a 


१३ 


०. r 
i 

ce 

2 ७ 
. 
० 
> v 
° 
ee 


Sons 5 
CCO. Vasishtha Tripathi Collection. Digitized by 
arf ० 4 


a 


200 79 
eGangotri 
Si 


| 
। 


7 
८ 
= 
\ 
« 
a 
हँ 
Poole 
c 
e 
r 
c 
€ 


3 


D ८ 


CCO. Vasishtha Tripathi Collection. Digitized by eGangotri 


A 


VEDARTH 


Calcutta Sanskrit College Reseatch Series No. XIX . 
a यया च 


Published under the auspices of the 
Government of West Bengal 


STUDIES NO. 8 


वेदार्थविचारं 


SANSKRIT COLLEGE e 
CALCUTTA ० 
1961 CaO 


CCO. Vasishtha Tripathi Collecțjon. Digitized by eGangotri 
°$ 


7 


Calcutta Sanskrit College Research Series Sanskrit College Research Series 


Board of Editors: 

Dr Radhagovinda Basak, M.A:, Ph.D., Chairman 
Dr Suniti Kumar Chatterjee, M.A., D.Litt. (Lond.) 
Professor Durgamohan Bhattacharyya, M.A., 

Kavya-Sankhya-Purana tirtha 
Professor Anantakumar Nyaya-Tarkatirtha 
Dr Gaurinath Sastri, M.A., P.R.S., D.Litt., 

~ Secretary and General Editor 


CCO. Vasishtha Tripathi Collection. Digitized by eGangotri 
ee 


प्र न वि 


VEDARTHA-VICARAH 


BY 


MAHAMAHOPADHYAYA 
PANDIT SITARAM SASTRI 
` Senior Research Fellow, Sanskrit Seminar, 
Government Sanskrit College, Calcutta 


ef 


EDITED WITH INDICES BY 


HARINARAYAN BHATTACHARYA, Tarka-Vedatirtha 
Lecturer in Veda, Sanskrit College, Calcutta 


SANSKRIT COLLEGE 
CALCUTTA 3 
1961 E n 


° 
CCO. Vasishtha Tripathi Collection. Digitized by eGangotri डू 
er ९०७ € 6 


धन Published by ८ j 
The Principal, Sanskrit College, 
1, Bankim Chatterjee Street, Calcutta-12 


) Price: Rupees Ben only. | 


ee | n 


८ 
र ६ 
3 > 
टु छि Printed by 
e. S. N. Guha Ray at the Sree Saraswaty Press Limited 
; creat 32, Acharya Prafulla Chandra Road, Calcutta.9 


॥4 CCO. Vasishgha Tripathi Gollection. Digitized by eGangotri ० 


a ८. 
कलिकातासंस्कृतमहाविद्यालयगवेषणाग्रन्यमाला--पर्थाङ्कः १६ 


N दार्थविचार 
वेदार्थविचारः 
कलिकातासंस्कृतमहाविद्यालयस्थसंस्कृतविद्यागोष्ठीप्रवीणसदस्य- 


सहामहोपाध्यायश्चीसीतारामशाखिक्रतः 


कलिकातासंस्टृतमहाविद्यालयबेदाध्यापकेन 
शीहरिनारायणभट्टाचायेतर्कवेदतीर्थेन 
विविधसूच्यादिसंयोजनया सम्पादितः 


१८८२ शकवतूसरे कलिकातानगर्या प्रकाशितः 


CCO. Vasishtha Tripathi Collettion. Digitized by eGangotri 


a 
a! 


a E 
विषयसूची 
प्राककथनम्‌ 
निवेदनम्‌ 
उपोद्धातः 
ग्रन्थोक्तविषयसूची 


वेदार्थविचारः प्रथमो भागः 

„ ` द्वितीयो भागः 

» तृतीयो भागः .. we 
वर्णानुक्रमिकमन्त्रादिसूची 
सांकेतिकाक्षरविवरणम्‌ 
शुद्धिपत्रम्‌ 


क-ख 
ग-ब 
HAT 
१-१२२ 
१२३-२४०. 
२४१-२८१ 
२८५३-२९७ 
२९८ 
२९९-३०१ 


CCO. Vasishtha Tripathi Collection. Digitized by eGangotri 
`? 


प्राक्कथनम्‌ 


कदाचित्‌ पुण्यपत्तनं प्रस्थितेन मया तत्रभवन्तः पुजनीय- 
चरणा महामहोपाघ्यायलाञ्छना बैदिकमूर्घन्याः श्रीसीताराम- 
शास्त्रिणः साक्षात्कृताः। तदानीं ते खलु प्रार्थिता वेदव्याख्याने 
या काचन श्रनितरसाधारणी पढ्धतिर्भवद्धिरनुखियते 
तामेवानुरुन्धानैयंदि नाम किञ्चन ग्रन्थरत्नमस्मभ्यमुपा- 
ह्रियेत तहि वेदपाठिनां सर्वेषामेवास्माकं भूयानपकारः 
स्यादिति । तत्रभवतां शास्त्रिचरणानां छात्रवातृसल्यं सुविदित- 
तमम्‌ | कालव्ययमसहमानैरिव तेस्तदानीमेव लेखप्रदानाय 
वचनं दत्तम्‌ । तस्यैव परिनिष्ठितं रूपं महृताऽऽनन्देन 
विद्वदवरेण्यानामत्रभवतां शास्त्ररसिकानां पुरतोऽद्यत्वे समु- 
पन्यस्यत इत्यलमतिविस्तरेण | 
इति 
श्रोगोरीनाथझास्त्रिणः 

. ० निवेदनम्‌ 
. ` निवेदनम्‌ 
परमकारुणिकपरमेश्वस्क्ृपया साम्प्रतं प्रकाश्यते वेदार्थविचारो नाम 
वेदस्यादित्यपरव्याख्यानरूपोऽभिनवो ग्रन्थ: । यद्यपीदृशव्याख्यायाः समवलम्वनं 
तदा तदा तेषु तेषु चानपपन्नारथेषु स्थलेषु प्राचीवेर्वेदार्थविचारकंरपि कृतमेवेतिं 
नेयं सबेथाऽभिनवा, तथाप्यस्याः पद्धतेः सर्वेस्थलेषु तैः समाश्रयणाभावादेषा- 
ऽप्रचलितैवाभूत्‌। अत्र तु ग्रन्थें तस्या एवातिप्राचीनायांः Tad: सर्वत्रैव वेदे 
समाश्रयणीयतया प्रतिपादनात्‌ सेयमनभिनवा$प्यमिनवत्वेनेव प्रतीयमाना भवेत्‌ | 
ईदुशव्याख्याया मूलभूतं प्रमाणन्तु सर्वानुक्रमणीकारशौनकोद्धतम्‌ “एक एव वा 


महानात्मा देवता, स सूर्यं इत्याचक्षते, स हि सर्वभूतात्मा, तदुक्तमृषिणा सूर्य 


आत्मा जगतस्तस्थुषश्चेति” इत्यादिवचनोक्तमतमेव । 

इह हि साम्प्रतिकसमयोपलब्धानां ग्रन्थानां मध्ये वेद एव स्वेप्राचीनतमो 
ग्रन्थ इति प्रायेण सम्मतमेव समेषामैतिहासिकानामपि तीक्ष्णधिषणानाम्‌ | 
अतएव च तदर्थोऽप्यतिगम्भीर इति तन्निर्णयाय वहुभिः पण्डितेबेहुविधां दृष्टि- 
मालम्ब्य बहुलं प्रयतितं प्रयत्यते च; तावतापि वेदार्थो नैवासन्दिषधार्थो 
जातः सवंत्रेति सुविदितचरमेव वेदतत्त्वान्वेषिणां विद्वज्जनानाम्‌ | 

एतादुश्यामवस्थितौ कलिकाताविश्वविद्यालयस्य भूतपूर्ववेदाध्यापकाः 
पुण्यपत्तनवासिनः सवंतन्त्रस्वतन्त्राः पण्डितमूर्घन्या महामहोपाध्यायाः श्रीमन्तः 
सीतारामशास्त्रिमहोदया महान्तं श्रममुररीकृत्य वेदार्थनिणेयाय बहुविधसुसूक्षम- 
विचारगर्भेस्य प्रशस्यतमस्यैतदुग्रन्थस्य प्रणयनेन विद्वत्समाजस्य यन्महोपकारं 
साधितवन्तस्तदर्थं ते न केवलं सर्वेषामपि वैदिकचूड़ामणीनामेव हादिकमभि- 
नन्दनमर्हेयुरपि तु विद्वम्मात्राणामपि प्रमोदमुपवर्धयेयुरित्यस्मिन्‌ नास्ति कश्चित्‌ 
संशयावसरः। सकलमनीषिणामाकाङिक्षतसम्मतिरासादिता चेन्‌ नूनमितः- 
परमपि विस्तररूपेण सकलवैदिकमन्त्राणां ब्राह्मणादीनाञ्चादित्यपरव्याख्यान- 
प्रकाशे ग्रन्थकर्तारः परमुत्साहमनुभवन्तः प्रवर्तेरन्नित्याशास्महे । 

वस्तुतस्तु सूक्ष्मेक्षिकया यदि पर्यालोच्यते तरहीदमवश्यमेवाङ्गीकतंव्यं 
यद्ित्वेमां सरणिं नापरः कोऽपि पन्था विद्यते येन तत्र तत्र वैदिकशाब्द- 
विचारोड्रतसंशयानां सम्यङनिरासः स्यादिति। , 

वेदे. तावदरिनिवास्वादित्ययमसूर्येभगपूष मित्रवरुणे्द्ररुद्रप्रमुखा देवताः 


स्तूयन्ते, तत्रैतासु काश्चन लोकेऽतिप्रसिद्धा अर्तिवास्वादित्या दिशब्दप्रतिपाद्याः, 


परन्तु कासाञ्चनाप्रसिद्धया ततूस्वरूपस्याज्ञानात्‌ का इमा देवताः ईतिपायन्त 
इति विचारे प्राचीनैनिरुक्तकारप्रभृतिभिरत्र “एकैव देवदेत्यष्यात्मवादः, 
नानादेवताः पुरुषविधा इत्यैतिह्ासिकवादः, यज्ञोपयोगिमृन्त्रमथ्यो देवता aft 


क 
॥ 
क 

याज्ञिकवादः” इत्याद्यनेकविधपक्षोपन्यासपुरःसरं “तिस्रो देवता इति नैरुक्ताः" 
इति देवतात्रयवादं सिद्धान्तयित्वा तिसृणामेव तासां क्रियाद्युपाधिवशतो विभूतय 
इमा अपरा देवता इति प्रतिपादितम्‌। ऋष्वेदानुक्रमणीकारेणापि नैरुक्तं मतं 
प्रदस्य "एकैव वा महानात्मा देवता स सूर्य इत्याचक्षते” इत्यादिना सूर्यस्येवे- 
कस्य देवत्वस्वीकारेण सौरावस्थानस्यैव वर्णनं दुस्यते वेद इति प्रतिपादितम्‌ | 

एवञ्चाध्यात्मवादे एकदेवतावादे वा एकस्यैव ब्रह्मणो देवत्वेन वचने 
भेदकल्पनां विना तदसम्भवेनोपाधिवशतो भेदकल्पनायां सूर्यरूपमेवैकमुपाधिं 
गृहीत्वा तस्य स्तव इति लोकादीनुपाधित्वेनादाय देवतात्रयवाद इति तात्पर्यम्‌ । 

एवञ्चैक्रस्या एव सूयंरूपाया देवतायाः कमंविभेदवशतो विभिन्नदेवता- 
शब्दाभिधेयत्वे विष्णु-भग-मित्र-वरुणसवित्रादयस्तु सूर्यंतो न विभिद्यन्ते। 
तथा सति अन्तरीक्षादयोऽपि लोकास्तादृशा वक्तव्या यत्र सूर्यस्यैव सम्बन्धः 
स्यात्‌। तथाच मधघ्यमस्थानसम्बन्घं पूर्वंदिक्‌स्वामितादिकञ्चालक्ष्य विषुव- 
वृत्तस्य क्रान्तिवृत्तेन Balog तत्समक्षं देशमन्तरीक्षत्वेन गृहीत्वादित्यस्य 
मध्यमस्थानवासित्वेनेन्द्रादिनामभिः स्तव: । TARA तस्मांदन्तरीक्षलोकादुत्तरस्य 
देशस्य द्युलोकत्वं गृहीत्वा तंद्ठासित्वेनादित्यता, एवं दक्षिणस्य भागस्य 
भूत्वेन ग्रहणेन तद्वासितयाग्नित्वम्‌, दक्षिणोत्तरायणे उपाधित्वेन 
गृहीत्वा तस्यैवादित्यस्य विष्णुता, मण्डलोदयप्राक्कालिककिरणवत्तया 
मित्रत्वम्‌, क्रमशो व्यक्तिमता तेजसा तमोविनाशनकर्मणोषस्त्वम्‌, सरणात्‌ 
सूर्यत्वम्‌, व्यक्ताव्यक्ततेजोवशतोऽर्वित्वमस्तगमनोत्तरकालिकरहिमवत्तया क्रमशः 
पदार्थानामावरणेन वरुणत्वमित्यादिरूपेणादित्यपरां दृष्टिमालम्ब्यैव वैदिक- 
मन्त्रादीनां व्याख्यानं प्रदर्शयितुमत्र प्रयासः समास्थितः। अरस्य तावद्‌ 
युक्तायुक्तत्वे ग्रन्थदुष्टया सुधीभिरेव विचारणीये इति निवेद्य विरम्यते । 

अन्ते च येषामात्यन्तिकाग्रहभरेण भूयोभूयः प्रवतंनया चं ग्रन्थस्यास्य 
प्रकाशनं सम्भवपदमधिरोहति येषामेव निरन्तरसन्मन्त्रणया समपदेशेन च 
ममाप्येतन्महनीयग्रन्थसम्पादनसौभाग्यमुपनीतमस्ति तेषां प्राच्यपाश्चात्त्यविद्या- 
विद्योतितधिषणानां महोदारचरितानां कलिकाताराष्ट्रियसंस्कृतमहाविद्यालया- 
ध्यक्षप्रवराणां डक्टर श्रीगौरीनाथशास्त्रि-(एम, ए, पि, आर, एस, डि लिट्‌) 
महोदयानां महोपकारभारं कैः समुचितैः शब्दैः प्रकटयामीति ननं नैव जाने । 

ग्रन्थस्यास्य सम्पादने निरन्तरमवहितस्यापि मे दुगदोषेणानवधानवशाद्वा 
सीसकाक्ष{संयोजकप्रमादाद्वा सम्भतानां स्खलनस्थलानां संशोधनपूर्वं पाठेनान्‌- 
Teg कृपालवो विद्वांस इति । : 


> श्रीहरिनारायणभट्टाचायस्य 

वेदस्यार्थकरणे बहुभिविभिन्नां दृष्टिमालम्व्य प्रयतितम्‌ । तत्र केषांचन प्रयत्नो भागशः 
केषांचन सर्वाङ्गीणः | तत्र प्रयत्ने केषांचनाङ्गानुसारित्वं केषांचन व्यवहारानुसारित्वम्‌ | 
सामान्यतो नियमानुसार: प्रायः सर्वेषाम्‌ । तत्र मन्त्रेष्वपि व्याख्यानं मन्त्रार्थस्य, क्वचन प्रस्न 
पूर्व क्वचन प्ररनपूर्वता नास्ति, व्याख्यानं तु वर्तत एव । यथा 'पूच्छामि त्वा परमन्तमि'त्यनेन 
केचन प्रश्ना उत्थापिताः। पृथिव्याः परोऽन्तः पृच्छयते, भुवनस्य नाभिः पृच्छयते, वृष्णो 
अश्वस्य रेतः पृच्छते, वाचः परमस्य व्योम्नः पृच्छा । तदुत्तराण्यपि तत्रैव परमन्त्रे उच्यन्ते 
वेदिः पृथिव्याः परोऽन्तः, यज्ञो भुवनस्य नाभिः, सोमो वृष्णो अ्रदवस्य रेतः, ब्रह्मणो वाचः परम- 
व्योमतेति। हठात्किमितीम इम एव प्ररना इति प्रश्नबीजं नोस्लिखितम्‌। यानि चोत्तराणि ते: 
प्रर्नोत्थिताकांक्षानिवृत्तिरासीदेव । अतएव तेषामुत्तरत्वम्‌ । परन्त्वस्माकं न तानि प्रश्नो- 
त्थापिताकाङक्षानिवर्तकानि। बीजं SARAH व्यवहारा अन्यादृशाः। यान्‌ व्यवहारा- 
नभिप्रेत्य मन्त्रे उत्तराणि, तेषां व्यवहाराणामस्माकमप्रत्यक्षत्वम्‌, ये चास्माक प्रत्यक्षा व्यवहारा 


. न तैस्तदुत्तराणि प्ररनोत्यापिताकाङक्षासमाधायकानि । अस्यां दशायामस्माक व्यवहारा- 


नुसारेण तेषामुत्तराणां यथाकथंचन समाघायकत्वकल्पनं तत्तु न मूलसंस्पशि भवति। यथोक्तः 
स्थले पृथिव्याः परान्तपृच्छा, वेदेः परान्तत्वमुत्तरं, तत्रास्मामिः श्रद्धासहकारेण “एतावती वे 
पृथिवी यावती वेदिः' इति वाक्यदशंनेन वेद्या एव पृथिवीत्वमिति व्याख्यायते। अस्माकं प्रसिद्ध- 
याज्ञिकव्यवहारे वेदिरिति स्वल्पभूभागस्य वेदित्वेन प्रसिद्धया व्याख्यायामेवका रार्थाविज्ञानेन 
न सम्यक्त्वं भासते, वेद्या एव पृथिवीत्वमित्यस्य कि वेद्यतिरिक्तस्य भूप्रदेशस्य पृथिवीत्वं 
नास्तीत्यर्थं उत वेदिरेव पृथिवीति। तत्राद्येऽस्माकमंनुभवविरोधः। द्वितीये एतावती वै 
पृथिवी यावती वेदिरित्यस्य व्याख्येयभागस्य न सस्यक्‌ व्याख्यानम्‌ । अथ एतदर्थमेतस्य प्रशंसा- 
परत्वं, वेद्याः प्रशंसाऽनेन बोध्यते इति वण्यंते तावता मौलिकप्रश्‍नोत्तरयोने सम्यक्‌ विवरणं ` 
भवति । तत्र प्रश्‍ने पृथिव्याः परोऽन्तः पृच्छ्यते न तु का पृथिवीति | एवमृत्तरे वेदिः पृथिव्याः 
परोऽन्त इति उच्यते न तु वेदिः पृथिवीति। एवं सति उक्तप्रश्नोत्तरयोनं यथार्थत्वेन ज्ञानम्‌ । 
एवमेवापरापरप्ररनोत्तरस्थलेऽविज्ञातार्थत्वम्‌। एतावताऽपि प्ररनोत्थितिबीजमविज्ञातमेव | 
को वा पृथिव्याः परान्तविज्ञाने गुणः यदर्थमयं प्रश्न: । 

एवं सति पृथिव्याः परान्तपृच्छाया भिन्नोऽभिप्रायः। एवं तदुत्तरस्यापिं। एवं मन्त्रे 
केवलं प्रश्‍न: क्रियते नोत्तरस्य वचनं तत्र अपर काठिन्यं प्रवतंते यत्प्रस्तस्य प्रवतंने 
कोऽभिप्रायः उत्तरदानं तु अस्मदीयप्रसिद्धया कल्पनया | यथा मन्त्रे उच्यते “इह ब्रवीतु ` 
य.ईमङ्ग वेदास्य वामस्य निहितं पदं वेः' इति। अत्रोच्यते. येनास्य aunt निहितं 
पदं ज्ञायते तेन तदुच्यतामिति। अत्र वामशब्दोऽस्माकं द्विमागे शरीरे दक्षिणविरुद्ध- 
शरीरभागबोधकः` प्रसिद्धः । मन्त्रे तु आदित्यस्येयं वर्णेनेति गृहीतं, तत्र वामशब्दस्या- 
दित्याभिप्रायेणास्माकं प्रसिद्धोक्तरूपरूढ्शरीरभागविशेषबोधकृत्वं नोपपद्यते | न हि आदित्यः 


CCO. Vasishtha Tripathi Collectien. Digitized by eGangotri 6 


त ~ 
(घ) a 


शरीरस्य वामभागरूपः। अप्रसिद्धेः। तस्मात्रसिद्ध रूढभर्थ परित्यज्य योगार्थ श्राश्रीयते | 


तत्रापि वम घातोर्वामपदसाधने न प्रकृतवर्ण्यत्वेन गृहीतादित्यवणंने उपकारः | वम्‌धातो- ' 


निगीणंस्य गिरणमागेण पुनः परित्यागरूप उद्गिरणे प्रसिद्धिः। न हि ग्रादित्यो निगीर्णं 
पुनरुद्गीणे इति भ्रसिद्धिस्तस्माद्धातवन्तरात्तस्य शब्दस्य सिद्धिः। यथा वनु धातोः। 
तस्य चायमर्थं इति व्याकरणे न विशिष्य निर्देश: । एवमप्रतिषिद्धमनुमतमिति न्यायेन 
याचनार्थत्वं भन्यते। तावतापि न भक्षितलशुनन्यायातिपातः। यतस्तस्माद्धातोर्घञ्ञादिना 
प्रत्ययेन वान इति रूपं प्राप्नुयात्‌ प्रयुज्यते तु वाम इति। तदर्थमन्यायेन नकारस्य मकारं 
मत्वा वामो वननीयः सेवनीयः फलाथिभिः। तत्रापि झास्माकीनां परां प्रसिद्धिमाश्नित्य 
“आरोग्यं भास्करादिच्छेद्‌ इति वशत आरोग्याथिभिरारोग्यार्थं सेवनीय इत्यर्थकरणद्वारा 
व्याख्यानमतेऽस्मदीयप्रसिद्धयनुसारेण मूले तदभिप्रायकत्वंवान्यार्थाभिप्रायकत्वं वेति सन्देहस्य 
तदवस्थत्वेन उक्तप्रस्नस्य उत्तरं समाधात्‌ न शक्तिरिति । 

एवं प्रसिद्धार्थानीव सरलार्थानीव पदानि मन्त्रेश्थंस्य तु तत्र श्रनानुगुण्यं, यथौषधिसूक्ते 
उच्यते, या ओषधयो देवेभ्यः पुरा पूर्वा जातास्तासां सप्तशतानि धामानि मने स्तुवे इति । 
अत्र त्रियुगं पुरा पूर्वा इत्येषां पदानामुक्तार्थत्वमिव शतं सप्तधामानि कानि इत्येतद्विषये 
निर्णयामावः। मन्त्रे सङख्येयार्थविरहितानि सङख्यापदान्युच्यन्ते तेषां सम्यगुपपत्त्यभाव: | 
अविज्ञातार्थाप्रसिद्धपदप्रयोगस्थले तु का कथाऽर्थविवरणे, व्याकरणाद्यनुसारेण यथा कथं च 
च्युत्पत्तिकल्पनेऽर्थस्यानाञ्जस्यम्‌ । 

ब्राह्मणेऽपि क्वचन मन्त्राथंव्याख्यानं दृश्यते यथा ‘sa: शुचिषद्वसुरन्तरीक्षसदि'ति 
मन्त्रे हंसादिशब्दैरादित्य एवोच्यते इत्युच्यते। तत्रोच्यते ‘ga: शुचिषदित्येष वै हंसः 
शुचिषद्‌’ इत्येवमादि। तावता शुचिषदादीनामादित्यपरत्वेन वर्णने को गुण इति न विशदं 
विवृतम्‌ । यत्र व्याख्याने उपपत्तिसाहित्यमिव वस्तुतस्तत्र न तादृशत्वं यथा “सप्तदशो वै 
प्रजापति" रित्यस्य व्याख्यानं ब्राह्मणे “द्वादशमासाः पञ्चतंवो हेमन्तशिशिरयोः समासेन 
तावान्संवत्सरः संवत्सर: प्रजापतिः” इति ।‹ श्रस्य व्याख्यानस्य “सप्तदशो वै प्रजापतिः” इति 
प्रजापतेः भ्रसिद्धसाप्तदश्यप्रदशंनार्था प्रवृत्ति: । तंत्र मूलवाक्ये वैशब्दप्रयोगेण प्रजापतेः 
साप्तदश्ये प्रसिद्धयतिरिकतप्रमाणानपेक्षत्वं द्योत्यते । व्याख्याने तु साप्तदश्ययुतसंवत्सरा- 
भेदात्प्रजापतेः साप्तदश्यव्यवहारः प्रतीयते । संवत्सरेऽपि साप्तदश्ययोगो न स्वाभाविकः 
प्रसिद्ध इति तत्साधनार्थं संपत्तिप्रकार उच्यते तत्र “द्वादशमासाः पञ्चतंवः” इति । तत्र मासेषु 
द्वादशत्वसंख्या प्रसिद्धा, ऋतुषू तु पञ्चत्वसङख्याया श्रप्रसिद्धिः “षट्‌ वा ऋतवः” 
इत्यादिना षट्त्वप्रसिद्धिरिति संवत्सरेऽपि साप्तदश्यस्याप्रसिद्धिस्तदर्थमृतुष॒ पञ्चत्वसङख्या- 
संपतत्यर्थमुच्यते “समासेन” इति । समासः संक्षेप एकत्वेनार्थाद्योनऋत्वोरेकत्वेन ग्रहणेन ऋतुषु 
` पञ्चसङुख्याप्रसिद्धघा संवत्सरे साप्तददयसंपत्तिः स्यादिति। समासो हेमन्तशिशिरत्वोरिति । 
परं तत्तु सम्यगिव। यतो मूले वैदाब्देन प्रजापतेः प्रसिद्धं साप्तदश्यमुच्यते न तु पदार्थान्तरा- 
भेदात्तत्‌। तत्रापि पदार्थान्तरे यदि प्रसिद्धं साप्तदशयमभविष्यत्तदानीं तदभेदेन तत्सम्भवे- 
दपि। परन्तु तत्रैव पदार्थे साप्तदश्यं न प्रसिद्ध किन्तु कल्पनया साधनीयम्‌, प्रदतं च तदृतु- 
समासेन! एवं कल्पनया साप्तदश्यसंपादनं तदेव सम्भवेद्यत्र प्रकारान्तरेण सिद्धस्य तस्यान्यत्र 

प्रयोगः | यथा छन्दोविषये पादानामक्षंराणां वा सङख्या प्रमाणान्तरेण नियता, तत्र भन्ते प्रयोगे 
तच्छन्दोव्यवहारस्योपपादनाय “न वा एकैनाक्षरेण छन्दांसि वियन्ति न aren” मित्यादिना 
संपत्तिः प्रदश्यते, नैवमत्र प्रजापतेः प्रसिद्ध साप्तदश्यमभ्रदस्यं संवत्सरे साप्तदश्यं संपादयितुं 
युवतम्‌ । श्रन्योन्याश्रयप्रसङ्गर्च संवत्सरसाप्तदक्याघीनं प्रजापतिसाप्तदश्यं प्रजापतिसाप्तः ˆ 
दश्याधीनं च संवत्सरसाप्तदश्यमिति | 

एवं निरुक्ते तदा तदा तेन तेन प्रकारेण व्याख्यानं प्रदश्यंते । तत्र व्याकरणापेक्षया 
झब्दस्वरूपसाधनार्था भ्रपरेऽपि प्रकारा उच्यन्ते, यथा वेयाकरणैरग्निपदस्य साधनेऽङ्गेनिरनेलो- 
पश्चेति तत्पदं साध्यते, निरुक्त उच्यते, “इतादक्ताह्राद्वा निःपर इति” । तेनेणुघातोर- 
कारोऽञ्जुधातोदेहधातोर्वा गकारो नयतिः पर इत्यग्निपदसाधना | अर्थानुसारेण प्रयोगान्‌- 
सारेण व्याकरणाद्ुक्तप्रकारासम्भव एषा कल्पनेत्युक्तं, तावता कल्पनस्यातिव्यापकत्वेन 
प्रसिद्धिः सन्दिग्धेव । अर्थश्च प्रयोगानुसारेण निर्णय: प्रयोगएच व्यवहारमपेक्षते, वैदिक 
व्यवहाराविज्ञानेऽस्माक प्रसिद्धव्यवहारेण तत्कल्पने मूलोक्तार्थासंस्पशंप्राप्तः। यथैकया 
प्रतिधेति मन्त्रे काणुकाझन्दार्थाविज्ञाने तत्र प्रयुज्यमानयोरिर्द्रसोमयोस्तदर्थकत्वं सम्भवि 
गृहीत्वा 'कान्तकानीति कतकानीति वा कणेहृतः कानिहत इत्यर्थकरणेन तत्तदुचितधात्वा- 
दितस्तत्पदसिद्धिरक्ता, तावता तत्पदस्यार्थः सन्दिग्ध (ब्र, सोमाभिभ्रायकता तस्येन्द्राभि- 
प्रायकतेति वेति। एवं ‘तदद्य वाच' इति मन्त्रे पञ्चजनपदार्थेनिर्णयावसरे मतद्वयमुक्तं, गन्धर्वाः 
पितरो देवा श्रसुरा रक्षांसि, निषादपञ्चमार्‍्चत्वारो वर्णा' इति मतद्वयं प्रदशितम्‌ । तावतापि 
मन्त्रार्थानिरणयस्तत्पदार्थानिणयईच । ऐतरेये वँश्वदेवसस्त्रे सर्वेषां पञ्चजनानामुकूथमि- 
त्युक्तम्‌ । सर्वे पञ्चजनास्तत्रोक्ता “देवमनुष्याणां गन्धर्वापूसरसां सर्पाणां च पितृणां च” इति । 
तेन साकं विरोधश्च | तत्रानुक्तानामसुररक्षसां ग्रहणादुक्तानां च सर्पादीनामग्रहणात्‌ | किञ्चो- 
क्तौषधसूक्तीयमन्त्रे तरियुगमित्यस्यार्थस्य स्पष्टमनुक्तिः | सप्तशतपदयोः गुणनेनाथंप्रतिपाद- 
कताऽत्यथा वेति सन्दिग्धम्‌, पुरुषमर्मंसङल्याप्रतिपादनद्वारेण मूलोक्तचशब्दप्रयोगविरोघरच । 
सायणभाष्यकारादिभिस्तस्य त्रियुगमित्यस्य कृतांदियुगत्रयपरतोच्यते, तत्र युगपदार्थस्या- 
स्वारस्यम्‌ । सप्तशतपदयोनिरुक्तवदेवार्थकरणेन चशब्दविरोधश्चेति मन्त्रार्थास्पष्टत्वम्‌ । 
्र्वाचीने्व्याख्यातृभिः सायणार्थमनुरुध्य प्रायेण विचारस्तत्र दोषो-द्भावनं क्वचन स्वातन्त््येणार्थे- 
करणं, तत्रापि बहूनां स्थलानां वर्णनस्यानाञ्जस्यम्‌ । यथा म्यक्सूमूलरमहोदयेनादित्यपरत्वं 
व्यते परन्तु हिमकाले तस्य तेजोन्यूनत्वं वसन्तादिकाले तदाधिक्यमेवंपरतया कानिचन 
स्थलानि योज्यन्ते बहूनि चासङ्गतानि, वन्दनादिप्रभृतीनां तमसि मस्नानामर्विभ्यामुद्धार 
इत्यादीनामस्वारस्यं च । अपरेरथंस्यादित्यरूपस्य वेदप्रतिपाद्यत्वं स्वीकृत्यापि तस्य केवलं 
सुभेरुमात्रसम्बन्धितयेव वेदे वर्णनमिति स्वीक्रियते तत्परत्वमेव सर्वस्य वर्णनस्येति । 

तत्रोषसां त्रिशत््वमनेककालावस्थायित्वं तमसो दीर्घत्वेन वर्णना dates वर्णना 
वेदे ध्रुवप्रदेशापरपर्यायसुमेस्प्रदेशमात्रसम्बन्धित्वं बोधयन्ति, विदेशीयपुराणग्रन्यकथा अपि 
तत्सूचका इति तदपि अआदित्यपरत्वं बोधयति वेदस्येति न तदंशे प्राचीनसंमतवेदिकमतेन 
विरोधः किन्तु उक्तविधवर्णनानि सुभेरुकुमे ररूपप्रदेशद्वयवर्णनसाधारणानि सन्त्यप्येकप्रदेशमात्र- 
सम्बन्धित्वं तेषां गृहीत्वा सिद्धान्तस्थापनं विरुद्ध तादुशकतिपयस्थलोल्लेखेन व्याख्यानापेक्षेति l 

बैदिकव्यवहाराः प्राचीनास्तेषामानुरूप्येण वेदादिवर्णनस्य आस्माकीनपरिस्थितिवैषम्येण 
तदनुरोधेन: वै दिकग्रन्थव्याख्यानं न सम्यक्‌, तासां परिस्थितीनामस्मदादिभिरविज्ञानादास्मा- 
कीनपरिस्थितेस्तत्रासम्भवात्‌ इति वेदस्यार्थकरणमेवासम्भवग्रस्ततामायाति। तथापि 
साधारणनियमानां स्ंत्रैक्यस्य दशंनात्स्थलविशेषे प्राचीनव्यवहारस्य याज्ञिकपद्धत्या विज्ञानेन 
तदसम्भवाभावः। अतएव प्राचीनपरिस्थितेः परिपालनार्थं विज्ञानार्थं याज्ञिकपद्धत्याः प्रवर्तेनम्‌, 
तद्वतो विभिन्नदेशकालिकानां व्यवहारज्ञानं सुकरमित्यभिप्रायेण मन्त्र एवोक्तं यथा-- 
देवानां नु वयं जाना प्रवोचाम विपन्यया । उक्थेषु शस्यमानेषु यः पश्यादुत्तरे युगे ।' 
इत्यनेन। यद्यप्यनेन उत्तरयुगे झस्त्रवचनानुसारेण विज्ञानमित्येवोपनिवद्धं तावता न्याय- 
साम्याहेशान्तरीयाणामिव कालान्तरीयाणामपि विज्ञानसम्भवः। श्रतस्तदनुसारेणैव मन्त्रादी- 
नामर्थकरणं न्याय्यम्‌। - 
यत्तु. देशान्तरीयपुराणकथानुसारेण तदानुरूप्यस्य वंदिकग्रन्थेऽप्युपलम्भेन विशिष्ट- 
सिद्धान्तव्यवस्थापन' तत्तासां कथानां सम्यग्विचाराभावनिवन्धनम्‌। तत्र तदर्थमेवमुच्यते 
यद्वेदे कृत्तिकाविषये “एता बै प्राच्यं दिशो न च्यवन्ते” इति वर्णनेन कृत्तिकानां प्राचीदिक्‌- 
सम्बन्ध उच्यमानस्तासु वर्षारम्भं ज्ञापयति। ग्रतएव नक्षत्रमालासु तदादित्वेन वर्णना । 
यथोच्यते--“कृत्तिकाः प्रथमं विशाखे उत्तममेतानि वै देवनक्षत्राणि । अनुराधाः प्रथममप- 
भरणी उत्तममेतानि वा यमनक्षत्राणि'इति। वेदाङ्गज्योतिपग्रन्थे नक्षत्रदेवतानां कथनावसरे 
“ग्निः प्रजापतिः सोमो रुद्रोऽदितिबृंहस्पतिः। aster पितरश्चंव भगदचेवार्यमापि 
a इत्यादिना कृत्तिकादिक्रमेणाग्न्यादिदेवतानां वचनम्‌। नक्षत्रमालासु कृत्तिकादिः क्रमो 
यथोपलम्यते वं दिकग्रन्थेषु एवमिदानीन्तनप्रसिद्धनक्षत्रमालाक्रमस्यान्यथात्वं दृश्यते | यथेदानीं 
ग्रसिद्धो नक्षत्रमालाक्रमोऽश्विन्यादिरेवतीनक्षत्रपर्यन्तः । एतद्विषमत्वे बीज नेक्षत्रमालादिम- 
नक्षत्रस्य वर्षारम्भतोऽपसूतिः । पूर्वं कृत्तिकानां यदा वर्षारम्भनक्षत्रत्वं तदा ता आरभ्यैव 
नक्षत्राणां क्रमो नक्षत्रमालायामासीदिति तथावर्णनमुक्तस्थलेषु । कालक्रमेण यदा ता वर्षा- 
रम्भस्थानतो विच्युता नकषत्रान्तरं तत्र स्थाने प्रवृत्त तदा तदारभ्य नक्षत्रमालाप्रवृत्तिः । 
नक्षत्रस्य वर्षारम्भस्थाने प्राप्तिः पूर्वनक्षत्रतः प्रायोऽन्यूनसहस्रवर्षेरिति नक्षत्राणां वत्सरारम्भ- 
प्राप्तिश्च विपरीतेन क्रमेणेति कृत्तिका तत्स्थानतो विच्युता भरणी तत्स्थानमधिगता सापि 
विच्युता र्विनीनक्षत्रं तत्स्थानमधिरुरोह | तदादिनक्षत्रमालायामर्विनीनक्षत्रस्य प्राथम्यं 
अवृत्तमित्यरिवन्यादिनक्षत्रगणना प्रवृत्ता येदानीमस्माकं प्रसिद्धा । 
यद्यपीदानीं वर्षारम्भस्थानं रेवतीनक्षत्रमतीत्योत्तराभाद्रपदामतीत्य पूर्वाभाद्रपदासु प्राप्त 
तदनुसारेण नक्षत्रमालाक्रमो ग्ररिवन्यादित्व परित्यज्य भाद्रपदादित्वमपेक्षते तादृशश्च संस्कारो 
ज्योतिविद्धिन कृत इति र्विन्यादिक्रम एवोपलभ्यते, तावता नकषत्रमालाक्रमविभेदस्योप- 
सम्भेन(तत्र वर्षादिस्थानभेदनिमित्तकत्वं बिज्ञातुं पार्यत एव । एकनक्षत्रतो नक्षत्रान्तरप्राप्तौ 
वष lent i वर्षेसहस्रमपेक्षत इति समुपलम्यमानवर्षादिस्थाननक्षत्रतः कुत्तिकानक्षत्रस्य 
तत्स्थानप्राप्तये5न्यूनं वत्सरसहरषट्कमपेक्ष्यत इति तादृशापरिस्थितेवेदे वर्णनेन तस्य वत्सर- 
सहुस्तबट्कतःः पूर्व प्रवृत्तिरिति सामान्यतो ज्ञायते । तत: पुर्ववतिनक्षत्राणां यदि वर्षारम्भस्थान- 
कत्ववणनस्य साक्षात्परम्परया; सूचकञ्चेन्निदेशो वेदे उपलम्येत ततस्ततोऽपि प्राचीनकालिकत्वं 

तत्र सम्भाव्येत | तादृशरच निर्देशो मृगशिरसो विषय उपलभ्यते । तथाहि प्रथमतो गीता- 
वचनं तत्रेशवरविभूतिकथनावसरे उच्यते “मासानां मार्गशीर्षोऽहमृतूनां कुसुमाकर” इति। 
तत्र मासानां मध्ये मार्गशीषंमासस्य भगवद्विभतित्वं धान्यसमृद्धिशालित्वादिति टीकाक्कद्धि: 
व्याख्यायामुच्यते। एकेन टीकाकर्त्रोच्यते वर्षादिमासत्वाद्भगवद्विभूतित्वमस्येति । तत्र 
वर्षादित्वमयनादिमासस्यापि भवति प्रथमर्तृप्रथममासस्यापीति वर्षादित्वविषये सन्देहे तत्रैव 
“AGT कुसुमाकर ' इति वर्णनेनोपस्थितत्वाद्वसन्तादिमासत्वरूपस्यैव वर्षदिग्रेहणम्‌ | तथा 
सति मार्गशीर्षस्य वसन्तादित्वरूपवर्षादिमासता गीतायामुक्तेति भवति। तत्र यद्यपि 
मासनामव्यवहारः पूर्णमास्यां चन्द्रमोनक्षत्रयोगितयेति मुगनक्षत्रे पुणिमायां वसन्तारम्भ~. 
रूपवर्षादित्वग्रहणे ऋतुव्यवहारस्य सूर्याधिष्ठितनक्षत्रवश्तः प्रवृत्त्या मृगनक्षत्रपूर्णमासस्य 
वत्सरादित्वे मुगनक्ष्रं पूर्णमास्यां वर्तमान चन्द्रमसो नक्षत्रं स्यात्‌ । पूर्णमास्यां च सूर्याचन्द्र 
मसोरत्यन्तविप्रकृष्टत्वेन चन्द्रमोःधिष्ठितनक्षत्रतचतुदेशे नकषतर सूर्यनक्षत्रता स्यात्‌ । तादुशं 
च नक्षत्र ज्यप्ठानक्षत्रं तस्य वत्सरारम्भरूपवसन्तारम्भकत्वे विशतिसह्रवत्सरतोऽपि प्राचीनः 
भावः प्राप्नुयात्‌ । 

एवं सति मध्यवतिनक्षत्रेषु वसन्तारम्भचिह्नस्योल्लेखोऽपेक्षणीयस्तथोल्लेखस्य वेदा- 
दिप्वनुपलम्भेन तथा कल्पनस्यायुक्तत्वं स्यात्‌ । गीतायां च “साहचर्याद्रसन्तादिमासत्वरूप- 
वर्षारम्भस्य प्राप्तिरिति बिरोधे प्राप्ते उच्यते मार्गशीर्षस्य वसन्तादित्वं न मृगशिरसि 
पूण मासत्वरूपमागँशीर्षेनामनिबन्धन किन्तु तत्रैव आग्रहायणिकनामनिवन्धनं तत्‌ । तच्च 
नामाग्रहायणीसम्बन्धात्‌ | ाग्रहायणीति मृगशिरसो नामेति अ्रमरकोश उच्यते, मृगशीर्षं 
मृगशिरस्तस्मन्नेवाग्रहायगी इति। अत्राग्रहायणीति पदं मुगशिरोबोधकमिति वहवः। 
वस्तुतस्तु वत्सरादौ क्रियमाणक्रियासम्बन्धेनाग्रहायणीपदं तां क्रियां बोधयति सा च क्रिया 
मृगशिरसीति । अतएव तस्याः क्रियाया वोधकं नाम श्रौतसूत्रादिषु आग्रयणेष्टिरिति प्रतिः 
पाद्यते । श्राग्रयणशब्दश्च हायनाग्रसम्बन्धेन प्रवृत्त: | तत्र अग्र-हायणेति पदद्वये द्वितीयं पदं 
हाघातोगंमनार्थान्निप्पन्नम्‌, हाघातोगंमनाथेत्वमिव हय धातोरपि गमनार्थत्वं हय गताविति 
पाठात्‌ | एवञ्च अग्रहायण अग्रहयनेति पदद्वयं समानार्थंम्‌ | पदादिभूतस्य हकारस्य परित्याग 
प्रयोगे बहुलं दृस्यतेऽतएव अय गताविति समानार्थकधातूपदेशः। विदेशीयभाषाष्वपि हकारः 
परित्यागस्तद्योजनं वा दृश्यते। एवं सति अग्रहयनेति झब्दो अग्रञ्ययनेतिरूपो भवेत्‌ | 
सथा च स आग्रायणेति रूपतां भ्राप्नुयात्‌ । तत्र ग्रेत्याकारस्य ह्रस्वे चाग्रयणशब्दो हायनस्य 
वत्सरस्यादिबोधकः स्यात्‌ । तमिमं वर्षादिमभिप्रेत्याग्रयणशब्दः प्रवर्तेमानस्तत्र क्रियमाणाः 
'मिष्टिमपेक्ष्य सुत्रेषु आग्रयणेष्टिशब्देन व्यवह्रियते । यजुषि च रुद्राध्याये चमकभागे सौमिकः 
ग्रहवर्णेनावसरे “आग्रयणश्च मे वैश्वदेवश्च मे” इत्यत्र ग्रहाभिप्रायक आग्रयणशन्दोऽपि 
प्रयुज्यमानो दृश्यते । तत्रैव “शुक्रश्‍च मे मन्थी च मे” इत्यनेन शुक्रामन्थिनोग्रंहयोवनं 
तयो₹चादित्यचन्द्रमोरूपत्वस्य तत्र वेदे वचनेनाग्रयणोऽपि कस्यचन तेजस्विनः पदार्थस्य बोधक 
स्यात्‌। स च श्राग्रयणरूपः पदार्थं आकाशे दृश्यमानः प्रङृष्टप्रकाशरूपो मृगशिरस्सविधे 
आद्राख्यतारकाविशेषो व्याधरूपः संभवेत्‌। एवं च आग्रयणशब्दस्य वर्षोदिबोधकता, स. 
'चाग्रयणशब्दो मुगशिरसो वोधक: | : 

ब्राह्मणे प्रजापतेरादित्यस्य बुहित्रारोहं दृष्ट्वा देवैरकृतकार्यंकारिणो वेधाय सञ्िमितस्य 

रुद्रस्य बाणेन वेधे प्रजापतिरूष्वंमुत््लुतः, सोऽसौ मुगात्मना सन्दृश्यते “तमेतं मृग इत्याचक्षत ' 
इति तत्र वचनात्‌। तत्र मुगशिरसि सन्दृस्यमानबाणाकारतारकात्रय स एव प्रजापतेवेंधोप- 
थुक्तः T इयमानस्तेजस्वी तारकाविशेष एव प्रजापतेर्वेधकारी रुद्रो देव इति ऐतरेये 
वचनम्‌ । मू वर्षादि विना नैतदुपपद्यते । तस्मान्मृगदिरसि वर्षादेरभिप्रायेण तस्यव 
बोधको वैदिकाग्रयणशब्दो मृगशिरसि वर्षादिस्थानस्य बोधकः | वर्षादिरेव वसन्तादिभिर्भव- 
तीति गीतायां मासानां मागंशी्षोऽहमृतूनां कुसुमाकर इति मार्गशीर्षस्य वसन्तादिरूपवर्षा- 
दित्वेन मासानां मध्ये मुख्यत्वं वसन्तस्यर्तुमध्ये प्रथमत्वं बत्सरारम्भे प्रव्तेमानत्वेनेति साहित्या- 
त्मार्गशीर्षस्य वर्षादित्वेन भगवद्विभूतित्वमुच्यमानं संगच्छते । स च मृगशिरसि वत्सरारम्भ 
कालः प्रायेणेतो वत्सरसहस्राष्टकतो न्यूनो न स्यात्‌ । तस्य कालस्येदानीमपि वैदिकंरुपनयने 
बटोरवेधविशेषादिनानुकरणं क्रियमाणं दृश्यते । उपनयने बटोमृँगचर्म॑सन्धारणेनाभिव्यज्यते 
मृगशिरोरूपप्रजापतेरनुकारः। तच्च मुगच्सन्धारणं पूर्व सर्वाङ्खीणमासीदिदानीं तस्य 
चर्मणः खण्डघारण दृश्यते, तावता मृगानुकारो व्यज्यत एव | ग्रीक्‌देशीयपुराणग्रन्थव्णच- 
तोऽपि मुगशिरसि वर्षारम्भ ग्रासीदिति विज्ञायते। तत्रोरायणस्य ‘gare’ इत्यस्या उपरि 
प्रेम आसीदित्यादिना प्रेमसम्बन्धो वर्यतेऽनेकविधः। तत्र वे धार्थं प्रदशितं दूरस्थं वस्तु विद्ध 
तस्य प्रेमिणःसिर«सी दित्यादिना ` व्यते । आकाशे विद्धस्य प्रजापतेरिषुणा साकं शिर 
उत्प्लुतं मृग इति ब्राह्मणे उच्यते । ओरायण इत्यस्य सायुधराक्षसरूपत्वेन कल्पना पाइचात्त्य- 
पुराणग्नन्थेषु, तत्र इ्जास इत्यस्या उपरि ओरायण इत्यस्य प्रेम आतिजियेत्यस्या वा तदुपरि- 
प्रेमेति वर्ण्यते । ब्राह्मणे प्रजापतेर्दुहितोषा इत्येके प्राहुद्यौ चेक इति उच्यते । तदुक्तं तच 
“दिवमित्याहुरुषसमित्यन्ये” इति। स चोरायनूशब्द आग्रयणशब्दस्य भाषिकप्रणाल्या 
रूपान्तरं भवितुमहंति। श्ाग्रयणशब्दे आकारस्यौकारो गकारलोपो रेत्यस्याकारभावो' 
यणेत्यस्य इनूरूपतेति ओराइन्‌ ओरायणरूपो भवितुमहति। यद्यप्यत्र पदमध्ये गकारस्य लोपे 
भाषिकनियमो न दृश्यते तथापि तादृशगकारलोपः शब्देषु दृश्यते । तत्रेश्रासप्रभृतीचां संस्कृत- 
उषःप्रभृतिदब्दप्रतिरूपकत्वस्य सम्मतत्वेन ्रोराइन्‌ इत्यस्यापि संस्कृतशब्दो मूलमपेक्ष्यत 
इति स उक्तरीत्याग्रयणशब्दतो भवितुमर्हतीति पार्चात्त्यदेशीयकथातोऽपि मूगशिरसिः 
वर्षारम्भ ग्रासीदित्यर्थं एव सम्यग्भवति। 

SAAT इद्रेण नमुचेः शिरस एव छेदनमुच्यते । “aot फेनेन नमुचेः शिर इन्द्रो 
दवतंय:। विशुङ्गिणमभिनच्छुष्णमिन्द्रः।। यद्धत्यं मायिनं मृगं तमु त्वं माययावधीः। शिरो 
त्वस्य राविषम्‌” इत्यादिषु व्यक्तमुच्यते। एवं च मृगशिरसि वर्षादित्वमिव ततः पूर्वंभाविनि 
सुनक्षत्रे वर्षादित्वस्य स्पष्टं fre नोपलम्यते, अस्पष्टं तु देवानां दिशो व्यामोहेऽदिति- 
आपूनया पुर्वेदिरिवज्ञान तत्रोच्यते 'मयैव प्राची दिशं विजानाथ' इति ब्राह्मणेऽदिति- 
वाक्यम्‌ । अदितिश्च पुनवंसुनो देवतेति पुनर्वसुन्यपि वर्षारम्भ सीदिति विज्ञायते । 
तथा सर्ति स काल इतो वर्षसहख्रदशकात्मेति। तस्मिन्काले जायमानविशेषाणां वेदे 
उपलम्भात्सा वैदिकी संस्कृतिस्तत: प्रवृत्ता आसीत्‌ । यद्यपि तस्मिन्नवसरे सूक्तोपनिबन्धो 
च भवेत्‌ परन्तु सङक्षिप्यु वाक्यैस्तदनुसरणस्य क्रमिकस्य संभव इति तादुंशि वाक्यानि 

निविदादीनि संभवन्ति। तदनुसारेण पंरस्तात्सुक्तोपनिबन्धस्य संभव इति । एवमादिवर्णनेन 
ये सिद्धान्ता व्यवस्थाप्यन्ते तेषां तदसाधकत्वमिव प्रतीयते । तथाहि अत्र बीजं गीतावचनं 
यत्र मार्गंशीषंस्य सर्वमासमध्ये भगवद्विभूतित्ववर्णंनम्‌ । तत्त्वं वत्सरादित्वात्तस्येति । तत्तु 
न युज्यते वर्षादित्वमेव भगवद्विभूतिमत्त्वे कारणं चेदन्येषामपि मासानां वर्षादित्वसम्भवेन 
मागंशीपंस्य भगवद्विभूतिमत््वं निर्वीजं स्यात्‌ । घान्यादिसमृद्धिशालित्वेन तत्त्वे तु मासान्तरेषु 
तदभावेन तेषां तत्त्वाभावश्चेति वर्णयितु शक्यम्‌ । किञ्च वर्षादित्वमुच्यमानं कीदृशं वत्स- 
रादित्व तस्य, किमयनप्रारम्भरूपवर्षादिता तस्योत वसन्तप्रारम्भरूपवर्षादिता तस्य विवः 
क्षिता। श्ाद्येऽपि भ्रयनस्य द्वेविघ्येन किमयनप्रारम्भरूपवर्षादित्वं तस्य, किमुदगयनप्रारम्भ- 
कत्वात्तत्त्वमुत दक्षिणायनप्रारम्भात्तथा । अन्त्ये मार्गशीष दक्षिणायनप्रारम्भे ज्येष्ठ उदगयना- 
रम्भो भवेत्‌ भाद्रपदे वसन्तसम्पातः प्रारभ्येतेति संपातनक्षत्र फाल्गुनी स्यात्‌ । भाद्रपदे पौर्ण- 
मास्यां चन्द्रमसो भाद्रपदानक्षत्र स्यात्‌ सूर्यस्य च ततोऽत्यन्तविद्रकर्षात्‌ | तादृशं च नक्षत्रमत्र 
फल्गुनीति तदानीं वसन्तसंपातः स्यात्तथा सति नक्षत्रियप्रजापतिवचनविरोधः स्यात्‌ | 
नक्षत्रियः प्रजापतिः पञ्चस्वेव नक्षत्रेषु संपातारम्भकत्वेनोच्यते, यदि पञ्चनक्षत्रतोऽतिरिक्त- 
नक्षत्रे संपातारम्भस्तदा पञ्चसु नक्षत्रेषु प्रजापतित्ववर्णनं विरुद्ध स्यात्‌ । 

अथ संपातो द्विविधो वासन्तिकः झारदश्च। तनुः हस्तादिषु अनुराघान्तेषु 
शारदसंपातत्वे वासन्तिको भिन्नेषु नक्षत्रेष्विति तद्वचनं न युक्‍तमिति चेत्तदपि न शारद- 
संपातवशतयेव तेषां नक्षत्रियप्रजापतित्वात्‌। तत्र फाल्गुन्या वसन्तसंपातनक्षत्रत्वे भाद्र- 
पदायाः शारदसंपातता स्यादिति नक्षत्रियप्रजापतिविरोधः। संपातसम्बन्धित्वेनैव नक्षत्रियः 
प्रजापतित्वं वक्तव्यमन्यथेन्द्रस्य शतक्रतुवचनं विरुध्येत। पञ्चानामेव नक्षत्राणां शारदः 
संपातनक्षत्रत्वे ततोऽशीत्यधिकशतांशविप्रकृष्टानां पञ्चानामेव नक्षत्राणां वासन्तिकनक्षत्रता 
स्यात्‌, शारदसांपातिकानां नक्षत्रियप्रजापतित्वेनोच्यमानानां हस्तादिपञ्चनक्षत्राणां हस्तः 
नक्षत्रतः पञ्चमस्यानुराधानक्षत्रस्य चतुष्पञ्चाशदंशविप्रकर्षेण तावदंशपर्यन्तमेव स संपातो 
गतिमान्‌ स्यात्‌ आन्दोलितगत्या, अन्यथा नक्षत्रियप्रजापतिवचनविरोधः स्यात्‌। एवं 
शारदस्यान्दोलितगतिमत्त्वे वासन्तिकस्याप्यान्दोलितगतिवंक्तव्या सापि पञ्चस्वेव नक्षत्रेषु । 
अनन्तरमपि तत्र चतुष्पञ्चाशदंशात्मकमेव वक्तव्यं, तथा सति वासन्तिकसंपातस्य दैवदिनादितया 
व्णसात्तत्र च पूर्वेस्यामुदयात्तानि नक्षत्राणि पूर्वाणि पूर्वेदिक्स्थानीति भवेत्‌, अन्तरं च तेषां 
चनुष्पञ्चाशदंशरूपमेव स्यात्‌। तावत्स्वंशेषु सोऽप्यान्दोलितगतिं प्राप्नुवन्नष्टोत्तरशर्ताशै- 
मालारूपः स्यात्‌ । तच्चोषधिसूक्ते या ओषधीरिति मन्त्रेणोच्यते-यास्त्रियुगं त्रयश्च युगं 
चेति त्रियुगं पञ्च ओषधयो देवानां इते पूर्वाः पूर्वेदिक्स्था वासत्तिकसंपातस्था पुरा 
जातास्तासां सप्तोत्तरशतं धामानि अंशरूपाणि स्थानानि स्तुवे इति तदर्थात्‌ । ओषध- 
यशच नक्षत्राणि देवानामाजिधावनस्थानत्वोक्तेः। एवं च पूर्वंदिक्स्वामीन्द्रः स तु साम्पातिक 
स्थानस्थः ATCT CAAT तावन्ति कर्माण्यनुतिष्ठति तानि संपातस्थानान्यनावृत्तानि स्थानाभि 
चतुष्पञ्चाञत्सार्धत्रिपञ्चाशदंशरूपाणीव। दक्षिणोत्तरगतिसम्बद्धानि च स्थानान्यन्मवृत्तानि 
सप्तचत्वारिशात्सार्धषट्चत्वारिशद्व, तेषां पूर्णान्तं योगे शतं सङख्या तावत्कमकवृंत्वमित्द्रस्येवेति 
स शतत्रतुरित्युच्यते। तानि च कर्माण्यरवमेधरूपाणि इति परस्ताहिस्तरेण प्रतिपादितम्‌ । 


CCO. Vasishtha Tripathi Collection. Digitizadsby eGangotri 


4 


(ब). 


एवं नक्षत्रियप्रजापतिविरोधादिन्द्रस्य शंतक्रतुवचनविरोघादोषधिसूक्तस्थवर्णन- 
विरोधान्न फल्गुन्याः संपातनक्षत्रत्वसम्भवः । ` अथ मागंशीषंस्योत्तरायणप्रारम्भकता सापि 
न सम्भवति फल्गुन्याः सांपातिकनक्षत्रत्वप्राप्त्या नक्षत्रियप्रजापत्यादिविरोधात्‌। श्रथ 
चसन्तप्रारम्भकत्वरूपवर्षादिता तस्य तदपि न सम्भवति । मासनाम्नां पौर्णमास्यां चन्द्रमः- 
सम्बद्धनक्षत्रवरातः प्रवृत्तेः । तदुक्तं पाणिनिना “सास्मिन्पौर्णमासीति संज्ञाया मित्यनेन 
पूर्णमासीनक्षत्रयोगान्मासनामेति पूर्णमास्यां कृत्तिकाया मासनाम कार्तिकरिचित्रायास्तादृसत्वे 
मासनाम चैत्र इत्मादिवत्पौणंमास्यां . मृगशिरोनक्षत्रयोगान्मासनाम मार्गशीर्षं इति स्यात्‌ । 
संपातार्थं च सूर्यनक्षत्रापेक्षा मृगशिरसरच मासनामार्थत्वे ततो विप्रकृष्टं सूर्यनक्षत्रं यङ्भवेत्तत्र 
वासन्तिकः संपातः स्यात्तादृशं च नक्षत्रं जेष्ठा भवेत्तत्र वसन्तसंपातस्वीकारे नक्षत्रियप्रजापत्या- 
दिविरोधः स्पष्ट एव । एवं सति न मार्गशीषंस्य वर्षादिताऽयनारम्भकत्वान्न वा वसन्तारम्भक- 
त्वादिति वर्षादित्वाभावान्न वर्षादित्वेन तस्य भगवद्विभूतिमत्त्वम्‌ | किन्तु समृद्धिमत्त्वादेवेति । 
यत्तु . मृगशिरसो वसन्तादिकल्पनाऽऽग्रयणनामवशतः, श्राग्रयणनामाग्रहायनत 
आग्रायणेति वा ग्राग्रयणेतिनाम्नो हायनाग्रसम्बन्धादिति | तदपि न । तस्मिन्नाम्नि आग्रायणेति 
वा आग्रयणेति वा आकारादित्वात्‌ | भ्रग्रशव्दसम्वन्धेन अग्रहायन भ्रग्रायण अग्रयणेति 
नाम्नः सम्भवो न तु“आआद्यकारस्य दीर्घसंभावना। ग्रथ तदर्थं अ्रणः प्रत्ययस्य 
विवक्षणे अग्रहायनसम्बन्धादाग्रहायणमिति वा ग्राग्रायणमिति वा श्राग्रयणमिति नाम 
भवेत्‌ तेन च न हायनाग्ररूपहायनप्रारम्भवोधः। तथा सति हायनाग्रमितिनाम 
भवेन्नत्वग्रहायनमिति। तस्मादग्रहायनस्वरूपसिद्धये ग्रग्रहायनपदयोबंहुत्रीहिवेक्‍तव्य: | 
अग्ने हायन' स्मादिति | बहुव्रीहौ च हायनाग्रावधित्वमेव प्रतीयते न तु हायनाग्ररूपवर्षा- 
दित्वम्‌, एवं च हायनाग्रावधिसम्बन्धबोधनादत्रार्थे हायनाग्रावधि-सम्बन्धिनः सर्वस्य 
आग्रहायण-ग्रायण-श्राग्रयणशब्देवोधः स्यात्‌। एवञ्चामरकोशे तस्मिन्नेवाग्रहायणी- 
त्यनेनाग्रहायणावधिसम्बन्धिनी क्रिया तस्मिन्नेव मृगशिरस्येवेति तदर्थः, न तु मृगशिरसः 
: स शाब्दो वाचकः। ग्रतएव तस्मिन्नंवेति पदप्रयोगोऽमरकोदे । किञ्चाणन्तनिवन्धनस्त्रीत्व- 
मपि तथैवोपपद्चतेऽन्यथा नपुंसकलिङ्भप्रयोगोऽभविष्यत्‌ । भ्रवधित्व च पूर्वत्वे परत्वेऽपि वा 
भवति प्रकृते तु पूर्वावधित्वं तथा च यस्माद्‌ हायनाग्रं पूर्वं प्रथमं भवति स आग्रहायणं वा 
आग्रहायणी वेति तदर्थ: । M नक्षत्रपरत्वमन्त्ये पौर्णमासीप्रभूतिपरत्वम्‌ । एवं च मृगनक्षत्रं 
नोदितमर्थातपर्वेवतिनक्षत्रे समुदिते, हायनाम्रप्रवृत्तिः स्यादथवा तस्मिन्नक्षत्रे वसन्तसंपात- 
अवृत्त्या वत्सरम्रारम्भः स्यात्‌ । तच्च पूर्व नक्षत्रं रोहिणी, रोहिण्यां वसन्तसंपातो भवेत्‌ । 
तथा सति श्राग्रयणपदं बसन्तसम्पातस्य रोहिष्या प्रवृत्ती लिङ्गम्‌ । तथा सति यजुर्वेदे रोहिणी- 
नामप्रवत्तौ लिङ्गमुच्यते तस्योपपत्तिः | तत्रोच्यते देवा वै सर्वान्‌ रोहानरोहन्‌ यत्सर्वानू)हा- 
Sted तद्रोहिण्या रोहिणीत्वमिति। यदि रोहिणीतः परस्तान्मृगनक्षत्रेऽपि वसन्तसंपातो 
वित्तदा रोहिण्यां सवरोहाभावात्तद्वर्णनमयुक्तं स्यात्‌ । किञ्च नक्षत्रियप्रजापत्यादिविरोधो- 
ऽपि। oy ओराइन्‌ इत्यस्य मूलं संस्कृतरूपमाग्रयणेति तदपेक्षया तस्य शब्दस्य रौहिणः 
शब्दतः rata । सुलभाऽपि सा तत्रौकारस्याकारभावो हकारलोपो इण शब्दस्य 
y तरप आदावोरकारे ग्रोराइन इति रूपस्य सूपपादत्वम्‌ । किञ्च ` विदेशीयपुराणे 

. रायण - इत्यस्य राक्षसरूपत्वकल्पचोच्यते, .वेदे रौहिणस्यापि सा। यो रौहिणः 
मस्फुरद्दजवाहुरित्यादौ राक्षसकल्पनाया -वचनेन रोहिणशब्दत एव ग्रोरायणेत्यस्य 
सिद्धिरनुगुणा | एवं च न मृगशिरसि वसन्तसम्पातबोधकं विदेशीय-्ओोरायणकल्पनमिति। 
किञ्च मृगस्य प्रजापतिरूपत्वं ब्राह्मणे उच्यते, तत्र स॒शरमाकाञ्े मृगनक्षत्रं दुष्ट्वा 
बाणेन वेधकल्पना वेधे निमित्तं च दुहित्रा सम्बन्ध इत्युच्यते, विदेशीयपुराणग्रन्थेषु sare 
इत्यस्या उपरि प्रेमकल्पनोच्यते। एवं दिव आदित्यस्य दुहिता श्रस्तोत्तरभाविनी 
उषाः। तस्या एव तज्जन्यत्वेन दुहितुत्वकल्पना न तु उदयग्रागवतिन्यामुषसि दिवो 
दुहितृत्वकल्पना | तस्या आदित्यं प्रति मातृत्वकल्पनात्‌ । एवञ्चास्तोत्तरवसिनी उषा 
एव दिवो दुहिता, तया साक प्रेमनिबन्धन एव तस्य वाणेन aq: | aaa विदेशीयम्‌षसः 
इआस इत्यस्या उपरि प्रेमवचनं सङ्गतम्‌ । एवं च मृगशिरसि तत्रास्तोत्तरकालिकी या उषास्त- 
त्कालेऽस्तगिरिशिखरे तस्य नक्षत्रस्य सन्दर्शनेन तत्र प्रेमकल्पना । सम्भवति च रोहिण्यां 
देवेष्वादित्यस्योदयेऽसुरेषु अर्थात्कुमेरौ तदानीमादित्यस्यास्तमयेन तत्कालिक तस्मिननक्षत्रे- 
ऽस्तोत्तरदृश्योषःसम्बन्धे प्रेमकल्पनासंभवः। किञ्चन तत्पुराणग्रन्थेषु अ्रस्तमुपयतस्तस्य 
नक्षत्रस्य वृष्टिप्रद “इम्बिफर” मिति नामाप्युपपद्यते । तत्र हि कुमेरावादित्यास्ततो वर्षा- 
कालप्रवृत्तेमंनत्र प्रतिपादनम्‌, तच्च “देवानां माने” इति मन्त्रे प्रतिपादितम्‌ । रात्रौ तत्र मास- 
चतुष्टयपर्यन्त वृष्टिमत्वात्परवतिमासद्वये परदिवसीयत्वकल्पनया रात्रौ ऋतुद्गयकल्पना दिने 
च तत्र्तुत्रयमिति वत्सरे ऋतुपञ्चकवत्त्ववचनं “पञ्चपादं पितर''मित्यादिस्थमुपपद्यते । एवं 


च नाग्रयणशब्द ओरायणेति नाम वा मूगशिरसो वसन्तसंपातसम्पादकमिति। यत्तु दीक्षाः . 


ब्रा्मणवशतो मृगशिरसि वासन्तिकसंपातसाधनमिति तदपि न सम्यगिव। दौक्षाब्राह्मणे 
संवत्सरसत्रार्थ दीक्षाकालास्त्रयो निदिष्टा (१) एकाष्टका (२) फाल्गुनी पूर्णमासी (३) 
चित्रापूर्णेमासी । तत्र हेतवः क्रमेणोच्यन्ते १--एकाष्टका संवत्सरस्य पत्नी तस्यामेष एतां 
रात्रिं वसति। २--फल्गुनीपूर्णमासः संवत्सरस्य मुखम्‌। ३- चित्रापूर्णमासोऽपि संवत्सरस्य 
मुखम्‌ इति दीक्षाब्राह्मणं यजुर्वेदे उच्यते, सामवेदेऽपि। « 

तत्र सामब्राह्मणे सर्वे इभे प्रकारास्तथैवोच्यन्ते केवलं द्वितीयकालः फाल्गुन इत्येवोक्तः। 
तृतीयकाले हेतुरुच्यते चक्षुर्वा एतत्संवत्सरस्य यच्चि्रापूर्णेमास इति। मुखतो वे चक्षुमुखत 
एव प्रारम्भ इति । प्रतिपूर्वं दोषा उच्यन्ते । 

„ तत्र (१) आतं वा एते संवत्सरस्याभिदीक्षन्ते, व्यस्तं वा एते संवत्सरस्याभिदीक्षन्ते, 
अन्तनामानावृतू Aad: । (२) सांम्मेघ्य विषुवान्‌ संपद्यते । (३) तस्य काचन न निर्या । 
सामब्राह्मणे उच्यते (१) तस्य सा निर्या यदपोऽनभिनन्दन्तोऽभ्यवयन्ति। विच्छिन्नं वा एते 
संवत्सरस्याभिदीक्षन्ते। रातं वा एते संवत्सरस्याभिदीक्षन्ते । अन्तनामानावृतू भवतः । 
(२) संमेघे विषुवान्‌ संपद्यते । (३) तस्य न कापि निर्या। so 

अत्रैकस्मिन्ननुष्ठाने त्रयो वर्षारम्भा उच्यन्ते, एकस्मिन्वत्सरे त्रयाणां वर्षारम्भाणाम- 
सम्भवेन ते भिन्नकालिका वक्तव्या: | तत्रैको व्तमानकालोऽपरौ द्वौ पूर्वकालिकौ,। तत्रेमे 
वत्सरारम्भाः किमयनारम्भकालिका उत वसन्तारम्भकालिकाः। तत्राद्ये एकाष्टकापक्षे 


संवत्सरस्यातिव्यत्यासदोषौ क्रत्वोरन्तनामत्वदोषश्च । तत्रातः पीड विनाशरूपो व्यत्याः 

शोञ्यनान्तरारम्मखूप इति । व्याख्यासु अयन हिं पूर्व समाप्तं दवितीयं प्रारब्धमिति Sh ऋत्वो- 
रन्तनामत्वं च अन्तिमनामकस्तत्रर्तुमवति शिशिरो "भवतीत्यर्थः | न्दनं च दोषः 
तदानीं शैत्यात्‌ । परन्तु फल्गुनीपूर्णमासपक्षे तस्य संवत्सरमुखतोक्तिनं युक्ता स्यात्‌ । एकाष्ट- 
कायामवसितस्य संवत्सरस्य फाल्गुनीपूर्णमासस्य संवत्सरमुखताऽसम्भवः । श्रममेव चित्रापूर्णं- 
मासपक्षेऽपि दोषः । 24 
अथ वसन्तारम्मकालिका वर्षारम्भा इति द्वितीयः पक्षः। तत्रकाष्टकायाँ 
बसन्तारम्भकालिको वत्सरारम्भ इति वर्णने, तस्याः संवत्सरपत्नीत्वं ब्राह्मण उच्यमानं न 
सङ्गच्छते, पूर्वपक्षेऽप्ययं दोषः। तत्र दिने संवत्सरवासकल्पनया द्वितीयदिनतो वसन्तारम्भो 
भवेत । तथा सति एकाष्टकायां दिननक्षत्रं ज्येष्ठा तदनुरोधिसूर्यनक्षत्रं धनिष्ठा स्यात्‌ | 
धनिष्ठायां माधे वसन्तसंपातकल्पने अदलेषासु श्रावणे शारदसंपातः प्राप्नुयात्‌। तथा 
सति नक्षत्रियप्रजापतिवचनविरोधः। तत्रैकाष्टकायां दीक्षणेऽपामनभिनन्दनदोषर्चानुपपद्येत । 
न हि तदा वसन्तारम्भे झैत्येनानभिनन्दनमपां सम्भवति। यद्यसौ वसन्तसंपातादिमंन्येत 
तदानीं संपातस्य सर्ववृत्तपरिभ्रमे एतत्पर्यायगतत्वस्य तत्र कल्पनाऽसम्भवेन पू्वेपर्यायगतत्वं 
वक्तव्यं, संपातस्य वृत्ते विलोमगतित्वेन वर्तेमानकालतो वर्षसहस्नद्रयाधिककालोत्तरं 
` सम्भविष्यतस्तस्य वेदे उल्लेखासम्भवः। पू्वंपर्यायगतत्वस्वीकारे चान्यूनविशतिसहस्रवर्षा- 
प्येतस्य कालः स्यादिति । किञ्च तदानीं पूर्वं सम्भवतामपरेषामपि वसन्तारम्भाणां दीक्षोप- 
योगित्वसम्भवेन तदनुल्लेलोऽसङ्गतः स्यात्‌ । एवं फाल्गुनपूर्णमास्या दीक्षार्थं ग्रहणे तत्र 
वर्षादिता वसन्तसंपातादिरूपा यदि स्यात्तहि संपातार्थं सूर्यनक्षत्रं भाद्रपदा भवेत्‌ । तत्र 
च संपात इदानीं वतमानो ब्राह्मणे तस्य वर्णनमसंभवं स्याद्यतो ब्राह्मण स्यान्ततो न्यूनतो न्यून- 
सह्द्वयान्यूनसंवत्सरकालिकत्वेनैतत्पर्यायगतसंपातस्येदानीं वर्तमानत्वस्य वक्तुमशक्यत्वेन 
पू्वपर्यायगतं तद्वक्तव्यमित्यन्यूनविशतिसहस्रवत्सरतः पूर्वंभाविता वर्णनीया स्यात्‌ qA- 
पर्यायगतत्वे च अपरेषां मध्यवतिसंपातस्थानानुल्लेखस्यासमर्थनीयत्वापातः। एवं चैत्र 
पूर्णेमासस्यापि वसन्तादिमासत्वेन ब वत्सरादिमासता, उक्तदोषतादवस्थ्यात्‌। एवं तहि 
ब्राह्मणोक्तोल्लेखस्य का गतिरिति चेत्‌ । अत्र ब्रूमः-नेमे निर्देशा विभिन्नवत्सरीयसंवत्सरा- 
रम्भबोघकाः किन्तु एकवत्सरीयविभिन्नकालिकवत्सरारम्भवोघकाः, तथाहि वत्सरारम्भो 
मेरुपर्वतस्य दक्षिणोत्तरदिग्वतिनोः सुमेरुकुमेरुरूपयोः श्शङ्गयोदिनारम्भात्मकः। तत्रत्यं 
दिनं विषुववृत्तीयस्थानेषु तत्सविधवतिषु च स्थानेषु यत्र दिनरात्रभावः पष्टिघटिकाधिक - 
कालेन न भवति तेषु वत्सरशब्देन व्यवह्ियते । एवं चात्रत्यो वत्सरारम्भः सुमेरुकुमेर्वो- 
दिंनारम्भात्मकः। तत्रत्यं दिनं च सुमेरौ देवयानदाव्देन कुमेरौ च पितृयाणशब्देनोच्यते । 
तस्य देवयानादेरनेकरूपत्वं वेदे । यथा वत्सरे मकरसङत्रान्तिप्रारम्भे एकम्‌ । उषःकाला- 
दम्भे द्वितीयं, सावित्रकालारम्भे तृतीयम्‌, आदित्यमण्डलोदयतश्चतुर्थम्‌ । सर्वाणीमानि देव 
यज्ञान्येव | देवयानवत्पितृयाणस्यापि चातुविध्यं वेदे। तत्र कर्कंसङक्रमणादौ प्रथममुषः- 
कालादौ ल पूर्ववदवशिष्टानि | केवलं तेषां कालो भिन्नरूपः स्यात्‌ । यत्तु ग्रादित्योदयकालिक- 
मेव पूर्वतनं वैदिकमपरेपाँ पर्चात्कालिकत्वम्‌ इति । तदयुक्तम्‌ । परेषामपि a2 
, उपलम्भात्‌, अत एव “पथिभिदेवयानै”रिति वहुवचनोल्लेख उपपद्यते । देवयानानामनेकत्वे 

पितृयाणस्यानेकत्वं सिद्धप्रायम्‌ । किञ्च मन्त्रे एव चतुर्णां देवयानानामुल्लेखो “ये चत्वारः 
पथयो देवयाना अन्तरा द्यावापृथिवी वियन्ति’ । इति। किञ्च सप्तमर्यादा इति मन्त्र 
“प॒थां विसगें” इति बहुवचनोल्लेखो मर्यादानां सप्तत्ववोघनार्थरचतुर्णां पथां विसर्गं इति TA- 
इचातुविध्येनेवोपपद्यत इति विस्तरेण प्रपञ्चितमन्यत्र । तथा सर्वस्यास्य ब्राह्मणस्योपपत्तिः । 
तथाहि संवत्‌सरसत्रार्थ दीक्षाग्रहणे प्रथमः काल एकाष्टकारूपः। तदुक्तं तत्र “संवत्सराय 
दीक्षिष्यमाणा एकाष्टकायां दीक्षेरन्‌” इति। तत्रैकाष्टकाशब्द उषसं बोधयंस्तत्‌कालरूपां 
माधकृष्णाष्टमीं वोधथति। अत एव तस्याः संवत्सरपत्नीत्वेनोल्लेखः। व्यक्तो वेद उषस 
आदित्यपत्नीत्वेन व्यवहारो नैकस्थलेषु। तस्यामेतां रात्रि वसतीति वर्णनेन संवतूसरस्य तत्र 
वासः परदिने पुनः प्रवृत्त्या वासरान्तररूपदिनान्तरारम्भः। उषःकालमारम्य दिनान्तरा- 
रम्भस्य धामिकक्रियासु इदानीमपि प्रसिद्धिः | उषसश्च सुमेर्वादौ त्रिशतृपर्यायपर्यन्त प्रवृत्तिः | 
अत एव त्रिंशतं योजनानीत्याद्युल्लेख इति प्रपञ्चितं विस्तरात्‌ । स चोषसःकालो भागत्रयेण 
विमक्तो रूपत्रयसम्बन्धात्‌। अन्तिमो भागोऽर्णवर्णः। यममिभ्रेत्योषसां तर्यरणप्सव इति 
विशेषणं सूक्तेषु । मध्यमो भागः Raat: | यममिम्रेत्योषसां इवेत्येति विश्ेषणमेवं 
प्रथमो भागः क्ृष्णवर्णः। तं कृष्णवर्णभागमभिम्रेत्योषसोऽत्र रात्रिशन्दसम्बन्धेन वचनम्‌ । 
एबञ्चैकाण्टकाशव्देनोष:कालादिरूपस्य माघक्ष्णाष्टमीरूपेकाष्टकाकालस्य ग्रहणे तत्र दीक्षणे 
परवतिवर्णनं सङ्गतम्‌ । तथाहि--एकाष्टकायाँ दीक्षायां शशाक्षात्संवत्सरमारम्य दीक्षोक्ति 
सङ्गता उषःकालस्यापि दिनादित्वात्संवत्‌सरादित्वेन साक्षात्‌ संवतूसरमारम्य दीक्षोक्तिः। 
अत्र पक्षे दोषोक्तिरपि युक्ता तथाहि एकाष्टकायां दीक्षणे पुर्वेसंवत्सरस्यातिविनाशस्त- 
मभिलक्ष्य दीक्षगं दोव:। तत्र संवतूसरस्य वासवर्णनेनावसानवोघनात्‌ । किञ्चोषसि दिन- 
व्यवहारेऽपि मुख्यं दिनमादित्योदयमारम्यंव | तथा सति ततः प्रवर्तेमानसंवत्सरस्य सावित्रः 
कालान्ते विनाशस्तमभिलक्ष्येत्यर्थो वा । व्यस्तत्वं चात्रेव पूर्वंसंवत्सरविनाशेन विपरीतता । 
एकाष्टका रात्रिः पूर्वंसंवत्सरस्य दीक्षा चोत्ररसम्बद्धेति व्यस्तता । किञ्च ऋतूनामन्तनामत्व- 
वचनमपि अत्र पक्षे युज्यते। तथाहि संवत्सरसत्रस्य सोमयागख्पत्वेन तत्र दीक्षोपसदा- 
मनुष्ठानं पूर्व मपेक्षयते | तत्र दीक्षार्थं द्वादशदिनानि उपसदर्थानि च द्वादश दिनानि। तावत्‌- 
पर्यन्तं दीक्षणीयोपसदिष्टीनामनुष्ठानान्ते सवनख्मेकाहसोमयागरूपसंवत्सरावयवानुष्ठान- 
प्रारम्भः। तच्चानुष्ठानं सुत्याशब्देनोच्यते। एवञ्च दीक्षोपसदर्थं चतुविशतिदिनान्यतीत्य 
सुत्याप्रारम्भः। एकाष्टकादीक्षणपक्षे फाल्गुनङृष्णद्वितीयातः सुत्या प्रारम्भः स्यात्‌। तथाच 
तत श्रनुष्ठानिकमासकल्पने कृष्णपक्षादित्वं मासानां स्यात्‌ तदिदमन्तनामत्वमृत्वोः। ऋतुः 
शब्देन च मासग्रहणं; अत एव ऋतू इति द्विवचनोल्लेखः। किञ्चेदं यागानुष्ठानं दैविकं, 
दैविके कमंणि शुक्लादित्वमपेक्ष्यत इति तद्विरद्धङृष्णपक्षादितवभराप्त्याऽन्तनामत्वस्य दोषत्वम्‌ । 
फाल्गनकृष्णद्वितीयायां प्रारब्धं सांवत्सरिकसुत्यानुष्ठानं फाल्गुन एव समाप्तं स्यात्ततो- 
ऽवभृथगमनं तदानीं श्ीतकालसस्त्रेनापामनभिनन्दनोक्तिः। तत्र दोषस्य निर्याशब्देन 
वचनादयं दोषो निष्कृष्ययानरूपमुख्यसंवत्सराभिप्रायेण। मुख्यः संवत्सरदच ° चित्रा- 
पूर्णमासे प्रारम्येतेति। अत एव तस्य चक्षुष्ट्वामिघानम्‌ । तदानीमादित्यमण्डलोदयेनादित्य- 
मण्डलस्य चक्षष्ट्वेन वेदे “चक्षुमित्रस्य वरुणस्याग्नेः’ इति वचनेन संवत्सरे चित्रापुर्ण- 

मासस्य चक्षुष्ट्बाभिधानम्‌। एवं सति फाल्गुने शैशिरमासत्वेन शेत्यसत्त्वम्‌ । एवं सत्युक्त- 
विघदोषसम्भवेनैकाष्टकायां दिनरूपसंवत्सरादित्वेऽपि न दीक्षानुष्ठानप्रारम्भः। ततः 
सावित्रकालरूपदिनादिरूपसंवत्सरादित्वममिप्रेत्य द्वितीयः काल उच्यते दीक्षणे, “फाल्गुनी- 
पूर्णमास” इत्यादिना । अयमप्येकवत्सरीयवत्सरारम्भ एवेति। अत्र पक्षे एकाष्टकावदन्त- 
नामत्वं मासानां न भवति शुक्लपक्षत एव सुत्याप्रारम्भात्‌। तथाहि फाल्गुनीपूर्णमासे 
दीक्षाप्रारम्भे द्वादश दीक्षार्थानि द्वादश उपसदर्थानि च दिनान्यतीत्य सुत्यारम्भः। स च 
चैत्रशुक्लनवम्याँ तत आनुष्ठानिकमासप्रवृत्त्या झुक्लादित्वमेव मासानां स्यादिति नान्तनाम- 
wet दोषः। एकाष्टकायामिव रात्रिसम्बन्धाभावेन परदिनमात्रसम्वन्धित्वेनातिव्यस्तत्व- 
रूपदोषाभावः। तदभिप्रेत्य ब्राह्मण उच्यते--तस्य एकैव निर्या यत्सांमेष्ये विषुवान्‌ भवतीति। 
एकैवेत्यनेनापरदोषाभावो व्यक्तः। अत्रापि निर्याशब्देन वचनान्निष्कृष्य यानरूपमुख्यदिना- 
रम्भामिप्रायेणैको दोषः साम्मेघ्ये विषुवतः प्राप्तिः! मुख्यो दिनरूपवत्सरारम्भरिचित्रा- 
पूर्णमासे ततः षण्मासान्ते वर्षाकालसमाप्तिरार्विनपूरणिमायां स्यात्‌ । एवञ्च फाल्गुन- 
पूर्णमासे दीक्षणे सुत्याप्रारम्भरचैत्रशुक्लनवम्यां स्यात्‌। ततो मासक्लुप्तौ षणूमासान्ते 
विपुवदनुष्ठानमारिविनशुक्लदशम्यां स्यात्‌ स च वर्षाकाल इति साम्मेघ्ये विपुवतः प्राप्तिरूपो 
दोष इत्युक्तम्‌ । ततोऽपरः काल उक्तरिचत्रापूर्णमास इति, तत्र दीक्षणे ऋत्वो रन्तनामत्वा- 
प्राप्तिः शुक्ल्पक्षादित्वान्मासानाभ्‌ । कातिकशुक्लदशम्यां विषुवतः प्राप्त्या सम्मेघे विषुवतः 
प्राप्तिरूपोऽपि दोषो नास्ति । श्रत एव तस्य न काचन निर्येत्युक्तिः, एवं सति चित्रापूर्णमासस्य 
निर्दोषत्वेपि न तत्र दीक्षणं किन्तु पूर्णमास्याः पूर्वं चतुरहे दीक्षणमित्युक्तं ब्राह्मणे। तत्र 
पूर्णमास्याः पूर्वश्चतुरहः कस्याः पूर्णमास्याः चंत्र्या वा फाल्गुन्या वा माध्या वेति सन्देहे 
सान्निष्याच्चेत्र्या ग्रहणे प्राप्ते उच्यते माघ्या एव पूर्णमास्याः पूर्वरचतुरहो ग्रहीतव्यः। तत्र 
हेतुगभं वचनमुच्यते, तथा सति दीक्षणे एकाष्टकायाः परित्यागो न स्यादिति। किञ्चैतरेय- 
ब्राह्मणे देवानामनुष्ठाने वासन्तिकादिमासँर्दीक्षाया अप्राप्ति:। किन्तु शैशिरमासाम्यामेव 
दीक्षाप्राप्तिवचनात्‌ माघफाल्गुनयोरेव शेशिरमासत्वात्तत्र॑व दीक्षणमिति माध्येव पौर्णमासी 
चतुरहेऽ्वधिरूपा मन्तव्येति, चंत्र्या: शेशिरत्वाभावात्‌ फाल्गुन्याः शैशिरत्वेऽपि सम्मेधे 
विषुवत: प्राप्तिदोषसत्वाच्छैशिरत्वात्‌ माध्येव ग्रहीतव्येति। एव्चेदं ब्राह्मणं न मुगशिरसि 
वसन्तसम्पातसाधकम्‌ | 
वस्तुतस्तु अग्रयणशब्दोऽप्रऽ्नावधित्वेन उत्तरस्याँ सुमे रावुदितपूर्णमण्डलादित्यपरः।. 
तस्य पूर्णमण्डलोत्तरमेवायनस्य हायनस्य वा प्रवृत्तेः। इदं प्रथममुदितं पूर्ण मण्डलं नाग्रे 
सञ्जायमानायनान्तःपाति परस्तातू प्रवतंमानहायनान्तःपाति वा । तस्य सम्पूर्णमण्डलोदयोत्तरं 
अवृत्त:। यर्थतस्य प्रथमोदितमण्डलस्य न हायनान्तःपातित्वमेवं ततः पूर्ववत्ति खण्डित 
शुरीयमानमण्डलमपि हायनान्तःपाति Tl सम्पू्णमण्डलोदयोत्तरं हायनप्रवृत्तेरुक्तत्वात्‌ | 
0 यया स्यादिति a यायी हायनावसानस्य 
ग्रतः पशूपुरोडाार्थवादब्रह्मणे Lone Sans अतति D ! 
ड्चिद्रूपमुपादाय तस्य पशुत्वकल्पनं ie mh au 
s कल्पन, तस्य रूपस्य विनाशे तं परित्यज्य रूपान्तरेण पशुत्व- 

कल्पनं तद्धानावपरेणेत्येवं कल्पनापरम्पुरायां गमनेन हेतुना तस्य पशुत्वेन ग्रहणे तदपि गुमन- 


वत्त्वरूपं भूसंस्पर्शदशायां विनष्टमिति _ पशुत्वहेतोविनाशेन मेधविनाशात्तस्य परित्यागेन ` 


रूपान्तरमविरूपमुपादाय पशुत्वेन ग्रहणमुक्तम्‌। भूसंस्पर्शो हि ग्रस्तावसरे क्षितिजसम्पर्क: । 
यत ऊर्ध्वं मण्डलं क्षितिजादथस्ताद्गच्छत्खण्डितरूपतां प्राप्नुयात्‌ । एवञ्च तदानीं तस्य तत्र 
परस्ताद्‌ गन्तव्यप्रदेशाभावेन गमनाभावः। तदिदं विस्तरेणान्यत्र प्रदशिंतम्‌ । एवञ्चास्त- 
गमनप्रारम्भावसरे पूर्णं मण्डलं गतिरहितं गतिराहित्यान्न तस्य पूर्वहायनान्त:पातिता | 
तदिदं त्रयाणामस्तप्रारम्भीयमण्डलस्य परस्ताद्यावदस्तमुदयं वा खण्डितमण्डलस्य परस्तात्‌ 
सम्पूर्णोदितमण्डलस्येति दण्डनिपातन्यायेन त्रयाणां मण्डलानां पूर्वोत्तरसंवत्सरानन्तः- 
पातित्वेन कल्पनमुभुवर्णनतो व्यक्तम्‌। ऋभवो हि किरणास्ते पूर्णमण्डलोदयोत्तरं तत्र मण्डले 
प्रविश्य प्रकाशनादिरूपं कार्य कुर्वन्ति यावदस्तस्थलीयमन्तिमं पूर्ण मण्डलम्‌ । तन्मण्डले तैस्त- 
स्य परित्याग इति कल्पना । एतत्‌ प्रकारान्तरेणापि तत्र प्रतिपादितं यदिमे ऋभव उक्तत्रि- 
विधमण्डलावसरे ततो विनिगंममकृत्वा तत्र स्वपन्तीवेति। तादुशस्वापोत्तरमृभूणामादित्येन 
संवादस्योपनिबन्धनमृभुमन्त्रे। स चायं मन्त्रः “सुषुप्वांस ऋभवस्तदपृच्छतागोह्य क इदं 
नो भ्रबुबुधत्‌। शवानं बस्तो वोधयितारमन्रवीत्संवत्सर इदमद्या व्यख्यत'।। इति। कृत- 
स्वापाः स्वापोत्थिता ऋभवोऽगोह्मास्माकमिंदं वोधनं जागरणं केन कृतमित्यगोह्ममादित्यं 
पृष्टवन्तः | तदानीं वस्तो$जस्तट्रप आदित्यस्तानव्रवीत्‌ “शवीनं वस्तो बोधयितास्मि' इति। 
तेनादित्ये ऋभूणां स्वापस्तत उत्थानं च बोध्यते | यद्यपि अत्र तेषां केवलं स्वापवचनं न तु 
स्वापस्थाननिर्देशस्तथापि मन्त्रान्तरे तत्स्थानं स्वापस्य कालश्च निदिञ्येते। तदुच्यते 
“द्वादश दून्यदगोह्मस्यातिय्येरणन्नुभवः ससन्तः” इति। अत्रागोह्मस्यादित्यस्य गृहे आदित्य 
रूपे गृहे द्वादशदिनपर्येन्तं ऋभूणां स्वाप उच्यते। तत्र द्वादञदिनरूपकालावधिनिदेशस्येदं 
तात्पर्यं यत्‌ सुमेर्वादिस्थले आदित्यबिम्वस्य पूर्णस्योदयार्थमस्तमयारथं वा तस्य प्रदक्षिणा- 
चतुष्टयमपेक्ष्यते | तत्रत्यैका प्रदक्षिणा दिनशब्देनोच्यते । दिनचतुष्टयेन पूर्णं विम्बमुदेति। 
तदपि मन्त्रान्तरे उच्यते । तत्र दृश्यस्यादित्यमण्डलस्य व्यास एकांशात्मकः षष्टिकलात्मको 
Tl तस्यैकांशात्मकादित्यविम्वस्य तत्र प्रदक्षिणारूपवृत्तमागे दण्डकलितन्यायेन माने 
साकल्येन संख्या भवत्यंशानां विम्वानां वा षष्ट्यधिका त्रिशती । इयं च वृत्तभागसंख्या सर्वे- 
गाणितिकप्रसिद्धा। तत्र प्रतिवृत्तमेतत्संख्याकल्पनस्य वीजमपीदमेंव क्षेत्रादिमानस्थले | 
अन्यथा वृत्तमाने सुलभसंगणनीयशतघातरूपसंख्याया कल्पने एतादुशदशघातरूपसंख्या- 
कल्पने बीजान्तराभांवः स्यात्‌। तच्चैकांशात्मकमादित्यविम्बं सुमेर्वादौ प्रदक्षिणचतुष्टयेन 
पू्णमुदेतीति प्रतित्रदक्षिणं प्रतिपर्यायं पञ्चदशकलं समुदेति। तेन प्रतिपाइवं दशयुगमितः 
प्रदेशः प्रकाशेन व्याप्यते । आदित्यस्य प्रतिपाइवँ दशयुगमिता व्याप्तिः सवित्रुषोभिर्व्याप्ति- 
रुच्यते । अथवा, तत्र सवितुः प्रकाश उषसः प्रकाश इति व्यवहार उदये चास्ते चोपलभ्यते । 
तत्रोदयावसरे मित्रशब्देन अस्तावसरे च सवितुर्वेरणशब्देन व्यवहारः। मैत्रावरणसुक्ते 
यूगपञ्चकनियम्यत्वमुच्यते-“मित्राय पञ्च येमिरे जना अभिष्टिशवसे” इति। मित्र 
न्यायो वरुणस्यापि। उषसस्त्रंशद्योजनसम्बन्धितौषससूक्ते “अनवदयास्त्रिशतं थयोजनान्येकेका 
क्रत्‌ परियन्ति सद्यः” इत्यादिनोच्यते। स च सुमेर्वादौ प्रदक्षिणानां थोजनत्व गृहीत्वोच्यते 


e 


< CCO. Vasishtha Tripathi Collection. Digitized by eGangotri e 


(त) 


षड्लिः पर्यायैयुँग भवतीत्यन्यत्र विस्तरेण निरुपितम्‌ |. तथा सति युगपळ्चकमुषसो भवति 
युगपञ्चकञ्च सवितुरिति मिलित्वा दशायुगपर्यन्तं प्रतिपाइवंमादित्येन प्रकाशन व्याप्यते । 
प्रकाशस्य पाकशब्देन वचनमन्यत्र विस्तरेण निरुपितम्‌ | तदिदं पचनं गृहीत्वा मन्त्र उच्यते-- 
“क्षणो हि मे पञ्चदश साकं पचन्ति विशतिम्‌ !” ग्रादित्यख्पेन्दरस्योक्तिवे,षाकपिसूक्ते 
एषा । तत्र तेनोच्यते उक्षणः सेचकस्य प्रकाशकस्य | तेजसोऽपूशव्देन वचनमन्यत्र बिस्तरेणो- 
क्तम्‌, तथा सति तेजोरूपाणामपां सेचन प्रकाश इति उक्षणः प्रकाशस्येत्यर्थेः। तादुशस्य मे मम 
पञ्चदश SRST भागाः कलाख्पाः पूर्वोक्ताः प्रतिपर्यायमुदीयमानाः साकं युगपदेव विरा- 
तिम्‌, उक्तरीत्यादित्येन प्रतिपाइवं प्रकाइयं युगदशकं तद्दयं विशतिस्तां विशति तावत्संख्याकं 
प्रदेश पचन्ति भ्रकाशयन्तीत्यर्थः। पुरुषसूक्ते “तस्माद्विराळजायत विराजो अघि पुरुष” 
इत्यनेनाप्ययमर्थो बोध्यत इत्यन्यत्र निरूपितम्‌। 

एवञ्चात्र मन्त्रे पञ्चत्रिशद्वलीवर्देपाकवचनम्‌। पञ्चत्रिशत्‌ संख्याया नक्षत्रग्रह्‌- 
संख्यामिप्रायकताकल्पनमयुक्तम्‌ । मन्त्रार्थस्य तत्र स्वारस्याभावात्‌ । अन्त्य ग्रहनक्षत्रसंख्या- 
भिप्रायकत्वे तत्संख्याभिप्रायेण सप्त अष्टाविशतिरूपसंख्यावयवनिर्देशोऽभविष्यदिति न 
किञ्चिदेतत्‌ । एवञ्च पूर्वोक्ते सुमेर्वादावुदयास्तावसरीयमण्डलत्रयार्थं प्रदक्षिणा द्वादशा- 
पेक्षणीयाः। प्रदक्षिणानां च दिनशब्देन व्यवहार इत्युक्तम्‌ । तथोक्तमण्डलीयद्वादशदिन- 
पर्यन्तमुभूणामुक्तरीत्या मण्डले”त्तारूपावस्थितिः स्वापरूपेणोच्यते । एतावतेपां द्वादश- 
दिनानां पूर्वोत्तरसंवत्सरानन्तःपातित्वेन तदुभयमध्यवतित्वेन तत्रोभययोजकत्वेन तत्र सेतु- 
कल्पना पारसीकानां पुराणग्रन्थेषूच्यमाना संगता। पारचात्त्यदेशीयपुरातनग्रन्थेषु संवत्सर- 
ama द्वादशदिनेषु क्रीड़ाविशेषवर्णनादिकमपि सङ्गच्छते। इदञ्च प्रतिसंवतूसरमेवं 
भवतीति एतस्य चान्द्रसौरवर्षसामञ्जस्यकल्पनाबीजत्वमपि सम्भवतीति।  प्रजापति- 
दुहित्रारोहकल्पनापि एतत्सम्बन्धेन प्रवर्तत इति श्रनुपदं विचारयिष्यते । सर्वं चेदं मृगशिरसि 
वसन्तसम्पातसाधकमित्युवितः, मृगशिरः सविघे ततः पूर्ववतिन्यां रोहिण्यां सम्पातसाधक- 
मित्यथिका चेत्तदा तस्या न विरोधित्वं मृगशिरस्येव सम्पातसाधकं चेत्तदा नैतेषां 
तादृशत्वं साधारण्यात्‌ प्रत्युत वाक्यान्तरविरोघात्‌। नक्षत्रप्रजापतिप्रभृतिविरोधः प्रदशितो 
विस्तरेणान्यत्र । 

यत्तु विहिसोतोरिति सूक्तं मृगशिरसि सम्पातसाधकं, तदपि न, तस्य रोहिण्यां 
सम्पातसाधकत्वस्यापि सम्भवात्‌, साधारण्यात्‌। तद्धि सूक्तं वसन्तसम्पातस्थलीयां . 
परिस्थिति दृष्टिभेदेन वाकोवाक्यप्रद्शनमुखेन प्रदर्शयति । यद्यपि सुमेरकुमेरवोः सम्पात ˆ 
एकत्रोदयोऽपरत्रास्तमय इति उभयोरेकत्र प्राप्ति्भवतीति एकस्थलीयोदयपरिस्थिते र- 
परस्यलीयास्तमयसाधारण्य भवति। एवञ्च वसन्तसम्पातस्थले सुमेर्वभिप्रायेणोदयः 
कुमेवंभिप्रायेणास्तमय: । तत्रास्तमयमारम्योदयं परिस्थितिरक्तसूवत उच्यते | ऋभूणां 
ढादशदिनिपर्यन्तावस्थितिसाघनार्थमुक्तरीत्या अस्तावसरीयं सर्वान्ते दृश्य पूर्ण मण्डलं 
परस्तात्‌ खण्डितं मण्डलं परवति चोदयावसरीयं प्रथमतो दृश्यं पूर्ण मण्डलमिति 
त्रितयं गृहीत्वा दृष्टिभेदेनात्र सूक्ते विविधा वर्णना। तत्र सूक्ते प्रतिमन्त्रान्तं “विश्व 


स्मादिन्द्र उत्तरः” इत्यंशः सर्वेसाधारणो न तु मन्त्रोपनिबद्धव्तुविशेषांशः। अवशिष्टोंऽञो 

वक्तृविशेषसम्बन्धी। तत्र प्रथसमन्त्र मत्‌सखेति पदप्रयोगादिन्द्रसखित्वस्य मन्त्रान्तरे 
“इन्द्रस्य asa: सखे” त्यादौ विष्णौ प्रयोगादृषाकपिदाव्देन हरविष्णू वृषाकपीति द्योग्नेहणा- 
द्विष्ण्वमिप्रायकत्वस्यापि सम्भवेन मदित्ययमिन्द्राभिप्रायकः प्रयोग इति प्रथममन्त्रो वाक्य- 
मिन्द्रस्येति युक्तम्‌ । इन्द्राण्या वचनत्वकल्पने बीज “विश्वस्मादिन्द्र उत्तरः” इत्यंशः॥ 
नहि इन्द्रेण स्वाभिप्रायेणेतद्वचनं सम्भवति तादृशत्वेन वचने निमित्ताभावश्चेति। परन्त्विदं 
सर्वेमन्त्रसाधारणं वक्तृविशेषवाक्यासम्बद्धम्‌ | इन्द्राण्या वृषाकपौ सखित्वस्याप्रसिद्धेः। पर- 
स्तादत्रैव सूक्ते “सख्युवं.षाकपेत्रते” इत्यनेनेन्द्रसखित्वस्य वृषाकपौ वचनादिदं वृषाकपिविदो- 
षणम्‌ | किञ्च परस्मिन्‌ मन्त्रे इन्द्रस्य विशेषण“मतिव्यथि”रिति। तत्र व्यथने वीजाभावो 
मा भूदित्यस्मिन्‌ मन्त्रे “मत्सखे' ति इन्द्रवचनेन कुशकाश्ावलम्वनन्यायेन संगतत्वम्‌ । इन्द्रस्य 
सखा पुष्टेष्वमदत्तस्य निमित्तभूतस्य सवनस्य परित्यागेन तद्वशतोऽभीष्टवस्त्वलाभेन दुःख- 
सम्भवेन fragt दुःखितत्वाभिप्रायेण व्ययने मित्रदुःखस्य निमित्तस्योक्तरीत्या वर्णयितुं 
शक्यत्वमिति नेदमिन्द्रविशेषणम्‌। तत्र सवनपरित्यागवचनेन तत्र वृषाकपिख्पेऽस्तावसरी- 
येऽन्तिमे सम्पू्णंमण्डलेऽस्तसम्वन्धो व्यज्यते | एवं सति रइमीनां तस्मिन्नवसरे कार्यकरणतो 
विराम इति ऋभूणां स्वापे आतिथ्ये वेदं सूचकमिति। अयं चास्तः कुमेवेभिप्रायक इति 
मद्धातुप्रयोगतो विज्ञायते । “यत्प्रातमंघ्यन्दिनं सायञ्च तानि सवनानि” इति यजुब्रह्मिणे 
उक्तेरति पदस्य पूर्वमनुवतंनेन सायमदनसम्प्राप्तिः। “सौतोव्यंसृक्षते”ति वचनेन सोमसम्वन्ध- 
प्राप्त्या सोमस्यादनीयत्वं घारारूपेणेति सोमघाराविषये सूक्ते “स्वादिष्ठया मदिष्ठया पवस्व 
सोमधारयेति” विशेषणद्वयवचनं स्वादिष्ठा मदिष्ठेति तद्व्याख्यानं ब्राह्मणे, “स्वादिष्ठा वे 
देवेषु पशवो मदिष्ठा असुरेष्वि'ति मदसम्बन्धस्यासुरेषु वचनादसुरसम्बन्धस्य “शरद्धेमन्तः 
शिशिरस्त झासुरा ऋतवोऽसुरेषु तहि भवती” ति ब्राह्मणे वचनेन तदुतुसम्बन्धस्य सुमेवेभिप्रायेण 
कुमेरौ सत्त्वेन तस्यासुरसम्बन्धिता। मदसम्बन्धस्योक्तरीत्या असुरेषु । सवनविसर्गेरचा- 
स्तावसर इति कुमेरौ ्रस्तावसरीयोऽयं सवनविसगं इति ज्ञायते, एवं सति तदवसरीयस्यान्ति- 
मसम्पू्णेदृश्यमण्डलस्य वृषाकपिवोध्यत्वमत्र ढिज्ञायते । अस्तस्यादित्यमरणरूपत्वकल्पनयेयं 
इमशानभूमिरिति तत्र वतंमानोऽसौ वृषाकपी रुद्ररूप इति भवति । वृषाकप्यर्था- 
भेदेनेन््रसखित्वम्‌ । अत एव परमन्त्रे “अतिव्यथि"रिति इन्द्रविशषेषणं संगच्छत इति। 
एवं सति'विहिसोतोरसुक्षत नेन्द्रं दे वममंसते त्यंशोऽपि न कस्यापि वक्तुर्वंचनांशः किन्तु साधारण 
एवेति। एवञ्चान्तिममपीद पुर्ण मण्डल तच्च पुर्वेस्याँ दिशि, पूर्वे दिक्स्वामी चेन्द्र: | खण्डितञुच 
तद्रूपम्‌ । अत एव मन्त्रेषु तस्य आखण्डलशब्देन वचनम्‌ | खण्डितत्वेन पूेतवेनादुस्यत्वं गृहीत्वा 
इन्द्रस्य सत्त्वविषये सन्दिग्धता। अत एव तत्सत्त्वप्रतिपादनार्थं सजनीयं सूक्त मित्यन्यनत्रोक्तम्‌ । 
ततः परस्तादस्तारम्भ उदयारम्भरच सहैव । एकत्र यया ययास्तमयते तथा तयापरत्रोदयं 
आप्नोतीति । एवञ्च कुमेवेमिप्रायेण खण्डितभावप्रारम्मदर्शनेन इन्द्रोपि तदनुगच्छतीति 
कल्पनयेन्द्रः परा धावन्‌ अतिव्यथायुक्तः। अर्थादत्र पराधावने हेतुरुक्तः, सवनपरि- 
त्यागेन वृषाकपेरिष्टाप्राप्त्या दुःखितत्वमिव भित्रदुःखेनायमपि दुःखित इत्यतिव्यथित्व तस्य 
व्यथानिदानस्य मित्रदु:खस्यापनोदनाय पराघावनमिन्द्रस्य। एवं सती््रेण स्वीयं कर्म सोम- 
पानं हित्वा पराधावनमतिव्ययित्ववशतः तदुक्तमन्यत्र । परावति देशे सोमपानाभाव उच्यते 


a 

अन्यत्र 'सोमपीतये नो ग्रह नैव प्रविन्दसि लभसे', तत्र सोमपान न लपूस्यस इति इन्द्र प्रति वचन- 
मर्थादिन्द्राण्या इत्यर्थंः। भ्रतिव्यथया मित्रमनुसरंस्तन्निवारणायेति मन्त्रे उच्यते ।' स्वीयं कर्म 
सोमपानं हित्वान्यत्र गमनेन गमनस्यातिगुरुत्वं तच्च मित्रसाहाय्यादिरूपावश्यकरणीयत्व- 
तशत इति गृहीत्वोच्यते अयं वृषाकपिः। अत्रायमिति विञ्ञेषणादपरोऽपि वृषाकपिर्भवतीति 
विज्ञायते। तस्यास्तप्राप्त्या कृष्णवर्णत्व॑ कृष्णवर्णवशतो हठादृश्यत्वाभावेन मार्गणीयतया 
मुगर्पत्वमिति गृहीत्वोच्यते भ्यं हरितवर्णमुगरूपो वृषाकपिस्त्वा किमकरोत्‌ तवैतेन कि fra- 
मनुष्ठितं यदृशतः स्वीयं कमं हित्वा साहाय्याय प्रवतंसे। साहाय्यस्वरूपमुत्रार्धेनोच्यते-- 
यतस्त्वं यस्मे अस्मै इरस्यसि। इरस्यसीत्ययं शब्द इराशव्दादन्नाथदिच्छायां क्यचि लालसायां 
सुगागमे निष्पन्न: । अत्यन्तमुत्सुकत्वेनान्नमिच्छसि अयोर्वा पुष्टिमद्वस्विच्छसि। एवंरूपेण 
तुः :खनिवारणेन हे इन्द्र यमिमं प्रियं तव सखिभूतं सम्मुखं यथाभवेदेवं रक्षसि अ्रस्य वृषाकपेः 
कर्णे वराहयुः इवा जम्भिषदपि। अत्राकस्मात्‌ कुतः पुनर्वराहयोः शुनः सम्प्राप्तिर्येनास्य 
वृषाकपेः करणं जम्भनोक्तिः। श्रथाक्षेपमात्रमिदं न वस्तुसत्‌। तहि शुना जम्भनवचनेनालन्त्वे 
शुनो वराहयुरिति विशेषणस्य का सार्थकता । श्रथ भक्ष्याक्रमनेनातित्वरोपेतधावनवोधनाय 
तदिति चेत्तदानी भक्ष्यविश्ेषवराहस्य वचने हेतोरसत्त्वं यस्य कस्यापि भक्ष्यस्य मृगादेरतित्वरया 
धावमानस्याक्रमणायातित्वरोपेतधावनलाभसम्भवात्‌ । 

अथ वृषाकपे मृंगत्वोक्त्या संम्पातस्थलीयनक्षत्रे मृगाकृतिकल्पनया तस्य कल्पित 
'मृगाङतेस्तारकाविशेषस्य सविधे विद्यमानस्य कल्पितर्वाकृतेस्तारकसंघस्य वशतः शुना 
` जम्भनोक्तिः। तदपि न, सम्प्राप्तिसाजात्यात्नक्षत्रेष्वाकृतिकल्पनं, ततूकल्पनाच्च 
सम्पराप्तिरित्यन्योन्याश्रयात्‌। एवं तत्र इवाकृतिः कल्प्यमानैव धावतः शुनः कल्प्यते | 
एवं सति तत्र वराहयुरिति विशेषणस्यासंगति: । तत्रान्यत्र वराहत्वाकल्पनात्‌ । तस्मादत्र 
इवशब्देन न तत्र तारकासङ्करूपस्य शुनो ग्रहणं किन्तु इवशब्देनात्र प्रतिप्रदक्षिण- 
मावर्तमानख्पस्यादित्यस्यैव ग्रहणं स च वायुरूप: | वायोः इवशब्देन वचनं मातरिश्वेत्यादौ 


दृष्टम्‌। वृषाकपित्वमादित्यस्य दक्षिणोत्तरागमने, वायुत्वंपुनरावतंने । तत्र पूर्वंपर्चिमगति- . 


रनुभूयते सा पञ्चदशकलामिबिम्वस्य। एवं प्रतिप्रदक्षिणं वायुरूपत्वे तस्य पञ्चदशकला- 
मात्ररूपत्वेनाखण्डमण्डलरूपेणादर्शनाददृश्यत्वम्‌ । तदुक्तमन्यत्र मन्त्रे “घाजिरेकस्य ददृशे न 
रूपम्‌ इति | एवञ्च दक्षिणोत्तरा गच्छतो वृषाकपेः सर्वासु दिक्षु प्रसुमरकिरणरूपकर्णः 
सम्बन्धितेति पूर्वपरिचिमदिशोरपि कर्णसम्वन्धः। तत्र वृषाकपेदेक्षिणोत्तरगतिशालितया 
याम्योत्तरवृत्तसम्बन्धिता वायोश्च पूर्वपरिचिमगत्या स वृषाकपेरेकेन पाइवेनागत्यापरेण पाइवेन 
गतः स्यादिति । तेन वृषाकपेरेक एव कर्णस्तत्र सम्मुखत्वेन स्पृष्टः स्यात्‌ । तदिदं कर्णसम्बन्धित्वं 
इवशव्ददलेषेण सारमेयेण जम्भनमित्युक्तिः। श्रयं च वृषाकपिमेरोदंक्षिणे कुमर्वास्य्शङ्गेऽचिरा- 
दस्तमित इति तत्राप्यस्तवेलायां परिभूमन्‌ एवास्तमियात्‌। तत्रास्तवेलावतिंप्रदक्षिणात्मक- 
भूमणे गतिमान वायूरस्तस्थलं ्राप्नुवन्भवेत्‌ । कुमेरौ चास्तमारम्य वर्षाकाल इति तत्कालिक- 
मेघमनुलक्ष्यैवासौ AUST: श्वा गच्छतीति तस्य वराहृयुशब्देन वचनम्‌। मेधनामसु वराह- 
शब्दस्य निघण्टौ पाठाततब्रूपवराहमनुलक्ष्य वायोगंमनमेव इलेषेण शुनोऽपि गमनमिति वराह- 


युता तस्य। उक्तरीत्या वृषाकपिकर्णसम्बन्धितया शुनो वराहयोः कर्णे जम्भनमिति वचनं 

मन्त्रे। तत्रास्तोत्तरं भासमानेनः तेजसा वस्तुजातप्रकारानं प्रियवस्तुसंपादनपू्ं stared 
मिति गृहीत्वा प्रिया तष्टानीतति प्रकोश्यवस्तुनिर्देशः। तत्प्रकाशनं व्यक्तशब्देनोच्यते | 
व्यक्तशब्दे विपूर्वंस्याञ्जुघातोः क्तप्रत्ययः। श्रञ्जुघातोस्तु व्यक्तिबोघकता। व्यक्तिशच 
स्पष्टं प्रकाश: | एतच्चास्तोत्तरं वर्त॑मानोपोर्पसान्व्यभ्रकारास्ेन्द्राणीकृतम्‌। तच्च कुमेरा£ 
वस्तोत्तरमिन्द्राणीप्रकाशितं वस्तुजातं तदानीं प्रवर्तमानमेघेरावृतम्‌। ग्रथवा मूर्यास्तोत्तरं' 
रात्रिश्रवृत्त्या रात्र्याशच दोपाझब्देन वचनं तच्च दोषकरणाहदोषशच तमोरूप इति इ्द्राण्याः 
प्रियवस्तुदोषोक्तिः। तदिदमावरणं बृषाकपिकृतमिति वृषाकपेरुपरि इन्द्राण्या रोषकल्पना । 
वृषाकपिरादित्यात्मेत्युक्तम्‌ | तस्मिंश्चादित्ये शिरश्रादिरूपेण कल्पनेति प्रकृते वृषाकपिः ` 
विम्वरूपस्य वृषाकपेः शिरसोऽस्तमयेनादशंनमिन्द्राण्या शिरसर्छेदेन संपादितमिति 
कल्पनम्‌ । उक्तरीत्या प्रियविनाशकरत्वेन वृषाकेर्दुष्कृतत्वमिति तस्य दुष्कर्मकारिणः कृष्ण- 
रूपमाप्तस्य गमन तत्‌ सुगमनं न भवति! स सुगमनाभावः प्रियवस्तुविनाशकुपितेन्द्राणीक्ृत 
इतीव्द्राणीवचनत्वेन मन्त्रे उपनिबद्धः। तदुक्तम्‌--श्वान्वस्य जम्भिषदपि कर्णे वराहयुः, 
प्रिया तष्टानि मे कपिर्व्यक्ता व्यदूदुषत्‌ । शिरोन्वस्य राविषं न सुगं दुष्कृते भुवमि ति । 

एतावता प्रबन्धेन कुमेरावस्तस्थलीयान्तिमपूर्णदुस्यमण्डलसम्बन्धिप्रतिपादनं सूक्ते | 
ततो मध्यस्थाने खण्डितदृश्यविम्बाभिप्रायेण वर्णना परर्वातुमन्त्रैः। सवंत्र वर्णने नुशब्दप्रयोगेण 
कल्पितत्वप्रतीतिः। मध्यवतिखण्डितविम्वस्थले नानाविधा कल्पना। स्त्रीन्द्रियकल्प- 
नापि पुमिन्द्रियकल्पनापि तद्योगकल्पनापि। उदयत आदित्यस्य भगशब्देन वचनम्‌। 
तदुक्तं निरुक्तकारेण “तस्य कालः प्रागुत्सपंणात्‌” इति। उदयस्थानमध्यवतित्वमिन्द्रस्य । 
'इ्दरस्येन्दरयेणे'त्यादौ तस्यावयवत्वेन निदिश्यमानमपीन्द्रियं तदभिन्नम्‌। तदुक्तं निरुक्ते 
“गत्मैवैषामायुधं वाहनमात्मँवैपां सवं देवस्य देवस्ये”त्यनेन । एवमिन्द्रियाभिन्न इन्द्र इति 
तत्र पुमिन्द्रियकल्पनापि। इन््रस्थानविशेषाभिप्रायेण तद्योग कल्पनापि तत्र। तदिदमर्वमेधे 
जायोपनिपातादिकल्पनादिव्यवहारेण व्यक्ततरम्‌। तेन खूपेणात्र मध्यवतिविम्बवणेंना । 
तदुक्तमिन्द्राणीवचनत्वेन मन्त्रे “नयत्स्त्रीसुभससरे”त्यादिना। अत एवात्र पूर्वापरसङ्गतिः 
सूक्ते। अन्यथा पूवं वृषाकपेरुपरि कोधेन तच्छिरश्छयेदनोत्तरमकस्मादिन्दराण्या स्वरुपवणेनं 
मिथुनव्यापारस्तत्र योग्यायोग्यत्वादिक वर््यमानमसङ्गतं स्यात्‌ एवञ्चेतेन वर्णनेन 
मध्यव्तिखण्डितबिम्ववर्णना। ततः परस्तादचिरोदितसंपूणंदुश्यमण्डलोपवर्णना। तत्र 
सपूर्णदृश्यमण्डलस्यापि वृषाकपित्वेन वर्णना | अत एवात्र वृषाकपिवर्णेने इदमेतच्छन्दास्यां 
विशेषणम्‌। तत्रेन्द्वाण्या वचने स्वरूपवणेन योगवर्णनादिकम्‌। इन्द्रवर्णने वृषाकपेरुपरि 
क्रोषकरणमयुक्तं देवतातोषकरत्वातूस्वस्य वृषाकपिना सख्येन तद्विनाऽ्वस्थानाशक्तिः स्वरूप 
वर्णनं च, इन्द्रेण स्वरूपवर्णंने मध्यवतिस्थानसम्बद्धकलापञ्चदशसम्बन्धित्वं तावतोभय- 
पारवेवतिविशत्यंशस्थानपर्यन्त तेजःसम्बन्धात्पाककल्पनोभयकुक्षिपुरणं तेजसेत्यादिवर्णेनम्‌। 
ततः परवतिवृषाकपिवणंते उच्यते “अयमिन्द्र वृषाकपिः परस्वन्तं हतं विदत्‌ lg असि सूनां 
नवं चरुमादेधस्यान चितम्‌ |" यदिदानीं दिनप्रारम्भीयो वृषाकपिः परस्वन्तं परस्तात्‌ 
विदूरे quence विद्यमानं हतमिन्द्राण्या | अस्तेन MSTA गतमत एव मार्गेणीयतया 
मृगरूपं तमविदत्‌ प्राप्नोतु | एवञ्चैतद्रुषाकप्यपेक्षया हतस्य मृगरूपस्य जिनत्वेऽपि नस 

मृगनक्षत्रेर्प: । एवमुदयावसरीयकलामात्रस्यास्तावसरीर्यस्य वैककलावशेषबिम्बभागस्यासि- 
साजात्यादसित्वं स चासिः सूनारूपो हिसक इत्यर्थः,” उदितविम्वस्य ग्रोदनभाण्डरूप- 
नवचरुरूपता तं चरुं चरुभाण्डमात्‌ अनन्तरमुषस उदयात्‌ प्रागस्तोत्तरं च तियंकृप्रसारिते- 
जोरूपतया यूगस्थाने बिम्बे ईषयोर्मीलनं पश्चाद्विसारि ईषारूपं तेजोयुतान:स्वरूपम्‌ । 
तच्चैधनीयं मध्यवतितमोरूपेधोयुतम्‌ । वृषाकपिरयं गृह्वातु । उषस्यनस्त्वकल्पना “एत- 
दस्या अन: शये सुसंपिष्टं विपाश्या” “श्रपोषा अनसः शरत्संपिष्टादह विभ्युषी” इत्यादी । 
इन्द्रस्य मध्यवतितया तेनोच्यते पूर्ववतिनं दासं परवतिनमाय विविञ्चन्‌ पाकसुत्वनो रात्रि- 
कालीनात्‌ सोममुदयावसरे पिबामि। रात्रौ सञ्चितस्य तेजोरूपसोमस्य कलामात्रोदिते- 
न्द्रेण पानं क्रियत इति एकयेत्यादौ वणितम्‌ | इन्द्रेणोभयसन्दशंनमुक्त तदेवोच्यते, अस्तंगतो 
वृषाकपिस्तमुद्दिक्योच्यते-वृषाकपे पुनरेहि त्वदीयागमने त्वमहं च सुविता शोभनं सवनं 
कल्पयावहा भ्रावाम्‌ | यश्च स्वप्ननंशन आदित्यस्तद्रपस्त्वमस्तमेषि पथा पुनरिति । एवञ्चेदं 
सातत्येन प्रचलति | तद्वोधनाय द्वितीयः पुनःशब्दः | गमनागमनमार्गस्तु न बहुदूर इत्युवतम्‌-- 
“धन्व च यत्कृन्तत्रं च कतिस्वित्ता वियोजना” इत्यत्र। कृन्तत्रं कृत्तः प्रदेशः । श्रस्तावसरे 
प्रकाशितात्देशात्पृथक्‌कृतः। तत ्रारम्य अर्थादस्तस्थानमारभ्य धन्व निरुदकः सवेथा तमोमयः 
प्रदेशः | वेदेऽपूत्वेन तेजसां वोघनेन,ततद्रहितो निरुदकः प्रदेशः | स तु न वहुदूर इत्युक्तं कति- 
स्वित्‌ स्वल्पानि योजनानि । अतः वृषाकपेनेदीयसः सविधवतिनो गृहान्‌ स्थानानि प्रदेशान्‌ । 
तेषु प्रदेशेष्वित्य्थः । अस्तमेहि | ततः पुनरेहीत्युक्तम्‌ । यदोदञ्च्युदक्‌ स्थितं गृहं हे वृषाकपे 
इन्द्र युवामाजनन्तन तदानीं स बह्वघयुतः । अघरब्देनात्र तम उच्यते । तमसोंऽहःशब्दवोध्य- 
तायाः “सप्तमर्यादा” इत्यस्मिननुक्तत्वेन तत्समानार्थोऽघशब्दोऽपि तम एवाह | एवञ्च पुल्वघः 
qia: बहुतमाः स वृषाकपिरूपो मृगः क्व कुत्र गतो जनानां मोहकर्ता | एवञ्च अत्र मुगशब्द: 
` प्रथमत उक्तो यो वृषाकपिरस्तावसरीयस्तमाह। CART न मृगशिरसो बोध इति नैतन्मृग- 
शिरसि वसन्तसम्पातसाधकम्‌ | यदि मृगशिरसि सामीप्ये सप्तमीं गृहीत्वा मृगशिरोनक्षत्रसविधे 
रोहिप्यां वसन्तसम्पातस्येदं चिल्वमित्यर्थो थिवक्ष्यते तदा न विरोध: | नक्षत्रियप्रजापत्यादि- 
वचनान्यपि उपपन्नानि भवन्तीत्युक्तपूर्वेमेव, एवं चैतेन सूत्तेनास्तस्योदयस्य वावसरे पूर्वोक्त- 
त्रिविधमण्डलस्य वर्णनम्‌ । तदेतत्त्रयस्य कालो न पूर्वस्मिन्नहनि वत्सरे वा श्रन्तःपतितो 
न वोत्तरस्मित्निति एतत्तूयसम्बन्धिनो द्वादशदिनात्मककालस्य ऋभुस्वापार्थत्वमुक्तं सङ्गच्छ 
इति। ऋभूणां स्वापादिविषयो विचार: पू्वमत्रोक्तोऽन्यत्रापि निरूपित इति । 
= एवं वेदे प्रयुज्यमानसडख्यादीनां संख्येयासन्निधाने तत्सन्निधाने वाऽ्थस्यानेकस्थले 
निर्णयो न भवति, तदर्थं मन्त्रान्तर उच्यमानतादृशव्यवहारस्यानुरूप्येण निणंयार्थं 
प्रयास: | यथा आनग्नेये सूक्ते त्रीणि शता त्रीणि weer त्रिशच्च aaa देवा’ 
इत्युक्त, कुत एतावन्त एव देवा इति निणयापेक्षा। स चोपलक्षणतया न निर्णेतं 
शक्यः | उपलक्षणत्वे कुत एतावतसरख्यापर्येन्तानुधावनं, प्राथमिकी काञ्चन संख्यामुदिश्यो- 
SOT व्याख्यानस्य सम्भवात्‌। एततूसंख्याया उपलक्षकत्वाभावो विवक्षिताथंत्वं 
निषिद्र्णनवशतो ज्ञायते, वैर्वदेवीषु निवित्सु एषा संख्या षड्वारमुक्ता, तदुक्त' तत्र 


ह 
rae “त्रयश्च त्री च शता त्रयश्च त्री च सहस्ता त्रयश्च त्रिशच्च। तावन्त उदरणे, तावन्तो 

निवेशने, तावतीगर्नाः, तावतीः पत्तीः; तावन्तो रातिषाचः, तावतोऽभिषाचः” इति । एतेन 
न केवलं सा संख्या विवक्षिता किन्तु *ततूसम्बन्धवशतोऽपरापि काचन संख्या बोध्यते 


ते च देवा इति । अर्थाद्देवशब्देन एतावन्तो देवा विवक्षितास्ते च दिवारात्रसम्बन्धिन इति। ` 


दिवारात्रिसम्बन्धेनेकवृत्तसम्बन्धो भवतीति। एकस्मिन्‌ वृत्ते देवसंज्ञका भागा एतावन्त 
इत्यपि ज्ञायते । एवं सति स्थलान्तरे निदिश्यमानया ‘afte agat नवति नव श्रुतो नि चक्रेण 
दुष्पदा रथ्यावृणक्‌' इत्यत्रोच्यमानसंख्यया साकमस्या देवसंख्यायाः कश्चन सम्बन्घः प्रतीतो 
भवति, स च षष्टिमित्यत्रोक्तसंख्यात्रयेण देवसंज्ञकेकसंख्यासाम्यम्‌ | अयमेवार्थो मन्त्रान्तर- 
साहित्येन स्पष्टं प्रतीयते | स्वनयदानस्तुतौ “षष्टिं सहस्रमनु गव्यमागात्‌' इत्यनेन गवां षष्टि- 
सहस्राण्युक्त्वा परवतिमन्त्रे उच्यते 'पूर्वामनुभ्रयतिमाददे वन्तरीन्युक्तानष्टावरिघायसे गाः 
इति । अत्र प्रयतिर्दानं पूर्वं मुक्तं गवां षष्टिसहस्रात्मकं तदनु त्रीन्‌ युक्तानष्टौ गा आददे इत्युच्यते, 
अत्र त्रीन्‌ यु क्तानष्टावित्यनेनैकादशसंख्याविवक्षणे साक्षात्तदवचनं निर्युक्तिकं स्यात्तस्मादत्र 
द्वाभ्यां संख्याभ्यां भिन्न प्रमेयमुच्यते, एका गोरूपस्य संख्येयस्य बोधिका एका तत्समूहस्य 
बोधिका । समूहोऽपि कियङ्भिरवयवैरित्यनिर्णीतं तथापि पूर्वोक्तषष्टिं सहस्नेत्यनुरोधेनात्र 
्वादञभिरवयवैरेकः समूह इति ग्रहणं तच्च त्रीनित्यनेन समूहग्रहणेन वक्तव्यमुताष्टावित्यनेनेति 
निणंयाभावे उक्तषष्टिमिति संख्यानुरूप्यमष्टावित्यत्र समूह्रग्रहणे भवतीति अ्रष्टावित्यनेन 
द्वादशात्मका अष्टौ समूहा विवक्षिताः | तथा सति अष्टाभिः सङघैः पणूनवतिसंख्यका गावो 
लभ्यन्ते, त्री नित्येतइ्गृहीतास्त्रय इति संख्यामेलने षष्टिमिति मन्त्रोक्तसंख्या निष्पद्यते | सा च 
गवां संख्या दुष्पदरथ्याया वर्जन उपयुक्तेति वर्णेनतो गन्तव्यमार्गरूपवृत्तसम्बन्धिनीति द्वयोरपि- 
गोसंख्या ६००९६ संपद्यते | नवनवत्यधिकषट्सहस्ररूपायाः वैश्वदेवीनिविदनुसारेण लब्धदेव- 
संख्यया ३३३९ > ६=२००३४ चतुस्त्रिशदधिकविशतिसहस्तात्मिकया उक्तनिविदनुसारेण 
वृत्तसम्बन्धिन्या परस्पर सम्बन्धकल्पने त्रिभिगोंभिरेको देव इति ग्रहणे उपपद्यते। ६००९९ 
संख्याकानां गवां कति देवा इति जिज्ञासायां त्रिभिश्चेद्गोभिरेको देवो नवनवत्यधिकषष्ठिः 
सहस: कियन्त इत्यनुपातेचोक्तसंख्यालाभः ३ : ६००६६: : = HOKE + २= OORT 
एवं चैकेन देवेन यदि त्रयो गावः, उक्तचतुस्त्रिंशदधिकवि्ञतिसहस्रैः कति गाव इति अनुपातेन 
१:२००३३:: ३=२००३३%३= ६००९६ इति परस्परं सम्बन्धभ्रतीतिः। एवं षड्‌- 
भिर्भागैशच देवसंख्या २००३३ भवेदेकेन भागेन कियतीत्यनुपातेन .६ : १: : २००३३८ 
२००३३-+- ६= ३३३९ इतिसंख्या लम्यते, सा चोपनिषद्संख्यासमा; त्रीणि झतेति मन्त्रः 
संख्यासमेत्यनयोः संख्ययोः विभिन्नमन्त्रादिषूच्यमानयोर्वेशतः प्रस्परसम्बन्धेन परस्परं 
सम्बन्धे एवरूपो निर्णीतो भवति त्रिभिर्गोभिरेको देवः, एकेन देवेन गोत्रितयलाभ इति। 
एकस्य देवस्य गोत्रितयसम्बन्धोऽपि ऋभुवर्णनवशतः प्रतीयते । ऋभवो हि त्रयो वप्यंन्ते 
ऋभुविभ्वा वाज इति। मन्त्रेषु व्णेनावसरे तेषां कार्यमुच्यते 'वाजो देवानामभवत्‌ सुकर्मा 
इन्द्रस्य ऋभुक्षा वरुणस्य fares fa । तत्रैकस्य देवसम्बन्धितापरस्य वरुणसम्बन्थिताऱन्यस्येन्ज- 
सम्बन्धितोच्यते | तत्र वरुणोषस्तकालिक आदित्य इन्द्रश्च दिवाभागीयो देवाश्वोदयातृपूर्वेवतित 
इति त्रयाणां व्रिमिः सम्बन्ध: | सोऽपि तत्सूक्ते उच्यते “शोणामेक उदकं गामवाजति मांसमेकः 
पिंशति सूनयाभृतम्‌ । निम्रुचः शकृदेको अपाभरत्‌ किस्वितपुत्रेभ्यः पितराबुपावतु:" i 

इत्यत्रैकस्या निम्रुचोऽर्थादा अस्तमयं कार्यम्‌ । भ्रपरस्य शोणवणंगोसम्बन्धितापरस्य 
सुनयाभृतेमांससम्पादनमिति तत्रास्तोल्लेखात्तत्परवतिवरुणकालसम्बन्धिता “मांसमेक इत्यनेन 
बोध्यते। अस्तोत्तर॑ वरुणकाले$रुणव्णमेघादिदर्शने मांसखण्डकल्पनायास्तत्र संभव: | 
" एवं शोणा गौरपि उदयपूर्वकालिकी उषा: । उषसोऽरुणवर्णगोवाहनत्वं निघण्टौ “रण्यो 
गाव उषसाम्‌” इत्युच्यते। वाहनवाहनिनोरभेदो निरुक्त उच्यते “आतमेवेषां वाहनम्‌” 
इत्यादिना | तथाचेक उषःकालसम्वद्धः परो वरुणकालसम्वद्धः, अन्य: सूर्यमण्डलसम्बद्धो- 
5र्थाहिनिसम्वद्ध इति भवति । एवं चर्भूणां रश्मिरूपत्वस्य निरुक्ते प्रतिपादनाद्रशमीनां चादित्य- 
मण्डलेन त्रिधा सम्बन्धः, ्ररनेमिभावेनारनामिभावेन सम्मुखभावेन चेति तदुभयतः पाइ्वयोः 
सम्मुख चेति वर्णन वेदे याज्ञिकप्रक्रियासिद्धं चेति रश्मीनां गोशब्देन वचनं चेति त्रिभी रश्मिभि- 
रेको देवो मण्डलं व्याप्यत इति, त्रिभिर्गोभिरेको देवस्ते च देवाः पूर्ण वृत्ते दिनरात्रात्मके 
त्रथस्त्रंशदधिकविशतिसह्सङख्याका इति प्रतीतं भवति। कि च देवानां विषये त्रय 
एकादशास इति एकादशत्रययोगिता, सापि लोकत्रयभेदेन | तदुक्तं 'ये देवासो दिव्येकादश स्थ 
पृथिव्यामव्येकादश स्थ । अप्सुक्षितो महिनैकादश स्थ ते देवासो यज्ञमिमं जुषध्व'मिति। 
तत्रोक्तरीत्या गवां सङख्या लोकत्रयाभिम्रायेणेकेकस्मिन्लोके एतावती २००३३ स्यात्‌ । तत्र 
विशतिसह्नस्य स्वत्वेन ग्रहणे अब्रशिष्टा गोसङख्या त्रयस्त्रिंशत्तस्या देवत्वसंपादने एकादश 
देवा भवन्ति भ्रतिलोकमिति मन्त्रोक्तसङ्गतिः | इत्यादिक विस्तरेण प्रतिपादितम्‌ । 
एवं विष्णोरचतुर्णवतिसंख्यायोगिता सधस्थद्वयसम्बन्धिता उत्तरं दक्षिणं चेति 
विचारोऽपि भन्त्रानुगुण्येन प्रदशितः। इन्द्रस्य urge विष्णुसखत्वमपि विस्तरेण 
प्रदशितम्‌ । चत्वारिश्यां शरदि इन्द्रेण वृत्रस्य लाभ इत्यादिकं वणितम्‌। वृत्रः कस्तेन 
qaim कथम्‌। सोमः कः। तत्पानमिन्द्रेण कथं कुत्रेत्यादयोऽपि विशेषाः प्रतिस्वं 
विस्तरेण प्रतिपादिताः। मित्रावरुणयोः स्वरूपे अर्विनोश्च स्वरूपविषथे भूयान्विचारः 
प्रदशितः। मित्रस्य पञ्चभिर्नियमनं “मित्राय पञ्च येमिरे” इत्यादिस्थं विचारितम्‌ । 
पञ्चजनपदार्थः परस्परमतविरोधोन्मूलनद्वारा प्रकाशितः। वेदे प्रश्नाः केचन पृच्छामि 
त्वेत्यादावुक्तास्तदुत्तराणि च केन प्रसङ्गेन कथं च सम्यग्‌ भवन्तीत्यादिकं मन्तरान्तर-. 
साहित्येन भ्रकाशितम्‌। “चत्वारि वाक्‌”इति मन्त्रे 'तुरीयं वाचो मनुष्या वदन्ति'इत्यस्य 
मन्त्रान्तरसाहित्येन व्याख्यानान्तरविमशंपर्वेमर्थः प्रदाशित: । “सप्तमर्यादा” इत्यादिमन्त्रेषु 
रीकाङतां व्याख्यान यथा नोपपन्नं तस्य दिक्‌ प्रदशिता । वेदे साजात्येन लौकिकसम्बन्धि- 
व्यवहारस्य बीजं त्िसुपर्णानुवाको विस्तरेण व्याख्ययोक्तः। श्राजिधावनादयो देवेषूच्यमानाः 
कथमुपपदयन्त इति मस्त्रानुगुण्येन प्रदशितम्‌। वेदार्थनिर्णये पुर्वकालिकव्यवहाराणा- 
मस्मदादीनां च व्यवहाराणां भिन्नत्वेनासम्भवप्राप्तौ श्रौतव्यवहारेण तच्निर्णयविज्ञानेनार्थस्य 
सङ्गतिः प्रदशिता । ब्राह्मणेषु उच्यमानानां केषांचन व्यवहाराणां यथाकथंचनोपपत्त्यर्थंमने- 
केषामनेरूथा Sii विचारसरणिस्तत्रत्यकतिपयविशेषवशतो निर्णीय प्रदशिता । इन्द्रस्य पञ्चापराधः 
स्वरूपनिर्णय:, TAA वाऽन्यो वा पदार्थः, अनुमतिराकासिनीवालीकुल्वा पूर्वात्वपरात्वे 
विशिष्य विचारः, अनृष्ठाने सोमस्य सस्त्रयोविपर्यासोक्तिः | देवानां विकलाङ्गवर्णनम्‌ | 
यगपदाथ:। अत्रीणां सुर्याचन्द्रमसोर्परागविज्ञानम्‌ । शत जीवेति मन्त्रे चद्रतुत्रयस्य 


o 

शतुसङछ्यया वचनम्‌ | वेदापौरुषेयत्ववचनम्‌ । वे दिनिर्माणे विशषेषनिदानमित्यादय: प्रसङ्गोप- 
प्रसङ्गेनार्था मन्त्रोपन्यासपुरस्सरं निर्णीताः+ सर्वयैतस्य वेदे आदित्यरूपस्यैवैकस्य स्तवे 
उपपादः। स च स्तवो वस्तुतो ब्रह्मण एवादित्यरूपमुपाधि गृहीत्वेति वेदानामेकात्मपरत्वम्‌ | 
एतेन वेदस्य कालनिणंयो भाषासौसादृश्यबैसादृश्यवशतो व्यमिचरितः, ज्योतिर्वचनपरिः 
स्यितिवशतः संकल्प्यमानो वचनादीनामतथात्वे नक्षत्रियप्रजापत्यादिवशतः संपातस्या- 
न्दोलितगतिमत्त्वविज्ञानादैदम्पर्यानि्णये मूलकालानिर्णय एव । नक्षत्रपञ्चकसम्बन्वित्वेना- 
न्दोलितगत्या -रोहिणीसम्पातस्थलगतविश्ञेषोपलम्भात्तस्य चास्मिन्पर्याये न्यूनतो न्यूनद्वादश- 
सहस्रतोऽर्वागसम्भवेन ततः प्राचीनता सिध्यति। स प्राचीनः कालः किम्मर्याद इति विज्ञाना- 
सम्भवः। मूलदेशकल्पनाऽपि न सुमेररूप एव देश इति निर्णेतुं शक्या कुमेरोरपि वर्णनस्य 
समुपलम्भेन तद्गतादित्यस्य चन्द्रमःशब्देन वर्णनेन केषांचन तदनुसरणबीजं तत्सम्बद्धापरेषां 
पौराणिकविशेबवतां कुमेरुतोऽपि परम्परया तत्तद्देशसमागमनसूचनासम्भतेने दमित्यंभावस्या- 
विज्ञानम्‌। नवीनविचारपद्धतिर्भूमेः परिणामादिविशेषकल्पनावशतो निर्णयस्तु केवल- 
प्राचीनग्रन्थमात्रदर्शनतोऽशक्य एवेति। सर्वथा काचन विचारसरणिरत्र प्रदशिता सुघीमिः 
परीक्षणीया | युक्तायुक्तत्वं च ‘गुणदोषौ बुधो गृह्हुनिन्दुक्ष्वेडाविवेदवर: | शिरसा इलाघते 
पूर्व परं कण्ठे नियच्छती'ति न्यायेनात्र सारसत्त्वे विचारणीयमिति । 

याज्ञिकक्रियाणामादित्यपरत्वेन साकल्येन विज्ञानेऽपीतोऽप्यधिको विशेषो विज्ञातुं 
शक्यः। तत्र शस्त्राणां स्वरूपाणि, तत्र मन्त्राणां पौर्वापर्यं मावापोद्वापावित्यादिक, स्तोत्रेषु 
सामानि तत्स्वरूपाणि तन्मन्त्रास्तेषु विष्टुत्यादिवशतः स्तोमादीनां वशतर्चेतोऽप्यधिकविशेष- 


विज्ञानसम्भवः | एवमादिकं बहुलं विचारणीयम्‌, विचारणीयञ्च तैस्तै विचारकेरादित्यपरता- 


- दृष्टिमवलम्ब्येति । स्ेथाऽ्यं विचारप्रकारोऽमिनवोऽपि प्राचीनो विचारकः प्राचीनग्रन्थेषु च 


तदा तदाऽत्रलम्बितोऽपि नूतनवद्भासमान इति नवीनत्वेनोक्तः परीक्षणीयः सुघीभिरिति 


शम्‌। 
a _ आऔसीतारामशास्त्रिणः 

१४। 


ग्रन्थालोचितविषयाणां सक्षिप्त सूचीपत्रम्‌_ 
,प्रथमो भागः 


विषयाः पृष्ठसंख्या 


'प्राचीनार्वाचीनवेदव्याख्यातृणां व्याख्याभिनं स्त्र वेदार्थस्य सम्यग- 


वघारणम्‌ र १ 
ब्राह्मणभागीयव्याख्यानभागस्याप्यरस्पष्टार्थत्वमसङ्गतार्थत्वञ्च 
अ्रत्यन्तप्रसिद्धार्थंपदयोगिनोऽपि केचन मन्त्राः कथापि कल्पनया विस्पष्टार्थ 

न भवन्ति प्रचलितवेदव्याख्यामिरिति सोदाहरणं प्रदर्शनम्‌ 


तत्तद्देवतासु प्रसिद्धानां तत्तद्विशेषणानां न सम्यगुपपादनं वेदव्याख्यासु ... ५ 
ब्राह्मगभागीयकथास्थनानाविधसंशयानामनिराकरणं वेदव्याख्यासु . . . E 
नानाविधविचारकेवंहुशो विचारितस्यापि वेदार्थस्यास्पष्टत्वात्‌ ततूस्पष्ठ- 

त्वायाभिनवपथसमवलम्वनम्‌, तच्च समूल सप्रमाणञ्च ६ 


वेदे मुख्यायाः प्रतिपाद्याया देवतायाः कि स्वरूपमिति विचारः, तत्रादित्य- 
रूपिण एवैकात्मनो वेदे प्रतिपादनमिति ऋग्वेदानुक्रमणीकारशौनकमत- 


प्रदर्शनम्‌, तस्य समर्थनञ्च ६ 
आदित्य एत्रैको देवो वेदे प्रतिपादित इति प्रतिज्ञाय इन्द्रमित्रादीनां 
तदुपाधित्वेनाभिन्नत्वप्रतिपादनम्‌ ... . 5 


भूरादिलोकत्रयविषये वेदे नानाविधा: कल्पना इति सोदाहरणं प्रदर्शनम्‌, 
तत्र सुमे रोर्योलोकत्वं कुमे रोर्भूलोकत्वञ्च +` i its 
कल्पनाभेदेन लोकानां त्रित्वनवत्वत्रिवष्टिविधत्वप्रतिपादनम्‌ इनर ११ 


“eq वामस्ये”ति सुक्तस्थवामशब्दैन कुमेरुगतवामावर्ताग्निरूपादित्यो 
बोध्यत इति तन्मन्त्रव्याख्यानेन सप्रमाण प्रतिपादनम्‌ १२ 
gigi: प्रतिस्वं केचन विषमाः प्रकारा भवन्तीति सोदाहरणं 
प्रतिपादनम्‌ ; १२ 


“gta: पूर्वेभि”रिति मन्त्रोक्त पुवे-क्रषि“शन्दाथंयोविषये विचारः, 

wa पुत्रेशव्दस्य दिग्वाचकत्वं क्रषिशब्दस्य चादित्यकिरणवाचकत्वमिति 
प्रतिपादनम्‌ न्य १३ 
जघान नवतिं नवे'ति मन्त्रोक्तसंख्याविषये विचारस्तत्रेनदरूपादित्यस्य „ 
देवयानपितृयाणरूपदक्षिणोत्तरायणगतिः साम्पातिकगतिश्चेति गतिहेविध्य- 
प्रतिपादनम्‌ Fe १६ 
ततूभ्रसङ्गेन ‘सदृशी रद्ये'त्यादिमन्त्रविषयको विचारस्तस्यार्थश्भदशेनञ्च १७ 

१६॥ देवयानपितृयाणयोः प्रत्येकं चातुविध्यप्रलिपांदनम्‌ 

१७। 'चतुभिः साक मित्यादिमन्तरा्ंप्रदर्शनमुखेनादित्यस्य दक्षिणोत्तरा गमने 
चतुर्णवत्यंशा उपयुक्ता भवन्तीति प्रतिपादनम्‌ 

१८। सम्पातगतिप्रतिपादनम्‌, तत्र च सम्पातांशाः प्रतिपारवं सप्तविशतिर्भेव- 
न्तीति प्रतिपादनार्थं या ओषधी' रिति मन्त्रावतारणम्‌ 

१६। “या श्ोषधी*रित्यादिमन्त्रस्यास्पष्टार्थत्वप्रदर्शेनपूर्वकस्तदर्थ निर्णायको 


विचार T 

२०। सम्पातांशानां स्थूलमानेन चतुष्पञ्चाशत्त्वप्रतिपादनार्थं लौकिकजपादि- 
स्थलीयमालामणिविषयकविचारोल्लेख 

२१। सम्पातस्यासर्वेतृत्तपरिश्रमप्रतिपादनारथं रङ्गवल्यादिधार्मिकचिह्वविशेप- 
विलेखनस्योल्लेख > 


२२। इन्द्रस्यादित्याभिन्नत्वे सोमपानवृत्रवधादिवर्णनस्य कथं सम्भव इति 

सविस्तरं क्रमशः प्रतिपादनम्‌ + 

२३। "एकया प्रतिघापिब”दिति मन्त्रस्य निरुक्तकारीयव्याख्यानस्यास्पष्टार्थं- 
त्वेनादित्यपरव्याख्यानप्रदशंनम्‌, तेन. च सोमस्तेजोरूपस्तत्‌पानञ्च तदा- 
दानमिति प्रतिपादनम्‌ 

२४। इन्द्रविषयिणी युद्धवणंना उपमार्थेन सूपपच्चा भवतीति प्रतिपादनम्‌ 

२५। सोमस्य ररिमख्पत्वप्रतिपादनाथ॑ “ब्रह्मा देवाना”मित्यादिमन्त्रोल्लेख- 
स्तदर्थप्रदर्शनञ्च 


२६। आद्वित्यतो विनिःसृतं तेजः पुनरादित्ये प्रविशतीति प्रतिपादनार्थं. 3 


` “दिवस्पृथिव्यो”रितिमन्त्राथविवरणम्‌ 
२७। वेदे प्रयुज्यमानसंख्यादीनां संश्येयासन्चिघाने तत्सन्निधाने वा तदर्थ- 
स्यानेकस्थले निर्णयो न भवतीति प्रदशानार्थ “त्रीणि शता त्री aga- 
- त्याद्याग्ने यसूक्तोबतमन्त्रोल्लेखस्तदर्थविचाररच 
२८। तत्भ्रसङ्गन वर्वदेवीप्‌ निवित्सु स्थितानां वाक्यानां समुल्लेखो मन्त्रा- 
न्तरानुगुण्येन तेषां सविस्तरमर्थप्रदशंनम्‌ ` 
२६। इन्द्रविनाऱ्यानांवृत्रनमुचिसाम्बरप्रभृतीनामसुराणां तमोरूपत्वप्रतिपादनम्‌ 
३०। चत्वारि वाक्‌ परिमिते”त्यादिमन्त्रविषये व्याख्यातणामसामञ्जस्यभ्रदर्शन- 
ूर्वकस्तद्विषयको विचार '्रादित्यपरव्याख्यानेन च सामञ्जस्य- 


प्रदशनम्‌ 
३१।, "पृच्छामि त्वेत्यादिमन्त्रोवतप्रश्‍नोत्तराणां प्रसद्धनिर्देशपूर्वक सम्यकृत्व- . 
प्रतिपादनम्‌ 


३२। यश होत्रष्वयुँम्यामादित्यस्यैव गत्यनुकारः क्रियत इति 'षष्टिव्चाध्वर्यो 
` इत्यादि श्रौतसूत्रोक्तमन्त्रोल्लेखपुर:सर प्रतिपादनम्‌ .. 

विषयाः ` ` पृष्ठसंख्या 


“तदस्य वाचः प्रयम'मित्यादिमन्त्रोक्तपञ्चजनशब्दार्यविषये व्याख्यातृणां 
परस्परमतविरोधोन्मूलनद्वारा सविस्तरं मन्त्रान्तरानुगुष्पेत तदर्थ- 
प्रकाशनम्‌ Sting vit उद) नर 
देवानां माने” इतिमन्त्रोकतद्वि-त्रिशब्यो रर्थेविषये निरुक्तकारादिव्यास्या- 
नस्यास्पष्टार्थत्वात्तदर्थंस्पष्टीकरणप्रयासस्तदर्थं च “पञ्चपाद”मित्यादिः 
मन्त्रार्थप्रदशेनम्‌ र 

शतं जीवे तिमन्त्रव्याख्यानस्यास्पष्टाथंत्वप्रदर्शनपूवक॑ मन्त्रोक्तक्रतु- 
त्रयस्य शतसंख्यया वचनमिति निरूपणेनेतरेयत्राह्मणे प्रजापतिसप्त- 
दशत्वसम्पत्त्यथै संवत्सरसप्तदशत्वसम्पत्त्यथै च तत्रोक्तहेमन्तशिशिरयोः 
समसनकल्पना एतन्मन्त्रोपपत्पर्थेति सविस्तरं प्रतिपादनम्‌ ` 
“त्रिपञ्चाशः क्रीडती” तिमन्त्रोक्त“त्रिपञ्चाशः” झब्दार्थविवरणम्‌' 
प्रावेपा मा बृहतो” इतिमन्त्रार्थस्य सविस्तरं प्रदर्शनम्‌ 

“विश्राट्‌ बृहत्‌ सुमृत”मित्यादिमन्त्रा्ंप्रदर्शनम्‌ 

TaN मा सकृद्वृक"- इतिमन्त्रोक्त“वृक"शब्दारथेवरषयेः निरुक्तकारोक्त- 
मतबण्डनप्रुजंकमादित्यपर्पाख्यया मन्त्रान्तरानुगुण्येन च मन्त्रार्थश्रदशेनम्‌ 
वेदे प्रभृज्यमानेत्तच्छन्दविषये विस्पष्टार्थत्वाभावप्रद्शंनपूर्वक सोदाहरण 
तदर्थेनिणंयार्थं “यदङ्ग दाशुषे” इत्यादिकतिपयेत्तच्छब्दघटितमन्त्रोद्धरणेन 
तदर्थप्रदशंनम्‌ sae ae TE 
“न यातव इन्द्र” इत्यादिमन्त्रोक्त “विषुण” शब्दार्थविषये निरुक्तकारा- 
दिव्याख्यानस्यासंगतार्थंत्वप्रदशनपूर्वेकमादित्यपरव्याख्यया सुस्पष्टं तदर्थ- 
प्रदर्शनम्‌ 

यत्त्वा सूर्यं स्वर्भानु” रित्यादिसूक्तोक्तमन्त्रेय्‌ स्वर्भानुनासुरेण तमसा 
सूर्य॑स्य वेध इत्यादिनोपरागपरतया वर्णनस्य मन्त्राक्षरस्वारस्यविरहेणासङ्ग- 
तार्थत्वप्रद्षंनपूर्वंकं मन्त्रान्तरानुगुण्येन सविस्तरं तदर्थप्रदर्शनम्‌ 
अ्नुमति-राका-सिनीवाली-कुह्ां पूर्वात्वपरातव प्रत्येकं तदीयतत्तन्मन्त्रोल्लेख- 
qia विशिष्य विचारस्तत्भ्रसङ्गेन च पूर्णमास्यमावस्ययोः स्वरूपतिेयः, 
यथा ग्रादित्यः सोमराब्दबोघ्य एवं चन्द्रमःशब्दबोघ्योऽपि स॒ एवेति 
नवो नवो भवती"ति मन्त्रा्थप्रदशनेन प्रतिपादनञ्च 

नूनो रयिमुपमास्त्रे “त्यादिमन्त्रोक्त“वाताप्य” दाब्दार्थविषये निरुक्तकारीय- 
मतोल्जेखपूर्वंकं तदर्थनिर्णायको विचार 


सप्तमर्यादे”'त्यादिमन्त्रोक्त “मर्यादा” शब्दार्थेविषये निरुक्तकारादिटीकाङतां a 


व्याख्यानं नोपपत्नार्थमिति AA मन्त्रान्तरामुगुण्येन सविस्तरं Tea TA, 
“विष्वेत्ते"तिमन्त्रोक्त वराह“ शन्दार्थविषये निरुक्तकारादीनां व्याख्यानः 
स्यास्पष्टा्ंत्वप्रद्शनपूर्वेकं मन्त्रान्तरानुगुण्येन तदर्प्रदर्शन्म्‌ `  . - . 


s CCO. Vasishtha Tripathi Collection. Digitized by eGangotri 
- 


«ऽ 


प्ट 
aa 


९१ 


६७ 
१०६ 
१०८ 


११४ 


(ल) 


विषया: = पृष्ठसंख्या 


“अयमिन्द्र वृषाकपि”रितिमन्त्रोक्त“वृषाकपि”झब्देनास्तमुपयत दित्यस्य 


- बोधनमिति सविस्तरं प्रतिपादनमुखेन मन्त्रार्थंप्रदशंनम्‌ 


१। 


२। 


RI 


xI 


“Sent हि मे पञ्चदश'' इत्यादिमन्त्रार्थानुपपत्तिभ्रदशंनपूर्वेकमादित्यः 
परव्याख्यया तदनुपपत्तिपरिहारप्रदशनम्‌ 


द्वितीयो भागः 


मन्त्रभाग इव ब्राह्मणभागेऽपि अर्थस्य स्पष्टत्वायादित्यपरव्याख्यानेनैव 
सामञ्जस्यमिति कतिपयस्थलोद्धरणमुखेन प्रदर्शनम्‌ 

मीमांसाभाष्ये “अहल्यायै जार” इत्यादिस्थलेषु ्ादित्यादिपरव्याख्यानेन 
सामञ्जस्यभ्रदशंनेपि तस्यासार्वत्रिकत्वात्तदीयभ्रयासस्य न्यूनत्व- 
प्रदर्शनम्‌ 

पुनर्वा .एतमृत्विजो गर्भ कुवंन्ती/त्यादिदीक्षाब्राह्मणोक्तनवनीतार्थवाद- 
विषये शाखान्तरीयवचुत्तविरोधप्रदर्शनपूर्वकमादित्यपरव्याख्यया सविस्तरं 
समाघानभ्रद्शनम्‌ 

“देवा वै यज्ञमनुष्ठाये 'त्यादियूपशब्दनिर्व चनाख्यायिकोक्तविषये नानाविधा- 
नुपपत्तिभ्रदशंनपूर्वंकमादित्यपरव्याख्यया समाधानप्रदर्शनम्‌ 

“ओउ श्रावयेत्यादियजुरवेदोबतसप्तदशाक्षरसमुदायस्य छन्दस्यत्वविषये- 
नानाविधानुपपत्तिभ्रदर्शंनपूर्वक सप्रपञ्चं तत्‌समाधात्तम्‌ 

वेदे उदात्तादिस्वराणामिव प्लुत्यादिस्वराणामपि विशेवार्थप्रतिपादकत्व- 
मिति सोदाहरणं प्रदर्शनम्‌ vette 

स्त्रीशूद्रयो: श्रुत्यसम्बन्धप्रतिपादनमादित्यपरव्याख्ययाः 

ऋगू वा इदमग्र साम चास्ता'" मित्याथ्येतरेयब्राह्मणोक्‍्तक्रकसाम्नो- 
विषप्रेउनुपपत्तिप्रद्शनपूर्वेकमादित्यपरव्याख्यया समाधानप्रदर्शनम्‌ 

सप्तदशो वै प्रजापति” रित्यैतरेयब्राह्मणप्रतिपादितप्रजापतिसाप्तदस्यः 
विषये नानाविधानुपपत्तिप्रदर्शनपूर्वेकमादित्यपर्याख्यया तत्समाधान- 
प्रतिपादनम्‌ प 

वरुणस्याभिषेकावसरे इन्द्रियवीर्ययोरपगमस्तयोस्त्रेधाभावश्चे”ति ब्राह्मण- 
प्रतिपादितविषये कथं तयोरपगम: कथञ्च तयोर्भागत्रयं भृग्वादिरूपमभव- 
दिति मन्त्रान्तरानुगुण्येन सविस्तरं प्रतिपादनम्‌ 
AUG च इन्द्राभिषेकावसरे ऐतरेयब्राह्मणोक्तमन्त्राणां सायनव्याख्यया 
अनिर्णीता्ंत्वेनादित्यपरव्याख्यया समाधानप्रदशनम्‌ 

पुरुष वे देवाः पशुमालभन्ते” त्याद्यतरेयब्राह्मणगताख्यायिकाविषये नाना- 
विघानुपपत्तिप्रदशनपुरवकमादित्यपरव्याख्यया समाधानप्रदर्शनम्‌ 

विषया पृष्ठसंख्या 
यज्ञे स्तोत्रशस्त्रयोः सारूण्यप्रतिपादनपूर्वेकं 'साम चतुविघ'मित्यादि- 
तलवकार्राह्मणवचनेनादित्यस्य सामखूपत्वप्रदवानम १५२ 


सु-मत्‌-पद्‌-वग्‌-दे” इत्यैतरेयश्राह्मणोक्ताक्षरपञ्चकेन कुमेरुगतादित्यस्याः 
स्तावसरीयावस्थापञ्चक बोध्यत इति वहिप्पवमानादिस्तोत्रस्वरूपनिरूपणः 


पूर्वक सविस्तरं निरूपणम्‌ 

कृष्णयजुवेदोक्तनक्षत्रियप्रजापतिविषये नानाविधशङ्काप्रदर्शनपूर्वक तासां 
सविस्तरं समाधानप्रदशेनम्‌ oh 

ततूश्रसङ्गन मासानां मागंशीर्षोऽहमृतूनां कुसुमाकर” इति गीतावचनो- 
ल्लेखस्तदर्थेविचारप्रसङ्गेन च “आग्रहायणी”झशब्दस्य नक्षत्रपरत्व पौणं- 
मासीपरत्वं वेति सविस्तरं विचारपूर्वको निर्णयः Sipe 
तेत्तिरीयसंहिताताण्ड्यब्राह्मणोक्‍्तयोर्दीक्षाकालवोधकयोरब्राह्मणयो समु- 


ल्मे्ेन तत्र नानाविधानुपपत्तिप्रदशंनमुखेन तत्रोक्तदीक्षाकालाना कि. 


स्वरूपमिति मन्त्रान्तरानुगुण्येन सविस्तरं निरूपणम्‌ 
पितृयाणानामनेकविघत्वप्रतिपादनम्‌ . . . 
आग्रयणशब्दो मुख्यया वृत्त्या मार्गशीष न बोधयति किन्तूदयावसरीयाः 
दित्यावस्थावोधकः स इति सप्रमाण प्रतिपादनम्‌  ... 
प्रजापतिदुहित्रुपारोहकथाया ्रादित्यपरव्याख्यानेनाइलीलत्वनिराकरणम 
एतरयत्राह्मणोक्तस्तोत्रशस्त्रविपर्यासस्य वास्तविक तत्त्वं किमिति मन्त्राः 
न्तरानुगुण्येन सप्रमाणं निरूपणम्‌ 8 NE 
ऐतरेयब्राह्मणोक्तग्रावस्तुतिविषयिकास्यायिकोल्लेखपूर्वकं तद्विषये mg- 
भूतानेकविचाराणामादित्यपरव्याख्यया समाधानप्रदर्शनम्‌ 
ब्राह्वाणोक्तेन्द्रपञ्चापराधविषये प्रादु्भूतानेकसंशयनिराकरणपूर्वेकमादित्यः 
परव्याख्यया सविस्तरं तत्स्वरूपप्रतिपादनम्‌ : 

वेदे तत्र तत्रोक्त am" a विचारस्तेषा चादित्यार्थपरत्वमिति 
सोदाहरण प्रतिपादनम्‌ 

“देवरथो वा एष यद्यज्ञ” इत्याद्येतरेयब्राह्मणोक्तेन बहिष्पवमानस्याज्य- 
शस्त्रेणानुशंसनविधिना कथं देवरथस्य सम्यक्त्वमिति विचारप्रसङ्गेन 
त्रिवृतृस्तोमस्योद्यत्यादिविष्टुतित्रयस्वरूपप्रतिपादनम्‌' - 
आज्यशस्त्रीय“भ्र वो देवायाग्नय” इत्यादिसूक्तस्थर्चा शंसने प्राप्तक्रमविप- 
यासे बीजप्रदशंनंमुखेन तदृचां सविस्तरमर्थप्रदशनम्‌ . . . ves 
कृष्णयजुर्वदोक्तत्रिसुपर्णानुवाकस्थ तस्यैवं विदुषो यज्ञस्यात्मा यजमान" 
इत्यादिभागस्य सविस्तरं रूपणेनार्थप्रद्शनम्‌ Me 
तलवकारत्राह्मणोक्त“तदाहुः कति सामानी''त्यादिभागस्य सविस्तरव्याख्या- 
नमुखन साम्नामादित्यरूपत्वप्रतिपादनम्‌ ०० --- 

विषया : पृष्ठसंख्या 


याज्ञिकप्रसिद्ध“प्राकृत्यत्तर” वेदिद्वयापेक्षया ‹ “द्वे” वेदी भवत? इत्यादिना 
शतपथोक्तान्यप्रकारस्य कथं सामञ्जस्यमिति वहुधा विचायादित्यपर- 


व्याख्यानेन समाधानप्रद्शनम्‌ 
"श्रोणि? झब्दस्यादित्यकिरणबोघकत्वमिति सप्रमाणं प्रतिपादनम्‌ 


ततीयो भागः 


“मन्त्रत्राह्मणयोवंदनामवेय”मिति वेदस्वरूपनिरूपणप्रस ङ्गेनैतरेयब्राह्मणोकत- 
‘orca विद्ययेति” वाक्यार्थविषये व्याख्यातृणां परस्पर मतभदभ्रदशनम्‌ 
नानामतोपन्यासपूर्वंक वे दापौरुषेयत्वव्यवस्थापनम्‌ . . . 

“श्रुति” दाब्दस्य नानार्थ्वप्रदर्शेनमुखेन तस्य ति रश्चीनादित्यरश्मिपरत्वं 
मन्त्रान्तरानुगुण्येन सप्रमाणं व्यवस्थापनपूर्वक श्रुतिरपौरुषेयीत्यस्य भिन्नाभि- 
प्रायकत्वप्रदशेनेन वेदापौरुषेयत्वसाधनम्‌ 

ततृप्रसङ्गेन “कुह श्रुत इन्द्र'इत्यादिमन्त्रद्वयस्यादित्यपरव्याख्यानप्रदशनम्‌ 
सोदाहरण सप्रमाणञ्च द॑ वमानुषभेदेन यजञद्वैविध्यप्रतिपादनम्‌ 

वे दोक्तमहंतकालपरिमाणानां सन्दिरधार्थप्रकाशकत्वप्रदशनमुखन “कलि 
डायानो भवती”त्याचचैतरेयवचनोल्लेपूर्वंक तद्विषये समाधानप्रदशनम्‌ 
वेदानुक्तसप्ताहादिकालकल्पना किन्निवन्धना, किन्षिमित्तरच तत्र दिन- 


नाम्नां क्रमस्तथाविधनामनि च को हेतुरिति सविस्तरं सप्रमाण सोदाऽ- . 


हरणञ्च प्रतिपादनम्‌ - iis 
“दीर्घतमा मामतेयो जुजुर्वानि"त्यादिमन्त्रे दीर्घतमसो मामतेय इति मातू- 
द्वारकं विशेषणं किमर्थमिति feat दीर्घतमसं झादित्यपरत्वं ममतायारच 
रात्र्र्थकत्वं सप्रमाण प्रतिपादनम्‌ 

ब्रेदे केषाञ्चन देवतानां विषये विकलाङ्गत्वेन विशेषणमुपलभ्यते, यथा 
“न्धो भगः, दन्तकः पूषे”त्यादि । तथाविधविशेषणानां किन्तातूपर्थ मिति 
विचार्यादित्यपरव्याख्यया सुसङ्गतार्थत्वप्रदरशनम्‌ ... . 
वे दार्थनिरूपणे भ्रादित्यपरव्याख्यायाः प्राचीनत्वं प्रामाणिकत्वं सर्वे- 
सम्मतत्वञ्चेति प्रतिपादनमुखेनान्यासामुषःपरमेघपरादिव्याख्यानानामनु- 
पयोगित्वप्रदर्शनम्‌ ... व्र 
वेदे “मातुषा, दँव्ये"त्यादिविशेषणयुक्तत्वेन नपुंसकलिङ्गतया प्रयुज्य- 
मानेन युगशब्देन कोर्थः प्रतिपाद्यत इति निख्पणप्रसङ्गेन सोदाहरणं 
सविस्तरञ्च युगशब्दार्थेनिलूपणम्‌ ... | द segs 

वेदार्थविचारः 


प्रथमो भाग: 


वेदो हि प्राचीनतमो ग्रन्थ इति प्रायः सम्मतं सर्वेषाम्‌ । तस्यातिप्राचीन- 
त्वेन तदर्थविज्ञानं सुदुष्करं विशेषतयेदानीन्तनानाम्‌। तदर्थ प्राचीनेर्बहुभि- 
'बंहुविधाः प्रयत्नाः कृताः। नूतनैरपि तदर्थं बहुतरं प्रयतितं प्रथत्यते च । तत्र 
केचन नियमसम्पादनपूर्व टीकाकृतः पाणिनिजैमिनियास्कप्रभृतयः। केचन तदीया- 
न्नियमानवलम्व्य तदनुरोधेन टीकाकृतः स्कन्दस्वामिसायणप्रमुखाः। सर्वे इमे 
प्राच्याष्टीकाकृतः। अर्वाचीना अपि खण्डसस्तात्पर्थशोः वा टीकाकर्तारो म्येक्‌स्‌- 
मूलर-मूर-राथप्रभृतयः। सर्वेरेभिष्टीकाकृद्भिवंदार्थविवरणार्थं प्रयत्नाः कृताः । 
एषु प्रायः सर्वव्यापी प्रयत्नः सायणाचार्याणाम्‌ | तेषां प्रयत्तमनुरुध्य पारचात्त्यैः 
ष्टीकाक्कद्धि: स्वस्वानुकूलयुक्तियुक्ता नूतनाः प्रयत्ना विरचिताः। तावताऽपि 
बेदस्य न सम्यगर्थावधारणम्‌ । लौकिकप्रयोगेष्वदृश्यरूपवशतोऽथेविज्ञानका ठित्यं 
पाणिनिना वैदिकरूपसम्पादकनियमसम्पादनद्ठारेणांशतो दूरीक्कतम्‌ । परन्तु 
नियमानां साधारण्यात्‌, उत्‌पद्यमानसंशयानामनिराकरणेनाथेस्याविस्पष्टनेन न 
पूर्णता तत्‌प्रयत्नस्य । मीमांसकशिरोमणिजैमिनिना वेदभागरूपत्राह्मणभागस्य 
विविधभागकल्पनाद्वारेणार्थकरणाय बलवान्‌ प्रयास आस्थितः | तत्र विधि- 
भागस्य सार्थक्यमपूर्वाथबोधनवशतः, अर्थवादभागस्य लक्षणया विध्यर्था- 
पेक्षितार्थबोधनवशतः सार्थक्यमित्यादिरूपेण बहुलः स प्रयत्नो ब्राह्मणभागे, 
मन्त्रभागरूपे वेदभागे तु न तादुशस्तस्य प्रयत्न इति सोऽसम्पूर्णं एव । किञ्च 
ब्राह्मणभागेऽपि अर्थवादभागस्य लक्षणया विध्युपयुक्तत्वव्यवस्थापनेन सार्थ- 
क्येऽपि लक्षणार्थमुपादीयमानार्थवादभागे लोकशास्त्रविरुद्धार्थप्रतिपादनस्य न 
सम्यगुपपत्तिः। यद्यपि शबरप्रभृतिभिस्तदीयटीकाक्द्धिस्तादुशस्थलेषु नित्यं 
कञ्चन काशं वायुमादित्यं वार्थमुपादाय सार्थेत्वे व्यवस्थापनीयमित्युक्लम्‌, 
उदाहरणरूपत्वेन टीकाकृता कुमारिलभट्रेन 'ग्रहल्याये जार' इत्यंशस्य 'ञ्रहनि 
लीयत इत्यहल्या रात्रिस्तस्या जरयिता जार आदित्य' इत्येवं व्याख्यानं प्रदशितम्‌, 
तावता सर्वस्थलेषु तादृशप्रयत्वाभावान्न स प्रयत्नः पुरणे, इति न्यूनतेव | AeA 

भागे तु तादुझस्यापि प्रयत्नस्याभावेन स एकदेश प्रयत्न एव। यास्काचार्येरपि 
कतिपयानां कठिनार्थानामप्रसिद्धार्थानां शब्दानां प्रदशैनपूर्व तदर्थप्रतिपादनद्ठारा 
मन्त्रार्थव्याख्याने कृतोऽपि प्रथत्तः कतिपयतदुल्लिखितस्थलेष्वेव सम्यक्‌ सन्देहा- 
निवतँकतयाऽसम्पूर्णं एव । तट्टीकाकृता दुर्गाचार्येण यास्कीयनिरुक्तगतानामांशि- 
कानां पूर्णानां वा मन्त्राणां प्रतिपदं व्याख्यानं प्रदशितमपि न सर्वत्र सम्यगनु- 
भवपथाधिरूढं केवलं कथञ्चन निरुक्तकारीयकल्पनाप्रदर्शकमेव । तावतापि 
तस्य न्यूनत्वमेव | 
अर्वाचीनटीकाक्कद्धिः प्राचीनटीकाकाराणां टीकागता दोषाः प्रदशिताः, 
किञ्चन स्वाभिमतं नवनवतरव्युतूपत्तिप्रतिपादनद्ठारा प्रकटितं तदपि तेषामपि न 
निश्चित विस्पष्टं स्थलान्तरे त्वविस्पष्टमेव। यथा “सदृशीरद्य सदुशी” रिति मन्त्र- 
भाष्ये उषसस्त्रिशद्योजनपरिगमनरूपमन्त्रगतार्थस्य विवरणाय 'एवं यत्रोषा गच्छति 
ततूस्थानतः. पूर्ववतित्रिशद्योजनभूभागस्थानां सोदिता दुश्यते’ स चोषःकालः 
'एकविशतिघटिकाभिः एड्विशतिपराभिइच सम्मितः, एकविशतिघटिकामारभ्य 
षड्विशघटिकापर्येन्तम्‌, इति सायणाचार्येरुक्तम्‌। तत्र पाइचात्त्येन म्येक्स्‌- 
मूलरमहोदयेन टीकाकारानुसारेण सूर्यस्य प्रत्यहं मेरुप्रादक्षिण्येन परिश्रमः स्वल्पा- 
धिकपञ्चसह्रयोजनपरिमितः। तावता भ्रहरात्मकघटीषष्टीनाम्‌पयोगेन घटी- 
षष्ट्याः कृते यदि स्थूलेन मानेन पञ्चसहङ्नं योजनान्युपयुज्यन्ते ताहि त्रिशद्योजन- 
कृते कियान्‌ काल इति योग्यानुपातविचारणेन त्रिशद्योजनोपयोग्युषःकालः 
सावशेष एकोनविशतिनिमेषाः, स्थूलेन मानेन विशतिनिमेषा भवन्ति । एवं सति 
विशतिनिमेषात्मा उष:काल: सायणेन कथं घटीपञ्चकपरिमित उच्यत इति 
दोषमुद्धाव्य ततूसमाधानाय भाष्यग्रन्थस्यान्यथाकरणं कृतम्‌ । यथा भाष्ये-- 
एकविशतिघटिकाभिरित्यत्र घटिकाशब्दस्थाने पराशब्दं प्रयोज्य पराशब्दस्य 
पलसमानार्थतां व्यवस्थाप्य एकर्विशतिघटिकाभिर्नाम एकविशतिपराभिः । 
एकविंशतिपलैरित्यर्थः। एवं षड्विशञतिपराभिरित्यत्र परास्थाने ततूपराशार्ब्द- 
मुक्त्वा षड्विशतिपराभिर्नाम षड्विशतिततूपराभिः। तत्‌पराशब्दस्य विपलार्थत्वं 
व्यवस्थाप्य षड्विशतिविपलैरित्यर्थः। एवं सति भाष्ये स चोषःकाल एकबिशति- 
पले: षड्विशतिविपलैः सम्मितो भाष्याभिप्रेतार्थ इति प्रतिपादितम्‌ । एवञ्च 
qa भाष्यमिदमसङ्गतमित्युक्तम्‌। तावता मृलार्थस्याविस्पष्टत्वं तथैवाव- 
स्थितम्‌, भ कोऽपि युक्तियुक्तो योग्योऽ्थस्तत्र तेन प्रतिपादित इति न्यूनतैब । एवं 
मन्त्रगतस्यांशस्याविस्पष्टा्थंत्वं तदवस्थमेव | एवमेतादृशा अ्परेऽपि। एवञ्च 
सवषां प्रयत्नानां वेदव्याख्यायां सदोषत्वे वेदस्यार्थोऽविस्पष्ट एव | 

न केवलं प्राचीनानामर्वाचीनानां वा टीकाकृतां टीका अक्कतार्थाः किन्तु 
ब्राह्मणभागेऽपि व्याख्यानभागस्यापुष्टा्थैत्वमसङ्गतार्थत्वञ्च । यथा ब्राह्मणे 
. सप्तदशसंख्याविशिष्टार्थस्यार्थवाद उच्यते “सप्तदश सामिधेन्यो भवन्ति। 
सप्तदशो वै प्रजापतिः प्रजापतिः संववतूसरो द्वादश मासाः पञ्चतंवो हेमन्त- 
शिशिरयोः समासेन तावान्‌ संवत्सरः संवत्सरः प्रजापतिः प्रजापत्यायतनाभि- 
रेवाभीराध्नोति य एवं वेद” इति। अत्र सामिधेनीनां साप्तदश्यस्य पोषणायोच्यते, 
यतः प्रजापतिः सप्तदशः सप्तदशसंख्यायोगी, ततूसम्बद्धसंख्यायोगात्‌ सामि- 
धेन्योऽत्र तावत्संख्याकाः प्रशस्ताः। प्रजापतेः साप्तदश्यं संवत्सराभेदात्‌ | 
संवत्सरस्य साप्तदश्यं मासर्तुसंख्यायोगादित्येवमर्थतः प्रतिपाद्य मासर्तुसाप्तदश्यं 
सम्पादयितुमुक्तम्‌, “द्वादश मासाः पञ्चतंवो हेमन्तशिशिरयोः समासेन’ इति। 
ततो विज्ञायते संवत्सरे साप्तदश्यं न मुख्यं किन्तु तदवयवसंख्यानुरोधादारो- 
पितम्‌। अवयवानामपि साप्तदश्यं न तावतूसंख्याकावयवसंख्यायोग़ात्‌ किन्तु 
विशिष्टावयवसंख्यायोगात्‌। ते चात्रावयवा नैकजात्यरयास्तेषु तावतूसंख्याया 
प्रसिद्धेः, किन्तु भिन्नजातीया मासरूपा ऋतुरूपाञच ग्राह्याः। तावताऽपि 
लशुनभक्षणन्यायानतिपातः, यतस्तेष्वपि ग्रभिप्रेतसंख्याया अप्रसिद्धिः। तदर्थं 
पुनस्तत्र सम्पादनेन (येन केनापि प्रकारेण) सा संख्या वक्तव्या । सम्पादनञ्च 
ब्राह्मण एव “हेमन्तशिशिरयोः समासेन” इति प्रदशितम्‌ | 

श्रयं भावो यद्यप्यत्र मासरूपा ऋतुरूपाइचावयवा गृह्यन्त उक्तसंख्या- 
योगार्थम्‌, परन्तु तेष्वपि सा संख्या न प्रसिद्धा, यतो मासा द्वादश संवत्सरे क्रतवएच 
षडित्यष्टादशसंख्या उभयसंख्यायोगाद्‌ भवति, नाभिप्रेता सप्तदरसंख्येति तदर्थम- 
वयवेषु संख्या न्यूनीकतंव्या, सापि न मासरूपावयवेषु किन्तु ऋतुरूपावयवेषु | 
ऋतुष्वपि संख्यान्यूनीकारो न यथाकथञ्चन किन्तु ऋतुद्वयस्येकसंख्याकल्पनेन | 
ऋतुढ्यमपि न यथेच्छं किमप्यनियतं ग्राह्यं किन्तु हेमन्तरिशिररूपमेव । तावता 
तयोरेवर्त्वोद्वित्वसंख्यां प्रसिद्धां परित्यज्यैकसंख्यास्वीकारः कार्य: । एवं सति 
मासा द्वादश, ऋतवः पञ्चेति मिलित्वा सप्तदशसंख्यायोगः संवत्सरेऽवयव- 
द्वारेणेति। एवं संवत्सरस्य सप्तदशत्वे तदभिन्नः प्रजापतिरिति सोऽपि- 
अवयवगतसंख्यायोगिसंवत्सराभित्न इति संवत्सरावयवगतसंख्यया परम्परया 
संबद्ध इति सप्तदश इति। एवं परम्परया प्रजापतिसम्बन्धेन सप्तदशसंख्या 
प्रशस्ता, तद्योगात्‌ सामिधेन्योऽप्यत्र प्रशस्ता इति। मूले तु “सप्तदशो वे 
प्रजापति”रित्यत्र प्रजापतेरेवेतरनिरपेक्षसाप्तदस्ययोगो वैशब्देन भ्रसिद्धार्थेकेन 
प्रतिपाद्यत इति, उक्तांशव्याख्यानमपुष्टं प्रतिपादितचानाविधविकल्पानिरा- 

करणेनासङ्गतमिति। एवं बहुषु स्थलेषु। तदेतत्‌ परस्तात्‌ क्रमशः प्रति- 
पादयिष्यते | 

मन्त्रा अपि केचनात्यन्तप्रसिद्धार्थपदयोगिनोऽपिः कथाऽपि कल्पनया न 
विस्पष्टार्था भवन्ति। 

तत्र बहुषु स्थलेषु केवलसंख्यापदानि क्वचन संस्येयार्थकपदसहितानि 
क्वचन संस्येयार्थबोधकपदरहितानि वोच्यन्ते तानि सम्यगुपक्लृप्तानि भवन्ति, तत्र 
यथाकथञ्चन टीकाकुद्धिर्व्याख्यातान्यपि तानि न विशदर्थानि समञ्जसानि 
भवन्ति। यथा--ऐन्द्रे सुक्त उच्यते। “जघान नवतीनंव” इति वचनम्‌ । श्रत्रानेका 
नवतयो विवक्षिता श्रथवा झब्दरूपव्यत्यासेनैकैव नवतिविवक्षितेति सन्देहः | 
सन्देहबीजन्तु--भ्रयमेवैतदर्थक एव मन्त्रोऽविकलो वेदान्तरे पठ्यते, केवलं 
तत्रोच्यते--“जघान नवतिं नवेति । 

एवं सत्यत्र टीकाकुळूर्न कोऽपि निर्णयः प्रतिपाद्यते । यदा वैका नवति 
यंदा वा श्रनेका नवतयो: मन्त्रे विवक्षितस्तदा किस्वरूपत्वं तासा मित्यपेक्ष्यते | 
रन्न सायणेन व्याख्याने वृत्रसम्बन्धित्वस्य मन्त्रे वचनात्‌ प्रतिपाद्यते। वृत्रस्या- 
सुरत्वादासुरी मायात्र गृह्यते, तस्याः प्रथमतः सत्त्वरजस्तमोरूपगुणत्रययोगात्तूं - 
विध्यम्‌। प्रत्येकं तत्रोत्तममध्यमाधमरूपतया त्रैविध्येन नवरूपत्वम्‌, तत्रापि 
प्रत्येकं प्रकारान्तरेण नवविधत्वं प्रकल्प्यैकाशीतिविधत्वं तत्रापि प्रत्येकं दशदि{- 
भेदेन भिन्नतया दशोत्तराष्टशतीपरतया तावत्संख्याकानामासुरीणां मायानां ` 
विनाश इन्द्रेण कृत इति। 

क्लिष्टतरमिदं व्याख्यानमेकनवत्यर्थंकत्वेऽसङ्गतञ्च | ORY सूक्तेषु स्थला- 
न्तरे संख्थेयार्थकं पदसाहित्यं प्रतिपाद्यते तत्र कुत्रचन पुर उच्यन्ते, कुत्रचन नद्यः, 
कुत्रचन वस्त्वन्तरम्‌ । सर्वंञ्चेदं तत्र नवतिपदयोगि। तथा सति तद्वर्णनस्यान्‌- 
पपत्तिः। क्वचन शम्बरसम्बन्धेनैकोत्तरशतसंख्यावचनमित्यादीनां न स्पष्टार्थतेति। 

एवमेतादुशाः संख्यापदयोगा ग्रविस्पष्टाथा मन्त्रेषु | 

ग्रौषधिसूक्ते--“या श्रोषधीः पूर्वा जाता देवेभ्यस्त्रयुगं पुरा । मनै नु 
बश्रूणामहं शतं धामानि सप्त च ।” श्रयं मन्त्र उच्यते । । अत्र पर्वास्त्रयुगं पुरा- 
शब्दानां पौनरुक्त्यम्‌, त्रियुगशब्दस्य कालविशेषरूपत्वे मन्त्रस्य चतुर्थयुगीयंता- 
्रष्व्याऽवरकालिकतयाऽपौरुषेयत्वसिद्धान्तभङ्गः। तत्रैव द्वितीयार्धे शतसप्त- ` 
शब्दाभ्यां विवक्षितसंख्याया ग्रनिर्णीतत्वम्‌ । व्याख्यातभिर्यास्कादिभिस्तत्र 


सप्तशत्यर्थकत्वंभ व्याख्यानम्‌, तथा सति मन्त्रे TAT चशन्दस्यासँल्लग्नकता | 
तस्मादेतन्मन्त्रार्थोऽविस्प्ष्टः | 

आग्नेये सुक्ते--त्रीणि शता, त्री सहस्राण्यग्नि त्रिंशच्च देवा नव 
चासर्पयन्‌ । श्रौक्षन्‌ घुतैरस्तृणन्बहिरस्मा आदिद्धोतारं न्यसादयन्त ।” ग्रयं 
मन्त्र उच्यते अत्र देवानां विशिष्टा संख्या निदिश्यते | तत्र के तें देवा एतत्‌- 
संख्याविशिष्टाः कुतस्तेषामेतत्संख्यावेशिष्ट्यम्‌। कुत एत एतावन्तोऽनेः 
सपर्याकर्तार इत्यादेरनिर्णयः। उपलक्षणमिदं सर्वेषां देवानामित्युक्तिरपि न 
समञ्जसा। पूर्ववतिनीनां संख्यानामप्युपलक्षकत्वसम्भवेन तत्परित्यागे एतत्‌- 
संख्याया उपलक्षणत्वेन ग्रहणे विनिगमनाविरहः। 

एवमेतादुशान्यनेकानि स्थलानि मन्त्रेषु तत्र न सम्यङ, मन्त्रा्थ- 
प्रत्ययः | 

ब्राह्मणेषु तु नानाविधाः कथा वर्ष्यन्ते। तासां वर्णनस्यार्थवादत्वेन 
मीमांसकः सार्थक्यवर्णनेऽपि नित्यायंग्रहणेन तेष्वलक्ष्याथंव्याख्यानं तदपि न 
सम्यक्‌ । ब्राह्मणे पशुपुरोडाशार्थवादे देवैः पुरुषाइवगोऽव्यजानां यागे पशुत्वेनोप- 
योगरूपाः पञ्च पर्याया उक्ताः। तत्र क्रमेण प्रथत एकस्य पशुत्वेन ग्रहणं 
ततस्तस्मान्मेव्यपगमस्तस्य मेधस्य परवतिनि पश्वन्तरे प्रवृत्तिः, निवृत्तमेधस्य 
पूर्वस्य पशोः पशुत्वेन परित्यागो देवैः, तस्य च निवृत्तमेधस्य पशुत्वेन यागतः 
परित्यक्तस्य पश्वन्तररूपत्वम्‌ । अन्ते निवृत्तस्याजात्‌ पशोर्मेधस्य भूम्यां प्रवेशस्तत्र 
तस्य ब्रीहियवरूपतेति तद्विकारपुरोडारयागोऽनुष्ठेय इति प्रतिपादनम्‌ । तत्र 
कुत इम एवंक्रमेण पञ्चैव पर्याया ग्रहीतव्याः नाधिकाः, कुतोऽयमेव क्रमो न 
विपर्यस्तः क्रम आदरणीयः, कुत इम एव पशव उपात्ता नान्ये, कुतस्तेषां मेधव्यपगमें 
पछ्वन्तररूपत्वमित्यादयोऽनेके प्रहता उद्भवन्ति, तेषां न समरपेकमृत्तरं व्याख्यासु | 
इयमेव रीतिः प्रायो ब्राह्मणोक्तासु कथासु । 

एवं देवतासु प्रसिद्धानां विशेषाणां न सम्यगुपपादनम्‌ । यथा अन्धो भगः, 
अदन्तकः पूषा सविता हिरण्यपाणिरित्यादीनाम्‌ | यद्यप्येतद्विषये भाष्यकृता एवं 
व्याख्यातम्‌ । पूर्वं देवकतंकयागेषु भगादीनां ब्रह्मत्वमासीत्‌। यागे ब्रह्मणा 
ग्रहीतव्यो भागः प्राशित्रपात्रे संस्थाप्य तस्मे दीयते, तस्य भागस्य निरीक्षणः 
हस्तादानदन्तचर्वंणानि निषिद्धानि तानि यथास्वं पूर्वोतैयेथाक्रमं निरीक्षणहस्ता- 
दानदन्तचर्वणवशतस्तस्य तस्य तत्तदङ्गवेकल्यमिति तेषां तादुशविशेषभ्रसिद्धि- 
रिति। तदपि न मनस्तोषावहुम्‌ । यतः पुरोडाशभागस्य निरीक्षणादिवशतस्पत्त- 


दङ्गवैकल्यस्य लोकविरोधात्‌ | $ 
एवं भुगोर्राचष्युतृपत्तिरञ्जिरसामङ्गारतो विखननाहिखानसस्येत्यादे: 
सभ्यगुपपत्त्यवचनम्‌ । ० 0 

एवं ग्रावस्तुत्य्थवादे सर्वंचरुदेशो वा$न्यरूपो वा अर्बुदेन मन्त्रमिश्रणम्‌ । 
अर्बुदोदासपिणी प्रपदित्यादिविषये न विशदार्थंता | र 

एवं स्तोत्रशस्त्रयोरानुपूर्व्ये आज्यप्रउगशस्त्रयो रानुपू्व्येरूपक्रमविपर्यास- 
वचनं ब्राह्मणें | तत्र मौलिकक्रमस्य कीदुगरूपत्वं कथं तस्य तत्त्वम्‌ । विहरतीति 
मौलिके प्रयोगे विपर्यासार्थकत्वमुत सम्पत्त्यर्थकत्वं वेत्यादयो$नेके विचार्यस्थल- 
विशेषाः। एतादुशस्थले टीकाकाराणां विशिष्य मौनमिति तत्र व्याख्यानापेक्षा । 

किञ्च वेदानां यज्ञार्था प्रवृत्ति: | ग्रत एव वेदाद्भूज्योतिषग्रन्थे वेदा हि 
यज्ञार्थमभिप्रवृत्ता इत्युक्तिः। ब्राह्मणे देवताभिः कृतमिति तदनुरूपं मनुष्यैः 
कतेव्यमित्युक्‍्त्या देवता यागाः प्रतीयन्ते तत्र कथं देवतायज्ञसम्पत्तिः। यज्ञेषु 
दारवपात्राणां प्रकृतिवृक्षनियमनम्‌, पात्राणामाकाराः, नामानि, उपयोक्तृणां 
होतृप्रभृतीनां नामानि, कार्यकरणदेशाः, कार्यानुष्ठानभ्रकाराः, तत्र प्रयुज्य- 
मानमन्त्रा इत्यादीनां नियमस्य दशनात्‌ किहेतुकता नियमस्येत्यादयोऽनेके 
विषया ग्रन्थकुळिर्व्याख्यातुभिरविचारिता: । ग्रन्थेषु वचनात्तत्र तादृशा नियमा 
इत्युक्तिस्त्वपर्याप्ता । ग्रन्थेष्वेव तथावचनस्य को हेतुरस्यैवानुयोगविषयत्वात्‌ । 

एवञ्च वेदस्यार्थः सर्वथाऽस्पष्ट एव | नानाविधैविचारकेर्बहुशो विचारे- 
ऽपि न तत्र मनस्तोषावहा स्पष्टतेति । 

अस्यां दशायामभिनवं पन्थानं समवलम्ब्य तदर्थस्य स्पष्टत्वाय प्रयासः | 
यद्यपि नानाविधैः क्षमैविचारकेविचारेऽप्यक्ृतङृत्यतवे क्षुद्रमतेर्मम प्रयासः सफलः 
स्यादित्याशा दुराशैव, तथापि नभः पतन्त्यात्मसमं पतत्रिण इति न्यायेन कश्चन 
प्रयास ग्रास्थीयते | अयञ्च प्रभासो न सर्वथा निर्मूलः कपोलकल्पित: किन्तु 
त्राचीनतमैऋषिभिः सूत्ररूपेणोल्लिखितो नवीनैरपि विचारकैस्तदा तदा विद्यु- 
दवद्योतनन्यायेन प्रकाशितोऽपि एवंप्रणाडचाऽवचनान्नवीनोऽपि समूलत्वात्‌ 
सप्रमाण इति तदर्थ प्रयत्यते | 

वेदे मुख्यः प्रतिपाद्यो विषयः क इति विचारे कमंप्रवणैरमीमांसकैरुच्यते, 
कमव मुख्यं प्रतिपाद्य वेदस्य, AIL देवादयोऽर्थाः कर्मोपकारकतयाऽप्रधानभूता इति | 

रपरे पुनब्रुंबते-वेदप्रतिपाद्यानि कर्माणि देवताकर्मतया प्रतिपाद्यन्त 

इति देवतैव मुख्यतया वेदप्रतिपाद्या। देवताप्रतिपादने साधनभूतमेतत्‌ FA 
प्रतिपादनमिति गुणभूतानि कर्माणीति । 
ET तंत्र मुख्यायाः प्रतिपाद्याया देवतायाः कि स्वरूपमिति विचारे एकैव 
इवताऽत्मस्वरूपिणी , वेदप्रतिपाद्या। तस्या एकस्या एवोपाधिभेदाद्धिम्नत्वम्‌, 
भिन्नताया नानाशब्दैराकारैर्वचनमित्यध्यात्मवादिनः। l 

सम्प्रतिपद्यान्ये ब्रुवते--संत्यमेकैव देवता प्रतिपाद्यते, सत्यमेव चेकस्या- 
स्तस्या उपाधिभेदेन भिन्नत्वम्‌, तत्प्रतिपादनार्थमपेक्षितोपाघेराश्रयणे शब्दद्वारक 
एव स्त्र वाङ मयेऽ्थे प्रत्यय इति प्रथमोपस्थितं शब्दंमेवोपाघितयाऽश्चित्य 
तद्भेदेन देवताया भिन्नत्वम्‌। अत एवेन्द्रचनद्रादीनां नानाझब्दानामुपाधित्वेन 
नानादेवता वेदे प्रतिपाद्यन्ते । अत एव दाब्दानां नित्यतधा तदुपाधिकदेवानामपि 
नित्यत्वेन नित्यार्थप्रतिपादको वेद इति waft परिच्छिननार्थोपाधिग्रहणे 
सम्भवतां दोषाणामत्र कल्पेऽप्राप्तिः। न हि एकोऽ्थविशेषरूप इन्द्ररूपो देवो 
युगपन्नानादेशेष्वनुष्ठीयमानेषु समानेषु यागेषु युगपद्दवत्वेन सम्बन्धुमहेति । 
माहात्म्यात्ततृकल्पनापेक्षया नित्यस्य विभोः शब्दस्यैवोपाधित्वेनाश्रयणे नित्यस्य 
विभोरपिं शब्दस्य श्षैवालत्रोटनन्यायेनाभिव्यञ्जककण्ठताल्वाद्यभिघातरूप- 
प्रयत्नस्य तत्र तत्र भिन्नतया तद्ृशतोऽभिव्यज्यमानस्य नित्यस्य विभोः शब्दस्य 
तद्रूपिण्या देवतायाइच युगपत्स्वदेशसम्बन्धे न किञ्चिद्वाधकमिति मीमांसकाः। 

अर्थबोधे प्राथम्येन शब्दप्राप्तावपि बोधरूपफलेऽथस्यैव aaa 
बोधकशब्दस्य त्वथंडारेत्यथंस्यैवोपाधित्वं ग्रहीतुमुचितम्‌। एवञ्चार्थरूपमुपाधिं 
गृहीत्वा देवतातत्त्वनिशचयः। अर्थश्च नित्यो लोकरूपः। लोकिनस्तु तत्र सम्ब- 
च्यन्ते इति लोकस्यैवाधाररूपस्योपाधित्वेन ग्रहणम्‌ । यद्यपि लोकोऽपि अविशेष 
भावेन ब्रह्माण्डात्मैक एव तथापि तत्र सविधवतित्व-विदूरवतित्ववशतो भेद- 
कल्पनम्‌ | ते च लोकास्त्रविधा भूलोकान्तरिक्षलोकद्योलोकरूपतः। तदुपाधि- 
बशतो वेदप्रतिपाद्या देवतास्त्रिविधा इति नैरुक्ताः। तदुक्तं यास्केन--तिस्त्रो 
देवता इति तैरुक्ता इति । ताञ्चेमा अग्निवा्वादित्यशब्दैरुच्यन्ते देवता: । एवं 
सति प्रतिपाद्यानां देवतानां भूलोकसम्बन्ित्वेऽरिनत्वम्‌, अन्तरिक्षलोकसम्बन्ित्वे 
वायुत्वम्‌, द्योलोकसम्बन्थित्वे आदित्यत्वमिति तत्प्रतिपादनं वेदे । 

ऋग्वेदीयानुक्रमणिकाकारेण शौनकेन तु पूर्वोक्तान्‌ पक्षान्‌ प्रदव्ये 
* पुर्वाचार्याणामभिमतः पक्षः प्रदश्येते । तत्र सत्यमेवाध्यात्ममाद एव वेदे। 
आत्मैव च वेदप्रतिपाद्यः। आत्मनश्चैक्येन भेदराहित्येन प्रतिपादनस्याशक्य- 
तयोपाध्याश्रयणे विश्वजिन्त्यायेन सर्वसम्मतः प्राथमिकदुश्यविकाररूप आदित्य 
एवोपाधित्वेन ग्रहीतव्यः । तदुपाधित्वेनैव वेदे ग्रात्मनः प्रतिपादनम्‌ । अध्यात्मः 
बाद एवासौ । तत्र शरीरस्थानीयमादित्यरूपमुपाघिं गृहीत्वा वेदे प्रतिपादज्ञमिति 
ग्रादित्यरूपिण एवात्मनो बेदे प्रतिपादनम्‌ । तदुक्तं तेन--“एक एव दा महानात्मा 
a2 स्तूयते, स सूये इत्याचक्षते। सूर्ये आत्मा जगतस्तस्थुषरचेत्यपि निगमो 
भवती" ति। ° - 

अत्र आचक्षत इति वचनादिदं न मंमैव मतम्‌, किन्तु पूवषां सर्वेषामा- 
चार्याणामिति तेन कर्त्रेनुहेशाः। वैदिर्कमिदं मतं वेदसमकालं पुरातनमिति 
प्रतिपादनाय “सूर्य आत्मे"ति निगमोल्लेखनं तेन । तदुक्तनिगमवशतश्चराचरा- 
त्मकस्य जगत ग्रात्मरूपत्वेन सर्वप्रथम: सूर्य एवात्मरूपो वेदप्रतिपाद्यो मुख्यो 
देवः | तस्यैवोपाधिवशतो नानाविधा वर्णना वेदे । यथैकस्य देवदत्तात्मनः शरीर- 
रूपमुपाधिं गृहीत्वा वर्णने तदीयगुणक्रियाद्युपाधिभेदतो भिन्नत्वेन ततूप्रतिपादनं 
तद्वत्‌ । 

चराचरात्मत्वेन प्राथम्यं सवपिक्षयेत्युक्तमेव। एवं सुष्टावाकाशादि- 
क्रमेणोत्पत्तौ दृश्येषु त्रिषु भूतेषु तेजसः प्राथम्यम्‌ । तदुक्तं तत्तेजोऽसृजतेति। 
तेजसश्च स्पष्टमुपलम्भ आदित्य इति तस्यैयात्मोपाधित्वेन ग्रहणेन वेदे 
प्रतिपादनम्‌ | एवं च स्वेवणेनं वेदे श्रादित्यपरं यथा तथैव व्याख्यानमुचितम्‌। 
इदमेवंप्रकारं व्याख्यानमेव प्राचीनम्‌ । तस्य व्याख्यातृभिरपि तदा तदा अनुसरणम्‌ । 
तस्यैतस्य व्याख्यानस्य समाश्रयणे न पूर्वोक्ता व्याख्यानदोषाः प्राप्नुवन्ति सर्वं च 
समञ्जसं भवति। 

तदेतत्क्रमशः प्रतिपादयिष्यते | 

आदित्य एवैको देवो वेदे प्रतिपाद्यत इति वचने इन्द्रवरुणमित्रप्रभूतयो 
भिन्नैर्नामभिः प्रतिपाद्या अपि निमित्तविशेषवशत आदित्याभिन्ना:। श्रादित्य- 
स्यैव तानि नामान्तराणि। आदित्य एवेन्द्रादिशब्दैः प्रतिपाद्यत इति भावः। 
वेदो मन्त्रब्राह्मणोभयात्मक इति मन्त्रभाग इव ब्राह्मणभागेऽपि श्रादित्यस्य 
प्रतिपादनम्‌ । एवं सति ब्राह्मणमतानि कर्माणि ग्रादित्यस्यैव श्र्थवादा अपि 
तत्प्रतिपादका एव। एवं सति ग्रर्थवादविषये “नित्यं कञ्चनार्थं गृहीत्वोपपत्ति- 
वक्तव्ये"ति शबरवचनमप्युपपद्यते । श्रादित्यकर्मानुकारेण मनुष्यैरनुष्ठीयमानानि 
कर्माणि भवन्ति। एवं सति देवताकृतिमनु मनुष्यैः कर्मानुष्ठानमिति ब्राह्मणे 
तत्र तत्र प्रतिपाद्यमानमुपपद्यते । प्रपञ्चयिष्यतेऽयमर्थंः परस्तात्सविस्तरम्‌। ` 

तस्य चादित्यस्यैकस्य सत उपाधिभेदेन नानादेवतारूपत्वमित्युक्तं प्राक्‌ । 
इदं मन्त्रेणप्युच्यते तथाहि मन्त्रः--इन्द्रं मित्रं वरुणमरिनिमाहुरथो दिव्यः 
स सुपर्णो गरुत्मान्‌ । एकं सहिप्रा बहुधा वदन्त्यरिनं यमं मातरिश्वानमाहुरिति | 

< तत्र लोकोपाधिनाग्न्यादित्वं तस्य । एवं सति निरुक्तमतमप्येतन्मत- 

मध्येऽन्तःपठतीति न तेनास्य मतस्य विरोध: | 

लोकारच त्रिविधा भूरन्तरिक्षं द्यौरिति रूपेण। तेषामेषां लोकानां विषये 
नानाविधाः कल्पना वेदे। यथा प्रथमतो अ्रत्यन्तप्रसिद्धा लोककल्पना--इयं 

भूभूलोक:, भुवमारम्य ग्रा-ग्रादित्यमण्डलमन्तरिक्षलोक:, ग्रादित्यमण्डलमारम्यो- 
परिष्टात्सर्वो द्योलोक इति । ग्रपरविधा लोककल्पना शतपथब्राह्मणे प्रतिपाद्यते । 
तत्रोच्यते “वसन्तो ग्रीष्मो वर्षास्ते दैवा ऋतवो देवेषु तह्म॑सौ भवति देवांस्तह्म॑भि- 
गोपायती”ति । अत्रतुत्रये देवेषु भवतीति वर्णनेन यत्रासावुक्तर्तत्रयेऽनस्तमितो 
दृश्यते स देवनिवासः स्वर्गो लोको द्योलोको वा । अस्य च भुव उत्तरस्मिन्पाइव 
सर्वोच्चस्थाने स्थितिः। यत्र स्थानेऽवस्थितेन पुरुषेण ध्रुवनक्षत्रं स्वस्वस्विके 
(स्वमस्तकोपरि) उपरिष्टाहृश्येत स भागो द्योलोकः। स चोघ्वं इति तस्य 
शिखरत्वेन कल्पना । मेरौ देवानां निवास इति प्रसिध्या तन्मेर्शिखरम्‌ | तच्च 
सुमेर्वाख्यम्‌ | तत्र देवानां निवासवणेनात्‌ | एवं च भुव उत्तरस्मिन्पादर्वे सर्वोच्च- 
भागस्य देवनिवाससुमेरुत्वे। तस्यैव द्योलोकता चेति। तद्विपरीतदिशि nat- 
हक्षिणस्यां दिशि भुवः पाशर्वीयसर्वोच्चभागः कुमेर्वाख्यं मेरोदेक्षिणं शृङ्गम्‌ । 
एतल्लोकालोकशब्देनापि व्यवहियते | अ्रस्य भूलोकत्वम्‌ | तत्रादित्यस्य वामत्वेन 
वर्णना | सुमेरौ यावदादित्यो भवति तावत्पर्यन्तं कुमेरुस्थे: स न दृश्यते | यदा च 
कुमेरुस्थानां दृश्यो भवेत्तदानीं सुमेरुस्थानामदुस्यः। तत्र शतपथब्राह्मणे वसन्ता- 
दिऋतुत्रयं देवेषु स्थित्या तत्र तावत्कालं तत्रत्यानां दिनं स च कालो मास- 
संस्का रवासितात्मनामभिप्रायेण षण्मासा भवेयुः। एवं च तत्र षाण्मासिकं 
दिनमिति waft! यथेदं भुव sacred एवं भुवो दक्षिणपार्वेऽपि स्यात्‌ | 
तत्र शरदादिऋतुत्रयमादित्यस्थितः शतपथे वर्णनात्‌। तदुक्तं “शरद्धेमन्तः 
शिशिर इति सुरा ऋतवोऽसुरेष्वसावेतहि भवत्यसुरांस्तह्म॑ंभिगोपायति” 
इति। एवं चात्रापि कुमेरावृतुत्रयमादित्यस्थित्या षाण्मासिकं दिनम्‌। यदा 
सुमेरौ दिनं तदानीं कुमेरावादित्यादशंनाद्रा्रिः। साऽपि षाण्मासिकी तत्र । 
यदा च कुमेरावादित्यदशँनं तदानीं तत्र दिनं सुमेरौ च तावत्कालमा- 
दित्यादशनाद्रात्रिरिति। एवं सुमेरौ कुमेरौ च षाण्मासिकं दिनं तावती 
रात्रिशचेति । 

श्रादित्यस्यास्तगमनेऽग्नौ प्रवेशस्तस्येति ब्राह्मण उच्यते। तदुक्तम्‌ 
“ग्रादित्यो वा अस्तं यन्नग्निमनुप्रविशती”ति | एवं तस्योदयोऽप्यरिनिसकाशत 
इति। अत एवोच्यते “गनेर्वा एष प्रातरुदेती'ति। एवं चादित्यस्यास्तमार- 
भ्योदयपर्येन्तमग्नेः सत्त्वमिति भवति | एवं च सुमेरावस्तमितः कुमेरावुदेतीति 
कुमेरोर्भूत्वम्‌ । भूलोकसम्त्रन्धिन ग्रादित्यस्यारिनित्वोक्तेः। एवं च सुमेस्योलोकः 
कुमेरुर्भूलोकः, मध्यवतिभागशच उभयोरन्तर्मध्ये क्षियति तिष्ठतीति तस्यान्तरिक्ष- 
लोकता | एवं चात्र कल्पे इमे त्रयोऽपि लोका भुवि वतमाना इति भवति। एषाँ 

त्रयाणामपि लोकानां प्रत्येकं लोकत्रयरूपत्वम्‌ । तथाहि ब्राह्मण उच्यते “एषां 
बै लोकानां रोहेण सवनानां रोह” इति | 
अयं भावः--यथेमे लोका ग्रादित्येन प्रत्यहं कर्मणोर्ध्वोध्वेमा क्रम्यन्त ATE- 

ह्यन्त इति वा तदनुसारी सवनानामपि सोमयागीयानां क्रम इति। यथादित्येन 
दिने प्रथमं प्रथमलोकोऽर्थाद्भलोक आरुह्यत एवं प्रथमऽवसर प्रथम सवन तस्य 
कालविशेषाभिप्रायेण कालंबोधकः शब्दः सवनशब्दन सह्‌ प्रयुज्यत प्रात'रिति। 
प्रथमं सवनं प्रातःसवनं तच्च प्रातःकाले भवति। एवं च प्रातःकाल प्रथमं सवन 
प्रातःसवनास्यमेवं प्रातःकाले प्रथमो लोको भूलोक इति । अत एवादित्यस्य प्रात- 
रुदयेन उदयश्च वह्नेः सकाशतः, वह्लिशच RATA इति संगच्छते | यथा प्रातःकाले 
भूलोकः प्रातःसवनं च एवं मध्यमलोको मध्यमं सवर्न च समानकालं इयम्‌ | 
तस्य च सवनस्य मध्यन्दिनमिति विशेषणान्मध्यन्दिनकालिकता, एवं लोकस्यापि 
मध्यमस्यार्थादन्त रिक्षलोकस्य मध्यन्दिनकालिकता । एवं तृतीयसवनं द्योलोकश्च 
समकालाविति। एवं च सुमेरौ दिनप्रारम्भे भूलोको दिनमध्येऽन्त रिक्षलोक 
परस्ताद्‌ द्योलोक इति लोकत्रयं भवति। यथा सुमेरौ लोकत्रययोग एवं कुमेरावपि 
लोकत्रययोगः समानन्यायेन। सुमेरुकुमेवोर्ोत्वं भूत्वमिति प्रागुक्तमेव । तदेतद्‌ 
गृहीत्वा मन्त्रे उच्यते तिस्रो भूमयः त्रयो द्योलोका इति। तदुक्तम्‌--तिस्रो 
भूमीर्धारयन्त्री रुत झूनिति। यथा सुमेरुकुमेवोर्भूरादिलोकत्रययोगिता समान- 
न्यायेन मध्यवर्तिन्यन्तरिक्षलोकेऽपि लोकत्रययोगः। तत्रापि आदित्यस्य उदयादि- 

सत्त्वात्‌। तदेतदभिप्रेत्य ब्राह्मण उच्यते “त्रयो वा इमे त्रिवृतो लोकाः” इति । 
उक्तरीत्या त्रयाणां लोकानां लोकत्रययोगे लोकसङख्या साकल्येन नवरूपा भवति। 
यथोक्तरीत्या लोका नवविधा उक्ता, एवं कल्पनान्तरेण लोकानां त्रिषष्टि- 
संख्याकत्वम्‌ | तदुकतं ब्राह्मणे “अनुष्टुभौ स्वर्गकामः कुर्वीत” इति द्वयोरनृष्टुभोः 
्तुतिप्रसङ्गे “योर्वा भ्रनुष्टुभोर्चतुःषष्ट्यक्षराणि” इत्युक्त्वोच्यते “त्रयो वा 
इम एकविशा लोका सतेष्वेकेकेनाक्षरेणारुह्य चतुःषष्टितमेनोध्वंवतिन्या दिश्ये 
प्रतितिष्ठतीत्युक्तम्‌ | ; 

ae एवं चैषां त्रयाणां लोकानामुक्तरीत्या सुमेरुकुमेरुमध्यवतिनां प्रत्येकमेक- 
विशतिविधत्वम्‌ | ग्रत एव प्रत्येक एकविशा इति विशेषणं सङ्गच्छते | 

८ तच्चैर्कावशतिविधत्वं यथा-- 

भुव उत्तरदक्षिणपारवंगते नवतितमांशरूपे प्रतिपाश्वेमुच्चस्थले सुमेरु- 

कुमेरुरूपे षाण्मासिकी रात्रि: षाण्मासिकं च दिनं भवतीत्युक्तं प्राक्‌। तत्र 
'बाण्मासिक्यां रात्रौ केवलतमोमयानि दिनानि नवनवतिभंवन्ति। दिनभेदेन 

तमोभेदं मत्वा तानि वृत्राख्यान्धकारस्य पुराणि । तेषामिन्द्रेणादित्येन विनाशनं 
क्रियत इति इन्द्रसूक्तेषूच्यत “जधान नवतीर्नेव” “जधान नवति नव” “नव 
यदस्य नवतिं च भोगान्‌ त्साकं वज्रेण मघवा विवृश्च" दित्यादिना | यथा उक्त- 
स्थाने केवलतमोमयानि दिनानि भवन्ति एवं तस्मात्स्थानादवरोहे स्वल्पन्यूनांश- 
स्थले दिनरात्रिमानयोविषमता भवति । सा च विषमता श्रन्तिमनवत्यंशस्थानतः 
सप्तांशन्यूनप्येन्तमेव भवति ततः परस्ता द्विनरात्र्योर्मानमेकदिनापेक्षयाऽधिकं न 
भवति। इति तस्य विशिष्य वचनाभावो वेदे। तदेतद्विषमावधित्वं रात्र्या 
एकादशदिनावधि भवति। तच्च विषमं रात्रिमानमथवंवेदे रात्रिसूक्ते उच्यते | 
यथा--ये ते रात्रि नृचक्षसो द्रष्टारो नवतिर्नव । अशीतिः सत्त्वष्टावृतो ते सप्त- 
सप्ततीः। षष्टिश्च षट्च रेवति पञ्चाशत्पञ्च सुम्नयि | चत्वारश्च चत्वारिशच्च 
त्रयश्च त्रिशच्च वाजिनि। हौ च ते विशतिश्च ते रात्र्येकादशावमाः। इति। 
अत्र स्थानभेदेन रात्र्या अवधिभेदा निदिष्टाः। ते चांशसप्तकस्थानपर्यन्तमेव 
भवन्ति | ` 

एवं चैतेषु स्थानेषु प्रतिस्थानं भिन्नत्वं गृहीत्वा सुमेरौ द्योलोकसप्तकम्‌ । 
सुमेरुवत्कुमेरावपि श्रंशसप्तकपर्येन्तं दिनरात्र्योविषमावधित्वमिति तत्रापि सप्त- 
विधत्वं तच्च भुवः। यथा सुमेरुकुमेरवोः सप्तविधत्वं लोकगतमेंवमन्त रिक्षलोकेऽपि 
वैषम्यनिबन्धनं लोकसप्तकमिति। त्रयाणामेषां सप्तविधानां लोकानां प्रतिस्व- 
मुदयमारम्यास्तमंयपर्यन्तं पूर्वोक्तरीत्या लोकत्रयकल्पने भूरादिलोकानां प्रत्येक 
मेकबिंशतिविधत्वं भवति | तदेतद्‌ गृहीत्वा ब्राह्मण उक्तं “त्रयो वा इम एकविंशा 
लोका” इति। 

एवं सति लोके कल्पनाभेदेन त्रित्वं नवत्वं एकषष्टिविधत्वमिति भवति। 

तेषु भूरादिविभागेनारन्यादिरूपत्वमादित्यस्य भवति | 

तत्र कुमेरुरूपभूलोकस्योदयादिवशतो लोकत्रयमभिप्रेत्य तत्रापि देवता- 
त्रयं भवति | तस्यारिनश्रातृत्वेन व्यवहारः | तेषां च पूर्वशब्देन व्यवहारः। तद्विः 
षये परस्ताढिवेचनं करिष्यते । ते चेमे “श्रेः पूर्वे त्रयो भ्रातरो मूता" इति 
कृष्णयजुबेंदे उच्यते । ऋग्वेदेऽपि उच्यते--“ग्नेः पूर्वे भातरो श्र्थैमेतं 
रथीवाध्वानमन्वावरीवुः”। इति | 

झन्र मन्त्रे भ्रातर इति बहुवचनमात्रमुच्यते न तु संख्याविशेषस्तथापि 
कपिञ्जलन्यायेन पूवोक्तकृष्णयजुर्वशतर्च ते त्रय इत्येव विवक्षितम्‌ | अर्थशब्देन 
गन्तव्यस्थानसमाप्तिरूपोऽवधिरुच्यते । भ्रवधिप्राप्त्या समाप्तिरपलक्ष्यते। तया 
मरणकल्पनयोच्यते अग्नेः पूवे भ्रातर एतमर्थमन्वावरीवुः अनुक्रमेण वृतवन्तः 

अर्थवरणं मरणमिति पूर्वेमुक्तमेव। एवं च तेष्ग्नेस्त्रयो भ्रातरो मृता इति 
कृष्णयजुरवेदोक्त एवार्थोऽनेन ऋड मन्त्रेण प्रतिपाद्यत इति भवति । एतस्यार्नि- 
श्रातुत्रयस्य “शरस्य वामस्ये”ति सूक्ते स्पष्टमुल्लेखः। wa हि तत्रत्यो मन्त्रः-- 
गस्य वामस्य पलितस्य होतुस्तस्य भ्राता मध्यमो अस्त्यरनः | तृतीयो भ्राता 
घृतपृष्ठो अस्यात्रापश्यं विश्पतिं सप्तपुत्रम्‌ | इति । 
अत्र वामशब्देन कुमेरुगत ग्रादित्योऽग्निरूपो बोध्यते | AA भाव :--सुमेरु- 
कुमेर्वोः षाण्मासिकदिनरात्रिसाम्येऽपि सप्तविधत्वादिकतिपयप्रका रसाम्येऽपि 
केंचन विषमाः प्रकाराः प्रतिस्वं भवन्ति । 
सुभेरावादित्यस्य विशेष एवंरूपो भवति यत्‌ तस्य तत्र पूर्वस्यां दिश्युदयः 
क्रमेण कुलालचक्रगतिवत््रदक्षिणावर्ता गतिः। तया क्षितिजतःक्रमेण मासत्रय- 
पर्यन्तमूर्ध्वायाँ दिशि गमनमम्बरतले | तच्च तस्य तत्रारोहणं क्षितिजतर्चतुर्विश- 
त्यंशपर्यन्तम्‌ । पुनरारोहक्रमेण ततस्तथैव गत्या प्रदक्षिणावतेया मासत्रयपर्यन्त- 
मवरोहः। स चारोहत्रमे णेत्युक्तम्‌ | तत्रारोहक्रमवैपरीत्येनावरोहः। यथा सोपा- 
नारोहणे यः क्रमो गृह्यते तदनुसार्येवावरोहे क्रम आस्थीयते वैपरीत्येन। न हि श्रारोहे 
क्रमः १-२-३-४ सोपानानां तस्य श्रवरोहेऽपि १-२-३-४ इत्येवमेव क्रमः संभवति, 
नवा ४-२-१-३ इत्यादिरूपोऽपि संभवति किन्तु ्रारोहक्रमस्य १-२-३-४ वैपरी- 
त्येन ४-३-२-१ एवं क्रमेणावरुह्यते, तद्वदादित्योऽपि सुमेरौ क्षितिजतर्चतुर्विशत्यंश- 
पर्येन्तमारूढो मासत्रयेण कुलालचक्रगत्या क्रमेणावरोहति । प्रतीच्यां दिशि चास्त- 
` मेति प्रतीच्यामस्तमितः सुमेरौ कुमेरौ तत्रैवोदेति। एवं सति कुमेरावादित्यस्य 
प्रतीच्यामुदय इति भवति | Ta प्रतीच्यामुदितः क्रमेण कुलालचक्रगत्या वामा- 
बतंया तत्रत्यमम्वरतलमारोहति क्षितिजतश्चतुर्विशात्यंशपर्येन्तं मासत्रयेण । ततः 
पुनर्मासत्रयेण तयैव गत्या क्षितिजपर्यन्तमवरोहति । मासत्रथान्ते तत्र पूर्वेस्या- 
मस्तमेति। ततः सुमेरौ पूर्व॑स्यामुदेतीति क्रमः। एवं सति सुमेरुगता विशेषाः 
पुर्वेस्यामुदय: प्रदक्षिणावर्ता गतिः कुलालचत्रवत्‌, परिचिमायामस्तमयः। : 
; कुमेरुगता विशेषाः पश्चिमायामुदयो वामावर्ता गतिः कुलालचक्रवत्‌, 
पुवंस्यामस्तमय इति | एतेषां विशेषाणामभिप्रायेण सूक्तेषु वर्णनावसरे आदित्यस्य 
विभिन्ननामभिवेर्णना । यथा सुमेवेभिप्रायेण तस्य दक्षदक्षिणशब्देन प्रदक्षिण 
ञ्रमाभिप्रायेण, पूर्वस्यामुदेत्य परिचिमायामस्तार्थं गमनमभिप्रेत्य प्रत्यङशब्देन 
व्यवहार: | ्रादित्यव्यवहारवदुषरादीनामपि व्यवहारा इति तेषामपि दक्षिणा- 
प्रतीच्यादिशब्देव्थेवहारो वेदे। एवं कुमेर्वभिप्रायेण तद्गतविशेषाभिप्रायेण 
सुमेरुविरुद्धभावेन व्यवहार: । यथा वामावतंपरिभ्रमाभिप्रायेण दक्षिणविरुद्ध- 

वामशब्देनादित्यव्यवहारः। एवं तत्र प्रतीच्यामुदेत्य क्रमेंणास्तार्थं पूर्वां दिश- . 
मभिप्रेत्य गमनाभिप्रायेण प्राङशब्देन ` पुवेप्रथमादिशब्दैश्च व्यवहारस्तत्र तत्र 
सूक्तादिषु | आदित्यव्यवहारवदुषश्नादीनामपि वामाप्रतीचीपूर्वा्रथमा इत्यादिः 
शब्दैव्येवहारः सूक्तेषु । एवं सति उपरितनमन्त्रे कुमेवेभिप्रायको वामावतं- 
गत्यभिप्रायेण वामझब्देन व्यवहारस्तस्य । | 

एवं चोक्तमन्त्रेश्स्य भूलोकसम्बन्धिनो वामस्य वामावर्तंस्यादित्यस्य 
तद्ूपस्याग्ने अ्रातरः क्रमेण तन्मन्त्रे उच्यन्ते। प्राङादिशब्दवत्पूर्वादिशब्दैरपि 
व्यवहारः कुमेरुसम्बन्धाभिप्रायः प्रसिद्धो बहुलं वेदे। यथा--ग्ग्निः पूर्वेभि- 
ऋषिभिरीडयो नूतनैरुत | स देवाँ एह वक्षति। इति मन्त्रे । तत्र पूर्वादिशन्दा 
उभयार्थका लोके प्रसिद्धा, दिग्वाचकाः कालवाचकाञ्च। प्रयोगेषु योग्यतानु- 
सारेण ते तत्र निर्णीयन्ते । प्रक्कते मन्त्रे सन्दिग्धावस्थाकः पूर्वंशब्दः परवति- 
नृतनशब्दवशतो व्याख्यातुभिनिर्णीयतेऽत्रायं शब्दः कालवाचक इति। नूतन- 
शब्दस्य सन्निहितकालबोधकत्वं प्रसिद्धतरमिति तत्प्रतिइन्द्रितया निदिश्यमान 
पूर्वशब्दोऽत्र कालवाचकः। स च विप्रकृष्टो भूतः कालो वर्णनान्‌सारेण गृह्यते | 
अत एव पूर्वेभिरित्यस्य व्याख्यानं पूर्वकालिका ये भुर्वङ्गिरःप्रभृतयस्तेरिति 
व्याख्यातृणाम्‌। परं तु पूर्वंशब्दस्योभयार्थत्वमिव नूतनशब्दस्यापि उभयार्थत्व- 
मिति न नूतनशब्दवशतः कालवाचकत्वं पूर्वशब्दे निर्णेतुं शक्यम्‌। किञ्च 


aif: स्तुत्य इत्येताबद्र्णनमात्रेणापि पूरवेनूतनशब्दग्रहणं विनापि 


तदु्तार्थप्रतीत्या तच्छब्दोपादानं तत्र मन्त्रे निरर्थकं स्यात्‌ । वेदेऽर्थाम्रेडनं न 
दोषायेति त्वगतिकगतिः। संभवति अनाम्रेङनेन वाक्यार्थबोधे तदाश्रयणस्या- 
युक्तत्वात्‌ | किञ्चैतयो: शब्दयोः प्रतिद्वन्द्रिभूतार्थबोधकत्वा द्विशिष्टशन्दसाहचर्य 
लोकप्रसिद्धम्‌ यथा पूर्वशब्दस्य परदाब्देनैवं नूतनशब्दस्य पुराणशब्देन 
साहित्यं प्रसिद्धम्‌ । प्रकृते च मन्त्रे उभयोरपि प्रसिद्धं साहित्यमननुसृतम्‌। 
प्राथमकल्पिकसा हित्यस्यासत्वे द्वितीयकल्पिकसाहित्याश्रयणम्‌ । यथा पूर्वंशब्दः 
दिशं देशं वा बोधयति प्राथम्येन न तादृशः नूतनशब्दः प्राथम्येन तद्वोधक:, 
किंतु प्रयुज्यमानपूर्वंशब्देन देशादिनिर्णेये तत्र साहित्येन प्रयुज्यमानः नूतन- 
शब्दोऽपि देशवाचकः संपद्यते इति तस्य द्वितीयकल्पीयता पूर्वशब्देन साहित्ये | 
एवं नूतनशब्दस्य प्राथमकल्पिकसाहित्ये प्रतिद्वन्द्रिभूतः पुराणशब्दो न ब्युवे- 
शब्दस्तथा। स तु नूतनशब्देन द्वितीयकल्पिकसाहित्यें प्रतिएन्द्रिभूतः । 
एवं सति पूर्वशब्दस्य नूतनशब्दस्य च प्रकृते मन्त्रे द्विरीयकल्पसम्बन्धिः 
साहित्ये प्रतिद्वन्द्िभूतत्वमिति न पूर्वशब्देन न्‌तनशब्द्यर्थनिणंयो नापि नूतनः 

शब्देन पूर्वपदार्थेनिणेयः। उभयोरपि समत्वात्‌। तस्मादत्र निमित्तान्तर- 
वशतोऽ्थैनिर्णयः Ber: । एवं सतिः ्रणुरपि विशेषोऽध्यवसायकर इति न्यायेन 
प्रथमोपस्थिते मन्त्रगते पूर्वेशब्दे प्रसिद्धतरविभक्तिवैशिष्टयविपरीतताया दर्शेना- 
्प्राप्तविरुद्धार्थकत्वं कप्ल्यते। प्रकृते च मन्त्रे नूतनपदसाहित्येन श्रस्य द्वितीय- 
कल्पसाहित्यप्रतिद्न्द्रितायाः प्राप्ताया विरुद्धत्वेनात्रास्य प्राथमकल्पिकसा हित्य- 
प्रतिद्वन्द्रिता विज्ञायते। तेनास्थात्रदिग्वाचकत्वस्याश्रयणम्‌। तथा च पूर्वंशब्दः 
qien पूर्वाञ्चनवशत ग्रादित्यस्येव पूर्वदिक्सम्बन्धत्वेन पूवार्थको न तु 
कालवाचकः | एवं सति अत्र पू्वंशब्देन न पूर्वकालिकानां ग्रहणं किन्तु पूर्वाञ्चनानां 
ग्रहणमिति नूतनशब्दोऽपि न कालिकार्थः किन्तु पूर्वाञ्चनवैपरीत्येन प्रत्यगञ्चना- 
थेक:। एवं पूर्वाः पूर्वाञ्चना ऋषयोऽर्निं स्तुवन्ति | एवं नूतनाः पूर्वाञ्चना- 
वसाने प्रत्यगञ्चनप्रवृत्या प्रत्यगञ्चना अपि at स्तुवन्ति। अमत्र qå- 
दन्दस्य ऋषिविशेषणत्वेन मन्त्रे वचनात्‌ तत्रोक्तऋषिभिरित्यस्य तेन सह यथा 
विशेष्यविशेषणभावसम्बन्छः, एवं तत्रैव विशेष्यबोधकपदरहितनूतनशब्दस्यापि 
उपस्थितत्ऋषिभिरित्यनेन विशेष्यविशेषणभावः सम्वन्ध इति भवति प्रतीतिः । 
परन्तु पूर्वोक्तरीत्या नूतन इत्यस्य प्रत्यगञ्चनपरतानिर्णये प्रत्यगञ्चनपरताया 
ऋषिष्वसम्मवान्नात्र ऋषिभिरित्यस्य विशेष्यतया सम्भव इति नात्र नूतना ऋषय 
इत्यर्थः, किन्तु ये प्रत्यगञ्चनास्त इति ग्रनुक्तविशोष्यकत्वेनैव ग्रहणम्‌ | 

अयं भावः--कुमेरोर्भूत्वात्तत्सम्बन्धित्वमृषीणाम्‌ | ऋषिशब्देन किरणा 
श्रादित्यस्य गृह्यन्ते। ते ग्रादित्यस्य कुमेरौ पूर्वाञ्चनत्वेन ग्रादित्यसमान- 
न्यायतायास्तत्नत्यायामुषसीव किरणेष्वपि दर्शनात्तेऽपि पूर्वाञ्चनाः कुमेरु- 
सम्बन्धा ऋषिशन्दबोध्याः। एवं सति पूर्वे किरणा ग्रादित्यं स्तुवन्ति एवं नूतना 
र्थात्प्रत्यगञ्चनाः सुमेरुस्थाः किरणा आदित्य स्तुवन्ति, ते च सुमेरुसम्बन्धाः 
किरणा देवशन्दबोध्याः। श्रत एवात्र नूतनैरुतेत्यत्र देवैरिति विशोष्यसम्बन्ध 
इति भवति। 

ऋषीणां रश्मिपरत्वस्य निरुक्ते प्रतिपादनम्‌, एवं देवानामपि रहिम- 
रूपत्वमिति शतपथे वचनं तदुपरिष्टाद्‌ व्याख्यास्यते | रश्मय ग्रादित्यमण्डलस्या- 
समन्ताद्वतँन्तें यथा रथनाभ्या आसमन्तादराः। रश्मिष्वरत्वेन कल्पने आदित्य 
मण्डले नाभित्वेन कल्पना । तदेतद्‌ गृहीत्वा वेदे प्रोच्यते 'रथना- 
भाविवारा' इति। रत्वेन कल्पनायां रथचक्रे कल्पनाद्वयं सम्भवति यदिमेऽरा 
नेमितो निगेत्य* नाभ्यां प्रविशन्ति अथवा नाभितो निर्गत्य नेम्यां तेषां 
प्रवेश इति। उभयविषाऽपि कल्पना रस्मिषु वेदे कल्पिता। तत्र मण्डलतो 

निर्गता रश्मय आकाशे पृथिव्यादिषु पृतन्ति। पृथिव्यादिभिराकाशे प्रतिबन्धा- 
द्रश्मिगमनस्य तस्मिन्पृथिव्यादौ प्रतिबन्धके तेजसः पुञ्जीभावेनौष्ण्योत्पत्त्या 
तत्रार्निरूपता रश्मीनाँ संपद्यते। श्ररिनिरूपतापन्नानां रश्मीनां पुनर्मण्डलानु- 
कूलगत्या मण्डले प्रवेशः। तत्राद्मप्रकाराभिप्रायेण मन्त्रे प्रोच्यते 'अ्स्ने नेमिः 
wt इव cated परिभूरसि’ इति। देवा ग्रादित्यरश्मयस्तेषां गमनप्रति- 
वन्धस्थानमराणां नेमिरिवारिनरिति तस्य देवानामासमन्ताद्भवनमभिप्रेत्योक्तं 
रान्‌ नेमिरिव त्वं परिभवसि इति। सोऽय्मराणां नेम्यां प्रवेशाभिप्रायेणा- 
रनेमिभाव इत्युच्यते, नाभिगमनाभिप्रायेण तु श्ररनाभिभाव इति। सोऽपि 
Rag 'रथनाभाविवारा' इति पूर्वोक्तेनाभिव्यज्यते। तत्रारनाभिभावमभि- 
्रेत्योच्यते--यदिमे रकमयोऽन्यतः समागत्य मण्डले सन्निविशन्तीति। तद्विषये 
ब्राह्मणे मन्त्रेषु च वर्णेना। आदित्यमण्डलस्योदयात्युवँ दुश्या रश्मयो मण्डल- 
सविधं गत्वा तत्‌ स्तुवन्ति तत उदयो जायते। एवमस्तोत्तरं दृश्या रश्मयो 
मण्डलपृष्ठभावेन गत्वा तत्‌ स्तुवन्तीति। एतत्‌ पृष्ठभावेन गत्वा स्तवनं नमन- 
शब्देनोच्यते । श्रग्रभागेनागत्य स्तवनं स्तवनेडनशब्देनोच्यते। एतेषां T- 
भागेनाग्रभागेन वा गच्छतां रश्मीनां मण्डले तिर्येक्त्वेन सम्बन्धः। सम्मुखीन- 
भावेन मण्डले प्रविशन्तस्ते तदाह्वयन्तीवेति। एवं त्रिविधभावमभिप्रेत्य 
त्रिविधानि विशेषणानि वेदे प्रदिपाद्चन्ते। यथा वह्मिस्तावकं सूक्ते उच्यते 
'ग्राजुह्वान ईड्यो seas ft | तदत्र देवतासूदयन्नादित्यो भुवि वतेसाने: किरणैः 
ूर्वाञ्चनात्पू्वैर्भूसम्बन्धादुषिरूपैरादित्यः स्तूयत इत्यभिप्रायेण मन्त्रे ARa: 
पुर्वेभित्रषिभिरीडय इत्युक्तिः | 

एवं देवेंषूदयात्प्राककालीना रश्मय उदयन्मण्डलाग्रभागेनागच्छन्त अत 
एवेमे नवीना श्र्थादपराः प्रत्यगञ्चना इति देवरूपास्तमरिनं स्तुवन्तीति 
बचनम्‌। एवं सम्मुखीनोऽसावरिनिरादित्यो देवान्‌ सम्मुखीनान्‌ रस्मीन्‌ इहोदयदेशे 
आवक्ष्यति आनेष्यतीति | अ्नेनारनेमिभाव उक्तः। पूवंप्रकारद्वये तु अरनाभिभाव 
इति। एतावता मन्त्रे देवानामानयनोक्त्या तदानयनस्य उदयकालिकत्वेनात्रा- 
दित्यस्योदयो भवत्विति प्रार्थना । एवं चास्मिन्मन्ते पूर्वशब्दस्य कालवाचित्वा- 
भावेन टीकाकृतां व्याख्यानस्यात्राप्रवृत्तिरिति वेदस्यापौरुषेयत्वभङ्गरूपसिद्धान्त- 
हान्या श्रप्राप्तिः। टीकाकृद्रीत्या व्याख्याने तस्या उद्धारः क्लेशसाध्य इति। 
एवं चात्र मन्त्रे पूर्वेशब्दः पूर्वाञ्चनाभिप्रायक इति भवति। : 

एवञ्चास्यवामस्यमन्त्रे वामावते आदित्यो वामशब्देनोच्यते। तस्य 
भ्राता मध्यमो$इनशब्देनोच्यत | ग्रश्‍न: सर्वतो गच्छत्वायुरिव व्यापकः सोऽपनेः 

वामावर्तादित्यस्य मध्यमो भ्राता । तृतीयो भ्राता घृतपृष्ठोऽस्यारनेरित्यादि 
तन्मन्त्रे उच्यते। एवं च gad सुमेराविव लोकत्रयसम्बन्धिनस्ते परस्परं 
आतुभूतास्तेषां कुमेरावस्तमये सुभेरावुदये कार्येकालस्यावसानादर्थप्राप्तिर्मरणं 
वेत्यभिप्रेत्य यजुर्वेदे अग्ने: पूर्वे त्रयो भ्रातरो मृता’ इत्युक्तिः। ऋग्वेदे उपरितने 
mAs प्राप्ता इति वचनम्‌ । तदेतत्‌ कुभेरुगतं वैशिष्ट्यं परिचिमायामुदयः 
प्राच्यामस्तमयः, तचूछान्दोग्योपनिषदि प्रोच्यते। तत्रोक्तं स यावदादित्यो 
दक्षिणत उदेतोत्तरतोऽस्तमेता द्विस्तावत्‌ पश्चादुदेता पुरस्तादस्तमेते'ति। तत्र 
दक्षिणस्यामुदय उत्तरस्यामस्तमये पश्चात्‌ पर्चिमायामुदयः पुरस्तात्‌ पूरवेस्या- 
मस्तमय इति वर्णनम्‌ । तत्‌ कुमेरावेव सम्भवतीति । 

एवञ्च वेदे आदित्यस्यैवैकस्य स्तव इति मन्त्रेषु प्रोच्यमानसंख्यानां 
विस्पष्टार्थत्वं भवति | 

तत्र प्रथमत ऐन्द्रे सूक्त उच्यमानसंख्याविषय एव विचार: | 

ूर्वोदाहृतः संख्याविशेषो 'जघान नवतिं नव' इत्यत्र नवाधिका नवतिः। 
किमनया संख्यया विवक्ष्यते । कुत एतावानेव सोऽर्थः। कथञ्च तस्य विनाश 
इन्द्रेणेति | 

तत्रेन्द्रो हि श्रादित्यस्तस्य द्विविधा गतिरेका दक्षिणोत्तरायणरूपिणी 
दक्षिणोत्तरसम्बन्धेन, ATT सांपातिकगतिः पूर्वंपर्चिमसम्बन्धेन । 

तत्र दक्षिणोत्तरायणगतिवेदे देवयानपितृयानसाब्दाभ्यां प्रोच्यते । 

देवयानशब्देन देवेषु यानं गमनम्‌ | देवाश्च उत्तरस्यां सुमेरौ निवसन्तीति 
पूर्वमुक्तम्‌ | देवयातप्रारम्भस्थलतो देवयानप्रवृत्तिः। तत्प्रारम्भस्थलानि चत्वारि 
वेदे निगदितानि | 

तत्र दक्षिणायनावसानस्थलं यत्‌ पितृयाणावसानरूपम्‌, ततुप्रथमम्‌। 
यस्य मकरसङक्रमणादिरूपत्वम्‌ | 

अथवा दैव्या रात्र्या मध्यः, ततः। दैवी रात्रच देवेष्वादित्यस्या- 
स्तमयतः प्रवतंते | तत्रादित्यस्यास्तमयः शरदुतुप्रारम्भे । ग्रत एव शतपथब्राह्मण 
उच्यते “वसन्तो ग्रीष्मो वषास्ते दैवा ऋतवः, देवेषु तह्म॑सौ भवति’ इति। 
एतदृतुत्रय यावत्‌ देवेष्वादित्यस्य सत्त्ववचनेन परस्मिन्नतुत्रयेः देवेषु तस्यासत्त्वं 
प्रतीयते। तच्चास्तोत्तरमिति शरदृतुप्रारम्भे देवेष्वादित्यस्यास्तमयेन रात्रि- 
्रवृत्तिः। सा च परवतिऋतुत्रयं यावत्‌ । एवञ्च परवति मासषट्कं दैवी 
रात्रिः। तस्यां मध्यश्च हेमन्तर्तोरेकमासावसाने। यतो देवेष्वस्तमित 
गदित्योऽसुरेषु पितृषु बोदेति। स चोदयः कुमेराविति तत उदितस्य वामावतंगत्या 

क्षितिजत उपरिण्टाच्चतुर्िशत्यंशपर्यन्तः समारोहो मासत्रयेण। तत्र तृतीय- 
` मासान्ते तस्य तत्रोर्ध्वारोहस्यावधिरचतुर्विशांशस्थलरूपावधिप्राप्तिः। ततः स 
पुनरारोहक्रमेण मासत्रयेणावरोहन्‌ भवेत्‌ | एवं च शरदि उदितस्य तस्य शरदुतु- 
मासद्वयं हेमन्तस्येको मासोऽतीतः स्यादिति। हेमन्तस्य मार्गृशीर्षपौषरूपं मास- 
द्यम्‌ । तत्र मार्गशीर्षमासस्यान्ते मकर ग्रादित्यस्य संक्रमणे मकरादिः कालस्तत 
आरम्भो देवयानस्य श्रर्थादुत्तरायणस्य प्रवृत्त्या स एको देवयानस्य प्रारम्भ इति। 
ततः AIT स उत्तरस्यां गन्तुं प्रवतंते | | 
उषःकालारम्भोऽपि देवयानारम्भकालस्तत आरभ्य देवयानं प्रवतंतेऽत 
एब स उत्तरायणारम्भकालः। स द्वितीय उत्तरायणप्रारम्भः। तथाहि-तत्र 
सुमेरुकुमेवोर्यत्र षाण्मासिकं दिनं तावती रात्रिश्च तत्रास्तोत्तरं मासद्वयपर्यन्तं 
सायंकालिक सान्ध्यं तेजो भवति। तत्र प्रथममासपर्यन्तं भास्वरं तेजस्ततः 
परवतिनि मासे च न्यूनभास्वरं तेजः, ततः परवतिमासद्वयं तमोमयम्‌, ततः 
परवतिनि मासद्वये च प्रातःकालिकसान्ध्यतेजोयुक्तता Hatt । तत्र प्रथमो मास 
आऔषस:। द्वितीयो मासः सावित्रः। तत्र औषसो मासस्त्रिशद्दिनपयेन्त इति 
उषसस्त्रिशद्योजनपर्येन्त ऋतुः कार्यं तमोनिरासपूर्वं विश्वप्रकाशनं तासां भवति। 
तदयमर्थः सदृशीरय्ये'ति मन्त्रे प्रतिपादितः। तथाहि स मन्त्रः-- 
सदृशीरद्य सदृशीरिदु इवो दीं सचन्ते वरुणस्य धाम । 
श्रनवद्यास्त्रंशतं योजनान्येकैका क्रतुं परियन्ति सद्यः। इति । 
तत्र त्रिंशतं योजनानि त्रिशहिनानि, अर्थादिनानि तावन्ति एको मासस्तावत्‌ 
पर्येन्तमुषसः सत्त्वम्‌। तत्र सुमेरुकुमेवोदिनसत्र्योः षाण्मासिकतोक्ता । तत्र 
तावत्पर्येविकले दिने वा रात्र्यां वा कथमूतुमासदिनव्यवहारः | सातत्येन दिनस्य वा 
रात्र्या वा प्रवृत्तौ तत्र कथमृतुमासादिनाम कालमानं स्यात्‌ । कथञ्चोषसस्त्रिश- 
हिनरूपकालमानेन वचनमिति चेत्‌, सत्यं, दिने वा रात्र्यां वा अवान्तरदिनादी- 
नौमभावाद्विनादिभिव्येवहारो न सम्भवति। अत एव पूर्वोक्तं शतपथब्राह्मणम्‌ 
'बसन्तो ग्रीष्मो वर्षास्ते दैवा ऋतव' इत्यादिकमनुपपद्यते | दिनादिव्यवहाराभावे 
मासव्यवहाराभावेन ऋतुव्यवहारासम्भवात्‌ । तथापि तत्र सुमेर्वादौ सातत्येन 
` प्रवर्तमाने दिने वा रात्र्यां वा अवान्तरकालपरिच्छेदकं किञ्चिदुपलभ्यते। 
तस्यैव मासर्तुसंस्कारवासितान्तःकरणैरदिनादित्वेन व्यवहारं कृत्वा मासर्त्वादीनां 
तत्र व्यवहारः क्रियते। तथाहि पूर्वमुक्तं सुमेरौ कुमेरौ वा ऋदित्यस्य 
कुलालचक्रवद्‌ गतिरिति। एतावान्‌ परं विशेषो यत्‌ सुमेरो "सा दक्षिणावर्ता 
कुमेरौ वामाव्तेति। .कुलालचत्रं भ्रमद्‌ वृत्ताकारेण श्रंमति, एवमत्रादित्यो 

अमन वत्ताकारं परिश्रमति। सैषा ग्रादित्यस्य दैनन्दिनी गतिस्तृतीया । पूर्व 
गतिद्वयमक्तम्‌,सा च तस्य दैनन्दिनी गतिस्तत्र कुलालचक्रवद्धमो वृत्ताका रश्रमणंन 
waft) तत्र यो वत्ताकारः परिश्रमस्तस्य कियत्या कालकलया पूर्णता भवति | 


ततो द्वितीयो भ्रमस्ततस्तृतीय इत्यादिक्रमेणाविरतं भ्रमन्नादित्य ऊर्ध्व॑मारोहति 


अवरोहति सातत्येन चानस्तमितो दुस्यते। तस्यादर्शने. च स परिभ्रमस्तत्र 
ग्रहनक्षत्रताराभिस्तत्र भ्रमद्धि: स श्रमोऽन्‌भयते। एवं सति स ग्रादित्यस्य भ्रम 
इति कथमुक्तिरिति चेत्‌ सत्यं, तत्रादित्यस्य श्रमणमनुभूयमानं न वस्तुतस्तत्तस्य 
वास्तवं, किन्तु आरोपितम्‌ । वास्तवं तु तद्भूमणं पृथिव्या एव। पृथिव्या 
एव स्वासमन्ताद्भमन्त्या वशतस्तदारूढैः पृथिव्या गतिमनवबुध्य तामादित्य 
आरोप्यादित्य एव गतिमान्‌ भवतीत्युच्यते तर्यारूढानां तीरगमनवत्‌। पृथिव्या 
स्वासमन्ताद्भमणेन दैनन्दिनगतिः आदित्यस्यासमन्ता-द्रमन्त्या एव परिश्रमणेन 
बाषिकी गतिस्तत्र स्वल्पपरिवर्तनबशत उत्तरायणादिगतिः। तथा सांपातिक- 
गतिः पृथिव्या एव । आापातप्रतिपत्तिन्यायेनादित्ये तां गतिमारोप्य आदित्यस्य 
दैनन्दिनी दक्षिणोत्तरायणरूपा वाषिकी सम्पातचलनवशत: सम्पद्यमाना सांपातिकी 
गतिरिति | तदेतदैतरेयत्राह्मण उच्यते-- 

“स वा एष न कदाचनास्तमेति नोदेति। तं यदस्तमेतीति मन्यन्तेऽह्ल एव 
तदन्तमित्वाऽथात्मानं विपयेस्यते रात्रीमेवावस्तात्‌ कुरुतेऽहः परस्तात्‌ । अथ यदेनं 
प्रातरुदेतीति मन्यन्ते रात्रेरेव तदन्तमित्वाऽथात्मानं विपर्येस्यतेऽहरेवावस्तात्कुरुते 
रात्रिं परस्तात्‌ स वा एष न कदाचन निञ्रोचति' इति। ` 

एवञ्च सवंत्रादित्यस्य गतिवचनमापातप्रतिपत्तिन्यायेन वक्तव्यमिति । 

एवञ्च सुमेरुकुमेवो रात्रिकाले ग्रहनक्षत्रतारादीनां ञ्रमणेन गति- 
रनुभूयते। सापि कल्पितैव । तत्रादित्यस्य कुलालचक्रवद्भमन्यायेनैकवृत्तपरिश्रम 
एकः पर्याय इति पर्यायशब्देन वारशब्देन प्रदक्षिणाशब्देन वा सा गतिव्येवह्ियते 
तत्र । ये च सुमेरुकुमेवोंः पर्याया एत एवाक्षपातस्थले विषुववृत्तादिषु दिनत्वेन 
व्यवहियन्ते | एवं सति दिनसंख्याग्रहणवशतस्तत्र मासादिव्यवहारः। 

एवं चेषा सुमेर्वादिस्थोषास्त्रदात्पर्यायपर्येन्तं प्रकाशमाना भवति। 
एतदेव गृहीत्वा पर्यायाणां योजनशब्देन ग्रहणं कृत्वोक्तमन्त्रे त्रिशतं योजनानी- 
त्यूक्तिः। एवञ्च तत्रत्य रात्रिकाले तमोमयमासद्वयादू््वं प्रथमो मास उषस 
इति भदति। यथा सुमेरौ षाण्मासिकरात्र्यभिप्रायेणोक्तमन्त्रे पर्यायाणां योजन- 
शब्देन ग्रहणमेवं विषुववृत्तादयक्षपातदेशे दिनरात्र्ोर्मानमविशेषेण षष्टिघटिका- 

चमकम्‌, तत्र दिनार्थानां त्रिंशद्घटिकानां परित्यागे त्रिशद्घट्य एव रात्रिमानं 


c & 

स्यात्‌। रात्रिमाने च घटीदशकमस्तोत्तरं तेजस्सम्बन्धि। तत्रास्ताव्यवहितोत्तरं 
घटीपञ्चकं भास्वरतेजोयुक्तं परवर्तिघटीपञ्चकं चाभास्वरतेजोयृतम्‌ । ततः 
, परवरतिंघटीदशकं तमोमयं, ततः परवतिंघटीदशकं परदिनीयसान्ध्यतेजोयुतं, 
तत्र प्रथमं घटीपञ्चकमभास्वरतेजोयुतमौषसं, परवर्तिंघटीपञ्चकं भास्वर- 
तेजोयुतं सावित्रं ततः परस्तादादित्यस्योदयः। एतदेवाभिप्रेत्य सायणमाष्ये 
भाष्यकारेणोक्तं 'स चोषः काल एकविशतिघटिकाभिः षड्विशतिपराभिश्च 
सम्मित’ इति । रात्रिप्रारम्भत उक्तरीत्याऽस्तोत्तरवतिं तेजस्सम्बन्धि घटीदशक 
परवति तमोमयं घटीदशकं मिलित्वा विशतिघटिकास्वतीतासु परवर्त्येकविशीं 
घटिकामारभ्य षड्विशघटीपर्येन्तं घटीपञ्चकपरिमित उषसः कालः। स एव 
च भाष्यकारेणोक्तः। तं भाष्यकारीयमभिप्रायमविदित्वा व्यर्थं एव पारचात्येन 
मेक्समूलरमहोदयेनास्थाने एव कोलाहलः कृतः। तत्र भाष्यकृता त्रिशद्योजन- 
शब्दस्य व्याख्यानं कृतं तदपि योजनशब्दस्य क्रोशचतुष्टयात्मकं मानं गृहीत्वा न 
कृतम्‌ | किन्तु सूर्यस्य प्रतिदिनं वृत्ताकारगतिमभिम्रेत्य, वृत्ते च षष्ट्यधिकत्रिशत- 
भागानामंशझब्दितानां सत्त्वेन तैश्च दिनरात्र्योः षष्टिघटिकानामतिक्रमणेन तत्र 
दिनार्थानामशीत्यूध्वंशतांशानामूर्ध्वं रात्र्यर्थषु तावदंशेषु पूर्वोक्तरीत्या विशति- 
घटिकार्थेषु बिशञत्यधिकशतांशेषु अतीतेषु रात्रिशेषार्थानां षष्ट्यंशानां मध्ये 
सावित्राणां त्रिशदंशानां परित्यागे त्रिशदंशा उषोऽर्था ग्रवशिष्यन्ते । तेषामंशानां 
योजनशब्देन ग्रहणं कृत्वा मन्त्रे त्रिशद्योजनानि कार्यं कुवेती गच्छतीत्युक्तम्‌ | 
उषसामुक्तविधत्रिशत्सम्बन्धेन तैत्तिरीये उच्यमानं त्रिशदुषस्तावकं सूक्त- 
मुपपद्यते । . 

एवं भाष्याभिप्रायमज्ञात्वा योजनशब्देन क्रोशचतुष्टयं गृहीत्वा तदनुसारेण 
पृथिव्या विषुववृत्तीयक्षेत्रमानार्थाना नवीनरीत्या मानानां 'माइल्‌ संज्ञकानां 
किञ्चिज्न्यूनपज्चविशतिसहस्त्राणां षष्टिघटिकाभिरत्यये त्रिशद्योजनार्थानां 
क्नॉशानां विशत्यधिकशतपरिमितानाँ माइल्‌-संज्ञकमानेन परिवतेनं कृत्वा 
सार्धद्विशत माइल्‌-इत्यस्यातिक्रमे कियान्‌ काल इति ग्रनुपातप्रदशैनद्वारा यो निर्णय 
उक्तः स तु TAM भाष्याशयाविज्ञानमूल इति । 

एवञ्चोषःकालमारभ्य देवयानस्योत्तरायणस्य वा प्रारम्भ: । एतहितीयं 
देवयानम्‌ । अत एवौषससूक्तेषूच्यते “स्वसा स्वस्ने ज्यायस्यै योनिमारैगि छि | 
स्वसा रात्रिरूपा ज्यायस्यै AA ज्येष्ठभगिनी उषास्तस्याः कृते योनि“स्थानम्‌ 
आरैक्‌ रेचितवती | रात्रिरपगता दिनं प्रवृत्तमिति तदर्थ: । ततः औषसकालतो 
दिनान्तरारम्भेण देवयानारम्भ इति व्यक्तम्‌ । मन्त्रान्तरेणाप्ययमर्थं उच्यते 

“आरेगु कृष्णा सदनान्यस्याः” इति । तत्र कृष्णा रात्रिरस्या उषसः सदनानि 
स्थानानि आरैक्‌ रेचितवतीति। ्रार्विनसूक्तेऽरिविनौ प्रत्युच्यते ' प्रातर्यावभिरा- 
गत”'मिति। प्रातर्यावाणो देवाइच एतरेयब्राह्मण उच्यन्ते। तथा च ब्राह्मणम्‌ . 
“इसे वै देवाः प्रातर्यावाणो यदर्निरुषा ग्रश्‍िविनावि”ति । तेनोषसः प्रातः 
सम्बन्धो व्यज्यते | प्रातदिनारम्भ इति प्रसिद्धम्‌। दिनारम्भे प्रवृत्ता उषास्तस्याः 
प्रथमप्रवृततत्वाज्ज्येष्ठत्वं पश्चात्प्रव्तेमाना रात्रिरिति तस्याः कनिष्ठत्वम्‌ | 
एवमुषसो ज्येष्ठत्ववर्णनादप्युषस्सकाशतो दिनारम्भ इति व्यक्तम्‌ । ऋतशब्दस्य 
दिनबोधकत्वादुषस “ऋतावरी'ति ऋतवतीत्यर्थकं नामापि ततो दिनारम्भं 
बोधयतीति दिक्‌ | 
सावित्रकालमारभ्य दिनान्तरप्रवृत््या सुमेरुस्थले तद्गतस्योष:कालोत्त रस्य 
सावित्रकालस्य दिनान्तरप्रारम्भकतया ततः प्रवर्तमानं तृतीयं देवयानम्‌। 
तत्रादित्योदये दैवदिनप्रारम्भेणेदं चतुर्थं देवयानम्‌ | 
ते चेमे चत्वारो, देवयानाः पन्थानो भवन्ति। देवयाचानां चातुविध्ये 
akea: पितृयाणा अपि पन्थानशचतुविधा भवन्ति। तदुक्तं “ये चत्वारः 
पथयो देवयाना अ्रन्तरा द्यावापृथिवी वियन्ति। तेषामज्यानिमजीतिमावहात्‌ 
तस्मै नो देवाः परिदत्तेह सर्व” इति। 
पितृयाणस्य देवयानभिन्नत्वाभिप्रायेण यमसूक्ते यमं प्रति उच्यते “यस्ते 
स्व इतरो देवयानाद्‌” इति। एवं च देवयानपितृयाणयोरेव दक्षिणोत्तरायण- 
रूपत्वम्‌ । | 
_ तत्र दक्षिणोत्तरा गच्छन्नादित्यो याम्योत्तरवृत्ते विषुववृत्तत उभय- 
पाइवेयोश्‍चतुविंशत्यंशपर्यन्तं गच्छति । उत्तरायणे प्रवृत्त आदित्यो विषुववृत्ततो 
याम्योत्तरवृत्तगतदक्षिणदिक्कचतुविंशत्यंशावसानस्थलत उत्तरां गन्तुं प्रवतेते | 
FAT च तद्वृत्तीयाँस्तावत्संख्याकानंशानतीत्य विषुववृत्तं प्राप्य तत उत्तरदिक्क- 
चतुर्विशत्यंरपर्यन्तं गच्छति। तावता स्थूलेन मानेनाष्टाचत्वारिशदंशा उपयुक्ता 
भवन्ति। तावता मासषटूकञ्च वत्सरस्यातीतं स्यात्‌ । वत्सरपू्त्येर्थं तेषामे- 
बांशानां विपरीतगत्याऽऽक्रमणं कर्तव्यं भवति। तावता वत्सरः पूर्णो भवति | 
एबं चेतेषामंशानां गमागमाभ्यामुपयोगेऽष्टाचत्वाररिशद्दवैगुण्यं स्यात्‌ | ततञ्चोक्तां- 
ami संख्या षणूणवतिरूपा स्यात्‌ | इदञ्च स्थूलमानेन। सूक्ष्ममाने तु विषुव- 
वृत्ततः प्रतिदिशं साधेत्रयोविशत्यंशानामेवोपयोगे तदृद्वैगुण्ये सप्तचत्वारिशत्‌संख्या 
सक्वदाक्रमणे स्यात्‌, द्विराक्रमणे तु उक्तसंख्यादवगुण्ये चतुणेवतिरंशानां दक्षिणो- 
भ्तरायणे उपयोक्तव्यरनां संख्या भवति। तावतामंशानां दक्षिणोत्तराक्रमणेन 

वतूसरः पूरितो भवति। एते दक्षिणोत्तरागमन उपयुक्ता ग्रंशा वैष्णवे सूक्ते 
उच्यन्ते | तथाहि वैष्णवसूक्तीये मन्त्रे 

‘agta: साकं नवतिञ्च नामभिश्चन्नन्नवृत्तं व्यती रवीविपत्‌” 
इत्युच्यते | 

अत्र चतुभिः साकं नवति नामभिः वृत्तचक्रवदनुकूलभावेन वेपन- 
मुच्यते। तत्र व्यतीनिति द्वितीयान्तेन प्रतिकूलभावो वेपनीयेषु प्रतिपाद्यते | 
द्वितीयान्तेनात्र वेपनकमं प्रतिपाद्यते। साधनं तत्रोच्यते नामभिरिति तृतीयया 
नामरूपम्‌ | नामशब्देन गमनमुच्यते। एवञ्च गमनेन व्यतीनां वेपनं वृत्तचक्र- 
दृष्टान्तेनानुकूलभावोऽपिं वेपितव्यानां प्राप्तः। तेषां वेपनीयानां चतुर्भिः 
साकं नवतिमिति संख्या प्रोच्यते। एवं च चतुर्णवतेवृंत्तचक्रवदनुकूलप्रतिकूलभावेन 
वेपनं विष्णुकर्तुंकमत्र प्रतिपाद्यते। भ्रनुकूलप्रतिकूलभावे तेषामेव येषामनुकूल- 
प्रतिकूलभावो विवक्षितः द्विःसम्बन्धिता भवति। ह्िःसम्बन्धने वेदे सधस्थ- 
शब्देन व्यवहार: | तस्य सधस्थस्य वैष्णवे सूक्ते उत्तरमिति विशेषणादिदमुत्तर- 
दक्षिणसम्बन्धीति विज्ञायते। तदुच्यते तत्र “उत्तरं सधस्थ'मिति। एवं च 
दक्षिणोत्तरसम्बन्धि सहस्थानं तत्र गन्तव्यांशेषु भवतीति उक्तया संख्यया 
दक्षिणोत्तरायणयोरुपयोक्तव्यानामंशानामेषा संख्या बोधिता भवति । ग्रादित्यस्य 
विष्णुरूपतोक्ता | एवं सत्यादित्येन दक्षिणोत्तरायणयोर्याम्योत्तरवृत्ते विषुववृत्त: 
प्रतिपाइर्वं दक्षिणोत्तरा गन्तव्यानामंशानां सार्धत्रयोविशतिरूपाणां पादवेद्दययोगे 
सम्पन्नानां सप्तचत्वारिंशदंशानां डिरुपयोगेन सम्पद्यमाना चतुर्णवतिसंख्यास्या 
प्रतिपादनं भवति | 

' यत्त्वत्र चतुभिः साकं नवतिमित्यत्र आदित्येन गन्तव्यवृत्ते साकल्येन 

सम्पद्यममानानामंशानां संख्या षष्ट्युत्तरत्रिशतरूपा नवतिचतुष्टयात्मिका चलुभि 
साकं नवतिमित्यनेन बोध्यते इति वचनम्‌। तन्न सम्यक्‌ । तथा सति नवति- 
पदस्य बहुवचनान्तता प्राप्तुयात्‌। किञ्च व्यतीनिति विपरीतभावबोधकस्य 
सम्यकसम्बन्धो न स्यात्‌। एवं सधस्थग्रहणस्य तत्रोत्तरमिति विशेषणस्य 
सम्यक्त्वं न स्यात्‌ । तस्मादनेन वचनेन दक्षिणोत्तरायणयोरुपयोक्तव्यानां 
याम्योत्तरवृत्तगतांशानामेव चतुर्णवतिरूपा संख्या प्रोच्यत इति | यद्यपि विष्णुसूक्ते 
उपरितनमन्त्रे चतुर्णेवत्यंशा उच्यन्ते के चेमेञ्शा इति विचारे विष्णुना वेथ्य- 
मानत्वाद्विष्णुना त्रिभिगँमनैदींघे सधस्थं विमीयत इत्युक्त्या विमेयसधस्थस्य 
चोत्तरं सधस्थमित्युत्तरशब्देन तत्रैव विशेषणादुत्तरं सुधस्थः सहस्थानरूप- 
मर्थादक्षिणेनेति प्राप्त्या दक्षिणोत्तरसधस्थस्य निभिगेमवैविमानमिति भवति | 

ते च दक्षिणोत्तरसम्बद्धविमेयभेदा अंशैविमीसन्त इति उक्तसंख्याका दक्षिणो- 
त्तरायणसम्बन्धिनोंऽशा भवन्ति । ते च तत्र तावन्तः। यतो भूमध्यवृत्तं विषुवाख्यं 
ततो दक्षिणस्यामुत्तरस्यां च याम्योत्तरवृत्ते आदित्येन गन्तव्या अंशाः प्रतिपाइवँ 
सार्घत्रयोविशतिः। पूवं स्थूलेन मानेन चतुरविशतिरित्युक्तम्‌। तयोरुभय- 
पादवेयोरंशानां मेलनेन सप्तचत्वारिशत्‌संख्या भवति। तावद्धिरंशैस्तेनैक- 
मेवायनं सम्बत्सराधंरूपमुपयुक्तं स्यात्‌ । ्तोऽयनान्तरसंग्हार्थं संवतूसरपूतयर्थ 
तेषां विपरीतभावेन पुनरुपयोगेन सप्तचत्वारिशत्संख्याया डिगुणत्वेन मन्त्रोक्ता 
चतुरणेवतिसंख्या लभ्यते। तेषामंशानां गमनागमनयोरुपयोगेन सधस्थता भ्रनुकूल- 
प्रतिकूलभावरचेति । 

विष्णुश्च सूक्तेषु “इन्द्रस्य युज्यः सखे'त्युच्यते। युज्यो योगयुक्तः, 
सखेत्यनेन समानरूपत्वं बोध्यते | विष्णुश्चादित्य इन्द्रोऽपि आदित्य: | तत्रेन्द्र- 
स्यात्रापि सम्बन्धग्नहणे विष्णुरिनद्रस्य युज्यः सखेति भवति। तयोरिन्द्राविष्ण्वोः 
सुतपावत्वं रक्षकत्वं वृत्रधिनाशकत्वं च सूक्ते प्रोच्यते | 

एवं चेमेंऽशा इन्द्रसम्बन्धिनोऽपि भवन्तीति। एषामनावृत्तानां ग्रहणे 
संख्या सप्तचत्वारिशद्‌ भवति । प्रतिपा्र्वं सार्धत्रयोविशतिरित्युक्तं प्राक्‌ । तत्र 
ूर्णांशसंख्यामात्रग्रहणे त्रयोविशतिः प्रतिपारवेमिति पारवंद्वयमेलनेन संख्या 
षट्चत्वारिशद्‌ भवति। सा चैषांशानां संख्या दक्षिणोत्तरगतिसम्बन्धिनाम्‌ 
आदित्यस्येति | 

यथा दक्षिणोत्तरा गतिरादित्यस्य दक्षिणोत्तरायणगतिरूपिणी, एवं qi- 
पर्चिमगतिरप्यादित्यस्य भवर्ति। सा च सम्पातगतिरित्युच्यते। तस्या एवा- 
परोक्षभावेन ज्योतिषिकग्रन्थेषु अयनगतिरिति वर्णना । अयनगतिरित्यत्र नायन- 
रूपा गतिः। किन्तु अयनस्य अयनस्थानस्य गतिरचलनमिति यावत्‌। वृत्ते 
एकस्य बिन्दोः स्वस्थानतश्चलने वृत्तगताः सर्वे बिन्दवः स्वस्थानतशचलिता 
भवन्ति इति सम्पातबिन्दुरपि स्वस्थानतशचलितो भवति इति सम्पातगतिरपि 
तेनोक्तप्राया । सम्पातो नाम वतूसरमध्यकाले याम्योत्तरवृत्ते ग्रादित्यगन्तव्य- 
मार्गरूपक्रान्तिवृत्तस्य भुवो मध्यवृत्तरूपविषुववृत्तस्यैकत्र सम्प्राप्तिः। स च 
सम्पातः क्रान्तिवृत्ते यस्मिन्‌ बिन्दौ एकस्मिन्‌ वत्सरे जातो वतूसरान्तरे 
तदपेक्षया विभिन्नबिन्दौ भवति। स्वल्पा चैतस्य वात्‌सरिकी गतिर्बहुना कालेन 
दर्शंनयोग्थदेशभेदवशतः प्रतीयते। तस्याश्च पूर्वपर्चिमभावेन प्रतीत्यैषा 
पूर्वपर्चिमगतिशदित्यस्य सम्पातगतिशब्देनोच्यते। तत्र क्रान्तिवृत्तस्य यो 
मध्यमो बिन्दुरमेषादिर्मीनान्तबिन्दुस्थलीयो वतूसरमध्ये याम्योत्तरवृत्ते विषुव- 

वृत्तेन सम्पतितः सोऽवधिबिन्दुस्तंतः पूर्वस्यां पश्चिमायाँ वा चलत्वम्‌। तच्च 
चलनं न सवंवृत्तव्यापि किन्तु प्रतिपाश्वं कियदंदापयेन्तम्‌ । ते चांशास्तत्रावधि- 
बिन्दुतः पूर्वपर्चिमयोः प्रतिपाइवँ सप्तविशतिभंवन्ति स्थूलमानेन। 

सा च पातांशसंख्या ्रोषधिसूक्ततोऽभिव्यक्ता भवति। तथाहि ग्रौषध- 
सूक्ते मन्त्रः 

या ओषधीः पूर्वा जाता देवेभ्यस्त्रयुगं पुरा । 
मने नु बश्रूणामहं शतं धामानि सप्त च॥ इति। 

एतन्मन्त्रस्य निरुक्तकारेणोल्लेखपू्वं संक्षिप्तं व्याख्यानमुक्तम्‌। 'या श्रोषधयः 
पूर्वा जाता देवेभ्यस्त्रीणि युगानि पुरा, मन्ये नु THT बच्नुवर्णानाँ हरणानां 
भरणानामिति वां शतं धामानि सप्त च। धामानि त्रयाणि भवन्ति स्थानानि 
नामानि जन्मानीति। जन्मान्यत्राभिप्रेतानि। सप्तशतं पुरुषस्य मर्मेणां तेष्वेना 
ग्रादधतीति वेति’ | 

अत्रार्थस्यास्पष्टत्वम्‌ । पूर्वाशब्दस्य दिर्बोधक्त्वं कालबोधकत्वं वेति 
सन्दिग्धम्‌ । त्रीणि युयानि पुरेत्यस्याथो न विस्पष्टः। पूर्वं युगत्रयं जाता 
इति वने मन्त्रस्य चतुर्थयुगसम्बन्धिता प्राप्नोति। देवेभ्य इत्यस्य विशेषेणो- 
ल्लेखस्य प्रयोजनं न स्पष्टम्‌ । बभ्रुशब्दस्य नानार्थत्वसंपादनेन न कोऽपि गुणः। 
प्रकृते तावता नि्णंयाभावः। शतं धामानि सप्त चेत्यंशस्यार्थोऽत्यत्तमविस्पष्टः । 
धामदाब्दस्यात्र जन्मार्थकत्वेन तावन्ति जन्मान्योषधीनामित्यनेन किंमभिप्रेयते, 
कि तावत्य एवौषधयः, उत तावतीरेवाहं जाने इति। को गुण एतावतीनामे- 
बौषधीनां सत्वे विज्ञाने वा । शतं सप्तेति पदयनेर्गुणनेन सम्बन्धे सप्तशतीत्यर्थं उत 
सप्ताधिकं शतमिति संकलनमात्रमिति वा। सप्तशतं पुरुषस्य मर्म॑णामित्युल्लेखेन 
प्रथमकल्पप्रतीतिस्तदानीं समुच्चयार्थकचकारस्योपादातं व्यर्थं स्यादिति । 

निरुक्तव्याख्याकर्त्रा दुर्गादासेन तु पूर्वा इत्यस्य प्रथमा इत्यर्थकरणेन 
'कालिकतास्य शब्दस्य मन्यत इव । त्रियुगं पुरेति पदयो ित्रयुगेभ्यः पूवेमादिकल्मे 
इति वर्णने त्रियुगमित्यत्र विभक्ति-विपरिणामोऽपि मन्तव्यः।। तावता देवेभ्य 
इत्यस्य पुनः सम्यक्‌ प्रयोजनाभावः। मन्त्रस्य चतुर्थयुगसम्बन्धिताप्राप्ति- 
दोषस्तदवस्थ एव | देवेभ्योऽपि पुरेति वर्णनेन देवानामपि जन्मस्वीकारेणामरता 
तेषां न स्यात्‌ । शतं सप्त चेत्यस्य सप्ताधिकं शतमित्यर्थमुक्त्वा तावतीरहुं+जाने 
इत्यर्थेन तावतीनामोषधीनां विज्ञाने तदुल्लेखे च भ्रयोजनाविज्ञानम्‌। एवं 
सति व्याख्यानद्वयेनापि मन्त्रस्याथों न विस्मष्टः। इयमेव रीतिः स्वल्पविभेदेन 
सायणभाष्यस्य। एवं च सरलार्थंपदयुतस्यैतस्य मन्त्रस्य न स्पष्टार्थंता। - 

अथात्रेवं व्याख्यानं चेत्‌--यदत्रौषधिशब्देन न लोकप्रसिद्धा ओषधयो 
गृह्यन्ते किन्तु ओषो दाहात्मकं तेजस्तद्धीयते ्राधीयते यत्रेति व्युत्पत्त्या सौरतेजः- 
प्रकाश्यानि नक्षत्राण्यभिप्रेयन्ते। Ad एव ब्राह्मणे “देवा वा ग्रोषधीषु पक्वा- 
स्वाजिमयुः” “देवा वै न्षत्रेष्वाजिमयु'रिति वर्णनस्य समानरूपता भवति। 
एवं पूर्वादाब्दो नात्र कालवाचकः किन्तु दिग्वाचकः। तथा सति पूर्वाः पूर्वेदिक्का 
इत्यर्थ: | त्रियुगं शब्दो$पि न त्रयाणां युगानां समाहारबोघकः। तथा सति 
च्रियुगीत्यपि प्राप्नुयात्‌ । किन्तु युगशब्दस्य द्वत्वसङख्याबोधकत्वेन त्रयो युगं 
ga चेति सङख्ययो: सङकलनार्थकः। एवं सति मन्त्पूर्वार्धेस्यैवमर्थो भवति या 
आओषधयो यानि नक्षत्राणि तत्संख्या त्रियुगशाब्देनोच्यते त्रीणि युगं इयं च। 
पञ्चेत्यर्थः। श्रर्थाद्यानि पञ्च्‌ नक्षत्राणि पुरा पूर्वस्मिन्‌ काले देवेभ्य 
देवानां कृते ग्र्थाद्द्योलोके पूर्वा पूर्वाणि पूर्वदिक्कानि श्रर्थादादित्योदयस्थानि 
सञ्जातानि। 
¦ अयं भावः-_देवानां ज्ञिवासः सुमे रुस्तत्रादित्योदयस्थानं पूर्वरीत्या वासन्तिक- 
संपातस्थानं तत्स्थत्वं नक्षत्राणां पञ्चानां पूर्वमासीत्‌ इत्युक्या स सम्पातो नक्षत्र- 
पञ्चकसम्बद्ध इति भवति। तत्र नक्षत्रपञ्चकग्रहणेन संपातस्य न सर्वनक्षत्र- 
परिश्रमः किन्तु नक्षत्रपञ्चक एवावस्थितिरिति संपातस्यासर्ववृत्तपरिश्रम इति 
भवति। अन्यथा पूर्ववतिनां स्वेषां नक्षत्राणां संपातसम्बन्धित्वे नक्षत्रपञ्चक- 
ग्रहणस्यासम्बद्धता प्राप्तुयात्‌। किञ्च स्थलान्तरे पठ्यमानमन्त्रानुसारेणेतन्म- 
त्रस्य सांपातिककृत्तिकानक्षत्रकालिकतयान्ततः पूरवंवर्तिनक्षत्रपञ्चकस्य सांपाति- 
कत्वेनात्र ग्रहणं प्राप्नुयात्‌ । कृत्तिकापूर्ववर्तीनि सांपातिकानि नक्षत्राणि रोहिणी- 
मृगशिरशा््रपुनवंसुपुष्यरूपाणि गृहीतानि भवेयुः। तेषां सांपातिकत्वेन ग्रहणे 
यजुवेदीयनक्षत्रियप्रजापतिवर्णनविरोधः स्यात्‌। स चोपरिष्टात्प्रतिपादयिष्यते | 
किञ्चैतेषाँ नक्षत्राणां ग्रहणे एतन्मन्त्रोत्तरार्घोक्तसङख्यावचनविरोध न्मन्त्रोत्तरार्धोक्तसङख्यावचनविरोध: स्यात्‌ | 
न हि रोहिणीत: पुष्यनक्षत्रपयन्तमन्तरं सप्तशती श्रंशानां भवेत्‌ अथवा सप्तोत्तर- 
शतांशपरिमितमन्तरं भवति। यद्यप्यत्र नक्षत्रपञ्चकमेवोच्यते मन्त्रे न विशिष्टं 
किञ्चन नक्षत्रपञ्चक, विशेषानुक्तेस्तथापि येषां पञ्चानां नक्षत्राणामन्तरं गमा- 
गमाझ्यां मन्त्रोत्तरार्धोक्तांशसंख्यासमं स्यात्‌ तादृशं नक्षत्रपञ्चकमेवात्र विवक्ष- 
णीयम्‌,। तादृशं नक्षत्रपञ्चकं हस्तनक्षत्रमारभ्य चित्रास्वातीविशाखाऽनुराधारूप- 
नक्षत्रपञ्चकऽनुराधापर्यन्तमन्तरं चतुष्पञ्चाशदंशा इति ज्यौतिषिके प्रतिपादनेन 
तस्य STS मन्त्रोत्तरार्धोक्ता सङख्या सप्तोत्तरशतरूपिणी समा भवतीति 
तननश्षत्रपञ्चकस्यात्र ग्रहणप्रसक्तिः। तस्य देवतासम्बन्धित्वेनोक्तनक्षत्रपञ्चकस्य 

ग्रहण इमानि वसन्तसाम्पातिकानि नक्षत्राणि प्राप्तुयुस्तथा सोत इदानीन्तनः 
वसन्तसम्पातसम्बन्धिनक्षत्रापेक्षया तेषां नक्षत्राणां वसन्तसंपातनक्षत्रत्वेन प्राप्त्यै 
बहुपूर्वः कालो वक्तव्यः स्यात्‌ । किञ्चैतेषां नक्षत्राणां वसन्तसंपातस्थाने प्राप्त्यै 
इदानींतनवसन्तसंपातनक्षत्रानुसारेण तेषां वसन्तसंपातस्थत्वप्राप्तिपर्येन्तं मध्यः 
adit यानि तादृशानि नक्षत्राणि तेष्वपि उक्तसंपातसिद्धया संपातस्य सर्व- 
वृत्तञ्चमप्राप्तिः स्यात्तथा सति उन्तनक्षत्रपञ्चके नक्षत्रियप्रजापतिवर्णनस्या- 
युक्तत्वं स्यात्‌ । को विशेष एतेषामेव पञ्चानां नक्षत्राणां नक्षत्रियप्रजापतित्व- 
वर्णने | श्रथ मन्त्रोक्तसङख्यासाम्यसम्पादकत्वमेवैषां नक्षत्रियप्रजापतित्वकल्पने 
विशेष इति। तदपि न सम्यक्‌ । तथा सति एतत्सङख्यावर्णनस्य निष्प्रयो- 
जनत्वं स्यात्‌ । एतन्नक्षत्रपञ्चकगतसङख्याग्रहणे विज्ञाने वा न किञ्चन फलः 
मस्ति। तस्मादत्रोक्तनक्षत्रपञ्चकं न वसन्तसंपातनक्षत्रत्वेन ग्रहीतुं शक्यम्‌ । 
तथा सति अत्र मन्त्रोत्तराधंगतसंख्याया ग्रहणार्थमुक्तनक्षत्रपञ्चकस्य सांपाति- 
कत्वं वक्तव्यं तच्च वसन्तसंपातसम्बन्धि न भवतीत्ति कृत्वा तस्य शारद- 
संपातस्थता वक्तव्या | तथा सति शारदसंपातस्योक्तरीत्या नक्षत्रपञ्चकावस्थाने 
वसन्तसंपातस्यापि तत्सारूप्येण नक्षत्रपञ्चकगतत्वं वक्तव्यं तानि चोक्तशारदीय- 
सम्पातनक्षत्रपञ्चकानुसारेण रेवतीमारभ्य अश्विनीभरणीक्कत्तिकारोहिणीरूप- 
नक्षत्रपञ्चकमेवात्र वसन्तसंपातसम्बन्धित्वेन ग्रहीतव्यं, तथा सति तस्येदानीमपि 
सत्त्वेनोक्तरीत्या शारदसंपातन्यायेन मन्त्रोत्तरार्धंगतसंख्यासम्बन्धित्वेन ग्रहण- 
मुचितम्‌। तथा सति नक्षत्रियप्रजापतित्वकत्पनानुसारेण नक्षत्रपञ्चक एव 
संपातश्रम आन्दोलनन्यायेनेति संपातस्यासवंवृत्तश्रमो नक्षत्रियप्रजापतिवंचनेन 
अत्र मन्त्रे उत्तरार्धे विशिष्टसंख्यावचनेन च सिध्यति। 
एवं चात्र मन्त्रे उत्तरार्ध सप्ताधिकं शतमित्येव सप्त च शतमित्यस्यार्थं- 
त्वेन वक्तव्यं न तु सप्तशती निरुक्तकाराद्यभिमता। चशब्दग्रहणमप्पत्रोक्ताथे- 
सूचकम्‌ | उत्तरार्धस्य मन्त्रगतस्यायमर्थो यदुक्तनक्षत्रपञ्चकस्य शतं सप्त सप्ता- 
धिकं शतं धामानि ग्रंशूपाणि धामानि स्थानानि सौरतेजोयोगाद्‌ बश्चुवर्णानि 
अरुणवर्णानीति यावत्‌ । मनै स्तुवे मानयामि वेति । तेषामंशातां रात्रिविनाशोत्तर 
प्रवृत्या आदित्योदयेन सवंष्टप्रदातृत्वमिति प्रशंसितत्वम्‌। उक्तसख्याकाश- 
योगितया रेवतीप्रभृतिरोहिणीपर्येन्तस्य बसन्तसांपातिकनक्षत्रपञ्चकस्यात्राभि- 
प्रतत्वमिति । 
तेषां रेवतीप्रभूतीना रोहिणीपर्यन्ताना तावत्संख्याकांख्योगस्तैत्तिरीय 


नक्षत्रियप्रजाप्नतेवेणनमुच्यत sc 


श्राह्मणवशतो विज्ञायते । तथाहि तत्र ब्राह्मणं मुच्यत एवम्‌ । 

“हस्त एवास्य हस्तरिचित्रा शिरः, स्वाती हृदयम्‌, ऊरू विशाखे अनुराधा 
प्रतिष्ठा | एष वै नक्षत्रियः प्रजापतिः । यो वै नक्षत्रियं प्रजापति वेद । उभयोरेनं 
लोकयोविदुः” इति | 

अत्र कुत एषां नक्षत्राणां प्रजापतिरूपता किमिति नान्येषामिति विचारे 
श्रकारान्तराभावात्संपातसम्बन्धितैव तेषां प्रजापतिरूपत्वे हेतु: । तच्च संपात- 
सम्बन्धित्वमेषामेव यदि भवेत्तदैषां वैशिष्टयम्‌। यदि संपातो नक्षत्रान्तर- 
सम्बन्ध्यपि भवेत्तहि उक्तनक्षत्रपञ्चके प्रजापतिरूपत्ववर्णनं निहेतुकं स्यात्‌ | 
एतन्मात्रसम्बन्धित्वे तु एतान्येव नक्षत्राण्युक्तसंपातस्थानि तद्वरतयाऽदित्य- 
स्थितिप्रज्ञापकानि तद्वारा संवत्सरज्ञापकानीति कृत्वा प्रजापतिरूपाणीति। 
संवत्सरस्य प्रजापतिरूपत्वं ब्राह्मणेषु संवत्सरो वै प्रजापतिरित्यादिना 
स्पष्टमुच्यते । 

शारदसंपाततो वासन्तिकसंपातस्याशीतिशतांशविप्रकृष्टत्वेन हस्तादौ 
शारदसम्पातत्वें ततस्तात्रदंशविप्रकृष्टनक्षत्रपञ्चक एव वासन्तिकः संपात: | 
तत्र पञ्चैव नक्षत्राणि भवेयुरिति तद्वोधनाभिप्रायेण न्रियुगमिति निर्देशः। 
सर्वथा अत्र वासन्तिकानां पञ्चनक्षत्राणां सम्बन्धिनः सप्तोत्तरशतमंशाः स्तूयन्ते । 
एवं सम्पातस्थनक्षत्रपञ्चकस्य सम्बन्धो गमागमाभ्यां द्विःसम्बन्धेनेति। द्विः- 
सम्बन्धाभावे सङ्गतूसम्बन्धे तत्रांशाः सार्घत्रिपञ्चाशत्‌। त इमे सम्पात- 
सम्बन्धिनः पूर्वापरदिक्सम्बन्धिनः। तत्रापूर्णांशपरित्यागेन पूर्णाशमात्र- 
ग्रहणेऽपि पञ्चाशत्संस्या भवति, एवं सति साम्पातिकास्त्रपञ्चाशत्‌ 
दक्षिणोत्तरायणीयारच षट्चत्यारिशन्मिलित्वा ४६-५३६९ नवनवतिः 
सम्पद्यते | एतेषु स्थलेषु आदित्येन तदरुपेणेन्द्रेण स्वयं गम्यत इति Tac 
स्यादित्ययोगाभावे विद्यमानस्यान्धकाररूपस्य वृत्रस्य विनाश इन्द्रेण। इन्द्र- 
भिन्नेन दुलंङध्यत्वाहुर्गत्वमवस्थानात्‌ पुरत्वमित्यादिकं तत्र कल्पितम्‌ । तानि 
तावत्सङख्याकानि पुराणि दुर्गाणि वेति विशेष्यविशेषेऽनादरात्‌ केवलं 
नवति नवेत्युक्तं मन्त्रे। दक्षिणोत्तरायणीयेष्वंशेषु विष्णोः सम्बन्धात्तस्येन्द्र 
प्रति युज्यत्ववचनम्‌ । 

एवं चेन्द्रसूक्ते नवनवतिवर्णनवशत उत्तरायणाद्यभिप्रायेण विष्णोः सूक्त 
चढुभिरित्यादिसङख्या, ग्रोषधिसूक्तगता च सङख्योपपद्यत इति सिध्यति। 
एवं ससि ऋग्वेदीयमन्त्रे नवतीरिति विपरिणामेन नवतिमित्यर्थकं, वेदान्त- 
रानुरोधात्‌। 'एवमादित्यपरत्वे उभयो “जेधान नवतिं नव” “या ्रोषधी” 
रित्यनयोविस्पष्टार्थंता। 

सम्पातसम्बन्धिनोंऽशाः स्थूलमानेन चतुष्पञ्चाशत्‌ अयमंशो लौकिक- 
घामिकव्यहारतोऽपि स्पष्टः। तथाहि धामिककृत्येषु जपस्थले साधनत्वेन 
मालोपयुज्यते, सा च जप्यसङख्यागणनोपयोगिनी, जप्यसंख्या तु तत्तत्स्थलें 
शतधातरूपिणी । शतं द्विशतं सहस्र लक्षमयुतं प्रयृतमिति परार्धान्ता। तस्याः 
संख्यायाः सङख्यानार्थमुपयुज्यमाना मालाऽपि ततूसंख्याने यथा सौकर्य स्यात्तादृशी 
उपयोक्तव्या | परन्त्वत्र तद्दैषम्यम्‌ । शतधघातरूपिणी सङख्या सङख्यातव्या, 
माला तु भ्रष्टोत्तरशतमणिभिः प्रोता। कथमनया मालया सङख्याने सौकर्य 
भवेत्‌ | एकशतसंख्याके जपे मालायाः सक्ृदुपयोगे जपसंख्याऽष्टाधिकशतरूपा 
संपद्यत इति वैषम्यम्‌ | एवमेंव परसंख्यास्थले । 

अथ यदि जपसङ्यास्थले जपदशांशेन तर्पणम्‌, तहृशांशेन ब्राह्मण- 
भोजनमिति साञङ्गत्वार्थं शतापेक्षयाऽऽधिक्येन तर्पेणाद्यर्थत्वेन सङल्यानाभि- 
प्रायेण तदुपपत्तिरित्युच्येत, तदानीं मणीनां सङख्या न्यूना भवेत्‌ | शतदशां- 
शत्वं दशसु दशदशांहात्वं सर्वेन्यूने एकस्मिन्निति तएँणार्था दशमणयो ब्राह्मण- 
भोजनार्थश्‍्चैको मणिरिति मालायां मणीनां संख्या एकादशाधिकोत्तरशतसंख्या- 
ऽपेक्षणीया । तावता द्विशतादिसङख्याने पुनर्वेषम्यस्य दुर्वारत्वम्‌। मालाया 
मणिसंख्याविषये स्मृतावुच्यमानविकल्पा अपि वैषम्यस्य दुर्वारत्वेन नोपपद्यन्ते । 
यथा प्रजापतिस्मृतौ मालामणिविषये उच्यते-- 


अष्टोत्तरशतं कुर्याच्चतुःपञ्चाशदेव तु | 
सप्तविशतिकं वापि ततो नैवाधिका वरा।। इति। 


एतत्‌ कथमपि नोपपद्यते | 

स्मृतीनां श्रुतिमूलत्वे तन्मुलश्ुतेरुक्तस्मृतेर्वादित्यपरत्वेनोपपादने सम्य- 
गुपपत्तिः। यथा पूर्वोक्ता आदित्यस्य सम्पातगतिस्तस्याः पूर्वेपरिचिमभावेन 
प्रवृत्त्या तदुपयोगिनोंऽशाइचतुष्पञ्चाशदिति पूर्वे निर्णीतम्‌। तावतां ग्रहणेन 
सम्पातमालायाः पूर्णत्वमिति तत्पूर्ण॑त्वाय तावतामंशानां द्विरुपयोगो गमा- 
गमाभ्यामादित्यस्य सम्पातगतौ सांऽशसङख्या द्विर्पयुज्यमानाऽष्टोत्तरशत- 
रूपत्वेन सम्पद्यते। अयं च सम्पातस्थलीयादित्यबिम्बानुकारेण मणिभिः 
देण्डनिपातन्यायेन सम्पातमालानुकारेणाभिव्यज्यते प्रकारः, बिम्बं ह्यादित्यः 
स्यैकांशाव्यासमापातदशेनात्‌ । तस्य बिम्बस्य सम्पातस्थानेषु दण्डनिपातन्या- 
येनावतेने चतुष्पञ्चाशत्संख्या चतुष्पञ्चाशद्वारमाबनेनः द्विस्तथाऽवतने- 
ऽष्टोत्तरशतसंख्या निष्पद्यते । बिम्बानुकारो मणिभिर्मालायां, तेषां परस्पर- 

भावेन प्रवयणेन बिम्बेन माने यो दण्डनिपातन्यायः सो$नुक्रियते । तत्र 
केवले गमनानुकारस्तदा तदनुकूला चतुष्पञ्चाशद्रपा मणीनां संख्या मालायां 
स्यात्‌। गमनेऽपि मूलावधिमनुसृत्यैकपाइवंगमनमात्रानुकारस्तदाः सप्तविशति 
सङख्या मणीनां स्यात्‌ | 

एवं चैकपाइवेगमनानुकारे सप्तविशतिः, पाइवद्वयस्य सकृद्‌ गमनातुकारे 
चतुष्पञ्चाशत्‌, पाइवंद्वयस्य गमागमानुसारेण द्विरुपयोगे ढविगेमनानुकारेऽष्टोत्तर- 
शतमिति मालामणीनां सङख्या स्यान्न प्रकारान्तरेणेति तदभिप्रेत्योक्तस्मृतौ 
त्रिविधैव मणीनां संख्या मालायामित्युक्तं सङ्गच्छते । हित्वेमं प्रकारं माला- 
मणिसङख्योपपादनमशक्यमेव । एवञ्च स्मृतावुच्यमाना धामिककङ्ृत्येषूप- 
युज्यमाना माला तन्मणीनां सङख्या सम्पातस्य तावदंशकत्वमसर्वेवृत्तश्चमं च 
साधयतीति । 

एवं रङ्गवल्यादिलेखने धाभिकचिह्णनविशेषविलेखनमपीदमपि सम्पात- 
स्यासवंगतिमादित्यसम्बन्धि्लामभिव्यनक्ति। तथाहि तच्चिह्नं स्वस्तिकनामकं 
तस्य देशभेदेन भेदोऽपि उक्तरीत्यैव सुसङ्गतो भवति। तथाहि तस्य विलेखः 
परस्परपरिच्छिन्नरेखाद्वयात्मकः। स च परिच्छेदो मध्यसम्पकण भवति--एवम्‌ | 
अत्र प्रतिदिशं प्रतिलेखान्तं मर्यादारेखापि विलिख्यते ५ एवम्‌ । तत्रोर्ध्वाधो- 
रेखया दक्षिणोत्तरायणगत्यर्थस्थानानुकार ग्ादित्यस्य प्रत्यन्तं मर्यादारेखाविले- 
खनेन, तत्र स्वल्पभागपर्यन्ततैव तस्या गतेभेवति गमागमाभ्यां तत्रावृत्तिरिति 
द्योत्यते । मर्यादारेखालेखोऽपि गतिस्थानानुकाररेखाया ग्रन्त न समानरूपो विलि- 
ख्यते, किन्तु एकस्मिन्‌ रेखान्तस्थाने तद्रेखाया एकपाइवेसम्बन्धेनैव । परस्मिन्‌ 
्रान्ते च पूर्वपाइवविरुद्धदिक्सम्बन्धेन विलिख्यते |" एवम्‌ । तत्रोक्तविध- 
मर्यादारेखाद्वयस्य विशेषरूपेण विलेखनेन तत्र गमागमौ प्रत्याय्येते । एवं वामपाइवेत: 
समारस्य पूर्वोक्तरेखां मध्यतरिछत्त्वा दक्षिणपाइवे fragi काचन रेखा विलिख्यते 
पूवरेखापेक्षया स्वल्पमानाधिक्यवती ५: एवम्‌ । अत्रापि पूर्वरेखावदेव प्रति- 
Ted रेखान्ते मर्यादारेखाद्वयं विलिख्यते फ़ एवम्‌ । सा च रेखा सम्पात- 
गतिस्थानानुकारिणी आदित्यस्य । सापि गतिनं सर्ववृत्तव्यापिनीति बोधयितुं 
तत्र मर्यादारेखालेखः | प्रतिपारर्व भिन्नपाश्वंसम्बन्धितल्लेखो गमागमाभ्यां तदु- 
पयोझं ध्वनयति। ग्रत्र लेखे सर्वेसाधारणलेखता उल्लिखितरूपा | कैश्चन 
तत्र सर्व विलिख्य प्रतिपाइवँ सवंरेखान्ते स्वल्पोऽधंवृत्ताकारो , विलिख्यते 
एवम्‌, तेन तत्र “श्रादित्यसम्बन्धः स्पष्टं प्रतिपाद्यते । तत्राप्यन्ते आदित्यार्ध- 


बिम्बपर्येन्तत्वं तदर्धृत्तलेखनेनाभिव्यज्यते | विदेशीयैरपीदं fag विलिख्यते ` 

स्वल्पविभेदम्‌, विभेदरच मर्यादारैखालेखाभावमात्रेण+-, स च तै: 'क्रास' ब्देन 
व्यर्वाह्मयते, तत्राप्येष एवाभिप्रायः | 

यत्तु तत्र मर्यादारेखालेखाभावो गतेमेर्यादाऽभावं द्योतयन्‌ सम्पातस्य सर्वे- 
वृत्तपरिम्रमं सूचयतीति, तदसत्‌ । ऊर्ध्वाधोवतिन्या दक्षिणोत्तरायणातुकारिण्याः 
स्थलेऽपि मर्यादाऽभावं प्राप्नुयात्तथा सति। एवञ्चात्र मर्यादारेखालेखाभाव- 
मात्रमेव न तु तेन सर्ववृत्तपरिस्रमादिसूचनम्‌ | 

आदित्यस्योक्तस्थानेषु परपरवतितया गत्या दण्डनिपातन्यायेन तत्र 
सम्बन्धेन तदनुकारो विदेशीयेषु उक्तविधरेखालेखमूलभूते तत्र सवत्र कीलन- 
कल्पना । श्रादित्यस्य सवत्र दण्डनिपातन्यायेन सम्बन्धे सवेत्र परपरवर्तिसवं- 
विम्ववैशिष्ट्येन ०६ निरन्तरप्रोतकीलाकारता भवति । ग्रादित्ये च कीलाकारता 
तत्र तत्र “शंकवोऽपिताःषष्टि' रित्यादिना वेदे प्रोच्यत इति। सर्वंथाऽस्य चिह्न 
स्यादित्यगतिप्रतिरूपकत्वमेवेति । 

एतावतेन्द्रस्यादित्या भिन्नता, तत्त्वे तन्निहन्तव्यः असुरा अपि तेजोनिवर्तत्या- 
न्घकाररूपतमोरूपिणस्तदीयपुरादीनां ISAT ्रादित्यस्य दक्षिणोत्तरा पूर्वे" 
पश्चिमा च गतिः परिच्छिन्ना, परिच्छेदेऽपि सङछ्यानियमनं, सङख्या च विशिष्टै- 
वाभिमतेत्यादयो विशेषाइच ऊर्ध्वोक्तरीत्या सिध्यन्तीति। 

इन्द्रो हि उदयन्नादित्यस्तत्सम्बन्धितया च सूक्तेषु ब्राह्मणेषु च नानाविधाः 
कल्पना वेदे । तत्र सामान्यत इन्द्रसम्बन्धिनी द्विविधैव वर्णना तदीयक्कतित्वे- 
नोच्यते सोमपानं बलक्नतिइचेति | तत्र सोमपानविषय उच्यते इन्द्रः सोमं पीत्वा 
तज्जनितेन हर्षेण वृत्रहननादिकं करोति | तदुक्तं निविदष्याये “अस्य मदे जरित- 
fom वृत्रमहन्‌” इत्यादिना तस्य नानाविधानि. कर्माणि तत्रोकतानि। किञ्च 
सूक्तेष्वपि “इन्द्रस्य नु वीर्याणि प्रवोचम्‌” इत्यादिना द्विविधानि कर्माणि 
प्रोच्यन्ते | लबसुक्ते लबरूप इन्द्रः सोमपाने तज्जनिते हर्षे स्वस्यावस्थाविरोषं 
वर्णयति “इति वा इति में मनो गामश्वं सनुयामिति। कुवित्सोमस्यापामि'- 
त्यादिना । तदिदं सर्वं कथमुपपद्यते यदीन्द्र आदित्यस्तहि कथं सोमस्य पानं तेन, 
कथं तस्य मदः, कथं तेन वृत्रवधादिकं क्रियते | सोमश्च वल्लीरूपः, न हि वल्या 
रसस्य वा पानमादित्येन क्रियत इति। वृत्रादिवधादिवर्णेनानामप्यनुपपत्तिः। 
तस्मादत्र सोमपानादीनां रूपानि भिन्नानि वक्तव्यानि | 

तत्र वृषाकपिसूक्त उच्यते “विहिसोतो रसृक्षत नेन्द्र देवममंसते' ति | 
आदित्यस्यास्तमयकालीनेषा वर्णना । तत्रोच्यते आदित्यरूपे A देवाः 
किरणाः पूर्वेमर्थादस्तमयात्‌ तद्वशब्रतिनस्तदीयादेशपालकर्तारः पूर्व तेषां निय- 

मितं कराये. सवनं . विश्वप्रकाशनरूपं व्यसुक्षत परित्यक्तवन्तः। इन्द्रनियमा- 
परिपाललनेनेन्द्रं देवं नियन्तारं नामंसतेति । रयं भावः--अअस्तमयात्‌ पूर्वमादित्येन 
देवानां जगतुप्रकाशनरूपं कार्य तद्रूपञ्च सवनं कर्तव्यतया नियमितमासीत्‌ | 
अस्तमिते चादित्ये देवैस्तद्विसृष्टम्‌ । पूर्वं देवानां किरणानां भुवं प्रति प्राप्त्या 
तदीयपदार्थप्रकाशनं तैः क्रियते । श्रस्तमिते चादित्ये तदीयकिरणानां भुवा 
सम्पर्कराहित्येनोध्वंगामिता सञ्जाता । तत्रोच्यते देवेज्ञात्वेव भूसम्बन्धिपदार्थ- 
प्रकाशनरूपं सवनं तैः परित्यक्तमिति | तावता विज्ञायते सवनं प्रकाशनमिति । 
एवञ्च सोमः प्रकाशस्तदात्मकं तेज इति यावत्‌ । तस्यैव तेजोरूपस्य सोमस्येन्द्रेण 
पानं क्रियते । पानमत्र स्वीकारः । श्रयंभावः--श्रादित्योऽस्तं यन्नग्नौ स्वीयं तेजो 
निदधाति तावता स रात्रौ तेजोरहितो भवतीति कल्पना । ग्रत एव स रात्रौ 
कुष्णवर्णात्मा न प्रकाशते। वस्तुत एकत्र देशेऽस्तमितस्तद्विरुद्धदेशे तस्य सत्त्वे 
प्रकाशमानत्वेऽपि पूर्वंदेशानुसारेणासौ तेजोरहितः कृप्णवर्णः सञ्जात इति कल्पना । 
यश्च विरुद्वदेशे प्रकाशमान; स तु भिन्न एव पूर्वस्मादिति देशभेदात्तस्य भेदकल्पना। 
एवञ्च तेन भिन्नेनादित्येन यत्रासाबुदितस्तत्र प्रकाशनं क्रियते तदानीमेव यत्र 
देशेऽसावस्तमितस्तद्देशस्थानां तारकादीनामपि प्रकाशनं क्रियते। एवञ्च तद्रात्रौ 
दीयमानं तेजः सवनं तत्रत्यस्य प्रकाशनं सर्वा रात्रिं यावद्भवति। तस्य रात्रौ 
दीयमानस्य प्रकाशस्य सर्वा रात्रिं यावत्‌ सञ्चितस्य उदये श्रादित्येन पानं क्रियते 
तस्य स्वीकारः क्रियते। आदित्ये तद्रात्रिकालिकं तेजो विलीनं भवति। st 
विलय एव तेन सोमस्योक्तरीत्या तेजसः पानमिति। उदये प्रकारेऽन्धका रस्य 
तद्रूपतमसो नाशो वृत्रस्य नाश इन्द्रकृतः रूपकेण वर्णना | तदेतन्मत्रे प्रोच्यते | 
स चायं मन्त्रः--'एकया प्रतिधापिबत्साकं सरांसि त्रिशतम्‌। इन्द्रः सोमस्य 
काणुका' N 

रयं मन्त्रो निरुक्तकारेण अनवबुद्धार्थस्य काणुकाशन्दस्यार्थनिर्णयायोप- 
क्षिप्तो व्याख्यातशच। तदीयं व्याख्यानमेवम्‌-- $ 

एकेन प्रतिधानेनापिबत्साक सहेत्यर्थः, इन्द्र: सोमस्य काणुका । कान्त- 
कानीति वा क्रान्तकानीति वा कृतकानीति वा। इन्द्रः सोमस्य कान्त इति वा 


कणे हत इति वा कणेहतः कान्तिहत' इति । श्रत्रैकेनैव प्रतिधानेन युगपत्सोमस्य 


त्रिंशत्सरांसि पीतानि । तत्र काणुकाशब्द: सोमस्य विशेषणं सम्भवति इन्द्रस्य वा । 
आद्य पक्षं उच्यते कान्तकानि प्रियाणि करान्तकानि श्राक्रान्तानि कृतकानि संपादि- 
तानि वेति ।' द्विदीये पक्षे - काणुका इन्द्र: कान्त इच्छावान्‌ कणेघातः कणेहतः । 
अतिशयितं सोममिच्छत्‌ भवति। त्रिंशत्स्रांसि सोमस्य कानीति विचारे 


a 
í जे 

याज्ञिकरुच्यते उक्थ्यस्य सोमसंस्थाया माध्यन्दिने सवने त्रयः पर्याया दश दश 
चमसास्ते सर्वे ऐन्द्रा इति तत्रत्य चमसपात्रेषु ्िशत्सङख्याकेष्वास्थितसोमयुक्त- 
्वात्तान्यत्र सरांस्युच्यन्ते। तानीन्द्रेण पीयन्ते। तत्स्थः सोमः पीयत इत्यर्थ: । 
तदुक्तं तेन “तत्रैतद्याज्ञिका वेदयन्ते त्रिशदुकूथपात्राणि माध्यन्दिने सवन एकदेवता- 
कानि” इति। तत्र हि माध्यन्दिने सवने उक्थपर्यायास्त्रयस्त्रयोऽप्यन्द्रा एव भवन्ति। 
त्रिष्वप्येतेषु दश दश चमसाः। तदभिप्रायेण त्रिशत्सरांसीत्युक्तं मन्त्रें। यानि 
उक्थसम्बद्धानि सोमपात्राणि तान्येकेन प्रतिधानेन पीयन्ते । तान्यत्र सरांस्युच्यन्त 
इति याज्ञिकाभिप्रायः। 

निरुक्ताभिमतं मतं मूले उच्यते, त्रिशदपरपक्षस्याहोरात्रास्त्रिशत्पुर्वे- 
पक्षस्येति ASR: | तद्या या एतार्चान्द्रमस्य आगामिन्य ग्ापो भवन्ति 
waren अपरपक्षे पिबन्तीति। टीकाकृता तदर्थं उच्यते, तत्त्रैवं 
सति या एताश्चान्द्रमस्यर्चन्द्रमःसम्बन्धिन्यश्चन्द्रमसि भवा आगामिन्यः 
प्रतिपदितीयादितिथिषु आगच्छन्ति आपः रञ्मयस्तः अपरपक्षे पिबन्तीति। 

“अत्र याज्ञिकपक्षे त्रिशदुक्थपात्रस्थसोमे हूयमाने पीयमानेऽपि साक- 
शब्दस्यासंलग्नकता | न हि तावतां युगपद्धोमः पानं वा, क्रमिक तत्‌। 

तथाचैतस्मिन्‌ पक्षे देवतात्रयवादे सोमपानस्यायुक्तत्वं च । श्रत एवास्वर- 
सान्निरुक्तकारमतमुक्तं मूलकारेण । टीकाकृता तद्व्याख्याय तस्मिन्नपि मते दोष 
उद्घाट्यते। आह-एकया प्रतिधापिबदिति मन्त्रं साकं सरांसि ज्रिंशतमिन्द्रः 
पिबतीत्युक्तम्‌ । नैरुक्तपक्षेण तद्या एताइचान्द्रमस्य आगामिन्य ग्रापो भवन्ति 
रश्मयस्ता अपरपक्षे पिबन्तीति। तदेतद्रर्मिषु फातृषु चन्द्रमसि पीयमाने सवेमेत- 
दसम्बद्धं भवति, एकया प्रतिधापिबदिति मन्त्र्यैनद्रत्वादिति। अयं दोषष्टीका- 
कृता परिह्वियते, इतरस्मिन्‌ मन्त्रे 'यमक्षितिमक्षितयः पिबन्ती त्यत्र watt 
पानसम्बन्धादादित्य उच्यते | श्रादित्योऽपि हि इन््रशब्देनोच्यते “असावादित्य 
एवेन्द्र इति ह विज्ञायते” | तदवयवभूतारच रश्मयः समासव्यासस्तुतिभाजः। AL 
शब्द: खल्वपि उदके वतेते | तत्रैवं सति यानि तान्युदकानि सरांसि पञ्चदशाहः 
सम्भृतानि साकमवस्थितानि भवन्ति चन्द्रमसि ताति सूये इनदरो रङ्मिभिरपरपक्षे 
पिबतीति | एवमेतत्‌ सर्वमुपपद्यते नैरुक्तपक्ष इति | एवं चैतस्मिन्‌ मन्त्रे याज्ञिक- 
पक्षे साकं पानस्यानुपपत्तिः। नैरुक्तपक्षे मन्त्रे इद्रेण त्रिशतं सरांसि साकं एकया 
प्रतिधया पीयन्ते इत्युच्यते नैस्क्तैश्चन्द्रमसि संभृतानामपां पानं +रङ्मिभिः 
क्रियत इत्युच्यत इति इन्द्रपानमुच्यते। रश्मिपानेन समाघीयतः इत्यसम्बद्धता । 
अतष्टीकाकृता इन्द्रस्यादित्याभेदेनादित्यत्वं गृहीत्वा Wala चादित्याभिन्नत्वेत्त 

raga पानमादित्यकतुंकमेवेति मन्त्राथेस्य व्याख्यायाइच सङगतार्थत्व- 
मित्युक्तम्‌ । 
परन्तु अत्र पाने साकंशब्देन साहित्यं वा यौगपद्यं वोक्तं मन्त्रे तस्या- 
बस्थितिसम्बद्धतावर्णनं वा मन्त्रस्यार्थवर्णनम्‌ । अवस्थितिबोधकस्य शाब्दस्य Aras 
भावात्‌। तस्मादयं मन्त्रोऽस्ष्टार्थः। टीकाकारेणादित्यपरत्वेन व्याख्यानेऽपि न 
बिस्पष्टार्थता । काणुकाशब्दसयेनद्रविशेषणता सोमविशेषणता वेत्यत्रानि्णेयः। 
तद्व्ुत्पादनेऽपि श्रनेकरूपत्वप्रतिपादनेन तदर्थोऽप्यनिर्णीतः। तस्मादस्य प्रका रान्त- 
रेणादित्यपरं व्याख्यातम्‌ । 

तत्र प्रथमं काणुकाशब्द इन्द्रविशेषणमेव। तत्र व्युत्पत्तिश्च 
अणुशब्दातूत्कुत्सितार्थं कत्‌ तस्य पुनः कुत्सितार्थककिशब्देन समासः किमः 
कोष्णमित्यादाविव BAT: । HATA AY: स्वल्पा मात्रा । स्त्रीत्वादत्र मात्रा- 
ग्रहणम्‌ तस्याः .कना बोध्यं कुत्सितत्वम्‌ तथा चाणुका अतिशयितस्वल्पा 
मात्रा। किमा -समासितकाणुकाझब्दे अत्यतिस्वल्पा मात्रा बोध्यते। तथा 
च अतिस्वल्पमात्र इन्द्र: स्वल्पकलारूप इन्द्रः एकया प्रतिधा प्रथमयैव प्रति- 
बिरुद्धघानेन प्रतिधा, सोमस्य त्रिशत्सरांसि .युगपदपिवत्‌। श्यं भावः-- 
ग्रादित्योदयस्थलीयैषा वर्णना । आदित्योदयात्पूर्व रात्र्यास्त्रिंशद्दण्डप्येन्तं, किवा 
सावित्रकाले त्रिंशंशसंबन्धेन घटीपञ्चकरूपे संभृतं बहुलीभूतं तेजः पृथक्त्वेन 
भासमानं सर्वमादित्ये कलामात्रोदिते तत्रैव लीनं भवति पृथक्त्वेन नावभासते । 
तदसौ तेजसो विलयः स्वल्पकलामात्रोदित आदित्ये युगपद्भवति । ग्रयमेवेन्द्रस्य 
सोमपानमित्युच्यते | एवं सति तेजस एव सोमरूपता तस्य विलयस्त्वादित्ये स्वल्प- 
कलारूपे युगपत्कालविलम्बमकृत्वा यस्तत्सोमस्य पानमिमेऽर्था एवं व्याख्याने 
स्पष्टा भवन्ति, मन्त्र्यार्थोऽपि विस्पष्टः। पूर्वेमुदयादादित्यस्यान्यत्र सत्त्वेन 
तदपेक्षया प्रतिविरुद्धमुदयनीदेशे धानं स्थापनं प्राप्तिरिति यावत्‌ । तस्यैकशब्देन 
सवल्पत्वं बोध्यते। अस्तदेशापेक्षोदयदेशे स्वल्पं प्राप्तः कलामात्र इन्द्रः पूर्वे 
त्रिशद्धटीषु रात्र्याः सावित्रत्रिशदंशेषु वा संभृतं भास्वरतमं तेज उदयमात्रेणात्मनि 
गृह्वाति । बहुलीभूतमपि तत्तेजः पृथक्‌ न भासत इति । आदित्योदयात्पुर्व पृथक्‌- 
तया$वभासमानस्य तेजस उदिते ्रादित्ये पृथगनवभासोऽनुभवसिद्धः। 

अन्यत्रापि प्रकारान्तरेणायमर्थो वेदे वर्ण्यते | उदयात्पूर्वकालपर्येन्तं मण्डलतः 
पृथग्भासमानं तेज उषा इति गृहीत्वा सोषा उदयपर्येन्तं मण्डलतः पृथगूभास- 
मानोदिते आदित्ये तत्र विलीना भवति। न ततः पृथगवभासते। स तस्या- 
स्तत्रकीभावो विलयात्मा तं गृहीत्वा तस्य विव्राहरूपेण. कल्पनम्‌। उषाइच 


¢ CCO. Vasishtha Tripathi Collection. Digitized by eGangotri © 
© 


PRS SSSI SSSA Se पिक Ss S 


å 
प्रथमो भाग: ३३ 


सूर्योदयसञ्चिकटा सूर्याशब्दिता तस्या आदित्येन विवाहकल्पनां गृहीत्वा सूर्या- 
विवाहसूक्तं वेदे वणितम्‌ । श्रादित्यपत्नीत्वेनोषसो व्यवहारोऽपीममर्थं स्पष्टयति । 
यथा पत्नी विवाहात्पूर्वं पृथग्रूपा विवाहोत्तरं पत्यो विलीयते तत्साजात्यादुषस 
आदित्यपत्नीत्वेन व्यवहारो बहुलं वेदे। प्रजापतेः कनामबोध्यत्वकथापीम- 
मेवार्थं बोधयतीत्युपरिष्टाद्वर्णयिष्यते । एवं चात्रार्थे प्रतिधासरःकाणुकाराब्दानां 
स्पष्टाथेत्वम्‌ | एवं च सोमस्तेजोरूपस्तत्‌पानं च तदादानरूपमिति भवति। 
अयमेवार्थः प्रकारान्तरेण सूक्तान्तरे बोध्यते। तत्रोच्यते--“zयमिन्द्र- 
स्त्रकद्रुकेष्वपिबत्सुतस्य” इति । त्रिकद्रुकराब्दस्यार्थं श्राइवलायनेन श्रौतसूत्र उच्यते 
--“अ्भिप्लवषळहस्य पूर्वं त्रिकं त्रिकद्रुक इत्याचक्षते” इति । तच्च त्रिकं ज्योति 
गौ रायुरिति यागत्रयरूपम्‌ | एवञ्चोक्तयागत्रये सुतस्य सोमस्य पानमकरो दिन्द्रः । 
TART सर्वेषु सोमयागेषु सोमः पीयते तथा सति को वा विशेषो यत्तेन त्रिकद्रुकेषु 
सोमपानवर्णनस्य। नैरुक्तमते इन्द्रो यदा मध्यमस्थानवासिनी देवता तदातीं 
कथमुक्तयागत्रये सोमपानं तस्य । किञ्च सूर्यृस्यैवैकस्ञ्च देवत्वं तस्येव वेद स्तव 
इत्यनुक्रमणिकोल्लिखितमतानुसारेण कथं सूर्यस्योक्तयागत्रये सोमपानमिति। 
तत्रोच्यते इदमपि सवं सोमस्य तेजोरूपत्वे तत्पानस्य तदादानरूपत्वे एवोपपद्यत 
इति। इदं त्रिकद्रुकनामतोऽपि व्यज्यते। तन्नाम रूचेघञि रुक इति रूपम्‌ । 
तस्थ किमा समासे किमः स्थाने “कद्रथ” इत्यादिवत्कदादेशे कद्रुक इति, तस्य 
त्रिशन्देन समासे त्रिकद्रुक इति शब्दः। रुच्‌ धातोर्दीप्तिरथंः। किमा कुत्सितार्थे 
वर्तमानेन दीप्तौ कुत्सितत्वं बोध्यते। दीप्तेः कुत्सितत्वमसंपूर्णतया | एवं च 
कद्रुकोऽसंपूर्णंदीप्तिः। तस्य त्रित्वं त्रिशब्देन* बोध्यते । एवञ्चासंपू्णंदीप्ति- 
यक्तास्त्रयस्तच्छब्देन बोध्यन्ते । पूर्णा दीप्तिश्च आदित्यस्य दशेने तददशंने 
चासंपूर्णा। सा च रात्रावेव संभवेत्‌। रात्रौ हि प्रथमतोऽधिका दीप्तिः प्रारम्भे, 
ततः क्रमशो हीयमाना पुनरुदयाभिप्राये क्रमशो विवर्धमाना दीप्तिः। तत्रोदयाभि- 
प्रीयदीप्त्यभिप्रायेण स शब्द: । तत्र विषुववृत्तादिस्थदेशेषु उदयातपूर्वं घटीपञ्चकं 
सावित्रः कालः प्रकृष्टप्रकाशः। सावित्रकालतः पूर्वं पञ्चघटय उष:काल: 
पूवेसावित्रापेक्षया स्वल्पप्रकाशः। उषःकालतः पूर्वेवर्ती दिनान्तराभिप्रायो रात्र्या 
भागोऽत्यल्पप्रकाशः। सुमेरुस्थले तु सावित्रः काल एकमासपयेन्त: | एवमुषः- 
कालोऽपि तावान्‌ । पूर्वव्तिरात्रिकालोऽपि दिनान्तरसम्बन्धाभिप्रायस्तावादेव । 
तदेतत्सदुशीरद्येति मन्त्रे भाष्ये च प्रतिपाद्यत इति तत्सर्व पूर्वं विस्तरेण निरूपितम्‌ । 
एवं चैषां त्रयाणां कालानां दीप्तियोगेऽपि ग्रादित्यदशंनकालीडापेक्षया स्वल्प- 
तेजस्त्वात्कद्रुकत्वम्‌ । : SRDS 
3 

त्रिकद्रकशब्दतो यथा पूर्वोक्तार्थलाभ "एवं तच्छब्देन गृह्ममाणयागत्रय- 
बोधकसब्दतोऽपि स एवार्थो लभ्यते | त्रिकद्रुकशब्देनाभिप्लवषळहस्याद्य यागत्रय 
गृह्यत इति पूर्वेमुक्तम्‌ । तन्नामानि ज्योतिगौं रायुरित्यपि पूर्व प्रतिपादितम्‌ | 
ततोऽपि उक्तार्थंलाभः। तथाहि ज्योतिःशब्देन केवलप्रकाशमयः त्रिकद्रुकशब्द- 
विशेषणतया न्यूनदीप्तिः सावित्रः कालो बोध्यते। गौरित्यनेन उषःकालबोधः। 
उषसां गोबाहनत्वेन गोशब्देन बोधात्‌ । निरुक्तकारेणोच्यते “ग्रात्मेवेषामायुधं 
वाहनं सर्वं देवस्य देवस्ये”ति। एवं गोवाहनमुषसामिति गवामुषोऽभिन्नत्वम्‌ | 
गावरुच किरणा इति। एवमायुःशब्देन राव््ाः पूर्वोक्तस्वल्पतेजोयुतो दिनान्तरीय- 
भागो Tet | आयुःशब्दस्य हि ्ङपूर्वाद्युधातुतो निष्पत्तिः। आङ ईषदर्थक- 
त्वम्‌। युधातोइच मिश्रणममिश्रणमर्थः। तत्र प्रकृते तेजसा ईषन्मिश्रणं तेन 
बोध्यते | एवं सति तच्छब्दतो रात्रिसम्बन्धित्वम्‌ | उक्तरीत्या स्वल्पतेजस्कभाग- 
त्रयग्रहणम्‌ । तत्र विद्यमानस्य तेजसस्तद्रूपस्य सोमस्य पानमिन्द्रेण क्रियत इति 
ूर्वोक्तार्थं एवानेन बोध्यते। एवं च तेजः सोमस्तत्पानमादानं स्वस्मिन्‌ 
विलयस्वरूपमिन्द्रेण क्रियते इति। श्रत एव सोमपानविषये स्पष्टं वर्णनं क्रियते 
वेदे मन्त्रे | 


“सोमं मन्यते पपिवान्यत्संपिंषन्त्योषधिम्‌ | Mass 
सोमं यं ब्रह्माणो fags तस्याइनाति कश्चन ॥। 


ओषधि पिष्ट्वा पानकर्ता सोमो मया पीत” इति मनुते । परन्तु ब्रह्माणो 
ब्राह्मणा मन्त्रा वा वैदिका देवत्तावर्णनस्थले यं सोममिति विदुस्तस्य न केनापि 
भक्षणं क्रियते | देवतादिवर्णनस्थल इत्यवश्यं पूरणीयम्‌। अन्यथा सोमयाग- 
प्रक्रियया सोमवल्लीरसनिष्कासनपूर्वं पानपर्यन्त प्रक्रियाया वेदे एव प्रतिपादनात्तेन 
विरोधः स्यात्‌ । 

यत्तु निस्क्‍्तकारेणात्र वृथासुतोर्थ्थाचज्ञे विना सुतः सोमोऽसोमः सोमो "न 
भवति, पाता च तस्य न सोमपा भवति यो$्यज्वेत्यथे उक्तः स तु यथाकथंचन 
प्रसिद्धवल्लीरूपं सोममभिप्रेत्य योजितो न तु वेदमन्त्रस्वारस्योपेतः। किञ्च 
तेनापि वृथा सुतोऽयज्वेत्यादिपदानामत्राध्याहारादिना योजनीयता भवति, तावता 
न ,कोऽपि सूक्ते प्रक्ृतोपयोगः स्यादिति। उक्तरीत्येन्द्रकतुँंकसोमपानवर्णनस्य न 
सम्यगुपप्रादनं स्यादिति। 

एवं बलुकृतिरिन्द्रस्य पराक्रमवर्णनेन, पराक्रमर्च वृत्राद्यसुराणां निरसनेन, 
तच्च बहुधा व्यते ak युद्धवर्णनपुरस्सरम्‌ । 

वस्तुत इन्द्रस्य न केनापि Taq युद्धवर्णंना तु उपमार्थेन। तदुक्तं 
निरुक्तकारेण “उपमार्थेन युद्धवर्णना भवन्ति” इति । मन्त्रेऽप्युच्यते- 

“मायेत्सा ते यानि युद्धान्याहुर्नाद्य wat नु पुरा विवित्से' ॥ इति। 

आदित्येन वास्तवं तु न केनापि युद्धं सम्भवति। श्रादित्यस्य तमसा 
वृत्रादिशब्देनोच्यमानेन विरोधो न सम्भवत्येव। श्रादित्यदुष्ट्या तमसोऽ 
भावात्‌। केवलं तेजसि सति तमसोऽद्शनं तत्रेति तेजस्तमसोरसामाना- 
धिकरण्यदशंनाद्विरोधं प्रकल्प्य विरोधस्य परा काष्ठा युद्धकल्पनं तत्रेति। 
एवं चोक्तरीत्या तेजोवशतो विनाश्यो वृत्रादिरसुरोऽपि तेजोवशतो विनाश्यान्ध- 
काररूप एव। निघण्टौ मेघबोधकेषु नामसु वृत्राहिशम्बरशब्दानां पाठेन 
तेषामभिन्नार्थत्वेन शम्बरादयोऽपि तमोरूपा एव । तेन च वृत्रेण निरुद्धा आपोऽपी- 
दानीं तमसस्सत्तादशायां तेजसोऽसत्त्वं दुष्ट्वा तमोरूपेण वृत्रेण तासां निरोधः 
कृत इति कल्पनया तेजोरूपिण्य एव । ताश्च वुत्रविनाशोनेन्द्रेण मोच्यन्ते इति 
कल्पना | ग्रत एवेन्द्रो बृष्टिप्रदातेति वर्णनम्‌ | वृष्टिश्चोक्र्तरीत्या तेजोरूपाणामपां 
निरोधकस्य वृत्रस्य विनाशनेन | एवं चाबूनिरोधकत्वाद्‌ वृत्रो मेघरूपः। अत एव 
मेघबोधकेषु नामसु वृत्रशब्दपाठः। तच्चाब्रूपत्वमव्यक्ततेजस एव। अत एव 
पूर्वमुक्तस्यायुःशब्दस्य त्रिकद्रुकत्वम्‌ । 

एवं च सोमपानं तेजःस्वीकारः सोमरच तेजोरूप इति पूर्वोक्तं सिद्धम्‌ । 
अत एव तस्य सोमस्य ररिमरूपत्वेन वर्णनं मन्त्रे क्रियमाणं संगच्छते । 
तथाहि मन्त्रः 

ब्रह्मा देवानां पदवीः कवीनामृषिविप्राणां महिषो मृगाणाम्‌ । | 

इयेनो गुधाणां स्वधितिवेनानां सोमः पवित्रमत्येति रेभन्‌ ॥ इति । 
ma षष्ठ्यन्तानां पदानामर्थानां मध्ये प्रथमान्तपदार्थरूपः सोम इत्युच्यते । 
निरुक्‍तपरिदिष्टे तेन तेन प्रवृत्तिनिमित्तेन षष्ठ्यन्तपदार्था र्मिरूपा उच्यन्ते | 

. तत्र देवानां देवनानां प्रकाशमानानामादित्यरइमीनां मध्ये सोमो ब्रह्मा 

महान्‌ । अयंभाव:--ग्रादित्यमण्डलं वृत्ताकारं तस्याः समन्तात्सर्वासु दिक्षु 
ततो रश्मयो विनिर्गच्छन्ति इति । तन्मध्ये केचन रश्मयो द्रष्टुः सविधं प्राप्ताः 
केचनोध्वदेशगामिनः केचन तियंग्गामिनः। तेषामभिप्रायेणोच्यते द्रष्टुः सविधं 
प्रकाशयितुं प्राप्तानां प्रकाशयितृणामत एव देवनानामादित्यरस्मीनां सध्ये ब्रह्मा 
साक्षात्रकाशकोऽत एव महान्‌ यो रस्मिस्तत्स्वरूपः सोम इति। प्रचलच्च्रन्यायेन 
केचन प्रकाशनार्थ प्रकाञ्येन सम्बद्धा भवेयुः केचन निवृत्ततत्का्यः केचनागासि- 
प्रकाशनकार्याः। यथा प्रचलतश्चक्रस्याराणां मध्ये कश्चनारो भुवा सम्बद्धः 


CCO. Vasishtha Tripathi Collection. Digitized by eGangotri 


३६ वेदार्थविचारः 


कश्चनातीततत्सम्बन्धः कइचनागामितत्सम्बन्धः | एवं त्रयाणामेवाराणां भुवोक्त- 
रूपसम्बन्धिता | तद्व्यपगमे च केवलं प्रसरदूपत्वं तत्तद्विगभिम्रायेण | एवमादित्य- 
रङ्मीनामपि मध्ये क्रमिक त्रिरूपत्वं भवति प्रत्येकम्‌। कश्चन यदा प्रकाश्यं 
किञ्चन प्रकाशयितुं प्रवतंते तदानीं तत्पूवर्वातनस्तका्येमतीतं भवति परवरतिनशच 
तत्कार्यं भविष्यङ्भवेत्‌ | 

एवं च प्रकाशकसविधवर्तिनोः प्रकाशकयोः प्रकाशकस्य च प्रकाञ्येन 
साक्षात्सम्बन्धः कालद्वारा WITT पारम्परिकः स इति। वर्तमानकार्यं एकः 
अतीतकार्यकालानन्तरितातीतकार्यः, एवं भविष्यत्कार्यंकालानन्तरितभविष्यत्कार्य- 
श्चेति द्वाविति त्रय एव प्रकाऱ्येन साक्षात्सम्बद्धा भवन्ति। तत्परवतिनां च 
तादुशेनापरेण व्यवधानमिति न ते साक्षात्प्रकाश्यसम्बन्धिनः। चक्रस्य प्रचलन- 
दृष्टान्तेनैतेषा चक्राकारवृत्तादित्यविम्बसम्बन्धिनां किरणानामपि प्रत्येकं क्रमेण 
न्रिरूपत्वं भवति । तत्र त्रयः प्रकाशका देवता श्रादित्यरश्मयस्तन्मध्ये साक्षाद्वते- 
मानप्रकाशनकार्यो ब्रह्मः महान्‌ तद्रूपः सोम इत्युक्तं ब्रह्मा देवानामित्यंशेन 
मन्त्रगतेन । 

एतेषां त्रयाणां किरणानामृभुरूपत्वेन वर्णना वेदे। तदुक्तं निरुक्तकारेण-- 
ग्रादित्यरस्मयोऽप्युभव उच्यन्ते इति । ते च ऋभवस्त्रयः ऋभुविभ्वावाज' इति । 
तत्र ऋभुनाम्ना बहुवचनेन सवेषां ग्रहणं बहुषु स्थलेषु । वाजाब्देनापि बहुत्वेन 
ऋभवो निदिश्यन्ते। ऋभुशब्दस्य निर्वचनं निरुक्तकारेणोच्यते--ऋभवः 
उरु भान्ति इति वा ऋतेन भान्तीति वा ऋतेन भवन्तीति वा इति। 

र्भेवसूक्ते तेषां कर्माणि पृथगुच्यन्ते “वाजो देवानामभवत्सुकमेन्द्रस्य 
ऋभुक्षा वरुणस्य fara’ इति। तत्र देवाः प्रातःकालीना रश्मयस्तेषां वाजः 
सुकर्मा भवति सुकर्मा शोभनकर्मा। यतः प्रातःकालीनानां प्रात:काले शोभनं 
कर्मे च देवानां प्रकाशमानानामादित्यरर्मीनां शोभनप्रकाशरूपम्‌। प्रातःकाले 
प्रवृत्तस्य प्रकाशस्य क्रमेण विवर्धमानत्वाच्छोभनत्वम्‌ । सायंकाले यद्यपि प्रकाशः 
प्रकाशनं करोति तावता न स शोभनः। तस्य प्रवृत्तस्य प्रकाशस्य क्रमेण अवहीय- 
मानत्वात्‌ विनाशोन्मुखत्वेन न शोभनतेत्युक्तं “वाजो देवानामभवत्सुकमे “ति । 
इन्द्रस्य ्आदित्यस्योदितस्यास्तमयपर्य्तं प्रकाशनख्पं कर्म तद्विषये ऋभुः सुकर्मा 
भपति। ऋभुरेव ऋसुक्षाशब्देनोच्यते। तदुक्तं “इन्द्रस्य ऋभुक्षा” इति। 
सुकर्मा 'इत्यस्यानुषङ्गः। एवं सायंकाले प्रकाशमानानामादित्यरश्मीनां मध्ये 


विम्वनामको रदिमर्वरुणस्य सुकर्मा । वरुणस्य कमं जगदावरणार्थ प्राप्तस्य तमसो | 


वारणम्‌ | तत्कर्म विभ्वा सम्यक्करोतीति सुकर्मा भवति। अत्रापि सुकर्मत्यनु- 

षङ्गः। तदुक्तं “वरुणस्य विस्वा” इति । एतेषामेतत्कायं मन्त्रान्तरे स्पष्टमुच्यते 
ऋभुसूक्त-- 

“शोणामेंक उदकं गामवाजति मांसमेकः पिंशति सूनया भृतम्‌ । 

आनिम्नुचः शकृदेको अपाभरत्किस्वितयुत्रेभ्यः पितरावुपावतुरिति ।” 

एतद्विषयको विचारः परस्तात्करिष्यते | 

एवं सति प्रकाशनार्थं ये रश्मयः प्राप्तास्तेषां मध्यें सोमो महान्‌ भवति | 
तदुक्तं “ब्रह्मा देवानामि”/ति। यतः पूर्वोक्तरीत्या प्रकाशकानां मध्ये सम्मुख 
प्राप्त्या प्रकाशनार्थं कस्यचन प्राप्तिरिति तादृशः सोम इति स ब्रह्मेति। ये तु 
तियंकृत्वेन प्राप्तास्तेषां संमुखरदम्यपेक्षया न्यूनतेजस्कतया न महत्वम्‌, न्यूनत्वं 
प्रकाशनेन तमसो निवारणेन च कल्प्यते | संमुखीनो रश्मियंथा सर्वाङ्गीणं तमो 
निवारयति प्रकृष्टं प्रकाशते न तथा तियंगूरश्मय इति । “पदवीः कवीनामि”ति। 
पदं वेतीति पदवी: | पदमादित्यमण्डलं तद्वेति गच्छति इति पदवीः। कवीनां 
मध्ये पदवीः सोमः। श्रयं भावः--्राह्मणे उच्यते “ये वै नः पूर्वे ऋषयः प्रेतास्ते 
कवय' इति । पूर्वाञ्चना ये ऋषयः प्रेता विनष्टाः प्रकर्षणापुनरागमनाय गतास्ते 
कवय इति। रझ्मीनामुभयविधा गतिर्वेदे वण्येते । तत्रारनेमिगतिररनाभिगति- 
रिति उभयविधा गतिः पूर्वं प्रतिपादिता। तत्रारनाभिगतिमभिप्रेत्य सर्वं 
यज्ञानुष्ठानं प्रवतँते । अत्र गतौ आदित्यसकाशतो निर्गतस्य तेजसः पुनरादित्य- 
प्राप्तिर्भवति। सा लोकतो विज्ञायते। यथा आदित्यसकाशतो विनिगँतं तेजो 
भुवा तत्प्रभृतिभिराकाशवतिभिः प्रतिबद्धं सदरिनिभावमापद्यते । अग्नेइचोध्वेज्वल- 
नेनोध्वं गच्छत्तत्तेज ग्रादित्यं प्राप्नोति ग्रादित्ये प्रेविशतीत्यथे: | 

वैदिकयज्ञस्थले एषैव कल्पना यज्ञानुष्ठानप्रकारतो विज्ञायते । यज्ञानुष्ठाने 
मुख्यं पात्रद्वयम्‌ aa: जुहुरिति। तत्र स्रुवस्याकारो मस्तके सच्छिद्रग्रन्थ्याकारो 
वर्तुलः पर्चान्नि्रन्थिदण्डयुतः। तत्र दण्डो हि तेजसो रङ्मिभावमापन्नस्य 
प्रतीकम्‌ | तच्च तेजो ग्रन्थिसदृक्ष आदित्यमण्डले भ्राप्तोति। एवञ्चात्र स्रुवस्य 
मूर्धा ग्रादित्यप्रतीकम्‌ । तत्र गतं तेजः कुत श्रागतमित्यस्पष्टम्‌। अत एव TET 
दण्डमूले ग्रन्थ्यादिराहित्यम्‌। स्रुवस्य होम उपयोगावसरे तन्मूलं न विवरणीयं 
विवरणे यजमाननाश इति वचनम्‌। ग्रत एव सुबोपयोगावसरे याज्ञिकेहंस्ते 
गृहीतस्य स्रुवस्य दण्डो चस्त्रादिनाऽऽच्छाद्यते। एवं सति यतः कुतो वा प्राप्नोतु 
तदादित्यगतं तेजः। तदादित्यस्यैवेति गृहीत्वा तस्य स्रुवस्थस्य तेजःप्रतीक- 
स्याज्यादेः BATA प्राप्तिः। सा च आदित्यतो निरतस्य भ्तेजसँ: भूलोकसदृक्षे 
तेजसः प्रतिबन्धके तस्य पुञ्जीभावं प्रतिपादयति। प्रृते जुहुपात्रेण भुवि 

तेजसः पुञ्जीभावो बोध्यते। तथाहि जुहुपात्रं मस्तकऽ्थगोलसदुक्षं वृत्ताकारं 
मूले ग्रन्थियुतदण्डयुतम्‌ । मस्तकेऽधंगोलसवुक्षवृ्ताकाराग्रे त्र्यस्ननालीमागेयुतम्‌ । 
तत्र मूलगतो ग्रन्थिरादित्यप्रतीकम्‌। दण्डस्ततोनि्गेच्छद्ररिमरूपतेजःप्रतीकम्‌ । 
तस्य मूर्घरूपो भागो भुवः प्रतीकम्‌ । आदित्येनार्धेभागो भुवः प्रकाशित इति 
र्धवृत्ताकारस्तस्य प्रतीकम्‌ तत्र सगतंभावो भुवि पुञ्जीभूततेजसो ग्रहण- 
स्थलाभिप्रायकः। तत्र पुञ्जीभूतस्य तस्य तेजसो भुवोऽपरपार्वेन विनिर्गेममार्गो 
नालीरूपः। स च मूर्धंसविधे श्रापेक्षिकपरिणाही अग्रभागे आपेक्षिकन्यूनताँ गत: । 
स च रात्रावन्धकारस्थितिदेशाभिप्रायेण त्यस्र: | श्रयं भावः--भुवो मण्डलेना- 
दित्यतो विनिर्गंतस्य तेजसः प्रतिबन्धेन तदपरपारर्वे तेजोराहित्यं भवति। तच्च 
तेजोराहित्यं भूसन्निकटे स्थले बहुलं, तस्यां दिशि परवतिन्याकाशभागे भुवः 
पाइवंद्रयेन गच्छतस्तेजसो वशतः क्रमेण न्यूनीभावमापद्यमानं भुव उभयपाश्वेभागेन 
गच्छतस्तेजसः परस्ताद्योगे तत्र तेजसि तस्य विलयः। एवं सति तेजसो यावति 
भागे राहित्यं तस्य भार्गस्य गर्तरूपेण व्यवहारः। यथा भुवो गर्ते पांस्वादीनाम- 
भावेन केवलाकाशरूपता एवमत्र भुवा व्यवधाने भुवोऽपरपार्वे तेजसोऽभावेन 
TESTA | स च तेजोराहित्यरूपो गर्तो भुवा तेजसो व्यवधानेन भुवोऽपरपारवे 
भूसंलग्नदेशमारभ्याकाशे कियद्दूरपर्यन्त आदित्यविरुद्धदेशस्य भूपाइवेस्थले 
भवति | तत्रादित्यस्यासत्त्वेन रात्र्याः सत्त्वम्‌। तस्य रात्र्या गर्तंरूपत्वेन वेदे 
व्यवहारः। यथा मित्रावरुणसूक्त उच्यते “दानुमत्या बृहन्तं गत॑माशाथे” इति | 
दानुमती रात्रिस्तस्यास्तेजसोऽभावेन गतेरूपता। स च तेजोऽभावेन तद्रहितदेश- 
गतो महति आकाशे वर्तमान इति महान्‌ इति । तत्र गर्ते मित्रावरुणयोः स्थितिरनेन 
बोध्यते | तदेतदग्ने स्पष्टमुच्येत। स च भूव्यवधानेन सम्पन्नो गर्तो भूसञ्चिकटदेशे 
परिणाही परस्तात्तनुतां गत एवं त्र््रतामापद्यते। तस्य त्र्य्नत्वाभिप्रायेणैन्द्र- 
सूक्ते वृत्रविषये उच्यते “भ्रपादहस्तो अपृतन्यदिन्द्र मिति । 
अ्यंभावः-_मूर्वोक्तरीत्या वृत्रोऽन्धकारस्तेजो र्पेणेन्द्रेणासामानाधिकर- 
प्याद्विरद्धेन युद्धं करोति। तेजस्तमसोरेकत्र स्थित्यभावेन विरोधकल्पना ततो 
युद्धकल्पनेति पूर्वमुक्तम्‌ | स च वृत्ररूपोऽन्धकारः पादहस्तरहितः। यथा मानुषः 
के शरीरे पादहस्तराहित्ये केवलं स्कन्धदेशमारभ्यानाभिभागः स्कन्धदेशे विशालो 
नाभिदेशे च क्रमेण तनुरेवं स वृत्रोऽपि पादहस्तरहितस्त्यू्तः। तस्योपरि वर्तमाना 
भूरूपा माता तामपहायेन्द्रेण वृत्रस्कन्धे वज्रेण ताडनेन तद्ृध: कृत इति ऐन्दर 
` "नरस्य नु वीर्याणि श्रवोच” मिति. सक्ते स्पष्टं प्रतिपादितम्‌ । 
 . एवं च भूसम्बन्धवशतः संपन्नस्य तमसो भस्तकभागे भुवो भाग: | 

परस्तात्भुवः परिणाहानुरोधेन परिणाहि तमः क्रमेण तनुतामापन्नमग्नें इति तस्य 
maa तत्प्रतिक्कतिरूपत्वेन जुहुपात्रे नालीमार्ग: | स च काकपुच्छसदुक्षो वा 
हंसतुण्डसदुक्षो वा हस्त्योष्ठसदृक्षो वेति श्रौतसूत्र विशेषः। तावता तस्य 
मूले विस्तारोऽग्रे तनुत्वमिति भवति। एवं ada जुहृपात्रेण आदित्यसकाशतो 
भुवं प्रति प्राप्तस्य तेजसो भुवि सञ्चितस्य क्रमेण नाडीमार्गेण गमनं बोध्यते | 
तच्च जुहुस्थं घृतरूपं तेज श्राहवनीये तन्नामकेऽग्नौ यज्ञे हूयते। आहवनीयस्य 
चाग्नेरादित्यरूपत्वं शतपथे उच्यते “असौ वा आदित्य ्राहवनीयो रइमयो विश्वे 
देवा” aft | एवं चादित्यतो विनिर्गतस्य तेजसः पुनरादित्यप्राप्तिहेमिन बोध्यते | 
एवञ्चेमानि याज्ञिककर्माणि आदित्यसम्बद्धकर्मबोधकानीत्यग्रे निरूपयिष्यते 
विस्तरेण । 

श्रादित्यसकाशतो विनिगेतं व्यक्तमव्यक्तं वा सर्वं तेजः पुनरादित्ये 
प्रविशति तदिदमिन्द्रस्य वज़मिति । वज्ञमिन्द्रस्यायुधम्‌ । निरुक्तकारेणोच्यते 
“म्रात्मेवेषामायुधं वाहनं सर्वं देवस्य देवस्य” इति । 'एवं च वज्ररूप एवेन्द्रः। 
स चादित्यरूप इति आदित्यतो विनिस्सृतं तेज पुनरादित्यें प्रविशतीत्ययमर्थो 
मन्त्रेणाप्युच्यते । तथाहि मन्त्र:-- ; 

दिवस्पृथिव्यो: पर्योज उद्भृतं वनस्पतिभ्यः पर्याभृतं सह: | 

अपामोज्मानं परिगोभिरावृतमिन्द्रस्य वस्त्रं हविषा रथं यज इति ॥ 

अत्र दिवस्पृथिव्योः द्यावापृथिव्योर्यत्तेजः आदित्यसकाशतो गतं तत्सर्व 
परितः समन्तात्‌ उद्भूतम्‌ उद्त्य परिगृहीतम्‌, वनस्पतिभ्यो रात्रौ भ्रकाशमानेभ्य- 
स्तारकादिभ्यस्तमसो नाशक यत्सहस्तेजस्तत्सर्वं परित ग्रा समन्तादाह्ृतम्‌, अपा- 
मव्यक्तानां तेजसां गोभिः किरणैः सहितानामोजमा झोजोरूपमिति यावत्‌। 
रङ्मिसहितमव्यक्तं तेजस्तत्स्वं मिलितमिन्द्रस्य cast स एव रथस्तं यजेति | 
, दिवाभागे रादित्येन द्यावापूथिव्योदंत्तं रात्रिकाले तस्यासत्त्वेन तारका- 
दिभ्यः प्रकाशमानेभ्यो यल्लब्धम्‌, उभयाभावे यदव्यक्तं तेजः तदतिरिक्तं रस्मि- 
रूपं तेजस्तत्स्वं मिलितमिन्द्रस्य वञ्जमिति वरणेनेन तत्सवंभिन्द्राभिन्न आदित्ये 
प्रविष्टमिति भवतीति। एवं चानेनारनाभिभावो रर्मिगतेरुक्तः। एवं च 
पदे पदस्थानीय आदित्ये ये गच्छन्ति किरणास्ते पदव्यः। तेषां किरणानामरः 
सादुश्यान्न ते नाभिसदुक्षे दित्ये युगपदेकस्थाने सम्बद्धा भवन्ति किन्तु क्रमेण | 
एवं सति यो रश्मिः पदेन साक्षात्सम्बद्धः स पदवीस्तद्रूपः सोमः, कवीनां मध्ये 
ये पूर्वे प्रेता रश्मयस्ते कवयः। अयं भावः-आदित्यरदीनाँ विषये AT 
मुत्पत्तिरदर्शनं मरणमिति ब्राह्मणे प्रतिपादितम्‌ । तदनुसौरेण ये पूर्व पूर्वाञ्चना 

रश्मयः श्रतीतदशंना अत एव ते प्रेतास्तेषां मृध्ये पदवीः पदं प्रविशन्‌ यो रश्मि: 
स सोम इति। ऋषिविप्राणाम्‌ । विशेषेण पूरकाणां विविधं पूरकाणां वा तेजः- 
प्रदानेन प्रकाशका यें तेषां मध्ये सम्मुखसम्बन्धो य आदित्यस्य रस्मिस्तद्ूपः सोम 
इति। महिषो मृगाणाम्‌। मृगाणां मार्गणानामादित्यरश्मीनां मध्ये महिषो 
महान्‌ । आ™दित्यस्यास्तगमनेऽद्शेने मृगशब्देन मार्गेणीयत्वेन वचनवदादित्य- 
रङमीनामदशंनेन मार्गणीयानां मध्ये महिषो महान्‌ सोम इति। लोकेऽपि 
मृगाणां पशुनां मध्ये महिषः प्राणी महान्‌ भवतीत्ययमर्थोऽपि सूचितः। श्येनो 
गुधाणाम्‌ । गृधूधातोरतिशयेनाकाङक्षाबोधकत्वेन ततो निष्पन्नस्य गृध्रशब्दस्य 
भक्ष्यविषयेञ्त्यन्तलालसस्य आकाशे बहुदूरमुट्टीयमानस्यं पक्षिणो ग्रहणम्‌ । 
स यथा द्रुततरं गच्छति तद्वद्‌ ये द्रुतगत्या बहुदूरं गच्छन्ति तादृशानां किरणानां 
मध्येऽसौ सोमः शयेनरूप: | श्येनो हि स्वेषां पक्षिणां मध्ये बहुदूरं गच्छतीति 
प्रसिद्धं तत्सदृशः द्रुततरं गत्वादित्ये प्रविशन्‌ सोम इति। स्वधितिर्वेनानाम्‌ | 
वनराब्देन ` वननीया आदित्यरश्मय इति निरुक्तपरिशिष्टे उक्तम्‌। वननीया 
एषणीयाः रात्रौ तेषामसौ परशुरिव सोम इति । एतादृशः सोमः पवित्रमादित्य- 
मण्डलमेति महान्तमाकाशभागमतिक्रम्येति । 

एवं सति सोम आदित्यतो विनिगँततेजोरूपः, तस्येनद्रेण पानं पुनस्तं प्रति 
प्राप्तिरिति। सोमोऽस्माकं ब्राह्मणानां राजेति ब्राह्मणवाक्यमपि ब्राह्मणानां 
्रह्मादित्यस्तत्सम्बन्धिनामस्माकं रश्मीनां मध्येऽत्यन्तं भास्वर इत्यर्थत्वेन प्रवृत्तम्‌ । 
सुदूरगामी श्रादित्यस्य यः किरणस्तस्य सुषुम्णशब्देन व्यवहारः सुषुम्ण आदित्य- 
SAGA गन्धर्वस्तमभिदीपयतीति स्पष्टः | एतावता सोमस्तेजोरूपस्तत्पानं स्वस्मिं- 
स्तस्य विलयः, ततो वृत्रादिना युद्धमित्यादिकं साजात्यात्कल्पनमिति दिक्‌ | 

एवमृगवेदे आग्नेये सूक्तेऽस्निपूजकानां देवानां सङख्योच्यते-- 

“त्रीणि शता त्री सहस्नाण्यरनि त्रिशच्च देवा नव चासपर्यन्‌”। इति। 

अत्र क एते दवाः कुत एषामेतावती सङख्या इति विचारे सायणेनोच्यते-- 
उपलक्षणमिदं सवं देवा aR: पूजका इति। तत्रोक्तरीत्या यदि मन्त्रोक्त- 
सङख्याया उपलक्षणत्वं तहि सा सङख्याऽविवक्षिता भवति। सा च सङख्या 
भित्नषिदुष्टसूक्ते एवमेवाविशेषेणोच्यमानाऽसङ्गता स्यात्‌ । ग्रथ ऋषिष्वपि 
पौर्वापयेकल्पनेकेन पूर्वेणोक्तापरेण तदृष्टा भन्त्रान्तरवचनं न विरुद्धयत इति 
चेदत्रापि उपलक्षणत्वमितः पूरवंवर्तिनीनामपि सङख्यानां सम्भवति तत्परित्यागो 
निहेतुकः। किश्चोपूल्ञक्षणत्वे अत्रैवोच्यमानानामनेकासां सङख्यानामेकंयैवा- 
पेक्षितार्थोपलक्षणेऽपरासां ग्रहणमयुक्तं स्यात्‌। किञ्च विभिन्नसङख्योल्लेखेन 

सकलसङकलनेन सम्भवन्ती सङख्या एकोनचत्वारिशदधिकशतत्रयाधिकसहरू- 
त्रयरुपा सङख्या ग्रवयवशो$त्र निदिष्टा । तत्रापरेषामवयवानामुक्तसंख्याया: 
सत्त्वे एषामेवावयवानां ग्रहणस्य निर्युक्तिकत्वं स्यात्‌ । किञ्चैषेव सङख्योक्ता- 
बयवोपेता वैहवदेवीषु निवित्सु पठ्यते | तद्वचनं fred स्यात्‌ । एवं हि वैश्व- 
देवनिविद्गतानि निविदध्यायोक्तानि वाक्यानि--“त्रयर्च त्री च शता । त्रयश्च 
त्री च सहस्रा । त्रयश्‍च त्रिंशच्च” इति। 
उपलक्षणत्वे मन्त्रोक्तसङख्याया एतद्वचनं विरुद्धं स्यात्‌ । किञ्चोपनिष- 
त्स्वपि “कति देवा याज्ञवल्क्ये” ति प्रश्‍नपुर्व सैव सङख्योत्तररूपेण निबध्यते तदनु- 
पपत्तिः स्यादुपलक्षणत्वे। तस्मादेषा सङख्या मन्त्रोक्ता नोपलक्षणं संभवति । 
एवं सति पूर्वोक्तसंशयानामनिरासेन मन्त्रस्यास्पष्टार्थत्वम्‌ । वैशवदेवनिवि- 
दनुसारेण नास्या: सङख्याया उपलक्षणार्थत्वं प्रत्युत विवक्षितत्वं प्रतीयते। न 
केवलं विवक्षित्वमेव किन्तु आदित्यगतिसम्बद्धत्वमपि प्रतीयते | एवं हि तत्रत्यानि 
वाक्यानि | ° 
‘rat त्री च शता। त्रयश्च त्री च agar! त्रयश्च त्रिशच्च। 
तावन्त उदरणे। तावन्तो निवेशने। तावतीरर्नाः। तावतीः पत्ती: | तावन्तोऽ 
भिषाचः। तावन्तो रातिषाच:?। इति। अत्रोत्तरवाक्येषु तावच्छन्दप्रयोगा- 
दत्रत्यप्रथमवाक्यत्रयोक्ता नवाधिकत्रिशदधिकशतत्रयाधिकसहुक्नत्रयरूपा सङख्या 
विवक्षितेति प्रतीतिः। सा वैश्वदेवनिवित्सम्बन्धाद्देवानां सङख्येति प्रतीयते । 
तामेव सङख्यां गृहीत्वा तस्याः स्थानादिसम्बन्ध उत्तरवाक्यैर्बोध्यते। यथा 
वाक्यम्‌--“तावन्त उदरणे” इति। अत्र तावन्तस्तावत्सङङख्याका इत्यर्थः । 
अर्थादेते देवा अत्र विवक्षिताः। वैरवदेवनिवित्सम्बन्धात्‌। उदरणें। उदरणं 
नामोध्वंगमनं तत्र। तच्चोदरणं कस्येति नात्रोच्यते परन्तु परवततिवाक्याथं- 
विचारेणेदमादित्यस्येति प्रतीयते। एवं सति उदरणमुध्वंगमनमादित्यस्य तच्चो- 
दयरूपमिति उंदरण ग्रादित्योदये इत्यर्थो भवति। तथा परवतिवाक्यम्‌-“तावन्तो 
निवेशने ।” निवेशनं गुहम्‌ । तत्सम्बन्धिताऽनेन वाक्येनोच्यते। तच्चा दित्यस्यास्त- 
ग्रहणेनात्र तत्सम्बन्धरूपत्वम्‌ । आदित्यस्यादशंनमस्तमयशब्देनोच्यते । तत्रास्त- 
शब्दस्य गृहार्थत्वम्‌ । निघण्टौ गृहबोधकेषु नामसु अस्तशब्दस्य पाठात्‌ । ग्रस्तः 
मयो गृहगमनं तच्चादित्यस्येति निवेशनमादित्यस्यास्तमयस्तत्सम्बन्धिनस्ताकन्तः 
स्तावत्सङख्याका देवा इत्यर्थः। परवतिवाक्यम्‌--'तावतीरर्ताः” इति। 
अत्र साक्निकट्यादस्तोत्तरव्तिसन्ध्याकालस्यात्र ग्नाशब्दन अहणन्‌ । तासां ग्नाना 
सम्बन्धित्वं तस्याः सङख्यायास्तेन वाक्येन प्रतिपाद्यते। तावतीः तावत्यः 

स्तावत्सङख्याकाः ग्नाः। ग्नाराब्देन स्त्रीणां ग्रहणम्‌ । निघण्टौ तच्छब्दस्य 
स्त्रीबोधकत्वनिर्णयो निरुक्तकारेण। स्त्रयश्चार्थाद्ववानाम्‌। ताइच देवाभिन्ना 
एव। एवं सत्यत्र ग्ना शाब्देन देवा एव विवक्षितास्ते च तत्कालसम्बन्धिन- 
स्तावन्त इत्यर्थः। एवं परवर्तिवाक्यम्‌--तावतीः पत्नीः। तावत्यः पत्यः । 
अर्थाहेवानाम्‌ । ताश्चास्तोत्तराः पूर्वं प्रतिपादिता इति -ग्रनेन वाक्येनो- 
दयपूर्वंवतिन्यो गृह्यन्ते। उदयपूर्ववतिसन्ध्याकालस्योषःकालत्वेन वर्णनादत्र 
पत्नीशब्देनोषसो ग्रहणम्‌ । उषसः पत्नीत्वेन व्यवहारः सूक्तेषु। निरुक्त- 
कारेणोच्यते “एषेवाभिसुष्टकालतमा सूर्या” । सूर्या सूर्यस्य पत्नी इति। एवं 
चोषसः सूर्यात्वमादित्यपत्नीत्वमभिप्रे्य सूर्याविवाहसूक्तमपि सङ्गच्छते । 
उषस एकत्वेनानेकत्वेन व्यवहारो वेद ग्रौषससुक्तेषु । एवं च पत्नीशब्देनात्रोषसं 
गृहीत्वा तस्यास्तावतीरित्यनेनाभिप्रेतः सङख्याविशेषबोध उपाधिवशात्‌। उपा- 
धिश्च परस्तात्प्रतिपादयिष्यते। यथा प्रातःकालिक सान्ध्यं तेज उष:शब्देनोच्येते 
एवं सायंकालिकस्यापि तस्य तत्त्वे वचनम्‌। एवं सति ग्ना भ्रप्युषसः। 
` तासामप्यनेकत्वमुपाधिवशत एव। एवं “तावन्तोऽभिषाचः”। श्रभिषाच 
इत्यनेनाभि अभितः सम्मुखसम्बन्धस्तेन सचन्ते सेवन्ते युक्ता ` भवन्ति 


तेऽभिषाचो देवास्तावत्सङर्याका इत्यर्थ: । एवं “तावन्तो रातिषाचः” इति। . 


रातिर्दानं तेन तद्वतो लक्षणया रात्रिः। रात्रिशब्देऽपि स॒एवार्थः। तत्र 
सचन्त सेवन्ते ` युक्ता भवन्ति तादृशा रातिषाचो देवास्तावन्तस्तावत्संख्याका 
इत्यर्थः | 

तत्रोक्तरीत्या षण्णामेव “ वाक्यानामुक्तविधसङख्याबोधकत्वेन तावत्या 
सङस्यायाः षङ्गणितत्वं बोध्यते | उदरणमित्यनेनोध्वंगमनम्‌ | तच्चादित्यस्योदय- 
मारभ्योध्वंमम्बरतले ्रारोहादादित्यस्य गमनमत्र गृह्यते । अहोरात्रेण सञ्जाय- 
मानादित्यस्य गतिवृत्ताकारा । वृत्ते च तत्रोध्वेम्ध॑ वृत्तस्य दिनार्थमपरं रात्र्यर्थम्‌ । 
gare दिनगतेऽर्धो भांग ग्रारोहार्थः। अपररचार्धो भागो वृत्तस्यावरोहार्थः। 
श्रवरोहसमाप्तिइचास्तमये। एवं सति आरोहावरोहयोवृत्तचतुर्थभागनवत्यंश- 
पर्यन्त प्रतिस्वं प्राप्तौ “नाः पत्नी: रातिषाचः'पदसम्बन्धवशत ग्रारोहावरोहयो- 
वृत्ताधेतिभागभागिता भवति। तृतीयो भागश्च वृत्ताधे षष्टयंशात्मा । तथाहि 
उक्सपदत्रयमघ्ये रातिशब्देन दानसम्बन्धेन रात्र्या. अखिलाया अस्तमयमार- 
भ्योदयपर्येन्ताया वृत्तार्धसम्बन्धितया ग्रहणे प्राप्ते ग्नापत््योस्तदन्तर्गतयोरपि 
पृथगुल्लेखेन रातिइह्र्देन ग्नापल्योर्मध्यवतिस्थानसम्बन्धित्या एव ग्रहणं 
विज्ञायते । तत्र प्रकृते" विशेषावचनाद्ग्नापलनीरात्रीणां समो विभागः प्रतीयते | 

स च रात्र्यथे वृत्ताधे । वृत्तार्धस्य भागा अरशीत्यूध्वै शतं, तेषां तृतीयो 
भागः षष्ठ्यंशात्मा प्रत्येकं भवति । एवं सति स्थलान्तरे रात्र्यास्त्रिभागरूप- 
त्वोक्तेरनुगुणत्वेन रातिषाच इत्यनेन TAM भागो मध्यवतिषष्ठ्यंशात्मा 
भवति । पत्त्यर्थोऽपि तावान्‌। एवं ग्नार्थोऽपि तावानेव । एवं रात्र्या यथा 
त्रयो विभागा एवं दिनेऽपि उदरणनिवेशनयोः पृथगूवचनादभिषाच इत्येनेनापि 
दिनमध्यवतिभागोऽभिप्रेयते, स चोक्तरीत्या दिनार्थवृत्तार्धेस्येति। स च तृतीयो 
भागो वृत्ताधंस्य षष्ट्यंशात्मा। एवमुदरणनिवेशनयोरपि प्रतिस्वं वृत्तार्धस्य 
षष्ठ्यंशात्मा भागः। एवं चात्राहोरात्र्ययोः षष्ठो भागः प्रत्येकं बोध्यत इति 
फलितम्‌ । प्रतिषष्ठभागं च वृत्रस्य तावत्याः सङख्याया ग्रहणे साकल्येन वृत्तार्था 
सङख्या ३३३९५६ षङ्गणिता=चतुस्त्रिशदधिकविशतिसह्तलूपिणी भवति। 
वैश्वदेवीषु निवित्सु प्रतिपादनादिमे एतावन्तो देवा इति भवति। ते चादित्येन 
गन्तव्ये दैनन्दिनवृत्ते उक्ता इति तस्य वृत्तस्यैतावन्तो भागा देवसञ्ज्ञका इति 
तङ्कागोपाधित्वेन तावती देवानां सङख्येति भवशि। अनहोरात्रार्थवृत्तषष्ठ- 
भागश्च घटीदशकात्मा भवति । दिनभागत्रयरूपत्रिशद्धटयो दिनार्था भवन्ति। 
एवं रात्रयर्थभागत्रयरूपत्रिशद्धटीनां मध्ये रात्रिप्रारम्भीयाया ग्नाया रात्र्य- 
वसानीयाया पल्याइच भागद्वयं विशतिघटिकात्मकं परित्यज्य मध्यवतिघटी- 
दशकात्मा भागः केवलो रात्र्यर्थो वा केवलतमोऽर्थो भवति। केवलं तमो- 
दशायामेव वह्लिसम्बन्धिता। दिवा आदित्येन सन्धिकाले रात्र्याः पाइवदये 
सान्ध्येन उष-ग्रादिशब्दाभिलप्येन तेजसा प्रकाशनादवशिष्टो रात्र्या मध्यवर्ती 
तमोमयो भाग एव वल्चिप्रकाश्यो भवतीति बह्लिसम्बन्धित्वं तस्य। स च भाग 
उक्तरीत्या घटीदशकात्मकाहोरात्रस्य षष्ठो भागः केवलरात्र्यथंः। रातिषाचशच 
तत्र देवा एकोनचत्वारिशदधिकशतत्रयाधिकसहस्नत्रयमिता वह्विसम्बन्धिन इति 
वह्मिपूजका इत्युच्यते पूर्वोबते आग्नेये मन्त्रे। एवं सति न सा मन्त्रोक्ता 
सङख्योपलक्षणार्था 'भवतीति। तथा सति मन्त्रे उक्तसङख्यावशतोऽस्पष्टार्थेत्व- 
मपि न भवतीति वैश्वदेवनिविद्वशतो मन्त्रस्योक्तरूप एवार्थं इति। 

उक्तरीत्या भ्रहोरात्रार्थाया देवानां सङख्यायाः स्वीकारे मन्त्रान्तरीयो 
व्यवहारोऽपि सम्यगुपपन्नो भवतीति। तथाहि-- 

“त्वमेताञ्जनराज्ञो द्विदशा बन्धुना सुश्रवसोपजग्मुषः ० 
cog fee सहस्रा नवति नव श्रुतो निचक्रेण दुष्पदा रथ्यावृणक' ॥ 

अत्र दुष्पदाया रथ्यायाः सम्बन्धिनो नवउवत्यधिकर्षष्टिसहस्राणि 

चक्रेण निवजितवान्‌ । अतिक्रान्तवांस्त्वमित्यथे:। - अत्र क इम उक्तसङस्याका 

निवर्जनीयाया रथ्यायाः सम्बन्धिनः। कुत एतावन्त इति विचारे न विस्पष्टता 
भवति यदीयं सङख्या राज्ञां विशेषणम्‌। एततूसङख्याकानां राज्ञां निवारणं 
कृतवानिति । तदानीं राज्ञामेतत्सङल्याविशेषग्रहणस्य किं तातृपयंम्‌ । यदि 
रथ्यासम्बन्धिनोऽर्था एतावन्त इति तदानीं तद्विशेषज्ञानाभाव इत्यस्पष्टार्थत्वम्‌ । 
तत्र यदि स्वनयदानस्तुतौ दिनप्रारम्भे उक्त सङख्यायुतगोसमूहस्य निर्दे- 
शात्तावत्सङल्याका गावोऽत्रापि गृह्यन्त इति मन्यते । तथाहि तत्रत्यो मन्त्रः 
“ष्टिः सह्रमनुगव्यमागात्सनत्कक्षीवाँ अभिपित्वे श्रह्माम्‌ ।” इति। 
अत्र अह्वामभिपित्वे समीपे गव्यं षष्ठियुतं age कक्षीवान्‌ सनत्‌ स्वीकृत- 
वानित्युक्तम्‌ । यद्यपि पूर्वोक्तमन्त्रे नवनवत्यधिका षष्टिसहस्रसंख्या निदिश्यते 
अत्र तु षष्टिसहस्ररूपेवेति वैषम्यम्‌ । तथापि अत्रत्यपरमन्त्रे ्रवशिष्टाया: 
सङख्यायाः प्रकारान्तरेण वचनात्‌ वैषम्याभावः। तत्र परस्तादुच्यते-- 
“पुर्वामनुप्रयतिमाददे वस्त्रीन्युक्ताँ अष्टावरिधायसे गाः" । इति | 
अत्र प्रयतिर्दानम्‌। पूर्वं दानमनु अहं त्रीन्‌ युक्तानष्टौ गा आददे इत्युक्तिः । 
अत्र भाष्यकृता त्रीन्‌ युक्ताँ अष्टा'वित्यत्र अ्रष्टत्रिसङख्ययो: समानार्थकत्वं 
संकलनन्यायेन योगं मत्वोक्तस्थले एकादशसङख्या अभिम्रेयते इत्युच्यते। सा 
च सङख्या रथगता । यद्यपि तत्रैव मन्त्रे गा इति पदमुच्यते तथापि तद्रथपरमिति 
न fate: | 
एवं चैकादश रथानहं गृहीतवानिति कक्षीवत उक्तिः। यद्यपि qå 
रथानां सङख्या दशरूपिण्युक्ता “वधूमन्तो दश रथासो स्थुः” इति । अत्र देयद्रव्ये 
निर्देश: । एवं च न केवलं दशानां रथानां स्थितिमात्रमुक्तं किन्तु देयानां रथानां 
सङख्योक्ता तथापि तत्र वधूमन्त इति विशेषणात्ते दश एकादशस्तु धनकनक- 
पूर्णत्वेनाधिको विवक्षित इति मन्तव्यमित्युच्यते। तत्रैकादशेति रथगतैवैषा 
सङख्या इति बलवत्तरप्रमाणेन यदा निर्णीयेत तदानीमुक्तविधो विवेकः सम्भवेत्‌ | 
न च तथा प्रकृते । अत्र प्रथमत उक्तत्र्यष्टसङख्ययो: समानार्थत्वमित्यनिणंयः । 
गाः पदोक्त्या गोपरत्वं प्राप्नोति तस्येत्यनुपपञ्चा सोक्तिः । किञ्च समानार्थत्वे 
किमिति एकादशेत्यनुक्त्वा सङख्याद्ठयनिर्देशः । श्रथ यदि श्रवयवशो निर्देशः 
स इति तहि एकादशसङख्याया अ्रनेकावयवयोगितया अ्वयवान्तराभिप्रायेणान्या 
सङख्या कुतो नोक्तेति कुत एषेवावयवसङख्या गृहीतेति विनिगमनाविरहः। 
अथ यदि’ अशोकवनिकान्यायेन तस्या वचनमिति, संभवति प्रकारान्तरेण 
qai नेररथंयनिर्मायकोक्तन्यायानाश्रयणस्य रिष्टसम्मतत्वात्‌, कथं 
तहि तत्सार्थक्यम्‌। त॑त्रोच्यते। अत्र त्रीनित्यनेन गावो निदिश्यन्तेऽर्थात्ति- 

सङख्या गोगता। अष्टाविति" पदं गोसमुदायाष्टकबोधकम्‌ । समुदायइच 
द्वादशानां गवाम्‌ | तत्र समुदायग्रहणे द्वादशानामेव समुदायाश्रयणे त्रीन्युक्ताँ 
अष्टाविति विचित्रनिर्देश एव मानम्‌ | तथासत्येव मन्त्रान्तरानुगुण्यमिति । 

एवं च द्वादशगवीनामष्टानां समुदायानां ग्रहणे गावो भवयुष्षण्णवतिः 
गोत्रितयं तु साक्षादेव निदिष्टमिति साकल्येन सङख्या नवनवत्यात्मिका भवति 
गवामिति। तत्र पुवी प्रयतिमनु इति मन्त्रे निर्देशेन साकल्येन षष्टिसहस्त्राणि 
नव नवतिइच गवां सङख्या संपद्यते | एवं सति दानस्तुतौ तावत्याः सङख्याया 
गोसम्बन्धित्वनिर्णयेन पूर्वमन्त्रेपि उक्तसङख्या गोगतेव गृह्यते। एवं 
सति तत्र मन्त्रे तावत्संख्याका गाव एव गृह्यन्ते इति निर्णीयते। उभयत्र 
समसङख्यानिर्देशात्‌। चत्रेणेति अतिक्रमे साधनस्य चक्रस्य निर्देशात्‌ 
रथ्यायाइच दुष्पदत्वविशेषणात्‌। गावश्च किरणा अत्र विवक्षिताः। दुष्पदाया 
रथ्यायास्तावतीभिर्गोभिरतिक्रमणबोधनात्तासामादित्येन प्रत्यहं गन्तव्याहोरात्र- 
रूपवृत्तसम्बन्धिता बोध्यते। एवं चैकवृत्तसम्बन्धिला देवानां गवां चावारिता 
भवति। तथा च गवां देवानामपि परस्परं सम्बन्धः प्राप्तोति स च सम्भवादेकस्य 
देवस्य गोत्रितयेन सम्बन्ध इति । एवं च पूर्वीक्तवैरवदेवनिविदनुसारेण वृत्ते देव- 
सङख्या तस्या गोसंख्यारूपसंपादनार्थ सा त्रिभिरचेद्‌ गुणिता भवति तदा फलमुक्त- 
मन्त्रगतगोसङख्यासमं भवतीति उक्तरीत्या वृत्ते देवसङख्या पूर्वोक्ता २००३४ 
चतुस्त्रिशदधिकविशतिसहस्रात्मिका' TT गोसङख्या वृत्तता नवनवत्यधिक- 
षष्टिसहस्रात्मिका ६००६६। ्रत्रैतस्या गोसङह्याया स्त्रिभिविभाजने देव- 
सङख्या भवति यथा ६००६६--३=२००३३ इति। तावन्त एवाहोरात्र- 
संबन्धिनो देवाः। पूर्वोक्ताग्नेयसूक्ते वह्नेः पूजकदेवतासङख्याविजञानार्थमेतस्या 
वृत्तगतदेवसङख्याया: षड्भिविभाजने २००३३+६=२३३८ ३। त्रार्धाधिक- 
शेषेण तदर्थ पूर्णंसङख्याग्रहणे ३३३९ इति व्लिकालसम्बस्धिनां 
सङख्या भवति सा च तत्कालसम्बन्धादृह्वः पूजकदेवसडख्येति पुर्वेमन्त्रस्य 
्ष्टार्थत्वं भवति इति। एवञ्चाग्ेयेसूक्ते देवसङख्या नोपलक्षणार्था इति। 

अत्र यद्यपि वैश्वदेवनिविदनुसारिणी देवसङख्या संपू्णवृत्तगता २००३४, 
वृत्तगतगोसङख्यातस्त्रिभिविभाजने वृत्तगता देवसङख्या २००३३, अनयोरेक- 
सङ्यया वैषम्यं दृस्यते तथापि वैश्वदेवीषु निवित्सु या प्रथमतो देवसङख्या प्रोक्ता 
वृत्तषष्ठभागीयदेवस्वरूपिणी तस्यामेकस्य षष्ठ ‡ भागस्याधिकस्य योननात्संपूर्ण- 
वुत्तीयदेवसङख्या बिज्ञानायोक्तवैश्वदेवीयनिविद्गता षूट्भासानां षट्सङख्यासु 
प्रतिस्वं षष्ठभागस्याधिक्येन साकल्येनैकसङ्याया * भधिकायास्तत्र प्रवेशः 

वशतस्तत्र वृत्तगतदेवसङख्याया श्राधिक्यं प्रतीयत इति मन्त्रानुसारिसङख्यानु- 
सारेण देवसङख्याया वृत्तगताया २००३३ MEN न वैषम्यम्‌। एवमपरापरे 
ये साक्षात्‌ षष्टिसहस्ननिदेशा मन्त्रेष्वेतेष्वपि उक्तरीत्या गोसङख्यादेवसङख्या- 
दिकं मन्तव्यम्‌। यथा “षष्टिं सहस्रमनुनिर्मजामज' इत्यादिषु। एवं चात्र 
वृत्ते गवां सङख्या दानसूक्ते तावतीनां गवां दिनप्रारम्मे स्वीकारव्णेनेनादित्येन 
प्रत्यहं गन्तव्यवृत्तगता सा सङख्या गवामिति विज्ञायते। तदनुसारेण देव- 
सङख्याऽपि तद्वृत्तगता। तच्च वृत्तमादित्येन षष्टिघटिकाभिरतीयते तत्र षष्ठो 
भागो बह्ने पूर्वं प्रदशितरीत्येति तत्र भागे उक्तरीत्या संपद्यमाना देवसडख्या 
३३३६ एकोनचत्वा रिंशदधिकत्रिशताधिकसहर्रत्रयात्मिकोक्ताग्नेये मन्त्रे उच्यत 
तस्या उपलक्षणत्वेनार्थंकरणं न योग्यम्‌। एबं चोक्तरीत्या मन्त्रस्य विस्प- 
्टार्थत्वमिति पूर्वमुक्तमेवेति | 
आदित्येन प्रत्यहं गन्तव्येऽहोरात्ररूपवृत्तमागे लोकत्रयसम्बन्धिता भवति | 
अत एव “एषां बै लोकान्प्रं रोहेण सवनानां रोह” म्नात इति निरुक्तवशत 
एकस्मिन्नहनि सवनानि त्रीणि प्रातर्मध्यन्दिनतृतीयसवनानि। तत्र प्रात- 
मंध्यन्दिनेति विशेषणवशतो योगेन लोकानां रोहोऽपि समानन्यायेनैकदिनसम्बन्धी 
वक्तव्य: । तथा सति ग्रादित्येन प्रत्येहं अमता लोकत्रयं सम्बन्धनीयं भूम्यन्त- 
'रिक्षद्यावात्मकमिति प्रतिलोकं गोसङख्याभिप्रायेण वृत्तगोसङख्या त्रिविभाजनीया 
सा च वृत्तगतदेवसङख्यासमाना प्रतिलोकं गोसङ्या स्यात्‌ २००३३ रूपिणी | 
qa सहस्रतो$धिकोवेरिता त्रयस््त्रशत्संङख्या देवसङख्यारूपतां नीताः एकादश 
व्यवतिष्टते। एवं प्रतिलोकं देदसंङख्याया एकादशत्वेन निवित्सु “त्रय एका- 
दशासः' इति वचनं स्पष्टार्थं भवति। किञ्च मन्त्रेष्वपि “ये देवा दिव्येका- 
-दशस्थ पृथिव्यामध्येंका दशस्थ” श्रप्सुक्षितो महिनैकादशस्थ ते देवासो यज्ञमिमं 
जुषध्वमित्यादिषु लोकत्रयाभिप्रायेण देवानामेकादशसंख्यावर्णंनं प्रतिलोकमुप- 
पद्यते। सा चकादशसङस्या देवानां प्रतिलोकं तथा सति लोकत्रयाभिप्रायेणं 
साकल्येन देवसङख्या त्रयस्त्रशद्रुपिणी भवति | 
यत्तु ब्राह्मणे “त्रयस्त्रिशद्दै देवा” देवानां त्रयस्त्रिशत्सङर्याकत्वमकत्वा तदप- 
पत्तये “ष्टौ वसव एकादश रुद्रा द्वादशादित्याः प्रजापतिश्च वषट्कारश्चे”ति 
eraser विभज्य प्रतिपादिता सा मन्त्रोक्तदेवसङख्यानसारेण निविद्गत- 
देवसङख्यानुसारेण नोपपद्यते तस्य भिन्नाभिप्रायकत्वात्‌। मन्त्रेषु निवित्सु 
“त्रय एकादशासः प्रतिलोकमेकादशसङख्यायोगितोच्यते, ब्राह्मणोक्तबिभागे 
-बसबोऽष्टावुच्यन्ते तेषां प्रातःसवनसम्बन्धितया भूलोकसम्बन्धित्वेन भलोक- 

सम्बन्धिनी सङख्या ग्रष्टाविति भवति न तु एकादशरूपिणी | सर्वेलोकसम्बन्धिनोः 
प्रजापतिवषट्कारयोः सङख्याया भ्रत्र भूलोकीयदेवतासङख्यायां योजनेऽपि सा 
दशसंख्या स्यात्‌ न तु एकादश । एवमादित्यानां तृतीयसवनयोगितया तृतीय- 
सवनसमरूपद्योलोके द्वादश देवानां सङख्या न तु एकादशेति विरोधात्‌ । 
तस्माद्‌ ब्राह्वाणोक्ता संख्या भिन्नाभिप्रायेति। 

एवं चोक्तरीत्या निविदुपनिषन्मन्त्रानुसारेण लोकत्रयसम्बन्धी देवाना- 
मेकादशत्रयविभागः पूर्वोक्तषष्टिसहस्त्रादिसंख्याया गोरूपत्वस्य तस्याहोरात्र- 
रूपवृत्तसम्बन्धित्वस्य त्रिभिर्गोभिरेको देव इति परिमाणस्य च ज्ञापक इति 
स्पष्टम्‌ | एवञ्चोक्ताग्नेयसूक्तगतमन्त्रसंख्योपपत्त्या मत्त्रार्थस्य स्पष्टत्वमिति 
ूर्वमुक्तमेवेति | 

Tay सूक्तेषूच्यमाना वृत्रनमुचिशम्बरभ्रभृतय इद्द्रविनाञ्या सुरा 
अपि तमोरूपाः। इन्द्रस्या दित्यत्वेन तेन विनाञ्यत्वं तमस एव भवतीति | तेजस्त- 
मसोस्तु वास्तवविरोधाभावेन सामानाधिकरण्याभावेन्‌ विरोधकल्पना तन्मूला 
युद्धकल्पना । तन्मूलश्चायुधाद्युपयोगवर्णनप्रकारः। तन्मूल एव सन्धानादि- 
प्रकारः।- यथा नमुचिना युद्धे इन्द्रनमुच्योः सन्धिः, इन्द्रेण नमुचेराद्रेण शुष्केण 
वस्तुना दिवा रात्रौ च वधो न कर्तव्य इति । इन्द्रेणापि तत्‌ परिपाल्योषःकाले 
नमुचेवंधः कृतः। उषाश्च न दिवा न रात्रिः। तत्रत्यस्याव्यक्तस्य तेजसः 
अपां फेनत्वकल्पना । - श्रत एव नमुचिसन्धानविरोधो न, यतः फेनो नाद्र वस्तु न 
शुष्कभिति। तदुक्तं ब्राह्मणे मन्त्रे च। मन्त्रः-“भ्रपां फेनेन नमुचेः शिर 
इन्द्रो दवतय” इति। अपां फेनो न शुष्कं नाद्रेमिति ब्राह्मणे प्रतिपादितम्‌ । 
अपृप्वमव्यक्ततेजस इति पूर्वमुक्तमेव। शम्बरस्य शतपुरीविनाशो वृत्रस्य नव- 
नवतिपुरीविनाशेन व्याख्यातः | 

- चत्वारिश्यां शरदि लाभवणंना “चत्वारिश्याँ शरद्यन्वविन्दद इति मन्त्रोक्ता 

तमःपरत्वेनः सुलग्ना । सुभेरौ वसन्तग्रीष्मवषंतुपर्यन्तमा दित्यस्योदितस्यानस्त- 
मितस्य सत्त्वेन षाण्मासिकं दिनं तत्र ततः परस्ताच्छरदि रात्रिप्रवृत्तिः। शर- 
agm मासद्वयव्यापी। तत्र प्रथमो मासो वारुणस्तदभिन्नसबितुः। तत्रास्तो- 
त्तरवर्तिप्रकृष्टप्रकाशः क्रमेण न्यूनीभवन्‌ भवति। तत्र न तमः। परवतिनि 
मासे च रात्रिकालिकी सन्ध्योषःपदबोध्या । ` उषसश्च रूपत्रययोगिता मन्त्रेषु 
प्रोच्यते, तदुक्तं--“त्र्यरषीणां चतुःशत”मित्यत्र। तद्व्याख्यावसरे भाष्यकारः 


` सायण आह-त्यरुषीणां त्रिभागारुणानामिति। “areca” इति उषसां 


स्थलान्तरे मन्त्रगतं विशेषणमपि त्रिभागारुणत्वं बोधयति। एवञ्चोषस एको 

x 


भागो अरुणरूप:। उषसां नामसु निघण्टौ “इवेत्ये ति नामतः इवेतवर्णो$पि तासां 
त्रिभाग: । अवशिष्टदच भागस्तमोरूपत्वेन कृष्णवर्णंः। एवं सति अस्तोत्तरवति- 
मासरूपास्त्रंशत्‌पर्यायरूपाहोख्पा स्त्रंशच्छरदः । शरदुतोस्त्रिशहिविसा इत्यर्थः | 


तत: परवर्तिसायंसन्ध्यारूपोषसः प्रथमो भागोऽरुणवर्णंः दइापर्यायात्मकदिवस- 


दशकयुतः | मिलित्वा चत्वारिशत्पर्याया दिनानि वा शरदुतावतीतानि भवन्ति | 
ततः परवर्तिनि उषसो द्वितीयभागे तमस उपलब्धिस्तां गृहीत्वा चत्वारिश्याँ 
शरदि असौ लब्ध इति “चत्वारिस्यां शरद्चन्वविन्ददि” त्यस्य न विरुद्धताऽस्पष्टता 
वा | स्वनयदानस्तुतौ प्रातःकालीनोषसः सावित्रकालसा हित्येन चत्वारिशतूपर्याय- 
पयेन्तं शोणवणेत्वं वण्येमानमुपपद्यते “चत्वारिशद्ृशरथस्य शोणाः सहस्रस्याग्रे 
श्रेणीं नयन्ती”ति । 

अत्र सहस्रं सहस्रसंख्याकरर्मियुतमादित्यमण्डलम्‌ । आदित्यस्याग्रे5- 
ai तस्योदयात्‌पूवेमित्यथंः। दशरथस्य दशषट्यात्मककालस्य । सुमेरु- 
व्यतिरिक्तस्थले । सुमेरौ दशघटीस्थानिनां षष्टिपर्यायाणां ग्रहणम्‌ । दैनन्दिन- 
गतौ दशघटीष्वपि दैनन्दिनवृत्तग॒तदशघटीकालोपयोगिवृत्तषष्ट्यशानां मध्ये 
वा चत्वारिशच्छोणाः शोणवर्णा ग्रश्‍वा वा गावो वा श्रेणि नयति श्रेणि- 
रूपेण दुश्यन्ते। तावत्कालपर्यंन्तमरुणिम्नो भासात्‌। पुर्वोक्तसावित्रः 
काल उदयपूर्वेवर्ती पञ्चघटयात्मा ततः पूर्वंवतिपञ्चघटीपरिमित उषसः 
इति दशघटच उदयपूर्वकालिकास्तासां चत्वारिशदंशा उदयसमनन्तरा 
इत्युक्तम्‌। एवञ्च रथशब्दोऽत्र घटीबोधकः। दशघटीपरयेन्तमुषसः सत्वेन तेषां 
दशानां रथानां स्वनयदानस्तुतौ वर्णनं--“वधूमन्तो दशरथासो श्रस्थु "रिति । 
उषसो वधूत्वेन ग्रहणात्तेषां रथानां 'वधूमन्त' इति विशेषणम्‌ | 

पुरुषसूक्ते चोक्तदशकस्योदयात्‌ पूर्वकाले अस्तोत्तरकाले च वर्तमानस्याभि- 
परायेणोच्यते “तस्माद्विराळजायत विराजो ग्रधि पुरुष” इति, विराड्‌ दशाक्षरेति 
दशत्वसाम्येन उक्तदशरथेषूदयात्‌ satay अस्तोत्तरवतिषु च विराट्रवं 
प्रकल्प्योक्तं “तस्माद्विराळजायत विराजो अघि पुरुष” इति । सूर्योषसोः क्रमिकः 
प्रवृत्तिमभिप्रेत्य उषसः सकाशत श्रादित्यस्योतूपत्तिवर्णना। उषसो मातृत्वं 
र्यस्य पुत्रत्वम्‌ प्रातः। - सायं च सूर्यः पूर्वे उषाः परवतिनीति गृहीत्वा सूयं- 
सकाशत उषस उतूपत्तिवर्णना। उषसो जन्यत्वं सूर्यस्य जनकत्वमिति वर्णना । 
एतदेव गृहीत्वोषसो दिवो दुहितृशब्देन वर्णेना वेदे। उषसोऽदितित्वम्‌ | तदुक्तं 
निरुक्ते भ्रदितिशब्दस्य भ्र्थव्णनप्रसङ्गे--“अदितिरदीना देवमाता इति। 
देवस्य सूर्यस्य माताऽदितिः। उषाइच सूर्य॑स्योत्पादयित्रीत्युक्तमेव। तस्या 

अदितेः सम्बन्धित्वेन मन्त्रे sana अजायत दक्षाद्वदितिः परि” 
इति | तदपि उक्तरीत्यैवोपपद्यते | ्रादित्योषसो दँशँनमुत्पत्तिरद्शंनं मरणमिति 
एतरेयब्राह्मणानुसारेण मन्त्रेषूच्यते | 

ऐतरेयत्राह्मणे “अथातो ब्रह्मणः परिमर” इत्यस्मिन्‌ खण्डे “एताः पञ्च- 
देवता परिम्रियन्ते विद्युद्‌ वृष्टिञ्चन्द्रमा ्रादित्योऽरिनिरिति” तासां क्रमेण तत्र 
दरशेनेनोत्पत्तिरदर्शनेन मरणं प्रतिपादितम्‌। श्रादित्यस्येवोषसोऽपि दर्शनमुत- 
पत्तिरदर्शनं मरणमिति गृहीत्वा मन्त्रे “एकः सुपर्णः स समुद्रमाविशत्स इदं fred 
भुवनं विभति। तं पाकेन मनसाऽपश्यमन्तितस्तं माता रेळिह स उ रेळिह मातरम्‌” 
इति। रेळिह विनाशयति | परस्परविनाशङ्ृत्त्वमुच्यमानं सङ्गच्छते । एवञ्चो- 
दयात्‌ पूर्वमस्तमयादुत्तरं चादित्यस्य दशघटीपर्यन्तः सवित्रुषसोः कालः। 
तत्रोषसोऽपि स एव काल इति कदाचन व्यवह्रियते। War सूर्यपत्नीत्व- 
वर्णनात्तस्मिन्‌ घटीदशकात्मको दशरथव्यवहारः। तत्र दशरथे स्वनयदान- 
स्तुतौ वधूमन्त इति विशेषणं संगच्छते इति दिक्‌। ” 

एवं--चत्वारि वाक्परिमिता पदानि, तानि विदुर्ब्राह्मणा ये मनीषिणः। 

गुहा त्रीणि निहिता नेङ्गयन्ति, तुरीयं वाचो मनुष्या वदन्ति॥ 

एतन्मत्रव्याख्यानेऽसामञ्जस्यं व्याख्यातृणाम्‌। तथाहि--्रत्र व्याकरणभाष्य- 
कारा एतन्मन्त्रव्याख्याने आहुः, 'चत्वारि वाकूपरिमितानि चत्वारि पदजातानि 
नामाख्यातोपसर्गंनिपाताइच तानि विदुर्ब्राह्मणा ये मनीषिणः! मनस ईषिणो 
मनीषिणः। गुहा त्रीणि निहिता नेङ्गयन्ति। गुहायां त्रीणि निहितानि नेङ्गयत्ते 
न निमिषन्तीत्यर्थः, तुरीयं वाचो मनुष्या वदन्ति। तुरीयं वा एतद्‌ वाचो 
यन्मनुष्येषु वर्तते तच्चतुर्थंमित्यर्थंः' | 

अत्र मन्त्रे 'पद'पदं पदजातिपरम्‌। नामाख्यातोपसगंनिपातरूपपद- 
जातिचतुष्टयं वाचः। मनीषिभिर्यानि विज्ञायन्ते ब्राह्मणैः । तत्र त्रीणि गुहायां 
निहितानि गृप्तानि सर्वेषाम्‌ | वाचर्चतुर्थं तुरीयं पदं मनुष्या वदन्ति। अत्र 


` बुरीयमित्युक्त्या पूर्वोक्तपदचतुष्ट्संख्यापूरकं तत्‌। तदपि पदमेव। तच्च 


मनुष्यैरुच्यते । कथमिदं सम्भवति। पूर्वोक्तपदचतुष्टयस्यापि मनुष्ये: प्रयोगात्‌ । 
एवञ्च सति मन्त्रार्थोऽविस्पष्टः। तुरीयपदस्य सम्यग्विज्ञानाभावात्‌ । 

अतः कैयटेन पदचतुष्टये प्रत्येकं चतुर्भागं मनुष्या वदन्तीति व्याख्यातस्‌ | 
तत्र मूले केवलं पदचतुष्टुस्योक्त्या प्रत्येकं भागचतुष्टयकल्पनाऽप्रामाणिकी 
कल्पनीया | तुरीयपदस्य मूलगतस्य पदचतुष्टयसङख्यापूरकल्वेन प्राप्तस्य कल्पित- 


्रत्येकपदगतप्रकारसम्बन्धिसङख्यापूरकत्वेन कल्पनस्याञ्जस्येन मूलतोऽञ्रतीतेः | 
4 


CCO. Vasishtha Tripathi Collection. Digitized by eGangotri 


Yo वेदार्थविचारः 


उद्योतकारा: भाष्यगतपदजातानीति पदस्यार्थ ब्रुवते परापश्यन्तीमध्यमावैखयंः 
नामादीनि च । एवञ्च मलगतस्य चत्वारि पदानीत्यस्य परादिचतुष्टयं नामादि- 
चतुष्टयं चार्थं इत्यर्थ: | तत्र मूले सकृदुक्‍तस्य चत्वारि पदानीति पदद्वयस्यैकविधपद- 
चतुष्टयबोधकस्योभयविधपदचतुष्टयबोधकत्वकल्पनस्य मूलस्वरसतो$प्राप्ति: | 
तथोक्तद्विविधपदचतुष्टयमध्ये नामादिरूपं पदचतुष्टयं प्रत्यक चतुष्पाद 
चतुष्प्रकारमित्यर्थः | ततूप्रकारगतसङख्यापूरकत्वं मूलगततुरीयशब्दस्य। एवं 
सति ग्रसडख्यानि नामादीनि तन्मध्ये स्वल्पान्येव पदानि मनुष्येरुच्यन्ते। सकलपद- 
वेदने शास्त्रदृष्टया वैयाकरणा एव प्रभव इति तस्यार्थः। तदुक्तं कयटेन--तत्र 
चतुर्णा पदजातानामेकंकस्य चतुर्थेभागं मनुष्या वैयाकरणा वदन्तीति। ` 

एबं सति प्रथमतः पदचतुष्टयद्वयं प्रकल्प्य तन्मध्ये एकस्यैव चतुष्प्रकारता 
नापरस्येति तन्मध्ये स्वल्पपदानां चतुर्थेभागत्वकल्पनेति बहुविधमलौकिकं कल्पनीयं 
3भवति | नामादीनामसङख्यतया प्रयुज्यमानकतिपयनामादीनां चतुर्थभागत्व- 
कल्पनाया श्रसम्भवात्‌ । तस्मादल्पप्रयोगपरत्वं तस्य वक्तव्यमिति न समञ्जसैषा 
कल्पना | 

एतदर्थं छायाकारेणोद्योतस्थस्य नामादिमध्ये एकंकं चतुष्पादमित्यस्य 
व्याख्या क्रियते, चतुष्पादं परादिभिरेवेत्यर्थं इति । तत्रासंख्यनामादिमध्ये कतिपय- 
परत्वं न तुरीयशब्दस्य किन्तु नामादीनां प्रत्येकं परादयो ये भेदास्तत्रान्तिमभेदो 
यो वैखर्याख्यस्तत्परत्वं तुरीयशब्दस्येति। तत्रापि पक्षे सक्नुढुक्तस्य चत्वारि 
पदानीत्यस्यानेकार्थपरत्वदोषतोऽनिस्तारः। तस्मान्न वैयाकरणरीत्या मन्त्राथ 
समञ्जसः। 

निरुक्तपरिशिष्टे तु पदचतुष्टयं नानाप्रकारं मतभेदेन प्रर्दाशतम्‌ | 
कतमानि तानि पदजातानि? (१) ओंकारो महाव्याहृतयसचेत्यार्षम्‌, 
(२) नामाख्याते चोपसर्गेनिपाताशचेति वैयाकरणाः। (३) मन्त्रः कल्पो 
ब्राह्मणं चतुर्थी व्यावहारिकीति याज्ञिकाः। (४) ऋचो यजूंषि सामानि चतुर्थी 
व्यावहारिकीति नैरुक्ताः। (५) सर्पाणां वाग्‌ वयसां क्षुद्रसरीसूपस्य चतुर्थी 
व्यावहारिकीत्येके। (६) पशुषु तूणवेषु मुगेषु आत्मनि चेत्यात्मप्रवादाः। 
तत्र ब्राह्मणमपि प्रदश्यंते, अथापि ब्राह्मणं भवति “सा वै वाक्‌ सृष्टा -चतुर्धा व्यभवत्‌ | 
एष्त्रेव लोकेषु त्रीणि पशुषु तुरीयम्‌। या पृथिव्यां साग्नौ सा रथन्तरे यान्तरीक्षे 
सा वायौ सा वामदेव्ये या दिवि सादित्ये या बृहति सा स्तनयित्नौ | अथ पशुष 


ततो या वागत्यरिच्यत तां ब्राह्मणेष्वदधुस्तस्माद्‌ ब्राह्मणा उभयीं वाचं वदन्ति 
` या देवानां या च मनुष्याणामिति” 

एतेषामपि प्रकाराणामाञ्जस्येन मन्त्रार्थप्रतिपादनेऽनुपयोगः। प्रथमपक्षे 
मनुष्यैस्तुरीयवचनस्यानुपपत्तिः। श्रोंकारादीनामपि मनुष्यैः प्रयोगात्‌ । वैया- 


. करणानां मतं पूर्व परीक्षितमेव। तृतीये कल्पे कल्पशब्दो वैदिकभागपरो वा 


श्रौतसूत्रादिग्रन्थपरो वेति सन्दिग्धम्‌ । आद्ये गाथादीनामसंग्रहोऽकस्माच्चतुर्धी- 
त्वेन व्यावहारिक्या ग्रहणे बीजाभावः। चतुथंपक्षे वेदत्रयमुक्त्वा आथर्वणस्य 
चतुर्थस्य वेदस्याभिप्रायेण ग्रहणे प्राप्ते तं. परित्यज्य तुरीयमिति मन्त्रांशानुगुण्याय 
व्यावहारिकीति हठाद्‌ ग्रहणस्यायुक्तत्वम्‌। अथ ऋगादिभिरेवाथर्वंणोऽपि 
सङगृहीत इति व्यावहारिक्याश्चतुर्थ्या ग्रहणे न दोष इति। तदपि न। सुष्टेरुत्‌- 
पत्तिमारभ्याप्रलयं व्यवहारकालस्तत्र वाण्या मनुष्यैरिव पशुभिरप्युपयोगेन मनुष्या 
बदन्तीत्यंशस्य मन्त्रगतस्यासंलग्नकता | पञ्चमकल्पोऽपि न युक्तः। सपैशब्देन 
क्षुद्राणां महतां च सर्पाणां ग्रहणसम्भवने पुनः क्षु्रसरीसुपग्रहणमयुक्तम्‌ | किञ्च 
परवादिग्रहणाभावेन न्यूनतापि । उक्तरीत्या मन्त्रांशयोजनाय व्यावहारिकीत्यस्य 
ग्रहणस्य दुष्टत्वं पुर्वेमुक्तमेव | षष्ठकल्पे पशूनां मुगाणामप्यात्मत्वेन चातुविध्य- 
स्यैव तत्रासंगतिः। ब्राह्मणोल्लेखस्तु उक्तमन्त्रार्थानुपयोगित्वेन तदुल्लेखस्यान- 
वसरप्राप्तत्वमिति । 

एतद्गाख्यायां दुर्गाचार्येणोच्यते--नामाख्यातोपसगंनिपातरूपपदचतुष्टये 
तुरीयं चतुर्थं भागमर्थज्ञानाय मनुष्या वदन्ति वेदयन्ते । तत्राप्रसिद्धार्थत्वादा- 
ख्यातोपसगैनिपातपदानि wt न वेदयन्ते। नामानि तु प्रसिद्धाथंत्वाद्‌ 
गवादीन्‌ वेदयत्त्यर्थानिति। तस्य प्रसिद्धतरार्थंत्वादर्थज्ञानायेत्यध्याहार इत्यर्थः । 
अत्रापि श्रध्याहारः कर्तव्य: । तुरीयमित्युपदेशक्रमेण चतुर्थमित्यर्थः। उपदेश 
क्रमइच प्रसिद्धत्वान्नामाख्यातोपसर्गनिपाता इति। तत्र चतुर्थं निपातपदमेव न 
नामपदमित्यभिमतार्थसम्बन्धो न स्यादिति। 

- एवं चास्मिन्‌ मन्त्रे पदशब्दार्थस्या निर्णयेन मन्त्रार्थोऽविस्पष्ट इति प्राप्ते 
सू्येकदेवता वेदे स्तूयत इति मतानुसारेण तत्स्पष्टतवार्थ प्रयत्यते। तथाहि 
तत्र मन्त्रे वाक्परिमितानीत्यस्य वाचा वाकूत्वेन परिमितानि पदानि स्थानानि 
चत्वारी त्यर्थे: । 

अयं भावः--वेदे सवंत्रादित्यस्तवः। स च आदित्य उपाधिभेदवशतो 
विभिन्नै्नामभिः स्तूयते। यथा प्रागृदिशमुपाधि कृत्वा स इन्द्र इत्युच्छते। 
उदयन्नसौ भंगः, सरणात्‌ सूये इत्येवं मण्डलस्यासत्ताकालमुपाधि कृत्वा स 
बागित्युच्यते । झदित्यमण्डलस्यासत्ता नाम दर्शनाभावः स चास्तमयमारभ्या- 
पुनरुदयं भवति। तदानीं स वागित्युच्यते। अथवा वाचः सत्त्वं मण्डलस्या- 

सत्ताया अर्थाददशंनस्य . काले भवति। ` तच्च मन्त्रेणोच्यते। तथा हि 
मन्त्रः-- 
तिस्रो मातुस्त्रीन्‌ पितुन्‌ बिभ्रदेक 
ऊध्वंस्तस्थौ नेममवग्लापयन्ति । 
मन्त्रयन्ते दिवो अमुष्य पृष्ठे 
विइवविदं वाचमविश्वमिन्वाम्‌ ।। इति ।। 
अत्र मातरो भूलोकास्ते च त्रयः। पितरो द्योलोकास्तेऽपि त्रय: । 
तान्बिभदसावूध्वेस्तिष्ठति । ते धृताः षड्लोका इममादित्यं धर्तारं नावग्लापयन्ति, 
ग्लानं न कुवेन्ति। श्रनायासत इमाल्लो कानसौ धारयतीत्यर्थः। अमुष्य दिव 
आदित्यस्य पृष्ठेऽसत्ताकालेऽदर्शनकाले विश्वविदं पदार्थजातं वोधयन्तीं प्रकाश- 
यन्तीमिति वा भ्रविरवमिन्वामस्वेव्यापिनीम्‌। ्रादित्यमण्डलस्य तया ATT- 
नादविश्वमिन्वासौ | एतादुशीं वाचं मन्त्रयन्ते । मन्त्रैः प्रकाशयन्ति मन्त्रैवंदयन्ति 
कवयः। 'मन्त्रयन्ते-पदं ऽन मत्रि गुप्तपरिभाषण इत्यस्माद्धातोनिष्पन्नं किन्तु 
मन्त्रशब्दात्‌ प्रातिपदिकाद्धा्त्वर्थं बहुलमिष्ठवच्चेत्यनेन णौ सम्पन्नम्‌ । ` मन्त्रैः 
प्रतिपादयन्ति प्रकाशयन्ति मन्त्रयन्ते इति । सायणाचार्येः पूर्वा व्युतूपत्ति गृहीत्वाँ 
व्याख्यायते। एतावता वाण्या: स्थितिरादित्यस्यासत्ताकाले इति भवति। 
तदसत्ताकालश्च तस्यास्तमयमारभ्यातदुदयमिति पूर्वमुक्तम्‌ । ग्रादित्यस्यासत्ता- 
काले वाण्याः सत्त्वमयमर्थश्‍च प्रश्‍नपूर्व मन्त्रेण प्रतिपाद्यते । तथाहि मन्त्रः 
पृच्छामि त्वा परमन्तं पृथिव्या 
पृच्छामि यत्न भुवनस्य नाभिः। 
पृच्छामि त्वा वृष्णोरश्वस्य रेतः 
पृच्छामि वाचः परमं व्योम gf 
तत्र वाचो व्योम वाचोऽसत्तायुक्तं स्थानं तद्विषयिणी मन्त्रेण पृच्छा । 
तच्च स्थानं परमं न तु भ्रवमं पृच्छ्यते । इति। es 
श्रयं भावः--श्रादित्यस्योदयात्मरूपं .सन्दशनं स्थानभेदेन .भिन्नरूपम्‌ | 
भुवो दक्षिणपाद्वे यदादित्य उदेति तदानीं भुवोःपरे््थादुत्तरे पारवे सोऽस्तमेति। 
यदा च भुव उत्तरे पावें उदेति तदानीं भुवो दक्षिणे पारवे सोऽस्तमेति। इदं 
षाष्मासिकमुदयनमस्तमयनं सुमेरुकुमेर्वोभिवति | भुवो मध्यदेशे तु प्रत्यहं कियत्‌- 
कालं च तस्य दशनमदर्शनं च । तदपि यदा एकत्र देशे तस्य दर्शनं व्यक्तं तदानीं 
तद्विरद्धदेशे Terentia विभिन्नरूपता तस्य। तत्र कुमेर्भुवो दक्षिण- 
पारवे सुमेरुश्च भुव उत्तरपारर्व । तत्र दक्षिणपांइ्वों दक्षिणदिग्गतः। दक्षिणस्या 

दिशश्चावाकूत्वमधोवतित्वम्‌ | ग्रत्‌ एव तस्या श्रवाचीशब्देन व्यवहारो वेदेऽपि । 
लोकेऽपि सँव दिगवाचीशाब्देनोच्यते | यथा अ्रमरकोशे उच्यते--प्राच्यवाचीप्रती- 
च्यस्ताः पूर्वंदक्षिणपरिचिमा इति। अवाची अवस्तादञ्चति भ्रधोगमनादवाची । 
अघोवतिनीति यावत्‌ । तद्विरुद्धा दिगुत्तरा। तस्या' उत्तरात्वमूध्वंत्वात्‌ | एवं 
सत्यृत्तरस्या ऊध्वेत्वे दक्षिणस्याः ग्रधोवतित्वं भवति। उत्तरदिगातानामूर्ध्वत्वेन 
परमत्वेंन व्यवहारो वेदे । यथा वेष्णवसुक्ते विष्णो: पदविषय उच्यते--“परमं 
पदमवभांति भूरि”। “विष्णोः पदे परमे मध्वउत्सः” इति | एवं च दक्षिणस्यां दिशि 
कुमे रावादित्यस्यासत्ताकालेऽ्ादरात्रौ वतमाना वाक्‌ तस्यास्तत्रादित्योदयेऽसत्ता । 
तदेव च तस्या वाचो. व्योम । यथा कुमेरावेंबं सुमेरावादित्यस्यासत्ताकाले 
वर्तमाना वाक्‌ तत्र तदुदये तस्यास्तत्रासत्वरूपं व्योम । तत्रं दक्षिणदिग्गतं व्योम 
अवममधोवति। उत्तरदिग्गतं च व्योम परममूध्वंदिगृवति। तस्य परमस्य 
व्योम्नो मन्त्रे पृच्छा-पृच्छामि वाचः परमं व्योमेति। तत्रोक्तंमन्त्रगतप्रनाना- 
मुत्तराणि परवतिना मन्त्रेणोच्यन्ते। यथा-- £ 
क इयं वेदिः परो अनन्तः पृथिव्याः 

अयं यज्ञो भुवनस्य नाभिः॥ 

अयं सोमो वृष्णो अश्वस्य रेतः 

ब्रह्मायं वाचं: परमं व्योम ॥ इति । ; 
ब्रह्मा उत्तरदिग्गत श्रादित्यः। स तु वाच उत्तरदिग्गतायाः परमं व्योम 
तद्रूप इति। एवं च वाक्‌ रात्रो वतेमाना इति भवति । एवं सति मन्त्रे मन्त्रयन्ते 
इत्यस्य मन्त्रेण प्रतिपादयन्तीत्येवाथे उचितो न तुं मन्त्रणां कुवेत इति । एवं सति 
सायणादीनां मत्रि गुप्तपरिभाषण इत्यस्मात्‌ प्रकृते तत्‌पदव्युतूपादनमयुक्‍्तम्‌ । 
अस्मिन्नर्थेऽयं मन्त्र एव प्रमाणमित्यर्थः | 

एवं च वाग्‌ रात्रौ वर्त॑माना भवति । रात्र्याच यामचतुष्टयेन विभक्तता। 

तत्रःयामोपाधितया रात्र्याः, वाच इमानि चत्वारि स्थानानि भवन्ति। तानि वाचा 
मीयन्ते इति वाकपरिमितानि । तानि ब्राह्मणा विदुर्मेनीषिणः । तत्र प्रथमयामत्रयस्य 
गुहायां वर्तमानत्वम्‌ । अन्धकारो गृहा तत्र वतैमानत्वम्‌, तमोमयत्वमिति यावत्‌ | 
गुहायां वतंमानत्वाननेङ्गयन्तिः न प्रकाशितानि भवन्ति। तानि यामन्नयरूपाणि 
वाचस्त्रीणि पदानि | वाचस्तुरीयं पदं रात्र्याशचतुर्थयामरूपं स्थानं, मनुष्या इति 
मनुष्यावासस्थानं भूलोक इति वदन्ति। एवं सति मन्त्रे 'मतुष्या' इति पदं प्रथमान्तं 
न वदनकियांकर्तुरमिम्रायेण किन्तु अध्याहृतेतिपदवशत उत्तकमैकारकविभक्तिः 
रूपप्रथमान्तं कर्मकारकबोधकम्‌ | अर्थाद्वाच्चतुर्थं पदं मनुष्यलोक इति भेवति | 

mt भाव:--सोमयागे सवनानां क्रम झादित्येन लोकारोहक्रमवत्‌ | 
सवनानि च प्रतिदिनमिति लोकारोहक्रमो$पि प्रतिदिनमिति भवति । लोकाश्च 
त्रयो भलोकान्तरिक्षलोकद्योलोकभेदेनेति | आ्रादित्येन प्रत्यहं त्रयो लोका 
आरुह्यन्ते | तत्रोक्तक्रमविषये ब्राह्मणम्‌ “एषां वै लोकानां रोहेण सवनानां रोह 
इति। तदर्थस्तृक्त एव। प्रतिदिनं प्रातर्भूलोकः प्रातःसवनं च। ततोऽ 
न्तरिक्षलोको मध्येऽह्लो माध्यन्दिनसवनञ्च, ततो द्योलोकस्तृतीयसवनं च। 
एवं सति उक्तक्रमेणादित्यस्त्रीन्‌ लोकानारुह्यारोहविपरीतक्रमेणावरोहति 
प्रतिदिनम्‌ । तत्र प्रथमदिन उक्तरीत्या त्रीन्‌ लोकानारुह्य विपरीतक्रमेणा- 
वारुह्य द्वितीयदिने लोकान्‌ पूर्वदिनवदारोहति। तत्र रात्राववरोहक्रमे कुत 
आरभ्य मनुष्यलोकमवारोढुमसौ प्रवतंतेऽर्थान्मनुष्यलोकारम्भः कुत इति 
THAI मन्त्रे-तुरीयं वाचो मनुष्या वदन्तीति। वाचस्तुरीयं पदं रात्र्या- 
इचतुर्थं याममारभ्य भूलोकस्य प्रवृत्तिरिति। वाचस्तुरीयं पदं मनुष्या मनुष्यलोक 
इति यावत्‌ | एवमुत्तरमूक्तमन्त्रेणोच्यते । ग्रयमर्थः प्रकारान्तरेण मन्त्रान्तरेणो- 
च्यते। तथाहि पूर्वोक्तप्रदनप्रतिपादके मन्त्रे प्रथमः प्रश्‍त:--“पृच्छामि त्वा 
परमन्तं पृथिव्या” इति। तस्यायमर्थः--रात्रौ लोकानामवरोहे अन्तरिक्ष- 
लोकस्यावसानं भूलोकप्रारम्भरच, ततः पुनरारोहे दिनान्तरे भूलोकस्यावसान- 
मन्तरिक्षलोकस्य प्रारम्भश्च स्याताम्‌। उभयोः प्रारम्भावसानयोमंर्यादारूपत्वं 
प्रतिलोकम्‌। तत्रोदयसविधवर्ती भूलोकस्यावसानरूपोऽन्तः सविधवर्ती 
दिनसम्बन्धित्वात्‌। at रात्रौ भूलोकारम्भरूपोऽन्तः स विदूरवर्ती रात्रि- 
सम्बन्धात्‌ । स भुवः परोऽन्तेस्तद्विषयिणी पृच्छा मन्त्रे क्रियते--पृच्छामि 
त्वा परमन्तं पृथिव्या .इति। तस्योत्तरमुच्यते परवतिना मन्त्रेण--“इयं 
बेदिः परो अन्तः पृथिव्या” इति। तत्र वेदिप्रारम्भ एव पृथिवीलोकप्रारम्भ 
इति तत्रोत्तरम्‌ । तस्यायं भावः-_वेदिप्रारम्भ एव भूलोकस्य रात्रावादित्येनावा- 
रुह्ममानस्य परो विदुरवर्ती अत्र प्रारम्भरूपोऽन्त इति । एवं सति वेदिप्रारम्भतो 
भूलोकः प्रवर्तेत इति तदर्थ: । वेदिप्रारम्भशच कुत इति विज्ञेयम्‌ । वेदिश्च 
सवितुः कालमारभ्य प्रवतेते । तथाहि वेदिय॑ज्ञेऽर्नित्रयमध्यवतिनी . भूमिरिति 
प्रसिद्धम्‌ | तत्र पूर्वस्यां दिवयाहवनीयोऽर्निः। दक्षिणस्यां दक्षिणाग्निः पर्चिमायां 
गाहँपत्योऽरिनिः, इति त्रयोऽनयस्तेषां स्थानानि | तत्राग्नित्रयमध्ये विद्यमान 
वेद्या वामांसस्थाने ग्रध्वर्योः स्थानम्‌। वामश्रोण्यां होतुः स्थानम्‌। होतुः 
स्थानमारभ्य वेदिः Hat | होतुः स्थानमेव वेदिप्रारम्भदेश इति । ग्रध्वर्थोः 
स्थानं च पूर्वस्यां वेदयन्तभागे, तच्चः वेद्या वामांस. इति पूर्वंमुक्तमेव। तत्र 

होत्रध्वर्युम्यामादित्यस्य गत्यनुकारः कर्मणा मन्त्रेण च क्रियते प्रतिपाद्यते । 
तत्र होत्रा प्रयुज्यमानो मन्त्राँ दशंपूर्णमासयागे आश्वलायनेन श्रौतसूत्र 
दशितः | 
“षष्टिइचाध्वर्यो नवतिश्च पाशा ग्ररिंन होतारमन्तरा विचृत्ताः । 
सिनन्ति पाकतिधीर एती”ति। अनेन मन्त्रेण स्वस्थानतो होतोत्थाय 
ऋतस्य पन्थामन्वेमि होतेत्यभिक्रम्याऽध्वर्युमन्वारमेतेति । oe 
त्रादित्यं स्वस्थानं प्राप्तमनुकुवन्नसौ होता स्वस्थानमुपर्युक्तमन्त्रेण 
प्रतिपाद्य ततः स्वस्यादित्यरूपत्वं मत्वादित्यवाक्यत्वेन ब्रवीति “ऋतस्य पन्था- 
मन्वेमि होता” इति मन्त्रम्‌ । ऋतस्य यज्ञस्य पन्थां पन्थानमनु शरनुसृत्येमि गच्छामि 
होता होतूरूप इत्यर्थंस्तस्य मन्त्रस्य । तं मन््रमुच्चाये ततूस्थानतोऽध्वर्थुस्थानं 
करेण स्प्रष्टुमिच्छन्नसौ होता स्वस्य तावदूदूरपर्यन्तं करस्य लम्वमानत्वाभावेन 
किञ्चिदग्रतो गत्वा करस्पश्ेयोग्यं स्थानमा दित्यमनुकुवंस्तत्स्थानतोच्ध्वर्युमसे- 
ऽन्वारभते स्पृशति पाणिना । पाणिइच यथाध्वर्योः पर्वं स्पुशेदेवम्‌। तथा सति 
अध्वर्युसप्॑नेनोभाभ्यां होत्रध्वर्युभ्यां मन्त्रः प्रोच्यते इति तत्र सूत्रे प्रतिपादितम्‌ । 
तत्र होतृस्थानसूचको होत्रा पठ्यमानो मन्त्रः पूर्व प्रतिपादितः। तत्राध्वयुँ 
सम्बोध्योच्यते---“षष्टिङ्चाध्वर्यो] नवतिश्च पाशा श्ररिनिं होतारमन्तरा विचृत्ता' 
इति। तत्र के ते पाशाः कुत एतावन्त इति विचारे श्रादित्यपरतयोभयं समाहितं 
भवति | तथा सति पाशानां वर्णनेन वेदे पाशा वरुणस्येति प्रसिद्धया वारुणाः पाशा 
गृह्यन्ते | वरुणश्च पर्चिमदिक्सम्बन्धी देव इति पर्चिमदिक्सम्बन्ध आदित्यस्याभि- 
व्यक्तो भवति। परिचिमां दिशं प्राप्तोऽस्तमितो भवतीत्या दित्स्यास्तप्राप्ति्ज्ञायते । 
अस्तमितोऽसौ वरुणेन पाल्ैबंध्यतेष्तस्ते पाशा अस्तः प्रवतेन्ते । बद्धानां पाशाना- 
मेकैकशदछेदनं कृत्वासावादित्योऽग्रतो गच्छति। एवं गच्छतस्तस्य तत्स्थान- 
प्राप्तिरयद्धोतुःस्थानमिति भवति । अथवा यत्र स्थाने प्राप्त आदित्यो होतेति 
'व्यवहियते । ततृस्थानप्राप्तिपर्यन्तमादित्येन क्रमशाड्छिन्लाना पाशानां संख्या 
मन्त्रे प्रोच्यते षष्टिश्च नवतिश्चेति । अर्थादुभययोगेन साधेपञ्चाशतृपाशा- 
Rem: । ते च अग्नि होतारमन्तरेति | अस्त यन्नादित्योऽर्निमनुश्रविशतीति वेदे 
वर्णनादसावग्निः पश्‍चिमदिक्स्थो गाहैपत्यसंज्ञितो भवति । तत आरम्य होतृस्थान- 
. पर्यन्त मध्ये इत्यर्थः । आदित्येन दैनन्दिनगत्या वृत्ताकारः परिस्रमः क्रियते । 
तत्र दिनार्थानांवृत्तभागानामंशसंज्ञितानामशीत्यु्वं शतमतीतं रात्र्यरक्भीनामंशाना 
मध्ये एतावन्तोंऽशा श्रतीताः। अंशानामुपाधितया स्वीकाई कृत्वा TART: 
पाशादिछन्ना इत्युक्तम्‌ । तावतामंशानां तेनातित्रमः HAT | तावतासौ होतृस्थानं 

प्राप्तः। यतो मन्त्र उक्तमर्नि होतारमन्तरा च्छेदस्तावतां पाशानामिति। एवञ्च 
-होतृस्थानतो रात्र्यवसानपयेन्तं रात्र्यर्थानां वृत्तगतानामंशानाँ मध्ये त्रिंशदंशा 
अतिक्रान्तव्या अवशिष्यन्ते | रात्र्यवसानस्थानमध्वर्योः। होतृस्थानं गतस्यादि- 
त्यस्य किरणा श्रध्वर्युस्थानं स्पृशन्ति इति । अध्वर्युस्पशंस्तत्र होत्रा कर्तव्य उक्त: । 
एतावंता होत्‌ स्थानतस्त्रिशदंशास्तावद्धिरशैः पञ्च घट्यो भवन्ति, स च सावित्रः 
कालः सावित्रकालप्रारम्भो होतुस्थानतः। वेदिशच दरंपूर्णमासयोहोतृस्थानतः 
प्रारबंधा भवति। अंत एव होतुः स्थानं वेद्या वामश्रोण्यां भवतीति। वेद्या 
अन्तश्चाध्वर्युस्थान इति तत्स्थानं वेद्या वामांसे इति | एतावता वेदिः सावित्रकाले 
भवतीति सिद्धम्‌ । स च रात्र्याइचतुर्थो याम: | वाचस्तुरीयं पदमिति तत्र भूलोक 
इत्यभिप्रायेण प्रइनोत्तरमन्त्रे उच्यत--इयं वेदिः परो श्रन्तः पृथिव्या इति । तत्र 
पृथिव्या अन्तस्य परत्वेन विशेषणादसौ विदूरवर्ती रात्रिगतोऽन्त इति भवति। 
अर्थादेतत्स्थानतो भूलोकः प्रवतंते इति भवति | एवं सति पूर्वोक्ते वाक्स्तावके 
मन्त्रे. “तुरीयं वाचो मनुष्या वदन्ती”त्यस्य न वाचस्तुरीयं पदं मनुष्या वदन्ति 
मनुष्यानां वदने कतृंत्वस्य प्रतिपादकं, किन्तु उक्तरीत्या तत्पदं मनुष्या इति 
मनुष्यलोक इति भूलोक इति वा इतिपदयोगेन मनुष्यलोकबोधकमिति वेदविज्ञाः 
कवयो वदन्तीत्यर्थं एवेति स्पष्टम्‌ । ¢ 
` अत एव मन्त्रान्तरे “यद्वागवदन्त्यविचेतनानि” इति, “तां विश्वरूपाः gatat 
बदन्ति' इत्यस्य न विरोधः। अन्यथा तत्रापि ग्रविचेतनानाम्‌, चेतना मनुष्या, 
विचेतनाः काष्ठलोष्टादयः, ्रविचेतनाः पशुपक्ष्यादयः। तत्र “तुरीयं वाचो 
मनुष्या वदन्ति” इत्पत्रेवात्रापि प्रशुपक्ष्यादयस्तां वाचं वदन्ति इत्यर्थः कर्तव्य: 
स्यात्‌ । एवं तां पशवो वदन्तीत्यपि। तथा सति पूर्वमत्र मनुष्या वदन्तीत्यनेन 
विरोधः स्यात्‌ | 
एवं च सवितृकालतो वेदिः प्रवतत इति स परोऽन्तः पृथिव्याः पृथिवी- 
लोकस्य । ततस्तस्य प्रारम्भ इति यावत्‌ । सवितृकालस्य रात्र्याइचतुर्थयामें 
TARR स चतुर्थयामो वाचस्तुरीयं पदं तदेव मनुष्या इतीत्यनेन भूलोकरूप- 
मिति। एवं सति पूर्वोक्तस्य चत्वारीति मन्त्रस्य स्पष्टार्थत्वमिति । 
एवं 'तदद्य वाच' इति मन्त्रे प्रयुज्यमानपञ्चजनदाब्दस्यार्थविषये व्याख्या- 
तृणां नानाविधं व्याख्यानमिति तद्वशतस्तस्य मन्त्रस्यार्थो न विस्पष्टः। तथाहि 
स मन्त्रः : 
तद्द्य वाचः, प्रथमं मसीय येनासुराँ अभि देवा ग्रसाम | 
ऊर्जाद उत यज्ञियासः पञ्चजना मम होत्रं जुषध्वम्‌ ।। इति। 


€ 

अयं मन्त्रो निरुक्तकृता व्याख्यायते। यथा-- 
तदद्य वाचः परमं मंसीय येनासुरानभिभवेम देवाः। सुरा असुरता: 
स्थानेष्वस्ताः स्थानेभ्य इति वा। ग्रपि वा असु: प्राणनामास्तः शरीरे भवति 
तेन तद्वन्तः | सोर्देवानसृजत तत्‌ सुराणां सुरत्वम्‌ । सोरसुरानसुजत तदसुराणा- 
मसुरत्वमिति विज्ञायते। ऊर्जाद उत यज्ञियासः। अन्नादाशच यज्ञियारच। 
ऊरित्यन्ननामोर्जयतीति सतः। पक्कं सुप्रवृकणमिति वा। पञ्चजना मम 
होत्रं जुषध्वम्‌ । गन्धर्वाः पितरो देवा अ्रसुरा रक्षांसीत्येके। चत्वारो वर्णा 
निषादश्च पञ्चम इत्यौपमन्यवः। निषादः कस्मा्तिषदनो भवति, निषण्णमस्मिन्‌ 
पापकमिति नैरुक्ता: | यत्पाञ्चजत्यया विशा। पञ्चजनीनया विशा । - पञ्च 
पृक्ता सङख्या स्त्रीपुंनपुंसकष्वविशिष्टेति । 
दुर्गाचायंणास्य व्याख्या क्रिते--सौचीकस्याग्नेराषम्‌ | तस्य विद्वेदेवे 
ara: | तत्रेयं होतृजपे विनियुक्ता । 
तद्‌ वीर्यं वाचः परममुतूकृष्टमहमद्य मंसीय अन्ये, जाने इत्यर्थः | तेन 
वीर्येण किम्‌ इति। येनासुरान्‌ अभिभवेम वयम्‌। हे देवाः? ऊर्जादः, अन्न- 
भक्षयितारः। अपि च हे यज्ञियासः यज्ञसम्पादिनः देवा यूयम्‌। अपि च 
हें पञ्चजना मनुष्या निषादपञ्चमा AMT: | मम इदं होत्रं जुषध्वम्‌ अनुगृह्वीध्व- 
मिति समस्तार्थं इति। 
अत्र निरुक्तकारेण तच्छब्दस्यार्थो विस्पष्टतया नोक्तः। दुर्गाचार्येण 
तस्य वीर्येपरत्वं मन्यते, यतोऽत्र मन्त्रेऽसुराभिभवे तस्य साधनत्वमुच्यते येनेति 
वचनेन | भाष्यकारस्यायमेवाभिप्रायः प्रतीय्ते। श्रत्र सन्देहास्पदपञ्चजन- 
झब्दार्थविषये मतद्वयं निरुक्तभाष्यकृता प्रदशितं यथा गन्धर्वाः पितरो देवा 
` सुरां रक्षांसीत्येक' इत्येकीयं मतम्‌। 'चत्वारो वर्णा निषादः पञ्चम' इत्यौप- 
भन्यवमतमपरम्‌ | wa निषादशब्दविषये दुर्गाचार्येण मतद्वयं प्रतिपाद्यते | निषाद 
घ्रोणिवधजीवन इत्येकम्‌ | निषादः सौधन्वन इत्येके इत्येकीयं मतमपरम्‌ । 
ऐतरेयब्राह्मणे वैश्वदेवशस्त्रप्रशंसावसरे उच्यते--“'सर्वेषां वा एतत्‌ पञ्चः 
-जनानामुक्थं यद्वैवदेवम्‌, देवमनुष्याणां गन्धर्वाप्सरसां नागानां च पितणां च 
इति । अत्र पञ्चजना इत्युच्यते निदिश्यन्ते चत्वारः, देवमनुष्याः (१) गन्धर्वा- 
प्सरसः (२) नागाः (३) पितरः (४) इंति । कथमिदं संगतं स्यादित्यभिप्रप्मेण 
. सायणभाष्यकारेण तदीयभाष्य उच्यते--म्रत्र देवा इत्येको राशिः मनुष्या इत्यपर 
इति उक्तरीत्या पञ्चजना इति। तत्र देवाः मनुष्याः गन्धर्वाप्सरसः नागाः 
पितर इति पञ्चजना मन्यन्ते | एवं सति निरुक्तकारोल्लिखितपञ्चजना गन्धर्वा 

पितरो देवा सुरा रक्षांसि इत्यनेन विरोधः, अत्र मनुष्याणां नागानां चाग्रहणात्‌। 
असुराणां रक्षसाञ्चातिरिक्तानां ग्रहणम्‌ । तेषामपि पञ्चजनत्वमिष्टमिति तु न 
वक्तुं शक्यम्‌ । ब्राह्मणे सर्वे पञ्चजना एत इत्युकत्वा देवमनुष्या गन्धर्वाप्सरसो 
नागाः पितर इति निर्देशात्‌, एत एव पञ्चजना नापरे. इति विज्ञानम्‌ । एवं 
निषादपञ्चमानां चतुणा ग्रहणमित्यपि उक्तन्राह्मणविरुद्धम्‌। किञ्च तत्र निषाद- 
शन्दार्थेविषयेऽपि मतभेदस्य दुर्गाचार्येणोक्तेः। एवं सतिं पञ्चजनशनब्दार्थस्या- 
बिज्ञानान्मन्त्रार्थोऽविस्पष्टः | 


अत्र वस्तुतस्तच्छन्देन व्योम्नो ग्रहणमुचितम्‌ | तच्च वाचो व्योम 
आदित्य: । “पृच्छामि वाचः परमं व्योम” “ब्रह्मायं वाचः परमं व्योम” इति 


प्रश्‍नप्रतिवचनाभ्याम्‌ । तत्र व्योम्नः परममिति विशेषणादपरविधतायाः प्रतीतेः। ` 


सा चापरा विधा अस्मिन्‌ मन्ते प्रथममिति शब्देनोच्यते । प्रथमशब्दस्य पूर्वेशब्द- 
समानार्थता । पूर्वशब्दश्च प्रायेण वेद पूर्वाञ्चनवशतोऽर्थं बोधयति । तच्चादित्या- 
दीनामिति ते पूर्वादिशब्दैबोधिता भवन्तीति पूर्व प्रतिपादितम्‌। एवं सत्यत्रापि 
प्रथमशब्देन पूर्व पूर्वाञ्चनं तद्‌ व्योम वाच आादित्यरूपमिति | आदित्यग्रहणेन 
देवानामसुराभिभवे साधनत्वं मन्त्रे उच्यमानं सम्यक्‌ संगतं भवति | 
यद्यपि ब्राह्मणे देवासुराणां संघर्षे$ुरेः शब्दप्रयोगेण जयपराजययोनिणेयो 
देवात्‌ प्रति उक्त: | तत्र प्रयोगविषयेञ्सुरैरुक्तमस्मा भिरेकविधः शब्द: प्रयोक्तव्य 
(एकेन परेण तत्‌समानार्थः समानरूपस्त्रीलिद्धो भिन्नः शब्दः प्रयोक्तव्यः | 
'एवं प्रयोगे येन तादृशो भिन्नः शब्द: प्रयोक्तुं न शक्येत तस्य पराजय इति सन्धि: । 
दैवैस्तं सन्धि प्रतिपद्योक्तम्‌, भर्चाद्भिरेव प्रथमं शब्दः प्रयोक्तव्य इति। असुरे- 
रुक्तं भवद्भिरेव प्रथमं शब्दः प्रयोक्तव्यः। तदानीं देवे; शब्द उक्तः 'एकः' 
-इति। असुरैरक्तम्‌ 'एका' इति। पुनर्देवैरुक्तम्‌ ‘at इति। य्रसुरैरक्तम्‌ 
@° इति। देवैः aa’ इत्युक्तम्‌। age: ‘fre’ इत्युक्तम्‌। पुनदेवैः 
age: इत्युक्तं, असुरैः “चतस्र' इत्युक्तम्‌ । तदानीं देवैः 'पञ्च' इत्युक्तम्‌ । 
असुराणां. पञ्चशन्दसरूपस्य स्त्रीलिङ्गस्य :भिन्नशब्दस्य प्रयोगेऽशाक्तिः, तावता 
पराजय:-सञ्जात इति कथोक्ता | एवं सति वाचो वीर्येणापि पराभवस्य वचनाष्ठीयं- 
-परत्ववचनेऽपि अभिभवसाधनत्वं न विरुध्येतेति चेत्‌ तथापि सवंत्रादित्यरूपस्यैवे- 
द्रस्यासुराभिभवकतृंत्वोक्त्या यावती बलक्ृतिरित्यस्यैव सेत्यनेन विरोधात्‌ | 
: वाण्याः *पृथक्सत्वाभावस्य पञ्चमे पदे सूचनात्पञ्चमं पदमुक्तरीत्याऽऽदित्यरूप- 


: मिति ्रादित्यरूपव्योमपरताया एव तच्छब्दस्य युक्तत्वात्‌ । तच्छन्देनोक्तरीत्या 


- व्योमग्रहणेनैव सङ्गतार्थत्वमिति ।. | 

एवमूर्जाद उत यज्ञियासः इत्यत्र यज्ञियवचनेनात्ात्त्वस्य लध्व्यो्जात्वेन 
पृथक्‌ग्रहणस्य विशेषष्टीकाकृद्भिर्नोच्यते | मन्त्रे उतशब्देन तत्र विशेषस्य प्रतीत: | 
किञ्च यज्ञशब्देन इष्टिपशुसोमहोमरूपसवंविधयज्ञोक्त्योर्जादानामपि ग्रहणस्य 
यज्ञियग्रहणेनैव प्राप्तेः। किञ्च यज्ञियास इत्यस्य यज्ञसंपादिन इत्यथे उच्यते । 
तच्च कि देवत्वेनाभिनिष्पादनादयज्ञस्य। तथा सति यज्ञियग्रहणेनैव प्राप्त्या 
पृथग्‌ ‘sate’ इति ग्रहणस्य विशेषावचनाद्दोषः। wa यदि यज्ञकतुंत्वेन 
यज्ञसंपादकता तहि तेषां देवत्वलाभाभावेन परवति पञ्चजना इत्येतेन गातार्थत्व- 
मिति तद्ग्रहणस्य मन्त्रे निरर्थकत्वमिति | ऊर्जात्त्वं यज्ञियत्वं च देवानां संभवतीति 
ततस्तल्लाभ इति न वाच्यम्‌ । उभयस्य पञ्चजनविशेषणत्वात्‌। पञ्चजनस्य 
कथमुभयं विशेषणमिति चेत्‌। अत्रोच्यते। पञ्चजनाः गन्धर्वाः पितरो देवा 
असुरा रक्षांसि तेषां मध्ये आद्यानां त्रयाणां गन्धवेपितृदेवानां यज्ञियत्वम्‌ | 
झन्त्यद्वयस्य तु तमोख्पत्वेन सर्वंविधपदार्थावरकत्वेना्ञादत्वम्‌। ग्रत एव 
पुरुषसूक्ते पुरुषस्यान्नेन विवर्धमानतोक्ता । श्रन्नं क पुरुषेणादित्यात्मताऽदनीयं 
यत्तेजस्तत्तस्यात्ुत्वं विनाशकरत्वमसुररक्षसाम्‌। असुरा रक्षांसीति पृथङनिर्देशो 
देशभेदात्‌। अत एव वेदे लोकभेदाभिप्रायेण “देवा मनुष्याः पितर एकतः, सुरा 
रक्षांसि पिशाचा अन्यत” इत्युक्तम्‌, तत्र द्योलोकाभिप्रायेण तेजोरूपाणां देवत्वं 
तमोरूपाणामसुरत्वम्‌ । अन्त रिक्षलोकाभिप्रायेण पितृत्वं तद्विरोधेन रक्षस्त्वम्‌ । 
एवं भूलोकाभिप्रायेण मनुष्यत्वं तद्विरोधिनां पिशाचत्वमिति | किञ्चासुररक्षो- 
विनाझाकरत्वं देवानामुच्यते देवाश्च किरणरूपाः। अत एव शतपथन्राह्याणे (“र्‌इमयो 
विश्वेदेवा” इत्युक्तम्‌ । तेषां तेजोरूपतया तद्विनाश्यत्वं तमोमयत्व एव संभवतीति। 
पिज्ञाचा afr तमोरूपा एव। अत एवेन्द्रै प्रति पिशाचनाशः प्रार्थ्यते “पिशङ्ग-. 
भृष्टिमम्मृणं पिशाचिमिन्द्र सम्मृण । सर्वं रक्षो निबहये”ति। इन्द्रर्चादित्यात्मा 
तेन विनाव्यत्वं तमोरूपत्वे एव संभवतीति पिशाचा अपि तमोरूपा एव। तत्रा- 
सुररक्षसामुभयविधानामपि पञ्चजनत्वमुपरिष्टादुक्तम्‌ । 

ननु पञ्चजना इत्यस्य निघन्टुसु मनुष्यनामसु पाठात्कथं देवादीनां 
पञ्चजनत्वमिति चेत्‌ तदर्थ पञ्चजनशब्दो विचारणीयः किमसौ समस्त एव 
मनुष्यनामोत जनशब्दस्य तत्त्वं पञ्चशन्दस्तु सह्‌ प्रयुज्यते केवलमिति। तत्र 
ATE: | पञ्चजनसमातार्थतया प्रयुज्यमाना वेदे शब्दाः पञ्चक्षितयः पञ्चकुछटय: 
पञ्चचर्षणयः षञ्चद्राताः। तेषां वशतः पञ्चजनशन्दे पञ्चशब्दस्य सङख्या- 
बोधकत्वेन साहित्येन प्रयोगप्रतीतेविशिष्ठस्य मनुष्यनामत्वाजावात्‌। अत एव 
ये वा जनेषु पञ्चस्विति व्यस्तः प्रयोगः संगच्छते । ग्नन्त्यक्चेत्सत्य, परन्तु तावता 

जनशब्दस्य न केवलमनुष्यबोधकता किन्तु तन्निवासमनुष्यलोकबोधकत्वम्‌ | 
तन्निवासस्य भूलोकस्यानेकविधत्वमिति पूर्वमुक्तम्‌ । ननु तहि कथं देवादीनां 
पञ्चजनत्वघ्राप्तिरिति चेन्न। अभिप्रायविशेषेण तेषामपि पञ्चजनत्वात्‌ | 

` अयं भावः-ूर्वं लोकानामनेकविधत्ववर्णनावसरे भूलोकस्यानेकविधत्व- 
मुपवणितभ्‌ । भूलोकीयो भूलोकः। अन्तरिक्षलोकीयो भूलोकः, द्योलोकीयो 
भूलोक इत्यादिना | स च भूलोकस्तत्र तत्रादित्योदयातू पूर्व प्रवतेते । 'पृच्छामि 
त्वे'त्यादिमन्त्रदठयेन प्ररनोत्तररूपेणोच्यत इति पूर्व निवेदितम्‌ । स चोदयात्युवेवर्ती 
सावित्रःकालो वेंदिरूपो भूलोक इति विस्तरेण पूर्व निवेदितम्‌ । तस्य च सावित्र- 
'कालस्य पञ्चघटीरूपपञ्चविभागयुक्तत्वम्‌। ते च पञ्च विभागाः कुत्रचन घटी- 
दण्डप्रभृतिशब्देनं उच्यन्ते, कुत्रचन षडहरब्देनोच्यन्ते, तत्र षडहूपञ्चकरूपपञ्च- 
जनंविभागो ध्रुवप्रदेशे दक्षिण उत्तरे च । ग्रर्थात्सुमेरुकुमेर्वो: । विषुववृत्तसविधस्थले 
चटंयादिपञ्चकरूपः। ततेषामभिप्रायेण सावित्रकालरूपवेदिरूपभूलोकरूप- 
मत्येस्थोनपञ्चकाभिप्रायेण पञ्चजना इति पदं तत्समानार्थकपञ्चक्षितय 
इत्यादि निर्देशा अपि तथैव। एतेषां पञ्चानां सावित्रकालनियामकत्वाभिप्रायेण 
सुकते 'मित्राय पञ्च येमिरे जना अ्रभिष्टिशवसे' इति उच्यते | मित्रश्‍च सवित्रभिन्न 
इति पूवेमुक्तम्‌ । तस्य पञ्चजनाः पञ्चकालावयवरूपभूलोका नियामका इतिं। 
प्रभिष्टिशवा नाम यज्ञानुकूलगतिमान्‌ । उदयानुकूलतेजोयुतो वा । तदेव तेजोऽ- 
wise भवति इति। तत्र ्रभिष्टिशब्दे इकारस्य दीर्घाभावश्छान्दसः। यज्ञश्चा- 
दित्यरूपः। उदयपूर्वंकालिकता तस्य प्रतीयते। अत एतत्कालिकभूलोकाभि- 
प्रायेण ऐतरेयब्राह्मणे वैश्वदेवशस्त्रविधिप्रशंसावसरे उच्यते “सर्वेषां वा एतत्पञ्च- 
जनानामुक्थं यद्वैरवदेवं देवमनुष्याणां गन्धर्वाप्सरसां नागानां च पितृणां चे"ति । 
तत्र सुमेर्वेभिप्रायेण -तत्रत्योदयप्राक्कालिकभूलोकाभिप्रायेण देवमनुष्याणामि- 
त्युक्तिः। (द्योलोकीयभूलोकगतानामिति तदर्थः) । एवमन्तरिक्षलोकीयोदय- 
प्रागूवति भुलोकानामभिप्रायेण गन्धर्वाप्सरसामित्युक्तिः। यक्षगन्धर्वाप्सरोगण- 
सेवितमन्तरिक्षमिति वचनतस्तेषामन्तरिक्षलोकनिवासात्‌। तत्र पञ्चजनत्वेन 
Tai तल्लोकीयभूलोकाभिप्रायकतोक्तप्राया | कुमेरुरूपभूलोकगतो- 
दयात्प्रागूवतिभूलोकाभिप्रायेण पितृणामित्युक्तिः। दक्षिणे भुवः पारवे faga- 
वृत्ततो दक्षिणभागरूपान्तरिक्षलोके ग्ादित्यादीनां भुवां संसृष्टत्वेन गमनाभि- 
त्रायेण सर्पणवद्गतिमभिम्रेत्य नागानामर्थात्सर्पाणामित्युक्तिः। ते च भुवो 
दक्षिणपाररवीयान्तरिक्षलोकगतभूलोकस्था इति तेषां सर्पणवद्भसंसुष्टगत्य- 
मिप्रायेण तेषां सर्पत्वोषितरिति । एतेषामपेक्षयाऽपरेषां पञ्चजनानामसत्वाभि- 

प्रायेण ब्राह्मणे सर्वेषां पञ्चजनार्नामित्युक्ति: । तदेवमा दित्योदयस्थलविदषाभि- 
प्रायेण पञ्चजना श्रनेकविधाः। तेषां सामान्यतो ग्रहणमभिप्रेत्य गन्धर्वा इति 
वर्णना पञ्चजनत्वेन। सुमेर्वभिप्रायेण सामान्यतो देवा इति, कुमेवेभि- 
प्रायेण सामान्यतः पितर इति, भ्रन्तरिक्षलोकाभिप्रायेण सामान्यतो वर्णना 
गन्धर्वा इत्युक्तम्‌। इमे च देवा इति पदसाहचर्येण तेजोरूपाः। सावित्रे काले 
बहुलतेजोयुक्तत्वेऽपि तमसोऽपि तदानीं सत्त्वेन तदभिप्रायेणासुरा रक्षांसीत्युक्तम्‌ । 
एतंत्पञ्चजनद्वृयमयज्ञीयं केवलमन्नाद्रूपं पूर्वं देवादित्रयं यज्ञियमिति मन्त्रे. ऊर्जाद 
उत यज्ञियास इति पञ्चजनानां विशेषणम्‌ । एवं च ब्राह्मणोक्तिः सङ्गच्छते | 
निरुक्तोक्तमेकीयमतमपि सङ्गतम्‌ । निषादपञ्चमा इत्यौपमन्यवमतमपि न 
विरुध्यते । ` तथा हि तदुक्तवर्णकल्पनाया अत्रापि सम्भवात्‌ | तथा हि उदयन्ना- 
दित्यो ब्राह्मणस्तस्याहवनीयरूपत्वं मुखत्वं च। “ग्रसौ वा आदित्य आहवनीय 
इति ब्राह्मणोक्त्या आहवनीयत्वम्‌। “ब्राह्मणोऽस्य मुखमासी' दिति मुखरूपत्वं 
मन्त्रोक्त्या विज्ञायते ब्राह्मणरूपत्वं चेति। तस्यादित्यस्योदयातपूर्वंमस्तोत्तरं 
q प्रवतँमानमौषसं तेजस्तस्योत्तरस्यां दिशि बाहुरूपता। वाह्नोरच . राजन्य- 
रूपत्वं पुरुषसूक्ते वण्येते$तस्तस्य क्षत्रियत्वम्‌ | तदिदं सुमेरवंभिप्रायेणेति उत्तरस्या- 
मिति स्पष्टम्‌ । कुमेर्वभिप्रायेण श्रादित्यस्योदयात्प्रागृवति, अस्तोत्तरवति च 
यदौषसं. तेजस्तस्योरुरूपत्वम्‌। ग्रत एव तत्रत्याया उषसो नामोवंशीति वेदे 
वण्येते। उर्वशी शब्दस्य निरुक्तकारेण व्युत्पत्तिः प्रदश्येते “ऊए्भ्यांमरनोती''- 
त्यादि। अर्बोश्च वैश्यरूपत्वं पुरुषसूक्ते उच्यते। भूवो दक्षिणोत्तरपाइवे- 
योरर्थात्सुमे रुकुमेर्वोरुदितादित्यस्य शिरोरूपेण कल्पनवत्पदत्वेनापि कल्पनस्य वेदे 
प्रसिद्धया स्थानभेदेन तस्य भिन्नत्वेन द्विवचनेन उच्यते “Te शूद्रो अजायत' इति 
पुरुषसूक्ते । सर्वं चेदमुदयसविधवतिकाले इति चत्वारो वणा: । निषादशब्देन तमो 
गृह्यते तस्मिन्सवेस्य पाप्मनो विद्यमानत्वात्‌ तमसस्सर्वपदार्थावरकत्वेन तत्र शोभना- 
नामिवाशोभनानामपि तेनावरणात्तत्र स्वंपाप्मसत्तोक्ता। एवं सति निषादपञ्च- 
माइचत्वारो वर्णाः। पञ्चजना इति वर्णनमपि न विरुद्धम्‌ | केवलं ते लौकिक- 
मनुष्यरूपा नाभिम्रेयन्ते इत्येव । मन्त्रे “ऊर्जादः, यज्ञियास” इत्युकत्या देवत्वोक्त्या 
होत्रसेवनस्योक्त्या च नात्र लौकिकमनुष्याणामवसरः। उक्तरीत्या मनुष्यादय- 


` इचात्र पञ्चजनरूपा इत्युक्तमेव। तदेवं पञ्चजना आदित्योदयात्प्राकका द्विकः 


सावित्रकालरूपवेदिरूपपृथिवीरूपजनपञ्चकाभिं्रायेण ते पञ्चजना इत्युक्तिः । 
तत्राग्निहोता होमसम्पादकः। सा च alg hear झस्त्रशसनादिरूपा 
सप्तविधा। अत एव सप्तहोतृत्वेन वेदे प्रयोगा:। मन्त्रोऽपि सप्तहोतृशब्दे- 

नोच्यते। श्रत एव ब्राह्मणे होतृक्रियाया, अनेकविधत्वाभिप्रायेण सर्वेचरौः 
देवताभिर्यागकरणेऽपि एकस्या होतृक्रियाया अनिष्पादेन पाप्मनोऽविनाश- 
स्तत्राबुंदेनागत्य सा क्रिया निष्पादितेति तेषां सर्वेपाप्मविनाश इत्युक्तिः। 
तदेतदुपरिष्टाद्‌ विवेचयिष्यते। तत्र ब्राह्मणे “एका वै वो होत्राऽक्ृता” इति 
वर्णनेन होोतुक्रियाया श्रनेकविधत्वं स्पष्टमेव | 

एवं च प्रकृतमन्त्रे हे पञ्चजना उक्तरूपा मम होत्रं होतृकर्मं जुषध्वं 
सेवध्वमिति। इदं च स्तवनमुदयकालिकमिति स्तोत्रशस्त्रसम्बन्धेनोच्यते | 
एवं च पञ्चजना इति न लौकिकमनुष्यपञ्चकाभिप्रायेणोच्यते किन्तूक्त- 
रीत्योदयप्राक्कालिकसावित्रकालाभिन्नवेदिरूपपृथिवीजनपञ्चकाभिप्रायेणेति । 

एवं “देवानां माने” इति मन्त्रे त्रि्विशब्दयो रथ॑स्य सम्मक्‌ प्रकाशनाभावा- 
दस्पष्टार्थता । तथाहि मन्त्रः 

देवानां माने प्रथमा अतिष्ठन्‌ ङृन्तत्रादेषामुपरा उदायन्‌ | 
त्रयस्तपन्ति पृथिधीमनूपा द्वा बृबूकं वहतः पुरीषम्‌ ।। इति । 

निरूक्तकारेणायं मन्त्रो व्याख्यायते। “देवानां निर्माणे प्रथमा अ्रतिष्ठन्‌ | 
माध्यमिका देवगणाः | प्रथम इति मुख्यनाम प्रतमो भवतीति । इन्तत्रमन्तरिक्षम्‌ । 
विकतंनं मेघानां विकतेनेन मेघानामुदकं जायते | त्रयस्तपन्ति पृथिवीमनुपाः। 
पर्जन्यो वायुरादित्यः। शीतोष्णवर्षरोषधीः पाचयन्ति। अनूपा अनुवपन्ति 
लोकान्‌ स्वेन कर्मणा । अयमपीतरो$नूप एतस्मादेवानूप्यत उदकेन। श्रपि 
वान्वाविति स्यात्‌। यथा प्रागिति तस्यानूप इति यथा स्याद्यथा प्राचीनमिति। 
aT बुबूकं वहतः पुरीषम्‌ । वाय्वादित्या उदकम्‌ । बुबूकमित्युदकनाम ब्रवीतेर्वा 
झब्दकर्मणो भ्रंशतेर्वा । पुरीषं पृणातेः पूरयतेर्वा ।' इति। 

दुर्गाचार्यणैतस्य व्याख्याक्रियते | यथा “देवानां मान” इति । वसुक्रस्येन्द्र- 
पुत्रस्याषेम्‌ | त्रिष्टुप्‌ । महात्रतीये मरुत्त्वतीये शस्यते। देवानां दानादिंगुण- 
युक्तानां माने विमाने निर्माणे। यदा देवाः सुष्टाः प्रजापतिना तदैत एंव 
माध्यमिका देवगणाः प्रथमा श्रतिष्टन्‌ । एतेऽपि हि दानादियोगाद्देवा उच्यन्ते । 
प्रथमाः प्रतमाः। प्रकृष्टतमाः, मुख्या इत्यर्थः। तस्मादेत एव प्रकृष्टतमा 
श्रासन्‌ | ग्रतिष्ठन्‌ | श्रवस्थितवन्तः। सुष्टौ हि सर्वदेवानामग्रे सुष्टा इत्यभि- 
“प्राम: | किञ्च कृन्तत्रात्‌। उत्कृन्तात्‌. प्रदेशाद्‌ एषां मेघानामिन्द्रेण उपरा आप 
उदायन्‌ । ्रागतवत्यः। उपरशब्देनात्र उदकमुक्तम्‌। तात्स्थ्यात्तच्छब्दो मञ्चाः 
क्रोशन्तीतिवत्‌ ` SY मेघेषु या श्रापस्ता उपचारादुपरा उच्यन्ते। किञ्च 
“यदा ताभिरुपराभिरद्धिरोषधयः प्रोहिता भवन्ति श्रस्य तदा त्रयस्तपन्ति त्रयः 

पर्येन्यादयस्तपन्ति पृथिवीं पृथिवीलौकम्‌ । अनूपास्ते हि अनुवपन्ति लोकात्‌ स्वेन 
स्वेन कर्मणा । यथाकालमनुगृह्हुन्ति। एतदनुवपनं लोकानां यद्वर्षादिभिः 


* पर्जन्यादयो यथार्थमोषधीः पाचयन्ति। किञ्च। द्वा बृबूकं वहतः पुरीषम्‌। 


द्वौ वाय्वादित्यौ वहत आक्षिपत इतः पृथिबीलोकात्‌ बुबूकमुदकम्‌। कि 
लक्षणम्‌। पुरीषं प्रीणयितृ पूरयितृ वा सत इति। 
अत्र निरूक्तकारेणोपरशब्दस्य मेघपरस्यायं निगम उच्यते, व्याख्याने 

चोपरशब्दस्योदकपरत्वेन व्याख्यानं क्रियते । तथा त्रयःशब्देन पर्जेन्यवाय्वा- ` 
दित्यानां ग्रहणेन तपन्तिपदेनान्वय उच्यते । तपघातोरुषणीकरणमर्थः, स च 
आदित्यस्यैव भवति | तत्सम्बन्धाद्वायोरपि न तु पर्जेन्यस्येति नैकरूपेण तपन्ति- 
पदेन त्रय इत्यस्य सम्यगन्वयः। पृथिवीमित्यस्य लोकपरस्यौषधिपरत्वं लक्षणथा । 
तपन्तीत्यस्य पाचयन्तीत्यर्थकरणम्‌। तथा द्वावित्यनेन पूर्वोक्तत्रयगतस्येव 
द्वितयस्य प्रहणं नान्यरूपस्येत्यत्र विनिगमनाविरहः। किञ्च सर्वमिदं व्याख्यानं 
प्रथमशब्देन माध्यमिकदेवानां ग्रहणे निर्णायक किञ्चित्प्रमाणं स्यात्‌ तदा । 
अथ विकतेनेन मेघानामपामुद्धवो लोकप्रसिद्ध इति लोकप्रसिद्धया प्रथमशब्देन 
माध्यमिकदेवगणा गृह्यन्त इति। तदपि उपरशब्दस्य मेघपरस्यापूपरत्वे संभवेत्‌ | 
उपरशब्दस्तु मेघनामसु निघण्टौ पठ्यते। तन्निगमनायेवेतस्य मन्त्रस्योपन्यास 
इति तस्योदकपरत्वाभावात्‌ । . लक्षणयोदकपरत्वं प्रथमशाब्दार्थवशत इति। 
अन्योन्याश्रयात्‌ | उपरशब्दस्योदकपरत्वे मेघानां कृ्तत्रेणोदकलाभ इति 
प्रसिद्धिवशतः प्रथमशब्देन माध्यमकदेवगणलाभः। तद्वशतश्चोपरशन्दस्योदकार्थ 
लक्षणा इति । दुर्गाचार्थेव्याख्याने नाधिकं किञ्चित्‌ । केवलमादिसृष्टौ माध्यमका 
देवगणा दानादिवशतः प्रतमा मुख्या आसन्निति प्रतिपाद्यते | निरुक्तस्येव TaT- 
मन्यत्र। तस्मादत्रार्थो न स्पष्ट: | 

` मन्त्रान्तरसंवादाच्चान्योऽथं उच्यते। तथाहि--भ्रनेन मन्त्रेण कुमरुगता 
वर्णना क्रियते । तत्र प्रथमाः पदेन 'तदद्य वाचः प्रथमं मसीये त्यत्र प्रथमपदेनेवात्रापि 
ूर्वाञ्चनानां ग्रहणम्‌ | पूर्वाञ्चनाः कुमेरौ भवन्तीत्युक्तमेव। ते प्रथमाः पूव 
देवानां माने निर्माणे ग्रतिष्ठन्‌ । अयं भावः--पूर्वोक्तलोककल्पनातुसारेण कुमेरा- 
वपि आदित्येन प्रत्यहं लोकत्रयमारुह्येत । लोकत्रयं च क्रमिकम्‌ | भूलोकः प्रथमं 
ततोऽन्तरिक्षलोकस्ततः क्रमिको द्योलोक इति । तत्रान्तरिक्षलोकावसाने द्योल्येक- 
प्रवत्तिस्तदभिप्रायेण प्रथमा देवानां द्ुलोकस्थानां निर्माणे प्रवृत्ता आसन्‌,” द्योलोक- 
स्तत्र प्रवत्त आसीत । द्योलोकशचादित्यस्यास्तमयात्ूरवं प्रबतेमानोऽस्तोत्तरमप्यनु- 
वर्तमानो भवतीति पू्वमुक्तमेव। दिवा यान्ति मरुत इत्यनेन दयुसम्बन्धिता मरुताम्‌ | 

६४ वेदार्थविचारः 


असामि धूतयः । ्रसाम्योजो बिभृथा सुदानव ईति वर्णनतस्तेषामसम्पूर्णतेजस्कता 
प्रतीयते | सम्पूर्णञ्च तेज श्रादित्यस्यास्तमयोत्तरमिति वर्णनतो मरुतो रात्रिका- 
'लिका दोलोकवासिन इति द्योलोकस्यास्तोत्तरमपि प्रवृत्तिरिति । एवं सति प्रकृते 
मन्त्रे कृन्तत्रादेषामुपरा उदायन्‌ इत्यनेन एषां प्रथमानां SATA | इन्तत्रशब्देन 
कृन्तनबोधनद्वारा प्रकृते दिनक्ृन्तनबोधनेनास्तमयकालो बोध्यते | तथा चादित्यास्त- 
मयकालत उपरा मेघा उदायन्‌ ऊध्वेमागता: | अस्तमयमारम्येव मेघोन्नति: प्रवृत्ता 
वर्षाकालः प्रवृत्त इति यावत्‌ | श्रयं भावः--उत्तरे मेरुप्रदेशे सुमेर्वादौ क्रमिक- 
कार्यबोधका वसन्ताद्या ऋतवो भवन्ति। तेषां नामानि वसन्तो ग्रीष्मो वर्षा इति 
शरद्धेमन्तः शिशिर इति। तदनुसारेण सुमेरौ कार्याणि, आदौ दिनस्य वसन्त- 
कार्याणि पत्रशातनादीनि परस्तात्‌ ग्रीष्मकार्यमौऽण्यवृद्धिस्ततो' वर्षाकार्यं वृष्टि- 
वेर्षाकालस्तदन्तेऽस्तमय ्रादित्यस्य। तदुक्तं शतपथत्राह्मणे “वसन्तो ग्रीष्मो वर्षा 
स्ते दैवा ऋतवः। देवेषु तह्मंसौ भवति। देवांस्तह्म॑ंभिगोपायती”ति। अत्रोक्त- 
तुंत्रये आदित्यस्य देवेषु सत्ताबोधनात्तदानीमसौ द्योलोके उत्तरस्यां सुमेरौ भवति | 
सुमेरौ देवानां निवासात्‌ । श्रर्थात्तदानीं देवानां तत्र दिनम्‌ षाण्मासिकम्‌। 
परस्तात्तत्र रात्रिः सा च ऋतुKत्रयपर्येन्ता । यदा च देवानां रात्रिस्तदानीं कुमेरा- 
वादित्यस्योदयाहिनं, तदपि तत्र षाण्मासिकं तदानीं तेषां कुमेशस्थानां न दिन- 
प्रारम्भीयो वसन्तर्तुः wale | एवं सति तत्र ऋतुचक्रं कथं भवति तदनेन मन्त्रण 
प्रतिपाद्यते । तत्रोच्यते--तेषां प्रथमानामर्थात्कुमेरुस्थानां कृन्तत्रा दविनकर्तेनस्थाना- 
दर्थादादित्यास्तमयकालात्‌ उपरा मेघा उदायन्‌ उदिता भवन्ति। अ्र्थात्तदानीं 
ततत्र वर्षाकालः प्रवते । wat वर्षाकालवर्णनाहिने तदभाव इति विज्ञायते | 
वर्षाभावे आदित्यप्रकाशनूबशतस्ताप श्रौष्ण्यं भवति दिने। दिनं च षाण्मासिकं 
तत्रेति तावङ्भिर्मासैऋतुत्रयं तदुक्तं त्रयः तपन्ति प्रकाशन्ते आदित्यतेजसा 
सन्तापयन्ति पृथिवीं भूलोर्क कुमेरुमिति यावत्‌ । एवं रात्रावपि संजायमाना 
वृष्टिः समग्रां रात्रिं यावत्‌, अर्थान्मासषट्कं यावत्‌ Tata | तत्र चतुद्रयकल्पना | 
तदभिप्रेत्य तत्रोच्यते--द्वौ द्वावृतू बुबूकमुदकं पुरीषं सर्वव्यापकं सर्वेपुरयितु 
वहतः | तदानीं तावत्कालपर्येन्तं वर्षाः सञ्जायन्ते | एवं सति तत्र ऋतुपञ्चक- 
व्यवहारः | दिनगतास्त्रयो रात्रिगतौ द्वाविति । अ्यमर्थोऽस्य वामस्ये'ति सूक्ते-- 
“पञ्चपादं पितरं द्वादशाक्कति दिव ag 
» परे अध पुरीषिणम्‌। 
-थेमे. अन्य उपरे विचक्षणं -सप्तचक्रे 
` षळर ग्राहुरपित”मिति मन्त्रे । 

अत्र Jans कुमेवेभिप्रायम्‌ | श्रतएव तत्रोच्यते पिता संवत्सरः स तु 
पञ्चपात्‌ ऋतुसंज्ञकपञ्नचपादोपेतः। वसन्तादिसंज्ञा ऋतुप्रभृतयः संज्ञाः सर्वाः 
सुमेवेभिप्रायाः । श्तएवर्तुचत्रें वसन्तादित्वमुच्यते। सुमेराविदं सम्भवति। 
तत्र संवत्सरारम्भतो वसन्तादीनामृतूनां प्रवृत्तेः। श्रतएव तत्र वसन्तादीनां 
कार्याणि पत्रशातनादीनि सङ्गतानि भवन्ति। कुमेरौ तु तेषामसम्भवात्‌। 
न हि तत्र वत्सरारम्भो वसन्तेन संभवति । ग्रतएव शतपथब्राह्मणे वसन्तादित्रयें 
देवेष्वादित्यस्थितिरुक्ता | एवं सति देवेषु वसन्ते उदितस्यादित्यस्य ऋतुX्रयं 
यावत्तत्र स्थितस्य ऋतुत्रयान्तेऽस्तं गन्तुं प्रवृत्तस्य कुमेरावुदयो न हि वसन्ते भवितु- 
महँति। यत्तु ब्राह्मणे शरदि पितृष्दयस्तदादिक्रतुत्रयपर्यन्त तत्रादित्यस्य सत्त्वः 
मित्यादिकं ब्राह्मणवचनं तत्तु सुमेरुस्थर्तुसंज्ञावासितमतेरभिप्रायेण। न तु तत्र 
शरदादीनामपि तन्नामभिव्यंवहारे किमपि प्रमाणमुपलभ्यते। न च वसन्तादीनां 
व्यवहारस्य कुमेरुगतर्तुचक्रेभावेऽपि मधुमाधवादिशब्दैव्येवहारस्तत्र स्यादिति 
कल्पनं, तदपि न सम्यक्‌। तन्नामविषये “मधुश्च माधवश्च वासन्तिकावृतू 
इति व्यवहारेण तस्यापि व्यवहारस्य कुमे रुगतर्तुचक्रेऽभावात्‌ । 

भ्रतएवेतरेयब्राह्मणे प्रजापतेः सप्तदशात्वसम्पत्त्यर्थं संवत्सरस्य सप्तदशत्व- 
सम्पत्त्यर्थ ऋत्वोः समास उक्तः “हेमन्त-शिशिरयोः समासेनेति” । सोऽपि कुमेवं- 
भिप्रायः। तत्र ऋत्वोः समासाय तस्यतुंद्र्‍यस्य रात्रिकालिकत्वमपेक्षणीयम्‌ । न 
हि पूर्वोक्तर्तुद्वयसत्ताकाले तत्र रात्रिरस्ति। श्रस्माकमर्थात्सुमेवेभिप्रायेण रात्रिका- 
लिकता शरदादिऋतुत्रयस्य, तदानीं सुमेरौ रात्रेः सत्त्वात्‌ । परन्तु कुमेरो तदानीं 
दिनमेव भवति न तु रात्रि: । एवं सति समासवचनं सुमेवेमिप्रायेण । षड्तुवासना- 
वासितमते ऋतुपञ्चकव्यवहारस्य न सम्यकृत्व किन्तु सम्पादनेन साघनीयत्वमित्य- 
भिप्रायेण तत्साधनं ब्राह्मणे प्रतिपादितं, तदपि स्वकल्पनाभिप्रायेणेव प्रतिपाद्यते | 
रात्रिकालिकशरदादिऋतुत्रयस्य मध्ये$न्तिमतुद्दये समासः प्रदथितो ब्राह्मणे- 
“हेमन्तशिशिरयोः समासेनेति” । एवं सति न वास्तवो हेमन्तशिशिरयो: समासः 
किन्तु ऋतुषटत्वकल्पने यथान्तिमुंद्रये एकत्वकल्पनया ऋतुपञ्चकसम्पत्तिरेवं 
कुमेरौ यत्र वास्तवं ऋतुपञ्चकमेव तत्र उक्तरीत्या समासकल्पनेति। कुमेरौ 
ऋतूनां नामान्येव न भवन्ति। व्यवहारार्थं तत्र सङख्या व्यवहारः । स एवात्र 
मन्त्रे द्विनिशब्दाभ्यां प्रतिपाद्यते । तदेव गृहीत्वोक्तास्यवामीयसूक्तगते पञ्चपाद- 
मित्येतस्मिन्मन्त्रे उक्तं पञ्चपात्‌ पितेति। एवं सति पञ्चपादमृक्तरीत्या 
पञ्चावयवाः पादरूपा यस्यैवं द्वादशावयवा श्राकृतयो यस्य तादुशं पञ्चपाद द्वादशा- 
कृति पितरं संवत्सररूपं षाण्मासिकार्धेद्येन विभक्तं तत्र परे परस्मिन्‌ ढितीयेऽधं 

रात्रिख्पे पुरीषिणं वृष्ट्युदकवन्तम्‌, वृष्टिमन्तमाहुः। एवं सति देवानां माने 
इति मन्त्रोक्त एवार्थो$नेन मन्त्रपूर्वाधनोक्त: । तस्मिन्‌ मन्त्रे दिवा त्रयस्तापयुक्ता 
रात्रौ द्यं वृष्टियुक्तमित्यर्थः पूर्वं वणित एव । सुमेवेभिप्रायेण पञ्चपादमन्त्रस्य 
द्वितीया्घें उच्यते--ग्रथं पक्षान्तरे इमे सविधवतिनः। सविधवतित्वं च सुमेवंभि- 
प्रायेण । अन्ये पूर्वपिक्षयाभिन्ताः सुमेरुवतिन ्राहुः। उपरे विचक्षणम्‌, उपरशब्देन 
तद्युक्तो वर्षेतुरुच्यते, वर्षतौ विचक्षणं दुश्यमिममादित्यं सप्तचक्रे षळरे ग्रपित- 
माहुरिति। एवं सति एतन्मन्त्रवशतो 'देवानां मान' इत्यस्य पूर्वोक्त एवार्थो 
मन्तव्य इति | 
सायणेनायं मन्त्रोऽस्यवामस्यसूक्तीयः पञ्चपादमिति एवं व्याख्यायते | 
तथा हि तदीयं व्याख्यारूप, पञ्चपादं पञ्चर्त्वात्मकपादोपेतम्‌ । हेमन्तशिशिरयोः 
समासेनेकत्वाभिप्रायेण। पितरं प्रीणयितारं, द्वादशाकृतिं द्वादशमासा एवाकृतयो 
यस्य तादुशम्‌। पुरीषिणं वृष्ट्युदकेन तद्वन्तं प्रीणयितारं वा । पुरीषमित्युदक- 
नाम। उक्तलक्षणं संवत्सरचक्रं दिवो लोकस्य परेऽधं, तास्थ्यात्ताच्छव्द्यम्‌ । 
परस्मिन्नर्धे भ्रन्तरिक्षलक्षणेऽवस्थितश्रादित्ये इत्यर्थः | तस्मिन्नपितमाहुः। एतदु- 
परिस्थितमत्रानुषज्यते। यद्यत्रापितं तत्तदधीनमतः संवत्सरं परायत्तमाहु- 
रित्यर्थः। अथेमे aft चान्ये वेदवादिन एवमाहुः। किमिति। : उपरे, उपरमन्तेऽ- 
स्मिन्‌ उपरताः प्राणिनोऽत्रेति वा उपर: संवत्सरः, तस्मिन्‌। कीदृशे सप्तचक्रे। 
सप्तादित्यरश्मयस्तद्दारेण चक्रस्थानीया यस्यासौ तथोक्तः। यद्वा। ञ्रयनर्तुमास- 
पक्षाहोरात्रमुहर्तानि सप्त । सप्तचक्राणि पुनःपुनः क्रममाणानि यस्य तादृशे 
Wot | षड्तव एवारा नाभौ प्रत्यृताः सम्बद्धा यस्य तथोक्तलक्षणे संवत्सरे 
रथे, विचक्षणं विविधदशंनकरमादित्यमपितमाहुः। एतदुक्तं भवति | अमुमादित्यं 
दक्षिणोत्तररूपभिन्नगतेस्तीव्रमन्दभावस्य च कालाधीनत्वात्तदधीनमाहुः। श्रन्ये तु 
संवत्सरात्मकस्य कालस्य सूर्यगमनसाध्यत्वात्तदायत्तमाहुरिति । 
अत्रोर्ध्वोक्तस्यापितमाहुरित्यस्यानुषङ्गः, तास्थ्यात्ताच्छन्दमिति न्यायेनाधे- 
'शब्दस्यार्धस्थे लक्षणा कतंव्या । दिवोऽ्धमित्यनेनान्तरिक्षरूपं ग्रहितव्यमिति 
क्लिष्टा कल्पना | सप्तचक्रेति पदे सप्तशब्दस्य रर्मिद्ारादित्यसम्बन्धो वक्तव्यः, 
' अथवा कालावयवानामयनादिमुहुतंपर्येन्तानामेव ग्रहणमिति विनिगमनाभावः। 
सप्तसङख्यार्थंमन्येषामपि ग्रहणेन उपपादनसंभवः। पञ्चपादत्वस्य मन्त्रान्तर- 
संवादेन द्वयोक्रेत्वोरैक्यकल्पनाँ विना सम्भवतोऽन्यथाकल्पनमित्यादयः प्रकाराः 
 स्वीकार्यास्तदपेक्ष॑याऽस्मदुक्तव्याख्यानेन मन्त्रन्तरसंवादात्तैनैव मन््रार्थस्य स्पष्टा- 
थेत्वम्‌ । दिवः RE द्योलोकस्यापरार्धे पुरीषिणमित्यंनेन रात्रौ वृष्टियुतत्वं 

बोध्यते लक्षणां विना | तदुक्तपूर्वं देवानां माने इत्यस्य व्याख्याने द्वा वृवूकं वहत: 
पुरीषमित्यनेन सम्वादोऽस्य वर्णनस्य"। किञ्च पञ्चर्तृत्ववणंनं कुमेरुसम्वन्धित्वेन | 
तथा सति तस्य ऋतुद्ठयसमासेन तस्य च कुमेरुसम्वन्धित्वेनासम्भवः |. . यतः 
समासो हेमन्तशिशिरयोरेव तत्र, तस्मिन्‌ देशे दिनस्य तदांनीं सत््वेनासम्भवश्चेति 
विविधा दोषाः सम्भवन्तीति मन्त्रान्तरसंवादेन पूर्वोक्तव्याख्यानमेवास्य स्वीकतेव्यं 
प्रदशितं च तद्‌ पूर्वमेव । एवं सति देवानामिति त्रिशब्दस्य पर्जन्यवास्वादित्य- 
परत्वेन वर्णनाऽपि न युक्ता । द्वावित्यस्यापि व्याख्यादित्यपरत्वेन वर्णेनस्याप्य- 
युक्तत्वं तच्च सर्वं प्रदशितमिति तन्मन्त्रोक्तसङख्यार्थविज्ञानद्वारा तस्य मन्त्रस्य 
विस्पष्टार्थत्वमिति प्रदशितम्‌। अन्यद्वहुलं वक्तव्यं पूर्व॑मुक्तमेवेति। 

एवं च देवानां माने. इतिमन्त्रोक्तस्य पञ्चर्तुयुक्तत्वस्य, रात्रौ द्वयोः 
पुरीषित्वं चात्र पञ्चपादं fea: RA पुरीषिणमित्यस्य पूर्वार्धेन वचनम्‌ | 
सुमेरौ दिने वृष्टियुक्तता षड्तूपेतत्वं च द्वितीयेनाधेनोच्यते, श्रथ पक्षान्तरे इमे 
सविधवतिनः, सुमेरुवतिनो दीर्घतमस ऋषेस्तत्रत्यानामेव सविधवतित्वात्‌ इमे 
इत्यनेन सुमेरुवतिनो गृह्यन्ते। अन्ये पूर्वापेक्षया भिन्नास्तत्रत्याः प्राणिनो वेदः 
वादिनो वा उपरे मेघे मेघकाले इत्यर्थः। विचक्षणं दृश्यं द्ेनोपेतमादित्यं सप्तचक्रे 
दिवाभागीयसप्तमासोपेते षळरे ऋतुषट्कयुते संवत्सरे अरपितमाहुः। एवं 
सति अत्र संवत्सरः षळरः षड़तूपेतः। उपरे मेघकाले दुश्यत्वमादित्यस्येति _ 
वचनाद्वर्षाकालो दिवैवेति विशेषाः। सुमेराविदं भवतीति। एवं सति पञ्चपाद- 
मित्येषा वर्णना देवानां विरुद्धदेशेऽर्थात्कुमेराविति भवति। तत्र समग्रां रात्रि . 
यावदृष्टिसत्त्वेत्त तत्र रात्रिकालिके मासषट्के रात्रिपूर्वार्धरूप एको रात्रि- 
द्वितीयार्धेरूपोऽपरतुरिति ऋतुद्वयोपेतत्वं रात्रेः। दिवा च ऋतुत्रयोपेतत्वमिति 
ऋतुपञ्चकोपेतत्वम्‌ । तत्र ऋतूनां वसन्तादिनामभिर्व्यवहाराभावेन केवलं 
सङख्ययैव । “त्रयो दवौ” इति ऋतुनिर्देशः | एवं चर्तुपञ्चकत्वस्योपपत्तये ब्राह्मणे 
ऋतुषट्कसंस्कारानुरोधेन दुष्टान्तरूपेण वचनं हेमन्तशिशिरयोः समासेनेति | 

mi भावः--ये ऋतुपञ्चकव्यवहारः क्रियते कुमेरुस्थैस्तेरपि दिवा न ऋतु- 
त्रयकल्पनम्‌, किन्तु रात्रौ। तच्च सुमेरुवतिनामृतुषट्कव्यवहारिणां दिवा वसन्तादिः 
ऋतुKत्रयं, रात्रौ शरदादिऋतुत्रयं, तत्र हेमन्तशिशिरयोः समासवर्णना कल्प्यते-- 
एवं कुमे रावपि समासवर्णनेन ऋतुपञ्चकव्यवहारो विज्ञेय इति। कुमेरौ राति- 
कालिकत्वेन हेमन्तशिशिरयोरभावात्‌। प्रत्युत तदुतुत्रयं शरद्धेमन्तशिशिररूप तत्र 
दिने एव प्रवृत्त न तु रात्राविति, तदुक्तं शतपथे “शरद्धेमन्तः शिशिर इति त आसुरा 
ऋतवः। असुरेषु तह्यंसौ भवति असुरांस्तह्म॑भिगोपायती "ति । दवविरुद्धदेशसम्ब- 


3 CCO. Vasishtha Tripathi Collection. Digitized by,eGangotri 


द्द वेदार्थविचारः 


न्घिताऽसुराणां, देवाइचोत्तरस्मिन्सुमेरुरूपे मेरोः शिखरे निवसन्तीति तद्विरुद्धे 
कुमेरुरूपे दक्षिणदिक्के मेरोः शिखरे ग्रसुरा निंबसन्ति तत्रादित्यस्थितेरुक्तेस्तत्र च 
दिनप्रवृत्त्या समसनाभावो हेमन्तशिशिरयोः। एवं च तत्र नोक्तरूपः समास 
ऋतुपञ्चकव्यवहारोपयोगीति ब्राह्मणोक्तस्य समासस्य दुष्टान्तरूपेणोपादानम्‌ । 
अथवा नायं कुमेरुस्थानामभिप्रेतःसमासस्तै रात्रौ ऋतुद्वयस्यैव स्वीकारात्‌ | 
arated विनिगमनाभावेन समरूपम्‌। समरूपता चोक्तरीत्या रात्रिकालस्य 
पूर्व॒पराधेवशत इति। तत्र रात्रिकालिक एकैकनऋतुस्त्रैमासिक इति। एवं सति 
बराह्मणोक्ता समसनकल्पनाऽन्यार्था | सा तु शतंजीवेति मन्त्रोपपत्यर्था इति । 
एवं शतंजीवेति मन्त्रव्याख्यापि न विस्पष्टा | तथाहि स मन्त्रः । 
शतं जीव शरदो वर्धमानः 
शतं हेमन्ताच्छतमु वसन्तान्‌ | 
शतमिन्द्राग्नी सविता बृहस्पतिः 
शुतायुषा हविषेमं Gag: । इति। 
अत्र मन्त्रे शतसङल्याकोल्लेखस्यैवाविस्पष्टत्वम्‌, श्रपरोऽशंस्तु सरलः 
प्रायेण। अत्र शतमिति विशेषणाच्छरदो वत्सरार्थत्वं तेन शतं शरदः शतवर्षपरयत्तं 
जीवेत्यर्थः, TA शतपर्यन्तस्यायुषोऽवधेनिंदेशाय केवलमेकेन शरद्वसन्तहेमन्तानां 
झतविरोषणत्वेन ग्रहणेनोक्तार्थलाभे परेषां ग्रहणं निष्प्रयोजनं स्यात्‌ । भवति 
शतं शरद इति वा शतं वसन्तानिति वा शतं हेमन्तानिति वा एकेन शब्देन शतशब्द- 
सहितेन शतवत्सरबोधनेन अवशिष्टनिर्देशस्य वैयथ्येम्‌ । तत्र निरुक्तपरिदिष्टे इमं 
मन्त्रं गृहीत्वार्थविषये तत्र युक्तत्व्रायुक्तत्वविषये किमपि नोक्तं, भाष्यकृता वत्सर- 
लाक्षणिकत्वमुक्तमेतावता उपर्थुक्तदोषोऽनिवारित इति भवति विचारणा किमि- 
त्येकेनैव ग्रहणेनोपपत्ताववशिष्टग्रहणमिति। तत्रापि पुनः किमिति एतदृतुत्रयमेव 
निर्दिष्टं नान्ये ऋतवो गृहीताः। ऋतुत्रयग्रहणे प्रसिद्धक्रमेण वसन्तान्‌ शरदः 
हेमन्तानितिक्रमे ग्रहीतव्ये किमिति तद्युदास इत्यादयः संशयाः प्रादुर्भवन्ति 
कथमिमे परिहरणीया इति। 


तत्र वत्सरपरत्वस्यासंभवे शतशब्दस्य दिनसंख्याबोधकत्वं, तत्र सम्बन्धितया , 


' शरद इत्यादिग्रहणमिति तदपिं न। यतः शरद ऋतुत्वं, ऋतुश्च मासद्वयात्मा, 
` प्रतिमासं दिनांनि च त्रिशदिति साकल्येनैकस्मिन्नुतौ दिनानां षष्टिसङख्यैव 
प्राप्नोतीति न तदभिप्रायकः तस्य प्रयोगस्य सम्भव इति चेत्‌, सत्यम्‌ । ग्रतएव च 
AGUA ऋृतुढ्वयग्रहणोपचारः। एवं सति शरद ऋत्वन्तरस्य चोपचारा- 
च्छरच्छन्देन ग्रहणं .कृत्वा शतं शरदः शरदःशतसङख्याकानि दिनानीत्यर्थ- 

इति। तत्रोपचारग्रहणे शरदा सविधवतिन: ऋतो लक्षणे स पूर्वो वा परो- 
वोपलक्षणीय इत्यनियमे प्राप्ते एतरेयब्राह्मण उपचारप्रकारः प्रदर्शितः । 
हेमन्तशिशिरयोः समासेनेति। एवं च स ब्राह्मणे प्रजापतेः सप्तदशत्वादि प्रतिः 
पादनाय प्रतिपादितः । तत्र प्रजापतेः सप्तदशत्वं संवत्सराभेदादुक्त्वा संवत्सरस्य 
साप्तदश्यं मासर्त्वोः सडख्यां गृहीत्वा वक्तुं तत्र मासानां द्वादशसङस्यामृतूनां 
पञ्चत्ववचनार्थं पञ्चमषष्ठयोनहत्वोरेकत्वेन ग्रहणं कृत्वा सप्तदशत्वसङल्या- 
संपादनेन प्रतिपादितः, हेमन्तशिशिरयोः समासेनेति। एवं च समासरूप एवात्रोः 
पचारः स हेमन्तस्य परवतिना शिशिरेणेति ब्राह्मणानुगुण्याद्वक्तव्य इति 
सिध्यति। समासोऽपि इयोऋत्वोरिति प्राप्तम्‌। तथा चेतरेयादिषु वचनाः 
द्धेमन्तशिशिरयो: समासे गृहीते तस्य च हेमन्तत्वेन व्यवहारेऽनुमतेऽपि शतं जीवेति 
मन्त्रे शरद्धेमन्तवसन्तानां त्रयाणामेव शतसङख्याकत्वमुच्यमानमनुपपन्नमेवाव- 
शिष्यते । कुतो वेम Cada: शतसम्बन्धितयोच्यन्त इति। कदाचन वसन्तस्य 
तदुत्तरवतिना ग्रीष्मेण समासो वसन्तशब्देन, वर्षायास्तदुत्तरवतिच्या शरदा साकं 
शरच्छनब्देन, हेमन्तशिशिरयोशच हेमन्तशब्देन ग्रहणेनापरेषां स्वेषां ग्रहणस्य 
राप्त्योक्तमन्त्रे त्रयाणां शतसङ्ख्याकत्वमुच्यमानं न विरुद्धमिति सर्वेषामृतूनां 
शतसम्बन्धिताप्राप्तेः। तत्रापि पुनः सन्देहस्यावसरः, समस्यमानर्त्वोमेध्ये$न्यतर- 
नाम्ना समासव्मवहारे कथं वसन्तादिशब्दैरेव व्यवहारो न ग्रीऽमादिशब्दैः | तत्रापि 
समस्यमानर्तूनाम्ना व्यवहारे समस्यमानादिमर्तुनाम्ता समासव्मवहारो वसन्त- 
हेमन्तयोरिव वर्षाशरदृत्वोरपि वर्षात्विनैव व्यवहारेऽपेक्षणीये कुतस्तत्र शरत््वेन 
व्यवहार इति सन्देहस्तदवस्थ एव । एवमृतुप्रसिद्धयनुसारेण यथाक्रमं प्रथमं 
वसन्तस्य ततः शरदस्ततो हेमन्तस्येति ग्रहणापेक्षणे कुतः शरद एव प्राथम्येन ग्रहणम्‌, 
व्युत्क्रमाभिप्रायकत्वे हेमन्तस्य कुतो न प्रथममुक्तिरिति सन्देहस्यानपाकरणमेव। 
तदर्थं समासोऽपि उपचारत एव ग्रहीतव्यः, तेनोक्तसंशयापाकरणस्य संभवात्‌ | 
तथाहि तत्र झ्योर्मासयोतऋंतुव्यवहारस्य मुख्यत्वमेकस्मिन्नुपचारतः 
प्रवृत्तिः। तथा च हेमन्तशिशिरमासानामुपचारतो हेमन्तत्वग्रहणेत ग्रहणे 


पुनस्तत्राप्रविष्टानामृतूनां प्रवेशने प्रविष्टस्य न्यूनीकरणे तत्राश्रविष्टनूतन- 


प्रबिष्टर्तुनाम्ता तद्व्यवहारः कतंव्यः। यथा हेमन्तशिशिरयोः समासे शिशिरं 
निष्कास्य शरदः प्रवेशने शरद्धेमन्तयोः समासस्य नूतनप्रविष्टशरदृतुनाश्ना 
व्यवहार: | यथा वा हेमन्त निष्कास्य वसन्तस्य प्रवेशने शिशिरवसन्तयोनूतन- 
वसन्तर्तुनाम्ना व्यवहार: | ;एवं सति मन्त्रोक्तत्रिविधव्यवेहारस्योपपत्तिरिति तु 
न वक्तव्यम्‌ | उक्तरीत्या क्रतुप्रवेशनिगमार्थ द्ृयोद्रेयोर्मासयो: प्रवेशनिगेमौ 

७० वेदार्थविचांर: 


वक्तव्यौ, ऋृतुव्यवहारस्य मासद्वये मुख्यत्वात्‌। तथापि प्रवेशनिर्गेमयोः क्रमिक- 
त्वाय प्रथममेकैकमासप्रवेशनिगेमयोवंक्तव्यत्वम्‌ । तथाचाप्रविष्टनूतनैकमास- 
परेसे प्रविष्टस्य निष्कासने व्यवहारार्थं किञ्चन नाम देयं, तत्र प्रदेयनाम्नैव 
मन्त्रगतव्यवहारस्योपपत्तौ प्रकारान्तरेण तद्ग्रहणस्य निरर्थकत्वात्‌ । तथाहि 
ब्राह्मणानुसारेण प्रसिद्धतुक्रमानुसारेण प्रसिद्धतुमासग्रहणे मागगेशी्षपोषयोहेमन्तत्वं 
माघफाल्गुनयोः शिशिरत्वं समासायोभयोक्तत्वोग्रेहणे मार्गेशीर्षपौषमाघफाल्गुन- 
मासाः समासार्था भवेयुः। एतैर्मासैः समासेनैकर्तुनाम्ना समासे प्रथमप्रवृत्त- 
'हेमन्तर्तुनाम्ता समासव्यवहारः, स च ब्राह्मणे प्रदशितः। अत्र समासे ऋत्वन्त- 
रस्य प्रवेशे निर्गमे चापेक्षितैकमासनिगेमप्रवेशौ वक्तव्यौ । तथा सति प्रथमं मासं 
मार्गशीर्षाख्यमपोद्य नूतनः परवर्ती मासशचैत्रलूपो योजनीयः। तथा सत्यत्र 
समासमासाः पौषमाघफाल्गुनचैत्रमासा भवेयुः, एवमन्तिमं पूर्वसमासमासानां 
(फाल्गुन निरस्य पूर्वंसमासूपूर्वस्य कातिकस्य तत्र योजने समासमासाः कातिक- 
मार्गणीषंपौषमाघमासा भवेयुः! श्रनयोरेकमासनिर्गमप्रवेशयोरनुसारेण संपद्य- 
मानयोः प्रकारयोः केन नाम्ना व्यवहारः स्यात्‌ । तत्र कात्तिकमागंसीर्षपौष- 
माधमासानां हेमन्तत्वेन व्यवहारो न सम्भवति, ब्राह्मणोक्तप्राथमिकसमासेन 
सांक्यप्रसङ्गात्‌। अथ माघःशिशिरमासस्तदनुरोधेन शिशिरव्यवहारः, सोऽपि 
न युज्यते, इयोः शिशिरमासयोः प्रवेशदशायामपि शिशिंरनामत्वेनाव्यवहारेणैक- 
मासप्रवेशदशायां तन्नाम्ना व्यवहारस्यायुक्तत्वात्‌ । तस्माढुकतन्नतुर्मासानां 
कातिकमागंशीर्षपौषमाघानां मासद्वयाभिप्रायंण हेमन्तव्यवहारस्य सांकयंदोषान्नि- 
रासे द्वयोर्मासयो: प्रवेशदशायां तन्नाम्नाऽव्यवहृतस्यैकनामभ्रवेशे तज्नाम्ना 
व्यवहारस्यायुक्तत्वाच्छैशिरस्य नाम्नो निरासे पारिशेष्यात्कातिकमासप्रवेशान्‌- 
सारेण तदीयर्तुनाम्ता स समासो व्यवहतंव्यः। आरिवनकातिकमासयोः शरदुतुत्वं, 
तच्च मासद्वये शरच्छन्देन व्यवहारस्तत्र मुख्यम्‌। इदानीमेकमासे तच्छब्दव्यव- 
हारोऽमुख्यो गौणः। तेन नाम्नैवात्र व्यवहारः प्रकारान्तरासंभवात्‌। 

एवञ्चात् द्वयोऋत्वो रैकैकमास एकस्य द्वौ मासाविति ऋतुत्रयसम्बन्धिनि मास- 
चतुष्टये समासव्यवहारो मुख्यो न सम्भवतीति उपचारोऽपि गौणतया ग्रहीतव्यः, 
एवं द्वितीयेऽपि प्रकारे पौषमाघफाल्गुनचैत्रमासचतुष्टयें माघफाल्गुनाभिभ्रायेण 
शिशिरव्यवहारस्य सांकर्यापत्त्या निरासे पौषसम्बन्धेन हेमन्तव्यवहारोऽपि सांकर्या- 
पत्त्याऽवशिष्टफाल्गुनमासाभिप्रायेण वसन्तव्यवहारो मासचतुष्टये गौण इति । एव- 
मेकैकमासपरित्यागेऽपरापरमासग्रहणे चोक्तरीत्या मन्त्रगतं शरद्धेमन्तवसन्तनामकं 
मासचतुष्टयत्रयं भवति | एतस्यैव त्रयस्य मन्त्रे शरदादिशब्देव्येवहार: । अत्र 

प्रतिक्रतु शतशन्दार्थंसम्बन्धित्वाय . मासचतुष्टयं ग्रहीतव्यमन्यथैकस्यतोर्मासद्वय- 
सम्बन्धितया मासस्य च त्रिशहिनकतया साकल्येन दिनानां षष्टिरेव संख्या 
स्यात्‌ । इष्यते च मन्त्रानुसारेण शतं, तस्याशच मासद्वयग्नहणे थथान्‌पपत्तिरेवं 
मासत्रितयग्रहणेऽप्यन्‌पपत्तिरेव | मासत्रयस्य दिनसङख्या नवतिर्भवति इष्यते 
शतमिति तत्रर्तुनाम्ता मासचतुष्टयं Tet एवं मासचतुष्टये एकर्तुनाम्ना 
व्यवहारस्य मुख्यत्वाभावेनोपचारतः स व्यवहारो ब्राह्मणानुसारेण। तस्यापि 
मन्त्रकततुग्रहणस्योपपादनायेकमासप्रवेशानुसारेण पूर्वोक्तरीत्यैकस्मिन्‌ मासि 
ऋतुव्यवहारस्यामुख्यत्वेन,गोणत्वेन तादृश उपचारो ग्रहीतव्यः, तावतैव मन्त्रगत- 
व्यवहारस्य ऋतुत्रयस्य शतसम्बन्धित्वरूपस्योपपत्तौ मासद्दयप्रवेशनिर्गमास्यां 
तद्ग्वहारस्वीकारे प्रयोजनाभावात्प्रयोजकस्य प्रकारान्तरेणोपपत्तौ प्रयोजकस्य 
प्रयोजकत्वाभावाच्चेति । 

किञ्चात्रेकमासप्रवेशनिर्गमाभ्यामेव समासो वक्तव्यो न मासद्वय- 
प्रवेशनि्गेमाभिप्रायेण । ऐन्द्रसुक्ते वुत्रप्राप्तिप्रापककालस्योल्लेखात्‌। तथाहि 
तत्रोच्यते--चत्वारिञ्यां शरदि वृत्रमन्वविन्ददित्यर्थक“चत्वारिश्यां शरद्यत्व- 
विन्दद्‌” इति। तत्र शरदि चत्वारिशी प्रदक्षिणा चत्वारिंशं दिनं वेति 
पूर्वमुक्तम्‌, तदनुसारेण वृत्रलाभः कातिकमासस्य शुक्लदशम्यां वक्‍तव्य: | 
आर्विनकात्तिकयोः शरदुतुत्वस्य प्रसिद्धया आरिवनस्य त्रिशहिनानि कातिकस्य 
प्रथमानि दशेति चत्वारिशत्संख्यायाः सम्पत्तेः, एवं चार्धाधिकावशेषं कार्तिक, 
मागेशीर्ष, पौषं, माघं च मासचतुष्टयं गृहीत्वा शरदः शतव्यवहारो मन्त्रगतो 
वक्‍तव्य: | तत्र्तुद्वितयग्रहणेन तदुपपादनं कर्तुमशक्यम्‌ | तथाहि शरद: समास- 
त्वाय पूर्वो वा परो वा ऋतुस्तत्र वक्तव्यः, पुर्वेतुवर्षास्ता गृहीत्वा श्रावणभाद्र- 
पदार्विनकातिकानां शआरिविनकातिकमागँशीरषपौषानां वोक्तरीत्या समासः 
झरदृतुझव्देन न वक्तुं शक्यते, मन्त्रोक्तस्य चत्वारिंश्यां शर्राद वृत्रलाभस्यानुपपत्तेः। 
अन्धकारदिनसङछ्या शतंजीवेतिमन्त्रे शतशब्देनोच्यते। सा च समासग्रहणेन 
भवति | एवं सति उक्तरीत्या शतसङख्यायाः इते पूर्वोक्तरीत्या ऋतुदवयग्रहणे 
ततः पूर्वेवतिक्रतौ चत्वारिंश्यां तल्लाभो भवेत्‌ न तु शरदि। उक्तरीत्या शरद- 
स्चत्वारिश्यां लाभानुसारेण ततः परमर्धाधिकावशेषस्य शरदो द्वितीयमासस्य 
कातिकस्य समासे प्रवेशे पूर्वसमासीयचतुर्थेमासस्य फाल्गुनस्य ततो. निष्कासने 
कातिकमार्गशीबेपौषमाघमासा एव समासार्थतया ग्रहीतव्यास्तेषामुक्तरीत्या 
शरन्नाम्तैव व्यवहारः सम्भवतीत्ययं समासः शतंजीव शरेद इतिं मन्त्रे वक्तव्यः । 
प्रकारान्तरेण चत्वारि्यां शरदि लाभवर्णनस्यायुक्तत्वं स्यादिति उक्तरीत्या 

७२ देदार्थविचारः 


वसन्ते तदीयैकमासस्य समासे प्रवेशे स्वनयदानस्तुतौ उच्यमानमझ्वानां शोण- 


वर्णानां चत्वारिशत्सडख्यानां सहस्रस्याग्रे श्रेणिवचनं प्रमाणम्‌ । तदुक्तं तत्र-- 
CTEM शोणाः सहस्तस्याग्ने श्रोणं नयन्ति” इति । AA सहस्न- 
स्योदीयमानस्य सहस्रसङख्योपेतरश्मिरूपगोयुतस्य मण्डलस्याग्ने प्रथमं तदुदया- 
त्प्रथमं, दशरथस्य उदयात्पूर्ववतिसावित्रीषसघटीदशकरूपस्य षडहदशकस्य, 
उक्तरीत्या मासद्वयार्थमुपयुज्यमानस्योदयसविधवतिनश्चत्वारिशद्गावो वा तद्रूपा 
आश्वा वा शोणवर्णाः श्रेणिरूपेण भासन्ते इत्यर्थः पूर्वमुक्त एव। तत्रोदयस्य 
वसन्ततौ' सत्तवात्ततःपूर्ववतिचत्त्वारिशत्सङख्याकानि दिनानि पूरवर्तुगतानि 
गृह्येरन्‌ यदि तदानीं सन्त्रस्थशतमुवसन्तानिति वचनस्यानुपपत्तिः। अतो 
बसन्तीयान्यन्तिमानि चत्त्वारिशद्विनानि शोणवर्णानि हित्वा प्रथममासस्य 
दशदिनानि ब्राह्मणोक्ते समासे अधिकानि वसन्तर्तुसम्बन्धिप्रथममासस्योपयोजनी- 
यानि। पूर्वंवतिसमासगतस्य प्रथमो मासश्च समासतो निष्कासनीयः। तथा सति 
ूर्वोकतन्राह्मणीयसमासे प्रथममासस्य परित्यागे मासा भवेयुः पौषमाघफाल्गुना- 
स्त्रय: । तेषां दिनानि नवतिः। वसन्तीयाद्यमासचेत्रीयानि प्रथमानि दशदिनानि, 
तेषां पूर्वोक्तसमासीयनवतिदिनेषु योजनेन संपद्यमानस्य तस्य समासार्थ 
पुर्वंसमासीयास्त्रय:पौषमाघफाल्गुनमासावसन्तीयश्चाद्योमासरचैत्रस्तस्थ योजने 
संपन्नसमासस्य पूर्वोक्तरीत्या वसन्तशब्देनैव व्यवहार इति। एवं सति 
बसन्तस्थलेऽपि हेमन्तीयोऽन्तिमो मासः पौषः शैशिरीयं मासद्वयं माघफाल्गुनौ 
वसन्तीयरचाद्यो मासरचैत्र इत्येतेषां चतुर्णा समासस्य मुख्यशब्देन वचनासम्भवेनो- 
पचारेणैकस्मिन्‌ मासि बसन्तत्वं गृहीत्वोक्तरीत्या वसन्तत्वेन व्यवहारस्तं समास- 
मभिप्रेत्य च मन्त्रे “शतमु वसन्तानि”तिवचनस्योपपत्तिः। 

एवंरूपसमासा भिप्रायेण शतं जीवेति मन्त्रे त्रयाणामृतूनां शतदिनकतोक्ता | 
त्रयाणामेव ग्रहणेनान्यस्मिंस्तदभावोऽपि बोध्यते । एवं सति उक्तसमासानुरोधेन 
शतं दिनानि तमोऽर्थानि परवर्तीनि उदयात्पूर्वं शोणाभासयुतचत्वाररिशदश्वरूप- 
गवार्थानि, ततः परस्तादादित्यस्योदयः संपद्यमानः शरच्छताभिप्रायेण समासीय- 
मासचतुष्टयं कातिकमागंशीर्षपौषमाघरूपम्‌ । तत्र चत्वारिश्यां शरदि लाभेन 
ततोऽवसिष्टानि शरदो दिनानि विशतिः, ततः परवतिमासद्वयं मार्गेशीषंपौष- 
रूपं “तदीयानि दिनानि षष्टिः, परवतिमाघमासस्य दिनानि विशतिरिति शतं 
दीनान्यतीत्य माघस्यावशिष्टानि दिनानि दशातीत्य परवतिनं फाल्गुनं मासं 
तदीयानि त्रिशिनानि ' गृहीत्वा चत्वारिशहिनानि शोणार्थान्यतीत्य चैत्रे मासि 
शुक्लप्रतिपदि वा चैत्रमांसि वोदयः। तस्य साधकञ्च मन्त्रे शतं जीवेत्यत्र शतं 

शरद इति वचनम्‌ | एवं शतहेमन्तवचनेन मार्गंशीषंपौषमाघफाल्गुनरूपमासचतुष्टयं 
समासग्रहणेन गृहीत्वा तत्र प्रथमं मासत्रयं मागशीर्षपोषमाघरूपं नवतिदिनानि 
फाल्गुनस्य प्रथमानि दशदिनानि मिलित्वा शतं, ततः परस्ताच्चत्वार्रिशह्नानि, 
तत्र फाल्गुनस्यावदिष्टानि विशतिः, ततः परस्ताच्चैत्रीयविशतिदिनानि 
शोणार्थानि; ततः परस्तादादित्यस्योदये चैत्रक्रष्णपञ्चम्याँ वा स्मिन्नर्थं शत- 
हेमन्तवचनं शतं जीवेति मन्त्रे। शतं वसन्तानिति वसन्तशताभिप्रायकेन मन्त्रगतेन 
समासेन ब्राह्मणीयसमासगतमासचतुष्टये श्रादिमं मागंशीषंमासं परित्यज्यावशिष्टं 
मासत्रयं पौषमाघफाल्गुनं तदीयदिनानि नवतिः, ततः परं शतसंख्यासंपतत्यरथं 
परवरतिचैत्ररूपवसन्तमासीयादिमदशदिनग्रहणेन शतसंख्यासम्पत्तिस्तस्योल्लेखः 
शतं जीवेति मन्त्रे “शतमुवसन्तानि'ति। ततः परस्ताच्छोणाथौनि दिनानि 
चत्वारिशत्तैर्चैत्रीयानि दिनानि च विशतिर्वेशाखगतानि दिनानि विशतिरूपयुज्य 
तदन्ते वैशाखमासस्य कृष्णपक्षे उदय इति वैशाखान्ते उदय इति। तस्य साधको 
मन्त्रे शतं जीवेत्यत्र “शतमु बसन्तानि/त्युल्लेखः। " 

एवं चोक्तमन्त्रे त्रिविधोल्लेखात्तिविधस्य आदित्योदयस्य विज्ञानम्‌। 
एकशचत्रप्रतिपदि शुक्ले ह्वितीयश्‍चेत्रकृष्णपञ्चम्यां तृतीयेरच वेशाखकृष्णपक्षे 
पञ्चम्यामुदय इति। तत्र चैत्रशुक्लप्रतिपदि उदये दिननक्षत्रं रेवतीनक्षत्रं 
तदेवादित्याधिष्ठितं नक्षत्रम्‌ । तत्र देवेष्वादित्यस्योदय इति वर्णेनेन तद्वासन्तिक- 
संपातनक्षत्रं भवेत्‌, तदानीं शारदसंपातनक्षत्रं हस्तनक्षत्रम्‌, तस्य सूचकं शतं जीव- 
मन्त्रे “शतं शरद” इति वचनम्‌। चैत्रकृष्णपञ्चम्यामुदये तत्र दिननक्षत्रं मूल- 
नक्षत्रं ततः पर्चाद्वति दिननक्षत्रं पञ्चमं स्वातिनक्षत्रं ततोऽशीत्यंशविदुरं नक्षत्र 
भरणीनक्षत्रमादित्याधिष्ठितं तत्रादित्यस्य उदयः, स च देवेष्विति ततो वंसन्तसांपा- 
तिकत्वं तस्येति शारदसंपाते नक्षत्रं स्वातिनक्षत्रं भवेत्‌, तस्य सूचकं शतं जीवेति मन्त्रे 
शतं हेमन्तवचनम्‌ । तथा वैशाखक्कष्णपञ्चम्यामादित्यस्य देवेषूदयें वसन्तसंपात- 
स्तदानीं भवेत्‌। तत्र दिननकषत्रमुत्तराषाढा स्यात्‌, ततः पुवेर्वात षष्ठं नक्षत्र 
पौर्णामासीनक्षत्रं भवेत्‌ तच्च विशाखे स्याताम्‌ विश्याखानक्षत्रस्य पूणिमायां 
दिननक्षत्रत्वे आदित्यस्य नक्षत्रं कृत्तिकानक्षत्रं तदादित्याधिष्ठितं स्यात्‌ । तत्र 
बसन्तसंपातनक्षत्रत्वे शारदसंपातनक्षत्रं विशाखा वा स्यादनुराधा वा स्यात्‌। 
दिननक्षत्रस्य वशतः सम्पद्यमानसंपातनक्षत्रस्य स्वल्पविभेदसम्भवात्‌ । एव च. रात 
जीवेति मन्त्रे शतं शरदःशतं हेमन्तान्‌ शतं वसन्तानिति त्रयो निर्देशा नःशतसंवत्‌- 
सरबोधनाय, तथा सति एकेनेव वचनेनाभिप्रेतार्थबोध्षने त्रचनात्तरवयथ्य- 
प्रसङ्गात्‌ । :किन्तूक्तरीत्या शारदसंपातनीयनक्षत्राणां हतस्य स्वात्या TINAG 

याइच साधकं भवेत्क्रमेण । तत्र ्रिभिनिदेशरादिमध्यान्तानां नक्षत्रियप्रजापति- 
गतानां नक्षत्राणां हस्तस्वात्यनुराधानां ग्रहणे साधने मध्यवतिनक्षत्रयोरपि शारद- 
सांपातिकत्वमुक्तप्रायम्‌ । संपातस्य क्रमिकतया मध्यवतिनक्षत्राक्रमणं विना पाइवे- 
वत्तिनक्षत्राक्रमणस्यासंभवात्‌ । 

नचैवं रीत्यानुक्तनक्षत्रमाक्रममाणः संपातो हस्तनक्षत्रपर्ववर्तीन्यपि नक्षत्रा- 
प्याक्रामेत्‌ | तथा सति सर्वंवृत्तभूमस्संपातः स्यादिति वाच्यम्‌ । नक्षत्रप्रजापति- 
वर्णनस्य तथा सति विरुद्धत्वं स्यात्‌ । सर्वं वृत्तं परिभ्रमति संपाते किमितीदं नक्षत्र- 
पञ्चकमेवादाय प्रजापतित्वकल्पना किमित्यन्यानि नक्षत्राण्यादाय न सेति 
संशयस्यानुच्छेदः स्यात्‌। न च तेष्वेव नक्षत्रेषृत्तोलितहस्तपुरुषप्रतिकृति- 
संभवात्सा। न चान्येषु नक्षत्रेषु तादृशाक्ृतिकल्पनस्य निमित्तमस्तीति न तेषु 
तस्याः कल्पनमिति वाच्यम्‌ । अपरेषु नक्षत्रेषु कानिचन कानिचन नक्षत्राणि 
गृहीत्वा श्राकृत्यन्तरकल्पनसंभवः। तस्या श्राकृतेरच . वशतस्तत्र नक्षत्रिय- 
प्रजापतित्वकल्पनसंभवात्‌ । वतन्ते च नक्षत्रान्तरेषु विभिन्नाक्ृतिकल्पनं 
पुर्वेसिद्धम्‌ । अ्तएवेतरेयब्राह्मणे एका कथोक्ता यत्प्रजापतिः स्वां दुहितरमसद- 
भिप्रायेणाभिध्यातवान्‌ । देवैस्तद्िज्ञायायमकार्यं करोतीति शासनं कर्तृमिष्टं। 
तदानीं सम्भूय विचारे क्रियमाणे प्रजापतिशासनोपयोगिसामर्थ्य स्वेष्वदुष्टा तैरेको 
देवो नूतनो निष्पादितः। निष्पाद्य तमूनुस्तेऽयं प्रजापतिरकार्यं करोतीमं विध्येति 
TET तेन बाणेन प्रजापतिर्विद्ध ऊध्वंमुत्फालं कृतवानिति कथामुक्त्वा तत 
ऊर्ध्वं तत्रोक्तं तमेतमूध्व॑ कृतोत्फालं प्रजापतिं मुग इत्याचक्षते । यस्तु आकारो 
मृगसदुक्षस्तारकापुञ्जो दृश्यते यशच तत्र तारकापुञ्जे तिर्यंगवभासमानतारकात्रय- 
रूपो दुस्यते स तु रुद्रेण मृगस्य हननार्थं प्रेषितो बाण: | यइच तत्तारकापुञ्जतः 

परचादुज्वलदीप्तिस्तारकाविशेषो दृश्यते “स उ एव सः” “स एव स मृगव्याध' 

इति वर्णनेन तारकान्तरेष्वपि श्राक्कतिकल्पनस्य पूर्वसिद्धत्वेन तत्र नक्षत्रियप्रजा- 
पतिकल्पनस्य सम्भवेन हस्तादिष्वनुराधान्तेषु पञ्चसु नक्षन्रियप्रजापतिकल्पनस्य 
निर्बीजत्वं स्यात्‌ | 

यत्तु पर्वोक्तैतरेयकथानुसारेणान्येषु' नक्षत्रेषु प्रजापतेराकारः कल्पित 
` एवेति, तन्न। तत्र प्रजापतेराकारकल्पनेऽपि न स पुरुषरूपः किन्तु पशुरूपः- 
सः; पुरुषर्पत्वमत्रैव नक्षत्रपञ्चके भवतीति तत्कल्पना तत्रेत्यपि न युक्तम्‌ । 
तावता पुरुषरूपत्वस्यान्यत्राभावेनात्रैवं पुरुषरूपत्वं प्रजापतित्वं केवलं कल्प्येत 
यदि तदानीं तद्दशतो” नक्षत्रपञ्चकएव संपातस्नमो नान्यत्रेति कल्पनमसम्भवि 
सवेत्‌ | अत्र न केवलर्मत्र नक्षत्रपञ्चके पुरुषरूपत्वं तस्य प्रजापतित्वमात्रं कल्पितं 

किन्तु तेन सह यदन्यद्वणेनं क्रियते तंम्यानुपपत्तिः स्यात्‌ । अत्रोच्यते “हस्त एवास्य 
हस्तः चित्रा शिर: स्वाती हृदयं विशाखे ऊरू अनुराधा प्रतिष्ठा । एष वे नक्षत्रियः 
प्रजापतिः। यो वा एनं नक्षत्रियं प्रजापतिं वेदोभयोरेनं लोकयोविदुः” इति । अत्र 
उक्तप्रजापतिवचनेन साकं TM लोकद्रयविज्ञानमुच्यते तस्य सांपातिकत्वे 
संभवः। संपातश्चोभयोर्लोकयोः सन्धिस्थले आदित्यसन्दशंनरूपः। एवं सति 
तत्रावस्थानेन लोकद्वयविज्ञानं भवति। तदेतत्संपातस्यासाधारणं कार्यमत्रैव नि- 
दिव्यमानं विरुध्येत। न चेतस्यार्थवादत्वमिति न स्वार्थसाधकत्वमिति न तेनै- 
तन्मात्रनक्षत्रस्थितिः संपातस्य वक्तुं शक्येति वाच्यम्‌। सत्यम्‌। अर्थवादत्वेऽपि 
साक्षाद्विधेयार्थस्य “प्रशस्त” इति प्रशंसाबोधनेनेव प्रशंसायां बोधनीयायां तदकृत्वा- 
5रथृविशेषव्यवहारद्वारेण तद्वणेनस्य निष्प्रयोजनत्वं दुनिवारं स्यात्‌ | अतएव शबर- 
स्वामिभिरर्थंवादस्थले लक्षणया विधेयप्राशस्त्यबोधनेनार्थवादस्य सार्थेक्येऽपि 
मुख्यवृत्या प्रतिपाद्यमानव्यवहारस्य नित्यं कञ्चनार्थं गृहीत्वा सार्थक्यवर्णंनं 
प्रदशितम्‌। तस्माढुक्तरीत्यैतस्यैव नक्षत्रियप्रजापतेः फलविशेषश्रवणवशतोऽञ्रेव 
नक्षत्रपञ्चके संपातस्य परिम्रमो नान्येषु नक्षत्रेष्वित्यर्थस्य बोधनेन संपातस्यासवे- 
वृत्तपरिश्नमः सिध्यति । 

एवं चोक्तमन्त्रगतेन ऋतुत्रये शतत्रितयव्यवहारेणोक्तंरीत्याद्यमध्यान्तिम- 
नक्षत्रत्रयस्य संपातसम्बन्धित्वे बोधिते मध्ययोरपि तदुक्तप्रायमिति। तदेतेन 
मन्त्रगतव्यवहारेण नक्षत्रियः प्रजापतियंजुवेंदोक्तोऽन्‌मोदितो भवति इति सिघ्यति। 

अयं संपातः शारद इति तस्यासार्वंत्रिकत्वे वासन्तिकोऽपि संपातोऽसार्वेत्रिक 
इति सिध्यति। तदत्र हस्तमारभ्यानुराधापर्येन्तस्यान्तरस्य चतुष्पञ्चाशदंश- 
रूपत्वेन ज्यौतिषिकग्रन्थोकतधा श्रयं शारदःसंपातइचतुष्पञ्चाशदंशान्यावत्‌ 
आन्दोलितन्यायेन परिश्नमतीति तदनुरोधेन वासन्तिकः संपातोऽपि तावदेव 
परिश्चमेत्‌, तथा च तस्यासवंगतित्वमेवेति। तत्र यातायातेन संपद्यमानसङख्यायाः 
स्वल्पन्यूनत्वसंभवेन भ्रौषधिसूक्तगतस्य “शतं धामानि सप्त चे” त्यादेरुपपत्तिरिति 
पूरवेम्‌क्तमेव | एतदभिप्रायेणेवाक्षसूक्ते उच्यते 

त्रिपञ्चाशः क्रीळति ब्रात एषां, देव इव सविता सत्यधर्मा इति। 

तत्रोच्यते, एषामक्षाणां त्रिपञ्चाशो व्रातः क्रीडतीति, अत्र तस्य अक्षत्रात- 
क्रीडनस्य दृष्टान्त उच्यते, देव इव सविता सत्यधमेत्यनेन | यथा सविता सत्य- 
धर्मा देवस्त्रिपज्चाश: left एवसिति | pe Pe 

तत्राक्षस्थले क्रीडागतो विदोषस्त्रिपञ्चाशशब्देनोच्यते परस्तु सवितुदेवस्य 
त्रिपञ्चाशपदार्थः कः। न चासौ प्रसिद्धः। अप्रसिद्ध चोपमानं न भवति। 

७६ वेदार्थविचार: 


अत्र तु उपमानत्वेन तस्योपादानात्प्रसिद्धत्वं प्रतीतंम्‌ । तथा त्रिपञ्चाशसम्बन्धित्वे 
न केवलं सवितृत्व पर्याप्तं, देवत्वं Teed चापेक्षितम्‌ । तदेतत्पर्यालोच्यमान- 
मुक्‍तविधसम्पातयातायातसम्बन्ध्यन्तरमानप्रदर्शनद्वारा संगतं भवति । 
तथाहि सविता सववेजगत्प्रकाशनादुत्पादनाच्चासावादित्य: देवः प्रकाशकः: | 
आदित्य इति वर्णनेनैव देवत्वे लब्धे पुनर्देव इति ग्रहणमर्थान्तरमपि क्रोडी करोति | 
तच्च देवनरूपम्‌ | देवनञ्चाक्षसम्बन्धिनी क्रिया । तस्या लोके क्रीडाशब्देन 
व्यवहारः, आदित्ये गतिशब्देन तद्वचनम्‌ | HATTA गतिमान्‌ इत्यर्थः। एवं 
च लोके झक्षशब्देन क्रीड़नोपयोगिपदार्थस्य ग्रहणम्‌ । आदित्यगतौ तत्सम्वन्ध- 
स्यानुपयोगेनाक्षशब्देन रथाक्ष इव वृत्तरूपादित्यरूपरथाक्षसदृशो ब्रह्माण्डे दृश्ये 
स्थिर इवावभासमानो ब्रह्माण्डान्तर्गतपदार्थगतिमनुमापयन्‌ कश्चन तेजोरूपो 
ध्रूवशब्देनाभिलप्यमानः पदार्थो गृहीतो भवति। स एवात्र सूक्ते स्तोतव्यः | 
तत्राक्षशब्देन व्यवहार यादित्ये रथकल्पनासम्बन्धात्‌। रथाक्षोऽप्यक्षराब्दे- 
नोच्यते । तत्राक्षपदरलेषभाल्लोके क्रीडायां सम्बन्धिनोऽक्षपदार्थस्य ग्रहणम्‌ | 
पदसाम्यात्क्रियासाम्याच्च बिभीतकाक्षोऽप्यत्र TMT. | एतावता स नात्र स्तोतव्यः, 
केवलं सादृश्यनिर्वाहार्थं तस्यात्राश्रयणात्‌ । अत्रैव सूक्ते उच्यते मन्त्र: -- 
प्रावेपा मा बृहतो मादयन्ति प्रवातेजा इरिणे वर्वृताना: | 
सोमस्येव मौजवतस्य भक्षो विभीदको जागृविमंह्ममच्छान्‌। इति। 
अत्र प्रारम्भे प्रतीयते वर्णनं विभीतकाक्षस्य। स विभीतको वृक्षस्तत्फ- 
लान्यपि तेन शब्देनोच्यन्ते। स विभीतको वृक्षः प्रवातेजाः। श्रधिकवाततप्रदेशे 
जायते उर्वरप्रदेशे। श्रतएव तस्योदकरहिते स्थिति: । तस्य फलानि भक्षयितारं 
मादयन्ति कोष्ठ्यभेदनाज्जागरयन्ति छन्दयन्ति चेति वृक्षफलव्यवहारसाम्येनात्र 
देवनाक्षो AM, स च देवनाक्षः। तत्र बहुवचनं पदार्थंत्रयस्योपयोगात्‌ । ते चाक्षाः 
क्रीड्यितून्‌ वेपयन्ति फलाशङकया क्रीडयितृभिरच वेप्यन्ते क्रीडार्थमिति प्रावेपाः 
शब्देनोच्यन्ते | एतच्च वेपनं बृहतो महतो जनसमुदायस्येति। एवं तेऽक्षाः 
प्रवाते वातरहिते क्रीड़ास्थाने वतमाना: इरिणे निर्गतार्ण क्रीड़ास्थाने। तत्र 
स्थाने सञ्जातमूणं पुत्रपौत्रानुगं न भवति। वर्वृंताना वर्तमाना वा अतिशयेन 
चञ्चलत्वमुपयाताः। क्रीडयितृभिः क्रीडावसरेऽपेक्षितरूपेणाक्षाणां निपातार्थ 
हस्ते गृहीतानां तेषां हस्ताभ्यां मन्थनं कृत्वा परित्यज्यन्ते। तद्वशतस्तेऽतिशयं 
चञ्चलाः। मूजवत्पर्वेते जातस्य सोमस्य भक्ष इवायं विभीदकः कोष्ठयस्य 
वायोभेदनेन वृक्षस्तज्जन्यो देवनाक्षोऽपि विशेषेण नानारूपेण क्रीडने भेदनात्स्वरूप- 
,विवरणाज्जयेन पराजयेन वा जागृविर्जागरयिता | जयशालिनो हषेण जितस्य 

प्रथमो भाग: ७७ 


दुःखेन सोष्क्षो देवनाक्षो मह्यं देवनकर्तुरच्छान्‌ अक्षशब्दश्रवणेन मम मनो विषयाः 
न्तर्तरछादयित्वा छादनेनाप्रकाशनेनावृत्य केवलमेकस्मिननक्षक्रीड़ने एवोत्साहयति। 

प्रकृतस्तु सोऽक्षो ज्योतिइचक्रप्रवतंको बृहतो महतोऽस्य ज्योतिश्चक्रस्य 
प्रावेपा अतिशयने वेपनकर्ता प्रेरणकर्तेति यावत्‌ । स्थानभेदेन तस्य भेदेन 
बहुवचनम्‌ | मा माम्‌। ग्ादित्यस्योक्तिरिति वर्णनात्‌ आदित्यं मादर्यान्त 
बेपनेनाविज्ञातस्वप्रवृत्ति पराधीनं कुर्वन्ति। तेऽक्षा उक्तज्योतिश्चक्रचालका 
रक्षाः प्रवातेजा वेपनाज्जातेनातिशयितेन वातेन युक्ते प्रदेशे जाताः स्थिताः | 
इरिणे आस्फुरके ईषत्फुरणं यत्र तादृशे प्रदेशे वतमानाः । ऋणशब्दस्य जल- 
वाचकत्वेन, तच्चाव्यक्तेषत्प्रकाशपरमिति यत्रेषत्फुरणं वतते तत्र प्रदेशे वर्तमानाः । 
न हि श्रक्षस्थितिदेशेऽस्माभिः प्रकाश उपलभ्यते। मौजवतः सोमस्य भक्षो यथा 
उन्मादेन पराधीनं करोति एवमसौ विभीदकः विशेषेण भेंदकरुच्यावययिता 


, स्थानात्‌, जागृविः सर्वेदा स्वकार्यृंकरणे जागरूको मह्ममादित्यमच्छान्‌ अचच्छदत्‌ 


विभिन्नछन्दस्सम्वन्धं कारयति, ग्रतिशयितं भिन्नदेञ्जसम्बन्धिनं तत्राप्यपराघीनं 
करोति। असत्यामपि ममेच्छायां हठादन्यदेशसम्वन्धं कारयति मां वेपयतीत्यर्थः | 
ए वञ्चैषा दृश्यमाना ज्योजिइचक्रगतिः साऽक्षाधीना तत्र तोब्रमन्दगतिमत्त्वाहेश- 
विप्रकर्षंस्य न्यूनाधिकत्ववशतः केचन स्थिरा अवभासन्ते केचन चलाः। यथा 
आदित्यस्य स्थिरत्वव्‌ द्विरतिमन्दगतित्वादस्माकभभिप्रायेण, वस्तुतो नासौ स्थिरः 
किन्तु चलः। अतिदूरत्वात्तद्गतिरस्माभिर्नोपलभ्यते, एतावता स न स्थिरः 
कितु ज्योतीरूपत्वात्तस्य पूर्वोक्ताक्षपरिचालितत्वाच्चलत्वमेवेति | 

एवं चैतदक्षसूक्तं न विभीतकाक्षबोधनार्थ नापि वा देवनाक्षबोधनार्थं मुख्यतः 
प्रवत्तं, किन्तु ज्योतिश्चक्रचालकाक्षबोधनार्थमेव मुख्यतः प्रवृत्तम्‌। ज्योतीरूप- 
त्वात्तस्य परब्रह्मण उपाधित्वात्‌। वेदे आदित्यस्यैवैकस्य स्तवादित्यादिकं पूर्वमुक्त- 
मेव । एवं सत्यत्र त्रिपञ्चाशः क्रीइतीत्यत्र तस्यैव वर्णनम्‌, तथा सति अक्षाणाम्‌ । 
वेस्तुत एकस्याक्षस्य स्थानभेदे भेदं मत्वा बहुवचनम्‌ । व्रातस्त्रिपञ्चाशः क्रीडति, 
सवितुस्त्रिपञ्चाश इव। स चादित्यो यथा संपातगत्या गमागमं कुर्वाणः 
गणितानुसारेण विशेषविज्ञानाजृज्ञाततमागमः। स यथा एकस्थानादपरस्थान- 
gid त्रिपञ्चाशांशपर्येन्तं गच्छस्त्रिपञ्चाश उच्यते | एवञ्चतस्य तद्युक्तत्व 
विज्ञातमित्युपमानता तस्य । तद्विभेदवशतोऽक्षस्यापि त्रिपञ्चाशस्थानसम्बुन्धि- 
त्वेन परिश्रमात्‌. स्थानभेदेनानेकं गृहीत्वाक्षाणां त्रातः समूहः क्रीडति 


गतियुक्त इवावभासते। AAT देवनाक्षत्वव्यवहार्योग्यत्वप्यादित्ये ae 
मस्येऽक्षसम्बन्धे प्रकादाकत्वेन देवनाक्षसम्वन्थेनाक्षेः क्ीडनकतुत्वे देवं इ 

७८ वेदार्थविचारः 


विशेषणम्‌ । तच्चादित्यस्य गतिसम्बन्धवशतो ज्ञायमानमक्षक्रीडनं दिवाभागे 
प्रकृष्टप्रकाशे सम्यगृज्ञातुमशक्यमिति रात्रौ तद्विज्ञानाय रात्रिसम्बन्धनाय सवितुः 
सत्यधर्मेति विशेषणम्‌ । तस्यायमर्थः--सवितुः प्रकाशकं तेजः सवितुरदेशनेऽदशंनेऽपि 
Wald | तत्र सवितुरदराने ` तेजः सत्यशब्देनोच्यते। तदानीं सवितुरदर्शनेन 
तस्यासत्त्वे प्राप्ते ्रसत्त्वाभावप्रतिपादकसत्यशब्देनोच्यते। यथा नासत्यशब्दे । 
तेन हि ग्रश्‍्विनोरन्यतरस्य बोधनं क्रियते तत्रेकः प्रकृष्टप्रकाशः स दस्रशब्द- 
बोध्यः। . ग्रपरस्यार्थादपक्ृष्टप्रकाशत्वम्‌, तत्र प्रकाशस्यापकर्षादसत्त्वे प्राप्ते 
तदभावमुखेन नासत्यराब्देन स बोध्यते, तत्र सत्याभावोऽसत्यशब्देन बोध्यते, T- 
शब्देन पुनस्तदभावो बोध्यते, तेन सत्य एव न असत्य इत्येवं सोऽश्विनोरन्यतरो 
देवो बोध्यते | तदुक्तं निरुक्ते “सत्यावेव नासत्यौ” इति। एवं सत्यपक्कष्टं तेजः 
सत्यं तादुशतेजसा प्रकाशनरूपं कार्यं कुर्वाणः सत्यधमेत्युच्यते। तस्य तादृशस्य 
'वशतोऽक्षसम्बन्धद्वारा त्रिपञ्चारत्सम्बन्धितया विज्ञानात्सविता त्रिपञ्चाश- 
इत्युच्यते। एवं च . सवितुरनक्षत्रसम्बन्धविज्ञानान्नक्षत्रगतान्तरवशतस्तत्रत्यं 
त्रिपञ्चाशत्वं सवितर्यारोप्य स त्रिपञ्चाश इत्युच्यते । तदिदं सर्वं दिवा न बोधितुं 
शक्यत इति रात्रिसम्बन्धः सत्यराब्देन बोध्यते | धर्मशब्दः कर्मबोधकः। तच्च 
सवितुः कार्य प्रकाशनमित्यभिप्रायेण सत्यधर्मेति प्रतिपादितम्‌ । अयमर्थो विभाट्‌- 
सूक्तगतेन मन्त्रेण प्रतिपाद्यते। ae हि तत्रत्यो मन्त्रः -- 
“विभ्राट्‌ वृहत्सुभृतं वाजसातमं धर्मन्दिवो धरुणे सत्यमपितम्‌ । 
अमित्रहा वृत्रह्म दस्युहन्तमं ज्योतिजंज्ञे असुरहा सपन्नहा। इति। 
अत्र दिवो धर्मन्‌ धर्मणि क्र्मणि प्रकाशने ज्योतिजंज्ञे। एवं धरुणे प्रकाश- 
नीयेऽर्थात्‌ प्रकृष्टज्योतिषोऽसत्त्वेन प्रकाशनीयं धरुणशब्देन गृहीत्वा तत्र सत्यम- 
रकृष्टप्रकाशं तेजोऽपितं सत्यरूपमिति। तस्याप्रकृष्टप्रकाशस्य ज्योतिषो विशेष 
उच्यते अमित्रहेति | ्रमित्रहावृत्रहाशब्दयोः समानार्थता प्रथमशब्दे मित्रहशब्देन- 
ToT समासेन वारणीया। तथा च मित्रं हन्ति मित्रहा तादृशं न भवतीत्य 
मित्रहा । वृत्रस्यान्धकारस्य हन्तु इति विशेषणमप्रक्ृष्टप्रकाशतेजसः। प्रकृष्ट 
प्रकाशस्य परवतिविशेषणत्रयम्‌, तत्‌ दस्युहन्तमम्‌ । दस्युहन्तारस्तमसो विनाशका 
उषभ्रादयस्तेषां मध्येऽतिशयेन दस्युहन्तृतमो :विनाशकम्‌। न हि उषआदिभि- 
स्तमसः सर्वात्मना नाशः क्रियते। मण्डलेनोदितेन सर्वात्मना तमो विनाइयत इति 
प्रकृष्टप्रकाशस्य ज्योतिषस्तमोहन्तृतमत्वेन विशेषणम्‌ । , असुरहा सपन्नहेत्य- 
नयोरपि समानार्थतावारणाय समासभेदः। यथा अअसुरहेत्यत्र सुरान्‌ हन्तीति सुरहा 
-तादृशं न भवतीत्यसुरहा, सपत्नानां शत्रूणां तम श्रादीनां हन्तु ज्योतिः। 

एवं च रात्रावप्रकृष्टप्रकाशः सविता सत्यघमेति। एवं चाक्षसुक्ते 
सवितुस्त्रिपञ्चाश इति विशेषणं संपातगतेरंशानामपूर्णानां त्यागेन पुणाशग्रहणेन 
त्रिपञ्चाशत्संख्येति तत्सम्बन्धात्सवितुस्त्रिपञ्चाशोक्तिः | 
एवं चेदमपि संपातस्यासवंगति साधयति । संपातस्यासर्वंगतिबोधनेऽपरेषां 
संसूचकानां पूवं प्रतिपादनं कृतम्‌ । 
नक्षत्रियप्रजापतिस्थले पञ्चनक्षत्राणि संपातार्थानि, तत्र प्रथमतृतीय- 
पञ्चमानां संपातसम्बन्धित्वख्यापनं शतं जीवेति मन्त्रेण क्रियत इत्युक्तम्‌ | 
मध्यवतिनोर्चित्राविशाखयोस्तत्त्वं सम्पातान्तरद्वारा बोध्यते | तत्र कृत्तिकाविषये 
यजुर्वेदे उच्यते “एता वै प्राच्या दिशो न च्यवन्ते”इति। । अत्र प्रागृदिशर्च्यवाभावेन 
तत्र संपातकालिकी तत्सत्ता बोध्यते | कृत्तिकासु वासन्तिकनक्षत्रत्वे विशाखा- 
शारदसंपातनक्षत्रं भवतीति स्पष्टमेव। अश्विनीनक्षत्रस्य वासन्तिकनक्षत्रता, एवं 
चित्रायाः शारदनक्षत्रत्वं त्वौषधिसूक्तगतमन्त्रेण विज्ञायत एव, तत्‌ पूर्व प्रतिः 
पादितम्‌ । विशिष्य दीक्षाब्राह्मणविचारे परस्ताद्विचार्यृति | 
एवं मन्त्रेषु प्रोच्यमानसङछ्यानां विशेषस्य ग्रहणे तात्प्याज्ञानतो मन्त्रार्थः 
स्यास्पष्टत्वं कतिपयैरुदाह्रणैः प्रदशितम्‌। स्पष्टार्थत्वं चादित्यपरव्याख्यया | 
अथ कतिपयशब्दानां लोके प्रसिद्धार्थानामप्रसिद्धार्थानां वशतोऽपि मन्त्रार्थः 
विस्पष्टमत्या अनुङ्भवात्तदर्थमादित्यपरतया व्याख्याने स्पष्टाथत्वन तादृशां कति- 
पयानां प्रदर्शनं क्रियते । 

तत्र वृकशब्दः। निघण्टुष्वविज्ञातार्थत्वेन यं शब्द: पठितः। निरुक्ते 
निगमवशतस्तदर्थविज्ञानेः प्रयत्नः। तत्र वृकशुब्दस्य चन्द्रमा अर्थः, कुतोऽसौ 
-वृक उच्यते, तदर्थमाह विवृतज्योतिष्कः विक्ृतज्योतिष्क वित्रान्तज्योतिंष्को वेति । 
तदर्थं दुर्गाचारयंष्टीकायामाह-विवृतज्योतिष्कः प्रकाशितज्योतिष्कत्वात्‌। विकृत- 
ज्योतिष्कः शीतत्वेन तज्ज्योतिषो भासनात्‌ | सवेत्र ज्योतिरुष्णं भासते, चन्द्रमसि 
तच्छीतमिति तद्विक्कतमिति। विक्रान्तज्योतिष्कः अन्येभ्यो ग्रहनक्षत्रतारादिभ्यः 
प्रकृष्टज्योतिष्कत्वादिति। वृकशब्दतस्तल्लाभस्तु झाकटायनरीत्या पदेभ्यः पदेत- 
राधेसंस्का रन्यायेन । यथा तेन सत्यशब्दस्य निवेचनप्रदशेनावसरे उक्तं निरुक्त- 
कारेण प्रदशितम्‌ “एतेः कारितं च यकारादि चान्तकरणमस्तेः शुद्धं च सकारादिं 
चे”ति। तदर्थं उच्यते दुर्गाचायेण--एतेः इण्‌ घातोः कारितं प्यन्तं तादृशरूपं करत्वा 
. ततो यकारादिभागस्य 'य' रूपस्य ग्रहणेन सत्यशब्देऽन्तिमो भाग: | एवमृस्तेः at 


' भुवि इत्यस्य शुद्ध रूपं, ततः सकारादिभागस्तमादौ योजयित्वा संस्कारे सत्यमिति | 


-अ्यं भावः--इण्‌ धातोण्येन्तस्य रूपमाययति ततो यकारो गृहीतः। असुधातोः 

शतुप्रत्ययान्तस्य रूपं सदिति तस्य पूर्वार्धे योजनेन सत्‌+य सत्यमिति, सत्यशब्दार्थे 
इणधातोरसूधातो रर्थंदशंनेनोक्तरीत्या तद्धातुतस्तस्य शब्दस्य सिद्धि: । सत्यशब्द: 
सन्तं यथावद्रूपमर्थमाययति बोधयतीति सतोऽर्थस्य बोधकः। एवं प्रकृते वृकशब्दे 
विवृतज्योतिष्कशब्दतो वृशब्दोगृहीतः, क' रूपोऽन्तिमो भागो योजित इति वृक- 
झब्दसिद्विरर्थंश्चोक्तः सिघ्यति। विक्ृतज्योतिष्क इत्यतः कृशब्दं गृहीत्वा तस्य 
ककारस्य स्थाने वकारं कृत्वा पू्वंवद्योज्यम्‌ | विक्रान्तज्योतिष्क इत्यत्र क्रमधातोः 
क.इत्यंरामुपादाय रेफस्य ऋकारकरणेन ककारस्य वकारकरणेन वृकशब्दस्तस्या्थ 
उक्तः। तत्र प्रयोगानुसारेण शब्दस्यार्थं निर्णीय तद्गतक्रियादिबोधकधात्वादि- 
झाब्दतोऽभिप्रेतपदरूपसाधनम्‌,इति स न्याय: | 
अयं नानाविधकल्पनाकारी गौरवग्रस्त इति तस्य न स्ंत्राश्रयणम्‌। 
प्रकृते निरुक्तकारेणैतस्य शब्दस्य प्रयोगस्थलं प्रदश्यं चन्द्रमोऽ्थेत्वं निर्णीयते | 
तच्च प्रयोगस्थल यथा तेन प्रदशितो निगम: । 
“अरुणो मासकृद्तृकः पथा यन्तं ददश हि। 
उज्जिहीते निचाय्या तष्टेव पृष्ठ्यामयी वित्तं मे भ्रस्य रोदसी”।। इति। 
अत्र मन्त्रे मासकृत्पदं प्रयुक्तं माससंपादनमवयवद्वारा शुक्लक्कष्णपक्ष- 
संपादनेनेति गृहीत्वा निरुक्तकारेणोक्तं मासानां चाद्धेमासानां च कर्ता भवति 
चन्द्रमाः, स एव वृकपदार्थः। अत्र वर्ण्येमानस्य प्रकारस्य तत्र संभवोऽपि। अरुणो- 
भवत्यरुणवर्णः स उदये चन्द्रमा येन मार्गेणाकाशे गच्छति तेन मार्गेण गच्छन्प्रहनक्षत्र- 
तारकादि तं ददशं तमभिजिहीते येन येन नक्षत्रादिना योक्ष्यमाणो भवति। 
तक्षुवन्निव पृष्ठरोगी जानीतं मेऽस्य द्यावापृथिवी इति । 
सर्वस्यास्य कल्पनस्य मूलं मन्त्रोक्तो मासकृच्छव्द: । तं दुष्ट्वा प्रसिद्धि- 
सहकारेण चन्द्रमःपरतानिर्णयः। तत्र मासकृच्छब्दे शाखाभेदेन पदरूपविभेदः। 
कैश्चनात्र मासकृत्‌ इति पदं छिद्यते। कँश्चनशाखिभिरत्र मा, सकृद्‌, इति 
पदद्वयं छिद्यते । तत्र प्रथमपक्षे कथंचनोर्ध्वोक्तार्थंसंभवेऽपि द्वितीयकल्पे 
चन्द्रमःकल्पनाबीजस्य मासङ्ृच्छन्दस्याभावेन वृकरब्दस्यार्थोऽविज्ञातः। पदः 
द्वितयच्छेतूभिः शाखिभिर्मासकृच्छन्दस्य नोक्तार्थत्वं मन्यते। एवं सति 
मासकृच्छन्दस्य मासकारित्वाद्यर्थाभावे चन्द्रमःकल्पने मूलाभावोन्न वृकः 
ITAM: | 
अथ मन्त्रान्तरवशतो वृक आदित्य: । तत्र मन्त्र: बृकस्य चिद्वतिका- 
'मन्तरास्यात्मामुळ्चतं गुभीतामि”ति। अत्र वृकेण गृहीता वतिका क्षुद्र: पक्षी तस्या 
: वुकास्यतो विमोकवेचनं वृकदान्दस्या दितयार्थेपरत्वसाधकं, तत्र वृकमुखतो वतिका- 

मोचनं तावन्मात्रं नादित्यपरत्वसाधकं वृकशब्दस्य । तदर्थं निरुक्तकारेणाख्यानं 
मन्त्रान्तरसहकारेणोच्यते । तत्र A 

“ग्रजोहवीददिविना वतिका वामास्नो यत्सीममुञ्चतं वृकस्य” | आह्वयदुषा 
akan श्रादित्येनाभिग्रस्ता। तामङ्विनौ प्रमुमुचतुरित्याख्यानम्‌/। इति । 
अत्राख्याने saat वृकास्यतो वतिकाया मोचनं कृतमित्येतावन्मात्रमुच्यत, 
वतिका केति न स्पष्टम्‌ । मन्त्रेऽपि 'वतिका अश्विनावाह्वयत्‌ अश्विनौ ताममुञ्चत 
वृकस्यास्यत' इत्येवोच्यते । तत्र वतिकापदाथेस्तु निरुक्तभाष्यकृता उषोरूप इति 
गृहीत्वा तस्या आदित्यसकाशतो मोचनं गृहीत्वा आदित्यपरता वृकशन्दस्योच्यते | 
संभवेदिदं यदि वत्तिकाशब्देनोषा एव ग्रहीतव्येत्यत्र किमपि प्रमाणं स्यात्‌। न च 
तादृशं किमपि प्रमाणं . निरुक्ते प्रदश्यते। तस्मादत्र वृकवतिकासाजात्यं यत्र 
संभवेल्लोके तदनुसारेण तदर्थनिर्णयः कर्तव्यः। नहि आदित्योषसोः स्वयं 
वृकवतिकारूपता$स्ति, साजात्यात्तत्र तदारोपः। तद्विचारे वतिकासाजात्य- 
मादित्यमण्डले एव सम्भवति। यथा वतिका स्वल्पकायः पक्षी आकाश उट्डीनः 
स्वल्पकायो दुश्यते कन्दुकादिसदृक्षः, एंवमादित्यमण्डलं स्वल्पकायमाकाशे 
सञ्चरदिव दृष्ट्वा तत्र पक्षिकल्पनायाः सम्भवः साजात्यात्‌ । वेदे मन्त्रे ब्राह्मणे च 
आदित्ये पक्षिूपत्वकल्पना बहुस्थलेषु प्रोच्यते। एवं सति आदित्यो न वृकपदार्थंः 
किन्तु तदतिरिक्तः, प्रत्युत रात्रिकाले ्रादित्यमण्डलस्यादशँनेन रात्र्या तमसा ` 
वा तद्‌ ग्रस्तमिति कल्पनासम्भवः। तस्य मोचनमर्चिम्यां कृतमिति वर्णेनसंभवः। 

वृकशब्दस्त्वारण्ये शुनि प्रसिद्धो लोके, तस्य च शुनः प्राणिशरीरविकतंनात्‌ 
प्राणिहिसाकारित्वाद्‌ वृकशब्दबोघ्यता । तत्र ,वृच्‌धातोहिसार्थात्तस्य शब्दस्य 
सिद्धिः। अतएव निघण्टुषु हिसार्थकेषु धातुषु वृणक्तीति पठितम्‌। एबं च 
विकतँनसाम्येन हिंसाकतृंत्वसाम्येन च वृकशब्देन तमो वा रातरिर्वोच्यते । 

आदित्यादर्शनेन तमसा तस्य वधवर्णनसंभवः। Hel विकतँनेन वा तस्य 
वृकंशब्दबोध्यता | एवं सति वृकदाब्देन तमो गृहीत्वा तत्सकाशतो वतिकारूपस्य 
क्षुद्रपक्षिसदृशरूपस्यादित्यमण्डलस्याश्विभ्यां विमोचनं, विमोचनार्थं तयाह्वानमिति 
संभव: | अतएव प्रथममन्त्रार्थः सरलः। रात्र्या वृकशब्दार्थत्वे तत्र व्तेमानस्य 
तमस उषसो वापि वा वुकदाब्दार्थत्वं संभवि । तदतुसारेण वृकशब्दार्थत्वं तमसः 
पराप्तमुषसोऽपि । प्रकृते उषोरूपस्यैव वृकस्य ग्रहणाभिप्रायेणोच्यते, अरुणो वूक' 
इति। स चारुणो वृकउषोरूपः। उषा रात्र्याः प्रारम्भे भवति रात्र्या अवसानेऽपि। 
तत्रोभयस्थलीयोषसोरेकत्वं मत्त्वोच्यते मासकृदिति। तस्यार्थो मांसुकृत्‌ मांसकतंन- 
कारी | अनुस्वाराभावशच्छान्दसत्वात्‌ । प्रातस्तन्या SI मांसकृत्त्व मन्त्रान्तरे 

दर वेदार्थविचार: 
प्रकारान्तरेणोच्यते | यथाऽऽभेवसूक्ते | तत्र ऋभवः स्तूयन्ते ते च त्रय “त्रभुविभ्वा 
वाज' इति । तत्रर्भुरि्द्रस्यादित्यस्य सुकर्मा, विम्वा वरुणस्य सुकर्मा, वाजो देवानां 
सुकर्मेति ऋभुसूक्तस्थमन्त्रेण “वाजो देवानामभवत्सुकर्मेन्द्रस्य ऋभुक्षा वरुणस्य 
विस्वा” इत्यनेन प्रतिपाद्यते | ततो ज्ञायते एकोऽस्तोत्तरं कार्यकारी, mÀ दिवा- 
भागे, तृतीयः प्रातःकाले । वरुणोऽस्तोत्तरवत्त्यादित्यः। इन्द्रस्तु दिवाभागीयः। 
देवा रश्मयस्तु प्रातःकालीनाः। तेषामेव सुकर्मत्वमहस्सम्वन्धात्‌ | तच्च तृतीयस्य 
कार्यम्‌ । तदेषामृभूणां कार्याण्यपि ऋभुसूक्तगतमन्त्रे उच्यन्ते । तत्रोच्यते-- 

“शोणामेक उदकं गामवाजति मांसमेकः पिंशति सूनयाभृतम्‌ । 

आनिञ्रुचः शकृदेको ग्रपाभररात्कस्वित्पुत्रेम्यः पितराबुपावतु'रिति ॥ 
निरुक्तकारेण निघण्टौ पठितम्‌, “श्ररुण्यो गाव उषसाम्‌” उषसामरुणवर्णा 
गावो वाहनानि इति तदर्थः। देवानां वाहनादिविषये निरुक्तकारेणोच्यते 'ग्ात्मै- 
वैषां वाहनमायुधं सर्व देवस्य देवस्ये'ति। ततो ज्ञायते भ्ररुणवर्णा गावो रश्मयस्तद- 
भिन्ना उषाः। रश्मीनां, देवत्वं शतपथब्राह्मण उच्यते इति पूर्वं प्रतिपादितम्‌ । 
तत्र मन्त्रे उच्यते 'शोणामेंक उदकं गामवाजति’ शोणा श्ररुणवर्णा गौरर्थादुषो- 
रूपिणी | तामरुणवणी गामेक ऋभुरर्थाद्विभ्वा उदकमव्यक्तं तेजस्तमःकालिकम्‌ । 
रात्रौ श्रव्यक्तस्य तेजसोऽपूत्वेन व्यवहारो वेदे इति पुर्व प्रतिपादितम्‌, तत्पाय- 
यितुमित्यर्थः। अवाजति प्रेरयति। एकेनर्भुणा सायन्तनी उषोरूपिणी गौरुदकं 
प्रति नीयते । यथा लोके गोपालको गामुदकपानार्थं जलाइायं प्रति नयति 
तद्वत्‌ । सा चषा सायन्तनी उषाः। तत्कालतः परस्तात्तमोमयकाजस्य प्रवृत्त्या 
तत्रत्यस्याव्यक्ततेजोरूपस्योदकस्य सविधे नयनं तस्या एव संभवतीति । प्रात 
स्तनीमुषसमभिम्रेत्योक्तं मन्त्रे “मांसमेकः पिशति सूनयभृतम्‌' इति । एकः प्रातः- 
कालिक ऋभुर्वाजरूपः। सूनया स्वल्पच्छुरिकया भृतं संपादितं कत्तितमिति 
यावत्‌ | मांसं पिशति श्ररुणवर्णं करोति । श्रयंभावः--प्राय उष:काले प्रातः सायं 
चोदयात्पूवंमस्तोत्तरं चादित्यस्य समेघमरुणवर्णत्वं दुस्यते । ते चारुणा दुश्यमाना 
मघा मासखण्डरूपा:। त च कलामात्रोदितेनात्रास्तमितेन आदित्येन तदभिन्नया- 
च्छुरिकया कपिता इवेति। ग्ररुणवर्णास्त उषसा संभता इति । 

पृथिव्यास्तियंक्‌ प्रसरणवशात्‌ देशविशेषे ग्रादित्यस्य स्वल्पकालमुदयस्त- 
ताऽस्तमयः। पुनद्वितीयवारे पूर्वंतोऽधिककालमादित्यस्योदयोत्तरं सत्ता तत 
पुनरस्तम॒य इत्यंवं क्रमेण दिनस्य विवर्धमांनता। सा चानेकदिनपर्यन्ता ध्रव- 
सन्निकटदेशस्थले | तत्र स्वल्पकालमदित ग्रादित्योऽस्तं यञ्छुनः पुच्छमिवाव- 
भासत | अतएव तस्यृ शुनः पुच्छत्वेन व्यवहारः | तदेतत्परस्तात्सत्यवसरे वर्ण- 

यिष्यते । यथा शुनः पुच्छं स्वस्थानतो निर्गतं तिर्यक्‌ भवदर्धवर्तुलाकारं भवति एवं 
तत्रादित्योऽपि क्षितिजत ऊध्वेमुद्गतोऽस्तं यञ्छुनः पुच्छाकारो भासते | एवं 
स्वल्पकालं कलामात्ररूपं दृशयमादित्यमुषस्सु अ्ररुणवर्णासु मध्ये दृष्टिपथमुपारूढम्‌, 
पुनरदुश्यमंवं भावमुपलक्ष्य अरुणवर्णान्तराले दुश्याया आदित्यमण्डलकलाया- 
इछुरिकात्वं गृहीत्वा तयेमानि मांसखण्डानि कृत्तानीति कल्पना | एवं च सूना 
हेसिका छुरिका । तया भृतं संपादितं मांसमेकः पिशतीत्युक्तम्‌ । यद्यपीदमुभय- 
बिधोषःकालयोः सम्भवति तथापि शोणामेक इत्यनेन सायन्तन्याः पृथग्वचनादत्र 
प्रातस्तन्येवोषा अभिम्रेयते । एवं च प्रातस्तन्योषसा तद्रूपेण वाजेन सूनया छुरिकया 
संपादितं मांसं पिश्यतेऽरणवर्ण क्रियते सङ्गृह्यते वा। पिशि ग्रवयव इति धातुः । तत 
पेशनमवथवसंपादनमित्यर्थः। रूपसंपादने तस्य संभवः। एवं च प्रातस्तन्या उषसः 
सायन्तन्या वा मांसत्त्वं भवतीत्युक्तम्‌ | सा च प्रक्ृतेऽरुणोऽरुणवर्णंः मासक्कत्‌ मांस- 
कृत्‌ मांसकतंनकारी वृकस्तद्रूपिणी उषा: । मा सकृदिति पदद्वयच्छेदे वृके मांसक्कत्त्व 
बृकस्वभावतो लब्धम्‌ | अस्तगतस्यादित्यस्योक्तिरियम्‌^ तेनोच्यतेऽरुणो मांसक्क- 
Ew: पथां यन्तं मा ERA प्रथमम्‌, ततस्तमः प्रवृत्त्या तदीयव्यापाराभावः। 
पुन: प्रातःकाले तामुषसं दृष्ट्वोच्यतेऽयं पुर्वदृष्ट एव वृक इति गृहीत्वा पुनर्व्यापरणे 
प्रवृत्त: | तदुक्तं उञ्जिहीते निचाय्य। निचाय्य प्रथमतो दृष्ट्वाऽऽक्रमणार्थं- 
मुज्जिहीते ऊर्ध्वं गच्छन्नाक्रामतीवेति कल्पना | इयं च तष्टेव पृष्ठ्यामयीत्युपमानेन 
व्यज्यते | स पृष्ठे श्रामयवान्‌ दुःखयुक्तः हठादुत्थातुमक्षमस्तष्टा लक्ष्यं काष्ठादिकं 
प्रथमं पश्यति तत उत्थातुं चेष्टते ततस्तस्य लक्ष्यानुगो व्यापारो भवति | एवमेतेना- 
रुणेन वृकेण मार्गेण गच्छन्नहं दृष्ट: प्रथमम्‌ | ततःस मामात्रमितुमुत्फालं कृतवान्‌ । 
उत्फाले. मध्यदेशासम्वन्धः स्पष्ट: । तादुशोऽत्र तमःकाले उषसोऽसम्वन्धात्पुन- 
स्तस्या दर्शनादुद्गमनकल्पंनेति। एवं सत्येवोपमाने तष्टुः पृष्ठ्यामयीति 
विशेषणदानं सार्थकम्‌ । एवंवृकेणाक्रमणादिकल्पनं हठाद्‌ बुद्धिस्थं न भवति किन्तु 
पूर्वीक्तसदुशविचारेणेति कूटवऱ्भावं मनसि कृत्वोच्यते हे द्यावापृथिवी तत्स्था जना 
वा, भ्रस्य मम वचसस्तात्पयं वित्तं जानीतम्‌, जानीथेत्यर्थंः। अस्मिन्सुक्ते प्रतिमन्त्र 
मेतादुशकूटकल्पनवदुक्तिस्तस्य तात्पर्यं ‘जानीत मित्यस्यावृत्तिः प्रतिमन्त्रम्‌ । 
एवं सति वृकपदार्थाऽत्र रात्रिस्तदवयवभूता उषा इत्येव | न तु आदित्यः 
साजात्यात्‌। बतिकात्वं चादित्यस्य साजात्यात्प्रसिद्धेरच वेदे इति तस्या आ दिस्य- 
रूपाया वतिकाया मोचनमरिविभ्यां क्रियत इत्यर्विनोः स्तुतिः। ग्ररिविनोर्भासत्यद- 
Gal: उदयात्पूर्वमस्तोतरं च सहृप्रवृत्तिः। तत्रोदयात्पूर्वेसहप्रवृत्ति गृहीत्वा पर- 
स्तादादित्यस्योदयेतार्विभ्यामादित्यस्य तद्रूपिण्या वतिकया'अरुणवर्णवृकसकाशतो 


e 


CCO. Vasishtha Tripathi Collection. Digitized by eGangotri 


८४ वेदार्थविचारः 


मोचनं कृतमिति कल्पना | एवं सत्येवोक्तमन्त्रुस्य स्पष्टार्थत्वम्‌ । अन्यथा चन्द्रमसो 
वृकत्वकल्पने ऋषिणोक्ते पथा यन्तं तं, नक्षत्रादिकं च दुष्ट्वा तेन नक्षत्रेण चन्द्रमा 
युक्तो भवतिः। तादृशः चन्द्रमा मां प्रति दुष्टवानिति वर्णने कूटरूपत्वाभावेन 
“वित्तं मे द्यावापृथिवी” इति मन्त्रांशस्य समञ्जसता न स्यात्‌ । भ्रादित्यपरत्वे 
तूक्तरीत्या स्पष्टा्थेत्वम्‌। वृकशब्दस्यादित्यपरत्वे वतिकाशन्दस्योषःपरत्वे साजात्या 
भावः। न हि सा पक्षीव पिण्डीभूता दुस्यते दित्ये तु तत्सम्भव इति पूर्व॑मुक्तमेव। 

एवं वेदे प्रयुज्यमानेच्छन्दविषयेऽपि न विस्पष्टनार्थंता | 
इच्छन्दविषये निरुक्तकारेणोच्यते मन्त्रेष्विच्छन्दः पादपूरणमात्रफलोऽनर्थकः। 
तदुक्तं तेन 'ग्रमिताक्षरेष्वनर्थकास्ते पदपूरणा मिताक्षरेषु कमीमिद्दिति' । तत्र 
कमादिविषये न प्रकृते विचारः किन्तु इच्छब्दविषये। तस्यानर्थकत्वं तेनोक्तम्‌ । 
व्याख्यातृभिर्व्यास्यानावसरे इच्छन्दस्य यथाभिमतं सार्थक्यमुच्यते। यथा 
यदङ्गेति मन्त्रे भाष्यकारेणोच्यते। तथाहि स मन्त्रः-- 

“यदङ्ग दाशुषे त्वमग्ने भद्रं करिष्यसि | 
तवेत्तत्सत्यमङङ्गिरः” । इति। 

अत्र सायणेनोच्यते-ञ्ङ्गेत्यामन्त्रणे, हे अङ्ग अग्ने दाशुषे हविदेत्तवते 
यजमानाय तत्कर्मानुसारेण भद्रं वित्तगृहादि करिष्यसि । दास्यसीत्यर्थः। तत्तवेद्‌ । 
तत्तवैव | अत्र यजमानाय प्रजापश्वादिरूपभद्ररूपफलदानेन स यजमान: साधन- 
संपत्त्या पुनर्यागं करिष्यति तथासति तत्फलदानं तवैवोपकारकम्‌ । तदुक्तरीत्या 
तवोपकारकत्वं तत्सत्यं न तु विपर्यस्तं, हे अङ्गिरः अङ्गिरःसकाशत उत्पन्नाग्ने | 
अथवाङ्गारजाग्ने इति । 

अत्र भाष्ये इच्छन्दस्यावधारणार्थत्वमुक्त तवेत्‌ तवेवेति | परंतु वेदे बहुषु- 
स्थलेषु इत्तच्छब्दो सह प्रयुज्येते, यथा प्रकृते 'तवेत्तद्‌' इति । एवं मैत्रावरुणे मन्त्रे 
“तदित्समानमाशाथे' इत्यत्र तयोः सहप्रयोग: | एवं सौम्ये मन्त्रे “त्वामच्छाचरामसि 
तदिदर्थं दिवेदिवे’ इति । एवं बहुस्थलेषु | एवं केवलोऽपीच्छन्दः प्रमुच्यते य॑था 
'बिइवेदिन्रस्य वीर्या कृतानि’ इत्यादिषु । तत्रेत्तदित्युभयग्रहणे इच्छन्दस्यार्थाभावो 
न वक्तुं शक्यः प्रत्यृत तच्छब्दवशत: कञ्चनार्थः कल्प्यः, एवं केवलस्थलेऽपि 
अर्थेविशेषग्रहणेन मन्त्रार्थस्य सम्यगुपकारो भवति। यथा प्रकृते मन्त्रेऽरितं 
प्रत्युच्यते हविर्दानवते यजमानाय भद्र्करणं तव इत्तत्सत्यमिति। तत्र ऋतः 
सत्यशब्दयोरलोके समानार्थत्वेऽपि वेदे सर्वत्र न समानार्थता यथा “ऋतं च 
सत्यंचेति मन्प्रे। तत्र ऋतसत्यशाब्दयोनं समानाथंत्वं । तथासत्यन्यतरवर्णते- 
नैवोपपत्तावपरग्रहणवैथर्थ्यं स्यात्‌। तस्मादुतशब्दस्य दिनार्थकत्वं दिनाभिन्ना- 

दित्यार्थकत्वं तदभिन्नयज्ञार्थकत्वं वा । ग्रतएव निरुक्तकारेण ऋतशब्दकथना- 
वसरे सत्यं वा यज्ञं वेति प्रतिपादितम्‌ । तत्र समानार्थत्वमभिप्रेत्य सत्यं वेति 
वचनं, परं वचनमसमानार्थत्वे। श्रतएव मैत्रावरुणमन्त्रेऽनेकवारमृतशाब्दं गृहीत्वा 
वर्णनमुपपद्यते। स च मन्त्रः 

ऋतेन मित्रावरुणा वृतावृधावृतस्पृशा । 

क्रतुं बृहन्तमाशाथे ।। इति। 

अत्र मित्रावरुणयोऋतेन बृहतः क्रतोः कर्मणो व्याप्तिवचनाहिनिसम्वन्धो 

व्यज्यते | 'ऋतावृघौ क्रतस्पृशा' इत्यनेन ऋतवर्धकत्वमृतस्मृक्‌त्वं चोपपादयितुम्‌ 
ऋतभिन्नसम्वन्धोऽपेक्षणीयः। तथा. सति ऋतभिन्नसम्वन्धिनावेतावृतसविध- 
बतित्वेनतंवर्धकौ क्रतस्पशंकारकाविति वर्णनं सम्यक्‌ भवति। तयोऋतभिन्न- 
सम्वन्धो मित्रावरुणसूक्ते वर्णनतो ज्ञायते। तत्रोच्यते 'दानुमत्या बृहन्तं 
गर्तमासाथे' इति। दानुमती रात्रिः। 'दाभाम्यांनु'रित्यौणादिकेन सूत्रेण 
दाधातोर्नुप्रत्ययात्‌। दानु दानं तद्वती। रात्रिशब्दोऽपि दानवत्त्ववोधकः। 
रा दाने इत्यस्मात्‌ “राशदिभ्यां fay’ इत्यनेन त्रिप्प्रत्ययात्‌ । रात्रिः दानेन तद्वती । 


अवश्यायादिदानाद्रातरिर्दानुमती । तस्या बृहन्‌ गर्तेश्चोक्तरीत्या तेजसोऽभावा- . 


त्मक:। तत्र तयोवंतँमानत्वं तेन मन्त्रेणप्रतिपाद्यते । तेन तयो रात्रिकालत्वं ज्ञायते । 
स च रात्रिकाल आदित्यमण्डलसविधवर्ती उदयात्पूर्वोऽस्तमयादुत्तरो वाऽव्यवहितिः। 


अतएव तौ प्रति सूक्ते उच्यते 'सहस्नस्थूणं बिभृथः सह at विति। तत्र सहस्न- | 


स्थूणमित्यनेनादित्यमण्डलमुच्यते सहस्नरश्मियुक्तत्वात्तस्य। रश्मीनां स्थूणात्वेन 
बर्णेनं साजात्यात्‌। यथा प्रलम्वमाना मस्तेके वृत्ताकारवती स्थूणा भवति 
एवमिमे रश्मयोऽप्यादित्यात्प्रलम्बमाना मस्तके वृत्ताकारमण्डलसम्बन्धिन इति। 
सहस्रस्थूण सह्नरशBम्युपेतमादित्यमण्डलं 'सह धारयथ' इति सह विधारकत्वमुच्य- 
मानं संगच्छते | यथा दुरादानपदार्थ्य ग्रहणे सन्दंशस्तस्योभयपार्वेवर्ती व्यव- 
हितो विधारको भवति तढृत्‌ | एवं च मुख्यं दिनमादित्योदयेनादित्यसम्बन्धात्‌। 
तस्यासमन्तात्सह विधारकत्वोक्तथा तयो रात्रिवतिमण्डलसविधवर्ती दिन- 
प्रारम्भीयो रात्रिप्रारम्भीयश्च काल इति भवति। दिनस्य ऋतशब्दार्थत्वे 
UAT, तत्सम्बन्धित्वमुक्तरीत्योच्यमानं संगतम्‌ । अतएव रात्र्यवसाने 
दिनप्रारम्भकाले वर्तमानत्वेन तयोऋतस्पृक्त्वमुच्यमानं संगतम्‌। एवं दिने 
यथादित्योदयात्तदस्तमयं यावन्मुख्यं भवति एवं सवितृकालतोऽपि अमुख्य दिनारम्भ 
उक्तः स तु पूर्वेमुक्त एव। सबितुश्च मित्राभिन्नतया -ताभ्या दिनसम्वन्धः। 
तच्च सवितुकालतः प्रवतँमानं दिनं न मुख्यं, किन्तु वधितमिति तयो RT- 

वृधत्वं मन्त्रे उच्यमानं संगतं भवति। एवं च ऋतशब्दो दिनार्थकस्तऱ्िचा 
च रात्रिस्तत्सम्बन्धिता सत्यशब्दस्य। सा च रात्रिः सत्यशब्देनोच्यते तद्गतं 
तेजोऽपि तद्वत्‌ सत्यराब्देनोच्यते। ऋत सत्यशब्दयोभिन्नार्थकत्वादेव सन्ध्या- 
नुष्ठाने झाचमने प्रयुज्यमानमन्त्राभ्यां द्विविधज्योतिषोरवंचनं संगतम्‌। दिवा 
सन्ध्यायामाचमन मन्त्रे 'इदमहं माममृतयोनौ सूर्ये ज्योतिषि जुहोमि स्वाहा’ 
इत्यादित्यज्योतिषोहोमाधारत्ववचनं, रात्रिसन्ध्यायां तस्मिन्‌ मन्त्रे 'सत्ये 
ज्योतिषि जुहोमि स्वाहा’ इति सत्यस्य ज्योतिषोवचनम्‌ । एवं दिवा भोजने- 
ऽन्नपरिसेचने रात्रिभोजनेऽन्नपरिसेचने यौ मन्त्रौ प्रयुज्येते ताभ्यामप्येवमेवार्थः 
प्रतीयते । 'सत्यं त्वर्तेन परिषिञ्चामि’ 'ऋतं त्वा सत्येन परिषिञ्चामि’ इति 
मन्त्रौ; तयोराद्यो दिनभोजने द्वितीयश्च रात्रिभोजने प्रयुज्यते। श्रनयोम॑न्त्रयो- 
ऋतसत्यशब्दयोविभिन्नविभक्तिकत्वेनैकस्मिन्वाकये प्रयोगात्तयो िन्नार्थत्वप्रतीतिः। 
एवञ्च ऋतभिन्नं सत्यमर्थात्सत्यभिन्नता ऋते प्रतीता भवति। तच्च सत्य- 
मृताभावो वा तत्र वर्तमानमव्यक्तं तेजो वेत्यन्यत्‌ | 

एवं चोक्ताग्नेये मन्त्रेऽरिनंप्रत्युच्यमानं यजमानाय भद्रदानं भविष्यत्कालिकं 
तव सत्यस्वरूपम्‌ । श्रर्थात््तदभावकालिकम्‌ । पूर्वोक्तरीत्या वह्नेरभावो वन्हेः 
सत्यमिति भवति। तच्च वन्हेः सत्यमुभयत्र पृथिवीलोके द्योलोके चेति। तत्र 
ूर्वोक्तलोककल्पनायां ae: पृथिवीसम्वन्धित्वं तत्र च यजमानेन हविर्दानादिकं 
क्गियते यज्ञस्वरूपं क्रियारूपम्‌ । तस्य फलं च भविष्यकालिके जन्मनि । तत्र यज- 
मानोऽपि तत्रत्य आदित्य एव। तत्र स्थितेन तेन क्रियमाणो यज्ञो मानुषो यज्ञः। 
एवं द्योलोकावस्थाने तत्र स्थितेन तेन क्रियमाणो यज्ञो दैवो यज्ञः। तत्र मानुषक- 
ज्ञे तज्जन्यं फलं जन्मान्तरे | जन्मान्तरं पुवेस्य जन्मनोऽवसाने मरणोत्तरम्‌। तत्र 
पृथिव्यां जातस्य तत्रोदितस्यादित्यस्य मरणं तत्रादशौने द्योलोके उदयरूपे जन्मनि । 
तदानीं तस्य पूर्वयजमानस्य यद्भद्ररूपं फलं वित्तगृहप्रजापशुरूपं तत्तत्र द्योलोके 
भवेत्‌ । द्योलोके सू्यंदेवताकत्वं न वन्हिदेवताकत्वमिति वन्हेस्तत्र तत्सत्यम्‌ | 
एतच्च विटूरवतितच्छब्देनोच्यते। एवं तत्र यज्ञे यजमानस्य यत्पूर्वोक्‍तभद्ररूपं 
फलं तत्तत्र भविष्यत्कालिकं तत्पृथिवीलोके इति तस्य पृथिव्यां सविधवतित्वेत 
इच्छव्देन वचनम्‌। तदुभयरूपं सविधवतिविदूरवात च ag: सत्यरूपमिति 
गृहीत्वोच्यते मन्त्रे “तवे्तत्सत्यम्‌” इति । एवं चात्रेच्छन्देन पृथिवीसम्बन्धित्वं 
तच्छब्देन बिदूरवत्तिद्योलोकसम्बन्धित्वं बोध्यते | एवमेव भैत्रावरुणमन्त्रे “तदित्सः 
मानमाशाथे” इत्यत्र मैत्रावरुणयोः सहप्रवृत्तरूपवत्वेन तयो रित्तत्सम्बन्ध उभयोः 
समानरूप एव | यदेकस्य सविधवति तदेवापरस्य, यच्च विदूरर्वात तदेवापरस्येति 

गृहीत्वोक्तं “तदित्‌समानमाशाथे इति | सोम्येऽपि मन्त्रे देवताभिः सोमं प्रत्युच्यते 
हे सोम त्वामच्छाभिमुख्येन तदिदर्थं तदिदोरन्ते चरामसि इति। अर्थशब्देन 
गन्तव्यस्थानस्यावसानस्थलं बोध्यते । ग्रतएवाग्निं प्रति मन्त्रे उच्यते “अग्नेः पूर्वे 
भ्रातरो ग्र्थमेतं रथीवाध्वानमन्वावरीवृ” रिति । अग्नेः पूर्वे ञ्रातरो रथी अध्वनो- 
ऽन्तमिवैतमर्थमंनुवृत्तवन्तः। अ्वसानस्थलं प्राप्ता मृता इत्यर्थं इति पूर्वं प्रति- 
पादितम्‌ | एवञ्चेच्छन्देन पृथिवीसम्बन्धित्वं तच्छब्देन विदूरद्युलोकसम्वन्धित्व- 
'मर्थो बोध्यते, न तु नैरर्थक्यं तस्य । अत एवेन्द्रे सूक्ते-- 

निगव्यवोऽनवो द्रुह्यवश्च षष्टिः शता सुषुपुः षट्सहस्रा | 

षष्टिर्वीरासो अधि षट्‌ दूवोयु विइवेदिन्द्रस्य वीर्या कृतनि॥ 
इत्यस्मिन्‌ मन्त्रे इन्द्रस्य पृथिवीलोकस्थानि कृतानि सर्वाणि वौर्याण्युच्यन्ते 
इच्छब्देन | तत्र विशवा सर्वाणिइत्पूथिवीलोकसम्बन्धीनि वीर्या वीर्याणि कर्माणीन्द्र- 
स्येत्युच्यते । तानि कर्माणि मन््रपूर्वार्धेनोच्यन्ते निगव्यव इत्यनेन। अत्र मन्त्रे 
रात्र्याः पञ्चधा विभागस्तःद्भेदमिन्नानि पञ्चविधानि कार्याण्यत्रोच्यन्ते तानि 
सर्वाणीन्द्रकृतानि इत्‌ पृथिवीलोके इति। तत्र गव्यवो गवाथिनो$नवो द्रुह्यवरच 
प्रतिस्वं षट्सह्रा षट्सह्ाणि। श्रनवः शब्दो मनुष्यनाम दरुह्मवोऽपि मनुष्यना- 
भैव। तत्र गवा्थित्वमुषोऽथित्वं गृहीत्वा पृथिवीसम्बन्धादनव इत्युक्तिः। ते च 
तेजोरूपाः। दरुह्मवोऽपि तेजसो द्रोहकर्तारस्तेऽपि पृथिवीसम्बन्धान्मनुष्या 
अर्थाद्भूलोकसम्बन्धिन एव। एतावता भागद्वयमुपर्युक्तं सङख्या च द्वादश- 
सहस्राणि। ततः परस्तात्षष्टिः शता षद्सहस्नाण्येव सुषुपुः स्वापं कृतवन्तो मनुष्य 
सम्बन्धिनः पृथिवीसम्बन्धिन एव। केवलतमोमयत्वेन तत्र क्रियाभावात्स्वाप- 
वचनम्‌ । तदपीन्द्रकमँव | ततः षष्टिः शतेत्यष्याहार्यं षष्टिः शता षष्टिः शतानि 
षट्सहस्राणि वीरासो वीराणि शत्रूणामभिभवकतं.णि। तमसो विनाशकानि। 
ततोऽधिकं षट्‌ सहस्राणि दुवोयु, दुवः परिचर्या स्तुतिरिति यावत्‌ | तत्कर्तुमिच्छत्‌ | 
एवं सर्वं मिलित्वा त्रिशत्सहस्राणि तावत्पर्यन्तं तेन तेन रूपेण तावत्कालसम्बन्धादि- 
दमिन्द्रकतुंकमिति गृहीत्वोक्तं विश्वा सर्वाणि इत्‌ पृथिवीलोकसम्बन्धीनि इन्द्रस्य 
कर्माणीत्यर्थः। एवं चेत्तच्छब्दयोनं स्त्र. नेरथंक्यमिति । 

एवं विषुणदान्दार्थाविज्ञानेनास्पष्टार्थता मन्त्रस्य | अयं शब्दो निघण्टुषु 
अनवगतार्थेषु पठयते | निरुक्तकारेणेमं शाब्दं गृहीत्वा तदर्थेविज्ञानाय निगुम 
उक्तः। यथा-- : 

न यातव इन्द्रजुजुवुर्नो न वन्दना: शविष्ठ वेद्याभिः ° 

स शर्धदर्यो विषुणस्य जन्तोर्मा शिश्नदेवा अपि Ted नः॥। इति। 

अरस्य निरुक्तकारेण व्याख्या क्रियते--'स उत्सहतां यो विषुणस्य जन्तोविष- 
मस्य मा शिइनदेवा अन्नह्वाचर्या: । शिइनं श्रथतेः। अपि गुऋतं नः । सत्यं वा य॒ज्ञ 
av इति । दुर्गाचार्येणात्र व्याख्या क्रियते । यथा--हे भगवन्‌ इन्द्र तथा कुरु यथा 
नेममस्मद्यज्ञं यातवः यातयितारः यज्ञविघ्नकर्तारः केचिदपि जुजुवुरागच्छेयु- 
रित्यर्थः। किञ्च हे शविष्ठ बलिष्ठ ये एते वन्दना वन्दितारो लाटगौडादय: 
जानपदीभिर्वेद्याभिराकृतिभिर्युक्ता: | किं ब्राह्मणा एते स्युः, उतान्यजातीयाः 
केचिदिति। श्रथवा आवेदितव्याभि: प्रवृत्तिभिर्युक्ताः। नहि तासां प्रवृत्तीनाः 
मन्तोऽस्ति याभिस्ते प्रवतेन्ते चपलत्वात्‌ | किञ्च येऽपि चेते श्रोत्रिया अपि सन्तः 
शिइनदेवा शिइनेन नित्यमेव प्रकीर्णाभिः स्त्रीभिः साक क्रीडन्त आसते श्रौतानि 
कर्माण्युत्सुज्य। तेऽपि युष्मदनुग्रहादिदमस्माकं ऋतं यज्ञं मा ALT: मा श्रागच्छन्तु। 
नास्माकं तैरपि यज्ञमभिगच्छद्भिरर्थोऽस्तीत्यभिप्रायः। आह कीदुशास्तहि यज्ञ- 
मागच्छन्त्विति। उच्यते। स शर्घत्‌ A एवोत्सहतामिममस्मद्ज्ञमागन्तुं, य 
Vat ईश्वर श्रात्मीयानामिन्द्रियाणाम्‌ । जितेन्द्रिय इत्यर्थः। यश्च विषुणस्य 
विषमस्य यज्ञविध्वंसयितुजेन्तोमंनुष्यस्य निग्रहाय समर्थः। येन परिपाल्यमाना 
एतं यज्ञमविध्नेन समाप्येमहीत्यभिप्रायः। एवमेतस्मिन्मन्त्रे यातवो वन्दनाः 
शिइनदेवाइच मा भ्रागच्छन्तु इति प्रतिषिद्धेष्वेतेषु श्रनिष्टत्वादेतेषां स शधंदर्य: 
इति श्रूयमाणमार्यवृत्तमनुष्यागमनविषयमेतःद्ूवति तस्येष्टत्वात्‌, स चाभ्यागतः 
सन्नवव्यं विषुणस्य विषमस्य मनुष्यस्य निग्रहं करोति। तस्माद्विषुणस्येति शब्दो 
विषमस्येत्युपपद्यते इति | 

एवं चात्र भाष्यकृता मन्त्रे यातवो वन्दना: शिश्नदेवा इति शब्ददशनेन 
विषुणशन्दस्यानिष्टार्थकत्वमिति गृहीत्वा विषुणशब्दस्य विषमार्थमुक्तम्‌ | यात्वा- 
दीनामृते प्राप्तिर्माभूदित्युक्तत्वेन तेऽपि ्रनिष्टाः। तत्त्वं तेषु दोषकल्पनया । 
शिइनदेवा इतिशब्दस्तु विशेषविचारमङ्त्वाऽनिष्टपर इति गृहीतं तथा व्याख्यातं 
च । तत्र टीकाकृता बहुतरार्थंस्य योजनेन भाष्योक्तार्थ एव पुष्टतां नीतः। तत्रोक्ता 
यातव इत्यादयः शब्दा स्वभावतोऽनिष्टबोधका न भवन्ति। यातव इत्यनेन 
कर्मसु प्रवतंनं बोध्यते | नहि क्मंप्रवर्तनमात्रं दुष्टरूपम्‌ | कमेप्रवतेने प्रवतयितुः 
प्रवत्यंस्य दुःखोत्पादनपू्वं प्रवतनं दोषाय भवेत्‌ न तु सामान्यतः कमसु प्रवतेनं 
दोष: । एवं वन्दनमपि न दुष्टं स्वभावतः किन्त्वभिप्रायभेदेन दुःखपरयंवसायि दुष्टं, 
न तु सामान्यतस्तस्य दुष्टत्वम्‌ । एवं शिश्नदेवा इति वर्णनमपि ग्रश्‍लीलशिरन- 
शब्दयोगमात्रेर्ण शिइमदेवाः शब्दो दोषपर्यंवसायी भवति। परस्परसाहित्येऽपि 
तेषां न दुष्टार्थपरत्वं किन्तु प्रकारान्तरेण दोषोपक्रमे तत्प्रकरणपठिता एते दोषः 

युक्‍ताथंबोधका भवेयुरित्यनिष्टार्थकततेषां स्यात्‌ । Tat च तादुशदोषोपक्रमे 
प्रमाणाभावेन भाष्यकारीयं तट्टीकाकर्तृश्च व्याख्यानमयुक्तमिति मन्त्रस्यार्थो न 
विज्ञातो भवति | 
आदित्यपरत्वे तस्मिन्नानिष्टगन्थो$पि | तदर्थ प्रयास:--तत्रैतस्मिन्‌ मन्त्रे 
आदित्यस्योदयवर्णना क्रियते | उदयावसरे च तस्य किरणेरसम्वन्ध: | किरणानां 
सम्वन्धो हि उदयोत्तरम्‌ | अस्तावरीयाश्च किरणाः ग्रस्तोत्तरं तत्सम्वन्धार्थ तत्पथा 
गच्छन्तीति तेरप्ययोग: | दित्यस्य किरणेर्योगः सम्मुखभावेन पाइचात्त्यानां, 
पौरस्त्यानां च किरणानां तियंकृत्वेन भवति । उदयावसरे च त्रिविधकिरिणा- 
योग इत्ययमर्थोःत्र मन्त्रे प्रोच्यते । सूर्योदयकालिकी अत्र वणेना। स च सूर्ये- 
स्योदयः सुमेरौ देवतानिवासस्थाने व्यते | तथाहि। “न यातव इन्द्र जूजुवुने: ' 
इति । यातवः शब्द उदयप्राक्कालिककिरणानां बोधकः। ते हि किरणा रात्रेः 
रवसानसम्पादकाः सन्तः प्राणिनस्तदीयव्यापारे प्रवतंयन्तस्तान्यातयन्ति। प्रयत्न 
युक्तान्‌ कुवेन्ति। रात्रौ तमसा सर्वपदार्थष्वावृतेषु पदार्थानामभावान्नद्र्याभिभ- 
वाच्च प्रयत्नविहीनता प्राणिनां जायते । भ्रवसितायां च रात्र्यां सवपदार्थप्रकाशने 
तस्य तस्य प्राणिनः स्वस्वोचितव्यापारे प्रवृत्तिर्त्पद्यते, सा चैतैः किरणैः पदार्थानां 
प्रकादानेन कारितेति ते यातयितारः प्रयत्नस्य प्रवतंका भवन्ति इत्यभिप्रेत्य ते 
यातव इत्युच्यते । एतादृशं प्रवतेनं यातनमभिम्रेत्य सवितुस्तदभिन्नस्य मित्रस्य 
“मित्रो जनान्यातयति ब्रुवाण” इति जनानां यातनमुच्यते। एवं च मित्रस्य 
तदभिन्नस्य सवितुः प्रातःकालिकाः किरणा यातवः इत्युच्यन्ते | तदुक्तं हे इन्द्र यातव 
उक्तरीत्या प्राणिनां स्वव्यापारे प्रवतंका यातवः किरणाः प्रातःकालिका इति 
यावत्‌ | नोऽस्माकमूतमुदयन्तमादित्यं न जुजुबुः । न गतवन्तो भवन्तु। आदित्येन 
सम्बद्धा मा भवन्तु। अतीतो हि तेषां समयः। आदित्यस्येदानीमुदीयमानत्वादि- 
त्यर्थे: | एवं वन्दना aft अस्तोत्तरवतिनः किरणाः। ते हि अस्तं यन्तं गतं वा 
“आदित्य विरक्तं विरक्ततामुपगतं करुद्धमिव मन्वानास्तं नमस्कारेण प्रसादयन्त इव 
तमनुसरन्ति। अत एवैतान्‌ किरणानभिप्रेत्य 'एहिमायासः इति विशेषणं प्रयुज्यते 
वेदे । भाष्यकृतोक्तशन्दस्य निवंचनभ्रदर्शनव्याजेनोक्तम्‌ “सौचीकमरिनिमप्सु 
प्रविष्टम्‌” “एहिमा यासी: इत्युक्तवन्त इति तदनुकरणहेतुकोऽयं शब्दस्तेषाम्‌ । 
अस्तं गतमादित्यं विरक्तं मत्वा तत्प्रसादतायेव तदीयमागेण गच्छन्तस्तदनु- 
सरन्तः प्रसादनायेति कल्पना। प्रसादनं च नमस्कारपूर्वकानुनफेनेति तेऽपि 
तमादित्यं नमस्कारेणानुनयन्तीवेति गृहीत्वा वन्दनशन्देनोच्यः्से। एवं च बन्दना 
नमस्कारकर्तारस्ते किरणा नोऽस्माकमृतमुदयार्थं प्राप्तभुदीयमानमादित्यं न जुजु- 

वुने प्राप्ता भवन्तु । तेषामस्तोत्तरवतितया यत्र चास्तस्तद्देशीयेर्व्यापारेस्तहेश- 
प्रकाशनरूपै: प्रवृत्तिरिति श्रत्रोदीयमानदेशेऽप्राप्तिः। यतोश्त्रोदयदवस्था- 
दित्यस्य। एवं सति तेषामपि अनवसर इति । ग्रस्तमेष्यमाणस्य उदेष्यमाणस्य 
वा सहप्रवृत्त्योभयोः प्राप्तिस्तदभिप्रायेणोच्यते “स शर्धदिति”। यद्यप्यादित्य- 
स्येक्यं तथापि देशादिरूपोपाधिभेदवशात्त्जूदं मत्वा भेदेन व्यपदेशः। यश्च 
देवतासूदयन्‌ भवति स देवरूपः। यश्चास्तमुपगच्छन्मनुष्येषु र्थात्कुमेरौ भवति 
स तु मनुष्यरूपो भवति। देवलोकश्च सुमेरौ, तद्विपरीते कुमेरौ मनुष्यलोक इति 
पुरस्तादुक्तमेव। देवेषूदयस्थलं मनुष्येष्वस्तमयस्थलम्‌। उभयोर्युगपत्प्रृत्ति :। 
यथायथैकत्र उदयनमस्तमयनरूपं व्यापारं प्रपद्यते तथा तथा परत्र तद्विरुद्ध- 
व्यापाराविष्टो भवति। प्रकृते च देवतासु उदेतंप्रवृत्तस्तदानीमेवासौ मनृष्येष्व- 
स्तमेतुं Tad । यावत्या मात्रयोदेति तावत्या मात्रयाऽन्यत्रास्तमेतीति। तदिदं 
परस्परद्वन्द्रमिव भवति। तदेवाभिप्रेत्य तस्य देवासुरयुद्धत्वेन वणेना | 
किञ्चेदमेवाभिप्रेत्य “शूद्रायौ चमणि व्यायच्छते तमार्यं वर्णमुज्जापन्ती” 
त्यनेन परिमण्डलस्यादित्यस्य प्रतीकरूपं परिमण्डलं चर्म तस्य शूद्रार्याम्यां भिन्नदेशे 
समाकर्षणरूपं व्यायमनमुच्यते ब्राह्मणेऽश्वमेधप्रकरणे। एवं सति प्रकृते विषुणः 
जन्तुदेबमनुष्यरूपसवंदेशसम्बन्धरूपो मत्त्यः श्रस्तमयन्‌ स्यात्‌ । अरयंर्चोदयन्‌ 
स्याहेबेषु | अनयोजेन्त्वार्ययो: परस्पराभिभवार्था परवृत्तिः चर्मव्यायमनेन बोध्यते ।. 
तत्रायों बलवान्‌ भवतु, अन्यमभिभवतु इत्यभिप्रायेणोच्यते सः प्रसिद्धोऽ- 
. थाुदयन्‌ अर्यो गमनशील आदित्य: । विषुणस्य नानारूपस्य तेजस्तमोवैशिष्टयेन 
चानाख्पता। मनुष्यलोक-देवलोकव्याप्त्या सवेदेशसम्बन्धिता | तादृशस्य 
जन्तोमत्येस्यास्तं प्राप्तृवतः कुमे रावित्य्थंः। शर्धत्‌ बलवान्‌ भवतु तस्याभिभवं 
करोत्वित्यर्थः। शुध-धातोरभिभवार्थत्वंतत्कारणबलार्थत्वं वेत्यर्थः। एवं 
चेदानीं नोदयात्माग्वतिनां वा अस्तोत्तरवतिनां वा किरणानामवसरः। मर्त्य॑स्य 
चाभिभवेन निरास: | उदयोत्तरवर्तिनामपि तत्राप्राप्तिरुच्यते मा शिइ्नदेवा इति । 
श्रयं भाव:--म्रादित्यस्य संपूर्णोदये तस्येन्द्रियरूपता वेदे वण्येते । सा चोदयावसरे- 
ऽस्तोत्तरं च न भवति। अत एवैतरेयब्राह्मणे उच्यते “दक्षिणं पादमवनेनिजेऽस्मि- 
न्राष्ट्र इन्द्रियं दधामि। सव्यं पादमवनेनिजेऽस्मिन्‌ राष्ट्र इन्द्रियं वर्धयामि ।” 
इति |, श्रादित्ये पादकल्पनयाऽवनेजनं प्रक्षालनं पादस्य । तत्तु मलसम्बन्धे । 
मलसम्बन्धञ्च रात्रौ। अस्तावसरे तेन स्वीयतेजसोऽनौ निधानेन तस्य तेजो- 
राहित्यान्मलिनत्वमिति क्रल्पना। तस्यावनेजनं मलिनस्थले । तद्विरुद्धदेशे 
चासौ प्रकाशमानो भूवति । तद्‌ गृहीत्वोच्यते यदा दक्षिणं प्रदक्षिणमावतंमानं 

सुमेरावादित्यरूपं पादमवतेनिजे प्रक्षालयामि तदानीमस्मिन्कुमेरुरूपे राष्ट्रे इन्द्रिय 
दधामि। यदाच सव्यं पादं कुमेरुगतादित्यरूपं पादमवनेनिजे प्रक्षालयामि तदानीं 
सुमेरावस्मितूराष्ट्र इन्द्रियं वर्धयामीति। तेनोदितस्यादित्यस्येन््रियरूपत्वं न 
उदयतो वा अस्तगतस्य वेति व्यक्तम्‌ । अत एव ब्राह्मण उच्यते “वरुणस्य वा 
अभिषिच्यमानस्येन्द्रियं वीर्यं व्यपक्रामत्‌। अ्रपक्रान्तस्य त्रेधाभाव उच्यते 

“तृतीयं भृगुस्तृतीयं श्रायन्तीयं तृतीयं सरस्वत्यभव”दिति। एतेनेन्द्रियत्वं 
दिवाभागे उदयोत्तरमादित्यस्येति तद्भावः। उदयोत्तरं ग्रादित्यस्येन्द्रियः 
त्वात्तदवसरीयाणां किरणानां तद्देवत्वं इन्द्रियं देवः प्रकाशमान एषामिति व्युत्पत्या 
ते किरणाः शिइनदेवा:। तेऽपि अस्मार्क॑मृतमुदयन्तमादित्यं मापिगुस्तं प्रति 
प्राप्ता मा भूवन्‌, श्रत्र लीना मा भूवत्तिति। उदयावसरे तेषामनवसर इति तेऽपि 
अत्रोदयत्यादित्ये सम्बद्धा मा भूवन्नित्यर्थः | उदयावसरे ग्रादित्यस्यानिन्द्रियभावो 
मैत्रावरुणे सूक्ते उच्यते | तथाहि तत्रोक्तम्‌ --“दक्षं दधाते अपसम्‌” इति । दक्ष- 
मुदीयमानमादित्यं मित्रावरुणौ दधाते धारयत इति । तत्रादित्यस्य विशेषणमुच्यते 
अ्पसमिति। तेन शब्देन पसरूपत्वाभावो बोध्यते | पसःशब्दस्येन्द्रियपरत्वं a- 
व्यत्यासात्‌ सप इत्यस्य विपर्यासेन पसभावः। परिशिष्टाध्याये तदुच्यते “गभभावे- 
शितं पस” इति। तत्र यथा पसःशब्दो व्यत्यययूत एवं गभशब्दोऽपीति। एवं च दक्षस्य 
ग्रपसमिति विशेषणात्तस्यानिन्द्रियभावो व्यज्यते | तदेवमुदयोत्तरमादित्यस्येन्द्रिय- 
रूपत्वम्‌ | तदानीन्तनाः किरणास्तत्प्रकाशितास्तद्वेवा उच्यन्त इति ते शिरनदेवाः । 
तेऽपि न ऋतमुदयावसरीयं मण्डलमपिगुः। तत्र लीना मा भवन्तु इत्यर्थं इति 
विस्पष्टार्थत्वं मन्त्रान्तरादिसाहित्येनेति नोक्तनिधारलीला्थंप्राप्तिरिति। 

एवमात्रेये सूक्ते स्वर्भानुनासुरेण तमसा सूर्यस्य वेध इत्यादिवर्णनस्योपराग- 
परातय वर्णनं न सर्वथा मत्त्रार्थानुगुणम्‌ । यद्यपि अत्रादित्यपरतोच्यत इति नानु- 
क्रमणिकोल्लिखितमतभेदसंभवस्तथापि मन्त्राक्षरस्वारस्यविरहेंग तथा वर्णनस्या- 
सङ्गतत्वम्‌ । तथाहि तत्सूक्तीया मन्त्रा:-- 
“त्त्वा सूर्यं स्वर्भानुस्तमसाविध्यदासुरः। 
अक्षेत्रविद्यथा मुरधो भुवनान्यदीधयुः' ॥। 

अत्र सूर्य प्रत्युच्यते--हे सूये यद्‌ यदा त्वा त्वामासुरोऽसुरसम्बन्धी स्वर्भानुरादित्य- 
स्तमसाऽविध्यत्‌ त्वां तमोयुक्तमकरोत्‌। कीदृशः स्वर्भानुरक्षेत्रवित्‌ क्षेत्रं गृहं न 
बत्ति aga: | तदानीं तस्य गृहसम्बन्धाभावात्‌ । यथा मुग्ध: । मुग्ध उन्मत्तो 
यथा क्षेत्रं गृहं न जानाति तद्वत्‌ । तदातीं भुवनानि भूसम्बन्धिनरे लोका अदीधयुः 
दीप्ताः प्रकाशिता अभवन्‌ | 

यत्त्वत्र स्वर्भानुत्वेन पुराणानुरोधेनासुरस्य ग्रहणम्‌, पुराणेऽसुरेः साकं 
सडघर्षे देवानामुभाभ्यां क्षीरोदधेमंन्थनेन चतुईंशरत्नानि लब्धानि। तत्रैकममृत- 
रूपमपि रत्नं तस्य ग्रहणे तेषां विमतौ विष्णुना मोहिनीरूपं धृत्वाऽमृतादीनां 
विभाजनं स्वीकृतम्‌ । तत्रैकस्यां पडङक्तावसुराणामवस्थापनमपरस्यां देवानां 
निवेशस्तत्र राहुनामकेनासुरेण देवानां कपटं विचिन्त्य देवपङक्तावृपविष्टम्‌ | 
यदा मोहिनीरूपधारी विष्णुरमुतकुम्भं गृहीत्वा परिवेषणे प्रवृत्तस्तदानीं राहोहंस्ते 
परिविष्टममृतं तेन तदानीमेव प्राशितं दुष्ट्वा पाइवेवतिभ्यां सूर्याचन्द्रमोभ्यां 
विषणवे तन्निवेदने क्रुद्धेन विष्णुना राहुणा पीतस्यामृतस्य निगालनात्पूर्वेमेव चक्रेण 
वधः कृत:। अ्रमृतसम्बन्धाच्छिन्नशिरसोऽप्येतस्य जीवनमेवासीत्‌। ततः प्रभृति 
सूर्याचन्द्रमसोविषये क्रुद्धोप्सौ पर्वणि तौ ग्रसति स तयोरुपराग उच्यते । तादृशो- 
परागपरताऽत्रेति वर्णनम्‌ | यतोऽत्र स्वर्भानोग्रंहणं सूर्यस्य तमसा वेधवचनं चेति। 
तन्न समञ्जसम्‌, यतोऽत्र स्वर्भानो राहुपरत्वेन वचने तस्य स्वयमसुरत्वादासुर 
इति वर्णनस्यासङ्गतिः। एयमदीधयुरित्यस्य भुवनानीत्यस्य बहुवचनान्तकर्तृपदस्य 
अक्षेत्रविन्मुग्ध इत्युपमानस्य चासङ्गतिः। 

यत्त्वत्र यदा हे सूर्य स्वर्भानुस्तमसा त्वामविध्यत्‌ तदानीं भुवनानि सर्वे 
लोका अर्थात्तद्र्ती जनः स्थानमविजानानो दृष्टइति वर्णनम्‌ । अत्र आसुर इत्येवं 
वर्णेनस्यासङ्गत्या साकं बहुवचनान्तस्य भुवनपदस्य तत्स्थलोकपरता लक्षणया 
वक्तव्या | एकवचनान्तत्वेन लोकलक्षणेऽदीधयुरित्यनेनसम्यगनन्वयः। दीधीङ 
घातोर्दीप्त्यथेस्य दृशधातुसमानार्थत्वकल्पना करणीया स्यात्‌। तावतापि यथेति 
उपमावाचकपदस्यानन्वय इत्यादो दोषाभवन्ति। कोशकारेण “तमस्तु राहुः 
स्वर्भानु” रिति ग्रभेदेनोक्तस्य भेदकल्पना करणीया स्यात्तमसा। तस्मान्नेदंपरमिदं 
वर्णनम्‌ । किन्तु स्वर्भानोरासुर इति विशेषणेनासौ स्वर्भानुरसुरसम्बन्धीति 
बिज्ञायते। वेदेऽसुराणां देवविरोधितया वचनादयं स्तर्भानुरासुर इत्मुच्यते | 
तद्विशेषणेनापरोऽपि स्वर्भानुर्भवतीति विज्ञायते । तदर्थं स्वर्भानुपदस्यार्थंः प्रथम- 
तर्चिन्तनीयः। तत्र भाधातो दीप्त्यर्थात्‌ “दा-भाम्यां नुः” इति नुप्रत्येये भानु- 
दीप्तिकतेत्यर्थो लम्यते | “उध्वं भानुं सविता देवो अश्रेदित्यादिषु भानुशब्दस्य 
रह्मिपरतादर्शंनादत्र भातुशब्देनादित्यररिमग्रहणम्‌ | ररिमरेवैक एकस्मिन्नवसरे 
भूवनं प्रकाशतीति ऋमुसूक्तेषु वर्णनात्स प्रकाशको रस्मिरेवादित्यशब्देन गृह्यते 
लोके । अथवा भानुशब्देन प्रकाशक आदित्यो गृह्यते, तस्य स्वःशब्देन विशेषणं 
स्वर्भानुशब्दे | स्यः. शन्दरोऽत्र न लोकबिशेषपरो we: किन्तु शोभनेन गमनेन 
यौगिकः । सुपुर्वादुधातो . स्वरित्यस्य निष्पत्तिः। सुशन्दस्य शोभनार्थकता लोक- 

सिद्धा, तादुशं चात्र ऋधात्वर्थो गमनमिति गृहीत्वा शोभनगमनकर्ता भानुरादित्य 
इति स्वर्भानुझब्दस्यार्थः। दिवाभागे विश्वप्रकाशानेन तस्य स्वर्भानुशब्देन वचनं, 
प्रकाशनार्थत्वेन गमनस्य शोभनत्वम्‌। स च प्रकाशक आदित्यः स्वर्भान्‌- 
रित्युक्तम्‌ । प्रकाशनं च स्थानभेदेन भिन्नकालिकं भिन्नम्‌ । यथा भारतवषंस्य 
दिवाभागे प्रकाशनममे रिकाप्रदेशे तदीयदिवाभागीयप्रकाशनतो भिन्नरूपमेंवं सुमेरौ 
प्रकाशनं कुमेरुप्रकाशनतो भिन्नरूपम्‌ | तत्र सुमेरु प्रकाशयन्नादित्यस्तत्र शोभन- 
गमन इति तत्र स्वर्भानुः। न तदानीं कुमेरु प्रति स स्वर्भानुर्भवत्‌ | एवं कुमेर 
प्रकाशयन्नसौ सुमेवंभिप्रायेण न स्वर्भानुः स्यात्‌ । तत्र शतपथव्राह्मणे “वसन्तो 
ग्रीष्मो वर्षास्ते देवा ऋतवो देवष्वतह्यसो भवति देवांस्तह्यभिगोपायतीति' 
वर्णनेन वसन्तादिऋतुनत्रये देवेषु वतमानो देवान्‌ साम्मुख्येन प्रकाशयन्‌ देवानां 
गोप्ता देवः देवरूपो भवति | एवं देवताविरोधाद्देवलोकविरुद्धे कुमेरुरूपे देशेऽसुर- 
निवासरूपे परवतिऋतुत्रये वतंमानोऽसावसुरेषु स्यात्‌, अ्रसुरांस्तदानीम्‌ अभि 
साम्मुख्येन प्रकाशयंस्तद्गोप्ता आसुररूपः स्यात्‌ आआसुरोऽसुरसम्बन्धी । 
एवञ्चासुर इति विशेषणादसौ कुमेरुसम्बद्ध : प्रतीयते। स्वर्भानुवचनात्तत्र 
दिवाभागप्राप्त इति भवति। एवं च स्वर्भानुरादित्यो यथा दैव एवं स ग्रासुरोऽपि 
इति दैवस्य तस्य व्यावतेनाय स्वर्भानोविशेषणं मन्त्रे आसुर' इति | 
एवं सति मन्त्रे वेधे साधनं तमस्तत्स्वरूपतो भिन्नत्वेनोच्यमानं संगच्छते । 
स्वर्भानोरेवामराद्यनुरोधेन तमोखूपत्वेन तमसो भेदेन Peer संगतिने स्यात्‌ । 
आसुर इति विशेषणस्यायुक्तत्वमुक्तमेव। तत्र सूर्यो देवः सुमेरुगत आदित्य- 
स्तस्य आसुरस्वर्भानुतो भेद: | आदित्यस्योपाधिभेदेन वेदे भिन्नतया वचनमिति 
प्रतिपादितमेव | स च सूर्यो देवत्वात्सुमेरौ वतमान: | तस्य सुमेरौ रात्र्यवसरे 
तमसा युक्तत्वमिति कल्पनम्‌ | अतएवादित्येनास्तगमने स्वीयं तेजोऽनौ निधीयत 
इति बेदे वचनम्‌ । अग्नौ प्रवेश इति वणंनाप्युक्तमूलिकंव। तदुच्यते “आदित्यो 
वा अस्तं यन्नग्निमनुप्रविशति' इति। तेजसोऽनौ निधानात्स तेजोरहितः कुष्णरूप 
इत्यपि कल्पना वेदे। तदेव गृहीत्वा यजुर्वेद उच्यते “यत्क्ृष्णोरूपं कृत्वा 
प्राविशस्त्वं वनस्पतीनिति”। एवं चास्य सुमेवेभिप्रायेणास्तोत्तरं तमोरूपता। 
कुमेवेभिप्रायेण तु तदानीं तत्र दिनप्रवृत्त्या स तु तत्र शोभनगमन आदित्यः | 
तत्र देवेषु रात्रौ सञ्जायमानका्ण्यंस्य तद्रूपतमसो वेधस्य आसुरस्वर्भानुकतूकत्व- 
मिति गृहीत्वा प्रक्ृतमन्त्रे उच्यते हे सूर्य (अर्थात्सुमेरुस्थ) यद्यदा रात्र्यवसरे इत्यर्थः । 
आसुर: (कुमेरुस्थः) स्वर्भानुरादित्यस्त्वां तमसाऽविघ्यत्‌ THER कुतवान्‌ । 
तत्र दृष्टान्त उच्यते । यथा मुग्ध: कतेव्याकतेव्यमजानात उन्मत्तादिवदक्षेत्रविदेव- 

मसावपि भ्रक्षेत्रवित्‌ । क्षेत्रशब्दस्यास्तरूपगृहबोधकता, तदु क्षेत्र न विजानातीत्य- 
क्षेत्रवित्‌ । उदयं प्रा्नुवन्नसावस्तं न प्राप्तो भवतीयमस्ताप्राप्तिरेव क्षेत्रविज्ञत्वा- 
भावरूपेणोच्यते । तदा भुवनानि अर्था्कुमेरुस्थानि, तत्रापि भूरादिलोकत्रय- 
सत्वस्य पुवेमुक्तत्वात्तानि अदीधयुः दीप्तिमन्ति प्रकाशितान्यभूवन्‌ । यदा सुमेरौ 
रात्रिप्रवृत्तिस्तदानीं कुमेरौ दिनप्रवृत्त्या तत्रत्यभुवनप्रकाश इत्यर्थ: । एवं सति 
नानेनादित्यस्य उपरागरूपग्रहणबोधनम्‌ | ततः परवतिमन्त्र:-- 
स्वर्भानोरधयदिन्द्र माया ग्रवो दिवो वतमाना अवाहन्‌ । 
गूळहं सूर्य तमसापत्रतेन तुरीयेण ब्रह्मणाविन्ददत्रिः॥। 

पूर्वोक्तमन्त्रे रात्रे्वंचनादत्रापि रात्रिकाले संजायमानविशेपा ग्रन्धकार- 
रूपतमसः प्रवृत्तिस्तद्ृशतस्तेजसोऽव्यक्तस्योदकरूपस्य प्रतिबन्ध इत्यादय ऐन्द्र- 
सूक्ते उच्यमानास्तेऽपि उक्तस्वर्भानुकृता एवेति गृहीत्वा तासां मायात्वेन 
व्यवहारोःत्रमन्त्रे, ताः सर्वा माया दिवो योलोकस्यावोऽवस्तात्‌ भ्रर्थाहक्षिणदिक्के 
कुमेरौ ACHAT: स्वर्भानोर्मायारूपास्तानिन्द्रो$वस्ताद्रात्रिरूपे कुमेरुदेशेऽहन्‌ | एवं 
रूपेणेन्द्रेण मायाविनाशवर्णनाढुक्तस्वर्भानुरुक्तरीत्या कुमेरुस्थ एवादित्यस्तेन रात्रौ 
qia सुमेरुस्थस्यादित्यस्य तमो बेध इति ज्ञायते, नासावुपरागरूप इत्युक्तम्‌ । 
तदानीं रात्रौ श्रपत्रतेन निष्कर्मणा, अपकृष्टं सर्वस्य विश्वस्यावरणेन विनाश- 
करणादपकृष्टं निकृष्टं at कर्म यस्यैतादृशेन तमसा गूळहं गुप्तमदृश्यं सूर्य 
तुरीयेण ब्रह्मणा तेजसाऽविन्दत्‌ अत्रि: । अत्रिशब्दस्यार्थो निरुक्ते उच्यते “ata 
तृतीयमूच्छतेत्यत्रिः न त्रयो वेति”। अत्राग्निस्थाने भुगावङ्गिरसे च सञ्जाते 
तृतीयं खननेन विजानीथेत्युक्त्यः त्रिरिति। न त्रयइत्यत्रिरिति। तत्र लोक 
येन सुमेरुकुमेरुरूपेण सम्बन्धाद्‌ द्वौ भवतः। यश्च तत्सम्बन्धराहित्येन प्रकाशकः 
तृतीयो वेति कल्पने उच्यते न तृतीयः किन्तु तदभावरूप श्रादित्यरूप एवात्रिः | 
नऋहषीणामादित्यरूपत्वस्यारप्यकेषूक्तिरिति पूर्वमुक्तम्‌ । चतुर्थे ब्रह्मणा तेजसा- 
ऽविन्दत्‌। रात्रौ भासमानं तेजः स्थानभेदेन भिन्नमिति गृहीत्वोच्यते तुरीय- 
मिति। सोमविषयिण्यां प्रजापतिदुहित्रारोहकथायां प्रजापते रेत: प्रथमत उद्दीप्त- 
मादित्य इत्युक्तम्‌ । द्वितीयमुद्दीप्त भूगुरिति । भृगोरचिषि संभवस्य ब्राह्मण उक्तेः 
किरणसन्दर्शेनदशायां द्वितीयं तेजः स भूगुरिति । किरणासन्दर्शनदशायां भास्वर- 
मुषोलूपं सान्ध्यं तेजस्तृतीयम्‌, एवं सुमेरौ, कुमेरावपि सैषैव रीतिः। प्रकृते 
Gree वर्णेति तत्र सान्ध्यतेजसः परस्तादुदृव्यं तेजश्चतुर्थम्‌ । यस्य प्रकाशस्य 
वशतस्तत्र सर्वात्मना तमःश्रवृत्तावपि न तेजसोऽभावः | तस्यैव ्रह्मरूपत्वेन वर्णनं 
वेदे। तस्यैव प्रजापतित्वेन वेना ब्राह्मणादिषु | तढुक्तमैतरेये--“ब्रह्वा वै बृह- 

स्पतिरि'ति। “प्रजापतिः प्रजाः सुष्ट्वा महानभवत्‌'.। तेन देवानामुत्पादने- 
नोत्पादित इन्द्र: प्रजापतिमत्रबीत्‌, तवेदं महत्वं मम भवतु इति। प्रजापतिनोक्तं 
यदि मम महत्वं तव स्याद्‌ ग्रहं महत्वरहितः को वा स्यामिति, तदा तदेव तव 
नाम 'क इति भवतु, इत्यर्थवादेन प्रतिपाद्यते। तत्तुरीयं ब्रह्म तेजः तेनात्रिगूळहं सूर्य 
तमसा तुरीयेण ब्रह्मणाऽत्रिरविन्ददित्युक्तं मन्त्रे। एवं सति तुरीयं ब्रह्म न किञ्चन 
दर्शनसाधनं न वात्र तमसा गूहनमुपरागरूपमिति, न वात्रिणोपरागसन्दशनं तत्स्पश- 
मोक्षकालविज्ञानरूपमिति कल्पनावसरः। परवर्ती तत्रत्यमन्त्रो यथा-- 

मा मामिमं तवसन्तमत्र इरस्या द्रुग्धो भियसा निगारीत्‌ । 
त्वं मित्रो अ्रसि सत्यराधास्तौ मेहावतं वरुणरच राजा । इति। 
रत्र सूर्येवाक्यत्वेन वचनम्‌। हे WA तव सम्बन्धिनं सन्तं विद्यमानं 
त्वदीयमित्यर्थः। इममेवंल्पतापन्नं तमसा विद्धं at qe) इरस्या, 
अभ्नेच्छया । इराशब्दादच्नार्थात्क्यचि लालसायां सुकि क्विपि स्त्रियां टापि 
तृतीयेकवचनटास्थाने सुपामिति डा । भियसा भयजबकेन तमसा द्रुग्घो द्रोहकर्ता 
स स्वर्भानुर्मा निगारीत्‌। भक्षितं मा कुर्यात्‌, मा भक्षयतु। मा विनाशयतु 
इत्यर्थेः। अतस्त्वं मित्रश्‍चेह प्रकृते स्थाने विद्यमानं माऽवतं रक्षतम्‌। यतस्त्वं 
मित्रोऽसि। मितेदुंःखात्ताता waft इलेषेण मित्रं सुहृद्भवसि। मित्रः 
नामकदेवोऽसि। मन्त्रेषु मित्रस्य सवित्रभिन्नत्वमुच्यते “उत मित्रो भवसि 
देव घर्मभि”रित्यादिना। मित्रावरु्णयोविषये मित्रावरुणसूक्तेषु ग्रादित्यविम्ब- 
पाइवंदवयेऽर्थादुदयादादित्यस्य पूर्वमेवमस्तोत्तरं च तत्स्थितिवंण्यंते “सहस्नस्थूणं 
बिभृथः सह at” इत्यादिषु, तत्पूर्वं प्रदशितमब्यत्र । स च मित्र उदयात्पूर्वं वरुण 
श्चास्तोत्तरं भवति। तत्रास्त उदयश्च FAC यथा तथा कुमेरावपि भवत इति 
तत्पूर्वोत्तरभाविता तत्रापि। तत्र विशेषप्रतिपादनाय मित्रावरुणयोःस्थानविशे- 
षाभिप्रायको विशेष उच्यते विशेषणद्वयेन । मित्रस्य विशेषणं 'सत्यराधा' इति 
वरुणस्य विशेषणं राजेति। तत्र सत्यराधा इत्यनेन तस्य रा्रिसम्बन्धो व्यज्यते । 
राध:शब्दो धनाiर्थस्तेज आह। सत्यं तेजो यस्येति। रात्रिकालिकस्य तेजसः 
सत्यशब्देन वचनं वेदे। अत एव सन्ध्यानुष्ठाने रानिकालिकाचमनमन्त्रे 'सत्ये 
ज्योतिषि जुहोमी'त्युच्यते। अच्विनोः सूक्तेष्वर्विनोः प्रतिदिनं त्रिः सम्बन्धो 
बोध्यते । तत्र सहप्रवृत्तरूपेण ्विरसहम्रवृत्तरूपेण Taq | सहप्रवृत्त रूपं चोभृयतः 
पाइ्वेयोरुदयातपूर्वमस्तोत्तरं चेति। असहम्रवृत्तं च रूपमेकस्य रात्रिमध्यावसरे- 
ऽपरस्य दिने । तत्र तयोः स्वरूपं तन्नाम्ना व्यज्यते | एकस्तत्र नगसत्योऽपरो दस्रः | 
दस्रो व्यक्ततेजोरूपो नासत्योऽव्यक्ततेजोरूपः। तत्राव्यक्तत्वेन तेजसोऽसत्त्वात्तद- 

भावे प्राप्ते ततत्रतिक्षेपमुखेन सत्यत्वं तस्योच्यते नासत्यशब्देनासत्यो न 
भवतीति। आग्रयणाचार्येण सत्यस्य प्रणतृत्वमुच्यते। अतएव सौरे सूक्तेऽपि 
'धरुणे सत्यमपित' मिति तस्य रात्रिसम्बन्ध उक्तः। एवं रात्रिकालिकं तेजः 
सत्यशाब्देनोच्यते, तद्राधो यस्य तादृशस्त्वमिति अत्रि प्रत्युक्तिः । भ्रर्थादत्रात्रि- 
मित्ररूप इत्यर्थः । श्रतएव तस्य वरुणेण साह्चर्थमुच्यते। स च रात्रिकालिक 
इति सत्यराधस्त्वेन तस्य वचनमत्र। वरुणश्च सुमेवेभिप्रायेण रात्रिकालिकोऽपि 
कुमेरावसावूदयकालिकोऽपीति तस्य राजेति विशेषणं, राजा राजमानो भासमान 
इति यावत्‌ । तौ प्रति स्वसंरक्षणं बोध्यते सूर्येणेति। एतेनापि नात्रादित्योप- 
रागपरता, न हि तत्र वरुणसम्बन्धप्राप्तिः। न वा अ्रत्रेरत्र मित्रभावनया संरक्षण- 
प्रार्थना तथा सति मित्रबोधनाय मित्रपदं नपुंसकं प्रयुज्येत । ` इदमपि पूर्वोक्तार्थ- 
सूचकमुपरागपरतावचने विरुद्धमिति। परश्च मन्त्रः-- 

ग्राव्णो ब्रह्मा युयुजानः सपर्यन्‌ कीरिणा देवान्नमसोपरिक्षन्‌ | 

अत्रिः सूर्यस्य दिविः चक्षुराधात्स्वर्भानो रप माया श्रधुक्षत्‌ ।। इति। 

अत्रात्रेस्त्रिविधः सम्बन्धो बोध्यते। तिर्यक्सम्बन्धद्वयं सम्मुखसम्बन्ध- 
Raa: | ग्रादित्यमण्डलेऽन्यत श्रागत्य किरणाः प्रविशन्ती'त्यर-नाभि'भावेन किर- 
णानां सम्बन्धवर्णनं बहुषु स्थलेषु वेदे। स च वामभागत उदयात्पूर्व, दक्षिणभागत 
उदयोत्तरं तत्सम्बन्धो, देवाश्च किरणाः शतपथादिषूच्यन्ते। तत्र वामभागतः 
समागतानां सम्बन्धो नमनशब्देनोच्यते, दक्षिणभागतः समागतानां सम्बन्धः 
स्तोत्रशब्देन स्तुतिशब्देन वोच्यत इति प्रतिपादितमन्यत्र | तदत्रोच्यते--की रिणा- 
स्तुत्या सपर्येन्‌ पूजयन्‌ स्तुवन्‌ नमसा स्तुत्योपशिक्षन्‌ पूजयन्‌ स्तुवन्‌ इत्येव | 
तथा सम्मुखसम्बन्धबोधनाभिप्रायेणोच्यते--ब्रह्मा तन्नामक ऋत्विग्रूपः । अन्रे- 
मित्रत्वं paa उक्तम्‌। मित्रस्य सवित्रभेदः पूर्वमुक्तः। सवितुश्च देवयागे 
ब्रह्मत्वं वण्येते वेदे इत्यत्रिरप्यत्र मित्राभिन्नः सवितृरूप इति ब्रह्मत्विक्‍त्वे- 
नोच्यते ब्रह्मपदेन। न तु ब्राह्मणजात्यभिप्रायेण ब्रह्मपदमत्र तस्य बोधकम्‌ 1 
स च ग्रावस्तुत्‌ । ब्रह्मगणे यज्ञे ग्रावस्तुत्‌ अच्छावाको भवति, आच्छावाकस्यापि 
ब्रह्मशब्देन वचनम्‌ । यथा होतृगणस्थानां मैत्रावरुणप्रभूतीनां होतृशब्देन वचनं 
तद्वत्‌ | तेन ग्राव्णः सोमाभिषवीयस्य स्तुतिः क्रियते अज्ञे, सा च स्तुतिः सम्मुख- 
स्तुतिरूपेति अर्वुदकाद्रवेयाख्यानेन ऐतरेये वर्णितमित्यन्यत्र निरूपितम्‌ । 
तदिह ग्राव्णो युयुजानः स्तुवन्‌ | श्रादित्येऽन्यान्यरूपत्वेन कल्पनवत्सोमाभिषव- 
ग्रावत्वेनापि कल्वनात्तत्स्तुतिः सम्मुखीना स्तुतिरिति। एवं त्रिविधां स्तुतिं 
प्रयुञ्जानस्त्रिविधं किरणयोगं बोधयन्‌ असावत्रिः सूर्यस्य चक्षुः। सूर्यरूपं 

चक्षु: | व्यधिकरणा रूपककल्पना ।* अरत्रेरक्‍्तरीत्या मित्रर्पत्वात्सू्ये मित्रावरुण- 
चक्षुष्ट्वस्य “चक्षुमित्रस्य वरुणास्याग्ने?” इति सौरसूक्तादिषु वणनात्सुयेरूपमेव 
चक्षुरच न तु सूर्ये चक्षुषः स्थापनं निरीक्षकत्वेन उपरागे स्पशमोक्षयोनिरीक्षणाय 
स्थापनम्‌ | तादृशं सूर्यरूपं चक्षुः सन्दशनसाधनरूपं विश्वस्य दिवि द्योलोके 
आधात्स्थापितवान्‌ । सूर्यस्योदयोऽत्रात्रिक्ृतइति कल्पना । एवं सूर्येउदित इति 
परमार्थः! एवं स्वर्भानोरुक्तरीत्या कुमेरुगतस्य माया अन्धकारादिकास्ता 
अ्पाधुक्षत्‌ अपगूहितवान्‌। AIHA गूहनं विनाशात्मक तत्कृतवान्‌ । एतावता 
सूर्यं उदितस्तमो विनष्टमिति परमार्थः। परवर्ती च मन्त्रः-- 
'यं वै सूर्य स्वर्भानुस्तमसाविध्यदासुरः। 
रत्रयस्तमन्वविन्दन्नह्म १न्ये अशक्नुवन्‌' 11 
त्र स्वर्भानुकृतः सूर्यस्य वेव उक्तरूप एव। Bags तस्यापि 'आसुर' इत्येव 
बिशेषणम्‌। स चोक्तरूपो वेधस्तमसो मित्रेणैव विज्ञायते नत्वन्येन, तस्योदय- 
कालिकत्वात्‌ | मित्रश्चैकोऽपि उष इव तस्यौपाधिकं बहुवचनम्‌ । एवं सत्यत्र 
सूक्तगतमन्त्रेषूपरागपरत्वेन वचनं न मन्त्रार्थातुगुणम्‌। एवं सत्युपरागपरता 
स्थलान्तरे वक्तव्या भवेत्‌ | ; 
यथाऽथरववेदीयमन्त्रेण तत्सिध्यत्युपरागादि, स च मन्त्रभागोष्थवेवेदीय:- 
“उत्पाताः पा्थिवान्तरीक्षाच्छंनो दिविचरा wet: 1! 
झांनो भूमिर्वेपमाना शमुल्का निहेतं च यत्‌ ।। नकषत्रमुल्काभिहतं 
शमस्तु, शांनोग्रहारचन्द्रमसाद्याः। शमादित्याइच राहुणा | 
शन्नो मृत्युर्धमकेतुः, झं रुद्रास्तिग्मतेजस” इत्यादि । 
निघण्टुषु मध्यमस्थानवासिदेवतावर्णने स्त्रीदेवतानामसु श्रनुमतिः, राका, 
सिनीवाली, कुहूरिति चत्वारि नामान्युक्तानि। एतेषामर्थकथनावसरे निरुक्तकारेण 
यास्केन एतेषां देवपत्नीबोधकत्वमुक्तम्‌। तत्र पक्षान्तरमपि तत्र भाष्ये उक्तम्‌ । तच्च 
gaat याज्ञिकानां मतं निरुक्तकारेण प्रदशितम्‌ । अनुमतीराके पौर्णमास्यौ, सिनी- 
वाली कुहुश्चामावास्ये इति। तत्रापि या पूर्वा पौर्णेमासी सानुमतिर्योत्तरा सा 
राका, एबं या पूर्वामावास्या सा सिनीवाली योत्तरा सा कुहूरिति | ऐतरेयद्राह्मणेऽ- 
प्युच्यते या पूर्वा पौर्णमासी सानुमतिर्योत्तरा सा राका, एबं या पूर्वामावास्या सा 
सिनीवालीयाँत्तरा सा कुहरिति । अत्र दिनभेदेन पौणंमास्यमावास्ययोः पूरवोत्तरात्व 
व्यवस्थाप्यते, तद्वतश्चोक्तनामभेद इति। ततर्चायमर्थो यत्पूवेदिनसम्बन्षे 
पूर्वात्वमुत्तरदिनसम्बन्धे उत्तरात्वमिति। तावता को गुणः पौणेमास्यमावास्य- 
योर्यावता पूर्वोत्तरदिनसम्बन्धोऽन्यासामपि तिथीनां सम्भवति, तासां पूर्वोत्तरा- 

त्वेन तत्रयुक्तभिन्ननाम्ता व्यवहाराभावो$तयोरच तत्सम्बन्धमात्रेण तादृश- 
व्यवहारस्तद्दशतरच भिन्ननामव्यवहार इति । ग्रथ निरुक्तरीत्याऽनुमननादनु- 
मतिः, रातेर्दानकमंणो राका, सिनमन्नं तद्वती सिनिनी, वालं पर्व वृणोतेरिति, 
अन्नयुक्तत्वात्सिनीवाली । कुहुर्गृहतेरितिनिमित्तवशतस्तासां तत्त्वम्‌। तदपि न। 
अनुमननमनुमतेनिमित्तं तत्र कस्य केन कुतोऽनुमननमित्यविज्ञानम्‌। रातेरित्य- 
नेन “रा'धातुतो निष्पत्तिविज्ञायते, पौर्णमास्याः को गुणः। ¥्रन्नवत्पर्ववतीत्यनेन 
सिनीवालीति, तत्तु कुह्वामपि व्यभिचरति। तावता पूर्वात्वपरात्वाभ्यां को TT: | 
किमिति dared: पौर्णमास्यमावस्ययोरेव ग्रहणं न पुनस्तिथ्यन्तरस्येति निणायको 
न कोऽपि हेतुः | एवं देवपत्नीत्वमपि कुत इत्यपि वचनैकशरणमेवेति। एवं तत्तस्याः 
कर्मसु प्रोच्यमानेषु मन्त्रेषु उच्यमाना गुणाइच कथमुपपद्येरक्निति। निरुक्त- 
वचनस्येव तट्टीकाकृता दुर्गाचायेण स्थितं तद्गृहीत्वा तत्परतयाशेषयोजनेन 
निगमानां व्याख्यानमात्रं कृतं न तु पदार्थविषये विचारनिर्णयः। एवं सति ग्रनयो: 
ूर्वात्वपरात्वविषये न काप्युपपादिका युक्तिः। देवपत्नीत्वं यथा निर्युक्तिकं 
बचनमात्रशरणमेवं पौणंमास्यमावास्ययोः पूर्वात्वपरात्वे ग्रपीति । दिनभेदेन 
भेदास्तिथ्यन्तरेष्वपि सम्भवन्ति ततस्तेषामेवमवचनेऽनयोरेवं वचने न किमपि 
विनिगमकमिति | 

न च तिथ्यन्तरेषु विशेषवैदिकानुष्ठानाभावादनयोः पक्षपूरकत्वात्‌ श्रौते 
mii पर्वानुग्रहस्यापेक्षणीयत्वादिष्टयादेः क्रमिकपक्षे पूवंदिनेऽन्वाधानादि- 
करणात्तत्रोपवासस्य कृते तिथिनिर्णयस्यापेक्षणात्पर्वात्वनिर्णेयस्यापेक्षणम्‌। श्रत- 
एबैतरेये मतभेद उपवासे तिथिभेदेनोल्लिखितः। ‘gat पौर्णंमासीमुपवसेदिति- 
पैङ्यमुत्तरामिति कौषीतकमि'ति। एवममावास्यायामपि दशंपूर्णमासयोः TA- 
प्रतिपत्सन्धौ यागानुष्ठानयोग्यकाले यागानुष्ठानार्थं तद्योग्यता पूर्वेदिनीयाया- 
ममायामुत्तरदिनीयायां वेति निणंयस्यापेक्षणेन तदर्थं पूर्वात्वपरात्वनिर्णेयोऽपेक्ष- 
णीयः। अन्यथा पूर्वेदिनयोगमात्रेणामावास्यां गृहीत्वाऽन्वाधाने हविनिवापे 
परदिनीयप्रात:काले चन्द्रमसः कलामात्रावशिष्टस्य दर्शने प्रायरिचित्तीयतापत्तिः। 
तदुक्तं “यस्य हविनिरप्तं चन्द्रमा श्रम्युदियात्तेन तस्य हविषस्तेभ्यो देवेभ्यो विभज्य 
शिपिविष्टगुणकविष्णवे दातृगुणकाऽग्नये प्रदातृगुणकायेइन्द्राय यागः कार्ये इति 
विभिन्नदेवविषयकस्य यागस्य निरुप्तहविर्गतस्थूलतण्डुलसूक्षमतण्डुलमध्यम- 
तण्डुलानां विवेचनेनं तद्धविष्कप्रायरिति्तत्त्वनानुष्ठानं, पुनः पूर्वोक्तामावास्या- 
यागानुष्ठानं कर्तव्य स्यदिति ब्राह्मणे प्रतिपादनं सङ्गच्छते, एवं हि तद्ब्राह्मणम्‌-- 
“यस्य हविनिरुप्तं चन्द्रमा अभ्युदियात्तृ घा तण्डुलान्विभजेद्ये मध्यमास्तानग्नये 

- दात्रे पुरोडाशमष्टाकपालं कुर्याद्ये स्थविष्ठास्तानिनद्राय प्रदात्रे दधनि चरुं, येऽणिष्ठा 


स्तान्विष्णवे शिपिविष्टाय घृते चरुमि“ति । तदपि न। तिथ्यन्तेरेष्वपि श्रौत- 
कर्मानुष्ठाने प्रधानकालयोगनिर्णंयाय दिनभेदेन st तदर्थ तिथ्यन्तरवेधनिणेया- 
द्र्थमपेक्षणीयपूर्वपरनिर्णयप्रकारस्यात्रापि सम्भवेन तेनेव पौर्णमास्यमावास्य- 


` योरपि पूर्वात्वपरात्वयोस्तिथ्यन्तरवदेव निर्णयेन विशिष्यानयोः पूर्वात्वपरात्वयोः 


पूर्वापराशब्देन वचने बीजाभावादिति चेच्चात्र तयो: पूर्वापराशब्देन बोधे दिनमेदः 
कारणं किन्त्वन्यरूपमेव । 

तथाहि अत्र पूर्णमास्यमावास्ययोः स्वरूपं तावन्निर्णेयम्‌। कर्मानुष्ठाने 
तच्छद्दार्थस्वरूपं लोकएवमुच्यते-यदमावास्याशब्दो न केवलकालवाचकः 
किन्तु योगरूढ़ः। तत्रावयवार्थं सहवासं निमित्तीकृत्य प्रवृत्तः। स च 
सहवासः प्रसिद्धया सूर्याचन्द्रमसोः | तौ च सूर्याचन्द्रमसौ सहयोगेऽपेक्षितौ लोक- 
प्रसिद्धावेबोतान्यरूपौ, यतर्चन्द्रमःशब्दार्थविषयेऽन्यथात्वस्यापि प्राप्तिसम्भवः। 
चन्द्रमा यथा चन्द्रेन्द्वादिशब्दैर्बोध्यते मासकृदेवं सोमशब्देनापि तद्वोध: ।. तत्र 
सोमब्दार्थविषये ब्राह्मणे उच्यते “सोमो वै वाजस्तस्य चन्द्रमास्तृतीयं योऽयं 
पवते स तृतीयमि”ति । तत्रायं पवत इत्यनेन भूसम्बन्धिन ग्रादित्यस्येदमा बोध- 
नस्य वेदे बहुषु स्थलेषु दशनेन पूधातोगंमनार्थत्वस्य गमनार्थकेषु निघण्टौ पाठेन 
गन्तुरादित्यस्य तेन बोधः। आदित्य्चरन्नेव सर्वदा भवति न कदापि ततो 
frat भवतीति ऐतरेये उच्यते “सूर्यस्य पद्य श्रेमाणं यो न तन्द्रयतें चरन्‌” 
इति। एवं सति यथा सोमशन्दबोध्य रादित्य एवं चन्द्रमःशब्दबोघ्यतापि तस्य | 
“नवोनवः इति मन्त्रे ग्रादित्यपरताया: स्वीकतंव्यत्वात्‌। तथाहि स मन्त्रः 

“नवो नवो भवति जायमानोऽह्वां केतुरुषसामेत्यग्रम्‌ | 
भागं देवेभ्यो विदधात्यायन्प्रचन्द्रमास्तिरते दीर्घमायुः ॥। 

एतदर्थं निरुक्तकार आह--नवो नवो भवति जायमान इति पूर्वेपक्षादिम- 
भिप्रेत्य, अह्नां केतुरूषसामेत्यग्रमित्यपरपक्षान्तमभिप्रेत्य। आदित्यदैवतो वितीय 
पाद इत्येके । भागं देवेभ्यो विदधात्यायन्‌ इत्यधेमासेज्यामभिप्रेत्य । प्रवर्धयते 
चन्द्रमा दीर्घमाय्‌ः, इति। दुर्गाचायेणैतस्य व्याख्या क्रियते--नवो नवो भवति 
जायमानः, चन्द्रमाः, प्रतीच्यां दिशि पूर्वपक्षादिमुपक्रम्य। उपक्रान्तवृद्धि: | अस्तं 
गतआदित्ये पर्चादादित्यस्य प्रतिमासं जायमानो नवो नवो भवति। अल्ला कतु- 
रुषसामेत्यग्रमित्यपरपक्षान्तमभिमप्रेत्य । अपरपक्षान्तेषु प्राच्यां दिशि 'प्रक्षीण:- 
कलामात्रावशेषः। अ्रह्नां कतुलक्षणम्‌ | तत्कलोपचयाफचयास्यां हि प्रतिपत्प्र- 
भृतीन्यहाति लक्ष्यन्ते । अथवा श्जह्लां केतुः कर्ता स्वगतिविशेषेः। उषसामत्यग्र- 

: मिति। उषसो यः प्रकाशास्तस्य प्रान्ते पुरस्ता त्सूयंस्योदितो दुश्यते। स पुनरेष 
„ एवं पर्यायेण प्रतीचीप्राचीदिशौ ग्रायन्‌, पूर्वापरपक्षविभागेनैकंकशोऽपि पूर्णमास्य- 
मावास्ययोरागत्य कालं भिन्दन्‌ हविर्भागं वा विभागेन यथाविभागं देवेभ्यो भागं 
विदधाति। एवं कर्मापि पूर्वपक्षात्पौर्णमास्यमावास्ययोः स्वगत्या काले तिथि 
विभज्य देवेभ्यो ददाति विभागदाने हेतुर्भवति, “पूर्ण चन्द्रमसि उपचये उपवासात्‌ 
पौर्णमासी मेवमदशनेऽमावास्यायामिति ह॒ विज्ञायते” | य एवं करोति चन्द्रमाः स 
प्रतिरते प्रवर्धयते ईजानानां दीर्घमायुः। वयमपि च यजामहे तमनेन हविषा। अतः 
सोऽस्माकमेतत्करोत्वित्येतदाशास्महे। आदित्यदैवतो द्वितीयः पाद इत्येके | “पूर्वापरं 
चरतो माययैतौ” इत्यतोऽनन्तरमेवेयम्‌ | इति । मैत्रावरुणीये समाने हविषि fafa- 
योग इत्यपेक्ष्येयमपि सौर्याचन्द्रमसीति | अल्वां केतुरित्यतो विशेषलिङ्भाद्‌ व्रवीति 
ग्रादित्यदैवतो द्वितीयःपाद इति। तदर्थयोजना--यश्चन्द्रमा नवो नवो भवति 
जायमानो यइच देवेभ्यो भागं विदधात्यायन्‌ यश्च प्रतिरते दीर्घमायुः सोऽस्माकमे- 
तत्करोतु | श्रयं च सूर्यः शश्रह्मां केतुः कर्तोदयास्तमयाभ्यामुषसां चाग्रमेति मुख्य- 
त्वमागच्छति तत्कृतत्वादुषसो जन्मनः | तद्ररिमिप्रान्तप्रोत्सार्यंमाणे हि तमस्युषसो 
जायन्तेऽतः स तासां जनयिता मुख्य: | अतः सोऽस्माकमेतदेवं करोत्विति । 

एवं मन्त्रार्थं निरुक्तान्रोधेन, व्याख्यां निघण्ट्निरुक्तान्‌ रोधेन प्रदश्य 
चन्द्रमस उक्तरीत्या मासङ्दर्थकत्वेऽनुपपत्ति प्रदर्शयति। अत्र निघण्टौ मध्य- 
मस्थानदेवताकथनप्रसङ्गे उच्यमानञ्चन्द्रमाः कथं मध्यमस्थानः। ननु 
सूर्यात्परतः शतसहस्रे योजनानां चन्द्रमसः स्थानमिति पौराणिकाः स्मरन्ति। 
` सत्यं स्मरन्ति, कर्मयोगे तु द्युस्थानत्वे सति स्वंदेवतानां विशेषतः स्थाननियमो 
विवक्षितः। तदेतदेन्द्रं कर्मं रसानुप्रदानं वृत्रवधो बलकृतिरिति तथा बाहुल्ये 
नैन्द्रेषु दृष्टत्वात्‌ | बलक्ृतिश्च चन्द्रे दृष्टा यथा “वधैरजेत दुर्मंति”रिति। प्रसिद्धं 
चेदमिन्दुर्चन्द्रमा इति। रसात्मकत्वाच्चन्द्रमसो रसानुप्रदानसम्बन्धः। एवं चेदिन्द्र- 
श्चन्द्रमाः, तस्य मेघवधाधिकारसम्बन्धक्कत्त्वेन सूर्यादर्वागिति युक्तं चन्द्रमा मध्यम- 
स्थानः। अपि च ओषधिः सोमर्चन्द्रमा भवत्यधियज्ञमापन्नः। स चेन्द्रस्यान्नम्‌॥ 
न्नं चान्नादस्यात्मसाङ्भवति। ग्द्यमानस्यानन्यत्वेनावस्थानादित्यतो युक्तं मध्यम- 
स्थान इति | यथा च सर्वगतो वायुमंघ्यमस्थानो विशेषत इत्येवमित्यतोऽदोषइति । 
एवृञ्च मासङ्ृतश्चन्द्रमसो द्युलोकस्थानस्य मध्यमस्थानदेवतासु पाठात्‌ इन्द्राभिन्न- 
त्वेनादित्माभिन्नता, किञ्च द्युलोकस्थानवासिनोऽपि एकदेवतापक्षे आदित्याभिन्न- 
त्वमेव | एवं च पूर्वोक्तसोमत्रेविध्ये चन्द्रमसः सोमशान्दबोध्यत्वेना दित्यरूपत्वमिति। 
तच्च भूसम्बन्धित्वेन इदमा वोधनादित्युक्तम्‌ | एवं च सुमेस्प्रदेशीय आदित्यः 

qA, कुमेरुप्रदेशीयरच भूसम्बन्धी' ग्रादित्यरचन्द्रमाः | ग्रनयोः सूर्याचन्द्रमसोः 
सहवासं निमित्तीकृत्यामावास्याशब्दप्रवृत्तिविप्रकषं च निमित्तीकृत्य पुणिमाशब्द- 
प्रवृत्तिरिति बक्तव्यम्‌ । पुर्वोक्त'नबो नवो'इति मन्त्रस्य केवलादित्यपरत्वेन 
सुसङ्गताया व्याख्यायाः सम्भवेन मासकृच्चन्द्रमः परतया यथाकथञ्चिद्वयाख्याया- 
अ्रयुक्तत्वम्‌ । अन्हां दिनानां कतुः प्रज्ञापकः प्रतिदिनं जायमानो नवो नवो नवप्रकार 
उषसामग्रमेति | देवेभ्यो भागं विदधान श्रायन्‌ | आदित्योदये यज्ञानुष्ठानप्रवृत्त्या 
यज्ञे दीयमानभागो दिनसम्बन्धादादित्यसंपादित इति कल्पना । एतादुशश्चन्द्रमा 
आदित्यो दीर्घमायुः प्रतिरत इत्यर्थात्‌ । एवं च सूर्याचन्द्रमसोः सहवासं ब्रुवन्नपि 
श्रमावास्याशब्दः प्रसिद्धं मासकृतं कलावन्तं चन्द्रमसं न सहवासप्रतियोगितया 
Tek मन्तरार्थाननुगुण्यापत्तेः, किन्त्वादित्यस्यैव देशभेदभिन्नस्य चन्द्रमस्त्वेन 
ग्रहणेन सूर्याचन्द्रमसोः सहवाससम्बन्धेनामावास्याराब्दः प्रवतेते इति। कुमेरु- 
सम्वद्धो भूसम्वन्धी आदित्यइचन्द्रम:शब्देन बोध्यत इत्युक्तं पुरस्तात्‌ | एवं च 
सुमेरुसम्बन्धिन ्रादित्यस्य तत्र प्रदक्षिणपरिक्रमवशतो 'दक्षदक्षिणशब्दव्यवहायेत्व, 
- पूर्व॑स्यामुदयेन परिचिमाभिमुखगमनवशतः प्रत्यङङादिशब्दैस्तस्य व्यवहारः प्रत्यङ 
देवानां विशः प्रत्यङङ्देषि मानुषान्‌ । प्रत्यङ विश्वं eager’ इत्यादौ यथा । 

एवं कुमेरावुदयन्नसौ परिचिमायामुदेत्य पूर्वाभिमुखं गच्छन्स आदित्यस्तत्र 
ू्वप्रथमप्राङादिशब्दैव्येव्वियत इत्युक्तं पुरस्तात्‌। तदनयोः सूर्याचन्द्रमसोः 
सहवासर्च तत्रोदयास्तावसरे भवेत्‌ | तत्रैकस्या दिश आदित्य उदेति यथा यथा, 
तथातथापरस्यां दिश्यस्तमयते | यथा सुमेरुतोऽस्तमयन्‌ तदानीमेव कुमेरावुदयन्‌ 
भवति। यावत्या मात्रयास्तमेति ` तावत्या भात्रया कुमेरावुदेति। एवमेव 
कुमेरावस्तमये सुमेरावुदये। एवञ्च तस्मिन्नवसरे सहवासस्तयोरिति। तत्र 
सुमेरुसम्बद्धस्यादित्यस्य सम्बन्धेन यथोषग्मादीनां प्रत्यङङादिप्रतीच्यादिराब्देन 
व्यवहारः, एवं कुमेरुसम्बन्धवशत आदित्यस्य पूर्वेशब्दव्यवहारवदमावास्याया 
अपि पूर्वाशब्देन व्यवहारः, सुमे रसम्बद्धादित्यसम्बन्धादुत्तरात्वेन व्यवहारो ब्राह्मणे । 
तत्रानुमतिः पूर्वा पौर्णमासी, राका उत्तरा पौर्णमासी । एबं सिनीवाली पूर्वामा- 
वास्या उत्तरा कुहूरिति | तदेतत्तदीयमनत्रैरपि व्यक्तं भवति | किञ्च सुमेरौ कुमेरौ 
चोक्तरीत्या सूर्याचन्द्रमसोः सहवासो द्विर्भवति, उदयावसरे अरस्तावसरे च। तथापि 
उदयावसरे सूर्याचन्द्रमसोः सहवासोत्तरमादित्यस्य दशनमेव जायते न त्वदशज्ञम्‌, 
अमावास्यायाइचायं विशेष: सहवास उभयोरदशंनञ्चेति। तत्र सत्यप्मुद्यावसरे 
सहवासेऽदरँनस्याभावेन न तत्रत्यः संहवासस्तत्रामावास्माशब्दफ्योगे निमित्तम्‌ । 
अत एव न तत्र पूर्वात्वपरांत्ववर्णनसम्भवः। अस्तावसरीयइच सहवासस्तदुत्तर्‌ 

१०२ वेदार्थविचार: 


यत्रास्तं गत ग्रादित्यस्तत्र तस्यादर्शनंचेति अमावास्याबोधे तत्र निमित्तमिति 
तत्रत्या साऽमावास्येत्युच्यते | कुमेरावस्ते कुमेरुस्था सामावस्या, सुमेरावस्ते 
सुमेरुस्था सेति। कुमेरुसम्बन्धिन श्रादित्यादेः पूर्वादिशब्दैव्यवहारस्य पूर्वं बहुशः 
प्रतिपादनात्तत्रत्यामावास्या पूर्वाशब्दभाक्‌। एवं सुमेरावपि सोत्तरा भवति। 
तदेतद्वाह्मणादिषु पूर्वात्वपरात्वेन व्यवहारे निमित्तमित्युक्तम्‌। इदं कमंसु 
प्रयुज्यमानतत्तन्मन्त्रैरभिव्यज्यते। तथाहि सिनीवाल्याः कुमेरुसम्वन्धिन्याः 
पूर्वस्या अमावास्याया अयं मन्त्रः 
सिनीवालि पृथुष्ट्के या देवानामसि स्वसा 
जुषस्व हव्यमाहुतं प्रजां देवि दिदिड्ढि नः।। इति। 

अयं मन्त्रो निरुक्तकारेण व्याख्यातो यथा--सिनीवालि पृथृजघने । स्तुकः 
स्त्यायतेः सङघातः। पृथुकेशस्तुक पृथुष्टुते वा या त्वं देवानामसि स्वसा । स्वसा 
सु असा, स्वेषु सीदतीति वा। जुषस्व हव्यमदनं प्रजां च देवि दिश न इति। 
दुर्गाचार्येणेतस्य व्याख्या क्रियते--हें सिनीवालि पृथुष्टुके विस्तीर्णजघने ग्रथवा 
पृथुष्टुके पृथु केशस्तुके पृथु केशकलापे AAA पृथुष्टुते, या त्वं देवानां स्वसा भगि- 
न्यसि माध्यमिकानां, सा त्वं जुषस्वासेवस्व एतत्‌ हव्यमाहुतं, मर्यादया विधानेन 
च हुतमस्माभिः। असेव्य च प्रजां देवि दिदिड्डि न: । प्रजामस्माकं दिश ग्रतिसूज 
देहि इत्याशास्महे इति । 

अत्र मन्त्रे देवस्वसृत्वं तस्या उच्यते। अमावास्या तत्रैव `भवति यत्र 
सहवासोऽदशँनं च । तदुभयं यत्रास्तस्तत्रेवेति पूर्वमुक्तम्‌ । श्रस्तदेशे एवास्तोत्तर- 
वतिनः किरणा दुश्यन्तें। किरणानाञ्च देवत्वम्‌। सचास्तः कुमेरौ यदा 
भवति तदा तत्रत्य श्रादित्यस्तत्रत्यद्योलोकं प्राप्तः। तत्रत्यकिरणा अपि देवा 
एव, ते च मन्त्रे यद्यपि विशिष्य नोक्तास्तथापि ते साध्या देवा एव। तच्च 
देवानां माने इति मन्त्रे प्रतिपादितम्‌ | एवञ्च तत्र तृतीयसवने देवानां निर्माण- 
स्योक्ततयाऽस्तावसरे च ततूप्रवृत्त्या सूर्याचन्द्रमसोः सहवासोऽपि तत्रास्तावसरीयो 
विज्ञायते, ततस्तस्य चन्द्रमसस्तत्राद्शनेनामावास्यापि तत्रत्यैवैषा गृह्यते, तत्रा- 
दित्यादीनामिवास्या भ्रपि पूर्वाञ्चनात्ूर्वात्वेन ग्रहणमिति ब्राह्मणादिषु पूर्वा- 
मावास्यात्वेनोक्तिः, सैषा पूर्वामावास्या समानात्स्थानादुत्पद्यत इति तस्या 
मन्त्रे “या देवानामसि स्वसा” इति देवान्‌ प्रति स्वसृत्वेन वचनम्‌। एवं 
वेढे सूर्येण यत्र देशे सुमेर्वादाबुदीयते तदानीं तेन तद्विरुद्धे कुमेर्वादौ स्वीयं 
तेजो दीयते तद्दशत “एव तत्र प्रकारानं भवति। प्रकाशकरणस्याहुतित्वेन 
वंचनम्‌* यदस्य विज्ञानं तज्जुहोती'त्यनेन। तदभिप्रेत्य सिनीवालीं प्रति मन्त्रे 

उच्यते 'ग्राहुतं' ग्राडईषदर्थकत्वं .व्याप्त्यर्थकत्वं वा, Ala रात्रौ स्वल्पस्यैव 
तेजसः प्रवृत्तिः। नहि दिनवत्परिपूर्णः प्रकाश इति । अन्त्ये ग्रा समन्ताद्धुतं 
तद्धव्यं हे सिनीवालि नोऽस्माकं सम्वन्धि जुषस्व सेवस्व स्वीक्ुवित्यर्थः। देवि! 
हे सिनीवालि नोऽस्माकं प्रजां दिदिड्ि दिश देहीत्यर्थः । एवमपरस्तस्या मन्त्रः 
या सुबाहुः स्वङगुरिः सुषमा बहुसूवरी | 
तस्ये विषपल्यै हविः सिनीवाल्यै जुहोतन ।। इति। 

अत्र सूर्याचन्द्रमसोः सहवासमदर्शनं च चन्द्रमसो निमित्तीकृत्य प्रवृत्तेषाऽमा- 
वास्या कुमेरुसम्बन्धिनी, अत एवात्र मन्त्रे तस्य विस्पत्नीत्वेन वचनम्‌ । विश्पत्नी 
विशां प्रजानां पत्नी पालिकेति तदर्थः। सा च सुवाहुः शोभनबाहुपेता। सहवास- 
स्थलीयत्वेन तस्यास्तत्रत्याभिन्नत्वेन तदीयपारवंस्य प्रकाशितत्वेन पाइवंभागीय- 
तेजसश्च बाहुत्वेन वणेनेनात्रास्तमुपेष्यतः परवतिपाइवंभागस्य सम्यक्‌ प्रकाशित- 
त्वेन शोभनत्वमित्युच्यते सुबाहुः। श्रस्तमुपयन्नसावर्धशोऽस्तमितोऽर्ध॑शर्चान- 
स्तमितः। ग्रादित्यविम्बञ्च दशा ङ्गलव्यासमुच्यत इति दशाङ्गलमध्येऽ्ेविम्बस्या- 
स्तमये पञ्चा ङ्गुलमात्रस्य दशैनेना ङ्ग लिपञ्चकयुतत्वेन हस्तरूपत्वं मत्वा तस्य 
प्रकाशमानत्वेनापि सुबाहुत्ववर्णनासम्भवः। पञ्चाङ्गलपरिमाणेऽङ्गलमितभागा- 
नामपि प्रकाशितत्वेन स्वङ्गरिरित्युक्तिः। लकारस्य रेफो व्यत्यासात्‌। 
सुषमेत्यनेन सम्यकबिम्बार्घरूपत्वं पञ्चाङ्गलिमितत्वमुच्यते। एवं तस्याः 
सवनस्य प्रकाशनरूपस्य ict गृहीत्वा बहुसुवरीत्युक्तिः। अथवा बहुनां 
परवर्तिकिरणानामुत्पादयितृत्वं मत्वोच्यते बहुसुवरीति। तादृशी या 
सिनीवालीसंज्ञकामावास्या विशां पालयित्री तस्ये हविर्जुहोतनेत्युक्ति: । एव- 
ञ्चात्रोक्तविधमन्त्रद्वयार्थस्योक्तविधपूर्वामावास्यारूपत्ववचनेनैव सामञ्जस्यम्‌ । 
तस्मात्ूर्वामावास्या कुमेरावर्धास्तमितादित्यरूपिणीति वेदे qiira स्तव 
इति पूर्वेषां मतस्योपपत्तिः। निरुक्ताभिमतदेवपत्नीत्वस्यापि भेदपक्षेऽमावा- 
सयाया देवपत्नीत्ववर्णनस्यापि सम्भवेनोपपत्तिः। याज्ञिकाभिमतपूर्वामावास्या- 
त्वमपि सङ्गतमिति सिनीवाली कुमेरूगतार्धास्तमितादित्यरूपिणीति सिध्यति। 
सिनीवालीझन्दोऽप्यमुमेवार्थं पुष्णाति। तत्र सिनीत्यनेन बन्ध sad | षिङ- 
धातोर्बन्धनाथीत्तस्य निष्पत्तेः। तद्युक्तत्वात्सा सिनीवाली। अस्तावसरीय- 
स्यादित्यस्य वरुणशब्देन वेदे मैत्रावरुणसुक्तादिषु वचनात्‌। वरुणस्य पाशशा- 
युधत्वेन वर्णनात्‌ । अस्तमारम्य पाशबन्धनस्य वचनात्सिवीवाली पूर्वोक्तरीत्या 
कुमेरस्थादित्यरूपिण्यमावास्या पूर्वा सिनीवालीनामिका) <a 

त्तु निस्क्तकारेण सिनशब्दस्याज्नाथेत्वं गृहीत्वा+तदुक्ताथं इकार प्रत्यय 

मत्वा वालशब्दस्य च वृधातुतो निष्पत्तिः, रेफस्य लकारभावो व्यत्यासादिति वालं 
पर्व सूर्याचन्द्रमसोः सहवासरूपामावास्येति वचनम्‌ । तत्न सम्यक्‌, श्रव्यावतंक- 
त्वात्‌। सिनीवालीनामान्नवत्पवेरूपिणी। अन्नं च पैतृककर्मनिबन्धनम्‌। पैतृकञ्च 
कर्मे दिनभेदेनामावास्याभेदे पूर्वस्यामेव भवति न परस्यामिति नियामकाभावेन 
परस्या अअप्यन्नवत्त्वसम्भवेन पूर्वस्याः सिनीवालीत्वकथने बीजाभावात्‌। यथा 
भुवि कुमेरावस्तमयकालीनसूर्याचन्द्रमसोः सहवासकालोऽस्तावसरीयः, तत्रत्या- 
मावास्या सिनीवालीपदबोध्या, एवं भुव उत्तरपारवे सुमेरावस्तकालिकसूर्ये्दु- 
सहवासकालीनतत्रत्याऽऽमावास्या कुहुशब्दबोध्या । श्रत एवोच्यते 'योत्तरा सा 
geet’ | विद्यते हि तत्र सूर्याचन्द्रमसोः सहवासः सूर्यस्यादशनं च परस्तात्‌ | 
उत्तरदिक्सम्बन्धात्सोत्तरेत्युच्यते इत्युक्तम्‌ । कुहूरिति नामाप्युक्तार्थबोधकम्‌ । 
कुहुरित्यस्य को होम इत्यर्थकता, कुशब्दस्य पृथिवीबोधकत्वेन कुमेरुबधकता, 
तत्र होमो दानमर्थाह्योलोकीये: | द्योलोकरच भुव उत्तरपाइवें सुमेरुरूप इत्यु- 
क्तम्‌ । यथा कुमुरौ विद्यमानेन दीयमानं तेजो यागहोमरूपेणोच्यते, एवं सुमेरौ 
विद्यमानेन दीयमानस्य तेजसोऽपि होमादिरूपत्वमिति कौ होमो यया सा कुहूरिति 
कुहुनामकत्वम्‌। ग्रमावास्मेति वचनादुत्तरे सुमेरौ सूर्याचन्द्रमसोः सहवासोऽ- 
दर्शनञ्च प्राप्तमिति उत्तरदिकूसम्बन्धात्‌ सहवासादर्शनवत्वाच्च सामावास्योत्तरा 
कुहूरिति नामबोध्येति। तन्मन्त्रतोऽयमर्थो विस्पष्टः। तथाहि तदीयो मन्त्रः-- 

‘Sere सुवृतं विद्मनापसमस्मिन्यज्ञे सुहवां जोहवीमि । 

सा नो ददातु श्रवणं पितृणां तस्यैते देवि हविषा विधेम'।। इति। 
अत्र सुवृतमिति विशेषणेन द्योलोकसम्बन्धितोच्यते | द्योलोकस्य सुवरिति नाम 
सुष्ठुवरणेन निमित्तेन | तद्वदस्या अपि सुष्टुवरणेन हेतुना सवृतमिति विशेषणम्‌ । 
बिद्मनापसमित्यनेन पृथिवीसम्बन्धो व्यज्यते। सुमेरौ द्योलोके यज्ञो यथा यज्‌- 
धातुना बोध्यत एवं कुमेरौ यज्ञो विद्धातुना बोध्यते। विद्धातोज्ञबोधकत्वं 
निषण्टौ यागबोधकेषु नामसु विदथेति नाम्ना विज्ञाप्यते। ततो विद्मनेतिपदेने 
बंदनरूपस्य पृथिवीगतस्य यज्ञस्य वचनेन तेन विद्मना यज्ञेन कर्मवतीं यज्ञरूपकर्मक- 
त्रीमित्यर्थः। इदं पदं सुमेरुसम्बन्धं कुह्वा अभिव्यञ्जयति । सुहवायास्तस्या 
प्रकृतयज्ञाथकन श्रस्मिन्‌ यज्ञ इत्यनेन सुमे रुतः कुमे रुगतयज्ञस्य बोध: । तस्याः कुह्वा 
सकाशात्‌ पितृणां श्रवणस्य प्रार्थनम्‌ । पितृश्रवणं पितणां यत्र पारवे निवासस्तद्रूपं 
श्रवण पाइन ददातु तत्‌ पारशवं प्रापयत्वित्यर्थः । एवमपरस्तस्या मन्त्र:-- 

कुहुदवानाममृतस्य़ पत्नी हव्या नो भ्रस्य हविषः शृणोतु | 

सन्दाशुषे किरतु-भूरि वामं रायस्पोषं यजमाने दधातु'।। इति | 

अनेनापि देवानामेषा कुहूरिति वचनेन देवताकतृंकः कौ होमः, स च 
देवतास्वस्तमयावसरीय इति। एषा अमृतस्य पत्नी हव्या चास्य यज्ञस्य श्रुतिभावं 
प्राप्नोतु | दाइवांश्चोत्तरदिक्कस्तस्मै भूरि वामं वामावृत्तं धनं सा किरतु ददातु | 
यजमाने च रायो धनस्य पोषं दधात्विति। वाममिति विशेषणं च घनस्य 
दक्षिणदिक्सम्बन्धं बोधयति | एवञ्चैतद्वचनेन कुह्णाः कुमेरुसम्बन्धव्यक्तिः | 
तेनैषास्तावसरीयेति च व्यक्तं भवति। एवञ्चेषा सहवासनिबन्धना परस्तात्‌ 
सूर्यस्यादर्शनेन युतेति पुवेमुक्तमेव । तत एषोत्तराऽमावास्या कुहुपदबोध्येति । 

आादित्यस्यास्तावसरीयत्वं यथामावास्यायास्तद्वशतश्च यथा तस्याः पूर्वो- 
त्तरात्वमेवमुदयकालिकत्वेन पूणिमाया अपि तादृशत्वम्‌, पूर्वोत्तरापदसम्वन्धि- 
त्वं च। तथाहि yia विप्रकृष्टत्वंच निमित्तीकृत्य पूणिमाशन्दोऽथंमाह। तच्च 
पूर्णत्वं विप्रकृष्टत्वं च निरूपकमपेक्षमाण सू्याचन्द्रमसावेव तत्त्वेन गृहह्मति। 
भवति च सूर्याचन्द्रमसोविप्रकृषटत्वं गृहीत्वा तच्छन्दप्रवृत्तिः। तत्र चन्द्रमःशब्देन 
कलावतो मासकृतर्चन्द्रमसो ग्रहणं लोके, अत्र त्वाक्त्यिस्यैव चन्द्रमस्त्वेन ग्रहणं, 
पूर्वोत्तरात्वेनामावास्यावत्‌ पूणिमाया अपि प्रामाणिकग्रन्थेषु वचनात्‌। एवञ्च 
सुमेरुकुमेरुवतिनोदेशभेदेन भिन्नत्वेनाभिप्रेयमाणयोरा दित्यरूपसूर्याचन््रमसोवि- 
प्रकृष्टत्वे सम्बन्ध एवं पू्णंत्वेऽपि। एवञ्चेदं विप्रकृष्टत्वं पृणंत्वंसूर्याचन््रमसोरेव । 
तच्चोदयावसरीयम्‌। उदयावसरे क्रमेण प्रवृत्त आदित्यःपूर्णं उदितो यत्र 
तत्स्थानस्य॒तत्रत्यामावास्यास्थलीयतत्सहवासस्थानतो विप्रकृष्टत्वम्‌ । स्थान- 
गतस्य तस्य विप्रकर्षेस्य तत्स्थानवतिनि आदित्ये समारोपेण सोऽपि विप्रकृष्ट- 
इत्युच्यते । तत्र दक्षिणस्यां दिशि उदितस्य सोमस्य तद्रूपस्यादित्यस्योदयस्थानं, 
तस्यां दिशि अअस्तावसरीयसहवासस्थानतो विप्रकृष्टम्‌ | तत्स्थानगतस्य तस्मिन्ना- 
रोपं कृत्वा सोऽपि विप्रकृष्ट इत्युच्यते । तथा तस्य दशनं पूणत्वेनेति पूर्णत्व विप्रः 
कृष्टत्वं भवतीति सा पूर्वा पौणंमासीत्युच्यत । तस्या नामानुमतिः | तदेतत्तदीय- 
मैन्त्रतोऽपि व्यज्यते | अयं तन्मन्त्रः 

“अनु नोऽद्यानुमतियंज्ञं देवेषु मन्यताम्‌। ्रर्तिश्च हव्यवाहनो 

भवतं दाशुषे मयः'। इति। एकत्रोदितेनादित्येनापरन्न प्रकाशस्य दानं 
यागहोमादिरूमं पूवंमुक्तम्‌ | एवं सति दक्षिणदिक्केनादित्येन दीयमानः प्रकाशो 
दक्षिणदिक्कानां यज्ञः। तथा चासौ देवानामभिप्रायेण क्रियमाणो यज्ञ: । 
स च देवतासम्बन्ध्यरिनसापेक्षः। देवतासम्बन्थिन्यन्यकतृक च यज्ञे-ग्राहवनी- 
योऽग्निः स देवतासु हव्यवहनाद्धव्यवाहनशन्देनोच्यले । स चार्तिरेषाऽ्तु- 
मतिश्च नोऽस्मदीयं यज्ञमनुमत्यतामिति दाशुषे सुखसम्पादकत्वमुच्यते इति। 

तथा च देवतोहदेश्यकयागवरणंनतो दक्षिणदिशः सम्बन्धो व्यक्तो भवति । एवं 
चेतन्मन्त्रतस्तस्य॒ विप्रकृष्टस्य पूर्णस्य देवतोद्देश्यकयागकर्तुरुदितत्वरूपपू्णत्वं 
प्रतीयते विप्रकृष्टत्वं च । एषा पूर्णिमा पूर्वा भवति । यथैषा दक्षिणदिग्गता पूणिमा 
पूर्वा एवमुत्तरदिग्गता सा राकेति। तत्रापि तहिशि सहवासाद्शंनस्थानरूपार्धा- 
स्तमयस्थानतस्तत्र पूर्णबिम्बोदयस्थानस्य विप्रकृष्टत्वं, तच्च तत्रत्य दित्ये 
आरोप्य तस्य विप्रक्कष्टत्वं पूर्णत्वं चेति तत्कालिकात्वेनैषा पूणिमा उत्तरोच्यते | 
राकेति तन्नामेत्युक्तम्‌। तदीयश्च मन्त्रः 

“राकामहं सुहवां सुष्टुती हुबे शुणोतुनः सुभगा बोधतु त्मना । 

सीव्यत्वपः सूच्या च्छिद्यमानया ददातु वीरं शतदायमुक्थ्यम्‌”॥। इति । 
द्वितीयो मन्त्रस्तस्या एवम्‌-- 

“यास्ते राके सुमतयः सुपेशसो याभिदंदासि दाशुषे वसूनि। 

ताभिर्नो श्रद्य सुमना उपागहि सहस्रपोषं सुभगे रराणा” ।। इति। 
अत्र Yee ह्वानकमंत्वं, सुभगात्वं चोदयकालिक्या एव तस्याः सम्भव- 
तीति उदयकालिक्यास्तस्या ग्रहणं बोधयति। भ्रपां कर्मणां सातत्येन प्रवृत्तिरूपं 


सीवनमच्छिद्यमानकिरणरूपसूच्या उदयकालिकत्वं तस्या बोधितम्‌। एवं. 


झतदाययुक्त उकथ्यो रात्रिकालिकादित्यरूपपुत्रस्य दानं करोत्वित्यपि तदैव 
संगतम्‌। एवं द्वितीयमन्त्रे वसुनः सह्पोषत्वं सुभगत्वमुक्तरीत्यैव सङ्गच्छते | 
एषेवोत्तरा पूर्णमासी वेदे विवक्षिता । अत एव दशंपूर्णमासयोरहोरूपत्वमुच्यमानं 
तैत्तिरीये संगतम्‌ | “ये अहोरात्रे ते दशंपूर्णेमासावि'ति। तत्राहःपदस्य पूर्णमासेन 
सम्बन्धः। दर्शपूर्णमासशब्दे दशंशब्दस्याल्पाचृतरत्वेन पूर्वनिपातः। एवं च 
यदहः सा पूर्णमासी, या रात्रिः स दर्श इति क्रमिकान्वयाभिप्रायेणोक्तवाक्यं 
संगच्छते | भ्रन्यथाहोरात्रयोस्तद्वचनस्य सम्यकृत्व न स्यात्‌ । एवञ्चेदानीमुक्त- 
रूपत्वे निघण्टौ मध्यमस्थानेऽनुमत्यादीनां वचनस्य सङ्गतिः। एवं देवपत्नीत्व- 
वर्णनमपि संगतमिति दिक्‌ । 

निरुक्ते वाताव्यशब्दो निघण्टौ अनिर्णीतार्थत्वेन पठितस्यार्थनिर्णयावसरे 
उच्यते--'वाताप्यमुदकं भवति वात एतदाप्याययति’ः इति। एतद्विवरणतो 
विज्ञायते वाताप्येत्ययं शब्दोऽकारान्तस्तस्यार्थविषये विचार इति। यतो निरुक्ते 
वाताप्यमुदकं भवतीति वर्णनेन तस्य प्रथमान्तताप्रतीतेः। वातेनाप्यायनाद्वा- 
ताप्यस्य तत्त्वमिति | तच्चाप्यायनमुदकस्येति वाताप्यशन्द उदकस्य बोधक इति। 
निगमरच तत्रोक्तः ‘Gat वाताप्यं विशवश्चन्द्रमिति'। टीकाकृता दुर्गादासेन 
व्याख्यायामुच्यते--वाताप्यमुदकं प्राप्य द्रवीभूतः सोमः। सम्पूर्णो मन्त्रश्चेत्‌ 


0 


CCO. Vasishtha Tripathi Collection. Digitized by eGangotri ° 


प्रथमो भाग: १०७ 


पर्यालोच्येत तदानीमुभयस्य निर्युक्तिकताप्रतीतिः। एवमत्र सम्पूर्णो मन्त्रः 
'नू नो रयिमुपमास्व नुवन्तं पुनानो वाताप्यं विश्वरचन्द्रम्‌ । 
प्रवन्दितुरिन्दो तार्यायुः प्रात्मक्षु धियावसुजंगम्यात्‌' ॥ इति। 
अत्र सामानाधिकरण्याद्रयिमित्यस्य विशेषणानि नृवन्तमित्यादीनि प्रतीयन्ते । 
तथा सति अत्र वाताप्यमित्यपि रयिविशेषणमेव। तच्चेदं पुंल्लिङ्गम्‌। रयि- 
मित्यस्य पुंल्लिङ्गत्वात्‌। अतएव नृवन्तमित्यस्य पुंस्त्वमुपपन्नम्‌ | तथा सति 
वाताप्यमित्ययमपि पुल्लिङ्गो द्वितीयान्त एव। तत्र पुनः सन्देहो द्वितीयैक- 
वचनान्तोऽसौ किमकारान्तो वा स्यादिकारान्तो वा। मन्त्रान्तरसंपर्कादस्यान- 
कारान्तत्वं प्रतीयते। तथाहि अन्नसुक्ते उच्यते--'वातापे पीव इद्भव’ इति। 
तत्र वातापे इति सम्बोधनान्नायं शब्दोऽकारान्तः प्रत्युतेकारान्तः। तस्येकारा- 
न्तस्य सम्बोधने रूपं वातापे इति मन्त्रे। एवं सति प्रकृतमन्त्रेईप इकारान्तः 
वातापिशब्दस्य द्वितीयैकवचने बहुलवचनादमि पूर्वूपाभावे सूम्यंमितिवद्‌ 
वाताप्यमिति पुंल्लिङ्गद्वितीयैकवचनान्तस्य वाताप्यमित्येवं रूपम्‌ । तथासति 
तन्मन्त्रोक्तरयिमिति विशेष्येणानुगुणं विशेषणं स्यात्‌ । एवञ्च वाताप्यमित्यस्य 
नोदकपरताऽपि तु वातद्वाराऽऽप्तियुक्तमिति यौगिकत्वमात्रम्‌। तच्च तन्मन्त्रो- 
क्तरयिविशेषणत्वेनोपद्यत इति.। तत्रोदाहरणं मन्त्रे उच्यत--हे इन्दो हे 
सोमास्मदर्थ पुनानो गच्छन्‌ । पू धातोगेत्यर्थंकेषु निघण्टौ पाठादस्य गत्यर्थंत्वम्‌ । 
रयि धनमादित्यरूपमुप सविधे मास्वोत्पादय। सविधरच देशः कुमेरस्ततरेत्यर्थः । 
कीदृशं रयिम्‌, नृवन्तं नृभिर्नेतृभिः किरणैस्तद्वन्तम्‌। किरणानां मण्डलनेतृत्वमिति 
कल्पना । अत एव “सप्त युञ्जन्ती'त्यादि उपपन्नम्‌। पुनः कीदुशं रयिम्‌। 
वाताप्यम्‌, वातेन प्राप्यमाणम्‌। अयं भाव:--वातो हि सदा गमनशीलः 
प्रतिदिनं प्रचलन्नादित्यः। स च क्रमेणोत्तरा गमनावसरे सुमेरौ प्रथमं 
दुस्गोचरो भवति, ततः परस्तात्‌ क्रमेणादित्यदशेनमनस्तमितं तत्रोदितं 
भवतीति पूर्वंवतिना तेनेदं दत्तमिति कल्पना यथा सुमेरावेवं कुमेरावपि। 
वातेनाप्यत इति वा वातापित्वं बिम्बस्य! अन्नसूक्तेऽपि बिम्बस्याच्नत्वेन 
स्तुतौ तस्य वातापे इति सम्बोधनमुक्तकल्पनया। पुनः कीदृशं विश्वशचन्द्रम्‌। 
विश्व सर्वं प्रत्यविशेषात्‌ देवान्‌ मनुष्यान्‌ पितृन्‌ पश्वादीनपि प्रति चन्द्रमा- 
नन्दयितृ सुखकरमित्यर्थेः। कुमेरुष्ठानामुदयतस्तस्या ह्वादकरत्वे सुमेरुष्ठान्प्रमपि 
दिवाभागे ग्रापेक्षिकप्रखरकिरणवत्त्वापेक्षया सुखकरताऽस्तमयत आदित्यस्यैव 
मध्यमादिस्थानवासिनः प्रत्यपीति गृहीत्वोच्यते विश्वश्यन्द्रमिसति। अत्र विश्व- 
THAT सुशचन्द्रहरिश्च्द्रवत्सुडागमः। इदमेकं पदेमत एव विइवइचन्द्रपद 

एकस्वरयोगिता | विश्व इत्यस्य पृथक्‌पदत्वे चन्द्रमित्यस्यापि तथात्वे उभयोः 
पृथक्स्वरता स्यात्‌। एवञ्च दुर्गादासोक्तं विश्वः सर्वो जन इति विवरणं न 
सम्यक । आदित्यमण्डले त्रिधा किरणयोगः। तत्राग्नवर्ती किरणसङ्घ आदित्य 
स्तौतीति कल्पना | पर्चाद्वर्ती चादित्यं नमतीवेति। सम्मुखरच तमा ह्वयतीवेति । 
तद्युक्तस्य स्तोतत्वं मत्वोच्यते वन्दितुरतीतस्य पश्चा्ृरतिकिरणसम्वन्धिन 
ग्रादित्यस्य सम्बन्धि ग्रायः स एवाविरतं चलन्नादित्यरूप आयुरूपो वायुरूपस्तं 
प्रतारि प्रवद्धेय । अयं भावः--आऋयं सर्वदा प्रचलन्नादित्यः सुमेरुसन्निकटे 
कुमेरुसन्निकटे च देशे हठान्नोदितोऽस्तमितो वा बहुकालं भवति, किन्तु तस्य 
देशस्य सुमेरुकुमेर्वोः सामीप्यानुसारेण क्रमश उदयास्तमयौ स्वल्पकालमारम्य 
बहुकालपर्यन्तं कुर्वाणः प्रवर्धित इत्युक्तिः। श्रत एवैतस्यादित्यस्य देशानु- 
सारेणोदेत्य स्वल्पकालं प्रकाश्य विश्वं, पुनरस्तमये उदितस्य तस्य स्वल्पोध्वंदेश- 
सम्बन्धोत्तरं पुनरस्तमये शुनःपुच्छवद्भावः। यथा शुनः पुच्छं स्वल्पतियेग्भावं 
प्राप्तं भवति एवम्‌। अंत एव तस्य तथाभावमापन्नस्य शुनःपुच्छशब्देन 
व्यवहारः। एवं बहुकालं प्रवत॑मानः सः प्रवधित इति गृहीत्वाऽऽयुष 
प्रतरणोक्तिः। ग्ायुवायुशब्दयोः समानार्थत्वं निरुक्तकार श्राह--'श्रायुरेव 
बकारोपजनं प्राप्य वायुर्भेवति'। तद्ठदत्र। एवं प्राप्तःकाले धियावसुरूपो वा 
सविता तद्रूप श्रादित्यो जगम्यात्‌ गच्छतु प्राप्तो भवतु दिनमृदितं भवत्विति 
प्राथना | 
एवं मर्यादाशब्दवचनस्थलेऽपि न स्पष्टार्थत्वम्‌ । तथाहि मन्त्रः । 

सप्त मर्यादाः कवयस्ततक्षुस्तासामेंकामिदभ्यंहुरो गात्‌ | 

आयोहे स्कम्भ उपमस्य नीळे पथां विसगें घरुणेषु तस्थौ' ॥ 
एतन्मन्त्रस्यादिममर्ध निरुक्तकारेण 'ग्रहुर'शब्दार्थनिर्णायाय निगमत्वेनोक्तम्‌ | 
व्याख्यातं च तत्तेनैवम्‌--सप्तैव मर्यादाः कवयर्चत्रुस्तासामेकामप्यभिगच्छं- 
हस्वान्‌ भवति। स्तेथं तत्पारोहणं, ब्रह्महत्यां, भूणहत्यां, सुरापानं, दुष्कृतस्य 

कर्मणः पुनः पुनः सेवां पातकेऽनृतोद्यमिति । 

दुर्गाचार्येण संपूर्ण मन्त्रं प्रदश्यं तस्य व्याख्यानमेवं कृतम्‌-सप्त 
मर्यादाः सप्त स्थिती: कवयो मेधाविनो हिरण्यगर्भमनुप्रभृतयस्ततक्षूः कृतवन्तः | 
नित्य़ा एब हि ताः, तैस्तु तत्प्रख्यायिकानुस्मरणार्थं ग्रन्थसन्दर्भोऽभिव्यञ्जितः। 
एतदेव करणमित्युपचर्यते। तासामेकामिदभ्यंहुरो गात्‌। ३दित्यनर्थेकः। 
प्यर्थे वा। तासां सर्यादानामेकामभिगच्छन्नभिक्रामन्‌ अंहस्वान्‌ भवति। 
गादित्येतदभेः समीपमाकृष्य एकामप्यभिगच्छन्निति। कतमास्ता मर्यादा इति? 

स्तेयं तल्पारोहणम्‌ इत्येवमाद्याः। य: पुनरेता नाभिगच्छति तस्य किम इति । 
स आयोरयनस्य सूयंस्य स्कम्भे स्कम्भने मण्डले उपमस्य सर्वभूतोपनिर्मातुरादि- 
त्यान्तरपुरुषस्य नीळे नीडे निलयने स्थाने यानि घरुणानि धारयितणि स्थानानि 
ग्रप्रध्वंसीनि ग्राभूतसंल्पवस्थायीनि तेषु तस्थौ तिष्ठति। आह--कस्मिन्‌ 
काले ? पथां विसर्गे विषयानुप्रवेशमा्गेभूतानामिन्द्रियाणां विसगें विसर्जनकाले 
प्राप्त मृत्युकाल इत्यर्थः। मयादासंसर्गात्स्पष्टतर एव निगम इत्यतोंहुरशब्दो 
द्वितीयो नोपात्तः। स्मृतिसमाचारश्चानेन प्रतिविशिष्ट उपर्दाशतो भविष्यती- 
त्येवं मन्त्रेभ्य एवोपश्चुत्य सवे एव समाचारो विरिष्टैः स्मृतिकारैः सन्दुष्टो न 
स्वतन्त्र इत्यर्थः इति | 

अत्र मर्यादाशव्दस्य तत्सप्तकस्य तत्साहित्येनांहुरशब्दस्य वचनाद्धाष्य- 
कारेण पापपरत्वमुक्तम्‌ | यद्यपि पापानां विषये कापि सङख्या न नियता, विशिष्ट 
पापविषयें पञ्चत्वसङख्यायोगः प्रसिद्धो न सप्तसङख्यायोगः। ग्रंहुरशब्दस्यापि 
न पापयुक्तत्वार्थकत्वं नियतम्‌। एवं च मर्यादावचन्तत्सप्तकग्रहणाच्च न पाप- 
परत्वनिरचयः। एवं महापातकानां पञ्चत्वस्य प्रसिद्धप्रा सप्तसङख्यापुरणार्थं 
दुष्कृतस्य कर्मणः पुनः पुनः सेवायाः पातकान्तरत्वेन ग्रहणं प्रसिद्धिविरुद्धम्‌ | 
महापातक पुनः पुनरनुष्ठीयमानं पातकान्तरं न भवति | ब्रह्महत्या पुनः पुनर- 
नृष्ठिता न पातकान्तरं किन्तु ब्रह्वाहत्यैव सा । केवलमभ्यासेन प्रायर्चित्ताभावस्य . 
तत्र प्राप्तिः। एवं मिथ्यावचनस्य पापत्वेऽपि न पातकत्वं नापि वा महापातकत्वं, 
दुष्कृतस्य पातकस्य विषये तस्य पातकत्वसम्भवेऽपिं तस्य न महापातकत्वमिति 
तस्यापि महापातकसदृसत्वेन न प्राप्तिरिति प्रकृते पातकेषु सप्तसङख्याया अप्रसिद्ध- 
येथा कथञ्चन तत्पूरणे पातकान्तराग्रहणे विनिगमनाविरहः। तस्माच्नात्र मर्यादा- 
शाब्देन पातकानि, तानि च सप्तेति नियन्तुं शक्यम्‌ | संभवमात्रेण ग्रहणे प्रकारा- 
न्तरेणापि सम्भवेऽयमेव प्रकारो ग्रहीतव्यो नान्य इत्यत्र न किमपि प्रमाणमुपलब्धं 
स्यात । एतेनांहस्वत्त्व-वचनेन पापपरतेति वचनमपि परास्तम्‌, तेनोक्तपापः 
सहायकत्वस्य निणेतुमशक्यत्वात्‌। अंहस्वाञ्च्छन्दः पापिन एव बोधक इति 
नियमनमपि दुर्घटं न तावता पातकस्य नियमः। एवं परस्परसा हित्यात्तथार्थ- 
परत्ववचनमपि परास्तम्‌ । अस्यां दशायां मर्यादाशब्दस्य तत्सप्तकस्यार्था- 
निइचयान्मन्त्रो न विस्पष्टार्थं: | ® 

यत्त टीकाकृता निरकतार्थव्याख्याने मन्त्रस्य पूर्वार्धं निरुक्तंकाररीत्या 
व्याख्यायोत्तरार्घं शेषेण व्याख्यातं यथा--यः पुनरेतानांभिगच्छंति स इत्यघ्या- 
हारेण। तदपि मत्त्रपूर्वाधस्य सति पूर्वोक्तरीत्या व्याख्यानं यथा कथञ्चन 

तादुक्तेन वचनीयं स्यात्‌ । आयो: सूर्यपरता5्यनवशत:, स्कम्भनमित्यस्य स्पष्टार्थ- 
त्वाभावे मण्डलपरता, उपमस्योपनिर्मात्रर्थत्वं तच्च मण्डलस्थे पुरुषे। तस्य 
नीडे निलयने स्थाने, धरुणशब्दस्याऽप्रध्वंसिस्थानपरत्वं तेषु, तस्थावित्यस्य 
व्यत्ययेन तिष्ठतिपरता, तच्च पथामिन्द्रियपरत्वं विसर्ग इत्यस्य मृत्युपरता 
इत्येवं बहुंविधार्थकल्पनद्वारेति क्लेशेन सम्पादनीयम्‌ | किच्च पूर्वार्धे मर्यादानां 
सप्तत्वोक्त्योत्तरार्धे सप्ताधिकरणानि मर्यादासम्बन्धित्वेन प्राप्तानि, सङख्या- 
साम्यात्‌। तानि तत ग्राच्छिद्य मन्त्रेऽनुक्तस्य मर्यादानभिगन्तृपुरुषस्य सम्बन्धि- 
त्वेन ग्रहीतव्यानि। अत्रापि तस्थाविति पदेन गृह्यमाणस्य कर्तृविशेषावचना- 
त्सप्ताधिकरणसम्बन्धित्वेन सप्तानामप्यधिकरणानां तदधिकरणता वक्तव्या | 
तां परित्यज्य विसर्गधरुणानामेवाधिकरणानां तत्कर्तृयोगः स्कम्भरूपस्याधि- 
करणस्य सूर्यमण्डलस्य पुरुषं प्रति तत्त्वं नीडस्य घरुणैः सम्बन्ध इति। ऐक- 
way सर्वाधिकरणसम्बन्धस्य स्थितिकर्त्रा प्राप्तस्य परित्याग इति। पूर्वार्धेन 
तद्योगस्तात्पर्यादिति बहुविध॑ता कल्पनाया इति तत्कल्पने AAA प्रमाणानुपन्या- 
सेन केवलं सम्भवात्सैव विशिष्यादृता । एवं सम्भवपरत्वे प्रकारान्तरेणापि सम्भ- 
वेऽयमेवेतस्यार्थं इति नियमनाभावेऽनियमनादस्पष्टार्थंता मन्त्रार्थस्येति। तदर्थं 
प्रयत्यते । 

कविभिमॅर्यादानां तक्षणं करणमित्यंशो मन्त्रे स्पष्टमुच्यते। मर्यादानां 
सप्तत्वमपि स्पष्टं प्रतिपादितमेव। परन्तु ता मर्यादाः का इति तु न स्पष्टं मन्त्रे, 
कथञ्च तासां सप्तत्वमित्यंशोऽविस्पष्टः। तत्र द्वितीयपादे तासामेकां योऽ- 
भिगात्‌ अभि सम्मुखं गतस्सोंहुरः। अथवा योऽभिगच्छेत्‌ सोंऽहुर इति प्रति- 
पादेनेन ततूसाहित्येन मर्यादाशब्दस्य पापपरता मन्यते । तावता तत्सप्तत्वस्य 
पापपरतायां न सम्यगन्वयः। न हि पापानि सप्तैवेति प्रसिद्धि: । महापाप- 
परत्वे मर्यादाशब्दस्य पापमात्रपरस्य महापापरूपविरेषार्थपरत्वं पापमात्राभि- 
गमने प्राप्तस्यांहुरत्वस्य महापापाभिगमने एव स्वीकर्तव्यं स्यात्‌। किञ्च 
तावताऽपि “भक्षितेऽपि लशुने न शान्तो व्याधिरिति” न्यायेन सप्तसङख्यान्व- 
योञ्नुपपच्चोश्वशिष्यत एव। तस्मान्मर्यादाशब्दस्य नात्र पापपरता किन्तु 
अ्रवधिपरत्वं, ते चावधयः सप्त कविभिः कृता उक्ता इत्यर्थः। ते 
चाक्धयः कुत्र कस्येति मन्त्रावचनादलब्धं तस्य स्थाननिर्णयाय मन्त्रे इच्छब्दः 
प्रयुक्तः | इच्छन्दस्य पृथिवीसम्बन्धपरता पूर्वं प्रतिपादितैव। एवं च पृथिव्या- 
मर्वधयः सप्त क॑विभिः'कृता इत्यर्थः पर्यंवस्यति। कस्येत्यंशः परमवशिष्यते | 
तच्च द्वितीयपादवशतो लभ्यते । तत्रोच्यते एकामभिगादहुर इति। एवञ्च 

सोऽवधिरभिगमनस्यांहस्वित्वप्राप्तेवेति लम्यते। भ्रवधिसप्तत्वकल्पनेऽपि 
निमित्तमत्र वर्णनाल्लभ्यते | तच्चांहस्वित्वतारतम्यम्‌। अzवधयोऽनेके बहु- 
वचनात्‌, “मर्यादा: इति वहुवचनम्‌ | तासामेंकामभिगन्तुरंहस्वित्वमिति वचने 
विशेषावचनात्सर्वासामभिगमनेऽहस्ितेत्यर्थो लभ्यते | एकापदेन तन्मध्यवतिन्याः 
कस्या अपि ग्रहणं प्राप्तमिति सर्वासामभिगमनेऽहंस्वित्वमित्यर्थलाभः। मर्यादानां 
बहुवचनेन भेदाङ्किन्ञकारणवशत एकविघस्यैकस्येव कार्यस्य वक्तुमशक्यत्वेन 
कारणभेदे कार्यतारतम्यं लभ्यते इति तत्तारतम्यमेव कारणसङ्ख्याकल्पनेऽपि 
निमित्तमिति। यद्यपि कार्यभेदेन कारणभेदो वर्णयितुं शक्यो न तु तस्येयत्ता, 
तथापि कार्यविशेषस्य प्रमाणान्तरेण सङख्यानियमने कारणसङख्याया अपि 
नियमनस्य तेनैव प्राप्तेः। एवञ्चात्र कारणभूतावघेः सप्तत्वं मूल उच्यमानं 
कार्येसप्तत्वमप्यनुमापयतीति मर्यादासप्तकवशतः कार्यंभूतमंहुरसप्तकं कल्प्यते | 
अहुर शब्दस्यांहस्विपरतयांऽहस्विशब्दे मतुबर्थकविनिप्रत्यययोगेनांहस्वितारतम्य- 
मंहस्तारतम्ये पर्यवस्यति। तस्मादंहस्तारतम्यस्यः सप्तविधत्वं मर्यादया 
उच्यमानं मन्त्रेऽहसस्तारतम्यं साधयतीति सिध्यति। सवेमेवेदमंहःपदार्थविज्ञाने 
संभवेत्‌ । ग्रंहःपदार्थस्तु न मन्त्रे स्पष्टमुक्त इति सर्वमिदं सदोषमिति चेन्न। वेदे 
आदित्यस्यैवैकस्य वर्णनमिति पूर्वाचार्याणामबाधितसिद्धान्तत्वेन तदनुरोधेनांहः- 
स्वरूपनिर्णयः। ग्रंहःशब्दस्य मलवाचकत्वेनादित्यस्य वर्णने तत्र तमसोऽपेक्षया 
मलान्तरस्यासंभवेन तमोरूप एवांह:पदार्थोऽत्र ग्रहीतव्यः। तस्य तारतम्यमुपाधि- 
वशत इति। उपाधिवशतो न्यूनाधिकभावं विभिन्नसङख्याकत्वम्‌पगतस्यांहसो 
मर्यादासप्तकं निमित्तमित्यर्थोऽत्र पर्यवस्यति! ग्रंहोरूपं तमश्च रात्रिसम्बद्धं 
रात्रिभेदरूपोपाधिवशतो भेदमापद्चते । रात्रिभेदोऽपि हि उपाधिवशतोऽनेकविध 
इति पूर्व प्रपञ्चितम्‌ । तत्र ये भेदका उपाधयस्ते रात्र्याः साक्षाहृष्टार इति 
गृहीत्वा रात्रिसूक्ते प्रतिपादितं “ये ते रात्रि नृचक्षसो युक्तासो नवतिनेवे/- 
त्यादिना। ते च तमसो fader श्रवधिसप्तके भवन्तीति प्रकृतमस्त्े 
प्रतिपादितम्‌ । 

एवं सतीमे wad: सप्त भेदास्तत्रैकमपि अवधिभेदं प्राप्तः, a 
दित्यस्तमसा युक्तो भवति, भ्रर्थात्तत्र रात्रिप्रवृत्त्या तस्यादशनादिना मलिनत्वं 
भवतीति। तच्च मलिनत्वं कियत्‌कालपर्यन्त भवतीत्येत थे ते रातिनूचक्षस' 
इत्यादिना प्रतिपादिम्‌ । तत्रेतत्सवेमित्‌ पृथिवीसम्बन्धि भवति । सत्येवे पृथिवी- 
न्यायो योलोकेशप भवतीति द्योलोकेपि तादृशाः सप्तावधयो वक्तव्याः | 
ते चेत्तादुशा अवधयः प्रोक्तसङख्याका उक्ता लस्मेरस्तहि अत्रापि मन्त्र 

११२ वेदार्थविचार: 
तत्साम्यादस्मढुक्ताथपरत्वमेवोपोद्दलितै भवति । तच्चानुपदं विचारयिष्यत 
एव | एवञ्च मन्त्रपूर्वा्धे मर्यादारूपास्सप्तावधय उक्तास्तेषामभिगमनेऽहस्विता 
भवतीति प्रतिपादितम्‌ । ते चावधयः पृथिवीसम्बन्धिन इति इच्छन्देन तत्रैव 
मन्त्रार्धे वतेमानेनोक्तम्‌। ग्रवधीनां स्थानानि परं वक्तव्यानि। तत्रावधयः 
सप्तेति तत्स्थानान्यपि सप्तापेक्षणीयानि। तानि मन्त्रापरार्धं सप्तम्य- 
न्तेनोच्यन्ते । तथाहि मन्त्रोत्तरार्धम्‌--“आयोह्‌ स्कम्भे, उपमस्य नीळे, पथां 
विसर्गे, घरूणेषु तस्थौ” इत्यनेन। तत्र श्रायोःस्कम्भे एकम्‌, उपमस्य नीळे 
द्वितीयम्‌, पथां frat तृतीयम्‌, धरुणेषु चत्वारीति मिलित्वा श्रवधेः 
सप्त स्थानानि निदिश्यन्ते तद्वशतस्तेषां पूर्वोक्तमर्यादाभिरेव सम्बन्धो व्यक्तो 
भवति। श्रायोःस्कम्भ एकं स्थानम्‌ | तत्रकस्मिन्दिनेऽर्थात्‌ सुमेरुकुमेर्वोः पर्याये 
यदोभयोरपि लोकयोरादित्ययोगः पर्यायेण स्वल्पकालं भवति तत्रत्यस्या दित्यस्य 
पर्यायेणोभयलोकाभ्यां तत्स्थादित्याभ्यामीषन्मिश्रणात्तत्रादित्यस्य आयुशब्देन 
वचनं, तत्रैकस्मिनूपर्याये यदा कियत्कालपर्यन्तमादित्यस्य एकस्मिन्‌ भूवो 
दक्षिणार्धगतकुमेरुसम्बन्धिप्रदेशसम्बन्धेन दशनं तदेव तस्मिन्नेव पर्याये भुव 
उत्तरार्धगतसुमे रुसम्बन्धिप्रदेशसम्बन्धेनादर्श॑नं यदा वा तत्सम्बन्धेन दर्शन- 
मपरस्मिंस्तददर्शनमिति। स च भावः सुमेरौ कुमेरौ वा षाण्मासिकदिनप्रारम्भतः 
पूर्वं भवति कियत्‌कालम्‌। तदभिप्रेत्यैवादित्ये शुनो लाङ्गलत्वादिकल्पनमिति 
पूर्वेमुक्तम्‌ । एवञ्चात्रत्य आदित्यो यदैकस्मिन्‌ स्वल्पकालसम्बन्धेन युक्तः पर्याये, 
तदानीमपरत्र तावत्या मात्रया भ्रधिकसम्बन्धो waft! यदा चैवं स्वल्प- 
कालसम्बन्धस्यात्ययस्तदानीं तस्य' तत्र देश उदीयमानतेति ततः परस्तात्सोऽ- 
नेकपर्यायपर्येन्तमुदित एव दृश्येत, तस्योक्तरीत्यानेकपर्यायपर्येन्तमुदितत्वेन दृश्य- 
मानस्य परा काष्ठा षण्मासा इति। तदेतदुभयस्मिन्‌ सुमेरौ कुमेरौ वा भवति। 
प्रकृते कुमेरुसम्बन्धो विचारणीय इति तत्र सर्वात्मना पयाये ग्रायुर्मात्रसम्बन्धित्वं 
तदायुषो विवर्धेनमन्त्रे ्राशास्यमुच्यते | तत्रायुशब्दस्य सान्तत्वमुका रान्तत्वं वेति 
गृहीत्वा शलेषेणायुषोऽपि सम्बन्धस्य विवक्षितत्वं तत्रायुःशब्देन सान्तेन वचनम्‌ | 
तच्च तादुशं बहुषु स्थलेषु प्रतिपादनम्‌ | उदाहरणार्थमुच्यते-- 

“सविता पश्चातात्‌ सविता पुरस्तात्‌ सबितोत्तरात्तात्‌ सविताधरात्तात्‌। 

सविता नः सुवतु सवेतातिं सविता नो रासतां दीधंमायु:” इति। 
अत्र सवित्रा दीर्घस्यायोर्दानमेंव दीघंस्यायुषो दानं तत्‌ प्रार्थ्यंते। आयुष्या- 
दिरब्दानामप्युर्क्तविधायुषः सम्बन्धेनैव प्रवृत्तिरिति परस्तात्‌ प्रतिपाद- 
यिष्यते | तमेवायूं गृहीत्वा मन्त्रे प्रोच्यते 'ग्रायुः पवत waa’ इति। यदायुः 

भावस्तदानीमेकस्मिन्पर्याये स्थानभेदेन भिन्नामुद्रययोगः। तत्रोच्यत एक युः 
परस्मा आयवे पवते गच्छति । पुधातोगंमनार्थषु निघण्टौ पाठः | तच्चायव आयो- 
गमनं पूवंमुक्तरीत्या। एवञ्चायोःस्कम्भे स्तम्भे यत्रायुभावोऽवसितस्ततरैकं मर्यादाः 
स्थानम्‌। तच्च 'ग्रायोहे स्कम्भे’ इत्यनेन सप्तम्यन्तेनोच्यते । द्वितीयमुच्यते 'उप- 
मस्य नीळे'। नीडशब्दस्य गृहबोधकेषु नामसु निघण्टौ पाठान्नीडं गृहं तच्चास्त- 
रूपम्‌, तत्रास्तशन्दस्यापि पाठात्‌ | एवं सति तच्च गृहमुपमस्य । उपमशब्देनोप 
आयोः सविधे मिमीते प्रकाशयति इति उपमशब्द आदित्यस्य बोधक: । ग्रायोः- 
स्कम्भोत्तरमेवासौ उपमशाब्देनोच्यते | तस्यास्तो यदा तदानीं दवितीयं मर्यादास्थानं 
तत्रेति तत्‌ 'नीळ' इति सप्तम्या बोधितम्‌ । तृतीयं 'पथां विसर्गे' इति सप्तम्यन्ते- 
नोच्यते। तत्र पथामिति बहुवचनं पथिचतुष्ट्याभिप्रायम्‌। पन्थास्तु देवयान- 
पितृयानरूपो भवति । तस्य प्रत्येकं चातुर्विध्यं पूर्वं विस्तरेण प्रतिपादितम्‌ । तत्र 
सर्वेषां चतुविधानामपि पथाम्‌, श्रर्थात्‌ पृथिवीसम्वन्धात्‌ पितृयानरूपाणां स्वेषां 
विसर्गेञ्वसाने समाप्तावेव । तद्विसर्गं इत्यनेनावसानं स॑माप्तिर्वा बोध्यते। स च 
प॒थां विसर्गो रात्रिमध्ये भवति तदेतत्तृतीयं मर्यादास्थानम्‌। चत्वारि धरुणानि 
मर्यादास्थानानि इति मर्यादासप्तके उक्तविघेऽवधिस्थाने add इति मर्यादाया 
एकवचनाभिप्रायेण तस्थावित्याख्याते एकवचनम्‌ | धरुणस्वरूपं पूर्वमुक्तम्‌ । पथां 
चातुविध्याभिप्रायेण धरुणानामपि चातुविध्यम्‌ । 

एवञ्चोत्तरार्धेन मन्त्रस्य मर्यादास्थानान्येव बोध्यन्ते। तथा सति 
तत्रोक्तरीत्या टीकाकृतो व्याख्यानमत्रानवसरप्राप्तम्‌। एवञ्चायं मन्त्रो 
नोक्तविधपापसप्तकबोधको यथा निरुक्ते व्याँख्यातम्‌। एवञ्चादित्यपरत- 
यैवात्र मन्त्रार्थे स्पष्टत्वमिति सिध्यति। सुमेरुकुमेवोर्यावहरं समानन्यायता, 
हित्वा प्रत्येकं ये बिशेषास्तान्‌। एवं सति कुमेरावुक्तमन्त्रेणोक्तविधमर्यादा- 
सप्तकबोधनेन सुमेरावपि अवधिसप्तकमपेक्ष्यते | तदुल्लेखस्यासत्त्वेईपि कुमेरु- 
समानन्यायेन सुमेरौ तस्य कल्पनं कतंव्यमेव। तथापि न सर्वथा तदुल्लेखो 
नास्तीति। तदुक्तं पुरुषसूक्ते-- 

“सप्तास्यासन्‌ परिधयः त्रिः सप्तसमिधः कृताः | 
देवा Aaa तन्वाना अबध्नन्पुरुषं पशुम्‌'।। इति। 
अत्र देवानां यज्ञकतृँत्ववचनेनायं यज्ञः सुमेरावनुष्ठीयमान इति भवति | देवानां 
ज्ञः सुमेरौ मनुष्याणां यज्ञः कुमेरावितिपूर्वमुक्तम्‌। एवञ्च पूर्वेमर्यादांसप्तक- 
रूपावधिसप्तकमिदित्यनेनपृथिवीसम्बन्धीति पूर्वेमुक्तम्‌। पृथिवीसंम्बदधो wat 
मानुषो न दैवः। दैवो यज्ञरच सुमेराविति देवानुष्ठेये यज्ञ सप्तानां परिधीनां 

वचनं तत्राप्युक्तविधावधिसप्तकस्य बोधकमिति। एवञ्च सुमेरुव्यवहार- 
साम्यात्तत्रावधिसप्तकवचनादत्र मन्त्रे मर्यादाशब्देनावधेरेव ग्रहणम्‌ । तस्य 
सप्तेत्यनेन सप्तकं बोध्यते | तस्यैवावस्थानस्थानानि उत्तरार्धेन मन्त्रस्य प्रति- 
पाद्यन्ते, एवञ्चात्र पापादिपरत्वेन व्याख्यानं न सम्भवतीति दिक्‌ । 

एबं विद्वेत्तेति मन्त्रे वराहृशब्दस्यार्थाविज्ञानान्मन्त्रस्याविस्पष्टार्थता । 
तथाहि अयं मन्त्र एवम्‌-- 

'विश्वेत्ता विष्णुराभरदुरुक्रमस्त्वेषितः। 
शतं महिषान्‌ क्षीरपाकमोदनं वराहमिन्द्र एमुषम्‌’ इति। 

We मन्त्रो निरुक्तकारेण वराहृशब्दस्य मेघातिरिन्तार्थ प्रयुज्यमानस्य वराहार- 
रूपनिरुक्तिवशत एव प्रवृत्तिं मत्वा वराहशब्दस्य निगमत्वेन खण्डश उपात्तो 
वराहमिन्द्र एमुषमिति । दुर्गाचार्येण चोपर्युक्तं निगमं सम्पूर्णमन्त्ररूपेण विलिख्य 
व्याख्या क्रियते। यथा-_काण्वस्य कुरुसुतेराषंम्‌। ऐन्द्री। विश्वा इत्ता 
विश्वान्येव तानि विष्णुराभरत्‌। उरुक्रमो वहुविक्रान्तः। त्वेषितः सन्दीपित 
इन्द्रवाक्येन “दुर्ग्राह्या त्वा ग्राहर्तेत्यवोचथा एतदाहरे "त्यनेन । त्वा इषित इति 
पदविभागः | यदि त्वा इषित इति पदविभागस्तथापि तु त्वेषित इति पदविभाग- 
Heat निरुक्तम्‌। परोक्षकृतत्वान्मन्त्रस्य। नान्यथार्थं उपपद्यते। कानि 
पुनस्तानि चस्तून्याहरदिति। उच्यते। शतं महिषान्बहुन्महतो यज्ञानाहरत्‌ | 
किं लक्षणानित्युच्यते। क्षीरपाकमोदनम्‌ । प्रायणीयाख्यमादितः कृत्वा ये 
क्रियन्ते तान्‌ । सोमक्रतूनित्यभिप्रायः। कुतः पुनराहरदित्युच्यते। ग्रसुरं वराह्‌- 
रूपेणावस्थितम्‌ | सर्वेषामसुराणां मध्ये एमुषं मोहस्थानीयम्‌ । मायया यमिन्द्रो 
जधान तन्मध्यादाहरत्‌ | 'यदयं वराहमिन्द्र एमुषमेकविशत्याः पुरां पारे 
इत्युच्यते | एवं ब्राह्मणं मैत्रायणीये। तदभिवादिनी चैषा ऋगिति। 

अत्र टीकाकृदभिप्रेतार्थबोधनाय बहूनां पदानामध्याहारो विभक्तिविपरि- 
णामादिकं कल्पनीयम्‌ | तावतापि पूर्वार्धोक्ताहतंव्यवस्तूनां विश्वा इति विशेष- 
स्यानुपपत्तिः। तेन शब्देन सर्वत्वं बोध्यते | तद्यदि सोमक्रतुविषयकं तहि महिषाः 
निति बहुवचनेनैव सिद्धिरिति शतपदोपादानमनर्थक, बहुवचनेनैव सङख्याविशेषा- 
नियमात्‌ सर्वे इत्यर्थलाभः। श्रथ सङख्याविशेषाभिप्रायकः शतशब्दो मूल इति, 
तथा सति क ते कुत एते इति सङख्याविशेषग्रहणस्याभिप्रायो वक्तव्यः स्यात्‌ | 
किञ्च भहतंव्यसर्ववस्तुबोधनाय मन्त्रोत्तराध: प्रवृत्त:। अत एव तेषामाहते- 
व्यताबोधनाभिंध्रायेणोततरार्धोक्तानामाहरणकर्मंताबोधकद्वितीयान्तत्वेनोल्लेखः । 
तथासति रोदनस्य वराहस्य ग्राहरणेन कर्मत्वेन सम्बन्धो वक्तव्यः । तथासति 

ओदनशनब्दस्या दित्यप्रायणीयचवेथेकत्वेन सोमसस्वन्धे आहरणेन साकं कर्मत्वस्य 
साक्षात्सम्बन्धेन प्रतीयमानस्यानुपपत्तिः। किञ्च यत्र स चरुहोमः करियते 
तादृशानित्यव्याहारेणार्थकल्पने ग्रोदनशव्दस्य प्रथमान्तत्वे प्रक्रमभङ्गः। द्वितीया- 
न्तत्वे होमक्मेता प्रतीयेत न त्वाहरणकर्मता | किञ्च वराहशब्दस्यापि आहरण- 
कर्मतया प्रतीयमानस्यासुरपरत्वेऽनुपपत्तिः। न हि असुर ahead | किञ्चैक- 
रूपत्वेनोच्यमानस्याभरदिति पदस्य सोमक्रत्वभिमप्रायेणान्यार्थत्वं वराहासिप्रायेणा- 
्यार्थत्वं वक्तव्यं स्यात्‌ | समानसूपेणान्वयसम्भवे तादुशकल्पनाया श्रयुक्तत्वम्‌ । 
किञ्चेवमाद्यन्तयोरेकरूपेणाहरणकर्मतयान्वये मध्यवतिन ग्रोदनपदस्यापि ग्राह्रण- 
PHT यथा स्यात्तादृशोऽ्थो वक्तव्यः स्यात्‌ | तथा सति श्रोदनमित्यस्याहरण- 
कर्मत्वे सोमक्रतुबोधकलिङ्गाभावान्महिषशब्दस्य तदर्थबोधकत्वं न स्यात्‌। 
ब्राह्मणोक्तस्यैकविशत्याः पुरां पारे इत्यस्यानुपपत्तिरेव स्यादिति तस्मादेवमर्थो 
नोचितः। तस्मादेतन्मन्त्रस्यास्पष्टार्थत्वम्‌ । ; 

तत्रोच्यते--मन्त्रे 'ता' तानि। तेन च तच्छब्देन प्रसिद्धार्थं उच्यते | 
अतएव ब्राह्मणे विष्णोरभिप्रायेणन्द्रवाक्यमुच्यते “दुग्राह्मा त्वा आहर्ता” 
gia त्वया आनेष्यन्त इत्युच्यते, तहि इमानि दुर्ग्राह्माणि तान्याहरेत्यर्थ- 
परमिन्द्रवाक्यमुच्यते 'एतदाहरे'ति। तत्रेतच्छब्दबोध्यस्य guid प्रसिद्ध- 
मिति प्रतीयते। तानि च दुर्राह्मत्वेन प्रसिद्धानि वस्तूनि मन्त्रद्वितीयार्ध- 
नोच्यन्ते । न चात्र ब्राह्मणे एकवचनेन वराहविषयत्वमेंव तेन बोध्यते, नेतरशत- 
महिषादिविषयत्वं तेन बोध्यत इति वाच्यम्‌। एतदिति नपुंसकलिङ्गैकवचनेन 
सर्वेषां मन्त्रोक्तानां बोधात्‌ | वराहमात्रामिप्रामकत्वे एतमिति पुल्लिङ्गो निर्देशः 
कृतोऽभविष्यत्‌ । तत्रैतेषां यथा दुरग्राह्मत्वं भवेत्तथा तानि व्याख्येयानि । सन्त्रे 
उरुक्रम इति विशेषणेन एकेनैव क्रमेणाहतेव्याह्रणे तव क्लेशो नास्तीति प्रतीयते ।: 
स हि विष्णुः पदत्रयन्यासेनैव सर्वं जगद्दयाप्तवानिति उरुक्रमः । त्वेषित इत्यन्न त्वा 
इषित इति पदद्वयम्‌ । त्वा त्वया इषितः प्रेरितः। तत्रेदं प्रति प्रतिपाद्यते हे इन्द्र 
त्वा त्वयेषितः प्रेरितो विष्णुस्ता तानि दुर््ाह्मत्वेन प्रसिद्धानि विश्वा सर्वाणि इदा- 
भरत्‌। सविधवरतिन्यर्थे आभरत्‌ आनयत्‌ क्रमेणेत्यथे:। तत्र प्रथमं महिषा आहः 
रणीयविषयाः। तेऽत्र रात्रिकालीनतमोविशिष्टाः परिक्रमा: । 

अयं भावः--अत्र रात्र्ययसानकालिकोऽथं इच्छब्देत बोध्यते। तथा च 
सवेमिदं वक्ष्यमाणमिदाहृतम्‌ | सर्वमिदं रात्रिकालिकम्‌ | तत्र मेरौ षाण्मासिक- 
दिनरात्राम्यां संवतूसरो व्याप्यते | तत्र दिनमानं इथधिकाशीत्य्रधिकशतपरिकम- 
रूपम्‌ । तत्रादित्यमण्डलं परिक्रमद्‌ भवति तद्भमवशतो «दिने परिक्रमा गण्यन्ते । 


त 

एवं रात्रिमानमपि तावत्परिक्रमरूपम्‌। तत्रः रात्रौ दुश्यमाननक्षत्रतारादिपरि- 
भ्रमतो मीयन्ते परिक्रमा: । रात्रावादित्याभावेन तमोविशिष्टास्ते परिक्रमा- 
स्तमसो न्यूनाधिकत्ववशतो दुर्गत्वेन व्यवह्ियन्ते । तानीमानि रात्रिकालिकानि 
वस्तूनि तमसावृतानीति दुर्ाह्याण्युच्यन्ते। तत्रादित्यास्तोत्तरं कियतूकालं 
प्रकाशस्य प्रकृष्टत्वेन न सम्यक्‌ तमस उपलम्भः। स च विशतिपरिक्रमपर्यन्तं 
प्रकृष्ट इति विंशतिपुरां पारे परस्तादित्यर्थः। श्रर्थादेकविशपरिक्रममा रभ्य 
. स्वल्पतमसः प्रवृत्त्या तदारस्येत्युक्तम्‌ । 

यद्यपि पूर्वं 'चत्वारिश्यां शरदि लाभ' इत्युक्तं तत्ततोऽधिकं विस्पष्टं तमः 
प्रवतत इत्यभिप्रायेण । किञ्चात्र मैत्रायणीयके “विंशतिपुरां पारे” इत्युक्तया 
ततो गृह्यते, ततः परस्ताच्छ॑तसंख्याकाः महिषा महान्तस्ते परिक्रमास्तमोवैशिष्टयेन 
महिषा महिषसदुशा इत्यपि वक्तुं शक्यम्‌ | एवं सति ग्राभरदित्यस्य सम्यगन्वयः। 
यद्यपि आनयनमपि कल्पितमेव तथापि शब्दान्वयसौकर्याय महिषकल्पनेति । ततः 
परस्तात्‌ क्षीरपाकमोदनमुोरूपं चरसाधनभाण्डम्‌ | सम्भवत्युषसि मण्डलतस्ति- 
यंकूप्रसरत्तेजोवशतो न्युबूजभाण्डकल्पना | अथवोत्तानभाण्डकल्पना । चरुशब्दस्य 
भाण्डपरत्वस्य मीमांसकेरव्यवस्थापनाद्भाण्डरूपता | किञ्चात्र क्षीरपाकमिति 
विशेषणेनापि भाण्डरूपत्वमेवोचितम्‌। न हि श्रोदनशब्देनोदनं गृहीत्वा तत्र क्षीरं 
पक्तुं शक्यम्‌ | तस्मादोदनशब्दस्तत्‌साधनभाण्डपर इति तत्साजात्यादत्र श्रोदन- 
शब्देन तत्साधनं भाण्डं ग्रहीतव्यम्‌, तच्चोक्तरूपम्‌ | एवं सति उषसमिति द्वितीय 
मिदमाहरणकमं। ततो वराह एमुषः। स च सवितृुरूपो वा मण्डलरूपो वा। 
ट्वितीयकल्पनेवात्र समुचिता। छषसो भाण्डकल्पनया तस्या झामण्डलं सत्ता 
अभिप्रेते | सावित्रकालमन्तर्भाव्यापि उषसः कालवर्णनात्‌। एवं सति रात्रि- 
कालिकानां सर्वेषां परिक्रमाणां वचनं भवति। पूर्वे विशतिपरिक्रमाः पुरोरूपत्वेन 
Tela: | ततः शतपरिक्रमपर्यन्ता महिषास्ततः सावित्रकालमन्तरभाव्य उषसः 
षष्टिपरिक्रमा इति मिलित्वा 20+ १००-६० साकल्येनाशीत्यधिकशतपरिक्रमा 
रात्रिकालिकाः पूर्णा भवन्तीत्यर्थः। यद्यपि रात्निपरिश्रमाणां द्वाभ्यामाधिकयं पूर्व- 
मुक्तं तथापि सामान्यतो वत्सरमानं षष्टयधिकशतत्रयं निगद्यते । यथा ब्राह्मणे 
उच्यते--“त्रीणि च शतानि षष्टिश्च संवत्सरस्याहानि” इति। रात्रेरप्यहस्त्वेन 
ग्रहणेन तावन्ति संवत्सरस्याहानीत्युक्तम्‌ | रात्र्या भ्रहस्त्वेन वर्णनं मन्त्रे 
‘Ted SUAS चे"त्यादौ | मन्त्रेऽप्युच्यते यथा-- 

. 'द्वादश प्रघयञ्चक्रमेक त्रीणि नभ्यानि क उ तच्चिकेत । 
तस्मिन्‌ cara त्रिशता न शङकवोऽपिताः षष्टिने चलाचलासाः'।। इति | 


CCO. Vasishtha Tripathi Collection. Digitized by eGangotri 


प्रथमो भाग: ११७ 


तावती रात्रिस्तावत्‌परिक्रमा तततः परस्तादादित्यविम्वमुदेतं परिक्रमते । 
TAR मण्डलमध्यः पुर्वेदिक्स्थान: | तत्रेन्द्ररूपताप्राप्त्यथ॑ मण्डलस्य परिक्रमा- 
arent, तच्चेद्रात्रिपरिक्रमेषु गण्यते तावता पूर्वोक्तानां ढयधिकाशीत्य- 
धिकशतरूपा १८२ संख्या सम्पद्यते । अत्र वराहस्येन्द्र एमुषत्ववचनात्‌ | 
इन्द्र उक्तरीत्या मण्डलमध्यस्थानः पूर्वस्यां दिशि। अत एव इन्द्रस्या- 
्रत्यक्षत्वमुच्यते। प्रत एव सजनीये सूक्ते कार्यमुखेनानुमानेन तत्सत्त्वं 
“सजनास इन्द्रः” इत्यनेनोच्यते। अत एव ब्राह्मणे--“ऋषयो हैनं न 
ददुशु“रिति वर्णनम्‌। तत्रेन्द्रे एमुषत्वं वराहस्योच्यते । एमुषमित्यनेन जग्मि- 
वांसमित्यर्थंः प्रतिपाद्यते । अ्मधातोगंत्यर्थात्‌ क्वसौ एत्वे अम्यासलोपे छान्द- 
सत्वादम्यपि सम्प्रसारणे एमुषमिति जग्मिवांसं, तच्चेन्द्र इति सप्तम्यन्तत्वेनेन्द्र 
जर्मिवांसमिन्द्ररूपत्वं लब्धुमिन्द्ररूपापादनार्थं वा आगच्छन्तमित्यर्थ: । तादुशो 
वराह श्रादित्यमण्डलस्वरूप एव वराह्रणात्‌। वराहशब्दो वराणि वस्तूनि 
आहरतीति कृत्वा वराहारो वराहशब्देनोच्यते। " 

अथवा वरं गृहं भ्र्थादादित्यस्य तच्चास्तमये तस्य | ग्रस्तशब्दस्य गृह्नामसु 
पाठादस्तमयशब्देन तस्य गृहुप्राप्तिरुच्यते | तस्माद्‌ वराद्‌ गृहादाह्णियतइति वरा- 
हारो वराह इति तेन शब्देनादित्यस्य वचनम्‌ | तस्येन्द्र ्रागमनवचनान्मध्यपर्यन्ता 
प्राप्तिरभिप्रेयते | तावत्पर्यन्तं प्रापणार्थमादित्येन परिक्रमद्वयं eet भवति A 
भावः--ग्रादित्येन तत्र सुमेरौ कुमेरौ वा मध्यस्थानात्‌ भर्थाद्विषुववृत्तस्य क्रान्ति- 
वृत्तेन संवत्सरप्रारम्भे यत्र सम्पातः क्रियते दक्षिणोत्तरवृत्ते तत्रत्यबिन्दुतो दक्षिण 
स्यामृत्तरस्यां वा स्थूलेन मानेन चतुर्वंशत्यंशपर्ेन्तं सूक्ष्मेण सार्ेत्रयोविशत्यंश- 
पर्येन्तं गत्वा ग्रागम्यते। दक्षिणस्यामुत्तरस्यां वा उभयतो गमनागमनाम्यां वत्सर 
पूर्यते । तत्रैकस्मिन्‌ पाश्वे तावन्तोंऽ्शा गमनार्थं तावन्तश्चागमनार्थमुपयुज्यन्ते | 
तच्च गमनं मासत्रयेण, आगमनञ्च मासत्रयेण सम्पद्यते | तत्र मासत्रयेण मास- 
्रयार्थमपेक्षमाणाः परिक्रमा नवतिसंख्याकास्तावल्ि: परिक्रमेर्चेत्साधंत्रयो- 
विंशत्यंशा श्रतीयन्ते, तदैकेन परिक्रमेण कियदतिक्रमणमित्यनुपातेन-- 

१::२३॥ २26 FX Ro =¥Ox Fo --६०५२= 
२८२०-:-१८०= १५९--स्थूलेन मानेन पञ्चदशकलाः प्रतिपरिक्रममतीयक््त 
इति भवति। आदित्यबिम्बं चैकांशव्यासमापातत: प्रतीतम्‌। तदेव गृहीत्वा 
मन्त्रे उच्यते “गायत्रेण प्रतिमिमीते अकंम्‌” इति । गायत्रेण दैव्येने छन्दसा अके- 
मादित्यं मिमीत इति। दैव्यं गायत्रं छन्द एकाक्षरं छन्द:सूत्रे प्रोच्यते “देव्येकम्‌ 

इति | अक्षर चांश इति समानार्थम्‌ | एवं चैकांशात्मकबिम्बस्य पुर्णेस्यात्ययनार्थ- 
मुदयार्थ वा परिक्रमचतुष्टयं भवति । तत्र विम्बमध्यप्राप्तिपरये्तं परिक्रमद्वयं 
तत इन्द्ररूपबिम्बमध्यप्राप्तिरिति तस्य परिक्रमद्वयस्य पूर्वोक्तरात्रिपरिक्रमेषु 
योजनाइचधिकत्वं भवतीति। एवं चात्र मन्त्रे शतं महिषाः, क्षीरपाकमोदनं, 
वराहर्चेति त्रयमेवाहतंव्यं बोध्यते, न तु टीकाकृता यथोक्तं मैत्रायणीयानु- 
सारेण वराहनामकमसुरं हत्वा तन्मध्यान्महान्तः सोमयागाः शतसंख्याका इ्द्र- 
वचनेन त्वेषितो विष्णुराहरदिति। क्षीरपाकमोदनमिति वचनं सोमयागबोधकं 
यतस्तेन वचनेन य ग्रादित्यं चरुं प्रायणीयमनुष्ठाय क्रियते स यागो बोध्यते, 
तादशरच सोमयागो भवतीति महिषशब्देन सोमयागं गृहीत्वा शतशब्देन 
तावतूसंख्याका सोमयागा इत्यर्थः | एवं च टीकाकृता कृतः प्रयत्नः स तु सर्वात्मना 
नं सुसङ्गतोऽत्र मन्त्रे । 

किञ्च मन्त्रान्तरानुगुण्येनास्मदुक्त एवार्थोऽत्र मन्त्रे वक्तव्यो न तु टीका- 
कृदभिप्रेतः। एतावता वराह उदेष्यन्नादित्य एवेति त्रीणीमानि मन्त्रोक्तानि 
वस्तूनि शतं महिषाः, क्षीरपाकमोदनं, इन्द्र एमिवान्‌ वराहरुचेति gateni 
वस्तूनि सर्वाणीमानि विष्णुराभरद्यतोऽयमुरुक्रमः। श्रत एकनेव क्रमणताच्या- 
हृतानीति। इमानि च सर्वाण्युदयस्थलाभिप्रायेणेवं क्रमाणि । श्सस्थलाभिप्रायेण 
क्रमविवक्षणे चैतानि विपरीतक्रमाणि भवेयुः । ताद्रूप्येण च वृषाकपिसूक्ते वचन- 
मुपलभ्यते | तच्च स तादृशं वार्षाकपसूक्तगतं वर्ण॑नमस्य मन्त्रस्यैवंविधार्थकरणे 
उपोद्दलकमेतदृशतरच तत्रत्यमन्त्र्यार्थकरणमुपपद्यते परस्परसम्बद्धत्वात्‌ | 
तथाहि तत्रास्तमृपयन्नादित्यो घुषाकपिसूक्तेनोच्यते। तत्रत्यपरिस्थित्यनुसारेण 
तदीयमन्त्रे विपरीतक्रमेणैतानि वस्तूनि उच्यन्ते | 

तथाहि स मन्त्रः-- 

“ग्रयमिन्द्र वृषाकपिः परस्वन्तं हृतं विदत्‌ । 

असिं सूनां नवं चरुमादेधस्यान आचितँ विश्वस्मादिन्द्र उत्तरः॥।” इति | 

्रत्रास्तमुपयस्तादित्यो वृषाकपिरुच्यते | ्रस्तमुपयतश्चादित्यस्य मध्यम- 
स्थानत्वमिति तद्विष्णोः पादनिधानस्थानमर्थाद्विष्णोरपीदमेकं स्थानमित्यसाव- 
स्तमुपयन्नादित्यो विष्णुः। एवमस्तमुपयतिरच पर्चिमायां, परिचिमायामुप- 
यन्नस्तार्थमादित्यो रुद्रोऽपि। AT Va प्रत्युच्यते मन्त्रे--“ुद्राणामेति 
प्रदिशा “विचक्षण” इति। रुद्राणां प्रदिशा विरुद्वया दिशेन्द्र एतीति 
वर्णने इन्द्रस्य पूर्वदिकसम्बन्धिताया बहुषु स्थलेषु वेदे उक्तेस्तद्विपरीता परिचिमा- 
रूपिणी रुद्रस्य दिक्‌ भवति । एवञ्च परिचिमां दिशमुपयन्नादित्यो ` रुद्रोऽपि | 

प्रथमों भागः ११९ 
तदेव गृहीत्वा वृषाकपिशब्दबोध्यत्वमुभयोः | तदभिप्रायेण कोशें उच्यते 'ह्रविष्णू 
वृषाकपी' इति | 

एवञ्च वृषाकपिरस्तमुपयन्नादित्यस्ततूसम्बन्धितयाऽत्र वृषाकपिसूक्तगते 
उपरितने मन्त्रे ग्रसिः, चरुः, अन इति त्रयाणां “विश्वेत्ते”ति मन्त्रोक्तविपरीत- 
क्रमेण वचनम्‌ | अत्रास्तावरीयं खण्डितं विम्बमसिः, स च तत्रत्यं तमो विनाशय- 


. तीति वा पूर्वस्य यत्रासावस्तमेति तस्य विश्वस्य स्वगमनेनान्धकारयुतत्वसम्पादनेन 


वा हिसक इति तस्य सूनेति विशेषणम्‌ । ततः पंरवतिसान्ध्यप्रकाशात्मोषसर्चरु- 
शब्देन वचनम्‌ | चरुराब्देनौदनपांकसाधनं पात्रमुच्यते | चरुशाब्दस्य पात्रपरताया 
बहुत्र वेदे व्यवहारो मीमांसकसम्मतः। तच्चेदानीं नवमिति विशेषणेन विशेष्यते | 
ततः परं चैधस्यं काष्ठपरिपुरितमनः। तच्च काष्ठपरिपूरितवचनेन समेधनाहु- 
मिति प्रतीयते । तच्च तमोरूपम्‌ । तमसः पचनीयत्वेन वचनमन्यत्र। तमस्तेजः- ` 
संयोगयोग्यं, तेजःसंयोगशच पाकपदबोध्यः। एवञ्च पाकयोग्यं पचनीयमिति 
तमसः पचनीयत्वेनै धस्यत्ववचनम्‌ | ्राचीतमित्यनेन ग्रा समन्ताच्चितं पुञ्जीभूत- 
मिति विशेषणमनसः। तमसः पचनीयत्वाभिप्रायेण ब्राह्मणान्तरे उच्यते “वरुण- 
स्याभिषेच्यमानस्येन्द्रियं वीयंमपाक्रामत्‌ । तत्त्‌ धाभवत्‌, भुगुस्तृतीयं श्रायन्तीयं 
तृतीयं सरस्वती तृतीयमिति” । तत्र श्रायन्तीयमित्यनेन पचनीयत्वमुच्यते तमसः। 
श्रा पाके इत्यस्माच्छायन्तीयपदस्य सिद्धेः। तृतीया सरस्वती तेजोयुक्ता SIT: | 
तस्याः सरस्वतीत्वेन ग्रहणे ततः पूर्ववतिनस्तमस एव श्रायन्तीयशब्देन वचनं 
तच्चोक्तार्थंकं तमसो बोधकम्‌ । प्रथमतृतीयस्य भृगुबोधनेनापि उक्तमध्यवति- 
तमस एव श्रायन्तीयत्वप्रतीतिः। एवञ्च पचनीयमिति विशेषणात्‌ पचनीयं 
तम एवात्र एधस्यानः शब्देन गुहीतम्‌। तथा च विववेत्तेतिमन्त्रे उक्ताः Act महिषाः 
क्षीरपाकमोदनं वराहमिन्द्र एमुष'मित्येवंरूपास्त्रयोऽत्र विपरीतक्रमेणोच्यन्ते | 
तदत्रादित्यः सूनापदबोध्यः प्रथमस्ततो नवचरुबोध्योषास्तत आचितमेधस्यमनः 
इति पूर्वेविपरीतत्रमेणोच्यत्ते त्रयः पदार्थाः | एवञ्चैतेषामर्थानामत्र ग्रहणं क्रमश्च 
तद्वतो विइवेत्तेतिमन्त्र इमे एवार्था एतद्विपरीतत्वेन गृह्यन्ते । तत्रेवात्रापि 
विपरीतक्रमेणेम एवार्था गृह्यन्त इति परस्परमन्त्रार्थप्रतिपादने परस्परमनत्रार्थस्य 
साहाय्यकत्वमिति। 

अत्र सन्त्रे gate “अयमिन्द्र वृषाकपिः परस्वन्तं हृतं विददि त्यत्र हृत- 
शब्देन न हिसितत्वं गृह्यते किन्तु श्रशोभनत्वं तच्च परस्वत्त्वात्‌ । अर्थाद्विदुर- 
देशवतितया$्शोभनं तच्च परार्घोक्तमस्यादिक विददित्येवार्थो न्‌ तु मृगादिरनुप- 


` स्थानात्‌ । सल्षिहितस्यान्वययोग्यस्य सत्वे तत्‌परित्यागेन्पनुपस्थितेन सम्बन्धस्या- 

योगात्‌ । किञ्च विददित्यस्य स्वातन्त्र्येण , हतमित्यस्य मृगपरस्य कर्मतया 
सम्बन्धित्वे परार्धोक्तानामसँल्लग्नकतापत्तिरिति तत्परत्वे व्याख्यानमयुक्तम्‌। 
यत्तु तस्मिन्‌ सूक्ते मन्त्रः 
“उष्णो हि मे पञ्चदश साकं पञ्चन्ति विंशतिम्‌ । 
उताहमद्मि पीव इदुभा कुक्षी पृणन्ति मे विशवस्मादिन्द्रउत्तरः ।।” 
इति मन्त्रे संख्येयरहितसंख्यामात्रनि्देशेन तस्य पञ्चन्तिशब्दसान्नि- 
ध्यादुक्ष्णो विशेषणत्वेन तावत्संख्याकान्‌ वृषभान्‌ मदर्थं पचन्ति ऋत्विजः। 
तानहं भक्षयित्वा पीवएव स्यां मम कुक्षिद्वयं पूरितं स्यादित्यर्थकरणं, तदा- 
कस्मिकं, कुत एतावतो वृषभान्‌ ऋत्विजः पचन्ति, कुत्र चैतद्भक्षणमिन्द्रस्य, 
अकस्मात्‌ कथमिदमुच्यते मन्त्रे, उताहमद्मि पीव इदित्यस्योक्तभक्षणेन पीवो 
भविष्यामीत्यस्य करणं तत्तु उतराब्दग्रहणस्य स्वारस्यविरुद्धम्‌ । उतशब्द- 
्तवत्राप्यर्थः। अहं पीवोऽपिं सन्नद्मीति प्रतीतेः। 'उभा कुक्षी पृणन्ति’ 
इत्यत्र adel कुक्ष्योनं भवितुमहेति पृणन्तीति बहुवचननिर्देशात्‌ | तदर्थ पूर्वार्धो- 
क्तस्य कर्तुरनुषङ्गे ऋत्विजां सम्बन्धो भवेत्‌, नहि ते कुक्ष्योः पूरका: | अथ यदि 
उक्ष्णां सम्बन्धः dead तहि पूर्वस्मिन्‌ वाक्येः कर्मत्वेन डितीयान्तस्योक्ष्णःपद- 
स्याननुषङ्गो विभक्तिविपरिणामइच कतंव्य इत्यनेकाः कल्पनाः कतँव्या भवेयुः | 
तावताऽऽकस्मिकत्वं तु दुर्वारमेव। यत्तु उक्ष्णां पाकः सरवेसाधारण इति न स्थान- 
विशेषापेक्षा। अत एव मन्त्रान्तरे उच्यते--“उक्षाणं पृरिनिमपचन्त वीरास्तानि 
धर्माणि प्रथमान्यासन्‌” | इति मन्त्रवशत उक्षपाकः पूर्वंमासीदिति साधनं, तेषां 
पूर्वस्मिन्‌ काले धर्मेत्वमासीत्‌ न तु तन्मन्त्रकाले इति, तदपि न साम्म्रदायिकमर्थ- 
करणमिति पञ्चात्‌ प्रतिपादयिष्यते | 
एतावता उक्ष्णो हि मे इति मन्त्रस्य वेदकालतः प्रवर्तमानमतेनानुक्र- 
मणिकाकारोल्लिखितेन विरुद्ध, तेन वेदे सूर्यस्येवैकस्य स्तव इति प्रतिपाद्यते | 
यद्यपि इद्द्रादिपरत्ववर्णनया नैतेन तन्मतविरोध इत्यपि सम्भवेद्वचस्तथापि 
सूर्येण तदभिन्नेनेन्द्रेण वस्तुत ऋषभानां भक्षणस्यासम्भवेनैतद्वणनस्य न वाचनि 
कार्थपरत्वं किन्तु भिन्नतात्पर्येण तादृशं वचनं ताहि तस्याप्रदशनेन न्यूनता | यत्तु 
तादृशं वचनं मृगशिरसि सम्पातनक्षत्रत्वसूचनायेति तावतापि उक्तसङख्याकाना- 
मुक्ष्णा पाको भक्षणमित्यादेरतत्परत्वेनायुक्तत्वम्‌ | वस्तुतस्तदपि न, नक्षत्रिय 
त्रजापत्याद्रिबोधकवाक्यविरोधात्‌ | तस्मादस्य मन्त्रस्य न स्पष्टा्ेत्वं संगताथंत्वं 
चेति। See 
तदथमस्याथ उच्यते ग्रत्रादित्यरूपणन्द्रेणोच्यते, उक्षणो वर्षकस्यार्था- 

त्तेजस: | तेजसोऽपूत्वेन वेदे वचनमिति पूर्व प्रतिपादितम्‌ | तस्मात्तेजोहूपाणामपां 
वर्षेकस्य तेजसः प्रदातुः सवंप्रकाशकस्येति यावत्‌ । तादुशस्य मे मम पञ्चदशः 
कलात्मका भागा इत्यर्थः। आदित्यस्योदयाद्यवसरे एकेन प्रक्रमेण तावतीनां 
कलानां सन्दशेनमिति पूर्वं प्रतिपादितं, ते पञ्चदशकलात्मका भागा एव, ते 
साकं सहैव युगपदेव विशति पचन्ति। पाकोऽत्र तेजःसंपर्कः, पचन्ति युगपत्‌- 
प्रकाशितां कुर्वेन्ति। 'विशतिम्‌' विशतिशब्देनात्र केवला संख्या निदिष्टा न तु 
संख्येयं, तथापि अत्र पुरुषसूक्ताद्नुसारेणोषोभागरूपं संख्येयं गृह्यते। तत्र 
पुरुषसूक्ते उच्यते--“तस्माद्विराळजायत विराजो अधि पुरुषः" । अत्र तस्मात्पुरु- 
षात्‌ विराट्‌ अजायत | विराड्त्पन्ना । विराट्‌ विशेषेण राजमाना उषा इत्यर्थ: | 
तस्या विराट्त्वं विभाजनात्‌ | एवं विराट्छन्द:साम्याइशाक्षरयुक्तत्वम्‌ । अक्षर- 
शब्दस्यांशरूपदेशमानबोधकत्वं पूवंमुक्तं, ततो दशानामंशानां योगेनैषा विराट- 
छन्दःसदुशी विराट्शब्दबोध्या | तस्याः पुरुषसकाशत उतृपत्तिवचनेन पुरुष- 
सविधवतित्वं तस्याः प्रतीयते । पुर्नावराजो ग्रधिभुरुष इति वचनेन विराजो 
अधि उपरिष्टात्‌ पुरुषस्योत्पत्तिः। एवञ्च पुरुषस्योभयतः पाइवंयोः प्रत्येकं 
दशांशपय्येन्ता तत्सत्ता विज्ञायते | एवञ्च उभयतः पाइवंयोदेशांशपयेन्तं विराट्‌- 
सत्त्वबोधनेन साकल्येन विशत्यंशसम्बन्धिता प्रतीयते, सा च मध्यवतिना 
ग्रादित्येन। विराजो विराट््त्वमादित्यतेजोवशत इति तेषां विज्ञति- 
संख्याकानामुषोभागानां तेजःसम्पर्कात्‌ पाकः स च युगपदेव। आदित्यस्य 
सर्वासु दिक्षु तेजसः प्रसरादुभयोः TRAIT तेजसः प्रसरः स च युगपत्‌। 
ग्रादित्यश्चैकेन प्रक्रमेण परिक्रमेण पञ्चदशकलाव्मक एव दृश्यते इति तेन तेजस्विनो 
मम पञ्चदशैव कला: युगपत्‌ पारवेद्रयवतिनामुषसः सम्बन्धिनां विशतिसंख्या- 
कानामंशानां पाचिका: । अ्र्थादादित्येन स्वस्थितिदेशतः पाइ्वंभागे दश दश 
संख्याकांशपरिमिते युगपत्‌ प्रकाशनं क्रियते, तद्‌ गृहीत्वोच्यतेऽत्र मन्त्रे-“उक्षणः' 
क्तरीत्या प्रकाशकस्य 'मे' मम | उक्षण इत्येतन्मे इत्यस्य विशेषणम्‌ | न तु पञ्च- 
न्तीत्यस्य कर्म | पञ्चदश कलात्मका भागाः प्रतिपरिक्रमं प्रकाशकाः पञ्चन्तीत्यस्य 
कतृंपदं । नत्वत्र ऋत्विजां कतुंत्वेन कल्पनम्‌ । ते भागाः साकं सहैव युगपदेव 
न तु क्रमेण | विशति प्रतिपाश्वेमवस्थितान्‌ दश दश भागानंशान्‌ मिलित्वा वि्ति- 
सङख्याकान्‌ श्रंशान्‌ येषु उषःसततवेन प्रतीतिः। तान्‌ । चात्र उकण इति विशेष्य- 
पदम्‌ । पञ्चन्ति युगपत्‌ पाकं कुर्वन्ति | तेषु युगपत्‌ तेज ग्रादवति तान्‌ युगपत्‌ 
प्रकाशयन्तीत्यर्थः | एवञ्च पाकोऽत्र प्रकाशनमेंव न दिब्लित्तिः | तेन मे at 
उभौ कुक्षी nat पूरितौ भवत: | एवञ्च पृणन्तीत्यत्रापि पूर्वोक्तविशतेः 


१ 


५ CCO. Vasishtha Tripathi Collection. Digitized by eGangotri 


१२२ वेदार्थविचार: 


प्रकाशकानां पञ्चदशानामेव कतृंत्वम्‌ । न तु ऋत्विजां नापि उक्ष्णाम्‌ । तदिदं 
विदत्यंशपर्यन्तमागस्यादनं प्रकाशेनात्मसातृकरणम्‌ । तावद्भागोपाधिकाना- 
मुषसामादित्ये विलयादादित्यनेन्द्राभिन्नेन तददनमित्यर्थः। इदित्यनेनादित्यस- 
विधवतिपूर्वरू्पोभयकुक्षिपूरणम्‌ । स्वयं पुरितोऽहं तदद्मि । पीव इत्यनेन पूर्णता 
बोध्यते न तु उष:प्रकाशविलयेन पूर्णता । ग्रत्र विशतेरदनवचनेन तावतोभयकुक्षि- 
पूरणवचनात्‌ पीव इत्यनेन स्वयं पूरणवचनाच्चादित्यप्रकाश उदयास्तादिस्थले 
तावदंशपर्येन्तमेव प्रसरति, तावत्पर्येन्तं स उदितो दृश्यत इत्यर्थः। एवं सति 
नात्र मन्त्रे ऋषभपाकः। विशतिइच पञ्चदश च न पाच्यर्षभसंङस्येत्यादिकं 
सिध्यतीति पूर्वोक्तार्थकरणमस ङ्गतमेव | 

यत्तु उक्षाणं पृरिनिमिति वचनेन ऋषभपाको वस्तुसन्‌ प्राचीन 
आसीन्मन्त्रकाले | स प्राचीन इति “तानि धर्माणि प्रथमान्यासन्‌” इति वर्णनम्‌ | 
तदपि न स्वारस्यपरम्‌। तस्य भिष्नार्थत्वान्नोक्तसाधकत्वमिति परस्तात्प्रतिपाद- 
यिष्यते | यत्तु अत्र प्रयुज्यमानसङख्याद्वयं पञ्चदशरूपं तथा विशतिरूपं द्वयं संकल- 
नेनेकीकृत्य सम्पन्नायाः सङ्ख्यायाः पञ्चत्रिशद्रूपाया ग्रहनक्षत्रसङर्यापरत्वेन 
व्याख्यानाशंका । सा त्वतिस्थवीयसी । ग्रहनक्षत्राणामत्रानुपस्थानात्‌ सङख्या- 
नुपपत्तेः। तत्कल्पनं तु वक्तुमशक्यं, प्रकारान्तरेण तदुपपादनात्‌। किञ्च तथात्वे 
तदीयसङख्यारूपावयवद्वारेणँव ग्रहनक्षत्रसङख्या प्रदशिता अभविष्यत्‌ । पञ्च- 
त्रिशत्सङख्याया श्रनेकावयवकत्वे न ग्रहनक्षत्रापेक्ष्यवयवद्वारेणाष्टाविशतिर्नक्षत्राणां 
सङख्या ग्रहाणां सप्तेत्येवं २८-७ रूपावयवकथनद्वारेणेव ततुप्रदशंनं कृतम- 
भविष्यत्‌ न तु पञ्चदश-विशतिरूपावथवभ्रदशनेन तत्‌ प्रदर्शनं युक्तं स्यात्‌ । 
तस्मान्न तादुशार्थकरणमुचितमिति दिक्‌ | 

यथा मन्त्रभागेष्वेतावत्प्य न्तमथंस्य स्पष्टत्वायादित्यपरत्वमाश्रित्य प्रयत्न: 
प्रदशित एवं ब्राह्मणभागेऽपि ग्रादित्यपरत्वं विना न सामञ्जस्यम्‌ । टीकाकाराणां 
व्याख्या श्रपि यथाकथञ्चन SAGA न मनसस्तोषावहा इति कानिचन 
स्थलानि गृहीत्वा प्रदश्येन्ते । 

यद्यपि मीमांसकर्ब्राह्मणभागस्यार्थविषये बहुलं प्रयतितम्‌। तैवेदीय- 
ब्राह्मणभागस्य भागद्वयं प्रकल्प्य अपूर्वार्थबोधको भागो विधिभागस्तदितरोऽर्थवाद- 
भाग इति विभागं कृत्वा विधिभागस्य विधेयार्थप्रकाशनेनार्थवत्त्वमुक्त्वा तत्सविघे 
उच्यमानस्य भागस्य प्रकारान्तरेण सार्थक्याभावेन वेयरथ्यं प्राप्ते लक्षणावृत्त्या 
विधेयार्थप्रशंसाद्वारेण विध्येकवाक्यतया सार्थक्यं प्रदशितम्‌ | तावतापि तत्र तेषां 
प्रयत्नः पुनर्न्यून एव भवति। यतोऽरथंवादभागस्य लक्षणावृत्त्या विध्येकवाक्यतया 
सार्थक्यसम्पादनेऽपि विधिनाऽपेक्षितविधेयार्थप्रशंसाया लाभार्थं कुत एतादुशो 
वाग्विन्यासो लक्षणावृत्त्या प्रशंसार्थमपेक्षितः। तादृशं वणेनं कृत्वान्यथानुपपत्त्या 
लक्षणया विधेयप्राशस्त्यार्थो वर्णनीयो नहि साक्षाद्वाच्यवृत्त्येव विधेयाथंप्रशसको 
ब्राह्मणभागो ब्राह्मणेन कुतो नोक्तः। लक्षणया प्रशंसाबोधना्ेमेतादृशभागस्य 
वचनेन “भवति किञ्चित्प्रयोजनम्‌' इति न्यायेन तस्य कश्चन उपयोगो वक्तव्यः, 
किमित्येतादुशं शास्त्रलोकविरुद्धवर्णनं कृतमित्यस्य तैने सम्यक्‌ समाधानं कृतम्‌ । 

यद्यपि शवरेण भाष्यकृता तादुशस्थले काच्यस्याथेस्य नित्यं कञ्चन वायुः 
माकाशं सूर्यं वा अर्थ गृहीत्वा वणेनं कतंव्यमित्युक्तं परन्तु तस्य विस्तरार्थं न 
प्रयतितं तावता तदीयः प्रयत्नस्तदंशे न्यून एव। यद्यपि कुमारिलभट्टाचार्येरुक्तो- 
दाहरणत्वेन सुब्रह्मप्याख्यनिगदीयमेकं वाक्यं गृहीत्वा नित्यार्थपरतया व्याख्यानं 
प्रदशितम्‌ | यथा--निगद वाक्यं “अहल्यायै जार" इति। तस्य Hele लीयत 
इत्यहल्या रात्रिस्तस्या जारो जरयिताऽदित्य इति व्याख्यानं प्रदशितम्‌ । तावता 
स प्रयत्नो न्यून एव । तदर्थ कतिपयार्थवादादिभागविषये प्रयत्यते । 

तत्रानक्रमणिकाकारोपदशितप्राचीनमतान्तरानुसारेण स्वस्य ब्राह्मणः 
भागस्यार्थाद्िधिरूपस्यार्थवादरूपस्यापि आदित्यपरता अपेक्षणीया यतस्तेन पूर्वाः 
चार्यमतमेवं प्रकाशितम्‌ “एकव वा देवता वेदे स्तूयते स महानात्मा pe 
चक्षत” इति। तत्र वेदे इति वचनाद्‌ ब्राह्मणभागस्यापि-वेदभारत्वेन अथिर 
तत्र सूयंस्यैवैकस्य वर्णना | एवं चार्थेवादभाग इव विधिभागेऽमि सूर्यस्यव वणा 

कतेव्या | वर्णना स्तुतिरूपा गुणक्रियाप्रदशनद्वारेणेति विधिभागे विधीयमान- 
क्रियादीनामप्यादित्यपरत्वं यथा स्यात्तथा व्याख्यानप्रदर्शनमपेक्ष्यते। अर्थवाद- 
भागेऽपि आदित्यपरत्वेनैव सामञ्जस्यं प्रदशंनीयम्‌ । तत्र मीमांसकैविधिभागे 
विधेयार्थमात्रप्रदर्शेननादित्यपरतायास्तत्रापेक्षणीयाया श्रप्रद्शेनान्न्यूनतैव व्याख्या- 
नस्य। अ्रर्थवादभागे$पि लाक्षणिकार्थस्य विध्येकवाक्यतया सार्थक्यप्रद्शनेऽपि 
वाच्यार्थस्योपादानं तस्यादित्यपरतादिकस्याप्रदशंनान्त्यूनतैव प्रयत्नस्य । तदर्थ- 
मर्थवादभागे आदित्यपरत्वेन व्याख्यानार्थं प्रथमं प्रयासः। 
तत्र सोमयागे यजमानेन प्रथमतो दीक्षाग्रहणं कतंव्यं तेन तस्य पुनर्जन्म 
संपादनमिति ब्राह्मणे उच्यते “पुनर्वा एतमृत्विजो गर्भं कुवेन्ति यं दीक्षयन्ती”ति- 
वचनेन दीक्षया यजमानस्य पुनर्जेन्मसंपादनमिति प्रतिपादितम्‌। जन्मग्रहणे 
प्रथमत आरभ्य क्रियाः श्रत्रापि साजात्येन वर्णनीया इति तदर्थ ब्राह्मणे प्रतिविधेयं 
गर्भसाजात्यं प्रदश्यंते । तत्र प्रथमतो यजमानस्याद्धिरभिषेक: कर्तव्य इत्युच्यते 
“अद्धिरभिषिञ्चन्ती”ति । तस्य गर्भसारूप्याय तत्रोच्यते “रेतो वा ग्रापस्सरेतस- 
ad तत्कृत्वा दीक्षयन्ति” इति । यथा गर्भ॑स्थाने प्रथमा ग्रवस्था रेतोभावापत्तिः 
सा अत्र यजमानस्याभिषेकेण संपादयन्ति ऋत्विजः । रेतो जलरूपं । या आप- 
स्ता रेतोरूपिण्यः। एवं सति यजमानस्या-ट्रिरभिषेकस्तस्य रेतोभावापत्तिरूपा 
गर्भस्य या प्रथमावस्था तत्संपादक इत्यर्थः । तत ऊर्ध्वं द्वितीयो यजमानस्य संस्कार 
उक्तस्तत्र “नवनीतेनाभ्यञ्जन्ती”ति | नवनीतेन यजमानगात्रे भ्रभ्यञ्जनं कुवन्ति 
ऋत्विजः । तत्र गर्भेयोग्यं नवनीतमिति तेन गर्भभावापन्नस्य यजमानस्याभ्यञ्जनं 
कतेव्यमित्युक्तम्‌ | नवनीतस्य गर्भ॑योग्यताख्यापनार्थं ब्राह्मणे MÄE: | यथा-- 
“राज्यं वे देवानां सुरभि घृतं मनुष्याणामायुतं पितृणां नवनीतं गर्भाणामि”ति । 
तत्र मुख्यं विवक्षितं 'नवनीतं गर्भाणां योग्यं’ परन्तु प्रस ङ्गान्नवनीतस्यावस्थान्तराणि 
विभिन्नानां योग्यानि प्रियाणि प्रतिपादितानि । तत्र नवनीतावस्थैव गर्भस्य योग्या। 
नवनीतस्य गर्भेपोषकत्वाद्योग्यत्वम्‌। तत्राज्यावस्था देवानां प्रिया तत्र प्रसिद्धिः 
वँरब्देन द्योत्यते | तदुक्तम्‌ “ज्यं वै देवानाम्‌” इति । अत्र योग्यं प्रिय मित्याध्या- 
हार: । ग्राज्यस्यावस्थार्पत्वमुच्यते सांप्रदायिकैः 'ईषद्विलीनमाज्यं स्यादि'ति। 
नवनीतस्य पाकेन संपा्यमाना ईषद्विलीनघृतावस्था सा श्राज्यशब्देनोच्यतइति 
तदर्थृः। अपरावस्था घनीभूतता सा मनुष्याणां प्रियेत्युच्यते ब्राह्मणे सुरभि घृतं 
मनुष्याणर मिति । भ्रत्रापि योयं प्रियं चेत्यध्याहारः। घुतावस्थावणेनं सांप्रदा- 
यिकैः “घनीभूतं घृतं विदुः” इत्युच्यते । अर्थात्‌ नवनीतपाकोत्तरं घृतभावापत्तौ 
या पूर्वा ईषद्विलीनभावाधस्था सा देवानां, योत्तरा घनीभावावस्था सा मनुष्याणां 

योग्या प्रिया चेति। या च मध्यवतिनी अवस्था ईषन्मिश्ररुपा | घनीभावप्रारंभे 
देव प्रियत्वं, स्वल्पे घनीभावे स्वल्पे विलीनभावे पितृणां प्रिया सावस्था, या च 
परवतिनी घनीभावावस्था सा मनुष्याणां योग्या प्रिया च। या च मूलमूता 
नवनीतावस्था सा च गर्भाणां योग्या । तिमृदुलत्वाद्भर्भाणामतिमुदुलचिक्कण- 
भावापन्नं नवनीतं THB गर्भयोग्यम्‌ । तत्पोषकत्वादित्युक्तमेव । 

तत्र भाष्यकारेणास्यार्थवादस्य व्याख्यानं कृत्वोक्तम्‌-यद्यपि तैत्तिरीयैः 
“घृतं देवानां मस्तु पितृणां निष्पक्वं मनुष्याणां नवनीतं गर्भाणामिति व्यते” इति 
वणेनाया विभिन्नरूपत्वेन विरोधं seat समाधानमेवं कृतम्‌ । उभयत्र ऐतरेये 
तैत्तिरीये च नवनीतार्थवादत्वेन प्रशशितो विरोधोऽकिञ्चित्कर इति। 

तत्रोच्यते--भवतूभयत्र नवनीतार्थवादता तावता वर्णेने भेदः किक्तिवन्धन 
इति शङकाया भ्रसमाधानमेव। तत्रापि पुनरेवं भवति नवनीतं विधेयम्‌ । तस्यैव 
केवलं प्रशंसा कतेव्या नवनीतं गर्भाणां योग्यमिति तावतैवात्र सार्थवादसंपत्त्या 
किमिति प्रक्ृतेऽनुपयुक्तम्‌ “राज्यं वा” इत्यादिकं «व्यते । तदनपेक्षणादन- 
पेक्षिते पुनरभेदः किमित्याश्रीयते। श्रथ प्रसङ्गान्नवनीतावस्था aA तासां 
तत्तत्त्रियत्वमिति। तत्रापि केवलं नवनीतावस्थावर्णनं भवतु तासां पुनःप्रशंसा 
“राज्यं वा” इत्यनेन किमित्युच्यते । विधेयार्थस्य प्रशंसाऽनुष्ठानायापेक्ष्यते | 
अविधेयार्थस्य प्रशंसा सर्वात्मनानुपयुक्तैव। नहि अत्र आज्यादीनि विधीयन्ते | 
अथ नवनीतसम्बद्धत्वात्तेषामपि वर्णनं विधेयनवनीतप्रशंसेवेति | तदपि न युक्तम्‌ । 
विधेयनवनीतसम्बद्धानामपरेषामप्यर्थानां सत्त्वाद्विनिगमनाभावात्तेषामवर्णनेन 
न्यूनतापात इति। तस्मादादित्यपरत्वं वर्णनस्येति द्योतयितुमेव तदुपादानम्‌ | 
तथाहि श्रत्रादित्यक्रियासारूप्येणैवेमे दीक्षितसंस्कारा विधीयन्ते । अतएव तेषां 
गर्भरूपसम्पादनार्थतोच्यते “पुनर्वा एतमृत्विजो गर्भ कुवंन्ती”ति। अन्यथा कर्मे 
कर्तव्य संशोधनार्थो दीक्षासंस्कारो वक्तव्यः, तदङ्गतया स्नपनादिकं विधेयमित्ये- 
तावतैवोपपत्तौ तत्र गर्भसम्पादकत्ववर्णनस्य सर्वात्मनाऽनुपयुक्तत्वम्‌। आदित्यः 
क्रियासारूप्यायैव गर्भरूपत्ववणेनम्‌ | 

तथाहि आदित्यस्य वस्तुत एकस्यापि सत उपाधिवशतो भेदं प्रकल्प्य 
यज्ञयजमानरूपकल्पना। अत एव “ज्ञेन यज्ञमययत्ते”ति पुरुषसूक्ते उच्यते | 
यज्ञो विष्णुरादित्य इति तस्यैव यजमानत्वं साधनद्रव्यरूपत्वं यागे इज्यमान- 
देवतारूपत्वमिति। एवञ्चादित्य एव यजमानस्तस्य तदा तदा तत्तत्काय़कतृत्वन 
तदा तदोपस्थिता रश्मय एव ऋत्विजस्ते तमादित्यं पुनं Gabe । आदित्यो 
यत्र प्रकाशनार्थं प्रवतेते तस्मिन्‌ लोके सोऽन्तः प्रविष्ट इत्युच्यते, गर्भोऽपि यथा 

मातुरुदरे प्रविष्टो भवति । यदा चास्तमेति तत्तस्य जन्मेति वर्णना। श्रत एव 
वेदे कूटप्रस्नत्वेन वर्णना 'को वै तढ्विजानाति यद्‌ गर्भस्य सतः सर्वविज्ञानं प्रसूत 
मुत्पन्तं न कोऽपि जानाती'ति। 'दशेमं त्वष्टुर्जनयन्त गर्भमि' त्यादिना तस्य गर्भभावो 
वण्यते | यदोदेतुं प्रवतेते स तत्र गर्भेरूपः, तस्य गर्भेरूपतापादनार्थं पूर्वं रेतोरूप- 
प्राप्त्यादिकास्तस्थ वर्णनीया भवन्ति। वेदे साजात्येन वर्णनदर्शनादत्राप्यादित्य- 
स्य गर्भसाजात्याद्‌ गर्भत्वं तस्य रेतोभावादिर्वक्तव्यो गर्भेधर्मः। तत्र तस्य 
गर्भरूपतापादनाय स यत्रासावुदेष्यति तत्रत्यपूर्ववतिरात्र्या उत्तरेऽर्धेऽःद्धिरपूरूपैर- 
व्यक्ततेजोभिः स संपृक्तो भवतीति कल्पना | श्रत एव तत्रादित्ये पादरूपकल्पनया 
दिवा भागे तेजोयुतत्वेन स्वच्छत्वं रात्रौ तेजसा विहीनत्वेन मलिनत्वमिति गृहीत्वा 
पादावनेजनकल्पना एऐतरेयब्राह्मण उच्यते “दक्षिणं पादमवनेनिजे” इत्यादिना | 
एतावता रात्रौ तस्याव्यक्‍ताभिस्तेजोरूपाभिरद्धिर्योगो देवकृतस्तदभिषेक- 
रूपो भवति। तत्साजात्यान्मानुषकोऽपि यजमानः यजमानत्वरूपगर्भेत्वसंपततयर्थ 
प्रथमत ऋत्विरिभिरभिषेज्यते । तस्मिन्नव्यक्ततेजोरूपाभिरद्धि: सम्पर्कमात्रेण 
बिशेषोऽभिप्रेतो न सिध्यति। तत्सिद्धथर्थं द्वितीयो व्यापारो नवनीतेनाभ्यञ्जनं 
नामोच्यते | wad feast यदसावादित्यो याभिरद्धिगेभैभावार्थ संपृक्तो भवति। 
तासां विशेषो भवति। तत्रापो वा तेजांसि वा द्विरूपाणि पूर्वाहःसम्पादकान्येकवि- 
धानि, द्वितीयाहः संपादकानि तु पूर्वेभ्यो भिन्नानि। तेषां मध्ये पूर्वाणि पूर्वाहःसमा- 
प्तिप्यन्तं व्याप्रियमाणानि भवन्ति। पूर्वाह्‌ःसमाप्तौ तेषां व्यापाराभावः, पूर्वाहः- 
समाप्तिस्तु रात्र्या मध्ये । अत एव देवयानप्रदर्शेनावसरे तच्चातुविध्यं प्रदशितं, 
तत्र प्रथमं देवयानं पितृयाणावसःने देवयानप्रवृत्तितः प्रवतंते, तच्च मकरसंक्रान्ति 
प्रारम्भे | तत्प्रारम्भश्च सुमेरौ रात्र्यवसरे कुमेर॑ प्रति प्राप्तस्यादित्यस्य तत्रत्यदिग- 
मध्यसमारोहे। सुमेरौ रात्रिः कुमेरौ दिनमित्युक्तम्‌ | एवं च सुमेरौ रात्रेमध्यः 
कुमेरौ दिनमध्यस्ततोऽसावादित्यो दक्षिणायनं परित्यज्योत्तरां गन्तुं प्रवतत इति 
तत्प्रथमं देवयानं तत एव मकरसंक्रान्तिः प्रवतंते इति देवयानचातुर्विष्य- 
प्रदशनावसरे पूर्वमुक्तमेव। या रीतिः सुमेरुकुमेर्वोरहविषये सैव षष्टिदण्डेयेत्र 
दिनरात्रिभावः पूर्यते तत्रापि। एवं सति पूर्वं दिनं रात्रिमध्येऽवसितं द्वितीयं 
च दिनं ततः प्रवतत इति पूर्वंदिनसम्बन्धिनां व्यापाराभावो द्वितीयदिनसम्बन्धिनां 
तेजसां प्रवृत्तिर्भवति। तानि यानीमानि द्वितीयदिनसम्बन्धीनि तेजांसि पूर्वा- 
पेक्षया नवान्यानीतानि देवैः किरणैरिति कल्पना । तैनेवनीतैस्तेजोभिरस्यादित्य- 
रूपस्य यजमानस्य सम्डन्धस्तद्रूपविशेषबोघनार्थं तेजसां नवनीतशब्देन व्यवहारः | 
तत्र नवनीततेजोभिरस्य आदित्यरूपस्य यजमानस्य सम्बन्धोऽभिषेक इवाद्धिः 

सर्वाङ्गीण:। तत्साजात्याय लोकेऽपि मानुषयजमानस्याभिषेकोत्तरं नवनीतः 
सम्वन्ध: | ादित्याभिप्रायकनवनीतशन्दे श्लेषेण पयसो दघ्यातञ्चनपूर्व मन्थनेन 
निष्पादितस्साररूपःपदार्थो लोके नवनीतरब्देनोच्यते तस्य च ग्रहणम्‌ । सच 
मसृणोऽद्रव इति तेन स्नपनस्य लोकोऽप्रसिद्धेस्तत्सम्बन्धः सर्वाङ्गीणोऽस्यञ्ज- 
शब्देनोच्यते इति दोक्षितकृते द्वितीयः संस्कारो नवनीतेनाम्यञ्जनरूपो ब्राह्मण 
उक्तो “नवनीतेनाभ्यञ्जन्ती”ति। तदयं तेजोगतो विशेषो मन्त्रान्तरे उच्यते 
“समानमेतदुदकमुच्चैत्यवचाहभिः। 
भूमि पर्जन्या जिन्वन्ति दिवं जिन्वन्त्यग्नयः”।। इति। 

तेजसोऽज्रूपत्वमित्युक्तं, तस्य समानस्य सत ऊर्ध्वगमनमधोगमनमनेके- 
रहोभिः सुमेरकुमेर्वोरभिप्रायेण। उदकस्यावागमेन वृष्टिव्यवहार अध्वंगमने 
वाष्पशब्देन व्यवहारः। अत्र तादृशो विशेषो नोक्तः। वृष्टिकरणं पजेन्य- 
्येत्युक्तं “भूमि पर्जन्या जिन्वन्तीति। वाष्परूपतासंपादकत्वं वह्नेरित्युक्तं मन्त्र 
“दिवं जिन्वन्त्यग्नय” इति । आादित्यकिरणानां गतिप्रतिवन्धेऽरिनिरूपत्वमितिपूवं 
प्रतिपादितम्‌--“'्ग्ने यं यज्ञम्‌ "इति मन्त्रव्याख्यावसरे । 

एवं च दीक्षितस्य नवनीतेनाभ्यञ्जनरूपः संस्कार आदित्यव्यवहारानु- 
कारायैव। अदुष्टाथै इति वर्णनमनूष्ठाने शेथिल्याभावाय । तस्य तेजस 
आदित्यपक्षे देशभेदेन विभिन्नैः सम्बन्धृभिः सम्बन्धो विभिन्ननामभिरुच्यते। 
तस्य वचनाभिप्रायेण नवनीतावस्थाप्रतिपादनव्याजेन नवनीतस्योक्तरीत्या 
` दिनान्तरे गर्भरूपतामापत्स्यतो योग्यत्वमिति नवनीतप्रशंसारूपोञ्थेवादो- 
ऽत्रोच्यते “aid वै देवानां सुरभि घृतं मनृष्याणामायुतं पितृणां नवनीतं 
गर्भाणां तद्चन्नवतीतेनाभ्यञ्जन्ति स्वेनेवैनं तद्धागघयेन समधेयन्ती ति । 
ward देवानामित्यनेन देवानां देवनानां प्रकाशकानां रङ्मीनामादित्य- 
सम्बन्धार्थं गमनावसरे ाज्यशाब्देन व्यवहियते तत्सम्बद्धं तेजः। तस्याज्य- 
शब्देन व्यवहारे निमित्तं वेदे प्रतिपादितम्‌ । स्तोत्रशस्त्रादावपि आज्यशब्देन 
व्यबहार उक्तनिबन्धन एवेति तत्परस्तात्प्रतिपादयिष्यते। आज्यशब्दस्य 
व्युत्पत्तिस्तत्रेव॑ प्रतिपाद्यते “यदाजिमीयुस्तदाज्यानामाञ्यत्व'भिति। स्तोत्र- 
झस्त्रस्थले ग्राज्यशब्देत व्यवहार आजिधावननिबन्धनः। स्तोत्राणां शस्त्राणां 
चामूर्तानामाजिधावनासम्भव इति व्युत्पत्तौ 'श्राजिमीयुः इत्याजिधावतं 
रइम्यभिभ्रायं वक्तव्यम्‌ । रञ्मीनामाजिधावनं वेदे वण्येते, यथा मन्त्रे 
“इर्मान्तासः शिलिकमध्यमास” इत्यत्र । तत्तन्मत्तरव्मख्यानाबसरे पुर्वमुक्‍्तम्‌ । 
एवं चाजिधावनस्थले रस्मिसम्बद्धं तेज आज्यशब्देनोच्यते। नवनीतस्यापि 

पाकेन संपाद्यमाना विशिष्टावस्था सा श्राज्यशब्देनोच्यते, देवकर्मसु तदवस्थस्य 
तस्योपयोग इति सा अवस्था झाज्यरूपिणी देवानां प्रिया देवानां योग्या चेति। 
तदर्थविवरणे सांप्रदायिकैरुच्यते “ईषद्विलीनमाज्यं स्यादि”ति। श्रतएवोच्यते 
“Hse सुराणामाहार श्राज्यं यज्ञे प्रतिष्ठितमि'ति। आजिधावनं च विशिष्ट- 
स्थानतो विशिष्टदेशपर्येन्तं धावनमाजिधावनशाब्देनोच्यते। ते च रश्मय श्राजिं 
धावन्त ग्रादित्यपर्येन्तं धावन्तीति वेदे प्रतिपादनं “तेऽग्नेगृंहपते रादित्यं काष्ठा- 
मकुर्वत” इत्यनेन । 

एवं सत्युदीयमानादित्यावसरे तत्प्राप्त्यर्थं रश्मीनां धावने यन्नवनीतं 
तेजस्तददेवानां भवति न तु गर्भरूपतामापन्नस्येति विशेषः क्रोड़ीकृत 'आज्यं वे 
देवानामि'त्यनेन | नवनीतं तेजो गर्भार्थ, गर्भेभावश्च ग्रादित्यस्य सुमे रुकुमेर्वोरपि। 
तत्र कुमेरौ गर्भभावापत्तिनं प्रकृते वर्ण्यते किन्तु सुमेरुगता । तत्र ग्रादित्यो- 
दयपर्येन्तं देवानां धावनमाजिरूपं तस्य समाप्तिरादित्यस्योदये। तस्याम- 
वस्थायां कुमेरावादित्यबिम्चस्य उदितस्य तस्य घनीभूताज्यसदुक्षता । कुमेरौ 
च मनुष्यनिवास इति तद्घनीभूतघृतसदुशमादित्यमण्डलं मनुष्याणा मित्युक्तं, 
तच्चादित्यमण्डलं तत्र सुरभि शोभनारम्भयुतम्‌। आदित्यस्य शोभन श्रारम्भो 
दिनकरत्वेन । तद्वोधयितुं तत्र सुरभिपदं घृतविशेषणम्‌ | लोके सुरभिपदेन रिलष्टेन 
सुगन्धयुतत्वं बोध्यते तच्च मनुष्यप्रियमिति नवनीतस्यापरावस्था बोधिता | 
सुमेरावुदयात्प्रा्‌ तत्सविधवेलायां कुमेरावादित्यस्यास्तसविधदेशप्राप्त्या तस्य 
मध्यमदेशमम्बन्धिता, मध्यमो देशश्च दक्षिणस्यां पितृसम्बन्धी, तदानीं मध्यम- 
देशे ग्रायुरूपेण प्रवृत्तमादित्यविम्बं स्वल्पकालेनोदयदस्तमयच्चेति तस्य तेजस- 
आयुतशब्देन व्यवहार: | तदायुतं तेजः पितुणामित्युक्तं लोके नवनीतस्यावस्था- 
न्तरे आयुतभाव ईषद्विमिश्रभावापन्नं घृतं पितृणां योग्यं प्रियमित्यभिप्रायेण अर्थ 
वादे ग्रायुतं पितृणामित्युक्तिः। एवं चैकस्यैव तेजसो घुतशब्देन व्यवहारो 
मनुष्यलोकाभिप्रायः मनुष्यलोकशब्देन कुमेरुगृह्यत इत्युक्तम्‌ । उदय सविधः 
प्राप्त्या आज्यशब्देन देवाभिप्रायो व्यवहारः, एवमन्तरिक्षलोकवासिपित्रभि- 
प्रायेणायृतशब्देन व्यवहार: | तच्च नवनीतं तेजो गर्भभावापत्ता उपयुक्तमिति 
नवनीतं गर्भाणां योग्यमिति प्रतिपादितम्‌ । प्रकृते केवलं नवनीतस्यैव सम्बन्धो 
यज्ञे श्रादित्यव्यवहारानुकारे मानुषके यजमाने इति सर्वेमिदं वचनं नवनीतार्थ- 
वादः। एवंरूपो नवनीतार्थवाद ऐंतरेये उच्यते । तैत्तिरीये तु “घृतं देवानां मस्तु 
पितृणां निष्पक्वं सनृष्याण्स/मिति विभिन्नरूपतार्थवादे। तत्र भाष्यक्कतोच्यते-- 
“ग्रत्रोभयत्र नवनीतार्थवांदत्वेन उक्तो ` थवादगतविरोघोऽकिञ्चित्कर” इति । 

भवतु तत्रोभयत्र नवनीतार्थवादता | तावता वर्णने भेद: किं निबन्धन 
इत्यस्यासमाधानमेव । तदर्थमादित्यपरतया वणेने ऐतरेयगत वर्णनं देवतास्थान- 
गतम्‌, तैत्तिरीये च कुमेरुगताभिप्रायेण | श्रथवा भ्र्थवादगतमेतरेयवणेनं देवता- 
स्वस्ताभिप्रायेण । अस्तोत्तरमपि देवतानामाजिधावनवर्णनात्तदाज्यं देवानाम्‌, 
सुमेरावस्ते कुमेरावुदयः। उदये च आदित्यविम्बं घनीभूतघृतरूम्‌ । घृतं तेजस्तद्रूप- 
मिति ‘ad मनुष्याणा मि'त्युक्तिः | तच्च तत्र दिनप्रारम्भीयमिति शोभन आरम्भो 
दिनप्रवतेनात्मा यस्य तादृशं सुरभि भवति। कुमेरावस्तोत्तरमप्यायुइ्पेणान्त- 
रान्तरादित्यदशंनस्थानं पितृणां, तत्रोक्तरीत्या तमसा मिश्रणे“नायुतं पितृणा”- 
मित्युक्तिः। ततःपरस्ताहदिनान्तरारम्मवेलायां पूर्वंदिनसमापकतेजोऽेक्षयेदानीं 
नूतनत्रवरत्स्य॑मानदिनध्रारम्भाभिप्रायकं तेजो नवनीतं तस्य दिने गर्भत्वमुपेष्यतो- 
ऽनुगुणमिति “नवनीतं गर्भाणा"मित्युक्तिः। एवञ्च नवनीतविध्यर्थवादे नवनीत- 
वर्णनं हित्वा ग्राज्यादीनां क्रमिक वर्णनमुपपद्चते | एतदैतरेय वर्णन देवतास्वस्त- 
गमनाभिप्रायेण । यत्तु तैत्तिरीये “घृतं देवानां मस्तु बितुणां निष्पक्वं मनुष्याणां 
नवनीतं गर्भाणाम्‌” इति वचनं तन्मनुष्येष्वस्ताभिप्रायेण। यदा च मनुष्येष्वस्त 
श्रादित्यस्य तदानीं देवेषूदयेन तत्रत्यं मण्डलं घनीभूतघृतसदुशं घनीभूतघृतात्मकं 
तह्देवानामित्युक्तिरिति न ऐतरेयेण वचनेन विरोधः | मनुष्येषु तदानीमस्तोत्तर- 
भावि ग्राज्यरूपं तेजः तद्युक्तत्वं तत्प्रका रान्तरेणात्र निष्पक्वशब्देनोच्यते | निष्पक्वं 
नितरां पक्वं द्रवीभूतमाज्यरूपमित्यर्थः । एवं तंत्रापि पूर्वोक्तरीत्या आयुतभावो 
दक्षिणदिक्को मस्तुझब्देनोच्यते स च पितृणामिति। 

HA भावः--सुमे रुकुमेर्वोरादित्यस्योदयाबसरेऽस्तमयावसरे वा तदधस्तन- 
देशेषु स्वल्पाधिककालं मण्डलस्य दर्शनादर्शने प्रवतेते। तत्रोदयावसरे दशनः 
कालस्याधिक्यमदशंनकालस्य न्यूनता श्रस्तावसरे च दर्शनकालस्य करमेण न्यूनता 
ऽदशेनकालस्य क्रमेण वृद्धिरिति प्रकार उभयत्र सुमेरुकुमेरुसंविधवतिदेशेषु समः। 
तत्रै दक्षिणदिक्कस्य तस्य पितृसम्बन्धिता तत्रोदयावसरीया आयुतता पुवमायुत- 
झब्देनोक्ता | अत्र तु श्रस्तावसरीया मस्तुशब्देन बोध्यते | मस्तुशब्देन दघिभवो 
मन्थनजन्यो द्रबीभाव उच्चतें। आदित्यमण्डलस्य दधिख्पत्वेन वर्णेना, 
तज्जन्यस्योक्तरीत्या द्रवभावरूपविमिश्रभावस्य मस्तुसाब्देन ग्रहणेन तादृशं तेजः 
पितृणामित्युक्तं भवति। एवञ्चेदं वर्णनं देवेषूदयावसरीयमिति ie एवं -च 
कुमेरावुदेष्यतो गर्भरूपत्वमेष्यतस्तत्र नवनीतसम्बन्धादिक ie 
विशेषाभाव इति तदनुल्लेखः। एवञ्च नवनीतप्रस्तावे आज्यादीनां वर्णेनमुक्त- 
रीत्या आदित्यक्रियानुकारात्मकताबोधनायेति भवतीति। ` 

एवमैतरेये यूपशब्दनिवेचनाख्यायिकोक्ता । देवा यज्ञमनुष्ठाय स्वर्ग 
गच्छन्तो भीता व्यचारयन्‌। अस्माकं स्व्ेप्राप्तिमनु मनुष्या ऋषयश्चैवं यज्ञ 
विज्ञाय स्वर्ग लोकमागच्छेयुः। कथं वा अत्रैषां भ्रमो व्युत्पादितः स्यादिति । तेषां 
यज्ञसमाप्तेरूध्वं यूपस्तथैवा्ध्वोऽवस्थित श्रासीत्‌ । तैर्यूपस्य वशतो भ्रम उत्पादनीय 
इति स्थिरीकृत्योर्ध्वाग्रस्य यूपस्य स्वर्गंगमनावसरेऽवाचीनाग्रत्वं संपाद्य भ्रम 
उत्पादितः। यतस्तैरूर्ध्वाग्रस्य यूपस्यावाचीनाग्नत्वं संपाद्य भ्रम उत्पादित इति 
योपनस्य भ्रमस्य साधनत्वादूप इति तस्य नाम सम्पन्नमिति। ततो मनुष्याइच 
ऋषयर्च देवानां यज्ञगृहमागताः, यज्ञस्य किञ्चिद्वस्तु लब्ध्वा तदृशतो यज्ञस्वरूपं 
विजानीमह इति । तैस्तत्रावाचीनाग्रो यूपो लब्धः। श्रवाचीनाग्रस्य तस्य यूपस्य 
तैरूध्वाग्रत्वेन निमानं कृतम्‌ । ततस्तैः स्वर्गो विज्ञातोऽनुष्ठानेन च स लब्ध इति। 

अत्र देवानां कथं भीतिः, कथं भ्रमोत्पादनकल्पना, कथं च यूपस्यान्यथा- 
करणमात्रेण भ्रमोत्पादः, कथं चधिभिमंनुष्यैरच प्रयत्नेन संपादित श्रमोत्पादस्या- 
नायासतो विज्ञानेन यथ्वावद्रूपविज्ञानमिति नानाविधाः संशयाः प्रादुर्भवन्ति। 
तत्र मीमांसकेर्याज्ञिकेश्‍चोच्येत, यूपकरणार्थोऽयमर्थंवाद इति तस्य स्वार्थतात्पर्या- 
भावेन अ्रस्थाने सवे इमे संशया इति। श्रुतौ वचनादेव यूपमात्रेण भ्रमो निरास- 
च्चेति नात्र सन्देहावसर इति। तथा सति तात्पर्याभावेनाविवक्षितार्थस्य ग्रन्थस्य 
व्याख्याने भाष्यकारादीनां कथं प्रयासः। 

अथ मीमांसाभाष्यरीत्या नित्यं कञ्चनार्थं गृहीत्वेतादृशस्थले व्याख्यानं 
कार्यमिति तहि स नित्योऽ्थोत्र कीदृश इति तस्य प्रदर्शनं कार्य, तदव्याख्या- 
नाद्भाष्यकारस्यात्र न्यूनतेति ‹ चेत्‌। अत्रोच्यते--श्रादित्यरूपमर्थ गृहीत्वा 
व्याख्यानान्न न्यूनतेति। तथाहि देवा भ्रत्र द्योलोकस्थानवासिनस्तैः स्वर्गार्थे 
यागोऽनुष्ठितस्तत्र पुरुषादिरूपस्य पशोबेन्थनाथ॑ यूप उपयुक्तः। तस्थो- 
ध्वाग्रतया निमानं कृतमवसिते यागे यागोपयूक्तसर्वपदार्थानां वह्नौ प्रहरणं कृतं, 
केवलं यूप एवावशिष्ट रासीत्‌ । तस्यैवाधोऽग्रत्वं संपादितं तावता देवयज्ञविपरीत- 
भावः। तत्रादित्येन सुमेरौ भ्रमता यस्मिन्देशे दक्षिणोत्तरवृत्ते उदयविन्दुविशिष्टे 
उत्तरस्यां दिशि साधंत्रयोविशत्यंशा आरूढाः स तद्दृत्तीयो भागो यूपत्वेनोच्यते | 
तत्रैवादित्यस्य पशोनियोजनात्‌। तस्यैव च देवयज्ञस्य सुमेरावादित्यदर्शनावसान- 
पय्रेन्तत्वादा दित्ये$स्तमिते परस्तात्कुमेरौ दिनप्रवृत्या तत्रत्ययज्ञस्य प्रवृत्तिः। न 
च स दैको यज्ञ: श्रवसिते च यज्ञे सर्वस्य सुमेरौ दिनावसानत्वेनास्तमयेन तमसो- 
व्याप्त्याऽसत्कल्षत्वात्‌ ॥ केवलदक्षिणोत्तरवृत्तभागस्यैवावस्थितिरिति यूपस्याव- 
स्थितिरिति पूर्वमवोचाम। द्योलोकेऽस्तत उर्ध्वं कुमेरौ दिनप्रवृत्तिः। कुमेरुश्च 

दक्षिणदिक्कः। दक्षिणा च दिगधोवतिनीति तत्रादित्येनोक्तदक्षिणोत्तरवृत्ते are 
त्रयोविंशत्यंशपर्यंन्तमघो गम्येत | एवं च स यूपो यो देवयज्ञे ऊर्ध्वाग्र आसीत्सोऽ- 
यमेवेदानीमवाचीनाग्रोऽधोऽग्रः संपन्नः। स देवैर्भीत्या तथा संपादित इत्यर्थवादे 
कल्पना | तस्य यूपस्याधोऽप्रत्वमित्यनुक्त्वाऽवाचीनाग्रत्ववर्णनेन तस्य दक्षिणा- 
्रत्वसंसूचनेनाप्युक्त एवार्थः सूितः। दक्षिणस्या दिशोऽवाची-ग्रपाचीशन्दाम्यां 
बोधनात्‌ | ततो मनुष्यैक्रषिभिरपि च तस्योरध्वाग्रत्वं कृतम्‌ | तद्‌ द्वेधा संभवति। 
तस्यां दशायां तत्रत्यैरादित्यस्योध्वं एव समारोहो मन्यते। एवं च या वस्तुः 
तोऽवाची दिक्‌ सा तैरुत्तरा मन्येतेति तत्र याम्योत्तरवृत्तभागरूपयूपस्योर्ध्वाग्रत्वं 
तद्वतो यज्ञस्वरूपविज्ञानम्‌। यज्ञो हि आदित्यः। तत्सम्बन्धेन दिनं तत्स्वरूप- 
विज्ञानं तैरिति। अथवा वास्तवमूर्ध्ाग्रत्वं कल्पनया विज्ञाय दैवयज्ञस्वरूपं 
विज्ञातमिति। एवं श्रान्तिजनकतया यूपनामतेति। यूपदशंनं च मनुष्येक्रंषि- 
भिश्च देवानां यज्ञवास्तुनि। वास्तुशब्दो गृहार्थकं नाम। गृहं चादित्यस्यास्त- 
मयस्थले, तत्र यूपदर्शनवणेनेन स एवार्थ इति। . 

एवं यजुर्वेदे सप्तदशाक्षरसमुदायस्य छन्दस्यत्वमुक्तम्‌ | तस्यैव प्रजापति- 
रूपताप्युच्यते । सप्तदशाक्षराणि तत्रैवं प्रदशितानि। “आओ रश्रा३वयेति चतुरः 
क्षरम्‌ । अस्तु श्रौ३षडिति चतुरक्षरम्‌ । यजेति दृधक्षरम्‌ । ये३यजामह्‌ इति 
पञ्चाक्षरम्‌ | TAA वषट्कारः | एष वै सप्तदशाक्षरश्छन्दस्य' इति। एतस्य 
सप्तदशाक्षरसमुदायंसमूहरूपवाक्यजातस्य यज्ञे प्रयोगेण छन्दोरूपत्वम्‌, छन्दो 
$थैत्वमिति वा 'एषः ar’ इत्यादिना स्तुतिः | 

तत्रोच्यते--यज्ञेऽपरेषामपि वाक्यानाम्‌. “ उद्धराहवनीयम्‌' इत्यादीनां 
प्रयोगात्तेषामपि यज्ञार्थंतया कुतो न छन्दस्यत्वेन वचनम्‌। को वा एतेषामेव 
वाक्यानामक्षराणां विशेषो यत इमाच्येवाक्षराणि वाक्यानि छन्दस्यत्वेनोच्यत्ते 
नान्यानीति। 

० गाज्ञिकैरुच्यते, एतेषामेव समूहरूपत्वेन विशेषतया वचनादेतान्येव छन्दस्यः 
रूपाणि नान्यानीति। अपरे केचनैकदेशिनो ब्रुवते यज्ञे हविषः प्रदानमेव मुख्यं, 
तदर्थतयैतेषां विशिष्टतेति छन्दस्यत्वेनैतेषां स्तुतिः। अपरेषामपि यज्ञगतानां 
वाक्यानां यज्ञार्थत्वमस्ति परन्तु तत्परम्परया तेषाम्‌। इमानि तु साक्षाद्यज्ञोप- 
योगीनीत्येतेषामेंव स्तुतिर्नान्येषामिति । 

परन्त्वेतत्समाधानवणंनं न मनस्तोषावहं, यत एतस्याक्षरजातस्फ न सर्व 
यज्ञाथंता । सोमस्थले तस्य तादुझत्वाभावात्‌। किञ्च साक्षाद्यज्ञोपयोगि- 
त्वोक्तिरपि न समञ्जसा । यतो यजमानेन देये वस्तुनि स्वस्वत्वनिवृत्तिपरस्वः 

त्वोत्पत्तिरूपदानपदार्थरूपयांगपदार्थस्य बोधनाय प्रयुज्यमानस्य “देवायेदं न मम” 
इति वाक्यस्य तत्रासङग्रहात्‌। यजमानव्यापारस्येवात्र मुख्यत्वात्‌। किञ्च 
साक्षाद्यागोपयोगित्वस्य तत्प्रव्तंनारूपस्यात्राद्यवाक्यत्रये सम्भवेऽपि चतुर्थस्य 
चाक्यस्य होतुः प्रेरणाऽसम्बन्धितया तस्यात्र सङग्रहस्य न समुचितत्वम्‌ | शुद्धेन 
कर्मं कतंव्यमिति स्वशौचबोधनार्थतया तस्यापि प्रकृतार्थतेति चेद्‌--श्रध्वर्यो- 
राग्नी धरस्य. चोक्तप्रेरणासम्बद्धवाक्यप्रयोगयोग्यत्वाय तादुशवाक्यप्रयोगस्य तस्य 
सङग्रृहस्य चाभावेन न्यूनताप्राप्तेः। स्तुतिकतत्वाद्धोतुरेव तादृशं वचनं योग्य- 
मव्यवधानात्स्तुतेरपरयोस्तु व्यापारो न साक्षातस्तुतेरव्यवहित इति। तदपि न 
युक्तियुक्तम्‌ । स्तुतिरूपस्य यागेऽत्यन्तापे क्षितस्य व्यापारस्य कतृंत्वेन होतुस्तद्युक्त- 
त्वेन प्रधानकार्यदेवतास्तुतिबोधकयाज्याक्षराणामसङग्रहो निर्युक्तिकः स्यात्‌। 
न च याज्याक्षराणामनियतत्वेन प्रजापतिसारूप्यरूपसप्तदशाक्षरत्वस्य तैः संपा- 
दनासम्भवेन तदग्रहणम्‌ | मुख्यस्य दानबोकधस्य याज्यासंड्लिष्टस्य वषट्कारस्य 
TARA तत्र ग्रहणेन यगज्यांशग्रहणकल्पनया न्यूनत्वाभाव इति । स्वाहाकारा- 
दीनां चोक्तरीत्या याज्यासंपृक्तानामप्युक्तरीत्याऽध्वर्थुणारनी घेण च प्रयुज्यमान- 
वाक्यपूर्वत्वाभावेन नात्र ग्रहणम्‌। होत्रा वषट्कारवचनोत्तरमुच्यमानस्य 
'वागोजः सह ओजो मयि . प्राणापाना वित्यस्यानुमन्त्रणवाक्यस्याप्यत्राग्रहणम्‌ । 
सप्तदशाक्षरत्वसमाप्तेः। प्रत्युत तद्विघातकत्वात्तस्येति। ग्रत एव सोमस्थले 'शों 
aay प्रभृतीनां -स्तुत्यर्थानामपि क्रमिकतया सप्तदशाक्षरसमूहपुरकत्वाभावेन 
तदग्रहणम्‌ । शस्त्रे तेषामभिगरादीनां वाक्यानामनेकवारमाम्रेडनेन नोक्तता दृश- 
सङख्यापुरणसम्भव इति, तन्न ।, प्रजापतिसारूप्यस्य सङख्यासाम्येन निष्पत्तिरिति 
'सङख्यासाम्यायैव इमान्येवाक्षराण्यपेक्षन्ते इति नियमाभावात्‌। गराग्नी प्रवाक्ये 
'ग्रस्तुश्रुत'मिति . चतुरक्षरस्य प्रङृतार्थबोधकस्य ग्रहणेनापि साम्यनिष्पत्तेः। वेदे 
तस्यावचनातप्रत्युत '्रस्तुश्रौषद' इत्यस्यैव वचनात्तस्याग्रहणमेतस्य ग्रहणमिति 
-त्वगतिकगतिभूतम्‌ । युक्तिकल्पनसम्भवे तस्याश्रयणस्यायुक्तत्वात्‌ । तस्मात्कुत 
-इमान्येवाक्षराणि छन्दस्यत्वेन स्वीकार्याणि कश्चैषां विशेष इति चेदत्रोच्यते-- 
रत्राक्षराणामेव प्राधान्येनाश्रयणम्‌। तान्यभिप्रेत्यैवाभिप्रेतसप्तदश- 
सङख्यापुरणात्‌ | ग्रत.एव ब्राह्मणे “एष वै सप्तदशाक्षरश्छन्दस्य'' इत्यक्षरग्रहणे- 
नैव तन्निर्देशः। एतदक्षरविशिष्टवाक्यत एवाभिप्रेतार्थलाभात्‌। तथाहि एतदक्षर- 
बिदिष्टन्राक्यानां तावत्कोऽथं इति बिचारणीयम्‌। न च वक्तुसम्बन्धमात्रेण 
'योग्यतयार्थकरगं, यंथाः साम्प्रदायिकैः क्रियते। तथाहि 'ग्रो श्रावये'त्येवमध्वर्यु- 
-राग्नीध्रमभिप्रेत्य ब्रवीतीति. आओ इत्यनेन सम्बोधनपूर्व श्रावयेत्यनेन श्रुतिविषयतां 

प्रापय श्रुतियेथा स्यादभिम्रेतपुरुषस्य तथा संपादयेत्यर्थः। अभिप्रेतः पुरुषश्च 
होता | यतः श्रावणीयतया विवक्षितस्य' यज' इति वाक्यस्य याज्यां पठेत्यर्थकस्य 
याज्यापाठे प्रेरणपरत्वेन याज्यपाठकतुंत्वेन होतुरुपस्थितत्वात्‌। उपस्थितः 
परित्यागे कारणाभावात्‌ | एवमध्वर्थुणा प्रेरितस्याग्रीघस्य प्रत्युत्तररूपं द्वितीयः 
वाक्यं “अस्तु श्रोषट्‌' इति, तस्य मुख्यं वक्तव्यं श्रुतं भवतु । अरर्थादस्तु भवतु 
संप्रतिपद्यत इत्यर्थः। श्रौषट्‌’ इत्यस्य मुख्यं वक्तव्यं . श्रुतं भवतु इत्यभिप्रायेण 
छान्दस्या प्रक्रियया तव्यार्थत्वं प्रकल्प्य श्रौषट्‌ श्रोतव्यमित्यर्थंः। यन्मया श्रावणीयं 
weet भवत्विति परमार्थः। ततोऽध्वर्युणा पुनर्वाक्यं प्रयुज्यते 'यंजे'ति । 
यजेत्यस्यं याज्यां पठेत्यर्थंः। ` तदिदं याज्यापठनं होतुः कार्यमिति होतारं प्रति 
वक्‍्तव्यमित्यथ: | ततो होताऽ्वर्युप्रेरितः स्वीयपाठपठनावसरे प्रारम्भे ब्रवीति 
ये ३ यजामहे' इति | इदं चतुर्थं वाक्यं छन्दस्यगतम्‌ | Heat होत्रा स्वस्य वंशशुद्धिः 
प्रतिपाद्यते, शुद्धिरचानेकविधा | तत्र बीजशुद्धधर्थं देवतामेव विज्ञा प्रकल्प्योच्यते 
ये यजामह, इति। येवा के वा यजामहे। वस्तुतो मदीयस्वर्पोत्पत्तिः प्रसिद्धय- 
नुसारेण मया वक्तुं शंक्या। न पर॑ .परमार्थायास्तस्या वर्णने मम शक्तिरस्ति 
यतस्त्र्यपराधात्पत्युः पुत्रदर्शनेन तत्र दोषसम्भवात्‌ । तस्मान्न तस्या यथार्थतो ज्ञानं 
मम । ममेति कि, मनुष्यमात्रस्य। केवलं तद्विज्ञाने देवतैव समर्थेति । हे देवते ये वा 
के वा यज्जातीया यद्गोत्रीया वा वयमिति भक्त्या विज्ञायते ते वयं यजामहे याज्यां 
पठाम इत्यर्थः । एवं वंशशुद्धि प्रतिपाद्य परस्तात्स्वेन पठनीयां प्रकृतयागीयप्रकृत- 
देवतासम्बन्धिनीं याज्यां प्रपठयात्ते हविषः प्रदानार्थेकं वषट्कारं योजयित्वा 
वषट्कारं ब्रवीति। तस्य वषट्कारस्य याज्याङ्भतवं प्रकल्प्य याज्यांशस्य ase- 
कारस्य पाठ इति। p 
अत्रोक्तार्थकल्पने कुत्रचन AGATA: कुत्रचन संभावितक्ृतयाऽ्थेविशेष- 
वचनम्‌ । यथात्र प्रथमे वाक्ये केवलम्‌ 'ग्रोश्रावये' ति पठ्यते, वक्ता श्रोता 
चोभयमव्यक्तम्‌ | 'अस्तु श्रौषडि'त्यनेन प्रतिवचनमात्रं. निरूप्यतेःत्रापि वक्तुः 
शरोत्रोरव्यक्तत्वमेव। एवं यजेत्यस्य यागं कुरु. इत्यर्थस्य श्रुतिसिद्धस्य त्यागेन 
याज्यां पठेत्र्थस्य स्थलविशेषानुरोधेन लम्यत्वम्‌ । यावत्पयेन्तं तदर्थानुपस्थिति- 
स्तावत्पयेन्तं तत्कतृत्वेन होतुरप्राप्ति: । 'यजे त्यस्य यागकरणाथेत्वे “थे यजामहे, 
इति यजधातुप्रयोगः ` सङ्गच्छते । यजेत्यनेनैकवचना्ंस्य प्रेरणाविषयत्देन 
ध्यजामंहे' इति बहुत्वविशिष्टप्रयोगस्यासङ्गतिः। एवं ये इति 'बहुवचनं 
व्याख्यातम्‌ । तस्यापि संगत्यभावात्‌ होतूपरतया 'व्याख्याने आत्मनेपद 
विरोधश्च ।. दिन स्वात्मार्थं यागः क्रियते, तञ्जन्यफलंभोगित्वं वा तस्य, येन 

'स्वरितञ्ञित' इत्यात्मनेपदमनुगुणं स्यात्‌ | किञ्च होतृपरत्वे ऋडङमन्त्रपाठमात्रं 
प्राप्नुयात्‌ न तु तदन्ते वषट्कारः। तत्र प्रेरणाभावात्‌ | किञ्चैषाँ वाक्यानां 
क्रमोऽपि वचनादेव तथा स्वीकार्य उत तस्य निमित्तान्तरसव्यपेक्षत्वम्‌ | विध्य- 
न्तरानुरोधेनोक्तवाक्यानां पूर्वोक्ताथंपरत्वं पूर्वोक्तक्रमपरत्वं चेति चेद्‌, श्रस्तु। 
परं त्वेतद्वाक्यबोध्यानां क्रियाणां मूलभूतसौरक्रियानुरूप्यं वक्तव्यं, कीदुशं तदिति 
विचारणीयमेव। ब्राह्मण एव तत्र तत्र देवातायागमनु सौरीं क्रियामनु यागे 
तथानुष्ठानस्य बहुश उक्तेः। दिङमात्र तु पूर्व प्रदर्शित नवनीतार्थवादप्रसङ्गेन । 
प्रपञ्चयिष्यते च परस्तात्सविस्तरम्‌ | 

तदर्थमुच्यते--इदं पूर्वोक्तवाक्यसमूहगतं प्रथमं वचनमध्वर्योरेव तच्च 
'३श्रावय' इति। अत्र वाक्ये प्लुतिः स्वरस्य क्रियते। प्लुतिस्तु शब्दधमे- 
स्तावता शब्दस्वरूपे आधिक्यं प्रतिपन्नं भवति। तावता तद्वोध्येऽ्थे लोके 
न कोऽपि विशषो भासते। वेदे तस्यापि स्वरस्येव विशेषार्थप्रतिपत्तिकरत्वम्‌ | 
यथा स्वर उदात्तादिः अर्थविशेषप्रतिपादको वेदे, यथा इन्द्रशत्रुशव्दे । तद्विषये 
ब्राह्मण उच्यते पूर्वं विश्वरूपस्त्वाष्ट्रो देवानां पुरोहित आसीत्‌ । स देव- 
विरोधिकर्मकरणादिन्द्रेण हतः'। सा च विश्वरूपवधवार्ता त्वष्ट्रा होमकरण- 
वेलायां होमार्थं हविगृंहीत्वा तस्य देवतोद्वेशेनाग्नौ प्रक्षेपनवेलायामुपलब्धा । 
TENT: FRAT तदेव होमार्थं गृहीतं हविदेंवतायै अदत्त्वा मन्त्रविशेषपाठेनाग्नौ 
अभिचारफलार्थ हुतवान्‌ । मन्त्रविशेषसम्बन्धादेव तस्य कमेण ग्राभिचारिकत्वम्‌ | 
अभिचारो नाम शत्रुहिसाकरं कर्म । इदानीं पुत्रघातकत्वेनन्द्रः शत्रुस्तस्य हिसाभि- 
प्रायेण तेन त्वष्ट्रा गृहीतं तद्धविरमन्त्रविशेषेणाग्नौ हुतम्‌, मन्त्रश्च तेन तत्र 
प्रोक्त:--“इन्द्रशत्रुवेधेस्व” इति | तद्धविस्त्वष्ट्रा तेन मन्त्रेण इन्द्रस्य घातकं यथा 
स्याः एवं वर्धसवे'त्यभिप्रायेण हुतम्‌ । तद्धुतं हविररिन॑ प्राप्य केषांचिन्मते$ग्निम- 
प्राप्य सर्वासु दिक्षु इषुमात्रमिषुमात्रं विवद्धितुमारेभे । वृद्धेन तेन सर्वं विशवमा- 
वृतम्‌ । ग्रावरणाद्विवर्धेनाद्वा तस्य वृत्रशब्देन व्यवहारः | ag 

अत एव ब्राह्मणे उच्यते “यदवृणोत्तद्वृत्रस्य वृत्रत्वम्‌ । यदवर्धेत तद्‌- 
नरस्य वृत्रत्वम्‌” । सर्व व्याप्य स्वरूपेणावत्तंतेति वतनवशतो वृत्रनामेति ब्राह्मणे 
प्रतिपादितम्‌ । तत्तस्य सवेंव्याप्तिं दृष्ट्वेन्द्रेण तस्य वधः कृत: । तत्र त्वष्ट्रा 
इन्द्रशत्रुशब्दस्येन्द्रघातका भिप्रायेण षष्ठीतत्युरुषरूपेण तस्य शब्दस्य प्रयोग: क्तु 
मिष्टः परन्त्वनवधानाद्वहुत्रीहिरूपेणेव स मन्त्र उक्त: | तत्रानुपुर्व्या स एव शब्दः 
षष्ठीतत्पुरुषरूपी वा बहुब्रीहिरूपो वा भवितुमहेतीति तत्कृतस्तु न तत्र विशेषः 
किन्तु स्वरकृत; । षष्ठीतत्पुरुषे तस्य शब्दस्य “समासस्य” इति पाणिनीयसुत्रेणा- 

न्तोदात्तता भवति। वहुत्रीहो तु 'बहुब्रीहो प्रकृत्या पुर्वेपदम्‌' इत्यनेन पूर्वस्य 
पदस्य समास्रवेशदशायां यः स्वरः स समासे प्रवेशेऽपि समासस्य स्वरो 
भवति। प्रङृतेनद्रशत्रुशब्दे बहुव्रीहौ पूर्वं पदमिन्द्ररूपं तस्य समासेऽप्रवेशदशाया- 
माद्युदात्तत्वम्‌। नित्स्वरेण तस्याद्युदात्तत्वात्‌। ततस्तेन बहुब्रीहिकरणेऽपि स 
एव समासस्वरइति न्द्रशत्रु'शब्द श्राद्युदात्तो भवति। अत इन्द्रस्य घातक 
इत्यर्थं तेन स शब्दोऽन्तोदात्तो वक्तव्यः । 

न च शत्रुशब्दस्य रिपूबोधकत्वेन षष्ठीसमासे बहुव्रीहौ वा समासेश्थं 
तादृशो घातकोऽथों न प्रतीयते । षष्ठीसमासेन इन्द्रस्य वृत्रो रिपुरिति प्रतीत्या 
वाच्यवृततन्दररिपुत्वं वृत्रे भासते, समानवित्तिवेदयन्यायेनार्थादिनद्रे वृत्ररिपुत्वं 
भासत एव। एवं बहुब्रीहौ समासे इन्द्रः चत्रुर्यस्येति करणेन वृत्तरिपुत्वमिन्द्े 
वाच्यवृत्त्या बोध्यते, तत्रापि उक्तन्यायेनार्थाद्‌ वृत्रेऽपि इन्द्रशन्रुत्वं बोध्यत 
एवेति न कोऽपि षष्ठीतत्पुरुषबहुन्रीहिसमासक्ृतो विशेषः प्रकृते इति न 
वाच्यम्‌ । यतोऽत्र शत्रुशब्दः 'शदिर्‌ विशरणे’ इत्यस्मात्कतरि 'त्रुप्रत्ययेन निष्पन्नो 
घातकमर्थमाह | एवं सति षष्ठीसमासे इन्द्रस्य घातक इत्यर्थादिन्द्रो घात्यः 
वृत्रो घातक इत्यर्थः | बहुव्री हिसमासे तु इन्द्रः शतरुर्घातको यस्येति वृत्रस्य घात्यता 
इन्द्रस्य घातकता प्रतीयते । तत्र कुद्धस्य त्वष्टुरभिप्राय आसीदिन्द्रस्य घातको 
वृत्रो भवतु परन्तु बहुव्रीहिप्रयोगेण इन्द्रघात्यत्वं वृत्रे प्रकाशितमितीन्द्र एव 
घातकस्तस्य सञ्जातः | 

तच्चेदं विशेषार्थप्रत्यायनं स्वरेण ङृतमेवमत्र प्लुतिकृतो विशेष: 
प्रतीयते |. प्लुतिहि स्वरे मात्रापरिच्छेंदः। स हि उच्चार्यंमाणवर्णं कालस्य 
मात्राणां परपरवर्तिनीनामधिकरणत्वे प्राप्ते तस्य स्तम्भो बन्ध इति यावत्‌ । 
प्लुतौ मात्रात्रथे बन्धप्रतीतिः। मात्रायास्तु स्वभावतो वर्णाधिकरणत्वबन्धस्तस्यात्र 
मात्रात्रये बन्धप्रतीत्या यस्य वरणस्य बन्धत्रयं स प्लुत इत्यर्थः संपद्यते । बन्धत्रय- 
साम्यात्‌ स्वरस्यायं धर्म: प्लुतिर्नाम न तु व्यञ्जनस्येति स्वररूपत्वमा दित्यस्य वेदे 
प्रतिपादनात्तस्यासौ धर्मो बन्धत्रयमिति आदित्य एवात्र प्लुतशब्देन बोध्यते । आदि- 
त्यस्य स्थलत्रये बन्धो वेद प्रतिपाद्यते 'त्रिणाभिचक्रमजरमनेवमि त्यादौ । आदित्य- 
स्यैवाग्निरूपत्वम्‌, अग्नेस्त्रिबंन्धः “त्रिधा बद्धो वृषभो रोरबीति'इत्यादावुक्तः। 
एवं च प्रकृते प्रथमे 'ओ३श्रा वयेति वाक्ये न केवलं सम्बोधनमात्रमुच्यते किन्त्वा- 
दित्यरूपमपि इति तदादित्यं सम्बोध्याध्वर्युब्रैवीति। ओर हे आदित्य! आरे 
वयेति । यद्यपि आदित्य एक एव परुत्वसावुपाधिभेदाङ्िञ इवअवति। अत एव 
उदयस्थानसविधवर्ती आदित्योऽ्वरुशब्देनोच्यते । आक्क्यिशब्देनात् दैनंदिने वृत्त 

दिनरात्रिसंपादनार्थं गच्छन्‌ स उच्यते, स च रात्रि पराप्तस्तेजोरहित इति कल्पना 
पूर्वमुक्ता आदित्येनास्तं गच्छता स्वीयं तेजोऽनौ निधीयत इत्यनेन। एवं च स 
तत्र तेजोरहितः कृष्णवर्णं इवेति। अत एव स्थलान्तरे 'कुष्णो रूपं कृत्वा वनस्पतिं 
प्राविशदि'त्युच्यते। तं प्रत्यध्वर्युणोच्यते श्रा३वयेतिः। श्रादित्यस्य रश्मयो- 
मण्डलस्य सर्वासु दिक्षु तिर्येकूत्वेन प्रसृताः प्रसिद्धास्तेषां स्वेषां ररमीनां केन्द्ररूप- 
मध्यस्थाने मण्डलं भवति। ते चेमे रश्मयो देशप्रमितिकारका इति करशब्देन 
भुजशब्देन वोच्यन्ते | अत एव ग्रादित्यस्य सह्रकरादिशब्दैव्यवहारः। यथा क्षेत्र- 
माने क्षेत्रपरिच्छेंदकारिणी मर्यादा रेखा करभुजादिशब्देव्यंवहवियते त्रिभुजं क्षेत्र- 
मित्यादिषु, एवं तस्या मर्यादारेखायाः क्णंतत्समानार्थकशब्दै्व्येवहा रस्तत्र प्रसिद्धः 
लम्वकर्ण क्षेत्रमित्यादो। एतावता रश्मीनाँ यथा करभुजप्रभृतिशब्दैवंचनमेवं 
कणंश्रुतप्रभृतिशब्दैरपि वचनं स्थलविशेषे। एवं सति श्रध्वर्युणा तदरूपेणा दित्येन 
स्वीयस्तियेक्प्रसारिसविधतमो रश्मिरत्र श्रुतित्वेनाभिमप्रेत्य तत्र तत्सम्बद्धदेशे 
आदित्यस्यायनं प्राप्तिः प्रतिपाद्यते, हे आदित्य! उक्तरीत्या दिनरात्रिसंपादक ! 
श्रुतावय श्रुतिस्थातं प्राप्नुहीति। यत्रावस्थितस्य मम श्रुतियोगः, ग्रर्थात्तियेक- 
प्रसारिसविधवतिरदिमयोगस्तत्स्थानं प्राप्नुहीत्यर्थंः । 
इदं प्रकारान्तरेणापि वक्तुं शक्यम्‌ । यत्र स्थाने स्थितस्यादित्यस्य रश्मय 
उदयदेशं प्राप्ता भवन्ति तत्स्थानं प्राप्नुहि। तत्रादित्य ञ्रागतो भवतु इत्यभि- 
प्रायनिवेदनं मन्त्रेण । आदित्यस्य च रश्मयो दैनन्दिनवृत्ते ग्रादित्योदयबिन्दुतः 
पू्वेवतित्रिशदंशरूपवृत्तभागपर्य्तं व्याप्नुवन्ति । ग्रर्थात्ततः पुवेर्वातस्थाने स्थित- 
` स्यादित्यस्य यत्र स्थाने उदयस्तस्य तत्र तदीयरइमीनामदशनमिति स ततो न 
दृस्यते | तदेव गृहीत्वा भाष्यक्कतोक्तम्‌--भ्ादित्यो .यस्मिन्देशे गच्छति ततः 
प्राक्‌ त्रिशद्योजनभूभागवत्तिनां स उदितो दृश्यते’ इति | 
एवञ्चात्र त्रिशद्योजनप्ंन्ता श्रुतिः कर्णो वा अध्वर्योर्यत्र तं देशं प्राप्नुहि 
इति। तदेवोच्यते 'श्रा३वे'ति शब्देन । शरत्रापि श्रा३वयेति शब्दे प्लुत्या श्रावितिं 
पृथक्पदत्वं प्रतिपद्यते । तस्य च श्रुतिसमानार्थंता। एवं श्रौ श्रुतौ पूर्वोक्तरीत्या कर्ण- 
स्थानं तदय गच्छ प्राप्नुहि इति | तदनुका राय भ्रध्वर्युणा ग्रागनीधप्रेषणे उक्तार्थक्रोडी- 
कारक प्रेरणवाकयं प्रयुज्यते रो३श्रा३वयेति। तत्र प्लुतदवयेन पुर्वोक्तवाक्यान्तर- 
संदिलष्टता प्रतिपाद्यते | यमेव वाक्यान्तरसंस्लेषोऽत्र प्लुतेन बोध्यते । आदित्या- 
नुकारश्च सुर्वोक्‍्तरीत्या । श्रयं चाघ्वर्योः कणस्त्रिशदेशपर्यन्त उदयस्थानात्‌, स 
च ब्रेदिरूप इति न्त्रव्याह्यानें विस्तरेण प्रतिपादितम्‌ । तत्र वेद्यामेव वैदिकानि 
कर्माण्यनुष्ठीयन्ते तेषां कर्मणां श्रतत्वव्यवहारोऽपि उक्तार्थस्य aam । 

किञ्च शूद्रस्य श्रृत्यसम्वन्धो$पि उक्तार्थवशत एव | तथाहि झूद्रस्योत्पत्ति- 
रुच्यते“पङ्कयां शूद्रोऽजायत”इति पुरुषसूक्ते। तत्रोदितस्यादित्यस्य पदरूपता । 
उदयश्च दक्षिणोत्तरा सुमेरुकुमर्वोस्तत्रोदितस्य त्स्य पदरूपत्वं, स्थानद्वयाभिप्रायेण 
द्वित्वं, तादृशपदद्दयसकाशत: शूद्रस्योत्पत्तिरुच्यते। अत्रोत्पत्तिमत उत्पत्तिकारणतो- 
ऽभिन्नत्वम्‌ । अत एव “मुखं ब्राह्मणो बाहू राजन्य उरू वैश्य” इति प्रक्रमे पाठात्पा- 
दावेव शूद्र इति भवति। शूद्रशब्दस्यार्थो निरुक्ते उच्यते शु आशु द्रवति गच्छति इति 
शूद्रः। उदितस्य तस्यादित्यस्य शीघ्रां गतिमपेक्ष्य तस्य शूद्रत्वव्यवहार: । यद्यपि 
आदित्यस्य पृथिव्या वा गतिः समानरूपिण्येव तथापि दिवाभागे कार्यान्तरव्यापृत- 
त्वेन मनुष्याणां दिनस्य शीघ्रं समाप्त्यवभासना हिने दित्यस्य शीघ्रा गतिरिति। 
गतिमञद्भावश्चोदिते पदरूपतापन्ने ग्रादित्य इति तस्य शूद्रत्वेन शी घ्रगतिमद्रपेण व्यव- 
हारः। रात्रौ तमसा व्याप्त्या विश्वस्य निद्रां हित्वा परं मनोविनोदस्थानं न भवति, 
तत्र निद्राभावे रात्र्या दीघंत्वेनावभासोऽनुभवसिद्धः। स चादित्यस्य रात्रिसंपाद- 
कस्य मन्दगतिं विना न संभवतीति रात्रौ तस्य मन्दगतित्वेन व्यवहारो वेदे | 

तदुक्तं मन्त्रे--“षष्टिर्चाध्वर्यो नवतिश्च पाशा अरिं होतारमन्तरा 
विचृत्ताः।' सिनन्ति पाकमतिधीर एति” इति। 

अ्तिधीरोऽतिमन्द एति मन्दत्वं च गताविति। एवं च पदरूप ग्रादित्यः 
शीष्यगमनत्वाच्छूद्र इति। तत्रानुपदमुदितस्यादित्यस्य पृथक्तया रइमीनामनव- 
भासात्तत्र कर्णादिरूपाभावः। कर्णेत्वाभावः श्रुत्यभावः। तदेव गृहीत्वा स्त्रीश्‌- 
्रद्विजवन्धूनां त्रयी न श्रुतिगोचरा’ इत्युक्तम्‌। श्रुतिः श्रुतिविषया न भवति तदानु- 
गुण्येन शूद्रस्य श्रुत्यभावो घामिकव्यवहारे, यथा शूद्रस्य कर्णाभावाच्छू त्यमाव 
एवं स्त्रीख्पाया उषसोऽपिं तदभाव इत्यनुकरणात्स्त्रिया अपि श्रुत्यभाव उक्तः। 
यथोदितस्यादित्यस्योदयसक्षिकटे देशे तदभाव एवं. परस्तादपि झादिनावसानं 
emia इति तेषां द्विजवनधुत्वं गृहीत्वा तेषामपि श्ुत्यभावस्तदनुसारेण व्यवहारे 
तेषां श्रृत्यभाव उच्यते। एतावता श्रा ३वयेत्यनेन श्रुतप्राप्तिरुच्यते, सा चोक्त- 
तद्वाक्यगतप्लुतिवशत इत्युक्तम्‌ | ; 

. ततो द्वितीयं वाक्यम्‌ 'अस्तु श्रौरषट्‌'इति। अत्रापि श्रौशब्दे प्लुत्या 
श्रौषट्शब्दे पदद्वयकल्पनयार््थन्तरं प्रतीयते। तत्र पदद्वयकल्पनायां श्रौ श्रुति- 
भावे षट्‌ | षड़ित्यनेन ऋतुचत्रभवत्तकस्य मण्डलस्य सत्वं बोध्यते, मर्थात्तन्मण्डल- 
मादिंत्यस्य श्रुतिभावापन्नं भवतु इति आदित्यस्तद्देशप्राप्तो भवत्विति अरमार्थः। 
तदनुसारेण श्रावयेत्यस्य प्रेरणार्थकताप्रतीत्या तदुत्तरवर्ती व्यापारः श्रौषड्त्यनेन 
प्रतीयते । तत्र तस्यार्थं अ्रस्तु भवतु श्रौषट्‌ भुतं भवत्विति। ततः परस्ताय- 

| 

जेत्यस्य तृतीयवाक्यस्य प्रेरणारूपस्य प्रयोग: यजेत्यस्य सम्मुखो भवत्यरथंः। 
यजधातोयंजू देवपूजासङ्गतिकरणमित्रकरणदानेष्वित्युक्तेः सङ्गतिकरणार्थत्वं 
गृहीत्वा तदर्थ: । सङ्गतिः साम्मुख्यम्‌ । ग्रभिमुखीभाव इत्यर्थः। आदित्यस्य 
रञ्मयस्त्रिूपा अवभासन्ते तियेक्‌त्वेन साम्मुख्येन च । तियंकृत्वं साम्मुख्यात्पूर्वे- 
वति परवति चेति विविधम्‌ । रङ्मिसन्दर्शेनमेवादित्यसन्दशेनमिति । तत्तूं विध्यं 
गृहीत्वा रश्मीनामुभुरूपतेति प्रतिपादितम्‌। ऋभवस्त्रयस्तेषां रर्मिरूपत्वं 
निरुक्तकारेण सूक्तेषु चोच्यते। कार्यञ्च तेषामादित्योदयात्पूर्वेमुदित आदित्ये- 
ऽस्तमयोत्तरं चेति। तत्तु “वाजो देवानामभवत्सुकमे”ति मन्त्रेण पूर्वं प्रतिपादितम्‌ । 
देवा आदित्यरश्मय उदयपूर्वव्तनस्तेषां सुकर्मेत्वमेकस्य वाजरूपस्य ऋभोः कार्य 
तच्च साम्मुख्यात्पूर्ववति। इन्द्रस्य सुकमंत्वमृभोस्तत्साम्मुख्यरूपम्‌। वरुणस्य 
grid विभ्वरूपस्य . ऋभोस्तच्च साम्मुख्यपरवतितिर्यंक्रूपत्वेन। तच्च 
साम्मुख्यरूपं संगतिकरणं यजेत्यनेन बोध्यते । श्रुतिभावप्राप्तेरूध्वं सम्मुखभाव- 
स्यैवेषणात्‌। किञ्च सङ्कतिकरणमेवात्र दानं पूरव॑स्यादित्यस्यास्मिन्नुदीयमाने 
आदित्ये दानं तेन, पूर्वस्तु यज्ञे उपयुक्त उत्तरस्त्विदानीं कायंकर्तेति। याज्यापाठः 
याज्यया गमनम्‌, पठधातोनिंघण्टौ गमनार्थेषु पाठात्‌। याज्या च हविर्दाने 
प्रोच्यमाना ऋक्‌ | Feat चादित्यस्य, सा दैनन्दिनगमनोपयोगिवृत्तरूपा। श्रत- 
एवैतरेयब्राह्मणे ऋक्सामयोः संवाद उक्तः संगच्छते | 

तत्रोच्यते--“ऋक्‌ वा इदमग्ने साम चास्तां सैव नाम 'ऋहृगासीदमो नाम 
साम सा वा ऋक्‌ सामोपावदन्‌ मिथुनं सम्भवाव प्रजात्या इति नेत्यन्नवीत्साम 
ज्यायान्वा अतो मम महिमेति ते ढे भूत्वोपावदतां ते न प्रतिचन समवदत तास्तिस्रो 
भूत्वोपावदंस्तत्तिसृभिः समवदन्‌ यत्तिसृभिः समभवत्तस्मात्तिसृभिः स्तुवन्ति 
तिसृभिरुद्गायन्ति तिसुभिहि साम सम्मितमि”ति। तत्र साम्न ऋग्भिः संवाद 
SM: | प्रथममेकयर्चा साम्नः सहृभावप्रार्थने साम्ना निराकरणं ततस्तस्या- 
घिक्यात्‌ । द्वाभ्या प्रार्थनेऽपि निराकृते तिसूभिः प्रार्थने साम्नानुमननम्‌। ग्रतएब 
गानावसरे. एकं साम तृचे क्रियते तदेव स्तोन्रियं न गानमात्रम्‌ । तस्य गानमात्र- 
स्यैकस्यामृचि पर्याप्तत्वात्‌। तथा च तिसृभिः स्तोत्रियस्य साम्नः समत्वं नाम 
आधिक्याभावः स च कथमुपपद्यते । यद्यादित्यपरत्वेनात्र विचारस्तदानीं तस्य - 
वचतन्नस्योपपत्तिः। 

तभ्राहि ताण्ड्यब्राह्मणे चतुविधं सामोक्त्वाऽपरासां विधानामेकस्मिन्स्व- 
रान्न्तरूपायां विध्ययामन्तर्भावमुक्त्वा एकमेव सामेत्युक्त्वा स्वररूपमेव सामेत्युक्त्वा 
स्वरस्त्वादित्यरूप इत्युक्तम्‌ | ततर्चादित्यरूपस्य साम्नस्तिसुभिक्रदेग्मिः समता- 

प्रतिपादनमुक्तरीत्या त्रिभि पर्यायैरुदयस्थलाभिप्रायम्‌ । qå सूक्ष्मेण मानेना- 
दित्येनोदयविन्दुतः तद्युक्‍तयाम्योत्तरवृत्ते उदयविन्दुतः प्रतिपादव॑ साघंत्रयो- 
विशत्यंशपर्यन्ते नवतिपर्यायैगमनमुक्तम्‌। तेन च प्रतिपर्यायं पञ्चदशक- 
लानामुपयोगेन सरवेस्यांशात्मकस्य बिम्बस्योदयार्थ पर्यायचतुष्टयमित्युक्तं, स्थूलेन 
मानेनादित्येन याम्योत्तरवृत्ते मध्यबिन्दुतो नामोदयविन्दुतः प्रतिपादवं चतु- 
बिंशत्यंशपरयेन्तं गमनागमने क्रियेते। तावता वत्सरः पूर्णो भवति। तच्चेदं 
TAIT गमनमागमनं च सुमेरुकुमेर्वोर्भेवति । तत्रैकस्मिन्स्थाने समुदित 
आदित्यो मासत्रयेण चतुर्विशत्यंशपर्यन्तमारोहति, तावता कालेन च पुनः 
प्रत्यारोहति। ततस्तत्रास्तमेति ततो भुवोऽपरस्मिन्पारश्वे उदयबिन्दुत उपरिष्टा- 
त्तावदन्तरं मासत्रयेण गत्वा मासत्रयेणावारोहति इति वत्सर: Tet | तत्र चतुविंश 
त्यंशानामतिक्रमणे यदि मासत्रयं नवतिपर्याया वा भ्रपेक्षितास्तह्मंकांशातिक्रमणार्थं 
कियन्त इत्यनुपातेन प्रत्यंशं त्रयः पर्याया भवन्ति पूर्णा: | चतुर्थस्त्वपू्णं इति तं 
परित्यज्य पूर्णानां ग्रहणे त्रयः पर्याया भवन्ति। तत्र पर्यायेषु ऋक्त्वग्रहणे तिसृभि- 
ऋरिभिस्त्रिभिःपर्यायैर्वा आदित्यबिम्बस्योदयेन तेबिम्बस्य साम्यमिति गृहीत्वा 
तिसृभिऋगिभः साम्नः समत्वप्रतिपादनमुपपद्यते । एवं चैकस्यैव पर्यायस्य 
ऋक्त्वमिति भवति। पर्यायस्यैव सुमेरुकुमेवोविषुववृत्तादिस्थलेषु दिनशब्देन 
व्यवहारः | एवं च प्रतिदिनमादित्येनाक्रामणीयवृत्तस्य ऋक्त्वमिति भवति । तत्र 
सुमेरुकुमर्वोरुदयावसरे योऽन्तिमः पर्यायोऽन्तिमं दिनाथंवृत्त तदूपा ऋक्‌ याज्ये 
त्युच्यते, तयैवर्चा ग्रादित्यस्य विरुद्धदेशत उदयदेशे दानं क्रियते | या दानार्था ऋक्‌ 
तस्या याज्यात्वम्‌। याज्याया दानर्पत्वं ब्राह्मणे उच्यते-- 
तदुक्तम्‌--“याज्यया यजति प्रत्तिवे याज्या qaa लक्ष्मीः पूण्यामेव 
तल्लक्ष्मी संभावयति पुण्यां लक्ष्मी संस्कुस्ते” इत्यनेन। एवं च यजेति तृतीयेन 
वाक्येन याज्यापाठः, याज्यया गमनरूप एव याज्यया यजनात्मकः तस्य वचनम्‌ | 
‘cet गमनं सम्मुखमित्युक्तम्‌। तदतुकारेण होत्रा ऋत्विजा याज्यापाठः, 
याज्याया ऋचो वचनं, तत्कतेव्यमिति यजेति वचनेन बोध्यते । ततः परस्ताच्च 
तुर्थेन वाक्येन 'ये श्यजामहे' इत्यनेन वस्तुतो रएमीनां यागकतृंत्वं तदभिप्रायेण ये 
यजामह इति बहुवचनम्‌, ये इत्यनेन सर्वेषा रश्मीनां a तदृमूपतवं किन्तु केषाञ्चि- 
देवेति बोधनाय ये इति बहुवचनान्तो Free: | लोके यज्ञानुष्ठाने यच्छुब्दस्यार्या- 
विज्ञानेन तत्सार्थक्यायाज्ञानादिवशतः स्वरूपाज्ञानेनाव्यक्‍्तार्थाभिप्रायेण यच्छब्द- 
प्रयोग:। तत्रैवाज्ञाने सम्भविनो दोषस्य निमित्तत्वेन कल्पन सत्पपराधादित्यादिना 
सूत्रकारेण | परवतिभिर्याज्िकैर्मीमांसकैरपि तस्येवानुसरणमु, TS तन इह 
| 

१४० :'वेदार्थबिचारः 

वंचनस्यात्मनेपदस्य सार्थक्यं तु यथाकथंचन प्रयोगभेदांभिप्रायेण होतृणामानंन्त्येन 
बहुवचनस्य कथञ्चनोपपत्ति समर्थ्यात्मनेपदमनित्यत्वादिनासमध्यंते, तत्तु 

सर्वेथा्युक्तमेव | l 
भवतु यथाकथञ्चित्‌ | यागकर्तारोऽत्र रइंमयस्तेषां विभिन्नेऽवसरे तथा- 
त्वेन प्राप्त्या ये इंति सर्वनाम्ना बहुवचनेन निर्देशः, यागफलस्यापि तेष्वेवेति 
यजामह इत्यात्मनेपदस्याप्युपपत्तिरिति प्रतिपादितम्‌। पञ्चमं वाक्यं तु द्रयक्षर 
वौषट्रूपम्‌ | अत्र वौ इत्यनेनादित्यस्य बोधस्तत्र षडित्यनेन ऋतुषट्कं, तत्तत्राः 
पितमिति तस्योदयात्परवत्यंवस्थाबोधकत्वम्‌ | एवं सत्यनेन वाक्यजातेन पूर्वोक्ता- 
वस्थात्रयं बोध्यते साम्मुख्यं तदुभयपाइवंयोस्तिर्यक्‌त्वेन प्रवृत्तिरिति सर्वथाऽऽ- 
दित्यगत्यनुकारबोधकत्वमत्रेत्येतस्मिन्प्लुत्यादिना द्विविधार्थबोधकपदसंरलेशबोध- 
कत्वं प्लुते रित्येतेषामेव वाक्यानामक्षराणां तथात्वसंभवो नान्येषां वाक्यानाम- 
क्षराणामित्येषामेव छान्दस्यत्वेन स्तव: | स्मृतावप्येतेषामेव विष्णुरूपत्वेन स्तुतिः | 

तदुच्यते--“चतुभिरच चतुभिइच द्वाभ्यां पञ्चभिरेव च। 
हृयते च पुनद्वाभ्यां स मे विष्णुः प्रसीदतु” ॥ इति। . 

` प्रजापतेः साप्तदश्यं ब्राह्मणे बोध्यते, यथैतरेये उच्यते “सप्तदशो वै प्रजा- 
पति" रिति। अत्र वैशब्देन प्रजापतेः साप्तदश्यं प्रसिद्धं बोध्यते। तस्य कथमुप- 
पत्तिरिति। तत्प्रतिपादनार्थं ब्राह्मणउच्यते--“सप्तदशो वै प्रजापतिरद्वादश मासा 
पञ्चतंवो हेमन्तशिशिरयोः समासेन तावान्संवत्सरः संवत्सरः प्रजापति”रिति। 
अत्र प्रजापतेः सप्तदशत्वं कथमिति कथनार्थं ब्राह्मणे प्रथमतः प्रजापतिः संवत्सरा- 
भिन्न इति प्रतिपाद्य संवत्सरे सप्तदशत्वं व्यवस्थापयितुमुच्यते 'द्वादश मासा 
पञ्चतंव' इति । तत्र संवत्सरे साक्षात्सप्तदशसंख्याऽयोगेन सप्तदशत्वस्य व्यवस्था- 
पयितुमशक्यत्वात्तदवयवगतसङख्यया तद्वृयवस्थाप्यते । अवयवसंङख्ययाऽवयविन 
सङख्याव्यवस्थापनेऽनाम्रेड़ितिरूपेणावयवसङख्यायोगो वक्तव्यः। स॒ चात्र नं 
संभवतीति संवत्सरमाम्रेड्य संवत्सरद्वये विभिन्ञावयवसङस्यावशतस्तत्साप्तदद्य 
व्यवस्थाप्यत । यथा सवत्सरस्य मासरूपोऽवयव एकः ऋतुरूपोऽवयवश्चापरः। 
नह्येकस्मिन्‌ संवत्सरे मासानां द्वादशसङख्या, ततः पृथगुतुसङख्या प्रवतंते | 
सवत्सरऽवयवसङख्याप्रदरनार्थं मासरूपमानग्रहणे तद्द्वादशत्वसङख्यया संवत्सर 
पुर्णा भवति । तावतैव तस्य प्रदशेनसंपत्तेक्रंतुरूपमानान्तरानपेक्षा । ऋतुरूपमान- 
ग्रहण च तनव सवत्सरस्य पूर्णतया प्रदर्शने न मासरूपमानान्तरापेक्षा भवति | 
यद्यपि मासाभ्यामेव ऋतुर्षेटितो भवति तथापि ऋतोर्मासद्वारंकोः मासस्य aT 
ऋतुद्वारकः सम्बन्धी ars. विवक्षित:। अन्यथा मासानामुतुद्वारंकसम्बन्धंविवक्षणें 

संवत्सरेण ऋतूनामेव सम्वन्ध 'साक्षात्स्यातू, न तदा माससङख्या संवत्सरेण सम्बन्धुं 
शक्या | उपस्थितर्तुसङख्ययैव तत्सिद्धेः | 

एवमृतूनां मासद्टारकसम्बन्धविवक्षणे मासानामेव साक्षात्सम्बन्धः संवत्सरेण 
स्यात्तदानीमृतूनां संवत्सरेण' साक्षात्सम्बन्धाभावेन तदीयसङख्यायाः संवत्सर- 
सम्बन्धायोगः। साक्षादवयवगतसङल्यायोगावसरेऽवयवावयवसङख्यायोगस्यापि 
विवक्षणेऽनेकपारम्परिकावयवसत्त्वे एतावतामेवावयवावयवानां सङख्या विवक्ष- 
णीया नान्येषामिति विनिगमनाभावः। यथा संवत्सरस्यावयवा मासा एवमृतवो 
दिनानि दिवारात्रं घटीमूहुर्तादिक्षणपर्यन्तं तदवथवाः। तत्रतुंपरयेन्तमेवावयवावय- 
वसङख्या नियन्तव्या, न परस्तादित्यत्र न विनिगमकम्‌ । अथोच्येत प्रजापतेः 
सप्तदशत्वव्यवहार एव संवत्सरे ऋतुपर्यन्तावयवावयृवसङख्याग्रहणनियामकः | 
आदित्याभिन्नप्रजापतेः स्वातन्त्र्येण सप्तदशत्वसिद्धेः तदानुकुल्याय संवत्सरेऽपि 
उक्तवशतः सा नियम्येत। अत्र तु संवत्सरसम्बन्धिसङ्ययैव प्रत्युतादित्या- 
भिन्नप्रजापतिसङर्याव्यवहार उपपाद्यते | अस्यां दशायां नियामकस्यासत्त्वे-उक्त- 
बिधनियमनासम्भवोऽन्योऱ्याश्रयदोषापातात्‌ । किञ्चादित्याभिन्नप्रजापतौ सप्त- 
दशत्वभुपपादयितुं किमिति संवत्सरावयवावयवसङ्ख्ययाऽनियतया तदुपपादनम्‌ | 
सप्तदशवारं संवत्सरावृत्त्याऽपि संवत्सरे सा सङख्या स्यात्‌, तत्साम्यादपि प्रजापतेः 
सप्तदशत्वमुपपादितं स्यात्‌ | 

ग्रथ संवत्सरे सङख्याऽऽवृत्तिगतसङर्यानुरोधेनेति सप्तदशवारमेवावृत्ति- 
स्तत्र वक्तव्या न न्यूना नाधिकेत्यत्र प्रजापतेः सप्तदशत्वमेव्‌ नियामक- 
मिति समाधिस्तुल्यः। ग्रवयवावयवसडख्याप्रहणे श्रावृत्तिसङख्याग्रहणे चेति। 
तस्मान्नेदमुपपादनं सम्यक्‌ । किञ्च भक्षितेऽपि लशुने न शान्तो व्याधिरिति नयेन 
नात्र निस्तारः। मासर्तुरूपावयवसङख्याविवक्षणेऽष्टादशेव सङख्या भवेत्‌ | 
मासानां द्वादशसङख्याकत्वात्‌, ऋतूनां च संवत्सरे षट्संख्याया एव प्रसिद्धेः | 
भ्रतएव ग्रनुपपत्त्या ऋतुष्वपि श्रन्याय्यकल्पनाश्रयणेन सङख्यान्तरं व्यवस्थाप्यते 
हेमन्तशिशिरयोः समासेने'ति। तावता ऋतुपञ्चकमर्थः । तत्रापि किमित्यनयो- 
Reet: समासो नापरेषामृतूनामिति विनिगमकाभावः। अथान्यतुद्वयसमास- 
- स्यापीदमुपलक्षणं तावता किमित्येषा क्लिष्टा कल्पनाश्रयणीया प्रकारान्तरेणापि 
संवत्सरगतत्वेन सप्तदश्त्वसंख्याया व्यवस्थापतसंभवः। यथा--मासा द्वाद- 
शायने द्वे ऋतुदिनराजिरूपविभागत्रयमित्यनेनामि सप्तदशत्वसडल्यास पत्त: | 
तस्मादादित्याभिन्नप्रजापतौ सप्तदशत्वं कल्पनान्तरभूलकं प्रसिद्ध, सेव" च 
प्रसिद्धिः वे शब्देन aad । तदनुसारेण संवत्सरेऽपि सेति वक्तव्यम्‌। तथा 

| 

१४२ वेदार्थविचारः 


सति सा प्रजापतौ स्वातन्त्रयेणोक्तसङख्यासिद्धिः कथमिति चेत्‌, अत्रोच्यते-- 

प्रजापतिहिँ ्रादित्यस्तस्य 'बिम्बतः पृथिव्या आसमन्तात्तदीयं भास्वरं 
तेजो बिम्बादशनकाले दैशिकषोड़शांशप्यंन्तं भासते। ते षोड़श बिम्बादशन- 
कालिका दैशिकांशास्तानपेक्ष्यायं सप्तदश इति सप्तदशत्वसङख्यायास्तत्र 
प्रसिद्धिः। श्रत एव सुमेरुकुमेर्वोरादित्यस्योदयतः पूर्वमेकमासपर्यन्तः सावित्रः 
प्रकाशस्ततः पूर्वं चेकमासपर्यन्त औषस: प्रकाशः प्रकाशते । एकमासार्थं च तत्रां- 
शाष्टकमारोहार्थमादित्येनापेक्ष्यते । 

अयं भावः--आदित्येन दक्षिणोत्तरयोरयनयोगमनागमनाभ्यां दक्षिणोत्तर- 
वृत्तगताइचतु्णेवत्यंशा ऊर्ध्वाधरभावेन उपयुज्यन्ते तावता च संवत्सरः पूर्यते द्वादश- 
मासात्मकः। इत्थं च द्वादशभिर्मासै₹चेदादित्येन चतुर्णवतिरंशा उपयुज्यन्ते तदैक- 
मासेन कतीत्यनुपातेनांशाष्टकं लभ्यते | एवञ्चोदयात्पू्वंमंशाष्टकं सावित्रमास- 
रूपं तत्पूर्वमंशाष्टकमौषसमासरूपमिति षोड़शांशानामादित्यप्रकाशसम्बन्धिनाम- 
पेक्षया ्रादित्यरूपः प्रजापतिः सप्तदशः। न चापरसङख्यापूरणमपरेणेति 
वाच्यम्‌ । अन्यगतसङख्यापुरणस्य 'यजमानपञ्चमा इड़ां भक्षयन्ति’ इत्यत्र वेदे 
ऋत्विग्गतसङख्यापुरणस्य यजमानेन दुष्टत्वात्‌। ग्रत एव तस्य सप्तदशत्वेन 
व्यवहारः प्रजापतिर्चादित्य इत्युक्तम्‌ । औषस श्रंशा भ्रष्टौ भवन्ति। अत एव 
तस्यास्तत्र िशत्पर्यायपर्य्तं सम्बन्धो वेदे प्रतिपाद्यमान उपपद्यते । तत्र प्रति- 
पर्यायमेकैकपादन्यासमपेक्ष्य त्रिशत्पादन्यासैः क्रमवर्णनस्य औषससूक्तगतस्योप- 
पन्नत्वम्‌, तदुक्तं--“हित्वी शिरो जिह्वया वावदच्चर्रातूशत्पदान्यक्रमी N- 
सं प्रत्युच्यते वेदे। ग्रतएव त्रिशदुषस्तावकं सूक्तमप्युपपद्यते । प्रतिपर्यायं भिन्ना 
मुषसं गृहीत्वा निरात्पदत्वस्याप्युपपत्तिः। त्रिशदुषस्तावके सूक्ते उषसां fread 
तत्समूहुपञ्चकेन AMG | तत्र उषसां पञ्चकं पृथगुक्त्वा तत्र प्रत्युषसं पञ्च 
पञ्च भगिन्य इति वर्णनेन उषसां संघपञ्चकमुच्यते, तेन संघपञ्चकेन उषसां 
षड्हपञ्चकयोगो विज्ञायते तद्वशतस्तासां पञ्चत्वयुक्तत्ववर्णनया मासरूपः काल 
उषस इत्यपि भवति। यथोषस उक्तरीत्या पञ्चसम्बन्धियोग एवं सवितुरपि 
पञ्चसङश्याकयोगाभिप्रायेण मित्रसुक्ते “मित्राय पञ्च येमिरे” इत्युच्यत इत्यादिकं 
पूर्व प्रतिपादितम्‌ | 

एवं चोक्तांशगतषोडशसङख्यां गृहीत्वाःधिकसंख्यापुरणेन प्रजापतिः 
सप्तदशः ।* किञ्च सुमेरुकुमेर्वोरुदयन्नादित्यः प्रतिपर्यायं षोड़शकलाभिरुदेतीत्य- 
तस्तस्य why षोड़शकलपुरुषत्वेन व्यवहारः। ताः षोड्शकलास्तासु 
सम्पूर्णस्य सामान्येनेकत्वेन प्रजापतिसम्बन्ध इति सप्तदशत्वं च 1 ` प्रजापतित्वं 

चादित्यस्य, रइमीनां प्रजात्वेन ब्रणेनात्‌। किञ्च वेदे आदित्यस्यैव स्तव इति 
स्तूयमानः प्रजापतिरादित्य एवेति दिक्‌ । 

एवं ब्राह्मणे सरस्वती भृगुप्रभृत्युत्पत््याख्यायिकोच्यते । शतपथे राजसूये 
बरुणस्याभिषेके सारस्वतीनामपामर्थवादे उच्यते “वरुणस्य वा अभिषिच्यमान- 
स्येन्द्रिय वीयेमपाक्रामत्‌ | तत्तू घाऽभवत्‌ | भुगुस्तृतीयं, श्रायन्तीयं तृतीयं, सरस्वती 
तृतीयम्‌ ' इति । तैत्तिरीये इन्द्सम्बन्धेनेदमेवोच्यते | यथा--“इन्दरस्य सुषुवाण- 
स्येन्द्ियं वीर्येमपाक्रामत्‌ । TP घाऽभवत्‌ । भृगुस्तृतीयमभवत्‌ । श्रायन्तीयं तृतीयं, 
सरस्वती तृतीयम्‌” इति । श्रत्राभिषेकेण कथं वरुणस्येन्द्रयवीर्ययो रपक्रमः। कथं 
च तयोर्भागत्रयं भृग्वादिरूपमभवत्‌। एवमिन्द्रस्य सवनेने न्द्रियवीर्ययोरपगमः | 
कथं चेन्द्रियवीयँयोसक्तवद्धग्वादिरूपतेति । अर्थवादात्‌ स्वार्थतात्पर्याभावेन 
दोषाभाव इति तु न युक्तम्‌ | ग्रर्थवादत्वेशपि न स्ेथा तात्पर्याभावः, किन्तु विधेया- 
भिप्रायेण तात्पर्याभावेऽपि वाच्यार्थस्य नित्यार्थपरतया व्याख्याने तात्पर्यस्य 
मीमांसकैः स्वीकृतत्वात्‌। a : 

अत्रोच्यते--एतरेयन्राह्मणानुसारेणार्थकल्पने उपपन्नतायाः संभवः। 
तथाहि aa प्रथमेऽर्थवादे वरुणस्याभिषेकावसरे इर्द्रियवीर्ययोः परा गतिरुच्यते | 
द्वितीये च इन्द्रस्य सवनावसरे तथा । तावता विज्ञायतेऽभिषेकः सवनं वा यदा 
तदानीमिन्द्रियाभावः। इन्द्रियत्वेन चादित्यस्येव रूपणम्‌। अत एव वेष्णवे 
सुकते विष्णोः शिपिविष्ट इति नाम्न इन्द्रियार्थकता वेदे उच्यते | तदुक्तं निरुक्त- 
कारेण, 'शिपिविष्टः विष्णुरिति विष्णोद्वे नामनी wad: | कुत्सितार्थीयं पूर्वे- 
मित्यौपमन्यवः' इति। तदर्थं मन्त्रोऽपि तेनोक्तः--“किमित्ते विष्णो परिचक्ष्यं 
भूत्प्रयद्ववक्षे शिपिविष्टो अस्मि’ इत्यादिः। तदर्थंस्तेन व्याख्यातः, कि ते 
विष्णोऽप्रख्यातमेतःद्भवति श्रप्रख्यानीयं यन्नः प्रब्रूषे शेप इव निर्वेष्टितोऽस्मि 
प्रतिपन्नररिमिः इति । दुर्गाचार्येणात्रोच्यते तदर्थ: । किमेंतदेवेकं विगतरशिम- 
ei परिचक्ष्यं परिख्यापनीयं भूत्‌ भवति, नान्यानि तव रूपाणि सन्ति येनेवं 
प्रववक्षे पुनःपुनब्रुषे अस्माकमग्रतः शिपिविष्टो अस्मीति । श्र्रतिपन्नरश्मिहि सूर्य 
उदयकाले निर्वेष्टितः दोपस्वरूपो भवति | ततस्तद्रूपगुणयो गत्वं कुत्सितार्थमित्युप- 
पद्यते इति। यद्यपि वरुणेन्द्रियवीर्ययोरपि ादित्यरूपत्वं तथापि क्रियाभेदाद्भेदं 
मत्वोच्यते वरुणस्येन्द्रियापराम इति । तस्याथंः--वर्णोऽभिषेकावसरे इन्द्रियः 
भावानापन्न इति । ऐतरेयब्राह्मण ऐन्द्राभिषेकावसरे मन्त्रा उच्यन्ते-क 

“अस्मिन्‌ राष्ट्रे श्रियमावेशयाम्यतो देवीः प्रतिपश्याम्याप: | - 

दक्षिणं पादमवनेनिजेऽस्मित्‌ राष्ट्र इन्द्रियं दधामि ॥ 

॥ 

सव्यं पादमवनेनिजेऽस्मिन्‌ राष्ट्र इन्द्रियं वर्धयामि । 

पूर्वंमन्यमपरमन्यं पादाववनेनिजे ।। 

देवा राष्ट्रस्य गुप्त्या अभयस्यावरुध्ये | 

आप: पादावनेजनी द्विषन्तं निदंहन्तु मे" ।। इति। 
यद्यप्यत्र भाष्यकारेण 'सायणेन इ्द्रियशब्दस्येन्द्रियसामर्थ्यंप्राप्तिरर्थं उच्यते 
तथापि तावद्विदूरार्थकलक्षणस्वीकारापेक्षया तां विना प्रकारान्तरेणार्थकथनस्य 
समुचितत्वम्‌। एवं चात्रोच्यते--यस्मिन्‌ राष्ट्रे श्रियमावेशयामि अतो राष्ट्रतो 
विरुद्धदेशे भासुराणामपां सन्दशंनं मम। तच्च वर्तमानकालं पञ्यामीत्यने- 
नोच्यते । यद्यप्यत्र कर्ता न स्पष्टमुच्यते तथाप्यत्र कतृंत्वेत इन्द्रस्य वा 
आदित्यस्य वा ग्रहणम्‌। एन्द्राभिषेकसम्बन्धात्‌ | वेदे आदित्यस्यैव स्तव इति 
सर्वा वर्णना श्रादित्यपरेति वा । एवं सति वक्ता श्रादित्यो ब्रवीति, यदा एकस्मिन्‌ 
राष्ट्रे श्रिय आवेशनं ततो राष्ट्रादपरदेशेऽपः प्रतिपश्यामीति । 

अयं भावः--आदिस्यो यदोदेत्येकस्मिन्‌ देशे व्यक्तं तदानीं तद्विरुद्धदेशे 
तस्यास्तमयः। ततश्च तत्रास्तोत्तरं व्यक्तस्य तेजसः क्रमेण न्यूनी भावेनाव्यक्ततेजसः 
प्रवृत्तिः | तेजसर्चापूत्वेन वर्णना वेदे इत्युक्तम्‌ | श्रत एव वेदे ग्रादित्यस्यैव वर्णनेन 
तस्येन्द्रत्वात्तेन विनाञ्यो वृत्रादिरसुरोऽन्धकाररूपस्तेनापां निरोध उच्यमानोऽपां 
तेजरूपत्व एव संभवति। इन्द्रेण च वृत्रस्य विनाशनेनापां प्रवतेनमुच्यमानमपि 
तदेव सङ्गच्छते। श्रतएव चेन्द्रस्य वृष्टिकतृंत्वमुच्यमानमपि सङ्गतमित्यन्यत्र 
विस्तरेण निरूपितम्‌ | 

श्रीश्च प्रातःकालिकी सन्ध्या तद्रूपिण्युषा वा। ग्रत एव यजुर्वेदे 
“श्रीश्च ते लक्ष्मीरच पत्त्या” इति प्रोच्यमानं सङ्गतम्‌ । तत्र श्रीर्मेण्डलाश्रयणात्‌ 
प्रातःकालिकी, लक्ष्मीरच लक्षणात्सायन्तनीतिं पत्नीद्वयम्‌ । अन्यथा श्रीलक्ष्मी- 
राब्दयोरेकार्थत्वेन भेदबोधकद्विवचनयुतत्वेन वर्णनमसङ्गतं स्यात्‌ । अत एव 
तत्रेव HASSETT रूपमित्युक्तम्‌ | तदतुसारेण श्रियः प्रथमेनाह्ना द्वितीयस्यी 
लक्ष्म्याइच द्वितीयया रात्र्या क्रमिकः सम्बन्धो भासते तस्योपपत्तिः। एवं च 
श्रिय श्रावेशनवचनादेकस्मिन्‌ देशे उदयावसरप्राप्तिः। ततो विरुद्धेश्धेकारयुते | 
दशऽपामव्यक्ततेजसां सत्त्वं तहशनं च 1 प्रतिपदयामीत्यत्र प्रतिशब्देन विरुद्धभाव- 
प्रतीतिः। एवं भिन्नदेशस्थितेनादित्येनोदितेन तद्विरुद्धदेशे यत्रानेन पूर्वं स्थित 
तत्र aad भिन्नस्यास्तगतस्यादित्यस्यास्ते वह्नौ स्वतेजोनिधानान्मलिनस्य 
तेजसः प्रदानेन तद्रूपांमिरुद्धिस्तस्य निर्णेजनं शुद्धिः संपाद्यते । तच्च निर्णेजनं 
पुनस्तत्रोदयपर्यन्तं भंवतिं। उदये च तत्रादित्यबिम्बस्य. भास्वरत्वं दृश्यते तच्च 

भास्वरत्वं तत्राद्धिणिनेजनात्सञ्जातमिति कल्पना | एवं रूपता चोदयास्तमययोः 
पर्यायेण सवेत्र प्रवृत्त्या सवेत्र भवेत्‌ | तत्र विशेषबोधार्थं पूर्वोक्तनिणेजनं परवति- 
मन्त्रेण स्पष्टमुच्यते | तथाहि--“दक्षिणं पादमवनेनिजेऽस्मिन्‌ राष्ट्र इन्द्रियं दधामि। 
सव्यं पादमवनेनिजऽस्मिन्‌ राष्ट्र इन्द्रियं वर्धयामी”ति॥। अत्र पादयोदेक्षिणसव्य- 
शब्दाभ्यां विशेषणाहृक्षिणशब्दो दक्षिणावतं सुमेरुगतं पादं बोधयत्यादित्यरूपम्‌ | 
एवं सव्यशब्दो वामावर्तं कुमेरुगत पादं बोधयति। एवं चैतत्पादयोरद्धिनिणंजनं 
मलनिरासार्थम्‌। श्रङ्भिमेलनिर्णेजन एव निरशब्दपूर्वस्य निजूघातोः प्रयोगात्‌ | 

ˆ मलसम्बन्धश्चादित्यरूपे पादे रात्राविति पूर्वमुक्तम्‌ । l 

एवं सति दक्षिणं दक्षिणावर्तं पादं सुमेरुस्थमवनेनिजे$ऱ्िः प्रक्षालयामि, 
तदानीमस्मिन्कुमे रूपे राष्ट्रे राजमाने इन्द्रियं दधामीति । तत्रत्यभासमानादित्य- 
मण्डले इन्द्रियं इन्द्रियभावं दधामि। मण्डलस्यैवेन्द्रियत्वेन रूपणम्‌। सुमेरौ 
रात्रिप्रवृत्त्या कुमेरौ दिनप्रवत्त्येन्द्रियस्थापनोक्ति: । एवं कुमेरौ सवस्य पादस्य 
मालिल्येऽर्थाततत्र रात्रिप्रवृत्तौ तस्याद्धि: प्रक्षालने सुमेराविन्द्रियवर्धेनमिन्द्रियस्य 
प्रवतनम्‌ | सुमेरोरूध्वेमुत्तरस्यां वतंमानत्वेन वर्धमूर्ध्वारोपणमित्युक्तिः। तदुक्तं 
सव्यं वामं वामावर्त॑ पादमवनेनिजेऽङ्भिःप्रक्षालयामि। तदानीमस्मिन्‌ सुमेरुरूपे 
राष्ट्रे इन्द्रियं वर्धयामीति | तयोः सव्यदक्षिणयोः पादयोः पूर्वापरशब्देन व्यवहार- 

. `पूर्वकमबनेजनमत्र बोध्यते मन्त्रे। तच्चावनेजनं राष्ट्रस्य स्राजमानस्य गुप्त्यै 
रक्षणायाभयस्य तम:सकादत इति शेषः, अवरुद्धिर्लामस्तस्मै भवति हे देवा इति | 
तदुक्तम्‌--“पूर्वमन्यमपरमन्यं पादावनेनिजे । देवा राष्ट्रस्य गुप्त्या अभयस्याव- 

waa” इति । तदुक्तं पूर्व पूर्वाञ्चनं पूर्वामभिप्रेत्य गच्छन्तं कुमेरुस्थमिति यावत्‌ | 
अ्रयंभाव:--कुमेरावादित्यस्य पश्चिमायामुदय उदितस्य तस्यास्ताथं 
पूर्वामभिमुखीकृत्य प्रवृत्तिः। तत्पूर्वामभिमुखीकृत्य गमनं पूर्वाञ्चनं। तदभि- 
प्रायेणादित्यस्य पूवेप्राडप्रभृतिशब्देव्येवहारो वेदे | तच्चा“गिनि:पूर्वेभि' रित्यत्र 
विस्तरेण प्रपञ्चितम्‌ । तथा च पूर्वमन्यं भिन्नं पादम्‌ । एकस्यैवादित्यस्योपाधि- 
भेदेन भिन्नता | एवमपरं पर्चिमाञ्चनं परिचमामभिमुखीकृत्य गच्छन्तम्‌ | तच्च 
सुमेरौ, तत्रादित्यस्य पूर्वस्यामुदयेनास्तार्थं पर्चिमामभिमुखीकृत्य गमनात्‌ तस्य 
प्रत्यडडादिदाब्दैव्यवेहारो यथा--“प्त्यङ्देवानां विशः प्रत्यङ्गुदेषि मानुषान्‌ ' 
इत्यादौ । तावुभौ पादाववनेनिजे प्रक्षालयामि, अर्थाङ्भस्ते काले भिन्ने देशे 
इति यावत्‌। ाष्ट्रगोपनार्थमभयप्रापणार्थेमित्युक्तं “देवा US गुप्त्या 
अभयस्यावरुद्धबै” इत्यत्र । इमाः पादावने जनीरापो .मे दविषन्तं शत्रुभूत तमो 
निदेहन्तु निरासयत्त्वत्यर्थः | तदिदं पादावनेजनमऱ्हि* सेचनम्‌ । अयमेवा- 

0 ल ; 

भिषेको यदा वरुणस्य तदानीं तस्येन्द्रियमिन्द्रियभावो वीर्यं तेजश्च व्यपगतम्‌, 
विनष्टम्‌। वरुणो हि परिचिमायां दिशि यत्रोदयो दक्षिणस्यां दिशि। तत्र 
स्थितस्यादित्यस्य वरुणरूपतेति। स च कुमेरुस्थ आदित्य इति यावत्‌ । तस्या- 
भिषिच्यमानस्योक्तरीत्यास्तगमने तदीयं द्वयमिन्द्रियं वीर्यं च विनष्टम्‌ । तस्यै- 
वास्तोत्तरवतितेजोरूपत्वम्‌ । मध्ये च श्रपणीयतमोरूपत्वं सञ्जातमिति गृहीत्वा- 
स्तोत्तरकालिकस्य भृगुरूपत्वम्‌ । तदुक्तं TP ाऽभवत्‌'। तत्र तृतीयमस्तोत्तर- 
कालिकं तेजस्तद्भूरूपो भृगुरभवत्‌। मध्यमकालिकतृतीयरूपं च श्रपणयोग्यं 
तमोऽभवत्‌ | 

अयं भावः-तेजसा हि विभिन्नस्य वस्तुनः पाकः। पाकः पचनं स्वरूप- 
तश्च्यावनम्‌। तद्योग्यता च तमसि इति तत्पचनीयत्वेनोच्यते-- श्रायन्तीयं 
ततीय'मिति। श्रे पाके इना पाके इत्यस्माद्धातोर्क्तरूपसिद्धिः। तस्य तृतीय- 
भाव उक्त: । उदयप्राक्कालिकतेजोऽभिप्रायेणो च्यते-तृतीयभागकालिकं तेजश्च 
सरस्वती अभवत्‌ | सरस्वढी तेजोयुक्ता उषा इतियावत्‌ | सरःशब्द उदकनामसु 
पठ्यते, उदकं च तेजस्तद्युक्ता उषा इति पूबेमुक्तम्‌। यद्यप्यत्र भृग्वादीनां तृतीय- 
भागत्वमुक्तं तथापि प्रजापतिदुहित्रन्वाख्यानब्राह्मणानुरोधेन प्रथमतृतीयभागत्वं 
भुगोविज्ञायते । तत्र हि प्रजपते रेतःप्रथममुद्दीप्तमादित्यरूपं तदभवत्‌ | द्वितीय- 
मुद्दीप्तै भृगुरभवत्‌। तत्र प्रथमं पूर्वं पूर्वोक्तरीत्या पूर्वाञ्चनं कुमेरुस्थादित्य- 
रूपं तदभवत्‌। ततः. परस्तादादित्यास्तमये यदुद्दीप्तं स भृगुरूपमभवत्‌। अत 
एव स्थलान्तरेऽस्तोत्तरं यावद्ररमयो भवन्ति तत्र भृगुरभवदित्यभिप्रायणोच्यते-- 
“अचिषि भृगुरभवदिति”। इन्द्रियकल्पना उदयोत्तरं प्रवतेते । ` उदयावसरेऽस्ता- 
वसरे रात्रौ च सा न भवति। तदेव गृहीत्वोक्तेन ब्राह्मणढ्येनेन्द्रियवीर्येयोरपगम 
उक्त इन्द्रवरुणयोः। उदयावसरे चेर्द्रियभावाभावो मैत्रावरुणसूक्ततो व्यक्तम्‌ । 
तत्र मित्रावरुणयोःसूक्ते उच्यते तयोः “दक्षं दधाते अपस”मिति। मित्रावरुणयो- 
रादित्यस्योदयाव्यवहितपूर्वंकालवतित्वमस्ताव्यवहितोत्तरकालवतित्वम्‌ । ताभ्याः 
मुदयतोऽस्तमयतो वा धारणमनेनोच्यते। तत्र दक्षस्य विशेषणमपसमिति तेन 
तदानीमनिन्द्रियभावो बोध्यत इति पुरस्ताद्विस्तरेण प्रतिपादितम्‌ । एवं “मा 


शिइनदेवा ग्रपिगुक्रंतं नः” इत्यनेनापि उदयावसरेऽनिन्द्रियभावो बोध्यत इति ` 


प्रतिपादितं पुरस्ताद्विस्तरेणेति। एवञ्चोक्तरीत्या श्रभिषेकावसरेः वरुणस्य 
सवनावस र इ््रस्येन्द्रियवीर्ययोरभाव उच्यमान उक्तरीत्या रात्रिसम्बन्धादुपपद्यते। 


एवङच तस्य त्रधाभावेन ATG: श्रायन्तीयस्य सरस्वत्याशच सत्त्वमप्युक्त- 
रीत्योपपन्नमेवेति | 

एवं “पुरुषं वे देवाः पशुमालभन्ते” त्यैतरेयब्राहमणगताख्यायिका श्रादित्य- 
परत्वेनैवोपपद्यते | तथाहि ऐतरेये पशुयागाङ्गपुरोडाशयागस्य विधावाख्यायिको- 
च्यते “पुरुषं वे देवाः पशुमालभन्त तस्मादालब्धान्मेध उदक्रामत्‌ सोऽइवं प्राविशत्त- 
स्मादशवो मेध्योऽभवदथैनमुत्क्रान्तमेधमत्यारजन्त स किपुरुषोऽभवत्तेऽश्वमालभन्त 
सोऽश्वादालब्धान्मेध उदक्रामत्‌ स गां प्राविशत्तस्माद्‌ गौ मेघ्योऽमवदर्थंनमुत्क्रान्त- 
मेधमत्याजेन्त स गोरमृगोऽभवत्तेगामालभन्त स गोरालब्धान्मेधउदक्रामत्‌ सोवि 
प्राविशत्तस्मादविर्मध्योऽभवद्थेनमुत्क्रान्तमेघमत्या्ेन्त स गवयोऽभवत्तेऽविमाल- 
भन्त सोऽवेरालब्धान्मेधउदक्रामत्‌ सोऽजं प्राविशत्तस्मादजो मेघ्योऽभवदथैनमुत्‌- 
क्रान्तमेधमत्यार्जन्त स उष्ट्रोऽभवत्‌ सोऽजेज्योकूतमाविवारमत तस्मादेष पशूनां 
प्रयुक्ततमो यदजस्तेऽजमालभन्त सोऽजादालव्धान्मेधउदक्रामत्स इमां प्राविशत्त- 
स्मादियं मेध्याऽभवदथैनमुत्क्रान्तमेधमत्यार्जन्त स शरभोऽभवत्‌, त एते उत्क्रान्त- 
मेधा AAMT: पशवस्तस्मादेतेषां नाइनीयात्तमस्यामन्वगच्छन्‌ सोऽनुगतो ब्रीहिरः- 
,भवत्तद्यत्‌ पशौ पुरोडाशमनुनिरवपन्ति समेधेन न: पशुनेष्टमसत्कंवलेन नः 
पशुनेष्टमसदिति"' | ; 
अत्र पुरुष-भ्रशव-गो-श्रवि-अ्जरूपाणां पञ्चानां पश्ूनां देवैयंज्ञ आलम्भः । 
आलब्धात्‌ पशोरमेधनिर्गमोऽन्यत्र तस्य TAT: | ततो मेंधाभावादालब्धस्य पशोः 
परित्यागः | परित्यक्तस्य प्राण्यन्तररूपत्वम्‌, अन्ते ग्रजादालब्धान्निगतो मेधो भूमौ 
प्रविष्टस्तस्य तत्र ब्रीहिभावः। तस्माद्‌ व्रीहिजन्यपुरोडाशयागः पशुयागे मेधयुक्त- 
त्वायानुष्ठेयः। तावता पशोर्यागे मेधयुक्तता भवति। तदुक्तं ब्राह्मणे--“तद्यत्‌ 
पशौ पुरोडाशमनृनिवंपन्ति समेधेन नः पशुनेष्टमसदि”ति। यागे कृत्स्नस्य 
पशोरेव द्रव्यत्वेन विधानात्तस्यैव हविष्ट्वं भवति। हविःशब्दो हूयमानपदार्था- 
थेंक: | एवञ्च पशोहविष्ट्वे तस्य हृयमानताऽपेक्षिता। न च सा तस्य। पशुयागे 
हृदयाङ्गानामेव हृयमानत्वम्‌ । तदर्थर्चावदानरूपः संस्कारो हृदयादीनामङ्गाना- 
मुच्यते न तु पशोः। तदुक्तं “हूदयस्याग्रेवद्यति अथ जिह्वायां अथ वक्षस” 
इत्यादिना | एवञ्च कृत्स्नः पशुरदेयत्वेनोच्यते, होमावसरे च कतिपयानि तदङ्गानिः 
हृदयादीनि हूयन्ते इति पशोर्भूयान्‌ भागोऽदत्तोझूतो विनष्टो भवति। तदुक्तं 
ब्राह्मणे--“तदाहुहेविरेष यत्‌ पशुरथास्य TEA लोमानि त्वगसुक्कुष्ठिकाः शफा 
विषाणे स्कन्दति पिशितमि ति । एतेर्भागेन्यूनस्य कथं पुरणत्वमित्याशङ्का ब्राह्मण 
उच्यते “केनास्य तदापूर्यते” इति, तदुत्तरं तत्रैवोच्यते “केवलेन नः पशुभेष्टमसत्‌ ` 
इति। अ्रस्यार्थो भाष्यकारेणोच्यते--केवलेन साधनान्तरनिरपेक्षेण ATT 
पशुनेष्टं भवत्विति’ तदभिप्राय इति । ु 

न च पशुयागस्थले पिष्टमयमेव पशु 'कृत्वेष्टसिद्धि:। पिष्टमये पशौ 
लोमादीनामपगमाभावेन न्यूनत्वाभावादिति वाच्यम्‌ | प॒शुविधायकवाक्ये-- 
“अग्नीषोमीयं पशुमालभेते”त्यादौ वास्तवपशोरेव विधानात्‌ । च न लक्षणया 
'पिष्टपशोर्बोध इति वाच्यम्‌। 'न विधौ परः areata’ इति तद्विरोधात्‌ | एवञ्च 
-पिष्टमयपशुना यागकरणे विहिताकरणादविहितकरणाद्यागस्य प्रायङ्चित्तीयता 
च्यङ्गत्वञ्च स्याताम्‌। एवञ्च पशुयागे पशुस्थाने पिष्टमयं पशुं गृहीत्वा यागा- 
नुष्ठानमवैधमेंव भवतीति वास्तवपशुनैव यागस्तत्रोक्तरीत्या न्यूनतापूर्यर्थः 
पुरोडाशयागः। तयोरङ्गाङ्गिभावस्य मीमांसायां निर्णयात्‌ । तत्र पुरोडाश- 
अरशंसार्थोक्ताख्यायिका “पुरुषं वा’ इति | 

तत्र किमिति पञ्चैव पशव उपादेया उक्ताः, किमिति पुरुषादय एव 
ते। अन्येषां कुतो न ग्रहणम्‌। तत्र मेधव्यपगमः कथम्‌, कथञ्च तस्यान्यत्र 


प्रवेशः | उद्गतमेधस्य पशोः कथं पश्वन्तररूपता। अन्ते ब्रीहिप्रवेशो मेधस्य 


कथम्‌, को वा मेघपदार्थो बस्येवं गमागमौ भवत: । कैश्चित्‌ कालभेदेन उपपाद- 
नार्थ प्रयत्यते, पूर्वं पुरुषाणामेव यज्ञे पशुत्वेनोपयोग ्रासीत्‌। ततः क्रमेणोन्नत- 
-विचारास्ते पुरुषान्‌ परित्यज्याइ्वादीनुपयोजितवन्त इत्यादिना । ्रतो प्राणिवधे 
'दोषदशनेन पशुस्थाने पुरोडाशस्य प्रवतेनमिति । श्रपरे पुनवणेयन्ति पूर्व गृहीतानां 
'दोषदर्शनेन परित्यक्तानां पुनस्तत्त्वेनोपयोगाभाव इति । दोषदशंनेनाजस्य 
परित्यागे पुरोडाझस्योपयोगनिणेये कथं पुनरजस्य पशुत्वेनोपयोग इति । किञ्च 
'परित्यक्तस्य परवन्तररूपत्वं तावताऽनुपपन्नम्‌ । श्रविः परित्यक्त उष्ट्रः सञ्जात- 
-इति हि वर्ण्यत आख्यायिकायाम्‌ ।‹ तस्मान्नेदंपरैषा वर्णनेति। मीमांसकादयस्त्वत्र 
ब्रुवते-श्रयं त्वर्थवादः। शास्त्रदुष्टविरुद्धं तत्रोच्यमानमपि न तत्‌ प्रमाणम्‌ । 
qa विधिस्ताबने तात्पर्यात्‌ । श्तात्पर्यार्थस्य विरोधेऽसामञ्जस्येऽपि दोषाभाव 
इति। ननु तातुपर्याविषयत्वेन मुख्यार्थस्य विरोधेऽपि न दोषस्तहि किमित्येषा 
'विरुद्धा उन्मत्तंकल्पा वर्णना क्रियते। किमिति चैतादुशस्य ग्रन्थस्य व्याख्यानार्थं 
'व्याख्यातृणां प्रयासः। नहि विषं भुङक्ष्वेति वाक्यस्य पित्रादिहितकृतूप्रयुक्तस्य 


स्वार्थ तातूपर्याभावे तद्व्याख्याने प्रयासो दृश्यते, विषमित्युच्यते कीदुशं तद्विष 


'मित्यादिकः। एवं चेतस्या आख्यायिकाया भ्रर्थवादत्वेऽपि तत्त्वेन विध्युपयोगेऽपि 
स्वार्थ किमित्येषा वर्णना एवंक्रमिका । कथं च मेधव्यपगमः। को वा मेधपदार्थः | 


कथं च तस्यान्यत्र प्रवेश: | कथं च त्यक्तमेधस्य पशोः पर्वन्तररूपत्वमिति . 


चिता ग्रंशा निर्णयमपेक्षन्त एव | 
अथ मीमांसाभाष्यरीत्यैतस्य व्याख्यानम्‌। तत्र हि भाष्ये वपायाग- 
€ 

्रशंसार्थऽर्थवादे “स प्रजापतिरात्मनो वपामुदकखिदत्‌ | तामग्नौ प्रागृह्णात्‌ । 
ततोऽजस्तूपर उदपद्यतेति"रूपे उच्यते, “कथं पुनरनुत्खिन्नायां वपायां प्रजापति- 
रात्मनो वपामुदकखिददित्याह ? उच्यते--श्नसद्वृत्तान्तान्वाख्यानं स्तुत्यर्थेन 
प्रशंसाया गम्यमानत्वात्‌ | इहान्वाख्याने वतंमाने द्वयं निष्पद्यते यच्च वृत्तान्वाख्यानं 
यच्च कस्मिंश्चन प्ररोचना द्वेषो वा । तत्र वृत्तान्तान्वाख्यानं न प्रवर्तकं निवतंकं 
चेति प्रयोजनाभावादनर्थकमित्यविवक्षितम्‌ । प्ररोचनया तु प्रवतंते द्वेषान्निवतंते 
इति तयोविवक्षा । वृत्तान्वाख्याने आदिमत्तादोषो वेदस्य प्रसज्जेत । कथं पुनरिदं 
निरालम्बनमन्वाख्यायते इति | उच्यते। नित्यःकर्चिदर्थंः प्रजापतिः स्याद्वायुरा- 
काश श्रादित्यो वा। स आत्मनो वपामुदकखिदत्‌, वृष्टिं वायुं रश्मि वा। 
तामग्नौ प्रागुह्वाद्वैद्युत श्राचिंषे लौकिके वा। ततोऽज इत्यन्नं बीजं वीरुद्धा । 
तमालभ्य तमुपयुज्य प्रजाः पशूनाप्तोतीति गौणाः शब्दा” इति । तदनुसारेणात्र 
प्रकृते तहि कीदृशी व्याख्या । भाष्यकारेण तदप्रदशंनान्त्यूनता भाष्यस्य । 
तस्मात्‌ कथमिदमुपपादनीयमिति चेदत्रोच्यते- » 

` अत्र देवा रर्मयः। रश्मीनां देवत्वं शतपथब्राह्मण उच्यते-- रश्मयो 
बै विश्वेदेवा” इति। ते maei पुरुषं पुरुषत्वेन पशुत्वेन आलब्ध- 
बन्तः। पुरुष इत्यनेन पुरणात्‌ पुरुष इति पूर्णं रूपं विवक्षितम्‌ । पुर्णत्व 
तु तेजसा रस्मिभिर्वा। तादृशेन पूर्णत्वेन पुरुषत्वेन पशुरूपेणालब्धवन्तः। 
मेधः सारांशः सोऽत्र पुरुषत्वरूपः। तस्य ततो व्यपगमः। पुरुषत्वं ततो 
व्यपगतम्‌ । पुरुषत्वं च पूर्णत्वं तत्ततो व्यपगतं नाम तत्र qira- 
स्याभावः संवृत्तः। एषात्रादित्यस्यास्तमयकालिकी वणेना । सापि सुमेरुगता | 
सुमेरौ देवानां निवासात्‌। आदित्यस्योदयेऽस्तमये च नानाविधाः कल्पना 
वेदे। अस्तगमनं मरणमुदय उत्पत्तिरित्येकविधा कल्पना । अस्तगतस्यान्यत्र 
दानं यत्रासावुदित इत्यपि कल्पना । दातं च प्रकृते सुमेरावस्तमयवर्णनाद्ेवैः . 
fad इति सुमेरावस्तं गन्तु प्रवृत्त आदित्यो दीयते। दानस्य होमख्पत्वं याग- 
रूपत्वम्‌ | देयस्य च पशुत्वं हविष्ट्वमित्येवं नानाविधाः कल्पनाः। स तत्रादित्यो- 
देवैदेयत्वेन पुरुषत्वेन गृहीतः। अस्तमये चादित्यस्य तेजसो न्यूनत्वमिवेति 
गृहीत्वाऽऽह्यायिकायामुक्तं तत॑: पुरुषरूपादर्थातपूर्णरूपान्मेधः सारांश: पू्णत्वरूपो 
व्यपगत: । अर्थानन्यूनतेजाः स सम्वृत्तः। तदिदं न्यूनतेजस्कत्वं पुर्णतेजस्कत्वरूप- 
पुरुषस्य पुर्णत्वस्य व्यपगमेनेति। तदुक्तं-तस्मादालब्धान्मरेधः सारोंऽञुःपुरुषत्वरूप 
उदक्रामत्‌, उत्क्रान्तो निर्गेतो विनष्ट इति। ततस्तैरादित्यें वर्तेमानेन द्वितीय- 
रूपेणालम्भः कृतः। द्वितीयं च रूपमश्वत्वम्‌, अर्वत्वमवृद्धत्वम्‌ । अशवशब्दस्य 

“टु ओ स्वि गतिवृद्धयो' रिति वृद्धघर्थाच्छिधातोनिष्पन्न-वशब्देन नव्या समासेन 
सिद्धि: | श्वयतीति इव: । न इवोऽश्व इति | अवृद्ध अपूर्ण इति यावत्‌ । तेनैवा- 
उवत्वेनावृद्धत्वरूपेण पशुत्वेनालब्धवन्त: | गतसारस्य पूर्वस्य पुरुषस्य पूर्णत्वं रूपं 
परित्यज्य दवितीयं रूपमवृद्धत्वरूपाशवत्वं तद्गृहीत्वाऽऽलम्भः। तदुक्तं RINT- 
'भन्ते'ति । उत्क्रान्तमेधमत्या्जेन्त तं परित्यक्तवन्तः | परित्यक्तः स उतूक्रन्तमेधः 
ga: किम्पुरुषः कुत्सितः पुरुषः किम्पुरुषः स तादृशो$भवत्‌ | तेजसो न्यूनतया 
'किम्पुरुषत्वम्‌ | एवं पूर्व यद्रूपं गृहीतमासीत्तदभावेन तद्रूपवतः पुरुषस्य परित्याग 
इति वर्णना । ते देवास्तदानीमादित्यवतिद्वितीयरूपमवृद्धत्वमश्वत्वरूपं तेन रूपेण 
'पशुत्वेन तमालब्धवन्तः। किवा पूर्वोक्तधातोगंत्यर्थत्वेन श्वयतीति शवो गन्ता न 
BRT इत्यगन्ताऽगमनात्स्थिर इवेति ग्रश्वत्वं, तेन रूपेण पशुत्वेन तमालब्ध- 
'वन्तः। तदपि अवृद्धत्वरूपं सारोंज्शस्तस्मादश्वाद्वयपगत: । श्रवृद्धत्वाभाववान्‌ 
संवृत्तः। नचावृद्धत्वाभावो वृद्धत्वमिति कल्पना, ्रभावाभावस्य प्रथमाभावप्रति- 
योगिरूपत्वादिति वाच्यम्‌ | अभावाभावस्य प्रथमाभावप्रतियोगिनशच समनियत- 
त्वेऽपि एकरूपत्वाभावात्‌। प्रथमाभावप्रतियोगिनश्च भावत्वेन श्रभावाभावस्य 
त्वभावत्वेन वुद्धिविषयत्वाद्भेदात्‌। अथवा पूर्वोक्तमगन्तृत्वरूपमर्वत्वं तेन 
रूपेण पशुत्वेनालम्भः | तत्र सारोंऽशोऽगन्तृत्वरूपमवत्वं तस्य व्यपगमः । पूर्वोक्त 
मरन्तृत्वरूपं स्थिरवद्भावं परित्यज्यास्ताचलं गन्तुं प्रवृत्तः। एवं सति अगन्तृत्व- 
खूपाइवत्वरूपस्य सारस्य व्यपगमः। ततो देवैरादित्ये वर्त॑मानमञ्वत्वरूपमपि 
'हित्वा तृतीयेन रूपेण तस्यालम्भः कृतः। तदुक्तं 'तस्मादालब्धान्मेधउदक्रामत्स 
गां प्राविशत्‌’ इति । श्रर्थात्तृतीयं रूपं गोत्वं गमनकतृंत्वं तेन रूपेण पशुत्वेन 
तस्यालम्भः। गोशब्दस्य निरुक्तकारेणारथं उच्यते “गौर्दूरं गतो भवती”ति। 
दूरदेशश्च प्रक्ृतेऽस्तसविधवती | पूर्व रूपमश्वत्वं तस्य परित्यागात्तेन रूपेण 
'सोभ्मेध्य: संवृत्तः | उत्क्रान्तमेधस्य परित्यागे सोऽश्वो गौरमृगः सञ्जात इति । अत्र 
गौरमृग इत्यत्र नैकं पदं किन्तु पदद्वयम्‌ । गौः, श्रमृग इति तादृशः सञ्जातः। ८ 
अय भावः-गगन्तुरादित्यस्य द्वे रूपे, एकं मृगरूपमपरममृगरूपम्‌ | 
मृगशन्दस्य निरुक्तकारेण मार्गेणीयार्थत्वमुच्यते, तच्च मार्गणीयत्वं वस्तुनोऽसन्नि- 
धाने भवति । प्रकृतेऽपि ादित्यस्यासन्निधाने भागंणीयत्वरूपमृगत्वम्‌, सञ्चिघाने- 
अभृगत्वम्‌। गन्तृत्वं चोभयविधत्वेऽपि। तदेव गृहीत्वाञ्श्वत्वस्य परित्यागेन 
अर्थादगन्तृत्वस्य परित्यागेन स गन्ता सञ्जात इत्यर्थः। सचेदानीमपि ग्रस्ता- 
आप्त्या सन्निहित इति सन्निधानादमागँणीयताऽमार्गेणीयत्वेनामगरूपतेति। तद्‌- 
गृहीत्वाऽश्वो गौरमृगः सञ्जात इत्युक्तिः । 

एवं चादित्यस्य बहुदूरमस्तसविधे गमनेन गोरूपत्वम्‌ । तच्चास्तात्पूव- 
मेकमस्तोत्तरवति चापरं, तत्रास्तोत्तरवर्तिरूपस्य व्यावतनाय 'ग्रमृग' इति 
गोविशेषणम्‌ । एवञ्चामृगोऽमा्गणीयोऽनस्तं गमित इति यावत्‌। तादुशो 
Wet गतोऽस्तसविधं प्राप्तः संहितया गौरमृग इत्युक्तम्‌ । तादृशः संवृत्तः। 
Ud च तदानीमादित्ये वत्तंमानं गन्तृत्वरूपं गोत्वं गृहीत्वा गोत्वेन पशुत्वेना- 
लम्भ इत्युक्तम्‌ ति गामालभन्त' इति। तदपि रूपं गतमित्यभिम्रेत्य ततो 
मेधनिर्गमवचनम्‌ स गोरालब्धादुदक्रामत्‌’ इति। श्रयं च गच्छन्निव भासमानः 
यृथिवीप्राप्त्या स्थिर इवेति गृहीत्वा तस्य गान्तृत्वरूपस्य गोत्वरूपसारांशस्य 
विगमेन तत्परित्यागः। ततो गोत्वरूपस्य परित्यागादादित्यें विद्यमानं चतुर्थ 
रूपमवित्वं तेन रूपेण पशुत्वेन तदालम्भः। तदुक्तं “स॒ गोरालब्धादुद- 
ऋामत्सोऽविं प्राविशत्तस्मादविमंध्योऽभवदिति”। 

वयतेगेत्यर्थस्य वि'रिति रूपम्‌, तस्य नव्या समासे अविरगन्ता स्थिर 
इति यावत्‌ । अथवा पूर्वोक्तममृगगोरूपं व्यपगतमादित्यात्तस्यास्तगमनप्रवृत्तेः | 
अस्तं गच्छन्तं भूसंपकिणं तं गृहीत्वा अवित्वेन तस्यालम्भः। विशब्दे विः 
पक्षी स न भवतीत्यविः। पक्षिणश्च भूपरित्यागेनोज्टीयमानता | अयं च प्रत्युत 
-भूसम्पक्येवेत्यविरूपः, भूसम्पर्काद्भूपरित्यागाभावेनापक्षिरूपत्वात्‌। तच्चा- 
'दित्यवति चतुर्थं रूपमवित्वं तेन रूपेण पशुत्वेन तस्यालम्भः। ततो गोत्वरूप- 
परित्यागेन परित्यक्तस्य तस्य गोरादित्यस्य गवयरूपता सञ्जाता । तदुक्तम्‌ 
“ग्रथेनमुत्क्रान्तमेधमत्याजेन्त स गवयोऽभव”दिति। गवयशाब्दो गामयते 
गच्छतीति गोसम्पर्की भवतीति गवयः। गोशब्दोऽत्र भूवाची। पृथिवीसम्पर्काद- 
'विरूपत्वं तेन रूपेण तमालब्धवन्तः, तदुक्तं “तेऽविमालभन्ते'ति। तदपि 
आविरूपमस्तं गन्तुं प्रवृत्ते एव खण्डिते आदित्येऽविद्यमानम्‌। यतस्स भूवं 
ग्राप्तो भूसम्पक्यखण्डितमण्डलरूप्र एवाधारोऽवित्वस्य, स चाधारोऽस्तगमन- 
saai खण्डितभावेन विनष्ट इति ्आधाराभावादवित्वमपि व्यपगतमित्युच्यते 
“सोऽबेरालब्धादुदक्रामत्‌” इति । श्रत्रालम्भेऽवित्वमेव सारांशस्तस्याधाराभावेन 
ब्यपगमात्सोऽमेध्यः सञ्जातः। तदुक्तं--सोरवेरालब्धादुदक्रामत्‌' इति। अस्तं 
गच्छतः खण्डितत्वेनाखण्डिताधाराभावेनावित्वरूपमेधस्य व्यपगम इत्युक्तम्‌ । 
अयं चेदानीं सुमेरावस्तं गच्छन्‌ कुमेरावुदयन्‌ भवेत्‌। तत्र परदेशं सम्पद्यमान 
जन्यं रूपं तस्याभावाभिप्रायेणंतस्मिन्‌ अस्तं गच्छत्यादित्ये “न जाय्ते इत्यजः 
इति श्रजत्वं पञ्चमं रूपं तद्गृहीत्वा तेन रूपण पशुत्वेनोपलम्भ इत्युक्तम्‌; 
“सोऽवेरालब्धादुदक्रामत्सोऽजं प्राविशत्‌ तस्मादजो मेघ्योऽभवदिति”' 


® 
e 

'तेऽजमालभन्तेति'। ततस्तस्मादुत्क्रान्तमेधत्वेन .परित्यक्तोऽविरुष्ट्रोऽमवदिति । 


स च परित्यक्ताविरूपः स गआदित्योऽस्तोत्तरसन्ध्यारूपः सञ्जात त्युच्यत। 


इ सन्ध्या चोषः शब्देनोच्यते | 'उषस्‌'शब्दरच यथा असून्‌ प्रत्ययान्त एव ष्ट्र 
प्रत्ययान्त उष्ट्शब्दः सोऽपि समानादेव घातोनिष्पन्नस्सन्ध्यामथेमाह। एवं च 
परित्यक्ताविरूपः सायन्तनसन्ध्यारूपः सञ्जात इति यावत्‌ | सोऽजे वतेमानो- 
ऽजन्यभावरूपो धर्मः, अजत्वमित्यर्थः। तस्यापि खण्डितादित्यरूपवृत्तित्वेऽपि 
` तस्य खण्डितस्य रूपस्यापि कलामात्रावशेषित्वदशायामभावेनाधाराभावादजन्य- 
त्वरूपाजत्वस्य तद्रूपस्य मेधस्य व्यपगम इत्युच्यते सोऽजादालब्धादुदक्रामत्‌ 
स भमि प्राविशदित्युच्यते “स इमां प्राविशदिति” 
तस्योत्क्रान्तमेधस्याजस्य परित्यागे सोऽजः शरभोऽभवदित्युच्यते। स 
शरभभावो gar भवति। कलामात्रावशेषित्वेन शर इव भासनाच्छरभ इति, 
अथवाऽत्रास्तेनापरत्र कुमेरावसावुदित इत्यनेन पूर्वस्थानवतिनो हननं क्रियते 
इतिकल्पना । अस्तं गच्छत आदित्यस्य सिहत्वेन वर्णनादसावत्रोदितः q- 
ब्तिनःसिंहस्य हन्ताऽष्टास्वपि दिक्षु ररिमिरूपपादयुत इत्यष्टापदः प्राणिविशेष 
` इव सञ्जात इति वर्णना। भाष्यकारेण शरभोऽष्टापदः सिहघाती प्राणि- 
विशेष इति शरभपदस्यार्थं उक्तः। एवं च देवेष्वस्तमित ्रादित्यो भूमौ 
प्रविष्टस्तस्य देवैः किरणैरनुगमोऽन्वेषणम्‌ | अन्विष्टरच स मेधो व्रीहिरिभवत्‌ | 
ब्रीहिशब्दो न धान्यवाची किन्तु आदित्यमभिप्रेत्य प्रयुक्तः। वरि ईहा चेष्टा 
यस्येति व्युत्पत्त्या ब्रीहिः। वरशब्दवदृधातुतो निष्पन्न'वृ'शब्दस्यापि गृहार्थ- 
त्वम्‌। गृहं चादित्यस्यास्तमये। अस्तमयराब्दस्य गृहगमनमर्थः। अतएव 
निघण्टुषु गृहबोधकेषु नामसु अस्तशब्दस्य पाठ: | एवं च वरि गृहे.ईहा चेष्टा यस्य 
स ब्रीहिः। चेष्टा चात्र प्रकाशनरूपो व्यापारः। एकत्रास्तमितोऽन्यत्र तदानी- 
मुदितस्तत्र प्रकाशमान सीदिति यावत्‌ । . एवं रूपेणादित्यस्य पञ्चावस्थाः 
भिप्रायेण रूपपञ्चकवत्त्वेन सुमेरौ तस्यास्तावसरीया वर्णना | अस्ते दानमादित्य- 
स्येति वर्णनादिदं दानं सुमेरौ वतेमानैः किरणैरिति वर्णना । सर्वोऽयं प्रकारो देव- 
कतुँकयागाभिप्रायेण | देवैर्यथाऽदित्यो दीयते कुमेरावेवं तत्रास्तमयावसरे. तत्रत्यै- 
रप्यसौ दीयते सुमेराविति सोऽपि यज्ञस्तत्रत्यैरनुष्ठीयमान: । तत्राप्या दित्यस्यास्त- 
गमनावसरे उक्तविधपञ्चावस्थोपेतत्वसम्भवः। तत्रत्यैः क्रियमाणस्य यागस्य 
मनुष्ययज्ञत्वन व्यवहार: | तत्रापि उक्तविघपञ्चावस्थाः संसूच्यन्ते शस्त्रादिषु | 
यज्ञे स्तोत्रस्त्रयोवंचनं भवतीति प्रसिद्धम्‌। स्तोत्रशस्त्रयोः सारूप्यं 
भवतीति च प्रसिद्धम्‌ | अत एव “यथा वे स्तोत्रमेवं झस्त्रमि”ति ब्राह्मणे उच्यते । 

स्तोत्रं च सामयुतं, शस्त्रं च तद्रहितिमिति व्यक्तम्‌। दित्यस्य सामरूपत्वं तल- 
वकारब्राह्मण उच्यते । तत्रोच्यते--“साम चतुविधं स्वारं निधनवद्‌ ऐळम्‌ ऋक्‌- 
सममि”ति। तत्र ऋकूसमं नातिरिक्तं किन्तु स्वाररूपमेव । 

अयं भाव:--साम्नो हि गानरूपता । गानं च स्वराणामारोहावरोहादि- 
रूपमिति स्वारं स्वरसम्बन्धिरूपमित्युच्यते। ते च ग्रारोहावरोहरूपविशेष- 
योगिनः स्वारा ऋक्षु भवन्तीति ऋक्समरूपता तस्य । वस्तुत ऋचोऽपि 
स्वररूपत्वमेव। तत्रत्या व्यञ्जनवर्णाः स्वराणामर्थाभिव्यक्त्युपकारकाः, 
्र्थवत्त्वं तु स्वराणामेव। ते च स्वरा ऋग्रूपा एवेति ऋकसमरूपं सामापि 
स्वाररूपमेव। न तत्र ऋकूसमरूपो भेद इत्यभिप्रायेणोक्तम्‌--“त्रिरूपं 
साम स्वारं निधनवद्‌ ऐळमिति। ऋृकूसमं तु स्वाररूपमेवे”ति तत्र। ऋच्यन्ते 
इळाशब्दयोगितया साम्न ऐळरूपता । सा च साम्नोऽन्तिमभागस्य निधनशब्देन 
व्यवह्रणात्साम्नो निधनवतो भेद एव ऐळमिति गृहीत्वा द्विरूपमेंव साम “स्वार 
निधनवच्च” नास्त्येवैळमिति cate: | निघनवृत्येवैळस्यान्तर्भावात्‌ । वस्तुतो 
निधनरूपताप्युक्तरीत्या स्वरस्येवेति स्वाररूपमेकरूपमेव साम। नास्ति निघन- 
वन्नामातिरिक्तो भेदः। तदुक्तं तत्र--“तदेकरूपमेव साम स्वाररूपमेवे'ति। 
तत्र स्वारशब्देन स्वराणां सम्बन्धितोच्यते। सा चारोहावरोहादीनामित्युक्तं 
प्राक्‌ । स चारोहोऽवरोहोऽपि स्वरस्यैवेति स्वरस्येव सामरूपता। स्वरश्चादित्य- 
रूप एव, तच्छब्दव्युत्पत्तेः | 

तत्र स्वयं राजनात्स्वरत्वमुच्यते। तच्चादित्ये स्पष्टमेव। “स्वृ'धातो- 
रुपतापार्थकादुपतपति स्वरतीति स्वरख्पत्वं तदप्यादित्ये एवेति आदित्यस्यैव 
स्वरख्पत्वं स्वररूपत्वात्सामरूपत्वमप्यादित्यस्यैवेति। तदुक्तं तत्रैव ब्राह्मणे 
“तदेकरूपमेव साम स्वाररूपमेव, योऽयं पवते तदि'ति। योऽयं पवत 
इत्यनेन ब्राह्मणे सवंत्रादित्यस्यैव वचनमिति आदित्यरूपत्वं साम्नो विस्पष्ठम्‌ | 
प्रपञ्चयिष्यते चायमर्थ उपरिष्टात्‌। एवं चादित्यस्य सामरूपत्वम्‌। स्तोत्रं 
च सामयुतमिति तेनादित्यसम्बन्धिता व्यज्यते। तत्सम्बन्धरचोदयमारभ्येति 
तदारभ्य तत्सम्बन्धः स्तोत्रेऽपि बोध्यते। शस्त्रं च सामरहितमिति तेन 
तस्यासम्बन्धो बोध्यते। तस्यासम्बन्धश्चास्तमारम्येति शस्त्रेणास्तमारम्या- 
दित्यासम्बन्धिता प्रतिपाद्यते | आदित्यास्तमयमारभ्य प्रवृत्तेः शस्त्रसम्बन्धित्वे 
तदस्तमयपूर्वेभाविन्याः परिस्थितेः शस्त्रादिरूपत्वम्‌। सस्त्रादौ होतुजपत्वेनोच्य- 
मानो भागोऽस्तावसरीय इति भवति। एवं च होत्रा शस्त्रादौ होतृजपत्वेनोच्य- 
मानाक्षरपञ्चकात्मको' भाग एकँकेनाक्षरेणैकैकामवस्थां बोधयच्चक्षरपञ्चकेना- 

" :वस्थापञ्चकं प्रतिपादयन्यागरूप एवानेन बोध्यते। अत एवंतस्याक्षरपञ्च्चक- 
योगिन एतस्य भागस्याक्षरपङक्तियज्ञत्वेन व्यवहारो ब्राह्मणे। तानि च पञ्च- 
-रूपाणि अक्षराणि दैवयज्ञवदेवैकैकाक्षरेणैकरूपस्याभिधानक्रमेणोच्यन्ते । अक्षर- 
शब्दस्यादिंत्याभिप्रायेण वेदे वचनात्पञ्चाक्षराणि अ्वस्थापञ्चकयुतान्यादित्य- 
"बिम्बान्येवेति। तानि चाक्षराणि अवस्थापञ्चकाभिप्रायेण पञ्चेव भवन्तीति 
'तत्सूचकाक्षरपञ्चकस्यैव तेन क्रमेणावस्थानां प्रवृत्त्योक्तक्रमयोगित्वं यज्ञत्वं च 
ब्राह्मणे उच्यते । तानि चाक्षराणि “सुमत्पद्ग्दे” इत्येवं पञ्चैवंक्रमिकाणि । 

तत्र 'सु' इत्यनेन शोभनवचनेन पूर्णत्वं गृहीत्वा पुरुषत्वरूपिणी प्रथमावस्था 
'बोध्यते | मदी हर्षग्लेपनयोरिति धातुनिष्पन्नेन मदि त्यनेन ग्लानत्वेनापूर्णत्वेना- 
वृद्धत्वरूपमश्वत्वं तद्रूपा द्वितीयावस्था बोध्यते। 'पदि'त्यनेन गोरूपत्वं तद्रूपिणी 
'तृतीयावस्था बोध्यते । पद गतावित्यस्मात्पद्शब्दः। 'वगि'त्यनेन वज व्रज गता- 
'वित्यतः सिद्धेन देशान्तरगमनं गवयवदभिप्रेत्य विरूपभावेनावित्वं तद्रूपिणी 
तुरीयावस्था बोध्यते | ग्रथवा,वच परिभाषण इत्यतो निष्पन्न“वगि”त्यनेन वग्नु- 
झब्दवद्वाचो बोधनम्‌ | वाचश्चास्तोत्तरं प्रवृत्तिवचनेन वगूशब्देनोष्ट्रशब्दवदुषसो 
'बोधनमित्यविरूपावस्थाबोधनम्‌। अन्तिम रूपं च देशान्तरे उदितत्वरूपं “दे” 


इत्यनेन बोध्यते | तत्र “पुरुषं वा” इत्यस्य सुमे रावस्ताभिप्रायकत्वे “सुमदि”त्यनेन 


कुमेरावस्ताभिप्रायकता व्यज्यते। कुमेरावस्तमितः सुमेरावुदित इति सुमेरोदेव- 


'निवासाद्देवत्वं प्राप्त इति 'दे' शब्देन देवत्वेन तस्य बोध: । शरभशब्दवाच्यवत्त- 
'स्यापि भ्रष्टदिकूप्रकाशकत्वेनाष्टापदत्वादिसंभवात | एवं चेतेनाक्षरपञ्चकेन 
'कुमेरुगतास्तावसरीयावस्थापञ्चक बोध्यते इति प्रकृते सुमेरुगतावस्थापञ्चकाभि- 
आयेण पञ्चानामेव पशूनां तेषामप्यक्तेनैव क्रमेण वचनम्‌ । तथावस्थापञ्चक- 
बोधकशब्देषु उक्तपञ्चपशुबोघकशब्देष्वेव इ्लेषेणोक्तावस्थाबोघनमिति पशु- 
'बोधकदाब्देस्ता अवस्था उच्यन्ते | तासां क्रमिकत्वादि उपरिष्टाद्विस्तरेण प्रति- 
'पादितमित्यस्याथवादस्य स्पष्टाथंत्वमिति दिक्‌। 

पुरुषं वा इत्यत्रावस्थापञ्चकयोगित्वेनास्तमयत आदित्यस्य पञ्चावस्थाः 
'इलेषेण पुरुषादिशब्दैः प्रतिपादिता: । ताञ्च सुमेरावस्तावसरीया इति प्रतिपादितं 
पुरस्तात्तदनुरोधेन कुमेरावपि अस्तं गच्छत आदित्यस्य समानन्यायेनावस्था- 
पञ्चक स्यात्‌ । वेदे यथा मानुषो यज्ञः प्रोच्यते एवं दैवो यज्ञोऽपि बोध्यत 
एव । स्वत्मप्रदेशेषु देवयज्ञस्य साक्षात्परम्परया निदेशो aid, नैतावता स 
नोच्यत इति। एवं सति उपर्युक्तार्थवादे देवयज्ञस्य बचनात्तदनुरोधी मानुषो 


यज्ञोऽप्यपेक्ष्यत एव । तथा च सुमेरुसमानन्यायतया दैवानुरूप्याय च कुमेरावस्तं 

गच्छत ्रादित्यस्यावस्थापञ्चकं यज्ञशब्दव्यवहा्यमपेक्ष्यते। तच्चावस्थापञ्चकं 
“मसुमत्पद्ग्दे” इत्यक्षरपञ्चकनोच्यते। अत एवैतस्याक्षरपङकितियज्ञत्वेन ब्राह्मणे 
च्यवहारः। किञ्चैतस्याक्षरपञ्चकस्य यज्ञे झस्त्रप्रारम्भे होत्रा वक्तव्यत्वेन 
होतृजप इति सञ्ज्ञा । शस्त्रशव्दस्य गानराहित्येन स्तुतिपरत्वं सांप्रदायिकैरुच्यते । 
स्तोत्रं च गानयुतं तदुभयोः स्तोत्रशस्त्रयोः सोमे प्रयोगः। सोमस्येतिकतंव्यता 
ज्योतिष्टोमे प्रोच्यते। तस्य ज्योतिष्टोमत्वं द्वादशभिः स्तोत्रैः शस्त्रैयोंगात्‌ | 
सोमस्यानुष्ठानं सवनत्रयेण, त्रीणि सवनानि कालानुरूपनामभिर्वोध्यन्ते, प्रातः- 
सवनं माध्यन्दिनं सवनं तृतीयं सवनमिति। श्रादिमयोः कालवाचकदन्दयोगे- 
नानुष्ठाने कालोऽपि वोध्यते प्रातःसवनं प्रातःकाले माध्यन्दिनं सवनं मध्यन्दिने | 
तृतीयस्य तु कालबोधकशब्दायोगेन मध्यन्दिनोत्तरं सायंकालतः पूर्वेमनुष्ठानमिति 
waft प्रतिसवनं च स्तोत्रशस्त्रे उपयुज्येते। तत्र स्तोत्रप्रवक्तार उद्गातृ- 
प्रमुखाः, सस्त्रप्रवक्ताररच होतृप्रमुखाः। ; 
तत्र ज्योतिष्टोमे प्रातःसवने पञ्चस्तोत्राणि पञ्चशस्त्राणि भवन्ति। 
'बहिष्पवमानस्तोत्रमेकं चत्वारि आज्यनामकानि स्तोत्राणीति पञ्चस्तोत्राणि । 
होतुराज्यनामकं शस्त्रं प्रउगनामकं चेति सस्त्रद्वयम्‌, तदितरेषां होतृगणस्थानां 
तरयाणां मैत्रावरुणब्राह्मणाच्छंस्यच्छावाकानामेकेक शस्त्रमिति त्रीणि, मिलित्वा 
"प्रातःसवने झस्त्राणि पञ्च भवन्ति। “यथा वै स्तोत्रमेवं शस्त्रमिति स्तोत्र- 
सारूप्यस्य शस्त्रे विहितत्वात्प्रातःसवने प्रथमं स्तोत्रं बहिष्पवमाननामकम्‌ । 
तस्येतरस्तोत्रवत्संदस्यवस्थाय न वचनं किन्तु वेदितो बहिरुत्करदेशे गत्वा 
चचनम्‌ | श्रतएव तस्य बहिदेशयोगात्‌ पवमानसम्बन्धित्वाच्च बहिष्पवमानना- 
मत्वम्‌ । पवमानशब्दरच पूधातुतो निष्पन्नः पवनकर्तारं निदिशति, स चात्र 
तन्नामको देवः। स तु तेन नाम्ना व्यवह्मियमाण आदित्य एव । स च पवमानो 
गच्छन्‌, पूधातोनिंघष्टुषु गमनार्थकधातुषु प्रयोगात्‌ एवं च तस्य गच्छतो 
- दिनसम्पादनार्थ यो बहिरदेशयोगोऽर्थाचत्र दिनं सम्पादनीयं ततो भिन्नो देशो बहिः 
देशस्तस्य तत्स्थस्य स्तुत्यभिप्रायेण ऋत्विरिभस्तदनुकारिभिर्वेदितो बहिदेशं गत्वा 
स्त्रोतवचनमिति तस्य बहिष्पवमाननामत्वम्‌ | तच्चानुकारं यज्ञक्रियासु सूचयति । 
एवं तस्य स्तोत्रस्यानुरूप्याय होत्रा आज्यनामक प्रथमं शस्त्रमुच्यते । यद्यपिस्तोत्रसा- 
दृश्यं शस्त्रे नामतो मन्त्रतरच्छन्दस्तो देवतोऽ्थतश्तेति सर्वविधमपेक्ष्यते | तदत्र शस्त्र 
न नामतः सादुस्यं प्रत्युत परव्तिस्तोत्रसादृश्यमत्र भवति, परवर्तीनि स्तोत्राणि 
आज्यशब्देनोच्यन्ते । एतस्य शस्त्रस्यापि नाम आज्यमिति । एवं सति नामत; सा- 
दुझयेनैतस्याज्यस्तोत्रोत्तरं वचनं युक्तं परन्तु सवेभ्यः साद्श्येम्योऽ्थक्ृतसादुश्यस्य 

ˆ प्रवलत्वेनार्थंसादृश्यानुरोधेनैतस्य शस्त्रस्य बहिष्पवमानस्तोत्रोरत्वं न तु नामसा- 
दृश्यवशत आज्यस्तोत्रोत्तरत्वं तस्येति | तदेतदभिप्रेत्य ब्राह्मणे आज्यप्रउगशस्त्रयो- 
विहरणमुक्तम्‌, विहरणं वैपरीत्यं स्थानवेपरीत्यादिति परस्ताद्विस्तरेण उच्येत | 
रकृतेऽथसादुर्यवशत राज्यं शस्त्रं बहिष्पवमानस्तोत्रोत्तरं शस्यते । शज्यं शस्त्र 
भागत्रयेण युक्तं ते च भागास्तृष्णीशंसो निविदः सूक्तं चेति | तदुक्तं “तूष्णींशंसनि- 
वित्सूक्तैराज्यरास्त्रं त्रिपवेक"मिति । तत्राद्यो भागस्तूष्णींशांसनामक:। तस्य 
तृष्णींशंसत्वं तूष्णींत्ववशत: | तदुक्तं ब्राह्मणे “तूष्णीं सारो वा एष यत्तूष्णींशंस: ' 
इति। तूष्णीं शब्दप्रयोगश्च वाचाऽसम्बन्धेन, वाक्सम्बन्धइचा दित्यासत्त्वे इति मन्त्र- 
व्याख्याने सविस्तरं प्रतिपाद्रितम्‌ । वाकसम्बन्धो यत्र प्राप्तस्तत्र तदसम्बन्धस्य 
तृष्णीत्वेन वचनात्तादृशं स्थलमुदीयमानवेलायाम्‌ । नहि तदानी पूर्णं मण्डलमादि- 
त्यस्येति तस्यासत्ता, असत्त्वेऽपि खण्डिततत्सम्बन्धेन वाण्या ्रसत्त्वात्तूष्णीत्वम्‌ | 
दिनप्रारम्भत ्रादित्यस्य सामरूपता | दिनप्रारम्भश्च संपूर्णमण्डलोदयोत्तरमिति 
खण्डितमण्डलस्थलीयो भागो, दिनबहिर्भूत इति तस्य बहिर्योगिता पवमानतेति | 
बहिष्पवमानस्तोत्रे यथा खण्डितमण्डलसम्बन्धिता एवं तृष्णींशंसरूपे श्राज्यशास्त्र- 
भागेऽपि उक्तरीत्या खण्डितमण्डलयोगितेति नामतः प्राप्तसादृस्यानुरोधेन प्राप्तं 
देशं विपरिवर्त्यार्थंतः सादुश्यानुरोधेनाज्यं शस्त्रं प्रथममुच्यते । आज्यशस्त्रस्य 
प्रारम्भः खण्डितमण्डलकालत इत्युक्तम्‌। खण्डितं च मण्डलं सायमस्ता- 
बसरेऽपि भवति तथाप्यत्र प्रातस्सवनगतस्त्रोत्रानुरूप्यायोदयकालिकस्यैव तस्य 
ग्रहणम्‌ । 
एवं चादित्यस्योदीयमानावस्थादशायां प्रोच्यमानशास्त्रे तत्प्रारम्भतः 
पुर्वमुच्यमानो होतृजपः सोऽपि उदयावस्थापू्वेभावमभिम्रेत्येति होतृजपत्वेनो- 
च्यमानस्याक्षरपञ्चकस्योदयावस्थापूर्वकालिकतां बोधयति। सा चोदयावस्था 
यत्रासावुदीयमानो भवति तद्देशाभिप्राया, यत्र त्वसावस्तमेष्यति तदभि- 


्रायेणास्तसन्निकटावस्था स्यात्‌ । देवेषु सुमेरावुदयेऽस्तावस्था कुमेरुदेशाभि- - 


प्रायेण। शस्त्रस्यादित्यासम्बन्धितया रात्रिसम्बन्धव्यञ्जकत्वे रात्रिसम्बन्धस्य 
सर्वात्मना मण्डलाद्शनतः पवृत्तिः, तत्र स्तोत्रसादुश्याय बहिष्टुसम्बन्धाय यथोदीय- 
मानावस्थाग्रहणमेवं सस्त्रप्रारम्भायापि तथाविधामवस्थां गृहीत्वा शस्त्रं प्रवृत्त- 
मिति ततः पूर्वेमुच्यमानो होतृजपोऽप्यस्तसविधवततिनीमवस्थां गृहीत्वा प्रवृत्त इति 
तन कुमरावस्तसविधवत्यंवस्था एव बोध्यन्ते इति। तार्चाक्षरपञ्चकेनाक्षर- 
पङक्तियज्च इति व्यवहारेण पङक्तिशब्देन प्रत्येकं यज्ञत्वोपगमस्य स्वातन्त्रप्रतीतेः 

पञ्चाननाक्षरपञ्चकेन बोध्यन्त इति युक्तम्‌। एताइच देवयज्ञाभिप्रायिका 
आदित्यस्यावस्था यथा सुमेरौ देवतानिवासे ai तथैव ता एवावस्था: 
कुमेरावपि भवन्ति। इतिङृत्वैतेनाक्षरपञ्चकेन यथा पुरुषं वेत्यत्रत्या अवस्था 
बोधिता भवेयुरेवमेव तस्याक्षरपञ्चकस्यार्थो वक्तव्यो स एव युक्तियुक्तो न्याय- 
सङ्गतः प्रमाणपथारोहीति। न तु व्युत्पत्त्या यथाकथं चन किमपि सारूप्यं 
गृहीत्वाऽसम्बन्धोऽर्थोऽत्र युक्तो भवति | 
एवं च सर्वषां ब्रह्मपरत्वेन व्याख्यानं यथोच्यते--“एतद्धोतृजपाख्यस्य 
त्वादितोऽक्षरपञ्चकम्‌ | एकैकमक्षरं चात्र परस्य ब्रह्मणो वपुः।। सुपूजितं मत्प्र- 
हृष्टं पत्सर्वेव्यापि तच्च वक्‌ । सर्वस्य वक्त ब्रह्म॑व दे फलानां प्रदातृ Aq” Ml इति | 
इदं यत्र कुत्रापि सङ्गतेऽसङ्गतेऽपि शब्दस्थले वक्तुं शक्यम्‌, ्रव्यर्थत्वसम्पादन- 
स्यैका ग्रगतिकगति: | 'स्वे सर्वार्थवाचका' इति नयेन यज्ञे यज्ञाद्ृहिरिपि प्रोच्यमान- 
शब्दानां ब्रह्मपरत्वस्य वक्तुं शक्यतया विशिष्यैतेषामक्षराणां विशेषाभावेन 
विरिष्टक्रमग्रहणे च तावता हेत्वभावेनैतेषामक्षरप्खक्तित्वेन स्तवस्य निर्बीजत्वा- 
पातः । ब्राह्मणवचनादेतेषामक्षराणां क्रमो विवक्षितोऽक्षरपङक्तियज्ञत्वेन स्तव इति 
न वाच्यम्‌ | हेत्वन्तरसिद्धसय ब्राह्मणेऽतुवादात्‌ । अत एव ब्राह्मणे `यो वे यज्ञमक्षर- 
qatar fafa, 'एष वै यज्ञोऽक्षरपङक्ति'रिति यच्छब्दयोगेन वै शब्दयोगेन च 
तस्य वचनम्‌ । यच्छन्दयोगो विधिविरुद्धो वे-शब्दरच प्रसिद्धार्थं इति । एतेन श्रौत- 
सूत्रोक्तिरपि व्याख्याता । ब्राह्मण उच्यमानानामपि हेतुवचनं छन्दस्ये ये यजामह 
इत्यत्र “स्त्र्यपराधात्पत्युः TAS, ये वा के वा यजामहे” इति मीमांसकेः प्रति- 
पादितम्‌ । एतेन भट्टुभास्करोक्तिरपि प्रत्युक्ता, “सुष्ट माद्यन्तीति सुमदः, ईदुशा 
भवन्ति प्रपत्तारो यस्याइच वक्तारः स्तोतारो यस्ये च हवींषि प्रदातारः सा वाक्‌ 
“सुमत्पदग्दा' इति” । स्वातत्त्र्येगाथेबोधकानि अक्षराणि अत्र गृह्यन्ते, उक्तरीत्या 
वागूपैकार्थबोधने तेषां तादृशत्वाभावात्‌। असम्बद्धवचनता ठु दुर्वारैव । सस्त्रे 
* होतृजपेऽयमक्षरसमूहः प्रोच्यते। तत्र प्रकृतत्वं शस्त्रदेवताया न तु वाच इति 
तत्परत्वेन व्याख्यानस्याप्रकृतत्वात्‌। ग्रध्याहारादिना सार्थक्यवचनं त्वत्रातीवा- 
गतिकगतिभूतम्‌। एवं पदेभ्यः पदेतराधेसंस्काररूपं शाकटायनमतमाश्चित्य 
यथा कथञ्चन हविष्पङक्तियज्ञसम्बद्धव्याख्यानं यथा--धानानां माङ्गलिकत्वस्य 
प्रसिद्धया सुशब्देन माङ्गलिकेन तासां ग्रहणम्‌ । करम्भ इत्यत्रत्यमकारं गृहीत्वा 
मच्छब्देन करम्भनिदेशः, परिवाप इत्यत्र पकार इति पच्छब्देन* स बोध्यते, 
पुरोडाशशब्दो At स्मारयतीति ARTES: पुरोडाशबोश्वकः, पदश्न्दगतश्च दकारो 
बिष्णुपदे इति तेन पयस्या बोध्यत इति। तदपि बहुदोषग्रस्तम्‌ । एवमेवाशीः- 

परत्वादिवर्णनमपि प्रत्युक्तम्‌ । तस्मादुक्तरीत्या दैवयज्ञसारूप्याय उक्ताक्षर- 
पञ्चकस्य पूर्व प्रतिपादित एवार्थं इति दिक्‌ | 
कृष्णयजुर्वेदे नक्षत्रियप्रजापतिरुच्यते यथा “हस्त एवास्य हस्तर्चित्रा 
शिरः स्वाती हृदयम्‌, विशाखे ऊरू, अनुराधा: प्रतिष्ठा, एष वे नक्षत्रियः 
प्रजापतिः। य एनं नक्षत्रियं प्रजापति वेद उभयोरेनं लोकयोविदुः” इति | 
अत्रोध्वोत्तोलितहस्तपुरुषस्वरूपकथनं तेन ख्पेणात्र नक्षत्रियप्रजापतिवर्णेनं 
नक्षत्रपञ्चके। तत्र विचारः--किमिति नक्षत्रपञ्चके प्रजापतिस्वरूपकथनं 
नान्येषु, यथा सर्वान्‌ राशीन्‌ अभिप्रेत्य पुरुषस्वलूपकथनमेवं कुतो न सर्वेषु 
नक्षत्रेषु तत्स्वरूपकथनम्‌ | यदा च नक्षत्रपञ्चक एव तत्कथनं नाधिकेषु नक्षत्रेषु, 
यदा च नक्षत्रपञ्चक एव तत्स्वरूपकथनं तदापि कुत एतस्मिन्नेव नक्षत्रपञ्चके 
तत्कथनं कुतो नान्यस्मिन्‌ नक्षत्रपञ्चक इति। 
अ्रथोच्येत-हस्तनक्षत्र हस्तांगुलिसदुक्षभावदशंनात्तदनुरोधेन तत्र हस्त- 
कल्पना, 'विशाखयोनक्षत्रयोरविभक्तोरुद्वयसाजात्येन विभक्तत्वेनोरुत्वकल्पनयाऽ- 
वदिष्टेषु शिर ग्रादिकल्पना, विशाखयोरूरुत्वे सविधवर्त्यनु राधानां प्रतिष्ठात्वमि- 
त्ेवमूर्ध्वोत्तोलितहस्तकल्पना स्मिन्नेव नक्षत्रपञ्चके नान्यस्मिन्‌ नक्षत्रपञ्चके 
न वाऽन्येषु नक्षत्रेष्विति चेन्न। तथा सति तदेतन्नक्षत्रपञ्चक उक्तरीत्या नक्षत्रिय- 
प्रजापते:कल्पने तद्विज्ञाने उभयलोके विज्ञानत्वं कथं स्यात्‌। न चार्थवाद इति 
वर्णनेन निस्तारः। ग्रर्थवादे सत्यपि वृत्त।न्तविशेषबोधनस्यानुपपत्तिरेव। किञ्च 


 ओोषधिसूक्ते उच्यमानानां सप्तोत्तरशतधाम्नां सांपातिकत्वं विनानृपपन्नानां ` 


तत्सम्बन्धिनां पञ्चनक्षत्राणां वासन्तिकत्वबोधनमनुपपन्नं तद्वत एतेषामपि 
पञ्चानां नक्षत्राणां शारदसाम्पातिकत्वमवस्यं वक्तव्यमिति शारदसाम्पातिकत्वे- 
नेतेषामेंव पञ्चानां नक्षत्राणां प्रजापतिवर्णनस्यावश्यकत्वात्‌ | किञ्च 'शतं जीवे'ति 
मन्त्रे शरद्धेमन्तवसन्तानां प्रत्येकं शतशब्दयोगित्वेन निदेंशस्यान्यथानुपपत्तिरिति 


पूर्वं सविस्तरं प्रतिपादितम्‌ । एतच्च सम्पातस्यासववृत्तपरिभ्रमे एव सम्भवति ' 


नात्यथा। सर्वेवृत्तपरिस्नमेऽन्येषामपि नक्षत्राणां सांपातिकत्वेनैषामेव पञ्चानां 
ग्रहणस्य प्रजापतित्वेन वर्णनस्य ओोषधिसूक्तसम्पातपरिस्नममात्रेणोपपाद्यमानस्य 
संख्याविशेषस्यानुपपत्तिः। 'शतं जीवेति मन्त्रा्थस्याप्यनुपपत्तिः। एतेन वेदकाले 


संपातगत्यविज्ञानमिति परास्तम्‌ । न च गीतायां “मासानां मार्गेशीर्षोऽहमृतूनां 


कुसुमाकर इति वर्णनेन द्वयोरपि सह प्रवृत्तिवचनम्‌। मासानां मध्ये मार्गशीर्षस्य 
वत्सरारम्भकत्वेन ऋतूनां मध्ये कुसुमाकरस्यार्थाद्सन्तर्तोवेत्सरा रम्भकत्वेनोभयो- 
भेगवद्विभूतिमत्ववचनम्‌ | न 

यत्तु आनन्दगिरिणा समुद्धिमत्त्वेन मागंशीषंस्य विभूतिमत्त्वमुक्तम्‌ । 
तत्तु न युक्तम्‌। यथा ऋतूनां मध्ये वसन्तोऽर्थाद्वत्सरारम्भकत्वेन भगवद्वि- 
` भूतिरूप एवं मासानां मध्ये मागेशीर्षोऽपि वत्सरारम्भकत्वेन भगवद्विभतिरूप 
इति वर्णनस्यैव युक्तत्वम्‌। ऋतुषु सम्भविना धर्मेण वत्सरारम्भकत्वरूपेणेवः 
मासानामिति वचनस्याप्युपपत्तौ धर्मान्तरकल्पने मानाभावात्‌ । प्रक्तस्यैवांशस्य 
'परमार्थप्रमा नामिकायां सूर्यपण्डितेनापरोऽ्यं उक्तः “द्वा मृगशिरः पुणिमा- 
सम्बन्धेन वर्षादिरभिहितिः, तस्मिन्नेवाग्रहायणीत्यभिधानात्‌ | अग्रे हायनं यस्यां 
साग्रहायणी। श्रतएवाग्रहायणिक इति मार्गशीषेनाम | अतोऽस्य मासस्य मुख्य- 
त्वाट्विभूतिमत्त्वमि'ति। एवञ्चाग्रे हायनं यस्या इति वचनेन हायनप्रारम्भपुर्वे- 
भाविनी रात्रिस्तत्रत्या पूणिमा तद्योगान्मासनाम ग्राग्रहायणिक इति। 

तदाशयः--श्रत्राग्रहायणीपूर्णिमायोगादाग्रहायणिक इति मागंशीर्षनामेत्येषा 
व्युत्पत्तिस्तु मूलभूतोक्तभगवद्गीतास्थवाक्यस्येति प्रतीयते। परस्तु ग्राग्रहाय- 
णिक इति यौगिक नाम न तु रूढमिति तन्नामको मास इति मासनामताया वक्तुम- 
शक्यत्वम्‌ | यौगिकशब्दस्य रूढिराव्दत्वाभावेन तन्नामकमासस्य वर्षारम्भकत्वस्या- 
भावेऽपि प्रमादेन तमेवार्थं गृहीत्वा गीतायां मार्गशीर्षस्य वर्षादित्वाद्विभूतिमत्त्व- 
मुक्तम्‌ | अयं च वर्षादिरिति वर्णनेनासौ मकरसङक्रमणादिरूम एव वर्षादिरुच्येत, 
मकरसङत्रमणस्य तु न वर्षादिता, वसन्तऋतुना वर्षादे: साहचर्येस्य प्राचीन- 
ग्रन्थेषूक्ते: | श्राग्रहायणी पूर्णिमा भ्रग्ने हायनसम्बन्धात्संवत्सरस्यान्तिमरात्रिरूपेति 
द्वितीयदिने उत्तरायणप्रारम्भः। अर्थात्तत उत्तरायणं प्रवर्तेत मृगशिरःसम्वन्धा- 
देषा पूर्णिमा मार्गशीषमासस्य | पूणिमायारच सूर्याचन्द्रमसोः परस्परमशीत्यधिक- 
शतांशविप्रकर्षण मृगशिरसस्तावदंशविदूरस्थले सूर्यस्य नक्षत्रं भवेत्‌ मृगशिरो- 
नक्षत्रं दक्षिणायनान्तस्थाने भवेत्‌ । दक्षिणायनान्तस्थानतः पश्चान्नवत्यंशे वसन्त- 
सम्पातस्य स्थानं स्यात्‌। सूर्यसिद्धान्ते विषुवस्थानतो मृगशीषेस्य त्रिषष्टयंश- 
“विदूरितत्वमुच्यते। एवं च नवत्यंशेषु त्रिषष्ट्यंशानां न्यूनीकरणे अवशिष्टफलं 
सप्तविशत्यंशास्ते च विषुवस्थलम्थाद्रिवतीनक्षत्रं ततः पश्चात्सप्तविशत्यंशविदूर- 
स्थाने भवेयुः। परन्तु वैदिकग्रन्येषु कृत्तिकाया नक्षत्रादित्वं माघमासतश्चोत्तरा- 
यणमिति वचनाद्रेवतीतः पुरस्तात्सप्तविशत्यंशस्थानं वसन्तसंपातस्येति प्राप्नोति। 

एवं सति गीतावचनस्य मार्गंशीषंस्योत्तरायणादित्वसाधकस्य वशतो वसन्त- 
संपातो रेवत्याः पश्चात्सप्तविशत्यंशस्थाने लभ्यते, कृत्तिकाया नक्षत्रादित्वे रेव- 
तीतः पुरस्तात्‌ सप्तविशत्यंशस्थानं वसन्तसंपातस्येति विरोधे प्राप्ते प्राचीनैस्तत्रा- 
बिरोधसंपादनाय संपातस्यान्दोलितगतिः स्वीकृता । तेन गीताया अपि प्रामाण्यं 


a ` 

चेदस्यापीति कल्पना कृता । एतस्या ग्रान्दोलितगतेरपरं हेत्वन्तरं यावत्केरपि न 
दीयते तावत्प्येन्तमान्दोलनकल्पनाबीजमुक्तमेव भवेत्‌। अतो मार्गेशीर्षपौणं- 
मास्याः संवत्सरस्यान्तिमा रात्रिरिति वचनस्योपपत्तये तदानीं सूयंस्याभिजित्नक्षत्रे 
स्थितिर्भवेत्‌ । एवं सति तत्र वसन्तसंपातो भवेत्‌ । संपूरणवृत्तपरिस्नमे वसन्त- 
संपातस्योक्त-ईशवीयशकप्रवततः पूर्वं विंशतिसह्रं वर्षाणि तत्समकालो भवेदिति 
नैषा कल्पना योग्या । एवं च सर्वथा भ्रस्याः कल्पनाया बीजत्वं आग्रहायणीति 
पूर्णमासीग्रहणसम्बन्धिनी व्युत्पत्तिरिति। तस्मात्तां हित्वा प्रकारान्तरेण आग्र- 
हायणीशब्दस्य व्युत्पत्तये प्रयत्नः कतंव्यः। यथा--उक्तरीत्या आग्रहायणीत्यस्य 
पूणिमापरत्वे वर्षारम्भस्यासम्भवादाग्रहायणीति नक्षत्रनाम. गृहीत्वा वर्षारम्भः 
साधनीयः। एवं च तस्य नक्षत्रस्य वर्षारम्भस्थत्ववशात्तस्याग्रहायणीति नाम । 
तस्य नक्षत्रनामत्वे ततो वसन्तसंपातप्रवृत््या फाल्गुने मासि उत्तरायणप्राप्तिः। 
एवं च मृगशिरस आग्रहायणीति नामवशतो वसन्तसंपातः फाल्गुनीपौर्णमास्यां 
भवेत्‌ | तदा शारदसंपातो मूलनक्षत्रे स्यात्‌। श्रतएव तस्य 'मूलेति नाम प्रवृत्तं 
स्यात्‌ । मुगनक्षत्रस्य वसन्तसंपातनक्षत्रत्वे तदानीं सूर्यस्यास्तावसरे मूलनक्षत्रमेवो- 
दीयमानं भवतीति मूलछेदनार्थकमूलवहणीति नाम। ग्रस्तावसरे उत्तरायणस्य 
विनाश इति तन्नामेति। 7 
एवं चोत्तरायणशब्दस्य वेदकालिकोऽर्थः वसन्तसंपातमारभ्य शारद- 
संपातमध्यवर्ती कालः। गीताकालिकस्चार्थो मकरसंक्रमणमारम्य कर्कंसंक्रान्ति- 
पर्यन्तः कालः। तदनुसारेण पितृयाणस्य प्रारम्भः कर्कसंक्रान्तित इति। 
एवं चोदगयनं फाल्गुनपूर्णमास्यां यदि तदा पितृयाणं दक्षिणायनं वा भाद्र- 
पदपौणंमास्यां भवेत्‌ | तथाच भाद्रपदस्य कृष्णपक्षः पितृयाणस्य प्रारम्भीयः पक्षो 
भवेत्‌ । अयमेव च पक्षः पितृपक्ष इत्यस्माभिस्तत्र पितृश्राद्धादीनि क्रियन्ते । 
न केवलमस्माभिः पारसीकंरपि ्रयमेव पक्षः पितृपक्ष इति मन्यते। पारसीक- 
कालगणनाम्रारम्भो दक्षिणायनतः प्रवतंते। अयमर्थः पाइचात्त्येन डाः 'गिइगर'- ˆ 
महोदयेन 'मध्यर्यो' इति पारसिकधमंग्रन्येषु प्रयुज्यमानपदवशतः साधितः। 
'मध्यर्यो' इति पदस्य तेन वर्षमध्य इत्यर्थं ‹स्वीकृत्य वसन्तसंपाततः प्रारब्धस्य. 
वत्सरस्य मध्यः कालः दक्षिणायनारम्भे इति तत ्रारम्य तेषां कालगणना प्रवतेत 
इति पूर्वोक्ताथंस्यैव साधकम्‌। पारसीकानां घामिकादयः सर्वे व्यवहारा वैदिक-, 
च्यवहारविपरीता इति वैदिकानां वत्सरारम्भो वसन्तसंपाते वा उत्तरायणे वा। 
तषां -तदारम्भो दक्षिणायनेः शारदसंपाते वा भवति। एको विशेषस्तु पूवंमुक्तो 
यद्भाद्रपदमासि उभयोः पितृपक्ष इति। तत्रापि उभयोविरोधो वरीवत्येव । 

यतो वैदिकानां पितृपक्ष उत्तरायणान्ते, पारसीकानां दक्षिणायनारम्भे इति 
तेषामयं मासः 'फ़वशिनम्‌' पितुमास इत्युच्यते ते: । ततरचतुर्थो मासः 'तिष्ट्रे हे' 
इति वा तिष्ट्रस्य मास इति वोच्यते । 'तिष्ट्य'मिति मुगव्याधरूपेणाकाशें दृद्य- 


` मानस्तारकाविशेषस्तद्रूपं ‘fate’ इति तैर्व्यवह्वियमाणं नक्षत्रमिति। भाद्रपद 


मासतदचतुर्थो वैदिकानां मागंशीर्षमास इति । मृगशिरसो व्याधस्य सविघवतितया 
मागेशीर्षमास एव तेषां तिष्ट्रयमास इति। तेषां 'फ्रवशिनम्‌' मासे दक्षिणायने 
वत्सरारम्भे ततः सप्तमस्तेषां मासो वसन्तसंपातारम्भे प्रवतंते । अयं च मासस्तै- 
*देधुषो' मास इत्युच्यते | ग्रयं च मासस्तै 'देधुषो' भ्रर्थात्सृष्टिकतु: 'अहुरमजूदा' 
इत्यस्य भ्रर्थादहिवुध्त्यमास उच्यते | पारसीकव्यवहारतः मृगशिरसि वसन्तसम्पातः 
कदा चनासीदिति लभ्यत इति। तदेतत्सर्वं मृगशिरसि वसन्तसाधकं न भवति, 
नक्षत्रियप्रजापतिप्रतिपादकवचनविरोधात्‌ । शतं जीवेति मन्त्रे त्रयाणामृतूनां 
शतमिति विशेषणत्वेन प्रयोगविरोधात्‌ | उभयमपि विस्तरेण प्रतिपादितम्‌ | 
यत्तु प्राचीने वैदिककाले उत्तरायणंशब्दस्य, वसन्तसंपातस्थलत आरम्भ 

कृत्वा शारदसंपातपर्यन्तः काल एवार्थो नान्यो मकरसंक्रमणादिः ककेसङक्रान्ति- 
पर्यन्तः कालः। स च गीतागतमांशीर्षस्य भगवह्विभूतित्वभ्रतिपादन- 
बशतो लभ्यत इति। तन्न। बैदिककालेऽस्यापि उत्तरायणशब्देन देवयानशब्देन 
विज्ञानमासीत्‌ । न केवलमनयोरेव किन्तु अन्यप्रकारद्वयेनापि देवयानस्य प्रसिद्धि 
रासीत्‌ । अत एवार्विनसूक्ते अश्विनौ प्रति उच्यते “एह यातं पथिभिदंवयानं 
इति। अत्र बहुवचननिर्देशात्‌ देवयानानामनेकत्वं वेदकालिकमिति सिध्यति । 
देवयानानामनेकत्वे पितृयाणान्यपि अनेकविधानि सिध्यन्ति । अत एव यमं प्रति 
उच्यते “यस्ते स्व इतरो देवयानात्‌” इति। यमस्य दक्षिणदिक्सम्बन्धाहृक्षिणस्यां 
दिशि यानं पितृयाणं यमस्य पित्रधिपत्वेन पितृणां दक्षिणस्यां दिशि सत्त्वेन यम- 

स्यापि मार्ग: पितयाणरूप एव | अत एवोपर्युक्ते मन्त्रे उच्यते यमं प्रात “हे यम 
-त्वदीयेन पथा आगच्छ यस्तु त्वदीयः पन्थाः पितृयाणरूपः स देवयानाऱ्हिन इति। 
किञ्च विष्णोवेर्णके विष्णुसूक्ते “चतुभिः साकं नवतिं च नामभिश्चकरन्न वृत्तं 
ब्यती रबी विपदि" त्यत्र चतुर्णवतिसङख्यानां वेपनव्णेनतः वृत्तं चक्रमिवेति दुष्टान्तेन 
तस्य उत्तरदक्षिणसधस्थशब्देन विशेषणान्मकरसंक्रमणादिदेवयानमार्गो वेदकाले 
विज्ञात आसीत्‌, नहि स पाइचात्त्यः। तदेतद्विस्तरेण पूर्वं प्रतिपादितम्‌। अत्र 
मकरादि: कर्कान्त एव मार्गो विवक्षणीयस्तथा सत्येवोक्तचतुर्णवृतिसङख्याया . 
उपपत्तिः। उक्तमन्त्रेण चतुर्णेवतिरेव सङख्या विवक्षणीया, न तु नवतिचतुष्ट्य़म्‌ । 
ऐन्द्रसूक्त उच्यमाननवनवतिसङ्याविरोधात्‌। नवनवतिसङख्याया अभिप्रायः 

पूर्वं प्रतिपादितः। एवं च मकरसङत्रमणादिर्देवयानस्य प्रकारोऽर्थात्कर्कसङ- 
क्रमणादिः पितृयाणस्य प्रकारः पूर्वसिद्ध: । “वसन्तो ग्रीष्मो वर्षास्ते देवा ऋतवो 
देवेषु तहि भवति। शरद्धेमन्तःशिशिर इति ते पितर इति पितृषु तहि भवतीति 
वणेनेन देवदिनात्मकं देवयानस्वरूपम्‌। देवदिनं च यथा वसन्तप्रारम्भें भवति 
एवमुषःकालारम्भेऽपि देवयानप्रारम्भः। अत एवोषसो 'ज्यायसी स्वसेति’ वर्णनं 
“स्वसा स्वस्रे ज्यायस्यै योनिमारैगि”त्यादिषु। श्रत एव ऋतावरीति उषसो 
बोधकं नाम निघण्टुषु उच्यते। वैदिकेषूषःसूक्तेषु तन्नामप्रयोग इत्यपि पूर्व 
प्रतिपादितम्‌ । एवञ्चायमपि देवयानमार्गे एव। एवं सवितृकालमारभ्यापि 
देवयानप्रारम्भः। अ्रत एव सावित्रसूक्ते "ऋतं कृण्वते’ इति सवितुविशेषण- 
मुपपद्यते इति पूर्वं प्रतिपादितम्‌ । श्रत एव देवयानाः पन्थानश्चतुविधा भवन्ति, 
मकारादिरेक उषःकालादिद्विंतीयः सवितृकालादिस्तृतीयो वसन्तादिश्चतुर्थं इति । 
अत एव मन्त्रे उच्यते-- 
“थे चत्वारः पथयो द्वेवयाना अन्तरा द्यावापृथिवी वियन्ति । 
तेषां योऽज्यानि मजीतिमावहात्तस्मै नो देवाः परिदत्तेह सर्वे” n इति । 
अत्र स्पष्टमेव चत्वारो देवयानाः पन्थानः। अत एव “एह यातं पथिभिर्देवयानै” 
रिति बहुवचननिद्देश इत्युक्तम्‌ । देवयानचातुविध्ये पितृयाणानामपि ag- 
बिध्यमुक्तप्रायम्‌ । एवं च देवयानस्य मकरसंक्रमतः प्रवृत्तौ दैवदिनप्रवृत्तिस्ततो 
वक्तव्या । तथा सति भास्कराचार्यवचनमेव युक्तं स्यात्‌, यत्तैरुच्यते--'दिनो- 
न्मुखेऽकं तत्फलकीतंनाय दिनमेव तन्मत'मिति। तथा सति दीक्षाब्राह्मणे संवत्सर- 
त्रारथमुच्यमानाः संवत्सरप्रारम्भीया दीक्षाकालाः किस्वरूपाः। कि तत्र 
मकरसंङक्रान्त्यादिर्वा काल उतोषसो्थाुव्युष:कालादिर्वा आहोस्वित्सावित्र- 
कालादिर्वा अथवा सूर्योदयकालादिरूपवसन्तादिर्वा काल इति। दीक्षाकाल- 
बोधकं ब्राह्मणं तैत्तिरीयसंहितागतोऽनुंवाकश्च तथा | ताण्डब्राह्मण उच्यते-- 
“एकाष्टकायां दीक्षेरन्‌। एषा वै संवत्सरस्य पत्नी यदेकाष्टका एतस्यां वा एतां ' 
रात्रि वसति साक्षादेव तत्संवत्सरमारभ्य दीक्षन्ते। तस्य सा निर्या यदपोञ्न- 
भिनन्दन्तोऽभ्यवयन्ति। विच्छिन्नं वा एते संवत्सरस्याभिदीक्षन्ते य एकाष्टकायां 
दीक्षन्तेऽन्तनामानावृतू भवतः। श्रातं वा एते संवत्सरस्याभिदीक्षन्तेऽयेऽन्तनामा- 
नावृतू ्रभिदीक्षन्ते। तस्मादेकाष्टकायां न दीक्ष्यम्‌। फाल्गुने दीक्षेरन्‌। 
मुखं वा एतृत्संवत्सरस्य यत्फाल्गुनी, मुखत एव तत्संवत्सरमारभ्य दीक्षन्ते । 
तस्य,सा निर्या यत्संमेघे विषुवान्‌ संपद्यते । चित्रापूर्णमासे दीक्षेरन्‌। चक्षुर्वा 
एतत्संवत्सरस्य यच्चित्रापू्णेमासो मुखतो वै चक्षुरमुखत एव तत्संवत्सरमारभ्य 

दीक्षन्ते तस्य न निर्यास्ति। चतुरहे पुरस्तात्पौणेमास्या दीक्षेरन्‌ । तेषामेकाष्ट- 
कायां क्रयः संपद्यते तेनैकाष्टकां न शंवट्‌ कुर्वेन्ति। तेषां पूर्वपक्षे सुत्या संपद्यते 
पूर्वपक्षे मासाः सन्तिष्ठमाना यन्ति ते पूर्वपक्ष उत्तिष्ठन्ति तानुत्तिष्ठतः पशव 
ओषधयोऽनूत्तिष्ठन्ति तान्‌ कल्याणी वागभिवदत्यरात्सुरिमे सत्रिण इति ते 
राध्नुवन्ति” इति। तैत्तिरीयसंहितायामुच्यते यथा-- 

“सुंबत्सराय दीक्षिष्यमाणा एकाष्टकायां दीक्षेरन्नेषा वे संवत्सरस्य पत्नी 
यदेकाष्टकैतस्यां वा एष एतां रात्रिं वसति साक्षादेव संवत्सरमारभ्य दीक्षन्ते | 
श्रातँ वा एते संवत्सरस्याभिदीक्षन्ते य एकाष्टकायां दीक्षन्तेऽन्तनामानावृतू 
भवतः। फल्गुनीपूर्णमासे दीक्षेरन्मुखं वा एतत्सवंत्सरस्य यत्फल्गुनीपूर्णमासो 
मुखत एव संवत्सरमारभ्य दीक्षन्ते तस्येकेव निर्या यत्साम्मेष्ये विषुवान्‌ संपद्यते | 
चित्रापूर्णमासे दीक्षेरन्मुखं वा एतत्संवत्सरस्य यच्चित्रापूर्णमासो मुखत एव 
संवत्सरमारम्य दीक्षन्ते तस्य न काचन निर्या भवति | चतुरहे पुरस्तात्पौ्णमास्ये 
दीक्षेरन्‌। तेषामेकाष्टकायां क्यः संपद्यते तैनैकाष्टकां न छंबट Halt | तेषां 
पूर्वपक्षे सुत्या संपद्यते पूर्वपक्षं मासा ग्रभिसंपद्यन्ते । ते पूर्वपक्ष उत्तिष्ठन्ति तानु- 
त्तिष्ठत षधयो वनस्पयोऽनूत्तिष्ठन्ति तान्कल्याणी कीत्तिरनूत्तिष्ठत्यरात्सुरिमे 
यजमाना इति तदनु सर्वे राघ्नुवन्ति” इति । 

. तत्र संवत्सरादिव्यवहारस्य चतुविधदेवयाने उत्तरायणत्वाऽविशेषाद्यस्य 
कस्यापि ग्रहणमिति प्राप्ते नाद्यस्तत्र विवक्ष्यते कालः। तथा सति हि एकाष्टका- 
झब्देनोच्यमानमाघक्ृष्णाष्टम्यां मकरसंक्रमे उत्तरायणारम्भः स्यात्‌। ` तत- 
स्तृतीयमासान्ते वैशाखक्कष्णाष्टम्याँ मेषसंकरान्त्यां वसन्त: प्रवर्तेत सूयंस्य॑ चोदयः 
स्यात्‌ | ततो मासद्दयमर्थाज्ज्येष्ठकृष्णाष्टम्याषाढकृष्णाष्टमीं यावद्वसन्तः स्यात्‌।' 
परस्ताइछावणकृष्णाष्टमीभाद्रक्ृष्णाष्टमीति मासद्वये ग्रीष्मः स्यात्‌ । आश्विन- 
कुष्णाष्टमीकातिककृष्णाष्टमीं यावद्वषर्तुः स्यात्‌ | अस्मिंश्च सांवत्सरिके काले 
भ्रानुष्ठानिकसंवत्सरदीक्षारम्भस्य मकरसंक्रान्त्यामेकाष्टकायां स्वीकारे BAT 
मासि दीक्षाप्रारम्भः स्यात्‌ अत्र माघक्कष्णाष्टमीमारम्य फाल्गुनक्कष्णाष्टमी 
यावद्धेमन्तर्तो: सत्त्वात्‌ | हैमन्तमासाम्यां दीक्षाप्राप्यभावश्चैतरेयब्राह्मण उच्यते, 
तेन साकं fade: स्यात्‌ । किञ्चात्र ब्राह्मणे एकाष्टकायां मकारादिः 
कालस्य सांवत्सरिकस्य विवक्षणे तत्रैव परवतिफल्गुनीपूर्णमासचित्रापूर्णमासयो- 
दीक्षा्थत्वेन वर्णनस्य तयोरपि पूर्वं कदाचन मकरसङक्रान्त्याधारत्वमासीदिति 
तयोरत्र दीक्षार्थं स्वीकारे चित्रापूणेमासे दीक्षाप्रारम्भकल्पे दोषाभाववर्णनमेतद्‌- 
्राह्मणसं हितोभयगतं विरुध्येत! saat दीक्षाभ्रारम्भे वेश्याखशुक्लनवमीतः 

सुत्याप्रारम्भेणानुष्ठानिके संवत्सरे वैशाखशुक्लनवमीतो मासगणना प्रवर्तेत । 
तंथासति ज्येष्ठशुक्लनवमी झाषाढ्शुक्लनवमीति प्रथमं मासद्वयम्‌, श्रावणशुक्ल- 
नवमी भाद्रशक्लनवमीति द्वितीयं मासद्वयमार्विनशुक्लनवमी कातिकशुक्ल- 
नवमीति ततीयं मासद्वयमिति षण्मासा भवेयुः। ततः कार्तिकशुक्लदशम्यामानु- 
ष्ठानिको विष॒वान्‌ प्रवर्तेत तदानीं च कालिकसंवत्सरस्य वषंर्तोः सत्त्वेन संमेघे 
'विषवतः प्राप्तिरूपस्य दोषस्य सत्त्वात्‌। एवं चास्मिन्‌ कल्पे “तस्य न काचन 
निर्या, तस्य न निर्यास्ति” इति संहिता ब्राह्मणगतं दोषाभाववचनं विरुध्येतेति । 
अथ एतदनुसारेण संपातस्य यतः कुतः प्रवृत्तिर्भवतु वसन्तादिऋतुव्यवहार- 
इचेत्रमारम्यैव। तथासति आश्विनकात्तिकयो: शरदृतुत्वेन वर्षाकाले विषुवतः 
प्राप्तिरूपो दोषो नास्तीत्युच्येत । तत्तु न युतकम्‌, “वसन्तो ग्रीष्मो वर्षास्ते दैवा 
ऋतवो देवेषु तहि” इति वचनविरोधापातात्‌। एवं फाल्गुनी पूर्णमासदीक्षाकल्पे- 
ऽपि भ्रवभृतरचैत्रशुक्ले प्राप्नोति, तदानीमेकाष्टकायां मकरसंक्रमणादित्वदशायां 
वसन्तस्य वैशाखक्कष्णाष्टम्याँ प्रवृत्त्या चेत्रशुक्ले शिशिरस्येव सत्त्वेन अवभृथे 
अपामनभिनन्दनरूपस्यापि दोषस्य सत्त्वात्‌ 'तस्यैकव निर्या यत्सांमेघ्ये विषुवान्‌ 
संपद्यते’ इत्यनेन विरोधः। तस्मादत्रैकाष्टकायां दीक्षारम्भे न मकरसङक्रम- 
णादिः कालो विवक्ष्यत इति। नायनरूपो देवयानः पन्था ग्रत्र विवक्षितो 
भवति दीक्षाब्राह्मण इति। 

अथ वसन्तादिरूपोऽत्र काल एकाष्टकायां विवक्ष्येत । तथा चात्र कल्पे 
माघक्कृष्णाष्टम्या वसन्तप्रारम्मे फाल्गुनकृष्णाष्टमी चेत्रकृष्णाष्टमी वसन्तः, 
वैशाखङ्कष्णाष्टमी ज्येष्ठकृष्णाष्टमीति मासद्वयं ग्रीष्मः, आषाढक्कष्णाष्टमी 
श्रावणङ्कऽणाष्टमीति मासद्वयं aid: कालिके संवत्सरे भवेत्‌। wT कल्पे 
माघङष्णाष्टम्यां दीक्षाप्रारम्भे द्वादश दिनानि दीक्षाः फाल्गुनशुक्लचतु्थी 
यावद्धवेयु: । ततो द्वादश दिनानि सुत्याः फाल्गुनक्ृषणद्वितीयां यावद्धवेयः | 
फाल्गुनङृषणद्वितीयातः सुत्याप्रारम्भे आनुष्ठानिकी मासगणना ततः स्यात्‌ | 
तत्र चंत्रकृष्णद्वितीया वेशाखकुष्णद्वितीयेति प्रथमं मासद्वयम्‌ । ज्येष्ठकृष्णद्वितीया 
ग्राषाढ्कृषणद्वितीयेति द्वितीयं मासद्दयम श्रावणकृष्णद्वितीया भाद्रकृष्णद्वितीयेति 
तृतीयं मासद्वयमिति षण्मासा भवेयुः। ततो भाद्रपदकृष्णततीयायां विषवत्‌ 
प्राप्तिः स्यात्‌। तत्रैकाष्टकायां दीक्षापक्षे संवत्सरस्यातिव्यत्यासरूपौ दोषौ 
ब्राह्मण उच्यमानावसङ्गतौ स्याताम्‌। किञ्चात्र पक्षे परवतिनो: फल्गनी- 
पूणमासस्य चित्रापुर्णमासस्य च मकरसंक्रान्तिमासत्वेन पूर्वं स्थितिरासीदिति 
संवत्सरमुखादित्वकल्पनया दीक्षार्थं वचनमिति स्वीकारे वसन्तादिमासस्य दीक्षार्थ 

ग्रहणप्रस्तावे पूर्वं सत्त्वेन संभावितान्वसन्तादिमासानव्यवहितान्परित्यज्याकस्मिकं 
व्यवहितं मकरादिमासत्वेन ग्रहणमापद्येत, प्रक्रमरच भज्येत। अत इमावपि 
पूर्व वसन्तादिमासावास्तामिति संवत्सरमुखत्वकल्पनया तत्र दीक्षादिवचनमित्यु- 
च्येतेति न तत्र व्यवघानकल्पनेति, तावतापि वासन्तिकमासयोर्दीक्षाप्राप्त्यभाव- 
बोधकेतरेयत्राह्मणविरोधस्तदवस्थ एव। किञ्चात्र पक्षे फाल्गुन्यां दीक्षारम्भे 
सुत्याप्रारम्भर्चेत्रशुक्लदशम्यां स्यात्ततरच मासगणनाप्रवृत्तौ षण्मासा ग्रारिवन- 
शुक्लदशम्यां पूर्येरन्‌ | ततर्चार्विनशुक्लैकादश्यां सम्पद्यमानो विषुवान्‌ न सम्मेघ- 
काले भवेदिति तद्दोषवचनं फाल्गुन्यां दीक्षायामेकाष्टकायां वसन्तधरवृत्तिपक्षे- 
ऽसङ्गतं स्यात्‌। न हि तदानीं वषेतुकाल: । तस्यैकाष्टकायां वसन्तप्रवृत्तिपक्षे 
श्रावणकृषणाष्टम्यामेव समापनात्‌ । शेशिराम्यां मासाम्यां दीक्षाप्राप्तिबोधक- 
ब्राह्मणविरोधरच | तस्मादत्रैकाष्टकाशब्देन न वसन्तादिःकालो विवक्षित इति। 
अथात्रैकाष्टकाशब्देना भिलप्यमानमाघक्कष्णाष्टमी सवितुकालादित्वाभि- 
प्रायेण संवत्सरप्रारम्भकालत्वाहीक्षार्थमुच्यते इति HEA: । अर्थात्तृतीयदेवयातं 
सवितुकालादितः प्रवतेमानं स च काल एकाष्टकायां प्रारम्यत इति तदभि- 
प्रायकं तत्र दीक्षाप्रारम्भवचनमिति। अत्र च कल्पे शैशिरमासास्यां 
दीक्षाप्राप्तिबोधकब्राह्मणविरोधो न भवति। सवितूकालस्यैव शैशिरत्वात्‌। 
तथापि परवर्तिनोः फाल्गुनचैत्र्योरपि प्रक्रमाभेदाय पूर्वं सवितृकालादित्वाभि- 
प्रायेण संवत्सरमुखादित्वकल्पनया दीक्षार्थमुपादानमिति वक्तव्यम्‌। तत्र 
फाल्गुन्यां दीक्षाप्रारम्भे दीक्षोपसत्प्रक्रमेण सुत्यानां षण्मासपूर्तिरास्विनशुक्ल- 
दशम्यां स्यात्‌। तदानीं चैकाष्टकायां सवितुकालादित्वपक्षे वर्षाकालस्या- 
तीतत्वेन सम्मेघे विषुवतः प्राप्तिरूपदोषवर्णनमनुपपन्नं स्यात्‌। तथाह्मत्र 
कल्पे एकाष्टकायां सवितृकालादित्वे फाल्गुनक्ृष्णाष्टम्यां वसन्तारम्भ आदित्यो- 
दयर्च स्यातामिति ततश्चैत्रवैशाखौ वसन्तः, ज्येष्ठाषाढौ ग्रीष्मः, श्रावणभाद्रपदौ 
*वर्षामासौ स्याताम्‌ | ततद्चोक्तदोषानुपपत्तिरिति । तस्मादद्रैकाष्टकारन्देनौषसः 
कालो विवक्ष्यते। तथा चैकाष्टकात उषःकालप्रवृत्त्या देवयानप्रारम्भ इत्यभि- 
प्रायेण तत्रोच्यते 'एकाष्टकायां दीक्षे रन्नि'ति। एकाष्टकोषोरूपिणीति संवत्सरस्य 
पत्नी । उषस आदित्यपत्नीत्वेन ऋग्वेदे बहुश उक्तेः। संवत्सरङ्चादित्याभिन्न 
इति एकाष्टकायाः संवत्सरपत्नीत्ववचनस्य युक्तत्वम्‌ । एकाष्टकायां माघकुष्णा- 
ष्टमीरूपायां रात्र्यां संवत्सरस्य वासकल्पनया संवत्सरस्य पूर्वस्यावसनं परस्य च 
प्रारम्भः, उषःकालतो देवयानप्रवृत्तेः। तत्र नूतनसुंवत्सराभिभ्रायेण साक्षात्सं- 
बत्सरमारभ्य दीक्षावचनम्‌। तत्र दीक्षायां शैशिरमासत्वेन ऐतरेयब्राह्मण- 

विरोधोऽपि न। माघफाल्गुनयोः शैशिरमासत्वात्‌ । तत्र दीक्षायां फाल्गुनकृष्ण- 


द्वितीयात: सुत्याप्रारम्भ इति मासगणना आनुष्ठानिके संवत्सरे. प्रवसेत्‌ । 

मासानां ङृष्णपक्षादित्वमित्यन्तनामत्वमृत्वोर्मासयोर्दोष एकाष्टकायां 
दीक्षणे । एवमेकाष्टकाऽन्तिमा रात्रिः संवत्सरस्येति संवत्सरविच्छेदो दोष 
इति। फाल्गुने सुत्याप्रारम्भे फाल्गुने एवावभुथप्राप्तिस्तदानीं मुख्यस्यो- 
त्तरायाणस्य चैत्र्यां प्रारम्भेण फाल्गुने शिशिरत्वेन झैत्यसत्त्वादपामनभिनन्द- 
नोबितिः। अत एवैकाष्टकायां दीक्षणे संवत्सरस्यातिरदोष इति। तस्मा- 
देकाष्टकायामुषःकालप्रवृत््या देवयानप्रारम्भेऽपि न दीक्षा युक्ता । ततः सावित्र- 
कालाभिप्रायेण फाल्गुनीपूर्णमासोलूपो द्वितीयो दीक्षाकाल उच्यते TEN- 
रीय एव। न तु पूर्वं कदाचन तस्य संवत्सरादित्वमित्यभिप्रायेण । ` तदुक्तं 
“फल्गुनीपूर्णमासे दीक्षेरन्निति। फल्गुनीपूर्णमासस्य संवत्सरमुखत्वोक्तिस्तस्य 
संवत्सररूपादित्यस्य दिनरूपदेवयानप्रारम्भाभिप्रायेण। सावित्रकालमारभ्यापि 
देवयानप्रवृत्तिः पूर्वमुक्‍्ता । . तस्मिन्‌ दीक्षणे चैत्रशुक्लनवम्याँ सुत्याप्रारम्भेण 
ऋतोरन्तनामत्वाभावः। संवत्सरस्यैकाष्टकायामन्तिमरात्रित्ववचनेन व्यस्तत्व- 
faa दिन एव दीक्षणेन व्यस्तत्वरूपदोषाभावो विच्छिन्नत्वस्यापि दोषस्या- 
भावो रात्रिसम्बन्धाभावः। एवं पूर्वोक्तदोषाभावेऽपि अत्र सम्मेघे विषुवतः 
गराप्तिरूपदोषस्य प्राप्तिः फल्गुनीपूर्णमासस्य सावित्रकाल।दित्वे आदित्योदयात्म- 
दिनप्रारम्भर्चित्रापूर्णमासे, ततो देवयानरूपदैवदिनप्रवृत्त्ा वसन्तादितऋतुन्रयं 
ततः प्रवर्तेत। एवं वैश्ञाखब्येष्ठपूर्णमासीपर्यंन्तं वसन्तः, ्राषाढश्रावणपौणं- 
मासीपयंन्तो ग्रीष्मो भाद्रपद-आर्विनपौर्णमासीपर्येन्तो ATA: । 

चैत्रशुक्लनवम्यां सुत्याप्रारम्भतस्तत आआनुष्ठानिकमासप्रवृत्तौ वेशाख- 
ज्येष्ठशुक्लनवमीपर्यन्तं प्रथमं मासद्वयं श्राषाढशुक्लनवमीश्रावणशुक्लनवमीपरय्तं 
द्वितीयं मासद्वयं भाद्रपदार्विनशुक्लनवमीपर्यन्तं तृतीयं. मासद्यमिति आरिविन- 
शुक्लदशम्यां विषुवतः प्राप्तिरिति वषाकाले विषुवतः प्राप्तिूपो दोषः। न चः 
सम्मेघशब्देन प्रभूतमेघयुक्तत्वरूपत्वं विवक्षितं वर्षान्ते मेघप्राचुर्याभावेन सम्मेघ- 
त्वाभाव इति वाच्यम्‌। तैत्तिरीयसंहितावशतो वर्षतोंरेव विवक्षणाद्र्ष- 
ate सत्त्वाहोष:। तैत्तिरीये सांमेघ्ये विषुवतः प्राप्तिरूपो दोष उच्यते, तत्र 
साम्मेघ्यशब्देन प्रचुरमेघाह काले इति भवति स च वर्षाकाल इति । न ह्ययं 
, नियमो वर्षाकाले नियते$वसर एव मेघप्राचुर्यम्‌ । ग्रत एव. ET 
; ATE पितरं द्वादशाकृतिं दिव ag: RA पुरीषिणम्‌ । 

अथेमे अन्य उपरे विचक्षणं सप्तचक्रे षळरश्राहुरपितम्‌ ।। 

इत्यत्रोत्तरार्धन सुमेरुगतः प्रकारो Ts । तत्र 'उपरे विचक्षणमि'ति विशेषणा- 
दन्तरान्तरा मेघानां प्राचुर्याभावो बोध्यते | उपरे मेघे विचक्षणं दृश्यमित्यथे: | 
प्रचुरमेघे ादित्यदशंनाभाव: । अत्र तद्दशनमविशेषेण वचनात्सम्मेघयुक्तत्व- 
नियमाभावेन साम्मेघ्ये सम्मेघाहेवर्षाकाल इत्येव विवक्षणाद्वर्षाकालस्य तदानीं 
सत्त्वाद्दोष इति | तत्रेकेव निर्येति वचनेनात्र पक्षे दोषान्तराभावः। ततस्तृतीयः 
कालो मुख्यदेवयानरूप श्रादित्योदयस्वरूप उच्यते "चित्रापूर्णमासे दीक्षेरन्‌' इति | 
तस्य विशेष उच्यते 'चक्षुर्वा एतत्संवत्सरस्य यच्चित्रापूर्णमास' इति। आदित्यो- 
दयेऽपि संवत्सरस्य मुखमेव तत आरभ्य संवत्सरप्रवत्तंनात्‌ । श्रत एव तैत्तिरीये 
“मुखं वा एतत्संवत्सरस्य यच्चित्रापूर्णमास' इति मुखत्वेनैव वर्णनम्‌, ताण्ड्ये 
तत्रादित्यसन्दर्णनात्मविशेषबोधाभिप्रायेण चक्षुवत्युक्तम्‌, तथा सति तस्य मुखत्वा- 
WATS भवत्तद्वारणाय तत्रोक्तं 'मुखतो वे चक्षु'रिति। तत्र मुखशब्देन न 
केवलमास्यं गृह्यते किन्तु परिचययोग्यः शिरोरूपो भागस्तत्र चक्षुषोऽपि सत्त्वा- 
न्मुखत एव संवत्सरारम्भ इति। तादुशेन मुखशब्दार्थेन प्रारम्भस्य विवक्षणा- 
च्चित्रापर्णमासे संवत्सरस्य मुख्यदेवयानात्मकस्य प्रारम्भस्य सत्त्वम्‌। उदीयमान 
fad तदानीं प्रवर्तत इति सूर्योदयरूपस्य मुख्यस्य देवयानस्य प्रारम्भवचनम्‌। 
उदितस्य बिम्बस्य चक्षुष्टरेन वचनं मन्त्रे प्रतिपाद्यते, तत्रोक्तं “चित्रं देवानामुद- 
गादनीकं चक्षुमित्रस्य वरुणस्याग्ने रिति। अत्र कल्पे शुक्लादय एव मासा 
भवन्तीति अनन्तनामत्वाभावः। संवत्सरप्रवृत््या अआतिविच्छेदो वेति दोषयोर- 
भावः। वैशाखशुक्लनवम्यां धुत्याप्रवृत्त्या तत आनुष्ठानिकमासगणनाश्रवृत्तिः । 
ज्येष्ठाषाढशुक्लनवम्यां प्रथमं मासद्वयम्‌ । श्रावणमाद्रपदशुक्लनवम्यां द्वितीयं 
मासद्वयम्‌ | आरिविनकातिकशुक्लनवम्यां तृतीयं मासद्वयमिति षण्मासा भवेयुस्ततः 
कार्तिकशुक्लदशम्यां विषुवान्‌ प्रवर्तेत । तदानीं वर्षाकालस्यातीतत्वेन साम्मेष्ये 
विषुवतः प्राप्तिूपदोषाभाव इति। तदुच्यते “तस्य न काचन निर्यास्ती'ति। 

: एवंरूपेण दीक्षाकालत्रयं प्रतिपाद्य निर्दोषस्य तृतीयस्य कालस्य सत्त्वेन 
चतुर्थप्रकारस्य कथनं 'चतुरहे पुरस्तात्पौ्णमास्या दीक्षेरन्नि'ति वचनेनात्रापि पक्षे 
कस्य चन दोषस्य सत्ता विद्यत इति सूच्यते। न कापि fate वचनेन तु 
ू्वोक्तदोषाणां मध्ये न कोऽपीत्यर्थः। न सवेथा दोषाभाव इति। ततः 
“पुरस्तात्पौर्णमास्यारचतुरहे' इति वचनेन सन्निहितत्वाच्चित्रापूर्णमास्याः पुरस्ता- 
'दित्यर्थो लम्यते । तथा सति केवलं चतुरहे पुरस्तादिति वचनेडैवेष्टार्थलाभे 
पौर्णमास्या इति ग्रहणस्य वैयर्थ्यं स्यात्‌ । तस्मात्का! पौणेमासी अत्र विवक्षणी- 
येति विचारे सन्निहिताया अपि चेत्र्याःपरित्यागो दोषवत्त्वात्‌। दोषर्चात्रैः 

तरेयब्नाह्मणानुरोघेन दीक्षाप्राप्त्यभावः। तत्रोच्यते--वासन्तिकाम्यां मासाम्याँ 
दीक्षाया अप्राप्तिरिति। एवं सति पूर्णिमाविशेषनिर्णेये विनिगमनाभाव 
इति चेत्तदपि न। तत्रैवापरेषां सर्वेषामृतूनां मासद्वयेन दीक्षाया अप्राप्ति 
प्रतिपाद्य केवलं शैशिराम्यां मासाम्यां दीक्षाप्राप्तिरुक्ता। शैशिरत्वं दयोर्मास- 
योरिति तत्र द्विवचनेन free: | एकाष्टकायां दोषदानेऽपि अन्तनामानाविति 
द्विवचनं तदभिप्रायमेव। एवञ्चान्तनामत्वं शैशिरीयर्त्वोरित्यभिप्रायस्तत्र | 
अन्यथा एकस्मिन्‌ प्रांरम्भस्थले ऋतोरन्तनामत्वे सवेषु ऋतुषु तदीयमासेषु 
प्राप्त्या 'झन्तनामानावृतू' इति वचनस्यासङ्गतिरेव स्यात्‌। एवं च शैशिरीया 
पूर्णमासी अत्र विवक्षणीया, सा च शैशिरस्य द्वैमासिकत्वेनानिणेये प्राप्ते 
द्वितीयस्य ज्ञैशिरीयमासस्य फल्गुनीपूर्णमासरूपस्य दोषवत्त्वाद्दीक्षानुपयोगित्वेन 
तदीयपौर्णेमास्याः परित्यागेऽवशिष्टा शैशिरीया पौर्णमासी माघपूर्णमास्येवेति 
तस्याः पौर्णमास्याः पुरस्ताच्चतुरहे दीक्षा कतंव्येति। एवं सति शुक्लपक्षे 
सुत्याप्रवृत्त्या5त्र पक्षे दोषाभाव इति। एतेनैकाष्टकायाः परित्यागाभावरूपगुण 
इति मूले उक्तम्‌ । तेन सवंदा एकाष्टकाया श्रपरित्यागो दीक्षायामिति वचना- 
देकाष्टकायाश्च माघकृष्णाष्टम्यामेव प्रसिद्धिरिति बोध्यते, परस्तात्फाल्गुनचैत्र- 
योरेवोपादानात्सवंत्र ऋतुशब्दव्यवहारर्चैत्रादित्वेनेव वसन्तादिप्रवृत्त्या बोध्यत 
इति ज्ञायते। एवं कृत्तिकादिनक्षत्रेषु संपातप्रवृत्त्यापि चेत्रादिरेव वसन्तादि- 
ऋतुव्यवहारो नापरमासादिः। मासानां च शुक्लपक्षाद्यमान्तत्वमेवेति 
बिज्ञायते । यद्यपि पूर्णमासशब्दे कृष्णपक्षादिपुर्णिमान्तता मासव्यवहारस्य 
प्रतीयते तथापि न सा देवयानसम्बन्धिनीति परस्तादनुपदं बोध्येतेति। एवं चः 
दीक्षाब्राह्मणे चेत्रपूर्णमास्या वत्सरादित्वेन चैत्र्या चित्रानक्षत्रयुक्तत्वं चित्रा 
च तदा दिननक्षत्रमिति चन्द्रमसस्तत्‌। पूर्णमास्यां सूर्याचन्द्रमसोः परस्परमशीत्य- 
धिकश्तांशविप्रङ्ष्टत्वेन चित्रातस्तावद्विदुरे स्थितं नक्षत्रमर्विनीति तत्र वसन्त- 
संपातनक्षत्रता सूर्याधिष्ठितत्वं चेति। 
एवं तैत्तिरीये कृत्तिकानां संपातनक्षत्रत्वस्य “एता वै प्राच्यै दिशो न 
स्यन्दन्ते यत्क्ृत्तिका” इति वचनेन प्रतीत्या क्ृत्तिकासंपातस्य विज्ञत्वदशायामेव 
í परस्तात्सम्पत्स्यमानार्विनीसंपातस्य सूचकस्य चित्रापूर्णमासस्य संवत्सरमुखत्वस्य 
वचनेन इदमश्विनीसम्पातस्यैतत्पर्यायगतत्वस्य वक्तुमशक्यत्वेन पुर्वपर्यायगतं 
तदिति वक्तव्यम्‌ । तथा सति सम्पातस्य सवंवृत्तपरिभ्रमे विशतिसहस्वर्षतः 
पूर्ववतित्वस्य वक्तव्यत्व स्यात्तथा सत्यपरापरनक्षत्रेषु संपातस्थित्या नक्षत्रिय- 
प्रजापतिवचनस्यायुक्ततापात इति तदनुसारेण नक्षत्रपञ्चक एव संपातपरिभरमो 

न सम्मूणवृत्तेश्त एवौषधिसुक्तगतनक्षत्रपञ्चकस्य वसन्तसंपातनक्षत्रत्वस्य संपात-. 
परिभ्रमाभिप्रायकानां सप्तोत्तरशतसडख्याकानामंशानामुपपत्ति: । शतक्रतुशब्द- 
्यार्थस्याप्युपपत्तिः। शतंजीवेति मन्त्रार्थस्याप्युपपत्तिरिति पूर्व प्रतिपादितम्‌ । 
देवयानानामनेकविधत्वं पूर्वं प्रतिपादितम्‌ । तदनुसारेण पितृयाणाना- 
मपि तावद्विधत्वमुक्तप्रायम्‌। मुख्यं देवयानं सुमेरावर्थाहेवनिवासे, तस्य स्वरूपं 
छान्दोग्योपनिषदादौ प्रोच्यते। तत्रोच्यते--“्रचिंषोऽह्रह्न आपुयंमाणपक्षमा- 
पूर्येमाणपक्षाद्यान्‌ षण्मासानुदङङादित्य इति मासेभ्यो देवलोकं तेषां न 
पुनरावृत्तिः” इति। आदित्यस्य प्रातरुदयावसरेऽनेः + सकाशत आदित्य 
उदेतीति अग्नेरचिस्त्वेन ग्रहणं कृत्वा ततोऽह्नः प्रवृत्तिरह्नः शुक्लाद्या श्रमान्ता 
मासाः षट्‌, तावत्पर्यन्तमादित्य 'उदङ' उदीच्यां दिशि वर्तमान इति ततो 
मासेभ्यो देवलोक प्रति प्राप्तिरिति तेषां पुनरावृत््यभाव इति। यथेदं देवता- - 
al रूपं देवयानस्यैवं पितृष्वपि पितृयाणरूपं तत्रैवोच्यते “धूमाद्रात्रिं रात्रेर- 
पक्षीयमाणपक्षमपक्षीयमाणपक्षाद्यान्‌ षण्मासान्दक्षिणादित्य इति मासेभ्यः पितृ- 
लोकमि”ति। 'भ्रादित्यो वा अस्तं यन्नग्निमनुप्रविशति' इतिवचनेन देवलोके- 
ऽस्तमितस्यादित्यस्याग्नौ प्रवेशोऽननेर्धूमोत्पत्तिरिति धूमाद्रात्री रात्रेः क्रमि- 
कार्पाह्मयमाणपक्षत्वं तदाद्याः षण्मासा आदित्यो दक्षिणेतीति “मासेभ्यः पितृ- 
लोक'मिति पितृलोकस्य रूपमुच्यते । इदमपि सुमेरुस्थैः कल्पनयोच्यते । यथा 
सुमेरौ सूर्यादेः स्थितिः षण्मासास्तदभावेन रात्र्या अपि स्थितिर्मासषट्कं तथा 
` कुमेरावपि सा तथैव, केवलं दिवा सुमेरावृत्तरस्यामादित्यस्थितिरेवं कुमेरौ दक्षिण 
स्यामिति विशेषः। सुमेरावुदङडावृत्तिरेवं कुमेरौ दक्षिणावृत्तिरिति विशेषः। एवं 
सति सुमेरौ षण्मासावसाने रवृत््यभाव उक्तः। स तु सूर्यस्य तद्वश्मीना तत्र, 
` एवमेव कुमेराविति समानन्यायात्‌ | इदं तु मुख्यदेवयानपितृयाणयो रूपे अभिप्रेत्य । 
` उक्तविधमुख्यदेवयानादेः स्वरूपाभिप्रायेण “मुखं वा एतदृतूनां यहृसन्तः” इति 
बचनस्योपपत्तिः। तदभिप्रायेणैव “वसन्तो ग्रीष्मो वर्षास्ते देवा ऋतवो देवेषु 
तर्ह्म॑सौ भवति देवांस्तह्म॑भिगोपायती”ति। “शरद्धेमन्तः शिशिर इति ते पितर 
इति । अत्रापि देवलोकाभिप्रायेण शरदादीनां पितुषु सत्त्ववचनम्‌ | तत्र तु सिन्नैरेव 
नामभिर्व्यवहारः। अतएव तत्र ऋतुपञ्चकव्यवहारो “देवानां माने” इति मन्त्र 
प्रतिपादितः । एतावता 'देवयानादीनामपरा विधा एव न भवन्ति, दे नोक्ता’ 
इति मतमयुक्तम्‌ । देवयानचातुविष्यस्य “थे चत्वारः पथयो देयाना” इति 
मन्त्रेणोक्तत्वात्‌ | देवयानचातुविष्ये पितृयाणचातुविध्यस्यापि प्राप्तिरित्ति पूर्व 
प्रतिपादितम्‌ । पितृयाणादीनां चातुविध्ये मुख्यातिरिक्तस्थले पितृयाणादिरूपदिन- 

च्यवहारस्यायुक्तत्वे भास्कराचार्यरीत्यैव “दिनोन्मुखेऽक तत्फलकीतँनाय दिनमेव 
तन्मतमिति” उपपत्तिर्वक्तव्या | नायं प्रमादः प्रत्युत तस्योपपन्नत्वं तैः प्रति- 
पादितम्‌ । 
एवं प्राचीने वैदिककाले .सौरं नाक्षत्रवर्षम्‌, तिथ्यभिप्रायेणार्थाच्चन्द्रकला- 
'भिप्रायेण चान्द्रा मासा: | तत्रापि शुक्लपक्षादिरमान्तो मास इति मासस्वरूप- 
मासीत्‌ । वर्षादिता वसन्तसंपातादित रासीन्नतु तत एवेति देवयानादिचातुविध्य- 
स्योक्तत्वात्‌। सांपातिकं वर्ष॑मपि ज्ञातमासीत्‌ । यत्तु सांपातिकवत्सरविषये वेदा- 
दिबल्लेखः सप्तविशत्यंशपर्यन्तं प्रतिपाइवं गमागमविषयकस्तद्विषये मागंशीष- 
पौणिमायाः संवत्सरस्यान्तिमा रात्रिरिति तत श्रारम्य उत्तरायणरूपो देवयानादि 
स्यात्तथा च तत्रोत्तरायणस्य प्रवृत्तौ तदवसानं पितृयाणप्रारम्भे तत्रत्यान्तिमायां 
रात्रौ स्यात्तदा च तत्र दिननक्षत्रं मृगशिरः स्यात्ततः पूर्वं नवंत्यंशस्थले वसन्त- 
संपातरूपं देवदिनरूपमुख्यदेवयानं स्यात्‌। एवं नक्षत्रचक्रान्तरेवत्यन्ततो मृग- 
शिरसः त्रिषष्ट्यंशविदूरितत्बेन तावतामंशानां वसन्तसम्पातस्थलीयपूर्वोक्त- 
नवत्यंशतो न्यूनीकारे सप्तविशत्यंशास्तावतपर्यन्तं रेवत्याः पश्चाद्वसन्तसंपातस्थानं 
लभ्येत। वेदेषु प्रत्यक्ष कृत्तिकाया वसन्तनक्षत्रत्ववचनेन माघे उत्तरायणवचनेन 
रेवत्या अग्ने सप्तविशत्यंशस्थानं वसन्तसम्पातस्योपलब्धमिति उभयोः प्रामाण्याय 
संपातस्यान्दोलनगतिर्ज्योतिविंडद्िरुक्तेति वचनं तद्वालस्यापि समाधानाय नालम्‌ । 
सङृत्तत्रोपलम्भेनान्दोलनकल्पना बालेनापि न स्वीक्रियेत । श्रान्दोलनगतिनिर्णया- 
थेमसकृत्तत्र गमागमावविज्ञायान्दोलनगतिवचनं तु साहसमेव स्यात्‌ | 
वस्तुतस्तु श्रौषधसूक्तानुसारेणेन्द्रस्य शतत्रतुशन्दवशतर्शताइवमेधानां- 
सम्यकृत्वेन व्यवस्थापनेन नक्षत्रियप्रजापतिवर्णनेन शतंजीवेति मन्त्रे त्रि: शतशब्द- 
प्रयोगेण चान्दोलनगतिविज्ञानमिति पुर्वमुक्तम्‌ । एवं च मार्गंशी्षपुणिमा संवत्सरस्य 
रात्रिरित्यादेरेकाष्टकावन्नोपपत्तिर्वक्तव्या किन्तु तस्यामुत्तरायणप्रवृत्तिरित्यर्थ 


इति। उत्तरायणप्रवृत्तौ पौष्यामषःकालो माघ्यां सावित्रःकालः फाल्गत्यां वसन्त . 


इति तत्र सत्स्वप्यन्येषु मास्सु गीतायां antes भगवद्विभूतित्वमुच्यमानं 
कथं संगच्छेतेति विचारे गीताटीकायामानन्दगिर्यादिभिः समृद्धिमत्त्वेनोक्त- 
मासस्य विभूतिरूपेण वर्णनेति व्याख्यायते | परमार्थप्रपाटीकाकारसूर्यपण्डितै- 
श्चतन्मासस्य वर्षादित्वेन भगवद्विभूतित्वमिति वर्ष्यते, परन्तु वर्षादित्वेन यदि 
भगवद्विभूतिला मार्गशीर्षस्य तहि वर्षादित्वमपरेषामपि मासानां ada इति तेऽपि 
भगवद्विभूतय इति को विशेषो मागंशीर्षस्य यदन्ये वर्षादयः सन्तोऽपि न भगवद्वि- 
भूतित्वेन वष्येन्तेश्य तु वर्ण्यत इति। यत्त्वत्र भगवद्गीतावाक्ये मार्गशीषस्य 


€ r 


CCO. Vasishtha Tripathi Collection. Digitized by eGangotri 


aS 


~£ 


SIT, 


द्वितीयो भाग: १७१ 


मासानां मध्ये भगवद्विभूतित्वमृतूनां मध्ये वसन्तस्य क्रतोभंगवद्विभूतित्वमिति सहैव 
मासत्वोग्रेहणेन मार्गशीर्षो$पि वसन्तादिमासत्वेन भगवद्विभूतिरिति। तदपि न। 
वसन्तादित्वस्याप्यन्येषु मासेषु सत्त्वेन ग्रस्यैव तादृशत्वं नान्यस्येत्यत्र नियामका- 
भावात्‌ । किञ्च सह्वचनमात्रेण वसन्तमासत्वकल्पनस्यायुक्तत्वाच्च । 
यत्तु मार्गेशीर्षस्यापरं नामाग्रहायणिक इति तद्वतो वर्षादिमासत्वं तस्य 
निर्णीय तत्त्वाद्विभूतित्वमिति। तदपि न युक्तम्‌, यतस्तेन नाम्ना तस्य वर्षादित्वा- 
बोधनात्‌ । तद्धि नामाग्रहायणीति पूर्णमासीनामतः प्रवृत्तम्‌। पौर्णमास्याइचा- 
ग्रहायणीनाम्ना न संवत्सरादित्वं ख्याप्यते | तथा सति हि तत एव संवत्सरप्रवृत्त्या 
नाग्रे हायनत्वं तस्या भवेत्‌ | अत एव तच्छन्दव्युत्पत्तिरप्युच्यमाना सङगच्छते । 
तत्र तच्छब्दस्य व्युत्पत्तिरेवमुच्यते ‘अग्ने हायनमस्या आग्रहायणी न तु हायनस्याग्र- 
मग्रहायणी'ति। एवं च तस्या AT हायनत्रवृत्त्याग्रे हायनसत्त्वेन साग्रहायणीति 
पूर्णमास्या नाम । पूर्णमास्याइचाग्रे प्रवतेमानं हायनममावास्यातः प्रवतेते | तदेव 
चादाय तस्या आग्रहायणीशब्देन व्यवहार: | यद्यप्यमावास्यायां प्रवतंमानं हायनं 
पौर्णमास्या इव कृष्णचतुदंशीपर्यन्तानां सर्वासां तिथीनामग्रे भवतीति विनिगमना- 
विरह इति तदपि न। मासनामप्रवृत्तौ पौर्णमास्या एव निमित्तत्वेनान्येषु मासे 
गृहीतत्वेन पौर्णमास्या एव तत्त्वं गृहीत्वा तेन नाम्ना व्यवहारात्‌ | 
यद्यपि मासान्तरीयपौणमासीनामप्यमावस्यायां हायनभ्रवृत्तौ तन्नाम- 
च्यवहारोऽपेक्षणीय इति तासां तेन नाम्ना व्यवहाराभावेनेतस्या एव तन्नाम- 
व्यवहारे पुनर्बीजाकाङक्षा अस्त्येवेति, तथापि सर्वादितयोत्तरायणमासत्वस्य 
मार्गशीर्ष एव सत्त्वेन ततः पूर्वंवतिमासेषु उत्तरायणस्याप्रवृत्त्या तस्यैव मासस्य 
भगवद्विभूतिमत्त्वेन वर्णनात्‌ । सर्वादितयोत्तरायणस्य प्रवृत्तिर्मार्गामावास्याया- 
मेवेति तदादाय तस्या एव पौर्णमास्या आग्रहायणीशब्देन व्यवहारात्‌ । नक्षत्रिय- 
प्रजापतिः, इन्द्रस्य शतक्रतुरिति नाम, श्रोषधिसूक्ते सप्तोत्तरशतधामव्यवह्मारेण 
*संपातस्य हस्तनक्षत्रपर्येन्तत्वमेव नियमनस्यावश्यकत्वेन तदनुसारेण मार्गामा- 
वास्यापर्यन्तस्यैवोत्तरायणे प्राप्त: । एवञ्चोत्तरायणस्य प्रथमप्रवृत्तिवशत एवेमं 
वर्षादिमभिप्रेत्य मार्गपौणंमास्या आग्रहायणीत्वेन व्यवहारस्तमादायेव मागेशीषे- 
स्याग्रहायणिकेति नाम प्रवृत्तम्‌ । तदुक्तं पाणिनिना “साऽस्मिन्‌ पौर्णमासीति . 
संज्ञायाम्‌” इत्यधिकारे “राग्रहायण्यर्वत्थाठक्‌ ` इत्यने नाग्रहायणीशन्दतस्तत्सिद्धि 


gaat | यद्यपि पौर्णमास्या अगरेहायणीत्वं न संवत्सरादित्वरूपं तथापि तस्मिन्नेव 


मासि अ्मावस्यायामुत्तरायणप्रवृत््या हायनस्य प्रवृत्तस्तस्य मासस्य वर्षादि- 
सम्बन्धवशतो वर्षादिमासत्वेन व्यवहार: | अतएव तेत्तिरीयसंहितायां दीक्षा- 

विध्यवसरे “मुखं वा एतत्संवत्सरस्य य्फल्गुनीपूर्णमास” इति मासस्यैव संवत्सर- 
मुखत्वं णतं न तु तिथेः। अतएव तत्र ula पदं प्रयुक्तम्‌ | 
फल्गुन्यां पूर्णोमासोर्थ्थात्फाल्गुनः संवत्सरस्य मुखमित्यथः। ` एतदेवोपादाय 
फाल्गनस्य बसन्तमासत्वेन व्यवहारः पक्षभेदेन भाष्यकृता सायणेन प्रदशितस्त- 
दृथाख्यावसरे. 'फाल्गुनरचैत्रो वसन्त’ इति। एतेन सुश्रतग्रन्थोऽपि व्याख्यातः | 
तत्रापि फाल्गनचंत्रयोर्वंसन्तमासत्वोक्तेः। मरगेपौर्णेमास्या एवाग्रहायणीत्वेन 
«तस्मिन्नेवाग्रहायणी”ति कोशव्याख्यावसरे भानुदीक्षितेराग्रहायणीपदस्य नक्षत्र- 
परता पौर्णेमासीसंबन्धवशतः प्रतिपादिता, मासमारम्यैव च वर्षादित्वमुक्तम्‌-- 
“मग्ने हायनं यस्याः, मार्गशीर्ष॑मारभ्य ITGA: । प्रज्ञाद्यण्‌, पूर्वपदादिति णत्वम्‌ । 
राग्रहायणी पूर्णमासी । तद्योगान्नक्षत्रमपि तथे" ति ग्रन्थेन । 

यत्तु मागंशीर्ष्याः पौर्णमास्या आग्रहायणीत्वं चाग्रे हायनसम्बन्धात्किन्तु 
मृगशिरोबोधकाग्रहायणशब्दतो नक्षत्राणि अग्रहायणनक्षत्रयुक्ता पौर्णमासी आग्र- 
हायणी इति। पाणिनेरिदमेक्राभिप्रेतम्‌ । श्रतएव तेन ठकं प्रत्ययं विधातुं AT- 
हायण्यश्वत्थाठुगि'ति पौणंमासीपरत्वमेव तेन तत्र गृहीतम्‌, न तु तच्छब्दस्य 
स्वातन्त्र्येण पौर्णमासीपरत्वसाधनाय कोऽपि प्रयत्न आरचितः। यत्तु भट्टोजी- 
दीक्षितैः सिद्धान्तकौमुद्या भानुदीक्षितैरमरकोशव्याख्यायामुक्तशब्दस्य प्रज्ञाद्यणा 
स्वातन्त्र्येण पौर्णेमासीपरतया सिद्धिरुक्ता, तत्तु मुकुटाख्यकोशव्याख्यायां टीका- 
कारेण आग्रहायणीति निपातनादेव प्रथमाचो वृद्धि गृहीत्वा गौरादिङीषोक्तशब्द- 
सिद्धि कृत्वा प्रत्याख्यातम्‌ । भानुदीक्षितैस्तु ङीपूङीषोः स्वरभेदेन गौरादिगणे 
ङीषुमात्रेणाद्यचो वृद्धयभावान्निपातनस्वीकारेण वृद्धयुक्तावपि स्वरार्थं ङीपः 
कृते प्रज्ञादिगणाश्रयणस्यावश्यापेक्षणे तेनैवोक्तरूपसिद्धधा निपातनाहीर्घत्वकल्पन- 
स्यायुक्तत्वमिति प्रतिपाद्यान्ते गौरादिपाठफलं मृग्यमित्युक्तम्‌ । तत्सवंमुपर्युक्त- 
रीत्या नक्षत्राणैव कात्तिक्यादिवदाग्रहायणीत्यस्यापि सिद्ध्या निरथेकमित्याहुः | 
तदयुक्तम्‌ | पाणिनेगौर्रादिपाठेनाग्रहायणीशब्दस्याभिप्रेतत्वेन तेन '्राग्रहायणी'तिः 
सूत्रे ठग्विध्यवसरे ग्राद्यचो दै॑स्योक्तस्योपपत्तये प्रज्ञादिगणपाठं विनाऽनुपपत्तेः | 
यद्यपि 'सान्नायानुजावरे'त्यादिवात्तिकेनैव तस्य सिद्धिस्तथापि गणपाठेनैव सिद्धौ 
नापूर्वत्वमित्यभिप्रायेण तद्गणाश्रयणात्‌ | नक्षत्राणा त्वत्रानिर्वाहः। अग्रहायण- 
शब्दस्य मृगशिरोनक्षत्रबोधकत्वे प्रमाणाभावात्‌ । प्रत्युतामरसिहेन आग्रहायणी- 
शब्दस्यैव तन्नक्षत्रबोधकताया उक्तेः। तस्याञ्च भानुदीक्षितप्रदशितरीत्यैव पौणे- 
मासीसम्बन्धादेव प्रवृत्तिवेक्तव्या गत्यन्तराभावात्‌ । अन्यथा ठग्विध्यवसरे पौणं- 
मासीबोधकत्वस्यानुपपत्तेः । एतेन ्रज्ञादिगणेऽप्रहायणीराब्दानुक्तथा गौरादि- 

ङषेकारान्ततच्छन्दसिद्धावपि भ्राद्यचो वृद्धिदुलेमा स्यात्‌ । अ्रमरानुरोधेना- 
ग्रहायणीशब्दस्य नक्षत्रपरत्वे नक्षत्राणा त्वनायसतस्तत्सिद्धिरिति परास्तम्‌ | 
परज्ञादिपाठाभावेऽपि 'सान्नाय्ये'ति वातिकेनेव वृद्धे्लाभात्‌। वातिकप्रामाण्या- 
्प्रज्ञादिपाठकल्पनेति त्वन्यत्‌ | 
यत्तु परमार्ंप्रपाप्रामाण्यान्मृगशिरसोऽग्रहायणनामकत्वमुच्यते | तदयुक्तम्‌ । 
तस्या भिन्नार्थेत्वात्‌। तथाहि तत्रत्यो ग्रन्थः “यद्वा मुगशिरःपूणिमासम्व- 
न्धेन वर्षादिरभिहितस्तस्मिन्नेवाग्रहायणीत्यभिधानात्‌। अग्ने हायनं यस्याः 
साग्रहायणी | आग्रहायणिक इति मार्गशीर्षनाम । अतोऽस्य मासस्य मुख्यत्वा द्वि- 
भूतिमत्त्वमि”ति। श्राग्रहायणीति मागंशीर्ष्या नामेति तत्सम्बन्धादस्य मासस्य 
वर्षादित्वमभिहितम्‌ । तस्मिन्नित्याद्यमिधानात्पौर्णमास्याः प्रदशितरीत्या तन्नाम 
भवति। तच्च नक्षत्रेऽपि तत्सम्बन्धादेव प्रवतंते । ्रतएव तस्य नामाग्रहायणिक 
इति। नक्षत्रपरत्वं तु तच्छब्दस्य वक्तुमशक्यं प्रमाणराहित्यात्‌ । न च कोशात्तस्य 
पौर्णमासीपरत्वेन तत्त्वस्य नक्षत्रसम्बन्धादेव वक्तव्यमिति वाच्यम्‌। कोशे 
नक्षत्रनामसु प्रक्रान्तेष्वकस्मात्पौर्णंमास्याः कथनस्यायुक्तत्वापातात्‌। नक्षत्रपर- 
त्वादेव कोशकृता तच्छब्दस्य WAT शब्द: प्रयुक्त'स्तस्मिन्नेवेति। ग्रन्यथा तस्य 
वैयर्थ्य स्यात्‌ | तत्सम्बन्धमात्रस्य पौणमास्यां बोधनीये हि तस्मिन्नित्येतावतै- 
बेष्टसिद्धेः | नक्षत्रपरत्वे तु तत्सार्थक्यम्‌ | ग्राग्रहायणीशब्दस्य पौर्णेमासीपरत्वस्य 
पाणिनीयव्यवहारतः सिद्धा नक्षत्रपरता न स्यादिति तद्वोघनाय 'तस्मिन्नेव' 
उक्तनक्षत्रे एव ग्ग्रहायणीत्यर्थबोधनाय तत्सार्थक्यात्‌ | किञ्च पौर्णमासीपरत्वेऽपि 
तस्यास्तस्मिन्नेवेति वचनेन तन्नक्षत्रसम्बन्धित्वबोधेऽपि आग्रहायणेत्यस्य नक्षत्र- 
नामत्वे तत्सम्बन्धादेव च तस्य शब्दस्य पौणमास्यां परवृत्तिरित्यर्थ प्रमाणाभावात्‌ । 
तथा सति हि 'तस्मिन्नेवाग्रहायण'मित्येव वदेत्‌। येन तस्य मृगशिरोनक्षत्र- 
बोधकत्वे गृहीते कातिक्यादिवन्नक्षत्राणा पौर्णमास्या अपि बोधकाग्रहायणीत्यस्य 
„ शब्दस्य सिद्धेरिति न किञ्चिदेतद्‌ | 
प्राचीनैर्ज्योतिर्विद्धिः संपातस्यासवंवृत्तश्रमो मार्गशीषेस्य मासानां मध्यें 
भगवह्विभूतिबोधकगीतावचतं प्रत्यक्षतः कार्तिक्यां सम्पातोपलम्भदशँनमित्यत इति। 
तदयुक्तम्‌ | उभयकोट्यो: सङृहद्ैनमात्रेणान्दोलनगतिकल्पनस्य बालेनापि असम्भ- 
वात्‌ | तदेतत्पुरस्तात्प्रतिपादितम्‌। किञ्च दशेनोत्तरभाविनां तथा कल्पने- 
saat गृहीतेऽपि गीताकालतः ूर्वभाविवैदिकमन्त्रब्राह्मणयो रस्रवेगतिकल्पनं 
बिनानुपपत्त्या तस्या उक्तमूलत्वासम्भवः। उक्तं ज्ञासवंगतिसाधक सम्पग्तस्य 


नक्षत्रियप्रजापतिवचनं याजुषम्‌, ऋग्वेदीयौषधसूक्तगतानामोषधीनां सप्तोत्तर- 

शतधाम्नां वचनमिन्द्रस्य शतक्रतुनामेत्यस्यानुपपत्त्या साधकमिति पुरस्ताद्विस्तरेण 


प्रतिपादितम्‌ । एवं च प्राचीनैर्ज्योतिविल्िः तदेव नक्षत्रियप्रजापत्यादिवशतो- 
ऽसर्वंगतित्वं संपातस्य मतमिति | ; 

एवमाग्रहायणीशब्दस्याग्रयणशब्दस्य वा साधनार्थं भाषाशब्दविकरप्रथा- 
मनुसृत्ये विचार: सोऽपि नाभिप्रेतार्थेसाधक: | तथाहि तैरुच्यते आग्रयणी- 
शब्दस्य पूरवेमाग्रहायणीत्यनेन समानाथेत्वं समानरूपत्वं च यतो बहुषु स्थलेषु 
भाषिकशब्दविकारप्रथानुसारेण शब्दादेः क्वचनाधिकेन हकारेण योगः क्वचन 
सतोऽपि तस्य निरासो दुश्यते, यथा पाइचात्तयै: 'ईस्टरि हिस्तरी' इत्यत्र। यथा 
वा इन्वकेत्यत्र हिन्वका, अट्‌ हट्‌ भ्रय्‌ हय्‌ अन्‌ हन्‌ इत्यादिषु दृश्यते । यद्यपीमे 
भिन्ना एव धातवो नात्र हकारयोगो वा तन्निरसनं वेति वक्तुं शक्यम्‌। सत्यमिमे 
भिन्ना एव धातवः परन्तु अर्थाभेदेऽन्यतरेणैव गतार्थत्व उभयविधधातुस्वीका रस्य 
निर्युक्तिकत्वात्‌। यद्यप्युभयविधरूपाणां aa प्रयोगेण तदुपपत्तय एकविधस्य 
घातोरूभयविघरूपस्वीकारापेक्षया धातुद्वयकल्पनस्यैव युक्तियुक्तत्वम्‌। न च 


सरवविधरूपाणां प्रयोगाभावेन न तादृशकल्पनाया श्रवसर इति वाज्यम्‌। . 


व्याकरणमहाभाष्यकारेणेतद्विषये दत्तोत्तरत्वात्‌। तेनोच्यते “किमिदं व्याकरणं 
प्रयुक्तानां वाऽप्रयुक्तानां वा शब्दानामिति, अप्रयुक्तानामिति चेत्‌, न सन्त्येवा- 
SHRM: शब्दा: | सप्तद्वीपा वसुमती साङ्गाः सरहस्या एकशतमध्वर्युशाखाः 
सहस्रवर्त्मा सामवेदो नवधा ग्राथवेणो वेद एकविंशतिधा बाह्वच्यं वाको- 
वाक्यमितिहासपुराणानि गाथाः कल्पो नाराशंसीरिति। एतावान्‌ शब्दस्य प्रयोग- 
विषय: | एतावन्तं प्रयोगविषयमज्ञात्वाऽप्रयुक्ता इति वर्णनं साहसमेवे”ति। 

एवं सर्वंविधानां सवंषां शब्दानां प्रयोगसंभवेनोभयापेक्षा। तथाप्यभ्यू- 
Gat शब्दादिस्थले हकारयोगस्तन्निरसनमिति गृहीत्वोक्ताग्रहायणीशाब्दे 
हायनीशब्दगतस्य हकारस्य निरासे ग्रवशिष्येत शब्दस्वरूपं ग्राग्न-ञ्रायनीति, 
तत्रोभययोगेन ग्राग्रायनी ग्राग्रायंगीति वा Bet आग्रयणी इति। यद्यपि 
हकारस्य योगें तन्निरासे वा हकाररूपं व्यञ्जनमेव विवक्ष्यते न तु स्वरविशिष्टं 
शब्दस्वरूपम्‌ | श्रतएव हिन्वकेति रूपं सिध्येदन्यथा हिशब्दस्य निरासे 'न्वके त्येव- 
मापद्येत। एवं सति ग्राग्रहायनशब्दे हकारमात्रनिरासे AA आयन इति शब्दद्वय 
योगे आग्रायणेति आग्रायणीति वेति रूपं भवेत्तत्र ge वक्तव्यः स्यात्‌ । एवं 


सतीदमाग्रयफेति पदं मृगशिरसो बोधकं प्राचीनेषु वैदिकग्रन्थेषु प्रयुज्यमानं दुस्यते 


तदुपप्रत्तिः। यथा याजुषे रुद्राध्याय “्राग्रयणञ्च मे वैश्वदेवश्च मे” इति। 
आग्रयणेष्टिरित्यादौ श्रौतसूत्रादिषु 'यदि रथन्तरसामा सोमः स्यादाग्रयणा- 

आन्प्रहान्‌ गृह्हीया दित्यादिषु। तत्र श्राग्रयणशब्देनायनाग्रवोधकेन मुगशिरसो 
नक्षत्रस्य श्रयनाग्ररूपत्वेन विवक्षणम्‌। ्रयनशब्देन प्रकृते देवयानं विवक्ष्यते | 
देवयानमपि मुख्यं वसन्तादिरूपम्‌। तत्र वसन्तादिरूपे देवयानेऽग्ररूपं वसन्तः 
संपातस्थत्वमेवेति मृगशिरसः संपातस्थत्वस्यायमाग्रयणशन्दो ज्ञापक इति । 
तत्रोच्यते--सत्यं वैदिकेषु ग्रन्थेष्वाग्रयणशनब्दः प्रयुज्यते | विद्यते च तत्र 
अग्र-ञ्यनेति पदइययोगः। विस्पष्टं च तत्र भ्रग्रशव्दस्य पूर्वं वतित्वम्‌, अयनशन्दस्य 
परवतित्वम्‌ | परन्त्वर्थः को वा विवक्षितः। यद्ययनस्याग्रमिति विविक्षाऽर्थस्य 
तदानीमग्रशब्दस्यायनशब्दात्‌ परत्र प्रयोगेण श्रयनाग्रमिति रूपं भवेन्नत्वग्रयणेति वा 
आग्रयणेति वा, रेफात्परत्वाभादेन णत्वानापत्तिदच | तथा च षप्ठीतत्पुरुषं 
परित्यज्य बहुव्रीहिर्वक्तव्यः, अग्रे अयनं यस्येति वा यस्मादिति वा । तदानी- 
माग्रयणशब्देन न अयनाग्रमित्यथंस्य लाभः। येन तस्य शब्दस्य मृगशीर्षपरत्वेन 
मृगशीर्षस्यापि देवयानाग्रत्वरूपवसन्तसंपातस्थत्वं स्यात्‌। एवञ्चोक्तशब्दे ग्रग्न- 
शब्दस्य प्रथमं प्रयोगात्‌ बहुव्रीहिरसौ ततः पूर्वमृयनं स्यात्‌ । देवयानस्याग्रं 
देवयानस्य प्रारम्भस्ततः पूर्व॑वतिनक्षत्रे स्यादिति तस्य नक्षत्रस्य वसन्तसंपातस्थत्वं 
स्यान्न तु मृगशीर्षस्येति न तस्य नक्षत्रमालादिता स्यात्‌ । न वा वसन्तसंपात- 
स्थता स्यात्‌ । अस्यां दशायामाग्रयणशब्दस्य न मृगशिरोबोघकताऽपिं। तथात्वे 
ग्रादिमस्याकारस्य दैर्ध्यांभावप्रसङ्ग:। तदर्थ प्रज्ञादिगणाश्रयणेनाद्यकारस्य दैघ्यं 
आग्रयणेति रूपसिद्धिः स्यान्न परं मृगशिरोनक्षत्रबोधकत्वम्‌ । प्रज्ञादिगणाश्रयणेन 
ह्वस्वस्य निपातनेन आग्रयणशब्दस्य सिद्धि: । एवं चोक्तरीत्याग्रायनसम्बन्धतः 
प्रवतँमान श्राग्रयणशब्दः स्त्रयां प्रवतमान: समाननिमित्तात्तूर्णमास्यामपि प्रयुज्येत 
नक्षत्रेऽपीति। श्रतएवामरसिहेनोक्तम्‌ “तस्मिन्नवाग्रहायणी' ति । पुंसि प्रयुज्य 
मानः समानेन निमित्तेन श्राग्रयणरूपमापन्नोऽपि मृगशिरसि प्रयुज्यमानोऽपि न 
स मृगशिरसो वसन्तसंपातस्थत्वस्य बोधनायालं स्यादिति। 
- तत्तु ग्राग्रयणशब्दतो भाषिकशब्दविकारप्रथामनुसृत्य “aE” इति 
ग्रीकदेशीयपुरातनग्रन्थेषु प्रयुज्यमानस्य सारूप्यापादनम्‌, तत्र ग्रेत्यत्रत्यगकारस्य 
लोपे निमित्तानुपलम्भः। आग्रयणशब्दे प्रथमस्य आ इत्यस्योकारभावो ग्रेत्यस्य 
राभावो यणेत्यस्य इन्‌ भाव इति ओराइन्‌ इति सिध्येत्‌ परन्तु शब्दमध्यवत्ति- 
गकारलोपोऽनियमितः कल्प्यः स्यात्‌। तदपेक्षया'रोहिण' शब्दतस्तस्य साधनं 
युक्तियुक्तं स्यात्‌ | तत्र रौइत्यस्य ग्राकारभाव आउ'इत्यादौ सिद्ध: | हकारलोपो 
नियमसिद्धः, इणूइत्यस्य इन्‌भाव:। शब्दस्यादावोकार॒योगस्य aaa तझोगे 
“औराइन्‌” इति रूपं सिध्येत्‌ | ग्रीकदेशीयानां वर्णनमपि तथासत्यनुगुण स्यात्‌ । 


१ . CCO. Vasishtha Tripathi Collection. Digitized by eGangotri 


१७६ वेदार्थविचारः 


ग्रीकदेशीयभ्राचीनग्रन्थेषु “भ्रोराइन्‌” इत्यस्य सायुधराक्षसरूपत्वं कल्पितम्‌ | 
निघण्टुषु मेघबोधकेषु शब्देषु वृत्राहिशंबरशब्दानामिव रौहिणशन्दस्यापि 

पाठेन तस्य वुत्रसमानार्थतया राक्षसरूपत्वेन वर्णनस्य युक्तत्वात्‌ । मन्त्रेष्वपि “यो 
रौहिणमस्फुरदजबाहुः” “रौहिणं व्यहन्‌” इत्यादिना इन्द्रविनाश्यासुररूपत्वेन 
वर्णनस्योपलम्भात्तदुपपद्यते। एवं च तदीयानां क्वान्‌ प्रक्कान्‌ शब्दयोः इवन्‌ 
प्रश्वन्‌ शब्दाम्यां यथा संस्कृतरूपलाभ एवमोराइन्‌ शब्दस्यापि मूलभूतं संस्कृत- 
रूपमपि “रौहिण” इत्युपलम्येत। राक्षसत्वेन कल्पनाया ग्रप्युपपत्तिः स्यात्‌ । 
एवं चाग्रयणशब्दोऽगरेऽयनसम्बन्धेन प्रवतेमान: श्रयनस्याग्रस्यावधित्वेन यस्य यस्य 
सम्भवस्तं तमर्थं प्रतिपादयति। ततश्च मृगशिरसोऽपि श्रयनाग्रस्यावधित्वात्त- 
द्रोघकत्वमाग्रयणशब्दस्य यतस्तदानीं रोहिण्या वसन्तसम्पातनक्षत्रत्वेन रोहिण्या 
मृगशिरसः पूर्ववर्तित्वेन पश्चात्प्रव्तंमानमृगशिरोनक्षत्रस्य वसन्तसम्पातरूप- 
देवयानाग्रावधित्वात्‌ ततोऽग्रे रोहिण्यामयनप्रारम्भादवधित्वं तस्य । रोहिण्यां 
वसन्तसंपातनक्षत्रत्वं वैशाखाप्जावास्यायां भवेत्‌ । तदानीं चन्द्रमसोऽपि तदेव नक्षत्रं 
भवेत्‌ | दशं सूर्याचन्द्रमसोरेकनक्षत्रयोगित्वात्‌ । एवं चोक्तरीत्या देवथानप्रारम्भ- 
रूपवसन्तसंपातस्याग्रे रोहिण्यां वत॑मानस्यावधित्वाद्‌ मुगशिरसोऽयनाग्रावृधित्वेन 
सम्बन्धेन प्रज्ञादिगणवशत ्राग्रयणशब्दबोघ्यता। ततो नक्षत्राणा ्रा्रयणशब्द 
एव तत्नक्षत्रयुक्तकालबोधकः स चनक्षत्रयुक्तः कालः पौर्णमासीरूपो यदा विवक्ष्यते 
तदानीमाग्रहायणी पौर्णमासी तस्मिन्नेव नक्षत्रे भवतीत्यभिप्रायेणामरसिंहेनोक्तं 
“तस्मिन्नेवाग्रहायणी'ति। ग्राग्रयणसम्बन्धात्पौर्णमासी तत्पदबोध्या तत्कालसम्ब- 
न्धादिष्टिरपि आग्रयणशब्दबोध्या | अतएव सा श्राग्रयणेष्टिशब्देन व्यर्वह्वियते | 
वस्तुतस्तु श्राग्रयणशब्दो न मुख्यया वृत्त्या मुगशीर्षं बोधयति किन्तूदया- 
वसरीयामवस्थां गृहीत्वादित्यस्येव बोधक: । यद्यप्येषाऽवस्थास्तावसरेऽपि आदि- 
त्यस्य स्यात्तथापि श्रग्नशब्दस्य प्रारम्भार्थत्वेनायनशब्दसाहित्यादयनाग्रत्वेनोदय- 
स्थलीयैवावस्था एतेन शब्देन बोध्यते | सचोदयः सुमेरुकुमेर्वोग्राह्य:, TAT तस्या 
अ्रवस्थायाः प्रतीतेः। उदयशब्दोऽयधातुयोगेनोर्ध्वं गमनमाह, तच्चादित्यस्य। 
तच्च गमनमादित्ये सम्पूर्ण दृष्टे परस्तात्स्यात्‌। एवं च संपूर्णो दुष्ट आदित्यो 
यत्रोदयः सुमेस्प्रदेशे तत्र कलामात्रदशंनमारभ्य क्रमेण तत्रत्यैस्त्रिभिष्चतुभिर्वा 
_ परिक्रमैः संपद्येत | तावत्परिक्रमपर्यन्तं स खण्डित एव दुस्यते न पुर्ण: । एवं च 
तस्यां खण्ड़ितावस्थायां न स गन्तेति व्यपदिव्यते। एवञ्चास्यामवस्थायां स 
आग्यणराब्देन बोध्यतेऽप्रे्ननं यस्मादिति व्युत्पत््या। भवति हि परस्तात्पूर्णं 
आदित्ये उदिते तत्र देशान्तरसम्बन्धादिना गतिप्रतीतिः। सा चाग्रयणावस्था- 

दित्यस्य सर्वादौ मृगनक्षत्रसविधे दृष्टेति अग्रायणसम्बन्धात्तस्याप्याग्रयणशब्द- 
बोध्यता । देवतासु भ्रर्थात्सुमेरावादित्यस्योदयावसरे कुमेरावस्तावसर: स्यात्‌ | 
एवं च सावस्थाऽस्तावसरीया दुश्येत | तथाऽस्यामवस्थायामसौ न पूर्णादित्यरूपः 
खण्डितबिम्वदर्शनान्न सर्वात्मनोषोरूप इति उभयोर्योगकल्पनया प्रेमादिव्यवहारः | 
उषसो हि श्रादित्यपत्नीत्वेन व्यवहारवदादित्यमातृत्वमादित्यदुहितृत्वेन कल्पना | 
तदुक्तं मन्त्रे “दितेदंक्षो भ्रजायत दक्षाद्वदितिः परि” इति। 

प्रातः प्रथमत श्रादित्यादुषसो दशनेन परस्तादादित्यसन्दशने पूर्ववति- 
न्यास्तस्या आदित्यमातृत्वेन व्यवहारः, सायं च बिम्बदशेनं पूर्वं परस्ताच्च सायन्तनी 
सन्ध्यारूपोषाः प्रवतत इति तस्या ्रादित्यदुहितृत्वम्‌ | तस्या एव सन्ध्याया योगा- 
भिप्रायेण प्रजापतेदुहित्रभिध्यानकथोदयः। अभिध्याने प्रेमपूर्वेकत्वस्यापि सत्त्वेन 
प्रेमकथावर्णनं ग्रीक्‌देशीयानम्‌, वैदिकेष्वकार्यकतृंत्वेन कल्पना | तत ऊध्वं तस्य 
शास्तिरपेक्षिता सा रुद्रेणेति कल्पना | यतस्तस्यां खण्डितावस्थायामा दित्यस्य प्राच्यां 
दिशि इन्द्रशव्देन वर्णनाऽस्तावसरे तस्य रुद्रत्वेन वर्णनां | खण्डितावस्थायां पूर्णत्वा- 
भावेन पूर्णत्वेनेन्द्रादशंनात्तस्य सत्त्वाभावे प्राप्ते सजनीयसुक्तेन कार्यमुखेन तदनुमान- 
TRUITT । रुद्रश्चेन्द्रविरूद्धदिक्क इति मन्त्रे प्रोच्यते “रुद्राणामेति प्रदिशा विचक्षण” 
इति। प्रशब्दयोगेन तदुक्तार्थस्य विरूद्धसम्बन्धः प्रयाजप्रद्यौरित्यादिषु दुष्टोऽत्र 
दिशोयोगेन प्रदिक्‌ इन्द्रविरुद्धा दिक्‌। इन्द्रस्य दिक्‌ प्राचीति तह्विरुद्धा प्रतीची दिक्‌ 
रुद्रस्य, रुद्रस्य दिक्‌ इन्द्रविरुद्धा चेदिन्द्रस्यापि दिग्‌ रुद्रविरुद्धा समानविंत्तिवेद्यन्यायेन 
विज्ञायेत | तदेव गुहीत्वोक्तमन्त्रे उक्तं रुद्राणां प्रदिशा विरूद्धया पूर्वेरूपयेत्यर्थः 
दिशयेन्द्र एतीति। एवं चास्तावसरे आदित्यस्यैव रुद्रत्वं गृहीत्वा प्रजापतिरूपस्या- 
कार्येकर्तुरुक्तरीत्या आदित्यस्य देवताभिः शास्तिः सा च रुद्रेणेति । 

आदित्यस्यैकस्य सत उपाधिभेदेन भिन्नत्वेन व्यवहार इति बहुवारमुक्तमेव। 
तच्चेदं मृगनक्षत्रसविधे दुष्ट्वा मृगस्य सबाणस्य ऊर्ध्वोत्फालनकल्पनयाऽस्तमिते 
आदित्ये मृगनक्षत्रे दुष्ट्वाऽयमेव स प्रेमी प्रजापतिरिति। तत्र बाणस्येंव तारका- 
त्रितयस्य योगं दृष्टा शरत्वकल्पना। बाणस्य त्रिभागकत्वं “त्रिसन्धिरहीषुरनीकं शल्य- 
स्तेजनम्‌” इति ऐतरेयब्राह्मणे उच्यते | आदित्यस्यान्तिमाऽस्तावसरे दृश्या कला 
बाणत्वेनोच्यते | अतएव पशुपुरोडाशयागार्थवादे शरभरूपत्वेन तस्योक्तिरेतरेये 
शरभदाब्दस्य शरवद्धासमान इत्यर्थेकत्वमपीत्यादि विस्तरेणान्यत्र निरूपितम्‌ | 
अस्तावसरीयावस्थाग्रहणात्‌ ग्रीकदेशीयानां कुमेरुसम्बन्धिता प्रतीयतेऽपेएव तेमृंग- 
नक्षत्रस्यास्तावसरे दृश्यस्य वृष्टिप्रदत्वेन वणना क्रियते। भवति च कुमेरावस्तः 
मारम्यारात्रेरवसानं वृष्टियुक्ततेति 'देवानां माने' इति मन्त्रे प्रतिपादितम्‌ । 

१७८ ; वेदार्थविचारः 
एवं च मगनक्षत्रस्योक्ताग्रयणसम्बन्धात्तद्वोध्यत्वेन वैदिकानां ग्रीकदेशीया- 
दिपाइचात्त्यपुराणकथानामुपपत्तिनेतावता तत्र वासन्तिकसंपातस्थानकत्वस्य 
प्रतीतिः। प्रत्युतास्तोत्तरवतिसायंसन्थ्यायोगितयोषसा साकं सम्बन्धवर्णनत इदं 
सर्वं कथाजातं रोहिण्यां वसन्तसंपातस्यैव लिङ्गम्‌ | ATTA यजुर्वेदे रोहिणीनाम्नः 
प्रवृत्तिनिमित्तबोधनावसरे अर्थवाद उच्यते “देवा वै सर्वान्रोहानरोहन्‌ तद्रो हिण्या 
रोहिणीत्ब”मिति। सवेरोहारोहवर्णनतस्ततः परस्ताद्वसन्तसम्पाताभावः प्रतीयत 
इति। तथा चेषाग्रयणरूपा खण्डितावस्था इत्तिकादिसम्पातस्थलेऽपि भवेत्तथापि 
न तासां तच्छन्दबोघ्यता । सर्वादौ मुगसविधस्थल एव तददशनादाग्रयणयोगान्मृग- 
शिरसो नक्षत्रस्याग्रहायणशब्दबोध्यता। अत एवामरसिहेन “तस्मिन्नेवाग्रहायणी "ति 
प्रतिपादितम्‌ | एवञ्चाग्रयणयोगो मृगशिरसि तन्नक्षत्रयोगः पौर्णमास्यामपीति 
पौर्णमासीनाम्नो नक्षत्रनाम्तरंच समानखूपत्वेन मासबोधने व्यावृत्तिनं स्यादिति 
विशिष्याग्रहायणीशब्दतो मासनामनिवेतेनाय ठको विधानमिति | 
यत्तु वर्षारम्भवर्षार्वसानयोमंध्ये द्वादशदिनानामृभुस्वापवचनं तत्र देवा 

मनुष्यगृहेष्वागच्छन्तीति बुद्ध्या पारचात्त्यपुराणकथासु हरिणादिक्रीड़ावचनादि, 
वेदे ुप्तोत्थितानामुभूणां जिज्ञासायां मृगेण शुनो बोधकत्वादिप्रतिपादनं मृगनक्षत्रस्य 
वासन्तिकसंपातस्थत्वसांधकमिति तदपि न युक्तम्‌ | ऋभवो हि किरणास्त श्रादित्ये 
पूर्णे कार्यकर्तारोऽपूर्णत्वदश्ायां तेषां कार्याभावेन विराम इति स्वापकल्पना तेषाम्‌ । 
सा चादित्यंरूपे गृहे। तदुक्तं मन्त्रे “द्वादशद्यून्यदगोह्मस्यातिथ्ये रणच्नुभवः 
ससन्तः” इति। अगोह्मशंब्दस्य गोपनासम्भवेन निमित्तेनादित्यपरता ऐतरेये 
प्रजापतेस्तनूसंज्ञकमन्त्रव्याख्याने प्रदशितम्‌ । . खंण्डितत्वदशायां पूर्णादित्याभावे वे- 
नर्भूणाँ कार्यकरणेऽप्रवत्तिरादित्ये वत्तैमानतेति गृहीत्वा तत्स्वापवर्णना आदित्य- 
स्यातिथ्यवर्णना चेति। वृषाकपिसुक्ते इन्द्रस्य देवत्वेन नियन्तृत्वेनामननकल्पना- 
बीजमपीदमेव | 'तत्रोक्तरीत्यास्तावसरं प्राप्तो गतिराहित्येन पूर्णोऽप्यसावादित्य- 
स्तथापि तत्र तद्गत्यभावेन ऋभूणां कार्यकतृ त्वाभावेन विरामवचनम्‌। एवं 
खण्डितत्वदशायां पूर्ण॑त्वाभावेनापि कार्यकरणाभावः। एवमचिरोदिते पूर्णेऽपि 
बिम्बे गतेरप्रतीत्या ऋभूणां कार्यकरणाभावः। एवं च पूर्णबिम्बद्दयं मध्यवति- 
खण्डितविम्वावस्थां च गृहीत्वा द्वादशदिनविरामः ऋभूणामिति कल्पना । प्रतिः 
स्थलं परिक्रमचतुष्टयोपयोगेन परिक्रमस्य च दिनशब्देन व्यवहरणाद्‌ द्वादशदिन- 
पयन्तं नूतुर्नपुरातनसम्बत्सरसन्धौ ऋभूणां विरामो वा स्वाप इति वा कल्पनम्‌ । 
यच्च क्रङमन्त्रे स्वापोत्पित्यनन्तरं. प्ररनप्रतिवचने शुनो बोधकत्ववचनं तदपि 
मृगशिरस्सविधवतितारकाभिप्रायेण मुख्यम्‌ । तथाहि तत्र मन्त्रः 

सुपुप्वांस क्रभवस्तदपृच्छतागोह्या क इदं नो बुभूषत्‌ । 
श्वानं बस्तो बोधयितारमंब्रवीत्संवत्सर इदमद्या व्यख्यत ।। इति । 
तत्रादित्यं प्रति पृच्छा उत्तरमपि तेनैवेति उत्तरदातैवादित्योऽ्र 
मन्त्रे वस्तशब्देनोच्यते। वस्तदाव्दः पशुवाची पुमजबोधको मृगशब्दब्रोध्यः | 
मृगत्वं च मार्गणीयत्वान्मार्गृणीयत्वं च तस्य . रात्रौ इति तदेतद्‌ गृहीत्वा 
पशुपुरोडाशार्थवादे 'गौरमृग' इति विशेषणेन “गौरमृग” इतिवचनमैतरेये । 
अमृग इति विशेषणान्मुगरूपतापि तस्य भवतीति विज्ञायते। सा च रात्रा- 
वित्युक्तमेव | स च वस्त श्रादित्य ऋभूनवदत्‌ “श्वा वो बोधक' इति मन्त्रे वचनम्‌। 
तत्र इवशब्देन न वास्तवशुनो ग्रहणं किन्तु वायोः। वायो:श्वशन्देन व्यवहारो 
“मातरिश्वे ति वायुबोधकेन शब्देन प्रसिंद्धः। वायुश्च सर्वदागतिशाल्यादित्य 
एव। ` सुमेरुकुमेर्वोः स्थानतः सविधवत्यंधस्तनस्थाने दित्यस्य षाण्मासिकः 
दरनापेक्षया न्यूनकालिकत्वेन दर्शनम्‌ । तत्र स्वल्पकालं तद््शनदर्शने भवतस्त- 
ह्शेनादशंनयुक्त आदित्यो वायुराब्देनोच्यते। वायुशब्दे निरुक्तकारेण वकार- 
स्याधिकस्य योगो मुख्यः ' शब्दस्तु ्रायुरेवेति उच्यते। ्रायुशब्देन स्वल्पाधिक- 
मिश्रणेन निमित्तेन वायुर्बोध्यते | तस्य तत्र दे्यंस्यानेकदिनसम्बन्धित्वरूपस्य 
दानप्रार्थनामन्त्रेषु यथा “सविता नो रासतां दीर्घमायुः” इति। तस्यैव वायोरा-' 
युष्ट्वं गृहीत्वाऽऽयृषोऽपि आधिक्यप्रार्थनेति। ग्रतएव मन्त्रे उच्यते “ग्रायु: पवत 
आयवे इति | TARA देशे तहृशंनकाले तद्विरुद्धदेशे तददर्शनं तददशंनकाले च 
तद्दशनमिति गृहीत्वा ओ्रायुद्वयं कल्प्यते | तत्रेक आयुः वायुरपरस्मा झायवे वायवे 
तत्संगत्यर्थं पवतं गच्छति, इति। पुधातोगंत्यर्थत्वं निघण्टुषु | वायुद्वयं च स्पष्टः 
मेव मन्त्रे प्रतिपाद्यते “द्वाविमौ वातो वात आ सिन्धोरा परावत” इति। सर्वथा 
वायो: इवत्वं स एवर्भूणां सुप्तानां बोधक इति कल्पनोक्तमन्त्रे। वायुद्वययोगेनः 
तत्र विरोधसम्बन्धेन ३व-प्रश्‍्वशब्दाभ्यां वचनम्‌। अतएव यमं प्रति द्योः शुनोः 
पथिरक्षित्वेन वचनम्‌ | एवं चेदं सर्वं वर्णनमादित्यपरं सन्नक्षत्रादिषु तत्सत्त्वादिना 
कल्पितममुख्यमित्युक्तम्‌ | 
तथाचोक्तरीत्या द्वादशपरिक्रमासम्बन्धेन द्वादशदिनानि पूर्वस्मिन्‌ पर-. 
स्मित्वा अनन्तर्गंतानीति अधिकत्वेन वचनादि। तदपि सर्वादौ मृगस्थल 
उपलक्षितमिति, मूगादितारकासु तत्कल्प्यत इति न तत्सवं मुगशिरसो वासन्तिक- 
L उक्तरीत्या ढादशदिनपर्यन्ते `° संवत्सरः 
बहिर्योगो _ बहिष्पवमानस्तोत्रे त्रिवृक्चामकस्तोमवत्ततस्तदीयविष्टुतिवसतश्चा 
व्रिज्ञायत इति अवसरात्त्रे प्रतिपादयिष्यते {यच्च भृगशिरसः आग्रयणपात्रत्वन 

यज्ञे कल्पनमित्युक्तिः। सा तु विरुद्धेव । तत्र बीजमुच्यत---ग्रहाणां सख्या सप्त, 
नामानि शुक्रमन्थीप्रभतीनि शुक्र-मन्थीत्यनयो सोमसूर्यबोधकत्वेन' प्रसिद्धग्रह्‌- 
बोधकत्वमिति सङख्यासाम्याद्ग्रहबोधकत्वे श्राग्रयणशब्दोऽप्याकाशस्थं मृगनक्षत्रं 
बोधयतीति । 
यतो ग्रहसङ्या सोमयागें पञ्चदशाधिका। तथाहि सवनेषु ग्रहाः क्रमिका 
केचन पुनरुक्ताः। यथा प्रातः सवने--उपांशुः १, अन्तर्यामः २, ऐ्द्रवायव 
३, मैत्रावरुणः ४, आश्विनः ५, शुक्रः ६, मन्थी wo, आग्रयणः ८, उक्थ्यः ६, 
श्रवः १०, वैस्वानरो ग्रहो विकल्पितः ११, ऋतुग्रहौ १२, १३, TAA: १४ 
वैश्वदेव: १५, इति | मध्यन्दिने सवने--शुक्रः १, मन्थी २, ग्राग्रयण: ३, उक्थ्य 
४, मसत्त्वतीयास्त्रयः ५, ६, ७, माहेन्द्रः ८, दधिग्रहरच ९, इति। तृतीय- 
सवने--आदित्यः १, सावित्रः २, वैश्वदेवः ३, पात्नीवतः ४, हारियोजनः ५ 
इति। छ 
तत्रापि केचन ग्रोर्लूखला उच्यन्ते उलूखलाकारपात्रेण गृह्यन्ते। केचन 
स्थालीग्रहा उच्यन्ते।' केचन उभयतोमुखाः। इति. तेषां नानारूपत्वम्‌ | 
तत्र साकल्येन नवौलूखलाः, चतस्रः स्थाल्यः (अर्थात्‌ ` स्थालीग्रहारचत्वारः) 
द्रौ ऋतुग्रहौ सुङमुखाक्कती, उभयतोमुखौ इति १५। ऐन्द्राग्नवैश्वदेवमारुत्वतीय- 
माहेन्द्राणामृतुपात्रेण ग्रहणम्‌, दधिग्रहोऽग्निहोत्रहवण्या गृह्यते हूयते च। 
'सावित्रवैस्वदेवपात्नीवतानामुपांरवन्तर्यामयोरन्यतरेण पात्रेण, हारियोजनस्य 
द्रोणकलशेन ग्रहो होमश्‍चेति । अत्र शुक्रामन्थिनोरेव केवलमादित्यचन्द्रमःपरत्वेन 
'वचनमवशिष्टेषु ग्रहाणां मङ्गलादीनि नामानि न भवन्तीति कथं मृगशिरःपरत्वे 
आग्रयणस्य साधनं स्यात्‌। आग्रयणः स्थालीग्रह इत्युच्यते। कथं तत्र 
मृगशिरसि तत्सम्भवः। 
एतावता विस्तरेण विवेचनेन विज्ञायते यहीक्षाब्राह्मणे उच्यमाना 
दीक्षार्थस्त्रयः काला विभिन्नकालिका वर्षादिरूपास्तत्र फाल्गुनपौरणेमास्या वर्षा- 
fart पूर्वकालिकमेवं चेत्र्या श्रपीति वर्णनं न युक्तिमदिति विज्ञानम्‌ । वर्षादित्वं 
कबलं संपातादेवंसन्तस्यैवेति पूर्वं विज्ञातं, मकरादित्वं पाइचात्त्यमिति वर्णनमयुक्त- 
मिति प्रदशितम्‌ | देवयानादेश्चातुविध्यस्यं पुवेसिद्धत्वेनैकस्मिन्नेवावसरे त्रयाणां 
वर्षादीनां संभवः प्रतिपादितः। स एव दीक्षाब्राह्मणे गृह्यते । तत्रैकाष्टकारूपो 
वर्षादिरुषःकालमारम्य, माघकृष्णाष्टम्या एंकाष्टकात्वम्‌च्यते--'माध्याःपर- 
स्ताद्या$प्टमी जेष्ठ्या संपद्यते तामेकाष्टकेत्याचक्षत' इति वचनेन । तत्र संपद्यन्तां 
नाम साष्टमी ज्येष्ठया। एकाष्टकात्वं कुतस्तस्याः | यतोऽष्टकदान्दोऽष्टावयवक- 

समुदाय बोधकः, न त्वष्टम्यां. तादुशत्वम्‌ | एकडन्दार्थ: प्रधानत्वं मुख्यत्वं वा 
तद्योगइच दूरे एव | तस्मादत्रैकाष्टकायोगादेकाष्टकात्वं तच्च मूल आचक्षत इति 
वचने संप्रदायतः प्राप्तमिति बोध्यते। याजुषे त्रिशदुषस्तावके सुक्त उषस 
एकाष्टकाशब्देन व्यवहारः। 'एकाष्टका तपसा तप्यमानें'त्यादिना स्पष्टः । 
उषस्यप्यष्टकशब्दयोगश्चौपाधिकः। तत्र सुमेरुकुमेवोर्विषुववृत्तसंपतितयाम्योत्तर- 
वृत्ते छेदबिन्दुत उभयतः पाञ्वंयोश्चतुर्विशत्यंशपर्यन्तं प्रतिसम्बत्सरमादित्यस्य - 
गमागमौ भवतः। तत्र प्रतिपाइवँ चतुर्विशपर्यन्तं गमागमाभ्यां मासषट्कमुप- 
युज्यते। एवं चैकमासार्थं तत्रांशाष्टकमुपयुज्यते | तत्रोदयात्पूर्वं सवितुर्मासपयंन्ता 
स्थितिस्ततः पूर्वं मासपर्येन्तोषसःस्थितिरिति तानंशानुपाधित्वेनोपादायोषसोऽ- 
ष्टकाशब्देन व्यवहारः। सा माध्यामष्टम्यां प्रथमेति एकाष्टका तद्योगादष्टमी 
तच्छब्देन बोध्या इत्यन्यत्र विस्तरः। ° 

फाल्गुनस्य संवत्सरमुखत्वेन वर्णनेन फाल्गुनादिः सावित्रकालाभिप्रायेण 
चैत्रपूर्णेमासस्य तु झआादित्योदयरूपवर्षादित्वेन त्रयाणामेकत्र ग्रहणस्य तत्र 
वर्णनात्‌ | एतावता नक्षत्रियप्रजापतेरनुरोधेन संपातस्यासर्वंवृत्तम्नमेण पञ्चाना- 
मेव नक्षत्राणां नियमनस्य सकृद्दशेनमात्रेणासम्भवेन पुनः पुनस्तत्र प्रवृत्तिः 
सांपातिकपरिस्रमांशानां सङख्यानियमनस्यापि अनेकवारदशनसाध्यत्वेनानेकेषां 
पर्यायाणामपेक्षणे एकैकस्य पर्यायस्य सप्तसह्रवर्षापेक्षया अनेकवारं पर्याया- 
पेक्षणे पर्यायाणां सङख्याया अनियमेन वेदकालस्याप्यनियमनेनावघारणं 
दुःशकमेंवेति दिक्‌ । 

आदित्यस्योदयावसरेऽस्तावसरे च खण्डितबिम्बता, तत्रोदयावसरीय- 
खण्डितबिम्बस्य यथा ग्राग्रयणपदबोध्यत्वमेवमुदयावसरीयस्य लोकभेदेनास्ता- 
वसरीयस्य च तस्यैतरेये स्तोत्रशस्त्रविपर्यासेन प्रतिपादनं feat तथाहि 
तत्रोच्यते--“देवरथो वा एष यदयज्ञस्तस्यैतावान्तरौ रश्मी यदाज्यप्रउगे तद्यदाज्येन 
षवमानमनुशंसति प्रउगेणाज्यं देवरथस्येवः तदान्तरौ रश्मी विह्रत्यलोभाय 
तामनुकृति मनुष्यरथस्यैवान्तरौ रश्मी विहरन्त्यलोभाये”ति । “यथा वै स्तोत्रमेवं 
झस्त्रमिति'” “स्तुतमनुशंसती “'त्यादिवैदिकवचनतो याज्ञिकव्यवहाराच्च स्तोत्रं पूर्व 
तत्समानरूपं शस्त्रं तत इति क्रमः सवंत्र स्तोत्रशस्त्रवचने । परन्त्वसावाज्यप्रउग- 
झास्त्रयोविषये विपर्येति | बहिष्पवमानस्तोत्रं प्रथमं तत्समानरूपेण प्रउगेण शस्त्रे- 
णानुशंसनीयम्‌ । एवमाज्यस्तोत्राणि परवर्तीनि तानि समानस्पेणाज्यशस्त्रेणानु- 
झांसनीयानि, परन्तु बहिष्पवमानस्तोत्रमाज्येन सस्त्रेण झनुशस्यते, आज्यस्तोत्राणि 
च प्रउगशस्त्रेण होत्रकशस्त्रैचानुशस्यन्ते सोऽयं विपर्यास उक्तञ्राह्मण उच्यते । 

तत्र विहरतीत्यनेन विहरणं विपर्यय उच्यते | अत्र कुतोऽयं ` विपर्यासः कुतो वा 
-विपर्यासोक्तिः किन्निमित्तो वा विपर्यासकल्पनबीजभूतः प्राथमिकः क्रमः कीदृशो 
वा स इति विचाराः प्रादुर्भवन्ति । नैतेषां विषये ब्राह्मणे किमप्युच्यते । प्रत्युत 
'निित्तानुल्लेखात्सिद्धवद्भावेन तद्ग्रहणाच्च प्राथमिकः क्रमो निहेतुकः स्वाभाविक 
इति गृहीत्वैव परवतिविपर्येयमात्रं ब्राह्मण उल्लिख्यते। तस्य निमित्तं तत्र घ्रति- 
याद्यते,  देवरथकल्पनासामञ्जस्यम्‌। अतएव तत्र शस्त्रयो रश्मित्वेन तयोः 
विपर्यासो लोभाभावायेत्युच्यते | .स च लोभाभावो वैपरीत्याभाबेन सामञ्जस्य- 
पर्यवसायी । अतएव लोके दृश्यमानस्य रथादेरान्तररस्मिविपर्यासस्य प्रवृत्ति : । 
वस्तुतो लोके रथादेरान्तररस्मिविपर्यासः प्रत्यक्षसिद्धवाहननियन्त्रणद्वारा दाढ्य- 
मूलको न तु यज्ञे क्लुप्तदेवरथत्वोपपादकस्य आज्यप्रउगयो रश्मित्वकल्पनस्य 
तयोर्वा रश्मिरूपयोविपर्यासस्य वशतः' कल्पितो भवति। किञ्च तत्क्लृप्तावपि 
ग्न्तरयोररिमिरूपयोविपर्यासेन वस्तुतो देवरथस्य न कोऽप्युपकारः सिध्यति | 
कल्पनाया झब्यवस्थितत्वेन्‌ रथत्वकल्पनाया ्सत्तवेऽन्यरूपकल्पनायां वा तस्य 
विपर्यासस्यालोभसाधकत्वस्योपपादयितुं शक्यत्वात्‌ । तस्मान्नेयं कल्पना साध्वी । 
किञ्च प्रथमक्रमस्य प्रामाणिकस्य सिद्धौ तल्रि्नरूपस्य तस्य विपर्ययोक्तिकल्पन- 
सम्भवः। स एव कुतः क इत्यत्र प्रमाणानुपलम्भः। किञ्चात्रैतस्य आनुष्ठानिक- 
क्रमस्य विपर्यासरूपत्वे मौलिकाविपर्यंस्तक्रमस्यापि कुत्र चन प्रयोगस्यावस्यकता | 
तदसत्त्वे तु अयं विपर्यंस्यत्वेनोच्यमानः क्रम एव मौलिक इति तस्य विपर्यय- 
स्तत्त्वरूपस्येवाभावापत्तेयज्ञे देवरथकल्पनोपपादकत्वस्याप्यभावापत्तेःः। तस्मा द्वि- 
मिन्नमूलनिवन्धनत्वं तस्य वक्तव्यमिति । - हेतुकत्वे तु विपर्यासकल्पनस्यैवानु- 
दयादृद्यक्रमस्येवाविपयेस्तरूपत्वं स्यादिति | 
यत्तु ग्राज्यनामवशतः क्रमस्य  मौलिकत्वम्‌ । आज्यस्तोत्रस्याज्यशस्त्रे- 
'णानुशंसनस्योचितत्वं नामसाम्यात्‌ । तद्वैपरीत्ये च प्रउगस्यापि .विपर्यासोऽर्थ 
सिद्ध इति 1 तदपि न -मनस्तोषमावहृति। श्रस्तु नाम नामसाम्यं मास्तु विपयेस 
इत्यस्यापि संभवात्‌।. मूलक्रमयोगिस्थलानुपलम्भेन -विपरीतापादनासंभवात्‌। 
तस्मादन्यनिमित्तनिबन्धनत्वं व्यवस्थाप्य विपर्यासादेवेचनं कर्तव्यम्‌। ब्राह्मणे 
च तदनुपलम्भ इति .चेदत्रोच्यते-ब्राह्मणप्रामाण्यादत्र विपर्यासो मन्तव्यः। 
, विपर्यासार्थं च मूलक्रमोऽत्यरूपः स्वीकार्य: । स च नामसाम्यनिबन्धन एव। 
ननु चोक्तं, नामसाम्यस्याप्रयोजकत्वमिति। भवेदेतदेवं यदि भ्रहेतुको नामोप- 
निबन्धः स्यात्‌। न च तथा। ब्राह्मणान्तरे भ्राज्यशब्दस्य निर्वचनमुच्यते, 
“य॒दाजिमीयुस्तदाज्यानामाज्यत्वम्‌” इति | आजिधावनस्य तत्पदनि्ंचने हेतुत्व- 


€ 


CCO. Vasishtha Tripathi Collection. Digitized by eGangotri र 


द्वितीयो भागः १८३ 


बोधनात्‌ | तच्च प्रकृते कथं संभवतीति विचायंम्‌ । '्त्ोत्रशस्त्राणां शब्दः 
रूपाणामचेतनानामाजिघावनासम्भवात्‌ । 'यत्त्वर्थवादत्वेन स्वार्थे तात्पर्याभावेन 
विरोधेऽपि न दोष इति। स्वार्थ तात्पर्याभावेनाप्रामाणिकत्वे आज्यशब्द- 
प्रयोगाधीनक्रमविपरीतक्रमकल्पनाया ब्राह्मणोक्ताया उपपादनासम्भवात्‌। न 
च विरोधोक्तिरपि ग्रर्थवादान्तर्गतेति न तत्र क्षोदक्षमाहंतेति। तदयुक्तम्‌ | 
प्रशंसार्थमुपादीयमानोऽप्यर्थवादः साक्षात्प्रशंसामबोधयंस्तदर्थं प्रकारान्तरमनुसरं- 
स्तदर्थंहेतुविशेषनिवन्धनत्वमेवेति संसूचयति। एवं च प्रक्कतेऽपि साक्षात्प्रशंसा- 
बोधनमकृत्वा प्रकारान्तरेण प्रशंसां बोधयंस्तस्य हेतुविशेषनिबन्धनत्वं सूचयति 
इत्येव युक्तम्‌ । प्रशंसायां तस्याविवक्षितार्थत्वमिति वचनमात्रेण तत्परित्याग- 
कल्पनानौचित्यम्‌ | अविवक्षितार्थत्वेन तद्व्याख्याने व्याख्यातुणां प्रयत्तवैयर्थ्यात्‌ । 
किञ्च शबरस्वामिभिस्तादृशस्थले fad कञ्चनार्थं गृहीत्वा तदुपपादनस्य 
वचनम्‌ । वातिककृता तादृशस्थले दिक्प्रदशैनार्थं तित्यार्थपरत्वेन : व्याख्यानं 
तत्सवंमयुक्तमापतेत्‌। किञ्चात्र शस्त्रयो रदिमिख्पत्वेन स्तवेन 'विहरतीति' 
बिहरणस्य विधिः, प्रकारान्तरेण तस्याप्राप्तत्वात्‌। विह्रतीति पदस्य -विपर्या- 
सार्थकत्वेन कथं स इति विचारः। भाष्यक्ृताः तत्पदस्य संपादनार्थे्वव्याख्यानेन 
विरोधानुपस्थापनमेव । परन्तु तथा व्याख्यानेनात्र विरोधाभासनेऽपि वचनान्तरेण 
प्राप्तस्य विरोधस्यानुपपादनं स्यात्‌ । “यथाः वै स्तोत्रमेंवं शस्त्रम्‌ "इत्यनेन साम्ये 
Test प्रकारान्तरस्याश्रयणेन 'विहरती'त्यस्य विरोधकार्थकत्वस्यैवोचितत्वम्‌ | 
अत एवार्थवादेन विरोधस्यैव विधिप्राप्तस्य प्रशंसनं क्रित इति तस्य सङ्गतिः । 
तस्मान्मीमांसाभाष्यवात्तिककारवचनानुसारेण _ कथमस्य ब्राह्मणोक्तार्थवादस्य 
नित्यार्थपरतयोपपत्तिरिति विचारणीयम्‌ । तदर्थंमुच्यते-- 

सत्यं, दाब्दानामचेतनानामाजिधावनं न सम्भवति। समानात्स्थानान्नियता- 
वधिदेशपर्यन्तं यत्किञ्चिद्वस्तुलाभफलं . संभूय धावनस्याजिषदार्थत्वात्‌। तन्न 
` , फलेच्छया धावनस्य चेतनसम्वद्धस्याचेतनेष्वसम्भवस्तथाप्याजिसम्वद्वार्थप्रकाश- 
कत्वाद्‌ गौण आजिसम्बन्धस्तद्दशतः शब्दात्मकस्तोत्रशस्त्रादेरप्याज्यशब्दव्यवहाय" 
त्वम्‌ । “यदाजिमीयु” रित्यत्राज्ययनं शब्दप्रवृत्तौ निमित्तमर्थवृत्तीति तेषामाज्य- 
झन्दबोध्यता.। washer “यदाजिमीयू”रित्यत्रास्पष्टता क्ूंपदानुपादानात्‌, तथापि 
स्थलान्तरे ब्राह्मणे “देवा वै सोमस्याग्रपेये न समजानत, ' “तस्मिन्देवा न 
समजानत ममेदमस्तु ममेद”मिति। “ते सञ्जानाना अन्रुवन्ताजिमस्यायामहै स 
यो न उज्जेष्यति तस्येदं भविष्यति” इति देवानामाजिधावनस्य वर्णेनात्‌। तथा 


देवतानामाजिधावने 2 ` बाहननिइँशा 
“अश्वतरीरथेनाग्निराजिमधावत्‌” इत्यादिना देवतानामाजिधावते - 


0 CCO. Vasishtha Tripathi Collection. Digitized by eGangotri 


१८४ £ वेदार्थविचारः 


हेवताया वाऊजिघावनकतृंतया ग्रहणम्‌। आजिघावनदेशश्च तत्र ब्राह्मणे 
“तेऽनेगृहपतेरादित्यं काष्ठामकुवेत” इत्यनेन आदित्यपर्यन्तो गृहपतिमग्नि- 
मारभ्य देशो वण्येते | तस्मित्देशे आजिधावनं देवानाम्‌ । देवाश्च किरणरूपा: | 
तेषामाजिधावनस्य--- 

“ईर्मान्तास: शिलिकमध्यमासः संशूरणासो दिव्यासो श्रत्याः। 

हंसा इव श्रेणिशो यतन्ते यदाक्षिषुदिव्यमज्ममश्वाः' ।। 

इति मन्त्रे हंसाइवेत्युपमानाहदव्यमज्ममिति वर्णनेन किरणानामाजि- 
घावनमिति स्थलान्तरे निरूपितम्‌। तेषां किरणानामादित्यास्तमये तद्विम्ब- 
वियोगेन तस्य च बिम्बस्य सहस्रकिरणवत्तया सह्नरूपस्य लाभार्थं विम्ब- 
पर्यन्तं धावनम्‌, तच्चादित्यास्तमयमारम्येति। आदित्यस्यास्तमयेऽनौ प्रवेश- 
वर्णनेन अस्तशब्दस्य निघण्टुषु Teal नामसु पाठेन गृहार्थत्वम्‌। एवं 
चास्तं गृहं प्राप्तस्यार्निरूपतापन्नस्य गृहपतित्वम्‌। तमिमं गृहपतिमर्निमा- 
रभ्यं॒॑द्वितीयदिने उदेष्यत्‌ श्रादित्यस्य विम्बपर्यन्तत्वात्तस्यादित्यविम्वस्या- 
वधित्वेन पूर्वोक्तो देश श्राजिधावनस्येति। तत्रास्तावसरे कियत्कालपर्येन्तं 
किरणानां सन्दशंनात्तेषामाजिधावनारम्भः। मध्ये च तमोमये काले ते धावन्त 
एवेति कल्पना । पुनरुदयात्पूर्वं तेषां किरणानां दशनेन त एवेमे ग्राजि धावन्त 
इति विज्ञानात्तेषां किरणरूपाणां देवानामयमुदयात्पूर्ववर्ती देशोऽत्राजिधावनदेश- 
त्वेन शेषभूतो गृह्यते | किरणाश्चोदयात्पूर्वं सवितुकालमारभ्य दुग्गोचरा भवन्तीति 
मन्त्रे सवितारमुह्द्योच्यते “ऊर्ध्व॑भानुं सविता देवो ग्रश्नेत्‌” इति । निरुक्ते सवितुः 
कालः “यदा द्यौराकीर्णरर्मिरपहततमस्का भवति स सावित्रः काल” इति प्रति- 
पाद्यते | सवितुश्च मित्राभिन्नत्वम्‌ “उत मित्रो भवसि देवधर्मभि” रित्यनेन मन्त्र 
प्रतिपादनान्मित्रस्य “मित्राय पञ्च येमिरे जना” इत्यनेन पञ्चभिर्नियम्यत्वस्य 
वचनान्नियन्ताररच पञ्चादित्योदयात्पूर्वंवर्तिनो घटीपञ्चकरूपकालावयवा इत्य- 
्यत्र विस्तरेण निरूपितम्‌ | तद्वत उदयात्ूर्वंवतिंघटीपञ्चकरूपकालेनातिवाह्यः 
किरणेदेशः किरणानामाजिधावनदेश इति फलति। तस्याजिधावनस्यादित्य- 
मण्डलपर्येन्तत्वेन मण्डलस्यावधिरूपस्याजिधावनदेशत्वाभावान्न तस्मिन्नाजि- 
घावनम्‌। द्वितीयदिनारम्भश्च संपूर्णमण्डलदर्शनत: प्रवतंते इति सम्पूर्णमण्डल- 
दर्शनतः पूर्ववतिखण्डितविम्बदर्शनस्य कालो न दिनान्तरीयः। नापि स पूर्वे- 
दिवसीयरात्रिसम्वद्ध: | तत्र बिम्बदशंनप्रारम्भेण रात्र्या अवसानात्‌ । एवञ्चायं 
खण्डितादित्यबिम्बसन्दशनकालो न पूर्वपरदिनयोरन्तःपतितो मध्यवर्तीति भवति । 
आदित्यकिरणविषये चैवं कल्पना वर्तते यदिमे किरणा ग्रन्यत श्रागत्या दित्ये 

प्रविशन्ति ततो निगच्छन्ति चेति। अनयोः प्रकारयोः क्रमञ्चोञ्रनामिमाबे- 
नारनेमिभावेन बचनम्‌ । अन्यत आगत्य बिम्बे प्रविशतां तेपामराणानिव नाभौ 
प्रवेशो भवति। तत्र येनारेण चक्रस्य भूमिसंस्पर्शो रवचक्रस्वले सोऽरो नेमित 
आगत्य नाभौ संमुखं प्रविशति, यौ चारौ पूर्वोक्तस्य भूमिस्मृष्टारस्योभयपाच्च- 
वर्तिनौ भवतस्तौ तिर्यक्त्वेनाभिमुखं गच्छन्तौ नाभौ प्रविशत: । एवमिमे किरणा 
अपीति तत्तूं विध्यमभिम्रेत्य समानार्थकत्रिविधधातुप्रयोग एकस्मिन्नेव वाक्ये 
मन्त्रेषु यथा वह्िवर्णेने वहतं प्रत्युच्यते “आ्राजुद्वान ईड्यो वन्यव्चे ति । 
तत्र सम्मुखमागन्त्रभिप्रायेण ह्लेञ््‌धातोः प्रयोगः। सम्मुखमागत्य स्तूयमान 
इति तदर्थः। तथेड्यो वन््यश्चेति। तत्रेडनं स्तुतिर्वन्दनमपि स्तुत्तिः। तत्र 
बामभागतोऽ्थाद्रात्रिभागत श्रागत्य तस्मिन्या््वे नमस्कुर्वन्तः स्तुवन्ति इति 1 
यथा कश्चन गन्तुं प्रवृत्तो विरक्तः परच्मदागत्य नमस्कारपूर्वं सोऽनुनीयते तद्वत्‌ । 
विखवेषां देवानामेहिमायासोमाद्रवसःप्रभृतिविशेषणैरयं भावो व्यज्यते इत्यन्यत्र 
प्रपञ्चः | 
एवं सति वामभागतः समागत्य मण्डले प्रविशन्तो वन्दितारस्तँदन्छ 
दक्षिणपाइवंतरच समागत्यार्थाहिनभागत आागत्य विस्वे प्रविझन्तः स्तोत्मरस्ते 
तदभिप्रायेणेड्धातोः प्रयोग: | अ्र्निश्चादित्य इत्युक्तमेव । तेषां चेखां किरुणा- 
नामयं विशेषो भवति यद्रात्रिकालीनानां केवलररिमिरूपत्वं तत्र विम्ववत्त्वामावात्‌ | 
दिनकालिकानां च सविम्वरर्मिरूपतेति। waa येन मार्गेण गच्छन्ति तस्य 
छादनाच्छन्दांसीति कल्प्यन्त इति वामभागीयानां रश्मीनां केवलच्छन्दोवैसिप्ट्यं 
स्तुतौ । तदेव प्रकारान्तरेणोच्यते केवलैरेव मन्त्रैः स्तव इति। श्रयं शंसनञव्देः 
नोच्यते। दक्षिणभागीयानां तु विम्बविशिष्टच्छन्दोवेशिष्ट्यम्‌। इदं स्तुति- 
स्तोत्रादिशब्दैरुच्यते | तत्र विम्बस्य सामशब्देन वोघ्यत्वं व्राह्मण उच्यते इति साम- 
विरिष्टं साध्यं स्तोत्रम्‌ | तद्रहितङ मात्रसाध्यं शस्त्रशब्देनोच्यते इति निष्कर्ष: । 
, एवं चैभिर्मध्यभागमर्थात्लण्डितविम्वमारम्य स्तुतिः कततेव्या । तत्रेकेषां विम्व- 
राहित्यमपरेषां तत्साहित्यं भवति, विप्रकर्षादिकं तु सवं समं भवतीति स्तोत्र- 
सस्त्रयोः सादृश्यम्‌, तदभिग्रेतयोच्यते “यथा वे स्तोत्रमेवं स्त्रम्‌ इत्यादि। एवञ्च 
सति मध्यरूपे खण्डितबिम्बसन्दशंनस्थले प्रारव्या स्तुतिने वा रात्रिसम्वन्विनी 
नापि दिनसम्वन्धिनीति। तस्य संसूचनं स्तोत्रशस्त्रनामभि: 1 एवं किरण- 
सम्बन्धितया बलुप्तव्यवहारानुरूप्येण यज्ञकर्मानुष्ठानेन तत्रापि mäa व्यवहार: l 
तथाहि दिनान्तर उदित गरादित्यः पवमान इत्यच्यते पवतेर्थातोरगमना्थयु 
aga निघण्टौ पाठात्‌ । पवमानो गच्छत्‌। तदीयं स्तो च दिनान्तरकालतो 

बहिर्भूते खण्डितविम्बदर्शनरूपमध्यस्थाने क्रियते। तस्य च स्थानस्य दिनान्तर- . 


स्थानतो बहिर्भूतत्वेन तद्वोधनाभिप्रायेणेतत्स्तोत्रस्य नाम बहिष्पवमानस्तोत्रमिति । 
तत्साम्याय शस्त्रस्थले विरुद्धयोगाथेकपदयुतं शस्त्रं वक्तव्यम्‌ | तच्च तादृशं पदं 
TITY इति। प्रउगशन्दरच प्रोपसर्गाद्युज्धातोनिंष्पद्यते | यका रलोपश्च वैदिकः | 
प्रशब्देन विरुद्धो भावो द्योत्यते। यथा. दिशः प्रदिशः, यौः weit: इत्यादि- 
स्थले । ` एवमत्र रातरिविरुद्धयोगः खण्डितविम्बदशेनस्थले पुर्णेविम्बदशंनस्थले 
च भवति। त॒त्र स्तोत्रानुरूप्याय रात्रिविरुद्वसम्बन्धयोगिनो दिनान्तरसम्बन्धा- 
योगिनो बोधक'्र'शब्देन युगं तच्छन्दवोध्यमित्यर्थः। तादृशं शास्त्रं वक्तव्यम्‌ । 
तच्च yet शस्त्रं तादृशमित्ययं शब्दबोधनाभिप्रायेण मुख्यः क्रमस्तमभ्रयुज्य 
परव्तिब्दबोध्यमाज्यनामकमेव शस्त्रमत्र प्रयुज्यते । सोऽयं विपर्यासः, स च 
यज्ञे देवरथकल्पनया विशद्यते ब्राह्मणे ।- यथा च लोके रथस्थले पाइवेद्वययोग्य- 
इवद्दयनियन्त्रणाय प्रत्यश्वं प्रतिपाइवँ रज्जुद्यबन्धः क्रियते, तावता प्रत्येकाइव- 
नियन्त्रणेऽपि गमनानुसारेणैकस्याइवस्य विनियन्त्रणमपरस्य सुनियन्त्रणमित्याद्यर्थ- 
मइवद्वयस्याभिप्रेतनियन्त्रकरज्जुद्वयमध्ये परत्येकमश्वसविधपाश्वंवतिरज्जु्यमान्तरं 
पार्द्वान्तरस्य वहिष्ट्वेन तत्रत्यरज्जुढ॒यस्य बहिष्ठत्वात्‌, तदान्तरं रज्जुदरयं 
विपयंस्यते, एकस्य रज्जुरपरस्य रज्ज्वा योज्यते, तदीया च रज्जुः प्रथमस्य 
रज्ज्वा संयुज्य रज्जुद्रयं प्रत्यश्वं संपाद्यते सारथिभिः। तावताइवद्वयं सुनियन्त्रितं 
विनियन्त्रितं च . भवति गमनानुसारम्‌। तावता च गमनस्याभिमतदिवकतया 
तदभावरूपव्यामोहाभावो भवति | सोऽयमलोभो रथस्थले आन्तररश्मिविपर्यास- 
निवन्धनो यथा लोके, एवं यज्ञे रथत्वकल्पनायां रश्मिस्थानीयत्वेन क्लूप्तशास्त्रद्ठय- 
विपर्यासेऽलोभो व्यामोहाभावो भवतीति तदर्थं शस्त्रविपर्यासः कतव्य इति ब्राह्मणे 
बोध्यते | तत्र दास्त्रद्वयाविपर्यासे कथं व्यामोहप्राप्तिः कथं च विपर्यासेन तञ्िरास 
इति नेतद्विशदमुक्तं ब्राह्मणे, रथदुष्टान्तवर्णनेन व्यामोहतदभावयोः सामान्येन 
तजूज्ञानं तावता तद्विशेषज्ञानाभावोऽतस्तजृज्ञानार्थः प्रयत्नोऽपेक्षितः। स चैवं 
झस्त्रप्रयोगमूलभूता सौरी परिस्थितिरसन्दिग्धरूपेण बोधनीया शस्त्रद्वारा । सा 
चेत्तया वृद्धा न भवेत्स व्यामोहोऽत्र। यथावद्दोधाभावरूपव्यामोहाभावो विपर्यासस्य 
फलम्‌ । तत्र दक्षिणपार्वीयरदिमिसम्बन्धाभिप्रायेण AMIS प्रथमेन स्तोत्रेण 
बहिष्पवमाननाम्नाऽसन्दिन्धदिनान्तरसम्बन्धाभावो रात्रिसम्बन्धाभावर्च बोध्येते, 
तथा वामपाद्वीयसम्बन्धाभिप्रायेण झस्त्रतोऽपि दिनान्तरसम्बन्धाभावरात्रि- 
सम्बन्धाभावयोरसन्दिग्धरूपेण वोघोऽपेक्ष्यते। स च प्रथमशास्त्रस्य घ्रउगेति 
नामवशतोऽसन्दिग्घो न भवति । यद्यपि विरोधार्थेन प्रशब्देन रांत्रिविरुद्धसम्बन्धः 

बोघोऽसन्दिर्धस्तथापि दिनासम्बन्धबोधस्य सन्दिग्धतया व्यामोह्‌ः। रात्रिविरुद्ध- ` 


- सम्बन्धश्च दिनासम्बन्धे मध्यमस्थाने दिनसम्वन्धे च समान इति व्यामोहप्राप्तिः । 


यदा च प्रउगं प्रथमं शस्त्रमनाशस्याज्यं प्रथमं दास्यते तदानीं तस्य व्यामोहस्य 
निवृत्ति: । न चाज्यशस्त्रवचनेऽपि व्यामोहसत्त्वमेव । ग्राज्यशन्देन दिनरात्योः 
रुभयोः सम्बन्धस्य प्राप्तिरिति वाच्यम्‌ । शस्त्रबोधकेनाज्यशब्देन व्यामोह- 
प्राप्तावपिः शस्त्रगतमत्त्रेस्तस्य निवृत्त्या दोषाभावः। 

आज्यशस्त्रे हि भागत्रयेण विविधा मन्त्राः पठञन्ते। प्रथमेन भागेन तूष्णीं- 
शंसनामकमन्त्रपाठः। डवितीयेन निविन्नामकमन्त्रपाठः। तृतीयेन भागेन सूक्तगत- 
मन्त्रपाठः | तदभिप्रायेणोच्यते 'तृष्णीशंसनिवित्सुक्तैराज्यशस्त्र त्रिपर्वेकम्‌' इति | 
तत्र तूण्णींशंसमन्त्रवशतो व्यामोहनिवृत्तिः। तूष्णींशंसनामकास्त्रयो मन्त्राः, 
भूरग्निर्ज्योतिज्योतिरग्नोम्‌, इन्द्रो ज्योतिर्भुवो ज्योतिरिनद्रोम्‌, qat ज्योतिर्ज्योतिः 
स्वः सूर्योम्‌ इति। एतैस्त्रिभिमेन्त्रैः खण्डितादित्यविम्ववर्णना। ग्रादित्योदय- 
प्रारम्भेऽग्निज्योतिषोः पर्यायरूपता, मध्यभागे , चेनद्रज्योतिषोः पर्यायरूपता, 
उदयसमाप्तेः पूर्वं मध्यभागोत्तरं च सूर्यज्योतिषोः पर्यायरूपतेति। एवं खण्डिता- 
दित्यबिम्वसन्दर्शनसम्वन्धबोधनेनेते रात्रिसम्बन्धाभावो विस्पष्टं बोघ्यते। तत 
एव च दिनसम्बन्धाभावस्याप्यसन्दिग्धतया बोधाद्वयामोह।भाव: । स चोक्तरीत्या 
झस्त्रविपर्ययनिबन्धन इति ब्राह्मणतात्पर्यमिति दिक्‌ । 

भाष्यकारेणोक्तब्राह्मणव्याख्यावसरे विहरतीत्यस्य संपादयतीत्यर्थः कृतः, 
स न युज्यते । तथा सति रथकल्पनाया झान्तररस्मिकल्पनाया विहरतीति विपुर्वेक- 
हृधातोरचोपादानं निरर्थकं स्यात्‌। .विपूर्वकहृघातोशच विपर्सासार्थकत्वं 
“fad षोळशिनं शंसती' त्यदिषु दृष्टम्‌ । विरोधार्थत्वे विचार उपरिष्टात्रदशित 


इति दिक्‌। ज o 
एतरेयन्नाह्मणे ग्राव्णः न 1 देवाः सवंचरौ 


सत्रमनतिष्ठन्ति स्म ।: तेषां पाप्मनो विनाशो न जातस्तदानीं काद्रवेयोऽवुंदः 
सपेक्तषिमेन्त्रकृत्तानुवाच, भवतामेका होत्रा क्रिया5कृता, ततः पाप्मविनाशो न 
जात: | अहं वस्तां क्रियां करवाणि भवतां त्रे, तेन पाप्मनो विनाशो भवेदिति। 


देवताभिः सम्प्रतिपन्नेषस्मिन्नर्थे स काद्रवेयः प्रतिदिनं मध्यन्दिने समागत्य ग्रावस्तुत ` 


करोति। तथापि सोमो राजा देवानां. पाप्मनोऽविनाशेन देवनुन्मत्ताञ्चकार। 
तदानीं देवैः स्थिरीकृतम्‌, यदयमाशीविषोऽस्माक राजानमवेक्षतेऽतस्तदीयं विषमत्र 
सोमे उपसतं ततो नो माद इति। ततोऽ्याक्षिपिनाहं जुम इति स्थिरीकृत्य 
तथाऽनुष्ठितेऽपि ुनर्देवानामुत्मादः समभूत्‌ | तदानीं पुनस्तैरेवं स्थिरीकृत यदयं 

` स्वीयैरेव मन्त्रैः स्तौतीति तन्मन्त्रेपि विषसम्पर्केणेव उन्मादोऽतोऽस्य मन्त्रान्‌ 
स्वीयमन्त्रैः सम्पृक्तान्‌ FA इति, तथानुष्ठिते देवानां पाप्मक्षयः सञ्जातस्तद- 
नुसारेण ग्रावस्तुतिर्मध्यन्दिने कतंव्या। यो विजानाति एवं तस्यापि पाप्मनो 
विनाशो भवतीति । 
अत्रानेके विचाराः प्रादुर्भवन्ति। को वायमर्बुदः काद्रवेयः, कथञ्चैतस्यार्बुद 
इति नाम, कथं च स सपै:सन्‌ स्तुतिमकरोत्‌, कथ्चासावृषिमेन्त्रकृच्च । कथं 
तदक्षिसम्बन्धात्‌ सोमे दोषः, कथञ्च देवानामुन्मादः, अक्षिपिनाहेऽपि तदीयमन्त्रेऽपि 
तदीयविषरूपदोषसंक्रमः, कथं मन्त्रपाठमात्रेण सोमे दोषसंक्रमः, कथं च तद्दशतो 
देवानामुन्मादः, कथं च मन्त्रान्तरसम्पकंः, कथं तद्दोषतो. निवृत्तिः कथञ्च देवता- 
भिरनुष्ठितमिति ततूसादृश्यात्‌ कर्मेणि माध्यन्दिने एतदनुष्ठानमित्युक्तिः | नित्य- 
त्वात्‌ कमंस्वरूपस्य देवतानुष्ठानतः पूर्वं कीदृशं स्वरूपम्‌ | यद्ययं न स्ेत्ृषिः कथं 
तहि ब्राह्मणे तदुक्तिः। कथं तदीयोक्तविधग्रावस्तुतिकरणेन सर्पाणां जीणेत्वक्‌- 
त्यागो नवीनत्वक्प्राप्तिरित्याद्यः | शर्थेवादत्वेनाविवक्षणमिति तत्र न दोष इति । 
तदपि न युक्तम्‌ । भ्Fर्थेवादत्वेनाविवक्षणे किमिति तदर्थव्याख्याने प्रवृत्तिः। एवं 
स्वंचरुरब्दोऽत्र देशबोधको यज्ञबोधको वा, पाप्मापि दुरदृष्टं वा श्रन्यो वेति। 
तत्र वेदे ग्रादित्यस्यैवैकस्य वर्णनाद्‌ ब्राह्मणस्यापि वेदत्वेन तत्रोक्ता: कथा 
अपि ग्रादित्यस्यैव कर्मविशेषमवस्थाविशेषं वा वर्णयन्ति। तारच साक्षात्तं वर्णयन्ति 
साजात्येन वा तथा प्रवतेन्ते | तत्रोदीयमानादित्यविषयेऽनेकाः कल्पना यत उदेति 
यत्रोदेति तददेशद्वयाभिप्रायेण । तत्र यत्रोदेति तत्रासावपां सकाशत उदेति, उषसः 
सकशत उदेति, उदयाद्रितो जायते, रस्मिरयोज्यते, उत्पत्तिरेषा तत्र तस्य, दत्तोऽसौ 
हुतो वा यागे, इष्टो वेत्यादयो नानाविधाः कल्पना: | एवं यत उदेति तद्देशा 
भिप्रायेण तददेशीयैरसौ हूयते, तत्र मूर्ति प्राप्नोति, तत्रत्यानामृपरि विरक्तो 
गृप्तभावं गन्तुं गच्छति, उषसा वापह्लियते, वरुणेन बद्धो बन्धविमुक्ति क्रमशः 
कतुं प्रवतंते, कृष्णवर्णतामुपगत इत्यादिका नानाविधाः कल्पना दृष्टिभेदेन। : 
तादृशीमुदयावसरीयामादित्यस्य परिस्थितिमभिप्रेत्येषा कथा। आदित्य उदयन्‌ 
कतिपयेन समयेनोदितो waft | तत्‌समयइच देशभेदेन न्यूनाधिको भवति। 
` यथा विषुवति तत्सविधवतिनि वा प्रदेशे कतिपयैनिमेषैरसावुदेति। यथा यथाऽसौ 
शुवाभिमुखे प्रदेशे Gay प्रवर्तते तथा तथा तस्योदये कालाधिक्यं भवति । धुव- 
प्रदेश च पुणेग्रहणापेक्षया तिभिः पर्यायैस्त्रिभिदिनैर्वा, श्रपुर्णस्यापि ग्रहणे चतुभिः 
पर्यायैश्चतुभिदिनैर्वा सम्पद्यत ग्रादित्यस्योदयः। यथा भुव उत्तरपारर्वे एवं दक्षिण- 
` पारवंऽपि । तत्र ध्रुवप्रदेशे भुव उत्तरपाश्वे आदित्यस्योदये विलम्बमपेक्ष्यैषा कथा । 

तत्र देवा: किरणाः। तेषामपि विषये विविधरूपेण कल्पनाः । भ्रस्तम्‌पगतस्या- 


दित्यस्य पश्चात्‌ समुदितरूपेण धावन्तस्तमनुनयन्तीव एहिमायासीरित्यादि श्रनु- 
नयोपयोगिवाक्यजातं प्रयुञ्जाना इवेति । तदभिप्रेत्य वेदे वणेने तेषा'मेहिमायासः' 
पदेन वणेना | तथेमे देवा आदित्यरूपसहस्रस्य सहस्रसंख्याकबनस्य लाभार्थ सम्भू- 
याजि धावन्तीवेति | यथा लोके आजिधावनस्थले किञ्चन फलं लब्धु नियताहेशा- 
न्नियतदेशपर्यन्तं पद्भयां वाहनेर्वा अश्वादिभि: सम्भूय धावन्ति। तदेतत्‌ स्पष्टं 
ब्राह्मणे निदिश्यते यथा--“तेऽनेगृंहपतेरादित्यं काष्ठामकुर्वंत” “देवा वा 
ोषधीषु पक्वाष्वाजिमयुः” “ते सञ्जानाना ्ाजिमयुः” इत्यादिना ग्राजिधावने 
फलमपि क्वचित्‌ सोमस्याग्रपानम्‌, क्वचिद्विवाहे वहतुलाभः, क्वचित्‌ सहस्रादिलाभ 
इत्यादि। एवं देवानां यज्ञकरणमिति। तादृशं यज्ञं निमित्तीङ्त्यात्राख्यायामुच्यते-- 
“देवा: सर्वचरौ सत्रं निषेदु'रिति। अत्र सवेचरुरिति यज्ञनाम। सर्वेश्चरुहुयतेऽत्र 
यज्ञे इति सवंचस्येज्ञ: | चरुशब्देनोदनस्थाली तत्स्थ ञ्ोदनश्चोच्यते । सा च स्थाली 
ग्रत्रादित्यमण्डलरूपा विवक्ष्यते। ग्रादित्ये नानाविधवस्तुसाजात्येन विविधपादशिरो- 
ऽक्षिकुम्भादिरूपैः कल्पना | एवमत्र चरुस्थालीत्वेन कल्पना । तस्या हविष्पूर्णंता, 
हविशचात्र तेजोरूपम्‌। तस्याः सर्वस्या यज्ञ उपयोगेन तस्य सर्वंचरु- 
शब्देन व्यवहारः। सत्रशब्देन वर्णनादत्र देवानां सर्वेषामविशेषभावेन Rie 
यज्ञे। आदित्य एकं देशं प्रकाञ्यापरदेशप्रकाशनार्थंमुदये पूर्वदेशस्थेरसौ हूयते 
इत्यादिकल्पना GATT । तदनुसारेण पूरवंदेशस्थैः सवंचरुरूपस्यैतस्य होम- 
रूपकर्मानुष्ठानं भविष्यत्यपरदेशप्रकाशनार्थं तच्च तमसो विनाशेनेति। 
तदत्रोच्यते 'सर्वचर्यज्ञानुष्ठायिनां देवानां पाप्मा तमोरूपस्तद्विघातो न 
जात' इति। 

अयं भावः--उदयन्नादित्यो ध्रुवप्रदेशे सुमेरुकुमेरुरूपे त्रिभिः पर्यायैरुदेती- 
त्युक्तं प्राक्‌ । तत्र देवताभिरेतस्य सर्वेस्य चरोरुपयोगेऽपि न सर्वात्मना तमो- 
" विनाशः। यतः पूवंदेशस्थैरस्तपूर्वं विद्यमानं पुर्ण बिम्बं हुतम्‌ | ततः परदेशे उदय- 
प्रारम्भरुचास्मिंच देशे परस्तादस्तप्रारम्भस्तत्रोदयस्य समाप्तिः सम्पूर्णबिम्ब- 
दर्शने, तथा ग्रस्तस्य समाप्तिरपि Seafarers, मध्यवतिखण्डितबिम्बदर्शन- 
वेलायां न सर्वथास्तो वा उदय इति वा। तस्यां दशायां सम्पूर्ण विम्बदर्शननाक्य- 
तमसो न नाश: पुर्णेबिम्बस्य तदानीमसत्त्वात्‌ । एवञ्च पूर्वपूर्णेबिम्बसम्बन्धेन पुवे- 
बिम्बसम्बन्धिनो देवाः पश्चादागत्य तत्र सम्बद्धाः। होमवर्णनेन परात्सम्बन्धस्य 
प्रतीतेः। होमशब्देन त्याग इव स्वीकारस्यापि प्रतीतेः परवर्त्युदितविम्बसम्बन्धि- 
नामप्यत्र सम्बन्धप्रतीतिः। सर्वोऽयं पश्चात्‌ पुरस्ताद्वा सम्बन्धस्ति्येक्सम्वन्धः। 

सम्मुखसम्बन्धस्तु नोक्तः। तढृचनाय प्रकृते तमसोऽनपहतिवचनम्‌ | 'ततस्तेषां 
पाप्मानपहतिमालक्ष्य काद्रवेयार्बुदवचनम्‌। तस्य ऋषित्वेन वचनंन सम्मुखः 
सम्बन्धप्रतीतिः। ऋषीणां द्रष्टृत्वोक्ते: । उच्यते च 'ऋषिदंर्शेना'दिति। सपं 
इति वचनान्मध्यदेशसम्वन्धप्रतीतिः | विश्वस्य लोकत्रयकल्पनायां सुमेरोद्योत्वेन 
कुमेरोभूत्वेनोभयोमेध्येवतिदेशस्यान्तरिक्षलोकत्वेन वचनम्‌ । एषामपि पुनर्लोक- 
त्रितयकल्पना । तथा सति भुवो भूलोक उदयस्थलीय: पझ्चाच्चान्तरिक्षद्योलोका- 
बुपरिष्टात्‌ | एवं सुमेरावपि। तत्र भुवो भूलोके दित्यस्य भूसंसूष्टा गति: | 
एवं तदीयाः किरणा aft तत्र भूसंसृष्टा एव गच्छेयुः | “किरणानाञ्च गतिः 
सर्पणरूपा । यथा सर्पन्तः सर्पादयो गन्तव्यं देशं सम्बद्धा एव गच्छन्ति न पुनमेध्ये 
विच्छिद्य विच्छिद्य सम्बन्धं गच्छन्तीति ते सर्पणात्‌ सर्पा उच्यन्ते । एवं किरणा- 
नामपि गन्तव्यदेशे सर्पणरूपा गतिरिति तद्न्तस्ते सर्पशब्देनोच्यन्ते । प्रक्ृतेऽयमृषिः 
ater इति तस्यापि सर्पणात्‌ स्त्वं द्शेनादृषित्वमित्युक्तम्‌ । काद्रवेय इत्युवत्या 
तस्य भूसम्बन्धप्रतीतिः। ` ; सज 

अयं भाव:--म्रादित्येन दक्षिणोत्तरां गतिं गच्छता विषुवरूपमध्यदेशत 
उभयतः पादवेयोश्‍चतुविंदात्यंशपयेन्तं गत्वाऽऽगम्यते प्रतिवत्सरम्‌ । सा चैषा गति- 
रुदयस्थले विषुववृत्तं छिन्दति याम्योत्तरे वृत्ते मीयते । तत्र विषुववृत्त उत्तर- 
स्तद्वृत्तभाग उत्तरस्यां दिशीति तत्रोर्घ्वारोहो भवति । दक्षिणभागस्य तदुवृत्तस्य 
दक्षिणस्यां वर्तेमानत्वेन तस्याधोगामितया तत्रावरोह इति कल्पना | ग्रारोहइच वृक्षे 
भवतीति तस्योत्तरभागस्योत्तरदिक्कस्य वृक्षत्ववचनम्‌ । तद्गृहीत्वा {द्वा सुपर्ण ति 
मन्त्रे वृक्षत्वं प्रतिपाद्य वचनम्‌ । स चायमुक्तरीत्योर्ध्वाग्न इति शोभनो वृक्ष: । 
यश्चोक्तयाम्योत्तरवृत्तस्य विषुववृत्तच्छेदविन्दुमारभ्य दक्षिणभागस्तस्याधस्ताद- 
्रत्वेन तस्याधोऽग्रत्वमुपादाय स कुत्सितो वृक्ष इति स कद्रूशब्देनोच्यते, कुत्सितो 
z: कद्रूरिति। तेनावतरणात्‌'कद्रूशब्दबोध्यता। सा चादित्यस्य कुत्सादिशब्दैः 
प्रतिपाद्यते | उषसस्तु कद्रूशन्देन। एवंसति दक्षिणदिक्काया कद्र्वा . श्रपत्यं 
काद्रवेयः । सोऽपि उक्तरीत्या मध्यदेशसम्बद्ध इति तस्य सपैत्वमुक्तमेव । स च 
मन्त्रकृत्‌ | अनेनैतस्य पाइचात्त्सम्बन्धिता व्यज्यते । आदित्यस्य किरणैस्त्रिविध : 
सम्वन्धः स च पाइवेद्वयेन सम्मुखं चेति त्रिविधः। सवंत्र स्तुतिकरणमित्यभिप्राये- 
णेकस्मिन्नेव वाक्ये त्रिविधशब्दैवंचनं बहुषु स्थलेषु | स आ्राग्नेये ्राजुह्णान ईड्यो 
वन्द्यश्चेति प्रतिपादितो विस्तरेण। यथासौ वन्दनादिशब्दैरुच्यतें एवं घीती-मती- 


सुष्टुतिबाब्दैरप्यु च्यते । तत्र दक्षिणपार्श्वीया धीतिर्वामपारर्वीयां मतिः सम्मुखा 
सुष्ट्तिरिति। एवं वामपा्वीयाया बोधो मन्‌धातुना । एवञ्च यथा मतिशब्देत 

वामपाइवेसम्बन्धेन स्तुतिरुच्यते एवं मन्त्रशब्देनापि तस्या वचनम्‌ । तथासति 
मन्त्रमुक्तरीत्या स्तुति कुर्वाणो मन्त्रक्कत्‌ । अर्थाद्वामभागतः समागत्यादित्येन 
सम्वध्नन्नित्य्थ: | वामो भागश्चोदयात्‌ पूवेवर्ती दक्षिणो भागरचोदयोत्तरवर्ती । 
तथाचासौ सर्पे ऋषिः काद्रवेयो मन्त्रकृदित्युक्ति:। स च नाम्ना्ऽर्ुदः। अस्य 
नाम्नो' निर्वचनं निरुक्तकारेणोच्यते। अzरणमम्बु तहोःर्वुदः इति। अम्बु- 
शब्देनोदकनामसु पठितेन उदकमुच्यते | उदकञ्च तेज इत्युक्तम्‌ । एवञ्चाम्बुद- 
स्तेज:प्रद इत्यर्थः। तेनागत्य पाप्मनोऽनुपहति निमित्तीकृत्य meni स्तुतिरुप- 
स्तुता। तद्रशतः पाप्मनो विनाश इति। 2 l 

अयं भावः--देवाः सबँचरुरूप॑ हविहुंत्वापि ` सम्पूर्णादित्यमण्डलरूपं 
तद्वतः सम्पद्यमानं सर्वपाप्मविनाशं न कृतवन्त: | यतो मध्यवर्तिस्थान उदय- 
द्रूपखण्डितबिम्बवशतो न सर्वेपाप्मविनाशस्तेषाम्‌ | तत्रापि वामभागीयपाइवं- 
सम्बन्धस्योदयावसरीयप्रागृवतिपूर्णेबिम्ववशतः पाइचात्त्यसम्बन्धो जातस्तावताऽपि 
परवतिकाले खण्डितविम्बसत्तया पाप्मनोऽविनाशः `परवतिसम्पूर्णंबिम्वस्थलीयः- 
सम्वन्धोऽग्रवतिपाप्मविनाशोत्तर इति खण्डितबिम्वदशास्थस्य पाप्मनो नाशो 
यज्ञक्रियाविशेषस्याननुष्ठानात्‌ । सम्पुर्णविम्बोदयात्‌ पूर्वपर्यन्तं होतुः क्रिया । 
तदभिप्रेत्य सम्मुखसम्वन्धरूपहोतृक्रियाया अननुष्ठानेन पाप्माविनाशो अर्बुदोक्तः। 
स च व्यापारः सोमाभिषवग्रावस्तुत्यात्मा। तदभिप्रेत्य तेनोक्त“मेका वे वो 
होत्राऽक्ृते'ति। “तां वै वोऽहं करवाणी 'त्युक्त्या सम्मुखसम्बन्धो बोधितः । 
ततो दैवैः सम्प्रतिपन्ने तस्मिन्नर्थ तां स्तुति कर्तृं मध्यन्दिने येन मार्गेणागच्छति 
स मागे “भ्र्बुदोदासपिणी प्रपदि“त्युच्यते। ` श्र्ुदस्योघ्वमासमन्तादभिमुखमा- 
गमनस्य पद्धतिरूपो मागे इति तस्यार्थः | | 

अयं भाव:--उदयदवस्थास्थले आ श्र्धेबिम्वोदयं पुर्वलोकसम्वन्धिता$धे- 
स्यानुदितस्य पह्चाद्तिनोश्धंबिम्बस्य परदेशसम्बन्धिता । एवं सति पूर्वेपरदेशा- 
भ्यामसंस्पृष्ट उभयोः सन्धानदेशो मध्यदेशोऽन्तरीक्षशब्दाभिलप्यः। स तु अत्यन्त 
स्वल्प इति तस्य प्रपच्छब्देन व्यवहार:। भ्रर्बुदस्तु पुर्वेदेशसम्वन्धी अत एव 
सर्पः, तेन स्वदेशत ऊध्वेवेतिनि अन्तरिक्षलोकदेशे सम्मुखमादित्यस्यागन्तव्यमिति 
तस्या अर्बुदोदासपिणीति विशेषणम्‌। उदयविम्बस्थले उक्तविधलोकत्रय- 
सम्बन्धिताऽप्यैतरेये उच्यते--“देवा यज्ञं कुर्वाणास्तानसुरा म्रागच्छंस्तदानीं 
त्वरमाणैदेवैराज्यप्रउगयोः पूर्वभागे निष्केवल्यमरुत्वतीययोमंघ्यभागे वेशवदेवाग्नि- 
मारुतयोः परभागे संस्थापनमि"ति। सवेथेयं - प्रपदुदयस्थलीयपुवपररेशा- 
सम्बन्थिसंकीणमार्गर्पेति । स्तुतौ मन्त्रैः सम्पकस्तु सम्यक्‌ व्यामोहाभावार्थः | 

व्यामोहस्तु सम्यक्‌ पूर्वस्या दिशो ज्ञानाभावात्‌ | इदमपि स्थलान्तरे ऐतरेय- 
उच्यते--“देवा यज्ञं कुर्वाणा दिशो न प्राजानन्नि"त्यादिना । यश्च afea- 
फलः सम्मुखसम्बन्धो न केवलं पूवेदेशस्थस्यैव किन्तूत्तरदेशस्थस्याप्यपेक्षितः । 
यतोऽ्यमन्तरिक्षदेश उभयसम्बन्धी । तदर्थं परदेशसम्बन्ध्यपि व्यापारोःत्रा- 
पेक्षित इत्यभिप्रायेण स्बैमन्त्रैरबुदमन्त्राणा सम्पर्चेनमुक्तम्‌ | उभयसम्बन्धित्वे- 
नैव सम्मुखसम्पकं इत्यर्थः। अक्षिपिनाहबीजं तु तदानीं पूर्वदेशसम्वन्धिनः 
पूणस्य बिम्बस्यादशनं तदेव गृहीत्वाक्षिपिनाह उक्तः | सवेस्येतस्य कल्पने सपैत्व- 
मेव मूलम्‌ । सर्पो ह्याशीविषो भवति दर्शनेनापि विषं संक्रामतीत्यादिकल्पनया 
उक्तविधकल्पना। एवञ्चेद सर्व वर्णनं देवेषूदयावसरीयं वर्णनमिति। वैषुव- 
वृत्तस्थलीयबिम्बमध्ययोगः सुमेवेभिप्रायेण, तद्योगे सम्यक्‌ पुर्वेदिग्रूपादित्यविम्ब- 
मध्यसिद्धि:। तस्या अत्राख्यायिकया वचनम्‌ । 

अयमेव भावः स्मार्तेषु कर्मसु योनिमेखलाविरहितेषु कुण्डेषु अर्थात्‌ 
स्थण्डिलखूपेष्वरिनस्थानेषु सम्यक्‌ पूवंदिक्साधकस्थण्डिलसंस्का रेणाभिव्यज्यते | 
तद्विषये गृह्यसूत्रे “षड्लेखा उल्लिख्ये”ति षड्लेखोल्लेखनं स्थण्डिले कतेव्यमित्यु- 
च्यते। तल्लेखोल्लेखनप्रकाररच परिशिष्टे एवमुच्यते--“दक्षिणेऽष्टौ प्रतीच्यां 
चतुः, उदीच्यां द्वे प्राच्यामर्धमि”त्यङ्गलानि त्यक्त्वा षड्लेखोल्लेख इति। 
याज्ञिकानुसारेण दक्षिणत उपक्रमामुदगपवर्गामाधारलेखां विलिख्य तया असंसुष्टे 
प्रागायते द्वे लेखे लिखित्वा तयोमेध्ये परस्परमसंस्पृष्टाः प्रागायतास्तिस्त्रो लेखा 
'बिलिखेदिति । water ताः प्रादेशपरिमिता इति। तत्र कुण्डस्य चतुविशत्य ङ्ग लि- 
मानेन हस्तपरिमितचतुरस्तत्वेन सम्पादनम्‌ । तत्र होमायापेक्षितवह्मिस्थापनार्थ 
'पूर्वदिग्बिन्दुज्ञानाथ॑ पूर्वापरदक्षिणोत्तरगतिसाम्यायोक्तविधाङ्गलिपरित्यागेन 
लेखालेखः। सोऽपि दक्षिणत उदग्गन्तु प्रवृत्तस्यादित्यस्य या गतिस्तदनुसारेणादित्य- 
मध्यविन्दुरूपपूर्वासाधनाथं वास्तवपूर्वारूपोक्तकुण्डमध्ययोगार्थं दक्षिणत उदग्गन्तुं 
प्रवृत्तस्य दण्डकलितन्यायेन पूर्वेप्रवृत्तबिम्बस्यावशिष्टा' अ~ष्टावङ्गलयस्तन्मित- 
दक्षिणभागं कुण्डे परित्यज्य लेखालेखप्रारम्भः। तन्मध्ये दशाङ्गलं बिम्बं दक्षिणत 
उदग्गामि तन्मध्य एव वास्तवपुर्वायोगी । तद्विम्बस्योदग्वतितेजोऽभिप्रायवतीं 
'रेखां परित्यज्य ततः परबति दण्डकलितन्यायेन परस्तात्‌ प्रवतेमानबिम्बीया- 
ज्जुलिद्वयं परित्यज्यते | 

एवं सति कुण्डव्यासस्य दक्षिणगता अष्टावङ्गलयस्तत उत्तरस्यां तेजोऽभि- 
आयक्ती लेखा व्यज्ञलान्तरे, ततो इचङ्गलान्तराले पुनदंशाङ्गलाभिप्रायकं रेखा- 
यं ततः परस्तात्‌ पारवंवतिंतेजोऽभिप्रायवतीं रेखां विलिख्य परवर्तिद्वचङ्गलभागः 

परित्यज्यते परवर्तिविम्बाभिप्रायकः। तत्र कुण्डस्य व्यासङचतुविदात्यङ्गल: | 
TA प्रथमं ८--२--१०--२--२-३२४ प्रक्रम्येवं तस्य एवंरूपो रेखालेखेन 
mi सम्पद्यते--एवं कुण्डव्यासोपयोगो दक्षिणोत्तरः। पुर्वेपश्चिमव्यासे 
| || || | qanat चतुरङ्गलपरित्यागः परस्तात्‌ प्रादेशपरिमिते दण्डकलित- 
न्यायेन पुर्वापरबिम्बे तयोः सन्धिस्थानरूपपुर्वाविज्ञानाय कुण्ड- 
सम्बन्धार्थञ्च पुर्वस्यामर्धमज्ञूलं परित्यज्य तिसृषु रेखासु रेखालेखः। तदत्र qi- 
परिचमव्याससम्बन्धिपर्वोक्तमण्डलद्वयसन्धिस्थलरूपं मुख्यपूर्वारूपं बिन्दुस्थलं तस्य 
दक्षिणोत्तरवतिंव्यासीयमध्यमविम्वमध्ये प्रदर्शनाभिप्रायेणात्र कुण्डे पर्वेपर्चिमं 
प्रादेशमात्रं रेखात्रयं विलिख्य प्रदश्यंते | तत्र मध्यमरेखायां पुर्वोक्तपूर्वपश्चिमव्या- 
सीयविम्वद्वयसन्धिस्थानं वस्तुतः पुर्वेति । तदनेन रेखालेखनेन दक्षिणोत्तरगतेः पुर्व- 
परिचिमगतेः स्वल्पमन्तरमुपगतं भवति। तत उक्तरीत्या सर्वात्मना पूर्वबिन्दु- 
पराप्तिस्थलीयसर्वपाप्मविनाशाभावस्तदर्थमर्बुदेत स्वल्पान्तरस्थलीयपाप्मविनाशार्थ 
सवनग्राव्णः स्तवरूपहोत्राकर्मवचनोपक्षेपः। स चार्बुदकतृँकस्तवे मण्डलरूप- 
सोमाभिषवग्राव्णः सम्मुखस्तवरूपः। श्त एवात्राभिष्टव इत्यभिशन्दप्रयोगः । 
स च विषुववृत्ताभिप्रायेणोदयप्राक्कालिकऋग्रूपः। तस्य चोदयप्राक्कालिकस्य 
मन्‌ धातुना बोध इति स मन्त्रशब्देनोच्यते। इमे च विषुववृत्ताभिप्रायका 
इति अर्बुदमन्त्रत्वेन व्यवाह्मियन्ते । मन्त्र इत्युकत्यैव न सर्वथा बिम्बमंध्यरूपोदय- 
स्पशितेति तद्वत एतस्य सोमसम्बन्धः। ओदयं सोमस्थितिरत एव सोम- 
वशतो देवानां मदो मोहः पूर्वाविज्ञानरूपः। आदित्यविम्बमध्याप्राप्त्या सः। 
तदीयमन्त्रसम्पर्कोऽपि दक्षिणोत्तराभिप्रायेण स्वल्पमन्तरमनिवृत्तं स्यादिति तन्नि- 
वृत्तये स्वीयमन्त्रसम्पको देवैः कृतः। पूर्वंपर्चिमाभिप्रायेण दण्डकलितन्यायेन 
बिम्बद्वयमध्यस्यैव सम्यक्‌ पूर्वात्वमिति। तयोरुदयास्तमयस्थलीययोः पूर्णंबिम्बयोः : 
परित्यागोऽक्षिपिनाहरब्देनोक्तः। उदयास्तमयस्थलीययोः पूर्णबिम्बयोमित्रा- 
वरुणचक्षुष्ट्वेन व्यवहारः प्रसिद्ध: । अर्बुदशब्दस्य व्यक्तिविशेषणोक्तरीत्या- 
'दित्यस्यैव निमित्तविशोषैस्तद्विशेषणकल्पनया रूपकेण प्राण्युचितव्यवहारकल्पने 
मध्यन्दिन एव समागमनेन ग्रावस्तुतिकल्पनम्‌। एतावताऽस्या आदित्य- . 
व्यवहाररूपपरिस्थितेः सदातनत्वेन तदतुकारनिबन्धनं न अज्ञानुष्ठाने वेषम्यम्‌ । 
आदित्यपरिस्थित्यनुकार एव अज्ञनुष्ठाने बीजम्‌। एतदभिप्रेत्यैवात्र ब्राह्मणे 
“तदनुक्ृतिमध्यन्दिने मध्यन्दिने एव ग्राव्णोऽभिष्टुवन्ती'ति वचनम्‌ | 
यत्तु ग्रावस्तुतौ उपयुज्यमानानामूचां संख्याविषये नानाविधविकल्पोप- 
स्थापनम्‌ | यच्च अपरिमितपक्षसिद्धान्तनम्‌। तदुभयमपि ग्रभिप्नायभेदेन समान- 

फलमिति सवंसंग्रहायापरिमितपक्षाश्रयणम्‌ । यदि ग्रावस्तुत्या पुरुषः स्तुतो मन्यते 
ताहि पुरुषस्य शतसम्बन्धिता “शतायुर्वे पुरुष” इत्यादौ प्रसिद्धेति ऋक्षवपि सा संख्या 
प्रयोज्या | यदि देवाः स्तुता मन्येरन्‌ तहि देवानां त्रयस्त्रिशत्‌संख्याया वंद “त्रय- 
स्त्रिशद्‌ वै देवाः”, “त्रय एकादशास” इत्यादौ प्रसिद्धया ऋचामत्र त्रयस्त्रिंशत्‌- 
संख्या प्रयोज्या । वस्तुतस्तु अरस्मिन्नुदयावसरे न ू्णेबिम्बत्वमाक्रियासमाप्तेरिति 
न पुरुषरूपता इति न पुरुषाभिप्रायेण स्तव इति शतसंख्याया भ्रप्राप्ति: । किञ्चा- 
त्रादित्यस्योदीयमानत्वेन न देवानां किरणानामपि प्राप्तिः। सकलबिम्बोदयोत्तरं 
तद्योगात्‌ अतो न देवाभिप्रायकत्रिंत्संख्यायाः प्राप्तिः। अत्रार्धोदय- 
बिम्बस्य ग्रावत्वेन ग्रहणेन स्तुतिरिति तस्यैतावत््वमिति परिमाणाप्रसिद्धयाऽ- 
परिमितपक्षेण स्तुतिः। ग्रतस्तस्य सिद्धान्तत्वेन वचनम्‌ । खण्डितविम्वस्थले 
पुरुषत्वास्वीकारः “पुरुषं वै देवाः पशुमालभन्त” इति ब्राह्मणे व्यक्‍त: । अबुँद- 
स्यागमनमारगेस्यार्बुदोदासपिणीनामत्वेन प्रपदो वर्णनं तदपि आदित्यसम्बन्धित्वे- 
नोदयार्थाया अन्तिमचे एव तत्त्वेन ग्रहणेनोपपादनीयम्‌ । आदित्यस्योदयावसरे 
यत्रोदयस्तद्धिक्षदेशतो दानमिति कल्पना अन्यत्रोक्ता । प्रत्तिशच दानम्‌। तद्रूपत्वं 
यथा दानार्थाया ऋचः “याज्यया यजति प्रत्तिवे याज्या” इत्यत्र प्रतिपादितं तद्वत्‌ । 
ऐतरेयन्राह्मणे ` देवताभिरिन्द्रस्य पञ्चापराधानुहिश्य सोमपानतस्तस्य 
वियोगः कृत इत्युच्यते। ते च पञ्चापराधास्तत्रोक्ताः। विइवरूपं त्वाष्ट्र- 
मवधीत्‌। वृत्रमवधीत्‌। अरुमंघानवधीत्‌। यतीन्‌ सालावृकेभ्यः प्रायच्छत्‌ । 
बृह॒स्पतेः प्रत्यवधीदिति। तत्र विशवरूपविषये तैत्तिरीये उच्यते--“विश्वरूपो वै 
त्वाष्ट्रः पुरोहितो देवानामासीत्‌ स्वस्रीयोऽसुराणां, तस्य त्रीणि शीर्षाण्यासन्‌ 
सोमपानं सुरापानमन्नादनम्‌। स प्रत्यक्षं देवेभ्यो भागमवदत्‌ परोक्षमसुरेभ्यः। 
सर्वसमे वै परत्यक्षं भागं वदन्ति यस्मा एव परोऽक्षं वदन्ति तस्य भाग उदितस्तस्मा- 
दिन्द्रोऽबिभेदीदुङ वै use विपर्यावत॑यतीति तस्य वज्त्रमादाय शीर्षाण्यच्छिनत्‌'” 
इति। वृत्रविषयेऽपि तत्रैवोच्यते--“त्वष्टा हतपुत्रो वीन्द्र सोममाहरत्‌। तस्मिच्निन्द्र 
उपहवमेच्छत | तन्नोपाह्वयत पुत्र मेऽवधीरिति। स यज्ञवेशसं कृत्वा प्रासहा सोम 
| मपिबत्‌ । तस्य यदत्यशिष्यत तत्‌ त्वष्टाऽऽहवनीयमुपप्रावतंयत्‌ 'स्वाहेन्द्रशतुर्व- 
धेस्वे ति। स यावदृध्वे: पराविध्यति तावति स्वयमेव व्यरमत। यदि वा तावत्‌ 
प्रवणमासीद्यदि ee तावदध्यग्नेरासीत्‌ । स सम्भवन्नग्नीषोमावभिसमभवत्‌ | स 
षुमात्रमिषुमात्र विष्वङङ्वर्धत। स इमान्‌ लोकानबृणोद्यदिमाँल्लोकानवृणोत्त- 
वस्य Peay, तस्मादिन्द्रो अबिभेदपि त्वष्टा । तस्मै त्वष्टा वञ्जमसिञ्चत्तपो 
वै सै वञ्च ग्रासीत्तमुद्यन्तु माशकत्‌” इत्यादिना । 

अरुमँघानां विषये भाष्यक्कतोच्यते- -ब्राह्माणवेषघारिणो5रुमैंघनामकान- 
सुरानिन्द्रो$वधी'दिति । यतीनां विषयेऽपि तेनोच्यते 'यतिवेषधरानसुराऊ्छस्त्रेण 
छित्वा सालावृकेभ्यो$रण्यवम्य: प्रादात्‌' इति । बृहस्पतेरपि सम्बन्धेन तेनोच्यते 
बृहस्पतेर्वाक्यं स्वकीयेन वाक्येन प्रत्यवधीत्‌। सोऽयं प्रतिघातो न युक्‍त: । 
तथा चापस्तम्बः स्मरति “वाक्येन वाक्यस्य प्रतिघातमाचार्यस्य वर्जयेच्छुयसा 
PRI ऐतरेयं ब्राह्मणं चेवम्‌--यत्रेन्धं देवताः पर्यवृञ्जन्‌ विश्वरूपं त्वाष्ट्रः 
मभ्यमंस्त, वृत्रमस्तृत, यतीन्सालावृकेभ्यः प्रादात्‌, अरुमंघानवधीत्‌, बृहस्पतेः 
प्रत्यवघी दिति । 

अत्र बहु विचारणीयमापद्यते, किमिमेऽपराधा इन्द्रस्य वास्तवा उत 
कल्पिता वा। आदे इनद्रस्याजातशत्रुत्वं वण्येते तेन विरोधः। यद्यपि faa- 
रूपवधविषये युद्धवर्णंना नास्ति तथापि वृत्रवधे बहुविधा तादुशी वर्णना, तस्या 
“मायेत्साते' इति मन्त्रोक्त्या facta: | निरुक्तकारेणोपमार्थेन युद्धवणेना भवन्तीति- 
वचनेनासामञ्जस्यम्‌ | किञ्च वृत्रवधे मन्त्रेषु सोमापानजनितो हर्षो निमित्तमिति 
व्यते, तेन 'सोमं मन्यत’ इति मन्त्रोक्त्या विरोध: | यतीनां वघोऽयं कुत्रत्यः । 
वृत्रादिस्थले युद्धादिना वधमात्रमुच्यतेऽत्र वधमात्रवर्णने कतंव्ये सालावृकेभ्यः 
प्रदानवर्णंनया को गुणः। एवमरुमंघानां वधोऽपि कस्मिन्‌ देशे। ते ब्राह्मण- 
वेषधारिण इति कथं ज्ञायते। बृहस्पतिप्रतिवधे किन्निमित्तं कथं चेत्यादि। 
अन्त्ये कि निबन्धनाः कल्पना इति । 

तत्र वस्तुसन्तं देवताविशेषरूपमिन्द्रं गृहीत्वा नोक्तापराधादीनां सम्यग्‌ 
विवेचनसम्भवः। बहूनां पदार्थानामव्यक्तत्वात्‌ । नैरुक्तपक्षे लोकविशेषसम्बन्धेनः 
वायुरूपमिन्द्ररूपं वा गृहीत्वा सैवावस्था वर्णनस्य इति। अत ग्रादित्यरूपत्वमेव' 
सर्वासां देवतानामुपाधिभेदभिन्ने आदित्य एव तत्तद्वेवतारूप इत्येकात्मवादमते 
'कथञ्चनोपपत्तिसम्भवः। तथाहि आदित्यो देवेषु प्रकाशमानो देवरूपोऽसुरेष्‌ः 
प्रकाशमानो देवरूपापेक्षया भिन्नरूपः । तादुशाप्रकाशनं शतपथे उच्यते-““वसन्तोः 
ग्रीष्मो वर्षास्ते देवा ऋतवो देवेषु तह्यसो भवति देवांस्तह्मंभिगोपायती/ति। 
एवञ्च वसन्त-ग्रीष्म-वर्षा-पर्यत्त्ुंत्रये यत्रासावनस्तमितो दुस्यते तत्र देवलोक- 
स्तद्विपरीतदिशि श्रसुरलोको देवविरोधित्वादसुराणाम्‌। तदभिप्रेत्य तत्रैवः 
ब्राह्मणे देवलोकीयसंस्कारानुरोधेनोच्यते--“शरद्धेमन्तः शिशिर इति त सुरा ` 
ऋतवोऽसुरेष्वेव तहि भवति श्रसुरांस्तह्म॑ंभिगोपायति' इति। असुरलोकश्च 
देवलोकविरुद्धदिशीत्युक्तम्‌, देवलोकश्च भुव उत्तरस्मिन्‌ पावे यत्रोक्तर्तुत्रय 
सातत्येनादित्यदर्शंनम्‌। तादुशइच मेरोरत्तरं गङ्ग सुभेरुरूपं तदविरु्रच मेरो- 


3 
3 CCO. Vasishtha Tripathi Collection. Digitized by eGangotri 


१९६ वेदार्थविचारः 


देक्षिणशुङ्गरूपः, कुमेरुरूपस्सो$सुरनिवासस्तत्रेतुक्रमो नामानि चान्यादृशानि, न 
तु देवलोकीयानि। नहि तत्र वसन्ताद्या ऋतव इति शरद्धेमन्तशिशिराणामृतूनां 
नामानि च क्रमश्च भवन्ति, तस्माहदेवलोकीयसंस्कारानुरोधेनोक्तं 'शरद्धेमन्त- 
शिशिरेषु दित्यस्य स्थिति'रिति। एवञ्चासुरलोके देवलोके च कालादिव्यव- 
हारो भिन्नै्नामभिः प्रकारैश्च । “तद्देवानां माने” इति मन्त्रव्याख्याने उक्तम्‌ । 
तत्र देवलोकाभिप्रायेण दिनं रात्रिरिति कल्पना, श्रसुरलोकाभिप्रायेण दिनं 
रात्रिरिति कल्पना समानैव कालभेदेन। देवतासु दिने देवताभिप्रायेण 
रात्रौ आदित्येन देवतासूदितेन रात्रिस्थाने तेजो दीयते तस्य तेजसः सोमशब्देन 
व्यवहारः सं च सम्पूणी रात्रिं यावत्‌ सञ्चितः सोमो रात्र्यवसानावसरे इन्द्रेण 
पीत्वा रात्रिकालिकस्यान्धकारःदिरूपवृत्रादेरविंनाशः क्रियते । यथा देवतासु दिनं 
रात्रिरेवमसुरेष्वर्थात्‌ कुमेरौ रात्रिर्दिनन्च भवतः। तत्र दिवाभागे विद्यमानेना- 
दित्येन रात्रिभागे,तेजो दीयते। तस्य रात्रिभागीयस्य तेजसो न रेतस्त्वेन व्यव- 
व्यवहारः, किन्तु भिन्नशब्देन व्यवहारः। तदुक्तं मन्त्रे--“यदन्यासु वृषभो- 
रोरवीति सो श्रन्यस्मिन्‌ यूथे निदधाति रेत” इति। आदित्य एकदेशासूषस्सु 
भ्राजमानः। तदेव प्रकारान्तरेण भ्राजनमुच्यते 'वृषभ'इत्यादिना, यथा वृषभो- 
गवां यूथे चरन्‌ मदनिबन्धनेन शवासेन रवेण च युक्तो रोरवीतीत्युच्यते। एव- 
मसावादित्यो गोशब्दवोध्यासूषस्सु भ्राजमान एव रवणं कुर्वाणो भवति। एक- 
देशीयाभिरुषोभिः सम्बद्धो भवतीत्यर्थः। स॒ तदानीमेवान्यदेशीयासूषस्सु रेतस्त- 
zi तेजो दघातीति। तत्रान्यदेशीयासूषस्सु भासमानं तेजो दिनभागीयस्यै 
वादित्यस्येत्यर्थः। रेतः शब्दबोध्यत्वं मन्त्रे उच्यते प्रश्‍्नप्रतिवचनाभ्यां “पृच्छामि 
त्वा वृष्णो श्रश्वस्य रेतः” इति प्रश्नः, “ग्रयं सोमो वृष्णो ग्रश्‍वस्य रेतः” इति 
उत्तरम्‌ । एवञ्च रेतः सोमस्तस्य पानमिन्द्रेणोदयावसरे क्रियत इ'त्येकया प्रति- 
घापिवत्‌' इति मन्त्रण पूरव प्रतिपादितम्‌ | तच्च सुमेरावर्थादिवलोके, तत्रैवेन्द्रत्वमु- 


. दीयमानस्यादित्यस्येति। कुमेवंभिप्रायेणोदये तत्रोषस्सु वतेमानेन तेन तदीयं तेजस्त- 


त्रत्यरात्रिकालिकासुषस्सु दीयत इति समानं, परन्तु तन्न सोमदान्देनोच्यते, तथा 
सति तत्रत्यरात्रौ सम्भृतस्य तेजसः पानमिन्द्रेणोदयावसरे wert | तत्र. चोदयः 
पर्चिमायामादित्यस्य न पूर्वस्यामिति पश्चिमायामिन्द्रसम्बन्धाभावेन तत्रत्यरात्रि- 


सम्भृततजस इन्द्रकतृकपानासम्भवः। सोमपानं चेनद्रकर्मेति न तत्रत्यतेजसः सोम- 


झब्देन वचनमिति | दिनावसानप्राप्त आदित्य: पुरुषरूपेणोच्यते इति “पुरुषं बे देवा” 
इत्यर्थंवादे विस्पष्टं प्रतिपादितम्‌ । -रूपशब्दस्य निरुक्तकारेण रुचधातो: सिद्धि- 
रुक्ता । एवं सति रूपं तेजस्तेन परिपू्णत्वं ferent तच्चास्तावसरीयमस्तर्चो- 

भयन्रादित्यस्य सुमेरौ कुमेरावपि | तत्र कुमेवावस्तावसरीयो दक्षिणदिक्कः सुमेरा- 
वस्तावसरीय उत्तरदिक्कः। विश्वरूपत्वं तूभयोः समानं, तत्रोत्तरदिक्कस्य व्यावृत्तये 
तस्य विशेषणमुच्यते ब्राह्मणे 'विशवरूपो वै त्वाष्ट्र' इति । एवं सति त्वाष्ट्रो विइव- 
रूपो दक्षिणदिक्कास्तावसरीय आदित्य: | तस्य तत्ास्तः पूर्वस्यां भवतीति तत्रेन्द्- 
सान्निध्यसम्भवः | इन्द्रश्च पूर्वारूपमध्यदिक्कस्तेन दक्षिणदिक्‌त आगच्छत आदित्य- 
स्योत्तरस्यामर्थात्‌ सुमेरौ प्रवर्तनमिव तस्य मारणमपरस्योत्पादनमिति कल्पनया 
दक्षिणस्यामस्तं गच्छतो दक्षिणस्या दिशो भूत्वेन ग्रहणाद्धवशचाग्निसम्बन्धित्वस्य 
वेदे प्रतिपादनादग्नेइच त्वष्टृत्वम्‌ “उभे त्वष्टुबिंभ्यत” इति मन्त्रे प्रतिपादनादसौ 
विश्‍वर्पस्तवाष्टरस्त्वष्टुः पुत्र इति वर्णयितुं शक्यत्वात्तस्य चेःद्रेणास्तावसरे वघ 
इति गृहीत्वा “विश्वरूपस्त्वाष्ट्र” इति कथा। स च विर्वरूपो देवानां पुरोहित 
इत्युक्तिदेवानामुदयावसरीया या दिक्‌ पूर्वा तत्र स्थापितस्तां प्राप्त इति। स 
चासुराणां स्वस्रीयः। यथोत्तरस्यामुषसो देवभगिनीत्वादिव्यवहार एवमादित्ये 
ततृपुत्रत्वव्यवहारः। एवं दक्षिणस्यामपि सान्ध्यस्य तेजस उषभ्रादिपदबोघ्यस्या- 
सुराणां भगिनीत्वेन व्यवहतुं शक्यत्वम्‌, ततुपुत्रत्वं च तत्रत्ये आदित्य इत्यसौ 
विशवरूपोऽसुराणां स्वस्रीय इत्युक्तिः। तस्येन्द्रेण बधे निमित्तमुच्यते प्रत्यक्षं 
देवेभ्यो भागवचनं परोक्षमसुरेभ्यो भागवचनम्‌। 

तत्र ब्राह्मणे उच्यते--“परोक्षमुच्यमानप्रकारस्यैव वक्तुरभीष्टता”। एवं 
रूपेण भेदनीतेरवलम्बनेन राष्ट्रं विपरिवतितं स्यादिति तस्य उक्तरीत्यास्ताऽवसरी- 
यस्य विश्वरूपस्य त्वष्टुः पुत्रस्यास्तावसरप्राप्तस्य कुमेरौ स्थलत्रये तस्य रङ्मि- 
सम्वन्ध उभयतः पाइवैयो: सम्मुखं च, तत्र ररमीनां शिरस्त्वकल्पने तदीय एको 
रझ्मिरस्तस्थलीयपा्वंसम्बद्धोऽपरो रश्मिश्चोदयस्थलीयपार्वंसम्बद्ध एकर्चोर्घ्व 
सम्मुखं सम्बद्धः। तानि तस्य शिरांसि। तत्रोदयस्थलीयपारवे सोमसम्बन्धात्तत्रत्यं 
तत्तस्य शिरः सोमपानं, मध्यस्थलीयस्य तस्य रात्रिमध्यसम्बन्धितेति तत्रत्यं तत्तस्य 
शिरः सुरापानम्‌ । सुराशब्देन निघण्टुषु उदकनामसु पठितेनोदकं बोध्यते, उदक- 
=चाव्यक्तं रात्रिगतं तेज इत्युक्तं पुरस्तात्‌। तत्पिबतीति तत्सुरापानम्‌, तथा वाम- 
पाश्वीयञ्चान्ञांदनम्‌ वामपार्वीयोषसोऽन्नवत्त्वात्‌ । यद्यपि उषोमात्रस्यैवान्तवत्त्व 
वाजिन्यादिशब्देवोध्यते | एवं सत्यत्रापि तस्या अन्नवत्त्वमिति गृहीत्वा वामपार्ग्वी- 
योषसोऽन्नवत्वमुक्तम्‌। तत्सम्बद्धं च तस्य शिरोऽन्नादनमिति स त्रिशिरा 
इति aga: | श्रयञ्चास्तावसरीय इति तस्य करडयमुत्तरदक्षिणदिग्वति । 
तत्रैकेन करेणोत्तरदिग्वतिना देवसम्बन्धी भाग इति प्रत्यक्षबोधनं, दक्षिण 
दिग्वतिनः परोक्षत्वाद्रात्रिसम्बन्धाच्च परोक्षमसुरेभ्यो भागवचनमित्युक्तिः। 

तस्य च तत्रास्तमये मरणं तदिन्द्रकारितमिति। स चायं विश्वरूपवध इन्द्रकृत 
इति तस्य दोष: | 
: एवं विश्वरूपस्यास्तोत्तरं परवतितेजसो$पि उदयदिक्स्थे Tat होम इति 
कल्पनया वृत्रकथोच्यते | उदयस्य समाप्तिरस्तावसाने इति अस्ते सम्पन्न उदर्य च 
जाते पूर्वारूपमण्डलमध्यबिन्दोरपगमस्तदानीं क्रियमाणो यागो न सम्यक्‌ पूर्वा- 
सम्बन्धीति तस्य नेन्द्रसम्बन्धितेत्यमिप्रायेण क्रियमाणस्य तस्य यागस्य वीन्द्रता | 
इन्द्रेणोपहवेच्छा तदभावश्च सम्मुखीनत्वाभावनिबन्धनः कल्पितः। तत्र मण्डल- 
बिरहितस्यास्तोततरवतिनस्तेजसो लोपे यागत्वकल्पनयोक्तिः। तस्य हविषोऽ- 
र्निरूपाधाराप्राप्तिरम्नेरुपशमनिबन्धना | श्रग्नावस्तस्योदयस्यं वा तत्कालिकत्वेन 
व्यवहारात्तत ऊर्ध्वं तत्‌स्थित्यभावेन तदुपञ्षमस्ततोऽग्निरूपाधाराप्राप्तिः । तत्र 
'बिद्यमानादित्यस्य सोमत्वं तस्यापि तत्राभावः | खण्डितस्थलेऽस्तोत्तरं वा आदित्य- 
स्यावततमानता । तदेव गृहीत्वा ब्राह्मणे उच्यते--“अग्निमप्राप्य श्रग्नीषोमावभीति- 
वेति । तस्य च होमद्रव्यस्यू तेजसो विनाशेन तमसः प्रवृत्तिः । तमश्च सर्वासु दिक्षु 
अविरतस्वल्पगतित्वेन निष्प्रतिबन्धं प्रवतंमानं सर्व व्याप्नुते, तद्दुष्ट्वेन्द्रस्य त्वष्टुश्च 
भीतिवचनम्‌ । त्वष्ट्रा तापरूपस्य AT सम्पादनम्‌, परन्तु तापस्य गुणरूपत्वेन 
गुणिरूपाधारं विनोद्यमनासम्भवः। ततः क्रमेण तद्वधः सोऽपि ग्रसामानाधिकर- 
ण्यांदिन्द्रस्थले तदभावेन कल्पितः। सोऽपि वृत्रवध इन्द्रस्यापराधः। 
एवमरर्मंघानां विषयेऽपि | अरुमेघाः के कुत्रत्या इति विशेषतोऽविज्ञांनम्‌ | 
केवलं ब्राह्मणे “अरुमंघानवधीद्‌” इति वध्यत्वोक्तचा परिवर्जने दोषत्वोक्तथा च 
पापत्वकल्पना | तच्च परिव्जेनीयत्वेनैव महापापमिति गृहीत्वा तत्त्वाय ब्राह्मण- 
रूपधरत्वकल्पना। तेषां वध्यत्वस्य युक्तत्वायासुररूपत्वकल्पनेति। वस्तुतस्तु नास्य 
सवेस्यात्रापेक्षा । देवताभिः सोमपानतो वर्जने कारणत्वेन विशवरूपवधादिक ब्राह्मणे 
उच्यते । तत्र सोमशचादित्यासत्त्वस्थलीयतेजोरूपस्तस्य पानं बिम्बोदये संवृत्तं पर- 
स्तात्तस्य तादुषतेजोरूपसोमाभावेन तत्स्वीकाररूपसोमपानाभावः। स च देवताभि; 
कृत इति कल्पना । तत्र हेतुभूतत्वेनेषां विश्वरूपवधादीनामुक्तिः। एवञ्चेमे सोम- 
'पानाभावसंभावनापूर्ववतिनोऽपेक्ष्यन्ते। तत्र सोमपानाभावसम्भावना चोदयोत्तर- 
"मिति तेषां विइवरूपवधादीनामुदयात्‌ पूर्वंकालिकत्वमपेक्ष्यते। अत एव तेषां 
दधेतुत्वकल्पनासम्भवः। तत्र विरवरूपस्यान्यदेशीयस्योदयदेशेऽस्तगतत्वेन पुर्वे- 
वतिता । वृत्रस्य रात्रिवतितयोदयात्‌ पुर्ववतित्वमिति सोमपानवर्जने यथा हेतुत्व- 


`कट्पनसम्भवः, एवमरुमेघवधस्यापि तद्धेतुत्वप्राप्त्यथंमुदयात्‌ पूवेभावित्वमेवापेक्ष- 


णीयं, तच्च ब्राह्मणादिकल्पनं विनापि वतुं राक्यम्‌ । तयाहि भ्ररुमंघ इति नैतत्‌ 

प्रसिद्ध नामान्यत्र तन्नाम्ना व्यवहारादशनात्‌, किन्तु यौगिकम्‌ | योगश्चारुमंघं येषां 
ते तादृशा इति। तत्रारःशब्दस्य तेजोबोधकता। अत एवोषोबोधकेषु नामसु 
अरुषीति स्त्रीलिङ्गमुषोनामोक्तम्‌, मघशान्दस्य घननामत्वम्‌, निघण्टौ घननामसु 
पाठात्‌ | उषोनामसु चित्रामधेति प्रयोगादिनद्रस्य मघवेतिनामनि घनार्थकमघशब्दः 
प्रयोगाच्च | एवञ्चारुमंघा अरूंषि तेजांसि, अरुस्तेजो वा मघं घनं येषामिति 
विग्रहः। मानधना इत्यादिषु मानप्रधाना इतिवदरुमंघा नाम तेजःप्रधाना 
इत्यर्थंः। तेजःप्रधानाशच उषञ्नादयः। तत्त्वं तु तेषां लोकप्रसिद्धम्‌ | उषस 
आदित्योदये अभाव इन्द्रकारित इति गृहीत्वा तस्मिन्नुषोवधकारिता। तदुक्तम्‌ 
“अपोषा अनसः सरतूसंपिष्टादह बिम्युषी। नियत्सीं शिश्नथद्वृषा” इति। 
“स्त्रियं यहुहेणायुवं वघीर्दूहितरं दिवः” इति च। एवञ्चेन्द्रेण उदयात्‌ पूर्व 
रत्रौ क्रियमाण उषसो वघोऽरमंघवधः । *यथोषसो वघ इन्द्रकृत एवं सूयंस्यापीन्द्रेण 
वध इति वर्णनात्तस्याप्यरुष्प्रधानत्वादरुमंघत्वम्‌ । एवञ्चोदयात्‌ पूर्वंभाविनामः 
aa देशे आदित्योदयस्तद्धिन्ने देशे तेषामस्तेनाद्वशनं मरणमिन्द्रकृतमितीन्द्रः 
स्यारर्मेघवधकारित्वोक्तिः। एवं चेदं सोमवजेने हेतुत्वेनोक्तं सङ्गच्छते । 

एवं सालावृकेम्यो यतीनां प्रदानमपि तथैव। अत्र यतिशब्देन न लोकः 
प्रसिद्धसन्त्यासिनो गृह्यन्ते किन्तु यतयोऽत्र भिन्नरूपाः। तथाहि पूर्वमुक्तं 
“यदन्यासु वृषभो रोरवीति सो अन्यस्मिन्‌ युथे निदधाति रेत” इतिमन्त्रानुरोधे- 
नैकत्रोषोभिः सम्बद्धस्यादित्यस्यापरत्र तद्ेशीयासूषस्सु रेतोनिधानं, रेतसश्च 
सोमत्वमिति। सैषा रीतिः सवंत्र विशेषतः सुमेरुकुमेर्वोः समाना । तत्र सुमेवेभि- 
प्रायेण दिने उषोभिः सम्वध्यमानस्तदभिप्रायेण रात्रिस्थलीयासूषस्सु सोमस्या- 
धानम्‌। तदपि मन्त्र निपूर्वक 'धा' धातुना बोधनान्निधिसमानरूपं, निधिर्गुप्तमाहित 
इति सोमस्यापीदं निधानं गुप्त रात्रिवतिनीष्विति, अत एव तस्य रेतस्त्वेन व्यवहार 
इत्यपि सम्भावना | तदिदं सुमेर्वेभिप्रायेण रात्रौ रात्रिपर्गन्ते वा निहितं तत्र 
सञ्चित तत्‌ पुनरुदीयमानेन स्वल्पोदयावस्थायां स्वस्मिन्‌ गृह्यते, तच्च ग्रहणं 
सोमस्य पानरूपमिति “एकया प्रतिघापिबदिति'' मन्त्रव्याख्याने निर्णीतम्‌ । 

सर्वमिदं सुमेवंभिप्रायं कुमेरावप्यादित्यस्येषेव रीतिः। तत्राप्युद्यावस- 
रीयासूषस्सु प्रकर्षेण भासमानेन तेन तदभिप्रायकरात्रिसम्बन्धिनीषूषस्सु स्वीयं 
तेजो निधीयेतैव। तच्च तत्र रात्रौ रात्रिपर्यन्ते दीयमानं सोमरूपं तेजस्तु चेन्द्रेण 
पीयते स्वस्मिन्‌ गृह्यते, यतस्तत्रोदयः पश्चिमायां, न तहिक्सम्बन्षितेन्द्रस्येति 
तेन तस्य रात्रिसम्भृतस्य तेजसः पानायोगः। तद्विषये चेषा कल्पना यत्तत्तेज- 
स्तमोभ्यो दीयते तमोभिस्तत्तेजो विलीनं क्र्यिते। अर्था्तस्य तेजसोऽच्धकारे 

विलयो न पुनरादित्यसम्प्राप्तिः। तदिदं तमोम्यो दानमिन्द्रकृतमिति तस्य सोम- 
ada निमित्तता । तथाहि अत्र सोमस्योक्तरीत्या तेजसः कुमेवेभिप्रायकस्य 
यतिशब्देन वर्णना । तदुक्तं मन्त्रे, तथाहि मन्त्रः 
“परा व्यक्तो अरुषो दिवः कविवृषा त्रिपृष्ठो ग्रनविष्टगा अ्रभि । 
सहस्रणीतिर्यतिः परायती रेभो न पूर्वीरुषसो विराजति” इति l 
सोम्योऽयं मन्त्रः। तत्रोच्यते--श्रयं सोमः परा agai कुमेरुरूप- 
भूलोके व्यक्तस्तत्रत्यतमसस्सकाशतोऽर्थाद्रात्र्या अवसाने उदित उदयेन स्पष्टः, 
अरुषस्तेजोयुक्तोऽरणवणेतेजोयुतो वा । ग्ररुःशव्दस्य तेजःपरताऽरुणवणतेजःप- 
रतापि। अतएव भाष्यकृता “त्र्यर्षीणां चतुःशतम्‌” इत्यत्र त्रयरुषीशन्दस्य 
त्रिभागारुणा इत्यर्थः कृतः संगञ्छते। उषसां त्रिभागारुणत्वं “rea” 
इति विशेषणादपि व्यक्तमित्यन्यत्र प्रतिपादितम्‌ । एवञ्चारुषः शब्दस्योक्ता- 
त्वं तादृशः सोमः। दिवः कविः। अत्र दिव इत्यनेन सुमेरुरूपद्योलोकस्य 
वचनम्‌ | तस्यायं कविः। wala: शब्दनीय एव केवलं न तु दृश्य इत्यर्थः । 
अत एव रात्र्यमिप्रायानां स्तुतिवचनानां शस्त्रशब्देन व्यवहारः, शस्त्रं शांसनीयं 
वचनीयमेवेति। किञ्च सोमसंस्थानामग्निष्टोमादीनां मध्ये उक्‌थ्यनामक- 
संस्थायामुक्थ्यत्वेन वचनम्‌ | उक्थ्यत्वं च वचनीयत्वमेव रात्रिसम्बन्धात्‌। अत 
एव. 'एकया प्रतिधापिवदिति' मन्त्रे त्रिशतूसरस्त्वं त्रिरादुक्थ्यपात्रत्वेनेति याज्ञिके- 
व्याख्यायत इति पूर्वमुक्तं संगच्छते। एवं चात्र कविराब्देन कवनीयः शब्देन 
वचनीय एव केवलं न तु दृश्य इत्यर्थः। किञ्च सुमेरुस्थानां कुमेरुस्थ ग्रादित्यः 
सोमशब्दाभिलप्यमानो न दुश्यो भवति यथा एवं तत्रत्यानामपि रात्रिगतस्य तेजस 
्रादित्यासन्निधानेन न दृश्यत्वं, तदेवाभिप्रेत्य तद्विनाशकल्पना । ग्रत एव तत्रः 
रञ्मीनामूषित्वेन वचनादद्शनेनातीतानां मृतत्वकल्पनया तेषां कविशब्दवोध्यत्व- 
मुक्तम्‌ “ये वे न ऋषयः प्रेतास्ते कवय” इति । वृषा वर्षकस्तेजसः प्रदाता । त्रि- 


पृष्ठः। भुवि लोकत्रितयं पृष्ठस्थानीयं तस्यार्थात्तत्रत्यलोकत्रयं स्पृशन्‌ सम्बन्धेन ' 


भ्रकाशयन्‌। अ्रचिरमुदेतु प्रवत्तत्वादनिविष्टा श्रप्रविष्टरर्मिः, सहस्रणीतिः 
सहस्ताणामनन्तानां रश्मीनां तद्रूपस्य वस्तुनो नेता प्रापयिता, यतिः पू्वपरवृत्तस्य 


द्युलोकस्थस्य प्रकाशनस्य नियमनकर्ताऽत एव यमशन्दवाच्यः । परायतीः, IRT- 


पेक्षया परा विदुरे भुवीत्यर्थ:, यतीगेच्छती:, भुवि प्रकाशमाना इत्यर्थः। पूर्वीः 
पुर्वाञ्चना डूषसो भूलोकवतिनीरर्थात्‌ कुमेरुस्था उषसस्तासु विराजति शोभते, 
तत्र दृष्टान्तः रेभो न। दवि उदित ग्ादित्यो यथोषस्सु विराजत एवमिति। 
अथवा परायती: कुमेवेभिप्रायेण परा दूरं सुमेरावित्यर्थः; यतीर्गच्छतीस्तत्रत्या 

उषसो यथा "रेमो विराजत एवमसौ पूर्वीरुषसो विराजतीत्यर्थः। एवं द्युलोके ` 
उदित आदित्यो यथा उषसोऽनु विराजत एवमसौ भूलोकऽर्थात्‌ कुमेरौ उदित 
आदित्योऽपि तत्रत्याः पूर्वीरषसोऽनुविराजते इति वर्णेनाद्‌ भुवि समुदन्नादित्यो 
यमो यतिरित्यादिशब्दैः प्रोच्यते, सोमस्यैवं वर्णनात्सोम एव यतिरिति भवति। 
स च पूर्वोक्तरीत्या तत्रत्यरात्रो तत्रत्या सूषस्सु क्रियमाणप्रकाशरूपोऽपि तस्योपा- 
धिभेदेनानेकत्वं मत्वा यतय इति बहुवचनोक्तिः। ते च सोमास्तत्रत्यरात्र्यादि- ` 
कालीनास्तमस्सु विलीयन्ते नेन्द्रेण पीयन्त इत्युक्तम्‌ । तदेव गृहीत्वा “द्वासुपणेति” 
मन्त्रे प्रोच्यते “तयोः समानवृक्षवरतिनोः सुपर्णयोः सूर्याचन्द्रमोरूपयोर्मच्येऽत्य 
एकः सूर्यूपोऽर्थात्सुमेरुगत आदित्यःपिप्पलमुदकं तेजोरूपं स्वादु शोभनं प्रकाश- 
करत्वादत्ति भक्षयति स्वात्मनि विलापयति। अन्यश्च कुमेरुस्थः सोमोऽनर्नन्‌ 
तेजः सोमात्मकं तत्तेजोरूपमुदकं स्वात्मनि ्रविलापयन्नेव केवलं प्रकाशते” इति । 
एतेन तेषां सोमानामिन्द्रेणापीतानां तमस्सु विनाश: स तु इन्द्रकारित इति कल्पना । 
तमसां वृकत्वकल्पना “अरुणो मासक्कद्‌वृक” इत्यत्र प्रतिपादिता । 
किञ्च ब्राह्मणे यतीनां सालावृकेभ्यः प्रदानमुच्यते, सालावृका भाष्यकृता 
सलावृक्याः पुत्रा इत्युच्यते ते चारण्याःस्वानः। तत्र तन्मातुः सलादृकीति वचनं 
कुतः। यथापरत्रान्येषां घ्राणिनामुल्लेखावसरे तन्मातृपुत्रा इति विशिष्य नोल्लेखः, 
एवमत्रापि वृकवचने मातृविशेषपुत्रा इति वर्णनस्यायुक्तत्वम्‌। सत्यप्येवं विशिष्य 
सलावृक्याः पुत्रा इति निर्देशेनेषा सलावृकीशब्दबोघ्या माता लौकिकमातृपदार्थतो 
भिन्नरूपा । सा च रात्रिरूपा। तस्याः सलावूकीत्वं विनाशकरवृकरूपत्वेन । तच्च 
तच्छन्दतो विज्ञायते, यथात्र 'स'शब्देन षोऽन्तक्मंणीति धातोनिष्पन्नेनान्तो बोध्यते 
तं सं लाति भ्र्थाद्भक्ष्यस्येति सलास्तादृशी वृकीति । आरण्यशुनां भक्ष्योपर्याक्रमणं 
सर्वात्मना तद्विनाशनं लोकप्रसिद्धमिति, तत्‌ सादुश्यादत्र रात्रौ सलावृकीत्व- 
व्यवहारः । ततुपुत्राच रात्रिकालीनानि तमांसि। अत एव वृत्रस्य दानवशब्देन 
« दनुपुत्रत्वाद्वचन वेदे ऐन्द्रसूक्त उच्यमानं सङ्गच्छत इत्यन्यत्र विस्तरः। तमसां 
सालावूकत्वं तेभ्यो यतीनां दक्षिणदिक्कानां तेजसां प्रदानमेवेन्द्रकतुंकमिति ब्राह्मणे 
वर्णना, यतीन्सालावुकेभ्यः प्रादादिति वर्णनम्‌ । किञ्च ताण्ड्यब्राह्मणे इन्द्रेणेव 
यतीनां वधः कृत इत्युच्यते । तेषां मध्ये त्रयोऽवशिष्टाः। पृथुरस्मिः, रायोवाजः, 
बृहद्गिरिरिति त्रयोऽवाशिष्यन्त। तेऽञ्रुवन्को न्वस्मान्‌ भरिष्यतीति, इन्द्रेणोक्तमह- 
मेव युष्माकं भरणकर्तेति | ततस्तैः सामत्रयं सम्पादितम्‌ । पार्थरश्मम्‌, रायोवा- 
जीयम्‌, बाहंद्गिरमिति। इन्द्रेण तेम्यरच पृथुरश्मये क्षत्रं तेजो बलं प्रदत्तम्‌ । 
बहद्गिरये ब्रह्मचयंम्‌। रायोवाजाय पशवः प्रदत्ता इत्युच्यते। तदप्युक्तरीत्या 

ˆ यतिग्रहणेनोपपद्यते । तथाहि-तत्र यतीनां मध्ये पृथुरश्मि: सुषुम्णो ररिमर्यो$ति- 


दूरं गत्वा प्रकाशकस्तत्रान्धकाररूपवृकसम्बन्धाभावात्तस्यावशेषः। आदित्यस्यैको 
रस्मिशचन्द्रमश्चादिविदूरस्थलं गत्वा तस्य प्रकाशकः | नहि तस्यान्तरालवृत््यन्ध- 
कारः प्रतिबन्धकः । तदुक्तं 'सुषुम्णः सूर्यरश्मिशचन्द्रमा गन्धवं' इत्यादिना | तस्य 
विदूरं गत्वा प्रकाशकत्वाद्रात्रौ प्रकाशो दृश्यमानतारकाख्पेण वतमान इति तस्मै 
aa बलं तेज इति यावदृदौ। बृहद्गिरिरपि तत्रावस्थितः। द्वितीयो बृहृद्‌गिरिः 
सोऽपि यतीनां मध्येऽवरिष्टस्तस्यापीन्द्रेण परिपालनपूर्वं तस्मे ब्रह्मचर्य प्रदत्तम्‌ । 
स च दक्षिणस्यां भुवः पावे वतमानो गिरिरर्थान्मेरोः ऽङ्गं कुमेरुरूप: | तस्यापि 
सालावृकंरनाक्रम इति। तस्य वृहद्गिरित्वेन वचनं मन्त्रे “यत्सानोः सानुमारुहद्‌ 
बृहद्‌ बृहत एदरिः। भूर्यस्पष्टकत्वं” मित्यत्र प्रतिपाद्यते । अत्र बृहतः सानोबृहत्‌- 
सान्वारोहणमुच्यते, तच्च सोमानुष्ठायिनो यजमानस्येति भाष्यकृता व्याख्यायते । 
तच्च सान्वारोहणं सोमलाभार्थम्‌। स च सोमो बृहति सानुनि लभ्यः। स च 
यागार्थः। तत्र पूर्वोक्तरीत्या सोमपदार्थस्तेजो रूपस्तस्येन्द्रेण पानेन वृत्रादीनां विनाश 
इति वर्णनात्‌ सोमपानमिन्द्रस्येवेति नियमनात्तच्च त्रिकट्रुकेष्विति प्रतिपादनात्‌ 
रात्रिसम्बन्धितेज इति पूर्वं निर्णीतम्‌ । तच्च रात्रिसंभृतं तेज“ इन्द्रेण स्वल्पकला- 
मात्रोदयेंन युगपत्पीयत इति 'एकये'ति मन्त्रप्रतिपादितं पूर्वं विस्तरशो वणितम्‌। 

आदित्यमण्डलस्य सोमपानपात्रत्वमिन्द्रं प्रति उच्यते “इदं ते पात्रं 
सनवित्तमिन्द्र पिबा सोममेना शतक्रतो” इत्यनेन। इदं चोदयस्थलीयं यत्र 
यत्रादित्यस्य पूवेस्यामुदयस्तत्र सवंत्र सम्भवति तथापि यत्र प्रतिदिनमुदय 
आदित्यस्य तत्र स्वल्पकालसाध्योदयादिवरणनार्थ न वेदे इन्द्रस्य वर्णनं सोमपानादि- 
रूपं किन्तु यत्र बहुकालसाध्यतया भ्रत्यन्तमुत्सुकभाव आदित्योदयं प्रति तादृश- 
स्थलीयवर्णनाभिम्रायेणेदं वर्णनं मन्त्रेषु, प्रतिदिनं स्वल्पकालसम्पत्स्यमानोदयेऽपि 
अनुरूपं भवतीति तत्रापि प्रवर्तत इति न तावता तन्मात्रार्थं तस्य वर्णनस्य प्रवृत्ति: | 


तादृशी चात्यन्तमुत्‌कण्ठितत्वेनौत्सुक्यपराकाष्ठोदयं प्रति सुमेरुकुमेर्वोरिति तद्वणं- . 


नार्थेव प्रवृत्तिः। एवं सति तत्रान्वेषणपूर्वं सोमलाभार्थ सानो: सान्वारोहः स 
सुमेस्कुमेवेभिप्राय एव । अत एव सातुनो बृहदिति विशेषणं मन्त्रे। स चादित्यः 
स्येवेति अत्र यजमानशब्देनादित्यस्यैव ग्रहणम्‌। अत एव सान्वांरोहणस्य तेन 
कतव्यकायंस्य विस्पष्टार्थत्वं तत्र मन्त्र “'ूरयस्पष्टकत्वं "मित्यनेन प्रतिपाद्यते | 
तच्च कत्वँ प्रकाशनं विश्वस्य । तदपि मत्त्रान्तरे कर्तुशब्देनोच्यते प्रकारान्तरेण 
“मध्या कर्तोविततं सञ्जहार ' इत्यनेन। इदं विश्वप्रकाशन कर्म कुर्वाणोऽसावा- 
दित्यो मध्ये एव असम्पूर्णतयैव विस्तृतं प्रारब्धं कर्म सञ्जहार रात्र्यवसरे इति, 

तस्यातीव सामर्थ्यंशालिता विस्तृतस्यापि कर्मण इच्छावशतः स्वल्पकालेनदमेतावत्‌ ` 
विस्तृतमुपसञ्जहारेति एवमसौ महानुभाव इति। एवं चेदं कत्वंमादित्यस्यैव 
मन्त्रे प्रतिपादितं, तत्‌साधनार्थः समारोह उक्तरीत्या सुमेरुकुमेर्वोरेवेति। तत्र 
प्रका्ात्मनस्तेजोरूपस्य सोमस्य रात्रिं यावत्‌ सम्भूतस्य पानमुदयावसरे स चोदयः 
पूर्वस्यां दिशि यत्र तत्रेति तादृश उदयः सुमेरौ भवतीति पूर्वमुक्तम्‌ । कुमेरौ तु 
पड्चिमायामुदय इति तत्रत्यस्य नोदयावसरे इन्द्रेण पानं किन्तु यतिरूपस्य तस्य 
सालावृकायार्थात्तमसे प्रदानमित्येवापराधितेन्द्रस्येति प्रमाणमेव। तत्रैवं सति- 
बृहन्‌ सानुरत्र कुमेरुूप एव तस्य रात्रौ न तमसाक्रान्तिः। किन्तु तत्र मासद्वय- 
व्यापि बाहंस्पत्यतेजस्सदृशं शुक्रादिशब्देनाभिलप्यमानं तेजः प्रवतंते तेन तमोरूपेण 
सालावृकेण सर्वात्मना नाक्रमणादेषोऽवसिष्ट इति वर्णना। यथा सुमेरुस्थले 
तदभिप्रायेण सोमवर्णनावसरे एतरेये दुहित्रुपाख्यानवर्णने उच्यते “प्रजापते रेतसः 
प्रथममुद्दिप्तो भाग आदित्यो द्वितीयवारमुद्दिप्तो भागो भृगुरङ्गारादीनामङ्गिर 
आदिरूपत्वमुक्त्वा येऽवशान्ताः पुनरुद्दीप्ता इव, ते सर्वे बुहस्पतिरभवदि”ति 
वर्णनेन तत्र रात्रिकाले तमसावरणेऽपि यञद्भासमानं तेजस्तस्य तत्र वृहस्पति- 
रूपत्वमुक्तमेवमत्रापि कुमेवंभिप्राये रात्रौ भासमानस्य तेजसः सत्त्वं तद्वशतोऽस्य 
बृहदिगिरेस्तमसानाक्रान्त्या सालावृकतो मुक्ततेति। तस्यैतस्य बृहदिगरेरित्द्रेण 
“ब्रह्मचर्यम्‌” प्रदत्तम्‌। पूर्वोक्तस्य तेजसः सुमेरौ बृहस्पतिशब्दाभिलप्यस्यैतरेये 
ब्रह्मशब्दबोध्यता “ब्रह्म वे बृहस्पतिः” इत्यादिनोक्ता यथा, एवमत्राप्येतस्य 
शुक्रशब्दाभिलप्यस्य कुमेरुगततेजसोऽपि ब्रह्मत्वेन ग्रहणेन तस्य ब्रह्मणस्चरणं 
स्थितिस्तदेव ब्रह्मचर्यं तद्रूपं प्रसिद्ध ब्रह्मचरणार्थं व्रतं तत्तस्मे बृहद्गिरये प्रदत्तम्‌ । 
तत्र तद्वर्तमानमपीन्द्रेण दत्तमितिकल्पना। एवं बृहस्पतेः प्रतिवधः, भाष्यकृता 
स॒तदीयवचनप्रतिघातरूप इत्युक्तम्‌ | आदित्यरूपस्येकदेवस्य स्तवो वेदे इति 
कल्पनयेन्द्रादयोऽपि नादित्याद्विभिन्ना इति गुरोराचार्यस्य बृहस्पतेर्वाक्यप्रतिघात- 
, रूपः प्रतिवधो न सम्भवति। नहि “बृहस्पतिः पुरोहितो देवानां” “बृहस्पति- 
पुरोहिता वे देवा” इति वर्णनेन बृहस्मतेदेवानां वा मनुष्योचितव्यवहारःः प्राप्तो 
भवति। एतेन व्याकरणमहाभाष्यगतः शब्दानां विज्ञाने प्रतिपदपाठः कतव्य इति 
पक्षे उपक्षिप्ते तस्याशक्यताप्रतिपादनाय “बृहस्पतिरिन्द्राय प्रतिपदोक्तानां शब्दानां 
शब्दपारायणं प्रोवाच न चान्तं जगामे ति व्यवहारो व्याख्यातः। वेदे आदित्य- 
HARA वर्णेनेनेन्द्रादीनां तदभिन्नत्वात्तादृशव्यवहारस्याभ्राप्तेः। , 

एवं सतीदं बृहस्पतिसम्बन्धितयेन्द्रस्य प्रतिघातवणेनं ख्पणेनाच्यारथं 
वक्तव्यम | तत्रैतरेयब्राह्मणोक्‍्तप्रजापतिदुहित्रास्याने उच्यते “यदङ्गाराः पुनर- 

वञ्ञान्ता उददीप्यन्त तद्बुहस्पतिरभवदि”ति। तेन विज्ञायते$न्धकारपवृत्तेरूध्वं 
भासमानं तेजो बृहस्पतिरिति। किञ्च पूर्वोक्तरीत्या बृहतो महतः उ 
्थात्सुमेरुश्वङ्गस्य पतिः पाता रक्षकस्तेजसः प्रदानेनेति। तच्च Ti तेजो रह्म 
तस्य बृहस्पतित्वं ब्राह्मणे “ब्रह्म वै बृहस्पति” रित्यनेनोच्यते। एवं च सुमेरौ 


रात्रिमध्ये दृश्यं तेजो बृहस्पति: । तस्य मधुरूपस्याव्यक्तस्य तमसि वतेमान- . 


स्याहरणकतुंत्वस्योक्तिः संगच्छते । तदुक्तं मन्त्रे-- 
` इना पिनद्धं मधु पर्येपञ्यन्मत्स्यन्न दीन उदनि क्षियन्तम्‌ । 

निष्टज्जभार चमसं न वृक्षाद्‌ बृहस्पतिविरवेणाविक्ृत्य” इति ।। 

एतस्य निरुक्तकारेणार्थ उच्यते--्रशनवता मेघेनापिनद्धं मधु TÄTA- 
त्मत्स्यमिव दीन उदके निवसन्तं fig तच्चमसमिव वृक्षादिति। एतस्य 
ुर्गाचार्येणार्थो व्याख्यायत--ग्रश्‍ना अशनवता व्यापनवता मेघेन अअपिनद्ध- 
मात्मनो मध्यमपिनीय नद्धं बद्धं विवृतं व्यवहितमदुञ्यमन्येः। बृहस्पतिमंधु उदकं 
पर्यपश्यत्‌ सर्वतोऽपश्यत्‌ | कथं ? “मत्स्यं न दीन उदनि क्षियन्तं’ मतूस्यं न इव 
दीने उदनि उदके उपक्षीयमाणप्राये क्षियन्तं निवसन्तम्‌। यथा मत्स्यवन्धोऽल्पे 
उदके जिघुक्षुमेत्स्यै परिपश्येच्छक्योऽयं ग्रहितुमिति एवं पर्यपश्यत्‌ । 'निष्टञ्जभार 
चमसं न वृक्षात्‌' | तच्च मधु दुष्ट्वा निजंभार निजंहार निहू तवान्‌, कथं ? चमसं 
न वृक्षात्‌, यथा करितित्‌ कुशलः शिल्पी वृक्षमध्याच्चमसं यज्ञपात्रं निहुरेत्‌ 
निष्पादयेदेवं निहार बृहस्पतिः। विरवेण fase भीषणेनातिमहता रवेण 
शब्देन संक्षोभ्य मेघं तरस्तसर्वाङ्गसन्धिबन्धनं कृत्वा विक्लवं तत एवं विह्वलीभूतं 


विकृत्य समन्ततो विशकलीकृत्य एवं निर्जहार मधु यो बृहस्पतिः सोऽस्माकमिदमपि. 


करोत्विति | 


एवञ्च सुमेरौ रात्रौ दृश्यं तेजो बृहस्पतिः। अत एव तमसि निमग्नस्या- 


त एवादुश्यस्य मधुरूपस्याव्यक्तस्योदकरूपस्य तेजसो दशनं तन्निस्सारणं च तस्यो- 


पपद्यते | तमसोऽइने'ति विशेषणेन सवतो व्याप्त्या दीर्घतमोभावः qari सच , 


प्रकृते सुमेरावित्युक्तम्‌ | मधुनस्तेजःपरत्वं बहुषु स्थलेषु वेदे उच्यते यथा-- 
“विष्णोः पदे परमे मध्व उत्सः” “घृतस्य धारा अभिचाकशीमि” “हिरण्ययो 
वेतसो मध्य आसाम्‌ । तस्मिन्सुपर्णो मधुकृत्‌ कुलायी भजन्नास्ते मधुदेवता म्य? 
इत्यादौ | तत्र प्रबलेन तमोख्पमेघेनापिनद्धमत एव दीनं मधु famam मधु 
उदकमिव तस्मिन्नुदके क्षियन्तं निवसन्तं मध्वेव पिनद्धमदुशयं मत्स्यं धरुवमत्स्यमिव 
STG यथा श्रुवमत्स्यमुज्जहारेवं मध्वपि उज्जहार। यथा बृहस्पतिना 
स्वीयेन विगतरवेण विगतश्वृतिमताःर्थाद्ररिमिरहितेन तेजसा यथा धुवमत्स्यः 

प्रकाशित एवमव्यक्‍तमुदकमंपि प्रकाशितम्‌। तत्र दृष्टान्त उच्यते यथा वृक्षात्‌ 
पूर्वोक्तरीत्या याम्योत्तरवृत्ताधरूपाद्‌ वृक्षादयत्रान्त प्राप्त आदिव्योऽस्तं गतस्त- 
स्माददृश्याच्चमसं सोमपानपात्रं मण्डलरूपं विरवेण रङ्मिरहितेन तेजसोद्धियते 
तद्ृदिति। एवं सति न सर्वंथाऽसम्बद्धोपमानवर्णनं स्यात्‌ । एतावता स तत्रत्यो 
रात्री दृश्यस्तेजोविशेषो बृहस्पतिः स देवानां परस्ताहृष्टिविषयत्वमागमिष्यतां 


युरोहित इति 'बृहस्पतिदेवानां पुरोहित? इत्युक्तिः। तेन स इन्द्रस्यापि गरु: ।' 


तद्विरुद्धरवोपादानात्तेन बृहस्पतेः प्रतिबधो विरुद्धघातरूपस्तं कृतवान । 

श्रय भावः--तस्य बृहस्पतेः विरवत्वं श्रुतिराहित्यं ररिमिराहित्यादथवा 
विझिष्टश्रुतित्वं तद्देशत उदयदेशं प्रत्यागच्छद्गीरर्मिभिः। इन्द्रस्तदयन्नादित्य- 
स्तस्यररिमिरूपाः करास्तु उदयदेशान्निगंता दक्षिणोत्तरयोदिशोः प्रसुमराः। एवं सति 
बृहस्पतेः करा ग्रागच्छन्त इन्द्रस्य करास्तु ततो गच्छन्त इति परस्परयोः कररूप- 
श्रुत्योस्तद्रूपशव्दस्य विरुद्धत्वम्‌ | तत्रेन्द्रस्य ररिमिरुदयकालिक इति विस्पष्टभाः, 
बृहस्पतेस्तु अविस्पष्टभा इति पूर्वेणेतस्य वघ इवेति रश्मीनां करत्वमिव कर्णे- 
श्रुत्यादिशब्दैर्वोध इति इन्द्रस्य दी्ंश्रुत्तमशब्दार्थेविवेचने विस्पष्टमुक्तम्‌ | सोऽय- 
मिन्द्रेण बृहस्पतेः प्रतिवधः। तमिन्द्रः कृतवानिति तस्यापराध इवेति गृहीत्वोदिते 
आदित्येऽन्यतस्तेजसोऽग्रहणेन सोमपानाभावः स तु देवैरुक्तरूपापराधपञ्चकवशत 
इति कल्पनयोक्तं वर्णनमिति दिक्‌ । 

एवमेतरेये ब्राह्मणे बहुषु स्थलेषु वहुषु पदार्थेषु वज्ञत्वमुच्यत | यथा-- 
“घृतेन हि वज्जेणेनद्रो वृत्रमहन्‌”। “वस्त्रो वा एष यद्यूपः”, “ज्ञरो वै aq: | 
“य॒दपोनप्त्रीया aa: । “यत्तिष्टुब्‌ वज्रः”, “स ana | “वस्त्र एव 


वाक्‌”, “वाचा वस्त्रेण” “श्राग्वेज्रः', “aS वै वेश्‍वानरीयम्‌' । “वज्त्रो : 


वा एष यत्‌ षोडशी”, “ast वै षोडशी”। “वारिध वस्त्रो”, “वाक्‌ षोडशी” 
इत्यादिषु । तत्रेदं चिन्त्यते, वैदिकग्रन्थाभिमतं वज्रस्य कि रूपमिति, 
कथञ्च उक्तस्थलेषु तत्ततूपदार्थानां वज्त्रत्वमिति। शब्दव्युत्‌पत्त्या वजेनेन 
निमित्तेन वञ्चत्वम्‌, वर्जनीयो हि वृत्रादिरसुरः। अत एवेदं वच्त्रमुपयुज्य वृत्रो 
हत इन्द्रेणेत्युक्तिबहुत्र वेदे, ब्राह्मणेऽपि। निरुक्तरीत्या देवतात्रयवादे इन्द्रोऽन्त- 
रिक्षदेवता वायुरूपिणी तया घात्योऽसुरो वृत्रो मेघं विना नान्यरूपः सम्भवः 
तीति तद्‌घातसाधनत्वं वञ्जस्य वक्तव्यम्‌। किञ्च निस्क्तकारेण दैवतकाण्डे 
उच्यते “आत्मैवेषामायुधमात्मैवैषां वाहनमात्मंवेषां सर्वं देवस्य देवस्य इति। 
तेन वचनेनेन्द्राभिन्नत्वं वज्तस्य । इन्द्रस्य वायुरूपत्वे वच्त्रोऽपि dar इति । एवं 
“घुतेन हि वजेणेन्द्रो वृत्रमहन्‌” इत्यत्र घृतस्य वञ्जरूपतोच्यमाना कयभुपपद्ये- 

तेति। एवमपरापरपदार्थांनां विषयेऽपीयमाशङ्का भवत्येवेति। तदर्थं चेदादित्या- 
भिन्नत्वं सर्वासां वैदिकदेवतानाम्‌ | एकस्य सूर्यरूपस्येवात्मनो ब्रेदे स्तव इति इन्द्रो- 
प्यादित्याभिन्नस्तदभिन्नो वायुरप्यादित्याभिन्न इति इन्द्राभिन्नो वज्ञरोऽप्यादित्या- 
भिन्न इति प्राप्तोति। तदानीं घात्यो वृत्रोऽधकाररूप एव भवितुमहेति | तस्य 
TAN तेजसा हननमुपपद्चते | अन्यरूपत्वे तु तदसम्भव एवेति वेदे वर्णेनं निरा- 
लम्बं स्यात्‌ । घृतेनेत्यत्र घृतशब्दस्तेजःपरः। 'घृ क्षरणदीप्त्योरिति दीप्त्यर्थात्त- 
स्माद्धातोस्तच्छब्दस्य साघनात्‌। एवं सति घृतेन बजेणेत्युक्तिः संगता भवति । 
अवस्यं च तेजोरूपत्वं वज्चस्य वक्तव्यम्‌ । अत एवेन्द्ररूपादित्याभिन्नत्वेन तद्वि- 
नाश्यानां वृत्रशंबरनमुच्यादीनामसुराणामन्धकाररूपत्वं वक्तव्यं भवति। तथा 
सत्येवेनद्रेण तद्विनाशवर्णनस्योपपत्तिः। नहि तेजसा वस्तुसतामसुराणां विनाशः 
सम्भवति। किच्चेन्द्रस्य सोऽसुरविनाशः क्राल्पनिक इति स्पष्टं मन्त्रेषु । तदुक्तं 
“मायेत्साते यानि युद्धान्याहुर्नाद्य wat नु पुरा विवित्से” इति । अत्र युद्धस्य 
मिथ्यात्वेन काल्पनिकत्वमुक्तम्‌ | 
एवं सति युद्धस्य काल्पनिकत्वे तत्र विनाञ्यानामपि काल्पनिकत्वमर्थ- 
सिद्धम्‌। तदिदमन्धकारस्य वृत्रादित्वपक्षे - सम्यगुपपद्यते। नहि तेजस्तमसो- 
विंनाइयविनाशकभाव उच्यमानो वस्तुसन्‌ भवति। किन्तूभयोरसामानाधि- 
करण्येन विरोधकल्पनया परस्परशत्रुत्वकल्पनाद्वारा सामानाधिकरण्यस्य 
विनाशकल्पनयोपपादनम्‌ | न तु वस्तुसन्‌ विरोधो न वा शत्रुकल्पना नतु वा 
विरोधिनाशेन तदसामानाधिकरण्यस्योपपादनकल्पना। एवं सर्वमिदं कल्पितमिति 
वृत्रादिवधादिकमवस्तुसदिति ्रादित्यैकदेवत्वपक्षे तेजसा वृत्रादिविनाशकल्पना- 


* $वस्तुत्वात्साजात्यनिवन्थनत्वेनोपपद्यते । वस्तुसत्त्वे त्वेतद्ठहुविधमसमञ्जसमा- 


पद्येतेति। श्रत एव वृत्रस्य जगद्व्याप्त्या तेज:प्रतिबन्धकत्वकल्पना, तेजसञ्च 
प्रवाहादिवेशिष्टयकल्पनयाऽब्रूपत्वम्‌ । तद्रूपाणामपां प्रतिबन्धाद्‌ वृत्रस्य मेध- 
रूपत्वम्‌। तथा सति शम्वरनमुचिप्रभृतीनां वृत्राभिन्नत्वमिद्धाभिन्नादित्यविनाश्य- 
त्वात्‌ | वृत्राभेदाच्च मेघत्वम्‌। भ्त एव निघण्टुषु मेघनामसु वृत्रशम्बरनमुच्या- 
दीनां पाठः संगच्छते। एवं सति नमुचेविनाशे इनद्रेणापां फेनेन तस्य वधवर्णनस्य 
मन्त्रगतस्योपपत्तिः | “श्रां फेनेन नमुचेः शिर इन्द्रोदवर्तय” इति मन्त्रः । अपा 
तेजोख्पत्वे तत्फेनोऽपि तेजोरूप इति स्पष्टम्‌ । अत एव ब्राह्मण उच्यते-- 
इद्रनमुच्योरयुद्धे सन्धिः। स च न शुष्केन नाद्रेण वस्तुना, न दिवा न रात्रौ नमचेवंध 
इन्द्रेण कतंव्य ईति। तं सन्धिं पालयता इन्द्रेणापां फेनेन नमुचेः शिरसच्छेदनं 
इतम्‌, तच्चोषःकाले | स च कालो न'दिवारूपो न रातरिूपोऽपां Gass नाद्र 

वस्तु न वा शुष्क इति तत्रेव ब्राह्मण उच्यमानं संगच्छते । इन्द्रेण वधे वज््ररूपमा- 
युधमुपयुज्यते इति प्रसिद्धधाऽपां फेनस्य वज्ञरूपत्व॑ भवति। एवं asst 
रूप इति भवति। तच्च कुलिशेति वञ्त्रनाम्नापि frente निघण्टौ qa- 
नामसु कुलिशशब्दः पठ्यते | तस्य नाम्नोऽपरापरय्युत्पत्तिवत्‌ कुलिषु शेते तिष्ठ 
तीति कुलिश इति व्युतूपत्तिः। कुलिशब्देन waa उच्यन्ते । तेषां रस्मीनां 
कंकतिकायाः केशविवेचनभागस्येव दन्तशब्देन व्यवहारः। अत एव यजुर्वेदे वाचो 
मुखगताया यथा दन्तैः परिवृतत्वमेवं वाचः कुलीदन्तैः परिवृतत्वमुच्यते। अरयं 
हि तत्रत्यो मन्त्रः “ओष्ठापिधाना न कुलोदन्तैः परिवृता पविः” इति। एवञ्च 
रइमीनाँ कुलित्वे तेषु विद्यमानत्वं तद्यक्तत्वं तेजःपिण्डरूपस्य मण्डलस्य 
भवतीति Tet मण्डलरूपो भवतीति। अत एव AMET वर्तुलत्वेन लोकप्रसिद्धिः 
रप्युपपद्चते । एवञ्च संति तेजस एव, वत्ररूपत्वं तच्च तमो वर्जयतीति तमो- 
THT तेज एव TA: | प्रत एव घृतेन वजेणेत्युक्तिवृंत्रहनने ब्राह्मणे | ग्रत एव 
फेनेन नमुचेरवेधवर्णनस्योपपत्तिः। तेजसः स्थानवेशिष्ट्येन वज््त्वोक्तियंथा 
“ब्रो वै यूप” इति यूपस्थानीयतेजसो व्रत्वमिति तदर्थ: । यूपश्च क्रान्तिवृत्त- 
विषुववृत्तपातविन्दुस्थले संपतितदक्षिणोत्तरवृत्तगत उपर्युक्तस्थानत उदीच्याम- 
वाच्यां च यश्चतुरविशांशपर्यन्तो भागः। तस्य यूपशब्देन व्यवहार्यता यूपत्राह्मणे 
उच्यते । तत्र देवताभिर्यागमनुष्ठाय स्वगे लब्धे स्वर्यद्धिस्तैर्यूपस्यान्यथात्वमर्थात्‌ 
पू्वमूर्ध्वाग्रत्वमासीत्तदवाचीनाग्रत्वं सम्पादितं व्यामोहाय । एवं व्यामोहोत्पाद- 
कत्वादस्य यूपतेति। मनुष्यादीनां कृते देवताभिर्यूपस्याधोऽग्रत्वं सम्पादितं 
तच्च दक्षिणस्यां यदुक्त वृत्तस्य मध्यतोऽधोवर्ती भाग इति ग्रहणेन समञ्जसं भवति । 
एवञ्च तस्मिन्‌ भागे श्रादित्यस्य तत्रत्यदिने श्रारोहावरोहौ मासषट्केनैकैकस्मिन्‌ 
पार्श्वे भवतः। तत्र यदाऽदित्येनैकपाइ्वे उक्तपाइवेगतोक्तभाग श्रारोहावरोहौ 
मासषट्केन क्रियेते तस्मिन्नेवावसरेऽपरस्मिन्‌ पाइवंगतोक्तवृत्तभागेषु तमसा- 
क्रान्ति: । अत एव तत्र रात्रिप्रवृत्तिः। रात्र्या ग्रर्धमारभ्य यानप्रारम्भो विभिन्न 
` दिशि। यानचातुविध्यस्योक्तत्वेन ततरत्योक्तक्रान्तिवृत्तभागस्यावरोहमारभ्स 
यानप्रवृत्तिः। एवं सति तत ग्रारम्य दिनान्तरप्रवृत््या तत्यानप्रारम्भीयं स्थलं 
तत श्रवरोहस्थलम्‌, श्रवरोहान्त्यभागे विसारि उपोरूपतेजोयुक्तं स्थलमिति 
TAA भागत्रये TATA परपरस्य स्थूलत्वम्‌ । तदुवतमाज्यशस्त्े सूतस्य 
प्रारम्भीयर्चः प्रथमार्धे प्रथमपादान्ते विच्छेदबिधानावसरे ऐतरेयब्राह्माणे 
स्पप्टमुक्तं वञ््स्योवतरीत्या त्रिभागत्वमिति। एवं तन्नत्यं ब्राह्मण म्‌==¬“आरमभः 
णतो वै वञ्चस्याणिमा श्रथो दण्डस्याथो परशो”रिति। तब्नोक्तप्रारम्भभागीऽणुः 

. रितिप्नारम्भेष्णुरित्युक्तिर्ब्ाह्मणे । तदानीं तेजसोऽतिस्वल्पत्वेन तथात्वमणुत्व- 
मित्यर्थ:। ततः परवतिभागो्घोमुखं प्रवर्तेमान तेजो दण्ड इवेति दण्डभागा- 
त्मकस्य तेजसः पूर्वापेक्षया स्थूलत्वेन स्पष्टत्वेन तथोक्तिः। तत उषःकाले तस्या- 
समन्तात्प्रसारित्वेन परशुरूपत्वमिति दण्डतोऽपि स्थूलतोक्तिः। तादुशप्रसा रित्वेन 
तेजसस्तद्वैशिष्ट्येनोषस: परशुत्वेन रूपणम्‌ । तदुक्तं--“प्ुं हे नाम मानवी साकं 
ससूव विशति”मिति। अत्र परशोर्मानवीति विशेषणादपरापि पर्शुर्भवतीति 
विज्ञायते | “ह”शब्दप्रदानेन तस्य काल्पनिकं पर्शुत्वं विज्ञायते । सा यथा मानवी 
प्ुर्युगपढिशिति सूते। एवमपरापि साकं विशतिजनिका स्यादेव। तदिदं सर्वं 
यूपसम्बन्धीति यूपस्य वञ््रत्वाभिधानम्‌ । श्रथवोक्तयूमे उक्तरीत्या प्रथमं वर्तमानं 
तेजः सूक्ष्मत्वेनाणु, ततो ररम्याद्यात्मना प्रवतंमानं पूर्वापिक्षया स्थूलं रश्मीनां 
शलाकिकाद्याकारतया SETA | तत डृदीयमानबिम्बस्य विस्पष्टतरत्वात्स्थूल- 

तरत्वं तस्य च बिम्वस्यार्घोदितस्याधंवृत्ताकारतया परशुत्वेन रूपणेन तस्य परशु- 

रूपस्य भागस्य दण्डतोऽपि स्थूलत्वोक्तिः। एवं सत्यस्योदयतो बिम्वस्योभयतः 

पार्वंयोरुदयदेशेऽस्तमयदेशे चोदयादस्तमयाच्च पूर्वपरवतिदण्डदशकरूपकाल- 

पर्यन्तं भासमानमुषःसंज्ञकतेजोजनकतया तस्याः परशोर्युगपद्विशतिसवंनकरतू त्व- 

मुच्यमानं संगच्छते | आदित्यस्यासमन्तात्‌ प्रतिपारर्व पूर्वोक्तयाम्योत्तरवृत्तगतांश- 

दशकपर्यन्तं तेजःसम्वन्धितया तदुत्पादकत्वोक्तिः। 

यं भावः--उक्तयाम्योत्तरवृत्ते गमनागमनावसर आदित्येन तदीय- 

' मं्ाष्टकमेकमासेनातीयते। एवं सति तद्वृत्तगतैकान्त्यबिन्दुतोऽपरनिन्दुपर्यन्तं 
येऽष्टाचत्वारिशदंशास्तेषां गमनागमनाभ्यां द्विरुपयोगेन तहं गुण्यं षण्णवतिरूपं 

तावता वत्सरे मासद्वादशकं Pit एवं मासदढादशक्कते यदि षण्णवत्यंशा उपयुज्यन्ते 

एकमासङ्ते कियन्त इत्यनुपातेन प्रतिमासमंशाष्टकोपयोगो विज्ञायते। सुमेरु- 
कुमवोरुदयात्‌ पूर्वमेकमासपरयन्तः सावित्रः कालः प्रकृष्टः प्रकाशस्ततः पर- 


स्ताच्चोषसः कालो मासपयेन्त: । श्रत एवौषससुक्ते उषसां त्रिंशाद्योजनातिक्रम-' 
स्त्रिशत्‌पदयुक्तता त्रिशतूस्वसृकतोच्यमाना संगच्छते । तत्रोषसः सूर्योदयसविधो | 


भागो$रुणो भवति स च तत्कालस्य तृतीयभाग इति तदर्थ स्थूलमानेनांशद्वयं 
सावित्रञ्चाष्टकमंशानामिति अंशदशकव्यापिता तेजसां, तदेव गृहीत्वा प्रतिपाइर्व- 
मंशानां विशतिं तेजसा भास्वरां गृहीत्वा परशोरादित्यार्घमण्डलरूपाया युगपद्विंति 
मसवकतूत्वन वा वचनम्‌। ` एवञ्च मण्डलाधंमेव परशुः। तस्याऽपरभागा- 
पक्षया Seat ब्राह्मणोक्त'मथो परशो'रितिवर्णनं संगच्छते। एवं सति 
पूर्वोश्तयाम्योत्तखृत्तभागस्य तेजोवैशिष्ट्येन यूपपरत्वमिति तस्य वज्तरत्वोक्तिः। 

एवं वाचो amaa तथा। तत्र वाचः सत्त्वमादित्यस्यासत्ताकालेः 
अर्थादरात्रावित्युक्तम्‌ ।. अर्थात्तात्कालिकतेजोवैशिष्ट्येन तस्या वच््त्वोक्तिः। 
सा च वाक्‌ अविशेषात्‌ सर्वरात्रव्यापिन्यपि प्रकाशयुक्तत्वरूपविशेषकार्यकारि- 
त्वेनोदयात्‌ पूर्वं षोडशांशपर्यन्तं तेजोव्याप्त्या षोडशिनीत्युच्यते । उक्तयाम्यो- 
त्तरवृत्तगतसावित्रोषसोः सम्वन्धिनोंऽशाः षोडश, तावत्पर्यन्तं तेजःसम्वन्धस्य 
प्रवृत्तेः । एवं 'व्तरो वा एष यत्‌ षोडशी इत्यस्याप्युपपत्तिः। एवं 'वाक्‌ षोडशी'ति 
व्यवहारोऽप्युपपन्नः। एवं नरिष्टुभो वज्रत्वमप्युक्तरीत्यैव। तथाहि उक्तरीत्या 
सावित्रमंशाष्टकं ततः परस्तादक्षरत्रययोगेन सम्मन्नत्रिष्टुमो वज््ररूपतेति। 

अ्रयंभावः--ज्राह्मण उच्यते, पूर्वं छन्दांसि चतुरक्षराण्यासन्‌ | कथं चतुः 
रक्षरत्वमिति छन्दःस्वरूपविचारे प्रोच्यते। ग्रमुष्मिन्लोके सोम आसीत्तस्यानयनार्थ 
देवैरछन्दांसि प्राथतानि। तदानीं जगती.प्रथममुतृपत्य मध्येमार्गं श्रान्ता स्वीयानि 
त्रीण्यक्षराणि विहायैकाक्षरा भूत्वा प्रत्यागच्छत्‌ । ततोऽनुष्टुबपि ऊर्ध्वं पतित्वा- 
र्धाधिकं पन्थानं गत्वा श्रान्ता सती स्वमेकमक्षरं हित्वा त्र्यक्षरा भूत्वा प्रत्यावतंत। 
ततो देवेर्गायत्री प्राथिता सा सोमरक्षकान्‌ भीषयित्वा पद्म्यां मुखेन च सोमं छन्दो- 
ऽन्तराभ्यां त्यक्तान्यक्षराण्यप्यानीतवती। तानि चाक्षराणि स्वाक्षरेर्योजयित्वा 
गायत्री अष्टाक्षराऽभवत्‌ | ततस्त्रिष्टुभा जगत्या च प्राथिता सा त्रिष्टुमा संयुक्ता । 
एवं सति गायत्र्यष्टाक्षरा न्रिष्टुभस्त्रीण्यक्षराणीति मिलित्वा त्रिष्टुबेकादशाक्षरा 
संवृत्ता। तदेवं गायत्र्यामक्षरत्रययोगेन त्रिष्टुभ उक्तरीत्या तेजोयोगात्तिष्टुभो 
वज्ररूपत्वम्‌ | अयमर्थोऽवसरान्तरे विवेचयिष्यते विस्तरेण। श्रपोनप्त्रीयाया 
ऋचोऽपि वज्रूपत्वमिति तेजसो TMS तत्सम्बन्धात्‌ स्थानेष्वपि वञ्जरूपता, 
तेजोऽभिव्यक्तिमंण्डल इति मण्डलमादित्यस्य वज्तरूपम्‌, इन्द्रादित्ययोरभे- 
दान्मण्डलख्पं वञ्जमपीन्द्राभिन्नम्‌। अत एव तस्य रेखाभिरंकने वृत्ताकारत्वं शिष्टे- 
विलिख्यत इति प्रसिद्धम्‌ । परशुरूपत्वमपि तत्र कल्पितम्‌ | गदाद्यायुधकल्पनाऽपिः 
“तत्र सम्भविनीति देवतास्वरूपनिर्णये प्रद्र्येतति । 

स्तोत्रशस्त्रयोरानुरूप्याय 'स्तोत्रमग्ने झस्त्रादिति विधिना च प्राप्तक्रमस्य 
विपर्यासः, 'बहिष्पवमानस्य प्रउगेणाज्येनाज्यानामनुशंसनस्य परित्यागेन तद्विः 
परीतस्य बहिष्पवमानस्याज्येनाज्यानां प्रउगेणानुशंसनस्य देवरथस्य सम्यकूत्वा- | 
येति प्रतिपादितं देवरथ इति विचारे। तत्रापि पुनविचारो बहिष्पवमानस्याज्येना- 
नुशंसने कथं देवरथस्य सम्यकूत्वमिति। तत्र बहिष्पवमानस्तोत्रं सामयुत, सामः 
सम्बन्धरचादित्यसम्बन्धादादित्यसम्बन्ध्च दिनारम्भोत्तरमिति अस्यै स्तोत्रस्या- 
दित्योदयोत्तरभाविता अपेक्ष्यते । आदित्योदयः सम्पू्णेबिम्बदशेनोत्तर इति धतः 

परस्तादेतस्य स्तवो युक्त:। किञ्चादित्योदयात्‌ पूर्व दिनाप्रवृत्त्या राव्रिस्थितिरिति 
रात्रिसम्बन्धेन नायं बहिष्पवमानस्तोत्रकालः, प्रत्युतेममारभ्य शंसनं ्रारम्भणीय- 
मस्यां दशायां बहिष्पवमानस्तोत्रमुदयात्‌ पूर्वेमुच्यमानं दिनप्रारम्भात्प्राक्‌ काले 
इति तस्य दिनबहिर्योगवंशतो बहिः शब्दयोगेन तन्नाम बहिष्पवमानेति। एवं सति 
तद्य॒था दिनप्राक्काले स्तूयते एवमनुशंसनमपि रात्रेरूध्ंमर्थादरात्रेरवसानोत्तरमेव 
दांसनीयम्‌ । रात्रिषचावसिता सम्पूर्णबिम्बदर्शने। एवं सति परवतिकाल: स न 
रात्रावन्तर्भूतः। ्रस्तमयद्विम्बदशनेऽपि सम्पूर्णेविम्बादर्शनात्‌ । एवञ्चासौ कालो 
न दिनेऽन्तर्भूतो नापि रात्राविति ततः स्तोत्रशस्त्रयोः प्रारम्भेणानुरूप्यमुभयोरेक- 
स्थानतः प्रारम्भात्‌ ` तयोस्तादुशभावबोधनमुभाम्यां स्तोत्रशास्त्राभ्यां क्रियते । 
तत्र स्तोत्रनाम्ना. रात्र्यनन्तर्भावता प्राप्ता, एततूस्तोत्रनाम्ना दिनानन्तर्भावो 
बोध्यते, बहिःशब्दयोगात्‌। तेन च दिनबहिभावो बोध्यते। तत्र पवमानो हि गच्छ- 
wife: | पू घातोनिघण्टौ गत्यर्थकेषु' पवति’ इति पाठेन गमनार्थता बोध्यते | 
पवमान इत्यनेन गमनवत्ताऽदित्यस्य। स च दिनप्रारम्भदेशतः पूर्वमिति तस्य 
बहिष्पवमानता, तदीये च स्तोत्रमिति। स्तोत्रे ऋचस्तासां संख्यातदरूपस्तोमच्छन्द- 
स्तासु सामयोगः, तत्पाठकानां स्थानं पाठकास्तत्पाठे यदि किञ्चन वैशिष्ट्यं 
तदिति सर्वेमपेक्ष्यते। प्रकृते च स्तोत्रे प्रत्येकमुक्तदिनबहिर्भावो बोध्यते । 
यथाऽऽ्रैकं साम तृचे क्रियते स्तोत्रीय मिति वचनतस्त्रित्वं प्राप्तमेवमृगिति वचना- 
च्छन्दोवेशिष्ट्यमपि प्राप्तम्‌। यतो मीमांसर्कऋगूलक्षणं 'पादबद्धा अर्थोपेता मन्त्रा 
ऋच इत्युच्यते | तत्र पादाश्छन्दो विना न भवन्तीति तद्वेशिष्ट्यमपेक्षणीयम्‌ । 
RATT गायत्रम्‌, गायत्रच्छन्दसर्च प्रातःसवनसम्वन्धिता ब्राह्मणे उच्यते। 
प्रातःसवनं च प्रातः कालिकमिति प्रातःशब्देनोदयात्‌ पूर्ववतिनः कालस्य बोधनम्‌ | 
एवं सत्यत्र गायत्ररच्छन्दसक-ऋचां सम्बन्धेन दिनबहिर्भावो बोधितः | स्तोमार्थमुचां 
समुहुनप्रकारेणापि 'दिनबहिःसम्बन्धः सूच्यते। तथाहि अत्र स्तोत्रे स्तोमस्त्रि- 
वृन्नामक: | तिवृच्छन्दस्यार्थस्त्रिरावतंनं स्तोत्रीयाणामूचाम्‌ । एवं चकं नवकं, 
त्रिवृत्‌ पदार्थ: । ्रांदित्यविम्बस्यादशनमारभ्य सम्पूर्णदशनार्थं कियांशचन कालो- 
ऽपेक्षितो भवति, स च विषुवादिस्थले स्वल्पो धुवस्थानादिस्थलेऽधिको भवति | 
आधिक्यपराकाष्ठा धुवस्थले सुमेरौ तद्विरुद्धे च कुमेरौ भवति। तदाधिक्य तत्र 
पूर्णत्वेन ग्रहणेन परिक्रमत्रयरूपम्‌, तत्रत्यप रि्रमस्य विषुवसंस्कारानुरोधेन दिन- 
शब्देन अहणमिति दिनत्रयेण पूर्ण बिम्बं तत्रोदितं भवति । एवं चोदयार्थमपेक्षणीयं 
दिनत्रयं न रात्रावंन्त्भूतं नापि दिनें। एवं पूर्णबिम्बस्य यत्र कुत्रापि ग्रहणे 
दिइ॑तरययोगस्यापेक्षितत्वेन दिनत्रयमात्रेणोदयादिस्थलीयस्यैन तस्य ग्रहणमिति 


e 

द्वितीयो भाग: 3 २११ 


नियमनासम्भवेन दिनरात्र्यनन्तर्भावो न सम्यरबोधितः स्यादिति तदर्थमत्र दिन- 
प्रारम्भीयं रात्र्यवसानीयं मध्यवतिबिम्बञ्च गृहीत्वा तद्वचनेनोक्तकालिकस्य 
ata: स्यादिति अत्र स्तोमः। स च त्रिवृत्स्तोमः | तस्यग्नेवकमर्थ इति प्रोक्तमेव । 
तत्र सुमेर्वादौ पर्यायस्य परिक्रमस्य वा क्रकशब्दबोध्यत्वमन्यत्रोक्तमिति क्रग्तव- 
कार्थ बिम्बत्रयसम्बन्धोऽपेक्षितः सोऽत्र दिनावसानीयं बिम्बमेक मध्यवतिविम्व- 
मुदयद्वास्तमयद्वा तहितीयं, दिनप्रारम्भीयं च तृतीयमिति विम्वत्रयग्रहणेन तन्मध्य- 
बिम्बरूपस्य दिनरात्र्यनन्तर्भूतस्य सम्यक्‌ ग्रहणं भवति । तत्र प्रत्येकार्थमृक्‌त्रय- 
मिति ऋग्नवकमित्यर्थः। तस्य त्रिवृत्स्तोमत्वन वचनमिति तन्नामतस्स दिन- 
बहिभावो बोधितो भवति। तत्प्रकाररूपविष्टुत्यापि स बोध्यते | 

तथाहि त्रिवृत्स्तोमस्य विष्टुतित्रयमेकोद्यती द्वितीया परिवर्तिनी तृतीया 
कुलायिनी । तत्रोद्यत्याख्यविष्टुतेः स्वरूपं ताण्डधब्राह्मणे उच्यते यथा--“तिसृभ्यो 
हिकरोति स प्रथमया। तिसुभ्यो हिकरोति स मध्यमया । तिसुभ्यो हिकरोति स 
उत्तमया | उद्यती त्रिवृतो विष्टुतिरिति'। रत्र पर्यायत्रयं बिम्बत्रयापेक्षया। प्रति- 
बिम्बमुद्यमनमूर्ध्वंगमनं तदपेक्षया प्रथमपर्याये प्रतिबिम्बं प्रथमया ऋचाऽर्थाद्विम्व- 
त्रयवशात्प्रथमात्रितयेन प्रथमपर्याये गानम्‌। तत्र बिम्बस्यैकेकपर्यायातिक्रमणमभिः 
प्रेत्य तिसृभ्य’ इत्युक्तिः, गानाभिप्रायेण च परस्तात्प्रथमयेति तृतीयावचनं, गाने 
ऋचः करणत्वात्‌। हिकरोति उद्गायति उद्गानमूर्घ्वातिक्रमणमित्यभिप्रेत्य 
'तिसुभ्यो हिकरोती'त्युक्तम्‌। उद्गानशब्दे गाधातोगमनार्थस्य ग्रहणेनोद्गानमूध्वं- 
गमनमाक्रमणमित्यर्थः। एवं द्वितीयपर्याये मध्यमया प्रतिबिम्बं मध्यमपर्यायाभि- 
प्रायेण मध्यमात्रितयेन गानम्‌ । एवं तृतीयपर्याये प्रतिबिम्बं योऽन्तिमः परिक्रमः 
स उत्तमशब्देन गृहीत्वोत्तमात्रयेण गानमित्ययं प्रकार उद्यत्याख्यो विष्दुतेस्त्रि- 
वृत्स्तोमस्य | 

एतावतैतेन मध्यबिम्बस्य ज्ञानार्थं पूर्वपरवतिबिम्बद्वयस्य गानावसरे ग्रहणं, 


` तत्तूयाभिप्रायेण पर्यायत्रयेण गानं प्रतिपर्यायं च परिक्रमप्रकार इति बोधितम्‌ । 


अतएवास्या विष्ट्ते'रभिक्रामन्ती'शब्देन वचनम्‌ | यथा वृक्षारोहे क्रमेणाभिक्रमण- 
मग्रं प्रत्येवमेतयाऽग्रात्‌ परवतिस्थानात्परवतिस्थानं परिक्रमरूपमभिक्रामन्ती 
भवतीति | अस्यां च विष्टुतौ पापवसीयसो विधृतित्वमुच्यते। तच्च मध्यमबिम्बे 
पापस्य तमसो वसीयसः कल्याणरूपस्य तेजसः सम्बन्धात्‌ । तावतोदयादिस्थलीय- 
त्वमेतस्य स्तोमस्य विज्ञातं भवति । प्रतिबिम्बमारोहाभिप्रायेणेषोद्य॒ती विष्टुति- 
wat! त्रिवृतःस्तोमस्य द्वितीयविष्टुत्या एककस्य बिम्बस्य क्रमिकमारोङूत्रयं i 
समाप्यापरस्येवं क्रमेण बिम्बत्रयारोहाभिप्रायेणेषोच्यते। पूर्वस्यां तु त्रयाणामपि 


` 

२१२ वेदार्थविचार: 


बिम्बानां युगपदारोहाभिप्रायेण प्रवृत्तिरिति प्रतिबिम्बं प्रथमाया ग्रहणेन प्रथमा- 
त्रयेण प्रथमादिपर्यायत्रयमुक्तम्‌ । तत्रोच्यतेऽत्र विष्टुतौ प्रथमः पर्यायः “तिसृभ्यो 
हिंकरोति स पराचीभि' रिति। प्रथमबिम्बीयपरिक्रमात्रयेणो ्ध्वारोहोऽत्रोद्गानं 
तेन ताः परिक्रमा: प्रथमबिम्बीयास्ताभ्यो हिंकरोतीत्युक्तम्‌ । तासां क्रमेणेकंकस्या 
ग्रतिक्रमणेनातिक्रान्ता सा परा विदूरं गता भवतीति सा पराचीरब्देनोच्यते | 
तादुश्योऽत्र पर्याये तिस्रो भवन्तीति ताभिर्गानाभिप्रायेणोच्यते 'पराचीभि’ रिति । 
एवञ्च प्रथमपर्यायेण प्रथमबिम्बस्य रात्र्यवसानकालिकस्याभिक्रमणमुक्तं, द्वितीये 
पर्याये मध्यमस्याभिक्रमणं, तत्रापि परिक्रमाणां क्रमशः पराञ्चनमिति तृतीये 
पर्याये तृतीयस्य दिनप्रारम्भीयस्य विम्बस्याभिक्रमणं बोध्यते । तत्रापि क्रमिकः 
परिक्रमासम्बन्धेन पराचीत्वमुक्तम्‌ । अयमस्य स्तोमस्य विष्टुतेः प्रकारो विम्बा- 
वर्तनाभिभ्रायक इति अस्याः परिवतिनीति नाम। श्रत्र प्रतिविम्बं यथावद्रूपेण 
ग्रहणेन सा समा भवतीति परस्तात्तत्र ब्राह्मणे प्रतिपादितम्‌ | 
तृतीयो freed: प्रकार: कुलायिनी। तस्याः स्वरूपमुच्यते पर्यायाणां 
'तिसृभ्यो हिकरोति स पराचीभि'रिति। प्रथमविम्बारोहणाभिप्रायेण यथावद्रूप- 
त्वमुक्तं, द्वितीयपर्याये प्रथमवतित्याः परिक्रमायाः परित्यागेनोत्तरबिम्वाभिप्रायक- 
परिक्रमायाः प्रथमाया ग्रहणेन परिक्रमात्रयात्मकः पर्याय उच्यते । प्रथमबिम्बीय- 
प्रथमपरिक्रमायाः परित्यागेन द्वितीयादिमारभ्य परिक्रमात्रयग्रहणं क्रमिकमुच्यते। . 
तत्र प्रथमबिम्बीया या मध्यमा परिक्रमा सेदानीं प्रथमा संपन्ना, तद्विम्बीया या 
अन्तिमा परिक्रमा सात्र पर्याये द्वितीयस्थानं गतेति योत्तमा तंस्या मध्यमात्वमुच्यते। 
तदुक्तं 'तिसृभ्यो हिकरोति या मध्यमा सा प्रथमा योत्तमा सा मध्यमा या प्रथमा 
सोत्तमेति। एवं परवतिविम्बीयप्रथमपरिक्रमाया अत्र मध्यमे पर्याये उत्तमास्थाने 
वचनमिति। तृतीये तु पर्याये प्रथमविम्बीयतृतीयपरिक्रमामारभ्य परिक्रमात्रय- 
ग्रहणं, तत्र तद्विम्बीया अन्त्या एका, परबिम्बीयं परिक्रमाद्वयं क्रमिकमिति पर्यायः । 
तस्य स्वरूपमुच्यते 'तिसुम्यो हिकरोति योत्तमा सा प्रथमा या प्रथमा सा मध्यमा: 
या मध्यमा सोत्तमा' इति | एषा मघ्यमबिम्बस्थानसंपादिकेति कुळायिनीत्युच्यते । 
एवं चात्र तरिवृत्स्तोमेन तद्विष्टुत्या चोक्तमध्यमबिम्बकाळस्य बोधनमिति। 
एवमेतासु गायत्रं साम गीयते। गायत्रं च साम गायत्रीछन्दस्कायामुचि गानेन 
्रदशितम्‌ । साम च गीतिरूपंमित्युक्त, गीतिरच स्वराणामारोहावरोहविशेषरूपा | 
सा चेकस्यामृचि सामवेदे wed, स्तोत्रकाले च तिस्र ऋचोऽेक्ष्यन्ते । तत्र 
ily यद्गानं प्रदशित सा. Se योनिभूताऽऽश्रयरूपा ऋगुच्यते । तत्र 
स्य गानभ्रकारस्य स्तोत्रावसरे तिसृषु ऋक्ष्वतिदेशः करणीयः। एवं च 

द्वितीयो भागः २१३ 


गायत्रसाम्नोऽत्र गेयत्वम्‌, गायत्रसाम्नः प्रात:सवनसम्बन्धित्वेनोक्तविधप्रातःकालि- 
कता बोधिता भवति। एतस्य बहिष्पवमानस्तोत्रस्यान्यस्तोत्रगानस्थानतो भिन्ने 
वेद्या बहिभागे गानादस्य बहिःसम्बन्धाद्वहिष्पवमानता | तदर्थमुपयुक्तैऋत्विरिभ- 
स्तस्मिन्बहिदेशे गानार्थं गन्तव्यम्‌ । ते च पञ्चत्विजः, श्रध्वर्युः प्रस्तोता उद्गाता 
प्रतिहर्ता ब्रह्मेति। तेषां गमने विशेष ग्राइवलायने उच्यते 'प्रह्वा' इति । तेषां 
परस्परसम्बद्धत्वमपेक्ष्यते, तद्यथा परस्परसम्बन्धविच्छेदो न स्यात्‌ तथा। सम्बन्धः 
विच्छेदे प्रायर्तित्तमुक्तं ताण्डयब्राह्मणे । ताण्ड्यब्राह्मणे 'प्रक्वाणा' इति विशेष 
उच्यते। प्रक्वाणा: क्वाणेन स्वनेन रहिताः। तदर्थो भाष्यकृतोच्यते प्रक्रमे पदघ्वनि- 
रहिताः। ब्राह्मणे उच्यते AAT मृगधमा तस्य शान्त्ये श्रप्रत्रासाय' 'प्रक्वाणाःत्स- 
रन्ति’ इति। भाष्यक्ृतोच्यते--यथा मुगव्याधानां पदध्वन्युपलब्ध्या मुगा विज्ञाय 
भीत्या पलायिता न भवेयुरेवं शनै: फादनिक्षेपेणेति, मुगरूपो यज्ञो न भीतः 
स्यादिति। वस्तुतो यज्ञस्यादित्यस्य मुगरूपत्वं मा्गंणीयरूपत्वं रात्रिसम्बन्घात्‌ 
तमसाऽऽवृतत्वेन तद्विज्ञानाभावान्मार्गणीयत्वेन मृगरूपत्वकल्पना । निरुक्तकारेण 
मुगशब्दस्य मार्गेणीयत्वार्थकत्वमुक्तम्‌। अतएव पशुपुरोडाशार्थवादब्राह्मणेऽर्व- 
स्योत्क्रान्तमेधत्वेनात्या्ंने तस्य गौरमृगभाव उक्त: । गोरित्यनेन गन्तृत्वं तच्चा- 
स्ततः पूर्वं ततःपरं च भवति, तत्रास्ततः परस्य तस्य व्यावतेनायामुग इति विशेषण- 
AAA, तेन गौः कीद्ृशोऽमृगोऽमार्गणीयोऽस्तमप्राप्त इत्यर्थं इति। एवं च रात्रौ 
वर्तमानस्यादशनान्मार्गेणीयत्वं भवतीति तस्य मुगरूपतोक्ता। श्रादित्यर्चास्त- 
गमनावसरे स्वीयं तेजोऽग्नौ निदधातीत्युक्तथा तस्य तेजोराहित्येन कृष्णरूपता । 
अतएव यजुर्वेदे यत्कृष्णो रूपं कृत्वा प्राविशस्त्वं वनस्पतीनि'ति तस्य कृष्ण- 
रूपतोक्ता सङ्गच्छते। एवं सति तस्य मृगरूपत्वेनादशंनेन तदीयः स्वतो न 
भवति | स्वनशाब्देन वागुच्यते यथा तदीया वाक्‌ न भवति ज्ञाता एवमृत्विरिभिरपि 
निःस्वनैर्गेन्तव्यमिति | 

वस्तुतस्तु सर्पन्तीति वेनेनैषां सर्पंवः्भसम्बन्धिता व्यज्यते, तां व्यञ्जयितुं 
आइ्वलायने प्रह्नत्वमुक्तम्‌। एवं च सर्पन्ति इति सर्पेणेन बहिरिति वर्णनेन 
शब्दराहित्यवणेनेनोक्तोदयत्कालसम्बन्धिता व्यज्यते। यथैवं स्तोत्रेण तन्नामादिना 
आदित्यस्य दिनरात्रिबहिर्भावो बोध्यत एवं शस्त्रेणाप्यसौ बोध्यते। तच्च 
शस्त्रमत्र आज्यशस्त्रे, तस्य भागत्रयं साम्प्रदायिकंरुच्यते 'तूषणींशंसनिवित्सूक्तै- 
राज्यशस्त्रं त्रिपवकम' इति। तत्र तूष्णींशंसेन तन्नाम्ता तदीयमन्त्रेण च स॒ 
भावो व्यज्यते | तथाहि तृष्णींशंसशब्देन प्रथमतस्तस्य वागसम्बन्धो बोध्यते । 
स च पूर्णबिम्बस्य यथा एवं .खण्डितबिम्बस्थलेऽपि वाचो$सम्बन्धस्तूष्णींशसेति 


a 

° , कमेनाम्ना बोध्यते इति dart उदयदस्तमयद्विम्बकालबोधकम्‌। तत्र कर्मेणि 


्रयुज्यमानमन्त्रतोऽपयुक्तः कालो बोध्यते । तत्र तूष्णींशंसस्थले मन्त्रत्रयं प्रयुज्यते 
यथा 'भ्रर्निर्ज्योतिभू:, इन्द्र ज्योतिर्भुवः, सूर्यो ज्योतिः स्वरि AT | यद्यपि मन्त्रपाठा- 
वसरे “भूरगिन््योतिज्यांतिरणनों, इनदरो ज्योतिर्भुवो ज्योतिरिन्द्रो, सूर्यो MN 
ज्योतिः स्वः सूर्योमि”ति पठ्यते, तथापि तूष्णींशंसस्य SAT वचनं, त्रिपदत्वेन षट्‌- 
पृदत्वेनेति । तत्र त्रिपदत्वेन मन्त्रार्थकत्वं गृहीत्वा पूर्वोक्तं मन्त्रत्रितयं, षट्पदत्वे तु 
प्रतिमन्त्रं भागद्वयम्‌ । सवेथाऽत्र भागत्रये अगिनि्ज्योतिरिति प्रथमः पर्यायः, इन्दर 
ज्योतिरिति मध्यमः पर्यायः, सूर्यो ज्योतिरित्युत्तमः पर्यायो भवति । तप्पर्यायत्रयं 
भूरादिशब्दयोगेनाभिव्यज्यते | एवञ्चात्र मन्त्रे पूर्णविम्बाभावो द्योतितो भवति । 
एवं च तूष्णींशंसशब्देन आज्यपर्वबोधकेन तत्र प्रयुज्यमानमन्त्रतोऽपि खण्डित- 
बिम्वकालेऽस्य प्राप्तिरिति बोध्यते । एवं.सति तस्य शस्त्रस्य स्तोत्रसादुक्यं भवति, 
यथा बहिष्पवमानस्तोत्रं दिनप्रारम्भात्पूर्वं प्रयुज्यत एवमाज्यशस्त्रमपि रात्रि- 
प्रारम्भपूर्वकाले प्रयुज्यते इति स्वोचितकालपूर्वंकालिकत्वेनोभयोः स्तोत्रहास्त्रयोः 
सादृश्यमुपपद्यते | तदर्थमेव नामसादृश्येन आज्यस्तोत्रोत्तरत्वमाज्यशस्त्रस्येति 
प्राप्तक्रमवैपरीत्येन प्रयोगो देवरथदाढर्थापादक इति 'देवरथो वा' इत्यत्रोक्त- 
ब्राह्मणे प्रकृते क्रमविपर्यास उच्यमानः संगतो भवतीति प्रतिपादितम्‌ | 

एवं च स्तोत्रसस्त्राम्यामसौ खण्डितबिम्बकालस्तत्काले तयोः प्रयोग इति 
बोधितं भवति। तत्र स्तोत्रेण स्तोमस्य विष्टुतिप्रकारेण यथोद्यतो ` बिम्बस्य 
सम्बन्धिनावारोहावरोहौ प्रतिपादितौ, यथोद्यत्या विष्टुत्या ऋगरूपाणां परिक्रमाणां 
परित्यागावधित्वबोधनेन परिक्रमाणामवरोहो बिम्बस्यारोहृश्च तिसृभ्यः पञ्चम्या 
पराचीभिरिति बोधितौ, एवं शस्त्रेणापि आरोहावरोहौ सूचनीयौ । तत्र qoi- 
झंसेन मन्त्रेण यथोभयं प्रतिपादितमेवं सुक्तेनापि सूचनार्थ तद्गतानामूचां क्रमो 
बिपर्यस्यते । तत्राज्ये शस्त्रे सूक्तं 'प्रवो देवायाग्नय' इति | तत्रत्यानामूचां शंसना- 
वसरे क्रमः प्रथमा पञ्चमी चतुर्थी षष्ठी तृतीया द्वितीया सप्तमीत्येव तत्रत्यर्चा 
पाठक्रमोञ्नुखियते | तद्विपर्यासे बीजं ब्राह्मणे प्रतिपाद्यते । तत्र प्रथमया मध्यवर्ती . 
अवकाशः सूच्यते। श्रयं भाव:-- 

ग्रादित्येन स्वोयगन्तव्यमागे स्वल्पस्वल्पकालशः क्रमः त्रियते । वस्तुः 
तस्तु नादित्यस्य गमनं किन्तु पृथिव्यास्तत्तस्मिञ्नारोप्य तस्य गमनमिति 
व्यवहियते इति PR ब्राह्मणवचनेन। तत्पुथिव्या गमनं ज्योतिगंणितसाध्यमपि 
स्वतन्तण अनुमानन ज्ञातूं शक्यं, यथा आदित्यस्यातपे कालविज्ञानार्थ क्रियमाणे 
नियढपरिमाणच्छायास्तम्भेन शंकुना स्वल्पेनातपप्रतिबन्धेन प्रवतंमानच्छायायाः 

स्वल्पस्वल्पशशचलनं दृश्यते तद्दशत इदं छायाचलनमातपचलनेन तत्रतिवन्धक- 
सञ्चलननिमित्तमन्यत्रेवेति तदेव छायाचलनं रात्रौ तमसः क्रमिकप्रवत्तावपि 
तथा भवतीति यजुषि विश्वरूपवधकुपितेन त्वष्ट्राफभिचाराथंगृहीतहविषो हवने 
ततो निष्पन्नवृत्रस्य विषये इषुमात्रं सर्वतो विर्वाधितुमारेभे, तत इन्द्रश्च त्वष्टा च 
विभ्यतुरिति। तत्रेषुमात्रविवृद्धया स एवार्थो बोघ्यते। एवं चादित्ये भ्रारोपित- 
गत्या तस्य गतिमत्ता, सा चेषुमात्रमेवेति क्रमिकमेव तद्गमनं, परन्तु तत्र दण्डः 
निपातन्यायेन गन्तव्यमार्ग मानमिति कल्पनया कुमेब्रेभिप्रायेणान्तिममस्त- 
प्रारंभात्पूर्व दृश्यं पूर्णं बिम्बं ततोऽस्तमयद्विम्बं तन्मध्यवतिनमवकाशं मर्यादारूपं 
गृहोत्वा प्रथमया सूक्तगतयाऽन्तरिक्षं बोध्यते | प्रथमा च. ऋक्‌ सूक्ते-- 
प्र वो देवायाग्नये बहिष्टमर्चास्मै । 
गमद्देवेभिरास नो यजिष्ठो बहिरासदत्‌ ॥ इति । 

यद्यप्यनेन सूक्तेनारिनः स्तूयते तथापि तत्रत्यमन्त्रेषु ते ते विशेषाः केन- 
चन पदेन वर्णनेन वा सूच्यन्ते। यथा अत्र मन्त्रे प्रथमपादेन “प्र वो देवायाग्नये' 
इत्यनेन पृथक्‌वाक्यभूतेन भ्रग्नेःस्तुतिवचनमुच्यते | तत्र प्रशब्देनोपसर्गेण योग्य 
क्रियाध्याहारः सा चात्र योग्या क्रिया स्तुतिः। वच्मीत्यादिना स्तौमीति वा 
कल्पना | स्तुतिकरणतः पूवेदेशेऽवस्थायेति अवकाशसूचनम्‌ । किञ्चात्र ‘a’ इति 
पदं प्रोच्यते वो युष्माक सम्बन्धिनमिति शेषः। तादुशञ्च देवो अग्नि: स्तोतव्यत्वे- 
नोच्यते | शस्त्रस्य रात्रिकालिकत्वेन देवस्यार्नेदिनसम्बन्धित्वेन तत्रासत्ता तस्य 
सूच्यते। एवं च पूर्वं पूर्णं बिम्वमतीतं परस्ताद्वतिनो देवस्य परवतिदिनसम्बन्धिनः 
प्रवृत्तिस्तत्र मध्यवतिनि अवकाशात इदमुच्यते युष्माकं सम्बन्धिनं देवमरिनं 
प्रस्तौमि । एतद्विशेषप्रतिपादनाय ब्राह्मणे प्रथमपादे विहरणं भेदकरणं तच्च 
विरोधरूपमुच्यते । तस्य प्रकारान्तरेण समर्थनं क्रियते वज्ञस्य अणुत्वसंपादनायेदं 
विहरणम्‌ | तदुक्तमारम्भणतो वै वञ्जस्याणिमेति। ततः परस्ताद्वरीययस्त्वं 
वज्त्रस्य परभागस्येति तादुशत्वसंपादनाय तदिति। एवं सति दण्डनिपातन्यायेन 
बिम्बेन माने पूर्वबिम्बस्यावसानं परबिम्बस्य च प्रारम्भ उभयोर्ेध्यवर्त्याकाश 
रूपोऽवकाशो बोध्यते । ब्राह्मणे प्रकारान्तरेणोच्यते 'प्र वो देवायाग्नय इत्यत्र 
वतमानः प्रोपसर्गोऽन्तरिक्षस्य द्योतकः। यतः “सर्वाणि भूतान्यन्तरिक्षमनुः 
परयन्ती त्यत्र प्रशब्दस्य प्रायणाधिकरणत्वात्रशब्दबोध्यता तस्येति। तदुक्तं 
ब्राह्मणे sme वै प्रान्तरिक्षं हीमानि भूतान्यनुभ्रयन्ति अन्तरिक्षमेव 
तत्कल्पयन्त्यन्त रिक्षमप्येतीतिः । एवञ्चात्र प्रशब्दयोगांदत्यदीयस्य देवुरूप- 
स्याग्ने:स्तवादयं पूर्वोत्तरमध्यवतिदेशो$नेन बोध्यत इति प्रथमा सूक्तगता अथम 

२१६ वेदार्थविचारः 


शस्यते | ततो दण्डनिपातन्यायेन मध्यवतिनो विम्बस्याभिभ्रायेण तद्दोधिकाया 
ऋचो द्वितीयस्थाने वचनं, यद्यपि सूक्तपाठक्रमेणेषा पञ्चमी । तस्यामादित्यस्य 
बैशिष्ट्यबोधकपदसद्भाव:। तच्च पदद्वयं 'दीदिवांसमपूव्य मिति पदद्वयम्‌ । 
दीदिवांसमित्यनेन दीप्तिमत्ता बोध्यते सा चादित्यस्य। तत्तु कलामात्रसंपकितया 
रात्रिसम्भततेजस आदानादत एवादित्यता तस्य। तच्च तेजझ्ादानं सुमे रावेवादि- 
त्यस्य न तु कुमेराविति। तस्य केवलं तत्र प्रकाशमानत्वमेवेत्युक्तं ‘ETAT त्यत्र 
'प्नरनन्नन्योऽभिचाकशीती त्यनेन | यदि दीदिवांसमित्यनेनादानेन न दीप्तिमत्ता 
किन्तु दीप्तिश्ालित्वमात्रमुच्यते तह्मेतत्कुमेरावपि समं स्यादिति ततो व्यावर्तेनाय 
द्वितीयमपूव्येमिति पदम्‌ । तस्य पूर्वे इति व्यवहारयोग्यं पूर्व्यम्‌ । कुमेरौ तस्य 
पूर्वाञ्चनवशत: पूर्वेशब्दबो ध्यतेत्यन्यत्रोक्तम्‌ । तादृशं नेत्यपूर्व्यमर्थात्सुमेरावु- 
दयार्थं व्याप्रियमाणमित्यर्थात्‌ | एवं सप्ति ग्रनेन पदद्वयेन पूर्वोक्तावकाशोत्तरवति- 
बिम्वरूपादित्यस्य बोधनमनेन मन्त्रेणेति शंसनेऽस्या ढितीयस्थाने वचनम्‌ | तादुश- 
त्वमुक्तपदद्वयस्य, तद्योगादग्रं द्वितीयस्थाने प्रयोगाह इति मन्त्रो ब्राह्मण उच्यते 
'दीदिवांसमपूर्व्यमि'ति। “sat वै दीदाय योऽसौ तपते तस्माद्धि न किञ्चन पूर्व- 
मस्तीत्येतमेव तत्कल्पग्नत्येतमप्येति” इति। तद्विम्बस्थले प्रथमदृश्यमर्निं संसूच- 
यत्तत्पदघटितमन्त्रस्य तृतीयस्थाने पाठो यद्यप्यस्या अध्ययने सूक्ते चतुर्थीत्वमिति, 
स च मन्त्रः 
स नः शर्माणि वीतयेऽगिनिर्यच्छतु शन्तमा । 
यतो. न: प्रृष्णुवद्टसु दिवि क्षितिभ्यो अप्स्वा ।। इति । 

स सुमेरावुदयस्थानिकोऽरिनिनों रात्रिकालिकेभ्योऽ्थात्कुमेरौ वर्तमानेभ्यः 
शन्तमा सुखकराणि' शर्माणि गृहाणि वीतय उपभोगाय यच्छतु ददातु। 
यतोऽनेरस्माकमस्तोत्तरसम्बन्धीनि वसु वसूनि धनानि रष्णुवत्पोषयुक्तानि 

` भवन्ति, तादृशमर्नि प्रतिपादयत्येषा ऋगिति तस्याः सूक्ते चतुर्थस्थाने उच्य- 

मानाया अपि शस्त्रे तृतीयस्थाने वचनम्‌। तदुक्तं ब्राह्मणे 'स नः दार्माणिः 
वीतय इति शंसत्यरिनिवे शर्माण्यन्नाद्यानि यच्छत्यरिनिमेव कल्पयत्यग्निमप्येति? 
इति। अत्र शरमंशब्दस्यान्नाद्यवस्तुबोधकत्वमुच्यते ब्राह्मणे, तत्प्रदत्वमग्नेविशेषस्तं 
बोधयन्त्येषा तृतीयस्थाने वक्तव्येत्युक्तम्‌ | 

एवळ्च भ्राकाशमादित्यमर्निं चेति उदयाभिप्रायकं क्रमिकावस्थाबोधकं 

परस्तात्‌, . यथोदयावस- 


तरयमुक्त्वास्ताभिप्रायेणावरोहक्रमप्रतिपादनार्थमच्यते 
Sagrada दक्षिणस्यां सोमस्येति सोमप्रतिपादने 
Re सूक्तं षष्ठीं शंसने ्रवरोहाभिप्रायेण चतुर्थीत्वेनोच्यते । अत्राचिषो- 

ऽस्मानस्तावसरीयान्‌ ब्रह्मन्नविषे हे वृहन्व्याप्नोषीति अस्तावसर भासमानत्वं 
दक्षिणस्यां सोमस्य। सोमरच दक्षिणदिक्क आदित्य इत्युक्तं पुरस्तात्तद्वोधकं 
चात्र मन्त्रे ब्रह्मपदमिति। ब्राह्मणे उच्यते “चन्द्रमा वै ब्रह्म चन्द्रमसमेव तत्कल्पय- 
तीति'। चन्द्रमःशव्देन सोमरूपस्यादित्यस्य ग्रहणं न तु चन्द्रमसो ग्रहस्येति। 
यथारोहे आदित्याग्नी उक्तावेवमवरोहे सोमः परवर्ती वायुइचेति वायुप्रति- 
पादिकामृचं सूक्ते तृतीयां शंसने पञ्चमस्थाने पठनं प्रतिपाद्यते-- 

स यन्ता विप्र एषां स यज्ञानामथा हि षः। 

aia तं वो दुवस्यत दाता यो वनिता मघम्‌ ।। इति। 
त्र यन्तेति पदम्‌, तच्च यमनं दक्षिणस्यामिति तद्युक्ता ऋक्‌, तदुक्तं ब्राह्मणे 
“स॒ यन्ता विप्र एषामिति शंसति वायुर्वे यन्ता वायुना हीदं यतमन्तरिक्षं न 
समृच्छति वायुमेव तत्कल्पयत्ी”ति। ' तत्र आरोहे यथान्तरीक्षं स्थानं पुवेमुक्त- 
मेवमवरोहे द्यावापृथिव्योर्हारा मध्यवर्त्याकाशरूपस्यान्तरिक्षं संसूच्यते ऋतावा 
यस्य रोदसी' इत्यनया । अत्र रोदसीपदेन परस्परनिरोधनसूपान्तरीक्षकार्यसं- 
पादकद्यावापृथिव्योवंचनम्‌ । तदुक्तं ब्राह्मणे “द्यावापृथिव्यौ वे रोदसी द्यावा- 
पृथिवी एव कल्पयतीति”। इदमारोहादिकं सर्वं यथा स्तोत्रे सामरूप आदित्ये 
एवमिदमवरोहादिकमपि सवेमादित्यरूपे संवत्सर इति तत्प्रतिपादिकामन्तिमा- 
मृचमाह-- 

नू नो रास्व सहस्नवत्तोकवत्पुष्टिमद्वसु | 

द्युमदग्ने सुवीर्यं वर्षिष्ठमनुपक्षितम्‌ ॥ इति। 
अत्र सह्रवत्त्वादिगुणयोगेन संवत्सरगतं स्तोत्रशस्त्रबहिर्भावं दिनरात्र्यनन्तर्गतत्वेन 
बोधयतीति सूच्यते । ब्राह्मणमपि भरमुमेवार्थं गृहीत्वा ब्रवीति “संवत्सर एव सहुत्नवां- ` 
स्तोकवान्पुष्टिमान्संवत्सरमेव तत्कल्पयति संवत्सरं समस्तमप्येतीति'। ्रनयाऽऽज्यः 
झस्त्रसमापनमित्युच्यते ब्राह्मणे “उत्तमया सूक्तपाठेऽन्तिमया परिदधाति समापय- 
ती”ति। एवं च शस्त्रगतसूक्तेनापि दिनरात्रिबहिर्भावः स्तोत्रस्येव झस्त्रस्यापि 
प्रतिपाद्यते तृष्णीशंसेनेव सूक्तेनापीति। एतस्मिन्‌ सूक्तेऽघ्यात्मकल्पनापीममेवार्थं 
प्रतिपादयतीति ब्राह्मणे उच्यते । 

वेदस्यार्थविषयेऽनुक्रमणिकाकारोल्लिखितमतस्य यथाऽऽत्यन्तिक उपयोग 

एवं तत्र तत्र निरुक्तकारीयं व्याख्यानं भाष्यान्तरकारादीनां व्याख्यानपद्धतेरपि 
तदा तदा विस्पष्टभावेनोल्लिखिताया ब्राह्मणमागेष्वर्थवादादिष्वनुसृतकल्पनानां 
मन्त्रेष्वपि क्रियमाणानां परस्तपू्वेकविवरणादीनामर्थंस्वभावस्य चानुसारेणयथायथः 
मर्थकरणे उपयोगितैवमुक्तस्य ब्राह्मणभागस्य रूपकेण क्रियमाणभागस्य विवरण- 

-मप्यर्थविज्ञानायोपकारीतितदा तदा तेषां प्रकाराणां मन्त्रप्रदर्शेनमन्त्रार्थेगतानुपपद्य- 
मानभागानां व्याख्यानार्थमनेकमन्त्रादीनां प्रदर्शनं व्य़ाख्यानकरणेन प्रदशितम्‌ | 
इदानीं कश्चन वैदिकभाग एव कल्पनोपयोगितया प्रदश्यते । इदं प्रदर्शनं दिक्‌- 
प्रदशेनखूपमिति ब्राह्मणान्तरीयभागादीनां ग्रहणादयर्थः प्रयासः सुकरः स्यादिति 
प्रयत्यते | तत्र यजुर्वेदे तरिसुपर्णानुवाकेऽन्तिमे खण्ड उच्यते | तच्च खण्डमेवम्‌-- 

“तस्यैवं विदुषो यज्ञस्यात्मा यजमानः श्रद्धा पत्नी शरीरमिध्ममुरो वेदिर्लो- 
मानि agd: शिखा हृदयं यूपः काम आज्यं मन्युः पशुस्तपोऽरिनर्द॑मः शमयिता 
दक्षिणा वाग्‌ होता प्राण उद्गाता चक्षुरघ्वर्युर्मनो ब्रह्मा श्रोत्रमग्नीद्यावद्‌ थियते 
सा दीक्षा यदरनाति तद्धविर्यत्पिबति तदस्य सोमपानं यद्रमते तदुपसदो यत्सञ्चर- 
त्युपविशत्युत्तिष्ठते च स प्रवग्यो यन्मुखं तदाहवनीयो या व्याहूतिराहुतियेदस्य 
विज्ञानं तज्जुहोति यत्सायंप्रातरत्ति तत्समिधं यत्प्रातर्मध्यन्दिनं सायं च तानि 
सवनानि ये भ्रहोरात्रे ते दशंपू्णंमासौ येऽर्धमासारच मासाइच ते चातुर्मास्यानि ये 
ऋतवस्ते पशुबन्धा ये संवत्सराइच परिवत्सराइच तेऽहर्गणाः सर्वेवेदसं वा एतत्सत्रं 
यन्मरणं तदवभृथ Ue जरामर्यमग्निहोत्रं सत्रं य एवं विद्वानुदगयने प्रमीयते 
देवानामेव महिमानं गत्वादित्यस्य सायुज्यं गच्छत्यथ यो दक्षिणे प्रमीयते पितुणामेव 
महिमानं गत्वा चन्द्रमसः सायुज्यं सलोकतामाप्नोत्येतौ वै सूर्याचन्द्रमसोमंहिमानौ 
ब्राह्मणो विद्वानभिजयति तस्माद्ब्रह्मणो महिमानमाप्नोति तस्माद्ब्रह्मणो महि- 
मानम्‌” इति | i 

` अत्र सर्वात्मना सामानाधिकरण्येनोच्यमानानामात्मा यजमान इत्यादीना- 
माञ्जस्येनाभेदो नोपपद्यत इति तेषां रूपणेन योगाश्रयणादिना वा स उपपादनीय 

ˆ इति तदर्थेमेकं प्रकृतमपरं ताद्रूप्यादिना कल्पितं रूपं भावनार्थमिति गृहीत्वा अन्ते 
ब्रह्मणो महिमानमेतीति फलं वेदनस्योच्यत इति भावनाया उपासनार्थत्वं गृहीत्वा 

भाष्यकृतोच्यते--'य एवं वेदेत्यनेन ज्ञानस्य ब्रह्मणो महिमप्राप्त्यर्थकत्वोक्तया 
ज्ञानमत्र ब्रह्मसाक्षात्काररूपं तत्साधनाय सन्न्यास एव कर्मणामपेक्षणीयोऽन्तरङ्ग- 
त्वाज्जज्ञासोः सन्न्यास एव युक्तो न तु कर्मानुष्ठानम्‌ | तहि श्चिष्पन्ने तत्त्वसाक्षा- 
त्कारे कर्माण्यननुष्ठीयन्तामित्याशङ्का निवारयितुमत्रतत्त्वज्ञानिव्यवहाराणां लौकि- 
कानां सवेषां यागरूपत्वमुच्यत इति । कदाचन यज्ञस्यैव व्यवहारकल्पना FAST 
तुलनं Tee a सम्भवति तदुक्तं तत्र भाष्ये “नहि यागस्य यागाधिकारशङ्का- 
ऽस्ति’ इति। एवं च भाष्यकारेणात्र रूपणं सम्मतम्‌ । तत्र रूपणाधारता 
कस्य, विषयता च कस्येति विचारणीयम्‌ | तत्र भाष्यकृता मन्यते तत्त्वज्ञानिनो ये 
लौकिका व्यवहारास्तेपु यज्ञाङ्गत्वकल्पनमिति । अस्माभिस्तु मन्यते सूर्याचन्द्रम- 

सोमंहिमप्रापकेषु यज्ञाङ्गत्वं कल्प्यत इति। सूर्याचन््रमसोमहिम्तोः पृथक्त्वे 
तत्प्रापका ग्रपि पृथगेव भवन्ति। तत्र सूर्याचन्द्रमसो: पृथक्त्वात्तत्प्रापका यज्ञा 
अपि पृथग्‌ भवन्ति। तत्र देवानां महिमानं गत्वाऽदित्यस्य सायुज्यप्राप्तिः, पितृणां 
महिमानं गत्वा चन्द्रमसः सायुज्यप्राप्तिरिति वर्णनेनैको यज्ञो देवेषु, अपरः पितृ- 
ष्विति भवति। PALE 

तत्र शतपथानुसारेण “वसन्तो ग्रीष्मो वर्षास्ते देवा ऋतवो देवेषु Talat 
भवति, शरद्धेमन्तः शिशिरस्त आसुरा ऋतवोऽसुरेषु तह्यसौ भवति age 
स्तरह्म॑भिगोपायती”ति वर्णेनेन ऋतुत्रये वसन्ताद्ये TOTS आदित्यस्यानस्तमित- 
भावेन सत्त्वेस देवलोकः, शरदादिषु ्रसुरेषु सत्त्ववगेनेन तदानीं स मेरोदेक्षिणदिक्के 
WH वतेमान इति स कुमेरुरसुराणां निवास इति देवलोकीया दृष्टि: । असुराणां 
दक्षिणा यथा fata पितृणां सा दिक्‌ । 'तल्लोकानुसारा च दृष्टिः, ऋतुत्रयं तत्र 
दिनमादित्यश्च स्याताम्‌, परस्तान्मासषट्के तत्र रात्रिः, रात्रौ चर्तुं, तच्च 
वृष्टिपूर्णंमित्येषा पितृलोकीया दृष्टि: । पितृलोकीययज्ञानुष्ठानेन पितृलोके मृतस्य 
चन्द्रमःसायुज्यप्राप्तिरिति वर्णनेन दक्षिणदिक्कञ्चन्द्रमा इत्येवं भवति। ग्रर्थाहिव- 
लोकीय उत्तरदिक्क afer: सूर्य इति। श्रतएव स्थलान्तरे उक्तं 'सोमो वै 
वाजस्तस्य चन्द्रमास्तृतीयं योऽयं पवते स तृतीय'मिति। आदित्यस्य चन्द्रमः- 
शब्दबोध्यता पूर्वं निर्णीता। श्रतएव तयोः परस्परं विभिन्नघर्मतया विरोधः 
कल्पनेति निर्णीतं पुरस्तात्‌ | एवं सति दक्षिणे मृतस्य चन्द्रमःप्राप्तिरुत्तरे मृतस्य 
सूर्याभिन्नादित्यप्राप्तिरुच्यते | 

एतावता देवलोकीयदुष्ट्यभिप्रायेण यज्ञे तत्स्वरूपमुच्यते, यज्ञे यागकर्ता 
यजमानो भवति । अत्रापि यज्ञस्य देवलोकीयस्य यजमान आत्मा भवति । 
अत्रात्मत्वेन सूर्यो भवति गृहीतः। तस्यात्मत्वं मन्त्रे उच्यते सूये आत्मा 
जगतस्तस्थुषश्चे'ति। समानन्यायेन दक्षिणलोकीययज्ञाभिप्रायेण तत्रत्यात्मनि 
यजमानकल्पनेति। देवलोके यथा सूर्ये आत्मत्वकल्पना नेवं तत्र दक्षिणलोके 
सूर्ये ्त्मत्वकल्पना । अ्रतएवास्यवामीये सूक्ते उच्यते ‘भूम्या असुरसृगात्मा 
कव स्विदि'ति। तत्रत्यात्मनो विषये पृच्छोपनिवद्धा | अतएव तत्र परवतिनि मन्त्र 
'देवानामेना निहिता पदानि' इति पूर्वोत्तरमन्त्रयतानामर्थानां देवानां विषये गुप्तत्व 
देवैरविज्ञातत्वमुच्यमानं सङ्गतं भवति। एवं सति समानन्यायेन यथा देवलोके 
सूर्य आत्मा, तथा पितृलोकेऽसुरलोके वा चन्द्रमा आत्मा। यद्धपि उभयरूपत्व- 
मादित्यस्यैव तथापि उपाधिभेदेन भेदकल्पनेति बहुश उक्तमेव । अज्ञेऽर्थाइक्षिणः 
दिक्के उत्तरदिक्के वा आत्मा यजमानः | अर्थादात्मनि यजमानत्वेन कल्पनेति । 

ततो द्वितीयं वाक्यं “श्रद्धा पत्नी' | श्रद्धा सत्यधात्री सत्यस्य संपादिका 
पत्नीत्वेन कल्प्यते । उभयत्रेंदं समम्‌। निघण्टौ सत्यबोधकेषु नामसु 
araa पाठात्‌ श्रत्‌ सत्यं तस्य धात्री संपादिकेति। सत्यशब्देन सत्य- 
मेव नासत्यमित्यर्थनासत्यप्रतिक्षेपमुखेन सत्यमुच्यते, श्रसत्यप्राप्ती रात्रिकाले 
तस्य प्रतिक्षेपः क्रियते न श्रसत्यं किंतु सत्यं तच्च रात्रिकालिकं तेजः, तत्र 
रात्रिघ्रारम्भकालिकस्य सान्ध्यस्य तेजसः पत्नीत्वेन कल्पना। तामादाय 
श्रद्धा पत्नीति। 

'शरीरमिध्मम्‌' । शरीरं स्वरूपमर्थात्सूर्याचन्द्रमसोः, तदिध्मम्‌ | एधनीय- 
मभिज्वलनीयमित्यर्थः | 

“उरो वेदिरिति'। श्रत्र बेद्यामुरस्त्वकल्पना। यतः सूर्याचन्द्रमसोरुरोऽ- 
प्रसिद्धं प्रसिद्धच वेदिपदार्थः। तत्प्रसिद्धिमंनत्रान्तरसाहित्येन | तच्च पूर्वमुक्तं 
'षष्टिशचाध्वर्यो'रिति मन्त्रव्याख्याने । 'एतावती वे पृथिवी यावती वेदि'रिति 
वचनेन वेद्या भुवः परान्तत्वस्य 'इयं बेदि'रिति मन्त्रेण प्रतिपादितत्वमिति 
qaqa | एवं च या वेदिस्तत्रोरस्त्वकल्पनमित्यर्थंः। एतावता यत्र वेदिग्रहणं 
तत्र सति संभवे उरोग्रहणम्‌। उरोग्रहणं च यत्र तत्र वेदिग्रहणमिति अर्थनिर्णाय- 
कमेतादुशं वचनम्‌ । पूवंत्रापीयं रीतिः। 

“लोमानि बहिः'। बहेषि लोमत्वकल्पना, लोमसु वा बहिःकल्पनोभयत्र 
TAT | लोमसु तेजस्त्वकल्पनाया CRAY वा केशत्वकल्पनायाः शोचिष्केश इत्यादौ 
सिद्धया लोमार्थकशब्दस्थलेऽपि तेज:कल्पना बहिःशब्दार्थकपदार्थान्तरेऽपि लोमत्व- 
कल्मनाद्वारा तेजस्त्वकल्पनेति परम्परयापि बोधकम्‌ । यथोच्यते 'ग्रायने ते 
परायणे दूर्वा रोहन्तु पुष्पिणी इति दशविधकुशमध्ये ूर्वाणामपि ग्रहणात्कुझ्यानां 
बहिष्ट्वेन तेषु लोमत्वकल्पनाद्वारा तेजोरूपररिमिकल्पनेति गृहीत्वा आदित्यं 
्रत्युच्यते,--हे आदित्य तवायने सविधस्थलागमनेःर्थादुदये एवं परायणे fare 
मस्तरूपं गमनं तत्र दूर्वाणां रोहणं रङ्मीना मित्यर्थे पर्यवसानम्‌ | रङ्मिग्रहणेनैव 
पुष्पिणीत्वं सूपपन्नम्‌ । पुष्पं च पुष्पस्थानीयं मण्डलं तद्युक्तत्वात्‌ । 

'वेदः शिखा? | शिखायां वेदत्वकल्पना । शिखाऽर्चीरूपा। एवं च परस्पर- 
ग्रहणेन परस्परार्थनि्णयः। ्रतएव 'यस्समिधा य आहुती यो वेदेन ददाझ 
मर्तो अरर्नये' इत्यत्र समिधा समिध्यमानेन शरीरेण | समिध्यमानं शरीरमित्यर्थ: | 
ददाति स्वात्मानं जुहोति, भ्रस्तमुपयन्नादित्यः स लु स्वात्मानं स्वरूपं स्वशरीररूपं 
जुहोति इति कल्पना । अतएव पुरुषसूक्ते सर्वहुत इति सर्वं स्वात्मरूपमपि 
जुहोतीत्यभिप्रायेण wage इति पदं सार्थकम्‌ | 

यत्तु कर्मणि क्विपं मत्वा सर्वेहुयमानादित्यथकरणं तत्त न प्रक्रतानगणम्‌ । 
अभ छि मन्त्रे सर्वस्मात्‌ हुतादात्मनः पृषदाज्यं संभतमित्यक्तिः, सा सम्यक 
WUT | हुतादथादस्त गतात्पृषदाज्यस्य संभृतिः सम्भरणं संपादनं पृषदाज्यस्य । 
पृषदाज्यशन्दस्याथ उच्यते "पृषदाज्यं सदध्याज्ये' इति। तस्यैकत्रास्तगतात्त- 
स्मादादित्यादपरदेशे उदयेन पूषदाज्यता । राज्यं तेजस्तच्च धनोभतं afaa 
मण्डलरूपमित्यर्थः, एवमादिवचनसम्भवात्‌। किञ्च प॒षच्छन्दस्य विन्द्सदक्ष- 
भासमानतारकादिपरत्वम्‌। श्रतएव 'स्थूलपृषतीमनडाही'मालमेतेत्यत्र स्थूलपृषती- 
शब्दाथस्य स्वरेण निर्णयः स व्याकरणाधीन इति बोधितं भाष्ये । यदि कर्म॑चारय 
समासस्तदानीं तदङ्गोपरि बिन्दवः स्वल्पा वा भवन्तु महान्तो वेत्यविवक्षितमिति 
केवलं तस्याः स्थूलत्वं विवक्षितम्‌ । यदि बहुद्रोहिः स्थूलानि पृषन्ति यस्यामिति 
पृषतां स्थूलत्वं विवक्षितं धेनु: कृशा था भवतु स्थूलावेत्यविवक्षितमिति सन्देहे 
स्वरवशतो निर्णयो व्याकरणाधीन इति व्याकरणमध्येयमिति भाष्य उक्तम्‌ । 
एवं च पृषच्छब्देन बिन्दवस्तत्स्थानीयानि नक्षत्रादीनीत्यर्थ आज्यसम्वन्धात्‌ | 
आज्यशब्देनाजिधावनस्थलीयमाज्यं तेज इति पूर्वं निर्णीतम्‌, अत्रापि पर- 
स्तादुच्येत | एवं च पृषत्‌ बिन्दुरूपनक्षत्रयत तेज श्राजिस्थानापन्नमस्तोत्तरभावीति 
तच्च सर्वमण्डलरूपसरवंशरीरहोमोत्तरमिति संगच्छते । 
एवं च समिषा स्वशरीररूपेण हृयमानेन | हुयमानं शरीरमित्यर्थं उक्त 
एव। हुती आहुत्या प्रकाशेन प्रकाशमित्यर्थः ग्रत एवात्र परस्ता- 
दुच्येत 'यद्विज्ञानं तज्जुहोती'ति। एवं सति विज्ञानं प्रकाशस्तद्रपया MgA- 
त्यथे :। एवं वेदेन वर्हीरूपेणाचिषा तद््पर्मचरित्यर्थः। तयोदेदातोत्यथेस्य 
परस्परसाहित्येन निर्णयः। अतएव ‘aed संमार्ष्टीति विधानं, वेंदपदार्थरच 
उपविष्टवत्सजानुसदुक्षं इति व्याख्या तत्पदार्थस्वरूपं च याज्ञिकं सङ्गच्छते । 
उपविष्टस्य वत्सस्य जानुनो ग्रन्थिभागोऽवसिष्टञ्चोरुजङ्ाभागो विरुद्धदिक्कौ 
पाइ्वेगतौ भवतः, एवं मण्डलस्योभयपारवंनिर्येद्रर्मियोगेन उपविष्टवत्सजानु- 
सादृश्यम्‌ । मार्जनसाधनत्वं रस्मिद्टारा तमस इति संगतं व्याख्यानम्‌ । मण्डलतो 
निर्गच्छन्तो रइमयः पूर्वोक्तरीत्या सिखास्तासां वेदत्वमिति वर्णना एवं च 
वेदपदेन शिखायाः शिखापदेन वा वेदरूपस्यार्थस्य बोधद्वारा रइम्यादिबोध इति। 
शिखाया aii सप्तशिख इत्यादौ व्यक्तम्‌ । एवं सति शिखासु वेदत्व- 
कल्पना बेदे वा शिखात्वकल्पना तद्दारा तेज ग्रादिपरत्वनिणंयो वर्ण्यत इति। 
"हृदयं यूपः'। श्रत्रापि परस्परं रूपणम्‌ | यद्ुदयं स यूपो यूपो वा हृदयमिति 
तत्रैतरेये यूपस्य वर्णनप्रसङ्गे याम्योत्तर वृत्त यद्वैषुवदिने विषुववृत्तक्रान्तिवृद्तच्छेद- 

बिन्दुढारा गच्छति तस्य यूपरूपता | तस्योर्ध्वाग्रस्याधो$ग्रत्वसंपादनान्मोहोत्पाद 
इत्यादि विस्तरेण निरूपितम्‌ । तस्मिन्हृदयरूपणं हृदये ar तन्निरूपणमित्यनेन 
हृदय्या आप इत्यादिषु निर्णय इति तत्र परस्परापेक्षारूपणे उभयत्रेदं सममेवेति 
विशिष्य वचनाभाव: । 

(काम आज्यम्‌'। काम इत्यनेन उषसा मण्डलसंयोगात्मा समरसभाव 


एवाज्यमिति बोध्यते | तदुक्तं मन्त्रे 


'ग्रपोषा अनसः सरत्संपिष्टादह्‌ बिभ्यृषी | 
नियत्सीं शिश्नथद्दूषा ॥ 
इत्यत्र 'सीम्‌' एनामुषसं 'वृषा' आदित्य इन्द्ररू्पो वा 'निशिइनथत्‌'। 
नितरां fait समताडयदिति। श्रयमर्थं उवेंश्या वचनेन स्पष्ट उच्यते उर्वशी- 
पुरुरवसोर्वाकोवाकसूक्ते 'त्रि: स्ममाह्वःश्नययो वैतसेन’ इत्यादिना । उर्वशी उषा 
एवेति तत्पदनिवेचनतो विज्ञायते | तस्निर्वचनं निरुक्तभाष्ये उच्यते 'ऊरुभ्यामर्नुते 
Seat वशोऽस्या' इति। उषसि ऊरत्वकल्पनात्तस्याइचोषसो मण्डलस्योभय- 
पाइवंयोः सम्बन्धेनोरुद्ययोग इति | ततः परवतिविम्बस्य साजात्येन स्त्रीर्द्रियत्व- 
कल्पना, तद्रशत उषसःस्त्रीत्वमन्यथोषोरूपतेजोमात्ररूपस्य तस्य स्त्रीत्वेन निदेशे 
बीजाभावः। तत्र पुमिन्द्रियकल्पना तद्योगकल्पना चेति पुरस्तादुक्तमिति। तं 
सम्पर्क गृहीत्वा कामत्वेन वर्णना ततरैवाज्यत्वेनापि कल्पना । श्रतएव 'निकामे 
निकामे नः पर्जन्यो वर्षतु' इति वर्णनं संगच्छते। निकामो नीचैः कामः, 
भूलोकद्ष्ट्या स च तत्रास्तोत्तरीयः। अ्स्तस्याधस्ताढतित्वमुदयस्योध्वंवतित्व- 
कल्पना सुभेराविव तत्रापि। एवं सत्यस्तस्याधोवर्तितया तत्रत्यः कामोऽधोवर्ती । 
तत्रोच्यते निकामे निकामे प्रतिकामं तत्रापि उपाधिभेदेन भेदकल्पना । तत्र 
पर्जन्यो वृष्टो भवतु इति। भवति हि तत्रास्तादु््वं सवी रात्रि यावद्रृष्टिरिति 
“देवानां माने' इत्यत्र निरूपितम्‌ । एवं सति कामवर्णने आाज्यवर्णने काम 
आज्यमिति वर्णनेन मन्त्रा्थबोधे उपयोग: | ; 
एवं “मन्युः पशु” । आदित्यस्योभयत्र मन्युरूपत्व मन्युसूक्त उच्यते-- 
'मन्युरिन्ो मन्युरेवास देव' इत्यादिना। आदित्यस्य eters पशुरूपत्वमिति 
पुरुष वे इत्यत्र प्रतिपादितम्‌ | स च देवयज्ञे यथा मनुयज्ञेऽपि तथेति होतृजपेऽक्षर- 
पंक्तियज्ञवर्णनावसरे उक्तम्‌ | द 
: ग्रस्निस्तपोर्प इत्युच्यते 'तपोऽग्निरिति’। सर्वत्रादित्यतो नि:सरत- 
स्तजस्‌: प्रत्रिन्धस्थले उष्णत्वावभासनात्तपोरूपत्वमग्ने: । स्पष्टं चेदं fread, 


अग्निरिप्यादित्यरूप एव । यत आदित्यतो निर्गतस्य तेजसो दिनमध्ये gå- 

कान्तमण्यादिना पुञ्जीभावस्य करीषे पातने ततो बल्लेज्वंलनं प्रसिद्धं, ग्रयमेवा- ` 
दित्योऽर्निरूप इतिः। किञ्चारिनं प्रत्युच्यते 'देवांस्त्वं परिभूरस्यावह्‌ देवा- 
निति, ont नेमिररां इव देवास्त्वं परिभूरसि’ इत्यनेनारनेमिभावेऽरा यथा 
नेम्या सम्बद्धा एवमादित्यतो निर्गता: किरणा आकाशे प्रतिवन्धस्थले पुञ्जी- 
भवन्तो वह्मिसपा इति agam परितो वचनमयमप्यर्थः JÄR एव। 
'दमःशमयिता' दमो हि दमनात्मा दण्डनस्वरूपस्तस्य शमरूपत्वम्‌ | एवं सति शमः 
शान्तिरुष्णत्वादेरभावोऽर्थादस्तादिना, किंवा शमो मरणं तस्य संपादको यः स 
दमस्वरूपः शमयिता विनाशक इति। रुद्रस्य प्रजापतिरूपादित्यदमनकतृंत्वं 
बोध्यते दुहित्रुपारोहकथायां ब्राह्मणे इति स दमः शमरूपो वेति। एवं सत्येषां 
वाक्यानां परस्परसम्बन्धे नैकवरणँनेनापरप्रतीत्यार्थवोधे उपकारकत्वम्‌। भाष्यकृता 
तत्त्वज्ञानिनोऽङ्गेषु यज्ञादिकल्पनेति खण्डे भागद्वयकल्पनेन पूर्वेभागेनेत्युच्यते | 

दक्षिणा वाक्‌ होता'। अत्र दक्षिणशब्दो दक्षिणां दिशं प्रदक्षिणाः 
&वतंमानत्वेन दक्षिणापरिक्रमयुक्तत्वं चाह । , एवं दक्षिणदिकूस्था वाक्‌ 
होतृरूपिणी । वाचो मण्डलासत्त्वदशायां सत्त्वं तच्च रात्रिकालिकमित्युक्तम्‌ । 
रात्रौ विद्यमानाया वाचश्चतुर्थं पदं मनुष्या मनुष्यलोक इति वर्णनेन भूलोकस्त- 
त्सम्बन्ध्यर्निहोतिति। सर्वमेतत्र्वं निरूपितमिति सुमेबंभिप्रायेण | कुमेवेभिप्राये 
दक्षिणा दक्षिणदिक्स्था वाक्‌ तत्रापि होतृत्वकल्पनोक्तरीत्यैव। तत्रापि 
सुमेराविव लोकत्रयकल्पनाया*स्तिस्रो भूमीर्धारयंस्त्रीनृत दयुनि'त्यादिना q- 
मुक्तमेवेति। अनेन यज्ञ उभयत्र देवलोकेऽसुरलोकेऽपि देवयज्ञे वा तद्विरुद्धे 
आसुरयज्ञेऽपि वा वाचो वागभिन्नस्यागनेहोतृत्व मित्यर्थः | 

आण उद्गाता | प्राण ऊर्ध्वं गच्छन्नादित्य एवोद्गातृशब्दबोध्य ऋत्विक्‌ | 
उदयादुर्ध्वगच्छन्नादित्यस्तद्ूप इत्युभयत्र समम्‌ | 

'चक्षुरष्वर्युः | उदयात्ूरवमस्तोत्तरं च संपुर्णमादित्यबिम्बं चक्षुःसाजात्या- 
च्चक्षूरूपम्‌। श्रतएव तस्य चक्षूरूपत्वं 'चक्षुमिंत्रस्य वरुणस्यारने' रित्यादिनोच्यते । 
तद्रूपत्वाभावेन भगस्थले तस्यान्धत्वेन वर्णनेति। तस्य चक्षूरूपस्यादित्यस्याः 
ध्वर्युत्वेन वचनम्‌ | 

एवं “मनो ब्रह्मा'। मनसो ब्रह्मरूपत्वम्‌ | मनश्चोदयात्पूर्वकालिकमौषसं तेजः। 
अतएव सूर्याविवाहवर्णने उच्यते “मनो अस्या अन आसीदि'ति। मनोरूपमस्याः 
सूर्याया अन: शकटं यानसाधनमासीदित्युच्यते। उषसि शकटत्वकृल्पना अपोषा 
अनसः सरत्संपिष्टादह बिभ्युषी 'त्यत्र। 'अनो मनस्मयं सूर्यारोहत्प्रयती पतिः मित्य- 
त्रानोमनसोरभेद उच्यते। देवतासु यानवाहनायृधादीनां स्वरूपाभेद * इति 

` पूर्वं निरूपितम्‌। एवं चौषसः प्रकाश एव ब्रह्मत्विकूरूषः । अतएव भग- 
पूषसवितुणां देवयज्ञ ब्रह्मत्विंक्रूपत्वे तैः प्राशित्रभागदशेनचवेणग्रहणस्तेषां 
चक्षुषो दन्तानां हस्तस्य वा राहित्येन विकलाङ्गत्वादिवर्णनं संगच्छते तत्पूर्व- 
मुक्तम्‌ । उभयत्रापि सममेवेदम्‌ । ल 
ua श्रोत्रमग्नीत्‌' । श्रोत्रमित्यनेन श्रुतिभावापन्ने तेज उच्यते, श्रुतिविष 
दीर्घश्रत्तममित्यत्र प्रतिपादितम्‌ | तस्याग्नीत्‌ अरिनिसमेधनकतृं-ऋत्विक्रूपतोच्यते | 
` '्यावद्धियते सा दीक्षा! । यावत्‌ पर्यन्तं ध्रियते तूष्णींरूपत्वेनावस्थितिः। 
भाष्यकृतोच्यते भोजनं विना स्थितिरिति। तत्रादित्यस्य उदयास्तावसरे 
खण्डितविम्बावस्थाया गत्याद्यमाववर्णनेन केवलं. स्थितिरित्युच्यते। गत्यादिकं 
स्वरूपेण निष्पन्ने भवति, स्वरूपं च उदयोत्तरमिति उदयावस्थायां 
केवला स्थितिरिति गृहीत्वोच्यते याबद्धियते स्थीयते। gs श्वस्थाने 
इति धातोः रूपम्‌। अ्स्तावसरेऽप्येवमेव। सावस्थितिर्बन्धशब्देनाप्युच्यते । 
तस्या अ्रवस्तितेर्दीक्षालूपत्वोक्तिः। तस्या दीक्षाया दिनसङख्याविषये 
अनेके पक्षाः कर्मेसूच्यन्ते । तत्र द्वादशदीक्षाः सत्रविषये, सापीमामवस्थिति- 
मभिम्रेत्यैवोच्यते । तत्रोदयतोऽस्तमयतो वा बिम्बस्य सुमेरुकुमेर्वोः पर्याय- 
चतुष्टयेन दिनचतुष्टयेन वा पूर्णता भवति । एवं सति उदयस्थानप्राप्तस्य उदयेऽ- 
प्रवर्तमानस्य पूर्वस्य पूर्णस्य बिम्बस्य कृते दिनचतुष्टयमुदयतो दिनचतुष्टयमु- 
दयोत्तरं पूर्णस्य बिम्बस्य कृते दिनचतुष्टयमिति ट्वादशदिनपर्येन्तमुदयावसरे 
विम्वत्रयार्थमपेक्षितं, तदानीं किरणेरसम्बन्ध इति गृहीत्वा ऋभूणामादित्यगुहे 
डादशदिनपर्यन्तमातिथ्यग्रहणे 'स्वाप' इत्यादि वर्णनं संगच्छते। इयमवस्थितिरबंन्ध- 
रूपिणी, यथा बद्धो नान्यत्र गन्तुं पारयत्येवमत्रादित्यस्यान्यत्रागमनेन बद्धत्वमिति 
गृहीत्वा अग्नेवेणने उच्यते ‘Prat बद्धो वृषभो रोरवीति’ इति। एवं सति उक्त- 
रीत्या ढ्वादशदिनपर्यन्त दीक्षा इत्यादयो व्यवहारा इति धृतिरेव दीक्षेत्युक्तम्‌ । 

“यदश्नाति तद्धविः'। ग्रश्‍नाति व्यक्तं तेज आत्मनि विलापयति तत्तेजो 
हविरित्यर्थः। एतेन व्यक्तस्योषभ्नादेस्तेजसो होम इति फलति। 

“यत्पिबति तदस्य सोमपानम्‌'। व्यक्तस्य तेजसोऽपूत्वेन वर्णनात्तदव्यक्त- 
तेजोरूपमृदकं यत्पिबति स्वात्मनि विलीनं करोति तत्सोमपानमिति। एतेन 
तेजोख्पत्वं सोमस्य, तस्य स्वात्मनि विलयः पानम्‌ । तेजोग्रहणेन तेजस्विनेन्द्रेण 
वृत्रादयो विनाइयन्ते इति वृत्रादीनां तमोरूपत्वमिति भवति। अतएवेन्द्रेण त्रिकद्रूकेषु 
सोमपानम्‌, युद्धादीनां बस्तुतोऽभावः, वृत्रेणापां निरोधः, इन्द्रेण aa हत्वाऽपामृ- 
न्मोक इत्यादीनां वर्णनानामपपत्तिः, प्रदाशितं चैतत्पूर्वम्‌ | 

'यद्रमते तदुपसदः' | रमणं समरसभाव उदयाद्यवसरीयः कल्पितस्ता 
उपसदः। तन्नामकेष्टित्वम्‌ । तदुक्तमेव पूर्व॑म्‌ । 'यत्सञ्चरत्युपविशत्युत्तिष्ठते 
च स Nae । सञ्चारः प्रकाशनार्थं नानादेशसम्पकंः। उपवेशः घृतिः। 
उत्थानमुदयस्तस्य प्रवग्यंत्वम्‌ । 

“यन्मुखं तदाहवनीयम्‌'। आहवनीये मुखरूपणम्‌। 'या व्याहृतिराहुतिः'। 
यस्य विशेषेण ग्रा समन्ताद्धरणं तेजसः सा ग्राहुतिशब्दवाच्या। एवं च तेजस 
आदानं दानं ग्राहुतिशब्देनोच्यते | 'यदस्य विज्ञान तज्जुहोति’ | प्रकाशप्रदानमेव 
होमः। 'यत्सायं प्रातरत्ति तत्समिधम्‌'। सायं प्रातशचोदयास्तावसरीयबिम्बस्य 
खण्डितभावेनापेक्षिकतेजस्वितया दर्शनात्प्रज्वलत्समित्काष्ठरूपत्वकल्पनया सायं- 
प्रातरस्तोदयावसरे यदत्ति प्रकाशयति खण्डितं रूपं सा समिदिति समित्काष्ठ- 
रूपमित्यर्थः | श्रत एव वृषाकपिसूक्ते 'नवं चरुमादेधस्यान आचितमि'ति 
एघोयुक्तस्यानसो वर्णनं सङ्गच्छते। अनःशब्देनोषा गृह्यत इति पुर्वेमुक्तम्‌ । 
तच्चानः काष्ठपूर्णमिति वर्णंना। ग्ननःशब्देनोषोग्रहणे तत्र काष्ठपूर्णत्वस्य 
प्रकारान्तरेणासम्भवः। यदि मण्डलस्यैवोक्तरीत्या खण्डितस्य काष्ठरूपत्वं 
समिद्रूपत्वं गृह्येत तदा तेन युक्तं शकटमेधोयुतमिति वर्णनसम्भवेनोक्तरीत्या 


` मण्डलस्यैव सायंप्रातरस्तावसरे उदयावसरे च खण्डितस्य प्रकाशनेन तद्रूपस्य 


समित्त्वमिति। श्रयमर्थो 'विश्वेत्ता विष्णुराभरदुरुक्रमस्त्वेषितः। शतं महिषान्‌ 
क्षीरपाकमोदनमि 'त्यादिनाऽप्पुच्यत इति तन्मन्त्रव्याख्याने विस्तरेणोक्तम्‌ । 

'यत्परातर्मध्यन्दिनं सायं च तानि सवनानि' | अत्तीति पुवेवाक्यतः 
सम्बध्यते। एवं च प्रातर्मध्यन्दिनं सायं यदत्ति पिबतीति तानि त्रीणि सवनानि 
सवनेषु पीयमानरूपसोमसस्बन्धीनीति। त्रिकद्रुकेषु सोमपानवर्णनादि च पुर्वे- 
मुक्तमेव । 

'ये अहोरात्रे ते दशंपूर्णमासौ'। अहोरात्रयोदंरापूर्णमासत्वम्‌ । दसंपूर्ण- 
मासयागौ पंदिने श्रनुष्टीयेते। पर्वेदिनं पक्षान्तदिनं तत्र दिनस्यैवोभयरूपता 
वक्तव्या, अत्र तु दिनरात्र्योरुभयरूपत्वमुच्यते तत्कथं संगच्छेत। भाष्यकृता5त्र 
न किमपि विशिष्य विवरणं क्रियते । एवं सत्यहोरात्रयोदंशंपूर्णमासत्वमनुपपद्च- 
मानमनुमत्यादिस्थले प्रतिपादितरीत्योपपद्यते इति एतद्ठचनमनुमत्यादिस्थलीय- 
व्याख्यानस्योपपादकमिति अनुमित्यादिवर्णनावसरे यढक्तव्यं तदुक्तं पुरस्तात्‌ | 

AMT मासाइच ते चातुर्मास्यानि ये चार्धमासमासप्रभृतयो 
विशेषा विषमाः प्रकारा अर्थाहिनरात्रयोस्तेषां चातुर्मास्यसम्बन्धिता । चातुर्मास्य- 
शब्देन चतुर्षु मास्सु सम्भवन्ति दित्यस्य गतिभेदवशतः कर्माणि, तदनुकार- 

- निबन्धीनि अनुष्ठेयानि साकमेधंशुनासिरीयप्रभूतिपवेयुतानि कर्माणि । कर्मवि 
वेचनप्रसद्धे तद्विषयको विचारः प्रदर्शयिष्यते । 
थे संवत्सराइच परिवत्सराइच ase: । ये च संवत्सरपरिवत्सरा- 
दिनिबन्धना विशेषास्तेषामनुकारेणानुष्ठेयानि कर्माणि ग्रहगेणरूपाणि कर्माणि । 
संवत्सरसंव्यवहारार्थाः काश्चन विशिष्टा: संज्ञा व्यवह्ियन्ते । यथा 'संवत्सर: 
परिवत्सर इडत्सर इदावत्सरोऽनुवत्सर' इति । एषां क्रमेण समुदायो युगशब्देन 
व्यवहूतो वेदा ङ्गज्योतिषग्रन्थे। तच्चोकतं 'पञ्चसंवत्सरमयं युगाध्यक्षं प्रजापतिम्‌। 
दिनत्वंयनमासाङ्गं व्याख्यातं लगधोऽद्रवीदि' त्यादिना | युगशब्दस्य युग्मबोधकता 
दवित्वसङख्यायुतार्थबोधकता प्रसिद्धा। तच्च दिनरात्रादिरूपकालावयवगत- 
सङख्याबोधकं तदन्यपदार्थगततद्बोधकं वेदे। यथा आ धा ता गच्छानुत्तरा 
युगानि, जुजुर्वान्दशमे युगे, युगे युगे विदथ्यं गृणङ्भ्' इत्यादिषु एतस्य 
संवत्सराधिककालरूपकृतादिविशेषपरत्वविषये विचारःूर्वंमुक्तः। किञ्च युगस्य 
सविशेषणभावेन वचनं वेदे, यथा 'उत्तरा युगानि, पूर्वं युगमि'त्यादि। तत्रं 
पुर्वोत्तरशब्दयोनं कालबोधकत्वं किन्तु दिक्सम्वद्धार्थबोधकत्वमिति ata: 
पुर्वेभि रित्यस्य व्याख्यानावसरे प्रदशितं पूर्व॑म्‌ । किञ्चेमान्यपीदृत्सरादिपदानि न 
केवलक्रमिकसंवत्सरबोधकानि | तथा सति आवृत्त्यैव तदर्थलाभे विशिष्टनामभि- 
व्यवहारो निर्युक्तिकः स्यात्‌ | 
वस्तुतस्तु संवत्सरशब्द एव मुख्यस्तदवयवर्त्वादिकालविशेषात्‌ सर्व- 
साधारण:। परे तु संवत्सरे बिशेषवशतो व्यवह्ियन्ते परिवत्सरादिशब्दाः | 
यथाहरादिविषयें दृष्टिभेदेन भिन्नो व्यवहारः। दैवं दिनं दैवी रात्रि: । 
आसुर दिनं आसुरी रात्रिः। तदुक्तं पुरस्ताच्छतपथव्यवहारेण 'वसन्तो ग्रीष्मो 
वर्षास्ते देवा ऋतवो देवेषु तहि भवति देवांस्तह्म॑मिगोपायती'त्यादिना । 
देवेषु तावत्कालवृत्त्या तत्र दिनव्यवहारः, परवति-ऋतुत्रये असुरेषु वृत्त्या तेषु 
दिनव्यवहारः। एवं च परवति-ऋतुनत्रये देवानां रात्रिव्यवहारोऽसुराणां यथाः 
दिनव्यवहारः, एवं दैवदिनेऽप्यसुराणां रात्रिव्यवहारः। स च द्यावापृथिव्योरभि- 
mAT) तत्र द्योशब्देन उत्तरदिगृवतिभुवः पारवे सर्वोच्चं स्थानं सुमेर्वाख्यमेवं 
पृथिवीशब्देन दक्षिणदिगूवतिभूपाइवे सर्वोच्चं स्थानं कुमेर्वाख्यं गृह्यत इतिः 
पुरस्ताइुक्तमेव। तदनुसारेण उक्तर्तुमासादिरूपावयवयुतसंवत्सरलक्षणात्रान्त्या 
संवत्सरेऽपि इविध्यम्‌। तत्रेदादिशब्दविषये सन्निक्ृष्टविप्रकष्टार्थबोधनाभिः- 
weed | यथा 'इत्‌' इत्यनेन सन्निक्ृष्टं 'तदि'त्यनेन fares बोध्यते, यथा 
अ्रवरवत्परावदादिशब्दैस्तत्र तत्र वेदे बोधः। यत्रोभयं सहैव विवक्षितं तादृशेषु 

'तदित्समानमाशाथे' 'तवेत्तत्‌ सत्यम्‌' 'त्वामच्छा चरामसि तदिदर्थं दिवे दिवे’ 
इत्यादिषु यथा | तथा चेच्छन्देन सविधवर्ती संवत्सर इद्दत्सरशाब्देन बोघ्यते। स 
च भूस्थः। तत्रैव दृष्टिभेदेन इदावत्सरशाब्देन संवत्सरस्य बोध: । एवं परिवत्सर- 
शाब्देन MET: संवत्सरो बोध्यते, श्रनुवत्सरशब्देन तत्रैव दुष्टिभेदेन स एव। 
अतएव तत्र पञ्चके युगशब्देन बोधः। नात्र संवत्सरपञ्चकस्य क्रमिकस्य 
ग्रहणं विवक्षितमिति वाच्यम्‌। युगशब्दस्य स्वार्थत्यागापत्तेः। इदादिविशेषणे 
तात्पर्याभावप्रसङ्गाच्च। एवं चेहत्सर: कुमेर्वभिप्रायः इदावत्सरोऽपि तत्रैव, 
अतएव तन्नाम्नि आ इत्यस्याधिकस्य वचनमिदावत्सर इति। इत्‌ सविधे स्थाने 
आ समन्ताइत्सर इति तदर्थात्‌ | द्योरर्थात्सुमेवंभिप्रायेण परिवत्सरशब्दः। तत्रैव 
अनु तदनुसारेण वत्सरोऽनुवत्सरः। संवत्सर इति तु सर्वसाधारणम्‌ । अतएव 
दिनत्वयनमासाङ्गमिति साधारण्यं सर्वेघामिति बोधकं विशेषणम्‌ । तत्र द्योलोके 
ऋतवः षट्‌, भूलोके ऋतवः पञ्च । तदभिप्रायेणा'स्यवामीय' सूक्ते “पञ्चपादं 
पितरं द्वाइशाक्ृतिं दिव आहुः st पुरीषिणम्‌। अथेमे अन्य उपरे विचक्षणं 
सप्तचक्रे vot ्राहुरपितमि”ति पञ्चषट्ऋृत्वभिप्रायको व्यवहार इति 
पुरस्ताढ्िस्तरेण निवेदितम्‌ एवं तत्रैकत्र वामावर्ताः पर्याया अपरत्र 
दक्षिणावर्ताः। विभिन्नेऽवसरे परस्परविरोधेन दिनरात्रियोगः। ऋतुचिह्नानां 
विभिन्नेऽवसरे प्रवृत्ति: । यथैकत्र दिने वर्षाकालोऽपरत्र रात्रिव्यापी वर्षाकालः। 
एकत्र केवलं प्रकाशनं नान्यत आदानमपरत्र प्रकाशनमन्यतस्तदादानं चेत्यादयो 
विभिन्नाः प्रकारा इति वत्सराणां भेदेन व्यवहार इति तदेतत्सवं साकल्येन 
संक्षेपेणोच्यते 'ये संवतूसराः परिवत्सरारच ते अहर्गेणछूपा' इति सौरीं परिस्थितिं 
गृहीत्वा तदनुसारेणानेकदिनसाध्या अहीनसत्रादिरूपा ASTM: सोमयागविशेषाः । 
नुष्ठानिकेषु संवत्सरेषु कालवाचकशब्दानां योगेन तत्क्रमानुरोधेन च 
घ्रात्यहिकसोमयागप्रवृत्तिरिति गवामयनादिषु व्यक्तं, परिदशेयिष्यते च 
परस्तात्‌ | 
“सर्ववेदसं वा एतत्सत्रम्‌'। एवं चादित्यस्य तत्सम्बन्धिनां च किरणानां 
या एता: कियास्ता यज्ञरूपास्तदनसारेण लोके क्रियमाणानां वेदिकोंनां क्रियाणां 
यज्ञरूपत्वम्‌, तत्र चैकयजमानकत्वानेकयजमानकत्वभेदेनाहीनसत्रादिभेदभिकतत्वम्‌। 
तदिदं सत्रमनेकयजमानकं सवंस्वप्रदानपर्येन्तम्‌ । यत एतस्य यज्ञस्याह्राद्यवसान- 
ऽवसानरूपत्वात्तत्र यजमानस्यादित्यादेरस्तावसरे मरणकल्पततया स्वरूपदानपर्यन्त- 
त्वमिति गृहीत्वोच्यते--एतत्सत्रं सवंवेदसं सवस्वदानस्वरूपम्‌ | 7 
यज्ञे च सवान्ते क्रियमाणेष्टेरवभुथशब्देन व्यवहारोऽत्र च यजमानस्त्वरूप- 

- स्यापि होमेऽवभृथः को वा स्यादित्यभिप्रायेणोच्यते--यन्मरणं तदवभृथ' इति । 
अत्रादित्यादेयेजमानस्यास्तावसरेऽद्शेनं मरणं स एवावभृथ इत्युच्यत, लाक 
सर्वस्वारादियज्ञे यजमानस्य यन्मरणं स एवावभृथ इति । 

‘uae जरामर्येमरिनहोत्रं TAT । एवंरूपयज्ञरूपं सत्रं जरामरणपर्यन्त- 
अनुष्ठेयम्‌ । अ्रग्निहोत्रम्‌ । अग्नये हृयतेअनौ हूयत इति व्युत्पत्त्याग्निहोत्ररूप- 
मभयविधमादित्यक्रियारूपं तदतुसारिमानूषकवैदिकक्रियारूपम्‌ । 
थ्य एवं विद्ठानुदगयने प्रमीयते देवानामेव तन्महिमानं गत्वादित्यस्य 
सायज्यं गच्छति’ | उक्तविधदैवासुरोभययज्ञाभिप्रायेणोच्यते--यो हि आदित्या- 
fet यजमान उदगयने सुमेरावस्तं गच्छति, अस्तस्य मरणत्वेन कल्पनया 
तत्र प्रमीयते स॒ देवानां महिमानं प्राप्तोति। उत्तरस्यां सुमेरौ देवानां 
'निवासात्तत्रास्तरूपमरणप्राप्तस्य देवमहिमप्राप्तिरादित्यरूपत्वमेव भवतीति । 

“अथ यो दक्षिणे प्रमीयते पितृणामेव महिमानं गत्वा चन्द्रमसः सायुज्यं 
सलोकतामाप्नोति”। उक्तरीत्या दक्षिणस्यां कुमेरावस्तगतस्यादित्यस्य मरणे 
पितुमहिमग्राप्त्या चन्द्रमःसायुज्यसलोकताप्राप्तिरित्युच्यते। तेन दक्षिणस्याम- 
स्तमितस्य चन्द्रमोलोकत्वप्राप्तिरिति वर्णनेन दक्षिणे चन्द्रम:सम्बन्धित्वादृक्षिण- 
दिक्क आदित्यश्चन्द्रमा इति | एवं सुमेरुख्पोत्तरदिक्कः स सूर्यरूप इति भवति | 
तदेव गृहीत्वा परस्तादुच्यते--“एवं वै सुर्याचन्द्रमसोमहिमानौ ब्राह्मणो विद्वान- 
भिजयति” । उक्तरूपौ सूर्याचन्द्रमसोर्महिमानौ भवतो दक्षिणोत्तरदिक्सम्बन्धिनौ। 
यशूचेवं विजानाति सोऽपि ब्राह्मण उक्तविधं सायुज्यं प्राप्नोति । 

“Tg महिमानम्‌” । तस्मादुक्तविधसूर्याचन्द्रमसोमंहिमातो 
ब्रह्मणो महिमप्राप्तिः। ज्ञातुर्ब्राह्मणस्यापीति । 

एतावतैतेनानुवाकेन दक्षिणदिकूसम्बद्ध ्ादित्यरचन्द्रमःशब्दबोध्यः, उत्तर- 
दिग्गतस्य सूर्यंशब्दव्यवहारः, दक्षिणस्यां मरणेन चन्द्रमोलोकप्राप्तिः पितृमहिम- 
प्राप्तिः। उत्तरदिक्सम्वन्धिमरणे देवानां महिमप्राप्तिः सूर्यसायुज्यप्राप्तिः। 
आत्मनः सूर्यस्य यागकतृंत्वम्‌, श्रद्धायाः सान्ध्यस्य तेजसः पत्नीत्वव्यवहारः, 
मण्डलस्येघ्मरूपत्वम्‌, वेद्या उरोरूपत्वम्‌, लोम्नां बहिस्त्वम्‌, वेदस्य शिखारूपत्वम्‌, 
यूपस्य हृदयरूपत्वम्‌, आज्यस्य कामत्वं, मन्योः पशुरूपत्वमग्नेस्तापरूपत्वम्‌ । 
दमस्य शमयितृत्वं विनाशकरत्वं, दक्षिणस्या वाचो होतृत्वं, प्राणस्योद्गातृत्व, 
चक्षुषोज्च्वर्युरूपत्वम्‌, मनसो ब्रह्मरूपत्वमग्नीध: श्रोत्ररूपत्वं, यावत्‌ स्थितिः सा 
दीक्षा, यदश्नाति तद्धविः, पानस्य सोमरूपता, रमणस्योपसद्रपत्वं, संचारस्योप- 
वेशनस्योत्थानस्य च प्रवर्ग्यरूपत्वम्‌। ग्राहूवनीयस्य मुखरूपत्वम्‌, आहरणस्य 

्राहुतित्वं प्रकाशनस्य होमख्पत्वम्‌, सायं प्रातरशनं समित्‌। सायंप्रातर्मेध्यन्दिने ' 
चाशनं सवनानि । भ्रहोरात्रयोदंशापुणंमासरूपत्वमुतूनां पशुयागरूपत्वम्‌, संवत्सर 
परिवत्सरादीनां संवत्सररूपत्वं चाहगंणरूपत्वम्‌ । सर्वदक्षिणाकमिदं सत्रम्‌ । 
अग्निहोत्ररूपदक्षिणायने मरणे चन्द्रलोकप्राप्तिरुदगयने मरणे सूर्येलोकप्राप्ति- 
रित्यादयोऽर्था निरूपिता येऽ्थविज्ञाने वेदस्योपकरिष्यन्ति। तत्र केचन परस्परः 
रूपणयुतत्वेन प्रकाशकाः केचनान्यतररूपेण तद्वोधका इति। इत्येवमर्थविज्ञाने 
वहुलमुपकारका इति। 

सामवेदीये तलवकारब्राह्मणे सांम्नशचतुविधत्वमुच्यते यथा--“तदाहुः 
कति सामानि। चत्वारीति ब्रूयात्‌ | चत्वार्यु ह वै सामानि स्वार निधनवदैळमुक्‌- 
समम्‌ । चतस्रो दिशश्चतुष्पादाः पशव:। चत्वारि च्छन्दांसि यज्ञवाहा गायत्री 
त्रिष्टुबूजगत्यनृष्ट्प्‌ । तान्यु ह वै त्रीण्येव, स्वारं निधनवदेळम्‌, यदृक्समं स्वार- 
मेव तद्‌ । त्रिषवणो यज्ञस्त्रयः प्राणापानव्यानास्त्रय इमे लोकाः। ते उ ह ठं एव 
wart चैव निधनवच्च। या हीळा निधनमेव तद्‌ । ,द्वाविमौ लोकावाविस्तमाविव 
हौ प्राणापानौ द्विपात्‌ पुरुषः। तदु ह वा एकमेव । यद्धि निधनं येळा यदुक्समं 
स्वारमेव तदिति। तदेतदेकमेव साम स्वारमेव। य एवायं पवते तद्‌। याश्च ह्‌ 
वा भ्रमूरुपरि पतन्ति याइचाधः सर्पन्ति ता एतमेव स्वार प्राणमुपजीवन्ति। स य 
एतदेवं वेद सर्वमाय्रेति। स यो हैवं विज्ञाञ्जाति कल्पयत्यजाम्येवास्य तत्वलुप्तं 
भवति। तत्तपर्युपयंजाम्येव चिकल्पिषेत्‌। श्रमिथुनं तदप्रजननं यज्जामि। 
यथा पुमांसौ वा सह शयातां स्त्रियौ वा । कि पुमांसौ सह शयानौ प्रजायेतां कि 
स्त्रियौ तौ चेन्मिथुनीकर्तारं न लभेयाताम्‌। अ्रथो यदेवाजामि तन्मिथुनं तत्प्रजननम्‌, 
आत्मा बै स्वरः प्रजा निधनं पशव इळा जायके समम्‌ । समानौ वा आत्मा च 
जाया च। त एतमात्मनोभयतः प्रजाः परिगृहीता ग्रपरावापाय नास्य वित्तं 
परोप्यते य एवं बेद” इति | 

अस्मिन्त्राह्मणे साम्नां चतुविधत्वमुक्त्वाऽपरेषां प्रकाराणां स्वाररूपे एव 
सामन्यन्तर्भावं Ta स्वारख्पस्यादित्यरूपतोच्यते। एवं सति सामादित्यरूपः 
मेव। तस्यायं भावः--साम्नो हि गानरूपता । गानं च स्वराणामारोहावरोहादि- 
रूपमिति स्वार स्वरसम्बन्धिरूपमित्युच्यते। ते चारोहावरोहादिविशेषयोगिनः 
स्वरा क्रक्ष भवन्ति। अत ऋकूसमता तस्य । वस्तुतस्तु ऋचोऽपि स्वररूपत्वमेव । 
ये तु व्यञ्जनवर्णास्तानि स्वराणामंव स्थानकरणादिवेशिष्टयेनु स्वराणामेव 
विकृतानि रूपाण्यर्थाभिव्यक्त्यूपकारकाणि। अर्थवत्त्वे स्वराणामंव, त च, स्वरा 
EMIT एव | ते चाकारादिस्वरा एव क्रुष्टादिगानस्वरतामापदन्ते। गानमच च 


° > 


CCO. Vasishtha Leer Collection. Digitized by eGangotri 
a 


२३० वेदार्थेविचा९: 


* सामेत्युक्तम्‌ । एवंचकंसमरूपं सामापि स्वररूपमेवेति चरद्टकृसमस्यातिरिक्तत्वा- 
भावः। ऋच्यन्ते इळाशब्दयोगितया साम्न ऐळरूपता । साम्नो$न्तिमभागस्य 
निधनशन्देन व्यवहरणात्सामवेदे निधनवतो भेदस्यैवैळमिति विशेष इति तस्य 
निधनवतो भेदापेक्षया नातिरिक्तत्वम्‌। अतो द्विरूपमेव साम स्वार निधनवच्चेति । 
नास्त्यैळं नाम पृथग्विभेदो निधनवत्येवैळस्यान्तर्भावात्‌। वस्तुतो निधनरूपता- 
प्यक्तरीत्या स्वरस्यैवेति स्वाररूपमेकविधमेव साम स्वाररूपमेव, नास्ति निधन- 
चन्नामातिरिक्तो भेदः | तदुक्तं तत्र “यद्धि निधनं येळा यदृक्समं स्वारमेव तदिति । 
तदेतदेकमेव साम स्वारमेव। य एवायं पवते तद्‌” इति। किञ्च स्वारशब्देन 
स्वराणां सम्बन्धितोच्यते । सा चारोहावरोहादीनामित्युक्तं प्राक्‌ । ते चारोहा- 
वरोहादयः स्वररूपा एवेति स्वरस्यैव सामरूपता। स्वरश्चादित्यरूप एव । 
तच्छन्दव्युत्पत्तेः। स्वयं राजनात्स्वरः स आदित्य एवेति। स्वृधातोरुपतापार्था- 
दुपतपतीति स्वररूपत्वं तदप्यादित्य एवेति। आदित्यस्य स्वरख्पत्वं स्वररूप- 
त्वात्सामर्पत्वमप्यादित्यस्यैवः। तदुक्तं ब्राह्मणे 'तदेकरूपमेव साम स्वाररूपमेव 
योऽयं पवते तदि'ति । योऽयं पवत इत्यनेन सवंत्रादित्यस्यैव वचनं ब्राह्मण इत्या- 
दित्यरूपत्वं साम्नो विस्पष्टम्‌ । aft च तत्रैव ब्राह्मण उच्यते 'श्रात्मा वै स्वरः 
प्रजा निधनं पशव इळा जाया ऋकूसममि'ति। तदप्यादित्याभिप्रायेणेव संगच्छते । 
ऋक्षु “सूर्यं आत्मा जगतस्तस्थुषर्चे”ति स्थावरज ङ्गमात्मनो विश्वस्य सूर्ये ग्रात्मो- 
च्यते इत्यर्थादात्मा सूर्य श्रादित्यः स्वर इति भवति। सूर्यस्य चोदयोऽस्तमय- 
इचोत्पत्तिर्पो विनाशरूप इति निधनमुच्यते, अस्तमये च किरणा एव दुश्यन्ते 
इति रश्मीनां निधनरूपता, रश्मीनां प्रजारूपत्वमपि तस्मिन्त्राह्मणे उच्यते। किञ्च 
ऋग्वेदे उच्यते “बहुप्रजा निनऋृंतिमाविवेश”इति। स चादित्यो रङ्मिोषपुष्टो 
बहुप्रजा भवति | -उदयावसरे च तस्य रश्मिराहित्यमिव। अ्रतएव तस्य विष्ण्व- 
भिन्नस्य शिपिविष्टशब्देन वचनम्‌ । शिपिविष्टोऽप्रतिपन्नररिमिरिति तद्टयाख्यानं 
निरुक्ते । किञ्चास्तगमनोत्तरं रइमीनां दर्शनेनास्तावसरे स रश्मिरहित इति 
भवति। एवं च बहुप्रजा रश्मियुत इति रइ्मीनां प्रजात्वम्‌ | 
एवं सत्यस्तरूपनिधनावसरे केवलानामेव रदमीनां दृश्यत्वेन प्रजा निधन- 
मित्युक्तिः। “पशव इळा” इत्युक्तिरपि श्रादित्यपरत्वे एव संभवतिः। “इळा 
अन्नम्‌ इळायाः पशुत्वोक्त्या पशूनामप्यन्नरूपता | उषसश्च तद्रूपत्वम्‌ । अत 
एव तस्या वाजिनीति नाम। उषःकाले तदा तमसो विनाशेन सर्वविश्व- 
a भोग्यविश्वल्पान्नयोगस्तस्या: | अ्रन्नशन्देन भोग्यतोच्यते, ग्रतएव 
विशो वै क्षत्रियस्यान्न मित्यादयुक्तिः संगच्छते । किञ्चेळाया अ्ररिनिपत्नीत्वमरिनि- 

इचादित्याभिन्न इतीळापि तत्पत्नी उषोरूपैव | एवं च पशूनामिळात्वमन्नत्वं - 


तद्युक्तत्वमुषसः सा, चोषा आदित्याधीनेति श्रादित्यस्येव तदभिन्नस्वाररूपस्यैः 
चेळारूपनिधनयोगितेति ऋकूसमस्य जायात्वोक्तिरपि तथैव । एतरेयन्राह्मण- 
गतस्य ऋ€कूसामयोर्वाकोवाक्यमपि तथासति उपपद्यते | एवं चर्चि साम्नोऽध्या- 
सादुचो जायात्वादुकूसमस्य जायात्वम्‌ | एतदेवाभिप्रेत्योक्तब्राह्मणे 'एकमेव साम 
स्वारमेवे'त्युक्तम्‌ | स्वारस्यादित्यरूपतोक्तेति आदित्यस्य सामरूपतेति दिक्‌ । 

याज्ञिकानि कर्माणि श्रौतानि वेद्यपेक्षाणि, तत्र वेद्या ग्राकारप्रकारविषये 
वेदे मन्त्रब्राह्मणादिषु कश्चन प्रकार उपनिबध्यते। तस्यैव प्रकारस्य समास- 
व्यासाभ्यां सूत्रादिषु विस्तारो दुश्यते, परन्तु तत्र मौलिकानां नियमानां हेतुस्वरूपा- 
विज्ञानं तदुपपतत्यभावश्च यथा कथंचन समाधानेन दृढीक्रियते । 

तत्र way याज्ञिकैमीमांसकेर्चोच्यते वेदिद्वयं भवति। एका प्राकृती 
वेदिरपरोत्तरा वेदिरिति। प्राकृती वेदिरिष्ट्यादिषूपयुज्यत उत्तरा वेदिशच सोम- 
ग़रागादिषु। तथैव ग्रन्थेषूच्यते याज्ञक्मसूपयुज्यते च । 

ब्राह्मणे त्वेतदपेक्षयाऽगरोऽपि प्रकार उच्यते | यथा शतपथ उच्यते “È 
वेदी भवतः। द्वौ वाव लोकावित्याहुदेवलोकइचेव पितृलोकरच । उत्तरान्या 
भवति दक्षिणान्योत्तरो वै देवलोको दक्षिणः पितुलोकः। उत्तरयैव देवलोकमव- 
रुन्धे | दक्षिणया पितृलोकम्‌” इति। अत्र पूर्वोक्तवेदिद्व्येन न निस्तार: । 
यतस्तत्र बेद्या विभाजने इष्टचादिकतिपयानां सोमयागात्पुवंमनुष्ठटेयानां कर्मणां 
कृते उपयोगिनी सा प्राकृती वेदिः। सोमयागाद्यनुष्ठानोपयोगित्वेन सा परा 
वेदिः। तस्याः प्राक्ृत्यपेक्षया परत्वाभिप्रायेण तत्रोत्तरेति वेदिविशेषणम्‌। अनु- 
ष्ठानस्थले पर्चा ड्भागेऽर्थादनुष्ठानोपयोगिदेशस्य पूर्वापरनाहा प्राकृती वेदिस्तस्याः 
पूर्वस्या पूर्वापरनाहैव सोत्तरा वेदिभेवति। नह्यत्र दक्षिणोत्तरसम्बन्धेन 
वेद्या द्विरूपत्वम्‌ । ब्राह्मणे तु दक्षिणोत्तरदिक्सम्बन्धेन वेद्या विरूपत्वमुच्यते | 
किञ्च पूर्वोक्‍्तप्राकृत्यादिवेदिद्यये दैविकान्यपि कर्माण्यनुष्ठीयन्ते पेतृकाण्यपि 
कानि चनानष्ठीयन्ते । तावतोभयोपकारकत्वमुभयोर्वे्योरिति ज्ञायते । ब्राह्मणो- 
क्तवेद्योहि मध्ये उत्तराया देवलोकभ्राप्त्यादिफलकत्वं देवतोपकारद्रारा विज्ञायते, 
दक्षिणायाः पितुलोकभ्राप्त्यादिफलकत्वं पित्र्युपकारादिज्ञायते, तत्पूर्वोक्तवेदिद्वया- 
भिप्रायेण विरुद्धम्‌ । किञ्च aay प्राकृत्यादिवेदिद्वयस्यैवोपयोग: प्रोच्यते नोक्त- 
विघदक्षिणोत्तरदिक्सम्बन्धभिन्नयो्राह्मणोक्तयो्वेद्योरिति कथमिदमुपपद्येत l 

अथ पूर्वयोरेव वेद्योर्देक्षिणोत्तरदिक्सम्बन्थमात्रेण त्राह्वाणोक्तोभयविधत्वेन 
तस्योपपत्तिस्ताहि उभयविधयोरपि प्राङतयुततरवेद्योरभयविधत्वं प्रसज्यतत इति 

- ब्राह्मणे दिक्सम्बन्धेनोभयविधत्वं वेद्या भ्रनुपपन्नं भवेत्‌ । किञ्च वेद्याः स्वरूप- 
विधानावसरे उच्यमानप्रकारस्य तत्रत्यानां सांकेतिकपदानामर्थाः सङख्यादिकं 
च निरालम्बनमिव भासते। तथाहि शतपथब्राह्मणे उत्तरवेद्या विधाना- 
वसरे उच्यते-- 

“तद्य एप पूर्वार्ध्यो वर्षिष्ठः स्थूणाराजो भवति। तस्मात्‌ प्राड प्रक्रामति 
त्रीन्‌ विक्रमांस्तच्छङकुं निहन्ति सोऽन्तः पातः।।१।। तस्मान्मध्यमाच्छङकोः | 
दक्षिणा पञ्चदश वित्रमान्प्रक्रामति cease निहन्ति सा दक्षिणा श्रोणिः।।२॥। 
तस्मान्मध्यमाच्छङ्कोः। उदङ पञ्चदश विक्रमान्प्रक्रामति तच्छङ्कुं निहन्ति 
सोत्तरा श्रोणिः।।३॥ तस्मान्मध्यमाच्छङ्कोः | प्राङ पट्त्रिशतं विक्रमान्‌ प्रक्रामति 
तच्छङकु निहन्ति a gate: ॥४11 तस्मान्मध्यमाच्छङ्कोः। दक्षिणा द्वादश 
विक्रमान्प्रक्रामति तच्छङ्कुं निहन्ति स दक्षिणोंऽसः॥।५॥। तस्मान्मध्यमाच्छङ्कोः । 
उदड द्वादश विक्रमान्प्रक्रामति तच्छडकु निहन्ति स उत्तरोंऽसः।।६।। एषा मात्रा 
वेदे:” इति। भाष्यकारेणेतस्य व्याख्या क्रियते यथा--सौमिकवेदिकरणं निरूप्यते। 
तदुक्तं कात्यायनेन “ग्रौपवसथ्यातपर्वऽहनि पौर्वा ह्विक्या प्रच्य वेदि मिमीत” इत्यादि । 
तदेतदाह “तद्य एष पूर्वार्ध्यो वर्षिष्ठः स्थूणाराजो भवति तस्मात्प्राङ प्रक्रामति 
्ीन्विक्रमांस्तच्छङकुं निहन्ती”ति। य एष स्थूणाराजः gated: पूर्वार्धमहेतीति 
Galea: | प्राचीनवंशस्य पूर्वभागे आहवनीयपुरोदेशे वतमानः पृथुः स्तम्भोऽस्ति 
सोऽन्तःपातः। ऐष्टिकवेदेमंहावेदेश्चान्तरालसंचरः। तस्मात्स्तम्भात्प्राङ प्रक्र- 
मान्प्रक्रामति त्रीन्‌। तत्तत्र प्रतीयमानेऽवकाशे शङ्कुं निहन्यात्स्थापयेत्‌ । ।।१।। 
दक्षिणश्रोणिप्रमाणमाह--'तस्माच्छङ्ोर्दक्षिणे'ति । मध्यमशङ्गोर्दक्षिणतः पञ्च- 
दशप्रक्रमावसाने शकु स्थापयेत्‌ सा दक्षिणा श्रोणिमर्यादा भवति। ॥२॥ 
एवमुत्तरश्रोणिवाक्यमपि 'तस्माच्छङ्कोरुदङिङ' त्यादि ।।३।। आयामस्य पश्चा- 
gma saat प्राचीनावधिमाह तस्मान्मध्यमाच्छङ्कोः प्राङ पटत्रिशतं 
विक्रमान्‌ प्रक्रामतीति ivi श्रथ दक्षिणोत्तरावंसौ दर्शयति--'तस्मान्मध्यमा- 
च्छङ्कोरिति। तस्मात्पुरोदेशस्थान्मध्यमाच्छङ्कोः श्रोणितः सकाशादंसयोरी- 
पन्न्यूनत्वादुभयतो द्वादश प्रन्रमाभिधानम्‌ 11५, ६।। इत्थं सर्वतो मितायां 
वेदिमात्रायां न्यूनाधिकत्वशङ्कामाशङ्कूघ स्वयमेव व्यवच्छिनत्ति ‘qar मात्रा 
वेदेरिति' इति | 

अच पुर्वाध्ये-वर्षिष्ठ-स्थूणाराजशव्दानां न सम्यक्‌ तात्पर्य विज्ञानम्‌। यद्यपि 
भाष्यत पुर्वाथ्येदाव्दस्य पूर्वार्थमहतीति व्युत्प्तिप्रदशेन कृतं तावता पूर्वाधपदार्थो 
न विवृत्त: श्रथ मूले मध्यमशङ्कोःपर्वेस्यामायामावधिः शङकुः पूर्वार्धशब्देनोक्त इति 

स पूर्वार्ध इति कथनं विनापि ज्ञायते । तदर्थस्यास्य स्थूणाराजस्य पूर्वाध्येत्वमिति | 
तदापि स पूवेस्यामायामावधिभूतः शङकुः कुतः पूर्वा्ंशन्देनोच्यत इति निमित्ता- 
विज्ञानम्‌ । एवं च पुर्वाध्यंशव्दस्यापि सम्यगर्थविवरणाभावः। वर्षिप्ठत्वं कि 
कृतं? यदि स्थौल्यनिबन्धनं तत्तु स्थूणाराज इति वर्णनेनैव प्राप्तम्‌ । स्थूणाराजः 
कः कुतो वा। किञ्च तस्मात्स्थूणाराजात्‌ त्रयाणां पदानां प्रक्रमाभिधानं कुतः ? 
कुतः पुनः प्रक्रमत्रयान्तनिहितशङ्भोमंध्यमत्वं, तस्योभयतःपाइ्व॑योः पञ्चदशाना- 
मेव प्रक्रमाणामतिक्रमो न न्यूनाधिकानाम्‌। एवं तस्मान्मव्यमाच्छङ्कोः किमिति 
षट॒त्रिंशत्प्रक्रमप्रक्रमणं, किमिति नात्राधिक्यं न्यूनत्वं वा सङख्याया भवति । 
तत्रापि पुनः प्रतिपाश्वं मध्यमशङ्कोादशनां प्रक्रमाणामतिक्रंमः | एपैव न न्यूना 
नाधिका वा मात्रा वेदेरिति श्रनेकविधसंशयप्राप्तौ ब्राह्मणवचनात्तथेति वचनं 
न संशयनिरासकम्‌। किञ्चात्र वेदेः 'किमिति स्त्रीत्वेनोल्लेखो नान्यलिङ्गेन, 
यतस्तत्र लिङ्गाभिव्यञ्जकाभावेन लिङ्गविशेषोल्लेखस्य निमित्त विश्ेषनिबन्धः 
नत्वस्य संभवः। अथ वैयाकरणरीत्या शब्देषु गुणानां सत्त्वादीनामुपचयापचय- 
साम्यनिबन्धनो लिङ्गव्यवहारस्तत्रापि तेषामुपचयादीनां निर्णयस्य विज्ञानं 
दूरापेतम्‌। यदि प्रयोगात्तन्नि्णयस्तह्यन्योन्याश्रय इति । एवं चोक्तवेदिमान- 
्रदर्शनोत्तरं तद्‌ब्राह्मणस्थस्य पश्चाद्भागे ग्राधिक्ययुतत्वादिविषयार्थवादोऽपि 
व्याख्यातः | सति स्त्रीत्वे ततस्तद्वशतो लौकिकयोषासाम्यात्तस्याः पञ्चाद्वरीय- 
स्त्वादिना प्रशस्यत्वमित्येषां संशयानां निराकरणं दुःसंपादमिति | 

तत्रा“णुरपि विशेषोऽध्यवसायकर' इति न्यायेन समर्पेकप्रकारान्तराभावे- 
SHRI चोच्यमानः प्रकारोऽत्रादरणीय एव । तथाहि ऋरवेदानुक्रमणी- 
कारप्रदशितस्यातिप्राचीनस्य वेदिकमतस्यानुसारेणेषां प्रश्नानां निराससम्भवः। 
तथा चादित्यस्यैव मन्त्रभाग इव ब्राह्मणभागेऽपि वर्णनम्‌ | शआदित्यत्रियानुकारयुता 
च सर्वा यज्ञक्कतिरिति प्रकृते वेदिविषयेऽपि तथेव वर्णना । यज्ञश्च सर्वो दानात्मा 
दानं चादित्यस्यैवेति उक्तं पुरस्तात्‌ । दानं चात्र होमरूपमपि। होमस्य चाधार- 
पर्येन्तत्वम्‌। होमस्य चाधार ्राहवनीयार्निरूपः। ग्राहूवनीयाग्नित्वं चोदयतः 
सूर्यस्येति शतपथ उच्यते। तथाहि तत्रोच्यते “wat वा आदित्य आहवनीय 
इत्यनेन । वेद्यां चाहवनीयाग्नेः स्थानं पूर्वस्यां दिशि पर्यन्तभागे। एवं च वेदि- 
राहवनीयाग्नेः पड्चाद्वतिनी भवति। तत्राहवनीयस्यादित्योदयस्थानवतित्वेन 
तत्पझ्चाद्वतिनी वेदी रात्रिभागे प्राप्ता। रात्रेर्भागश्चाहवनीयारिनसाच्निध्याय 
रात्र्या अवसानस्थलीय इत्यर्थात्प्राप्तम्‌। एवं च यत्र रात्रिसद्धावस्तदवसाने 
वेदिप्राप्तिः। रात्रिसञ्भावश्च सर्वत्र भूवो मध्यवतिनि भागे पारवेद्येऽत्युच्चादि- 

स्थलेऽपि। तच्च mii स्थलं सुमेस्कुमेरुरूपमिति प्रसिद्धमेव | 
सुमेरोरुतरदिर्वतिता कुमेरोरच दक्षिणदिग्वतित्वमिति।: तत्र रात्र्यवसान- 
स्थलीया वेदिर्भवितुमहेतीति तदभिप्रायेण वेदिद्वयं भवेत्‌ | श्रतएवोक्तं {वे वेदी 
भवत? इति, “दक्षिणान्या उत्तरान्येति” च। ‘उत्तरया देवलोकमवर्न्धे दक्षिणया 
पितृलोक'मिति। संगतं च सौमिकी वेदिरिति वर्णनं च । उक्तं च त्रिसुपर्णानुवाके 
«्यदश्नाति तद्धविर्यत्पिवति तदस्य सोमपान”मिति । तत्र व्यक्तस्य तेजसो- 
हविष्ट्वमव्यक्तस्य तस्य सोमत्वमिति तत्र प्रदशितम्‌ । अत एव तत्रोक्तं यत्पिबति 
तदस्य सोमपानमिति। तेजस्चापूत्वेन वर्णनेति प्रदशितं पुरस्तात्‌ | 
किञ्चेन्द्रस्यादित्यत्वेन तद्विनाञ्यो वृत्रोऽपि तमसो भिन्नो न भवति। एवं 
सति वृत्रविनाशेनापां प्रवर्तेन तेजः प्रवतनमेवेति | किञ्च त्रिकद्रुकेषु इन्द्रस्य सोम 
पानमुच्यमानं संगच्छते, तच्च सोमपानमुदयावसरे स्वल्पोदयमात्रेणे'त्येकया 
प्रतिधे'त्यनेन मन्त्रेण प्रतिपादितं पुरस्तात्‌ । श्रत एव मन्त्रे “इदं ते पात्रं सनवित्त- 
मिन्द्र पिबा सोममेना शतक्रतो” इत्यस्मिन्नादित्यरूपपात्रस्य सोमपानपात्रत्वमुच्य- 
मानं संगच्छते, सोमपानसम्वन्धिनी वेदिश्चोत्तरा वेदिरिति याज्ञिकव्यवहार 
उपपद्यते | उत्तरस्या वेद्याः सोमवेदित्वे दक्षिणस्या als तथात्वं निरुक्तं भवति । 
अत एवोत्तरवेद्यां सोमयागो देवोद्देश्यकस्तत्फल वृष्टयादिक देवैदीयत इति वर्णना, 
दक्षिणदिक्कवेद्या दीयमानस्य वृष्ट्यादेः फलत्वमिति | उत्तरा वेदिरेव सोमवेदिरत 
एव उत्तरदिक्संबन्धादेव तस्या उत्तरशब्देन व्यवहार उक्तब्राह्मणस्यार्थः। श्रत 
एव तत्तद्वेदिसम्वन्धेन देवलोकावरोधः पितृलोकावरोधः फलमुक्तं संगच्छते | 
याज्ञिके प्राकृती वेदिरुत्तरा वेदिरिति प्रयोगे नान्यदेशसम्बन्धित्वमृत्तरशब्दस्यार्थः 
किन्तु उत्तरदिक्सम्बन्ध्येवेति बोध्यम्‌ । तत्रोत्तरवेद्याः प्रतिपादनं ब्राह्मणे सोम- 
प्रकरणात्‌ । समानन्यायेन दक्षिणस्या वेद्या अपि तथात्वं वेदनीयम्‌। सा च 
रात्र्यवसाने प्रवतंमाना वेदिः कुत ATT प्रवतत इत्येतस्य निर्णयबोधकविशेषण- 
वैशिष्ट्येनोच्यते “तद्य एष पूर्वारध्यो वर्षिष्ठः स्थूणाराज” इति । 
श्रयं भावः-उत्तरदिनप्रारम्भो मुख्यो यथाऽऽदित्यमण्डलद्शेनत एवमुषः 
कालमारभ्यापि उत्तरदिनप्रारम्भो भवति, तस्योषःकालस्य आ”दित्योदयसन्नि- 
कष्टपूर्ववतिसवितुकालतः पुर्ववतित्वम्‌ । ग्रत एव मन्त्रे उच्यते “वि नाक- 
मख्यत्सविता वरेण्योऽनुप्रयाणमुषसो विराजती”ति। तत्रोषसः प्रयाणमागमनमनु 
सविता व्यख्यदिति वरणनेनोषःकालः पूर्व: सवितुश्च कालः परवर्तीति भवति | 
किञ्च सवितुः कालः प्रभातकालस्तस्योषःकालत्वमपीत्यभिम्रेत्य स्वनयदानस्तुतौ 
“वधूमन्तो दश रथासो अस्थु” रिति दशानां रथानां वधूमत्त्वोक्तिः | वधूश्चोषा 

एव। किञ्च सवितुमित्राभिन्नत्व“मुत मित्रो भवसि देव धर्मभिरित्यनेन 
प्रतिपादनान्मित्रस्य च मन्त्रेषु पञ्चभिनियमनस्य “मित्राय पञ्च येमिरे जना 
अभिष्टिशवसे” इत्यत्र प्रतिपादनात्‌ नियन्तारः पञ्च कालावयवा घटीरूपा 
एवेति पूर्वं निर्णीतं, ते च कालावयवा रथरब्देनोच्यन्ते। तथा सति यथा 
पञ्चदण्डरूपाः कालावयवा मित्रस्य नियन्तारः। अ्र्थात्पञ्चकालावयवसंवन्धित्वं 
मित्रस्येति । तद्यथा मित्रस्यैवमुषसोऽपि पञ्चकालावयवसम्बन्ित्वम्‌ । अत एवो- 
षसस्त्रिं्योजनसम्बन्धित्वं सदृशीरद्येति मन्त्रे “हित्वी शिरो जिह्वया वावदच्चरत्‌ 
त्रिशत्पदान्यक्रमी दित्यत्र त्रिशात्पदसम्वन्ध उच्यमानः संगच्छते, त्रिशदुषःस्तावकं 
च सूक्तं संगतं भवति। ते च त्रिशत्सङ्ख्याका दैनन्दिनवृत्तसम्बन्धिनोंऽशरूपा 
भागा उच्यन्ते । तेषां च त्रिशत्संख्यया दण्डपञ्चकं विवक्षितं भवति। प्रति- 
दण्डमंशषट्कयोगस्यानुपाततः प्राप्तिः।` यथा संपूर्णं वृत्तं षष्टयधिकत्रिशतभागै- 
रंशरूपै व्याप्तम्‌ | एकेन वृत्तेनैकं दिनं षष्टिदण्डात्मकेभागिर्व्याप्तम्‌ | एवं च सति 
दण्डात्मकभागानां षष्ट्या यदि षष्ट्यधिकत्रिशतभ्रागा वृत्तीया अतीयन्ते तहि 
एकेन दण्डात्मकेन भागेन कतीत्यनुपातेन षट्संख्या लभ्यते, तथा च षड्भिरंशा- 
त्मकभागैवृत्तीयै: कालात्मको दण्डरूपो भागः संपद्यते। अतएव तरिशदुषस्तावके 
सूक्ते पञ्चोषसः पृथगुक्त्वा प्रत्युषसं पञ्चस्वसृयोग उच्यमानः संगच्छते । 
एवञ्चैका मुख्या स्वस्‌णाँ पञ्चकं चेति षण्णामुषसां समूहो बोधितो भवति, ते च 
समूहाः पञ्चेति साकल्येन त्रिशत्संख्यासंपादनं तत्सूक्तगतमुपपद्यते। एवं चोषसां 
दण्डपञ्चकयोगिता परवतिन: सवितुमित्राभिन्नस्य दण्डपञ्चकयोगितेति उभयं 
मिलित्वा दण्डदशकयोगः। एतस्य सर्वस्योषःकालत्वं मत्वा दण्डानां रथशब्देन 
ग्रहणेन स्वनयदानस्तुतौ “वधूमन्तो दश रथासो अस्थु“रिति वर्णनसङ्गतिरिति 
पूर्व प्रतिपादितम्‌। एवं चोषःकालमारभ्य दिनान्तरप्रवृत्तिरिति सिध्यति, एवं 
च भेदेन व्यवहारे wise: पञ्चदण्डाः सावित्राः पञ्चदण्डा इति भवति। 
सावित्रकालस्य वेदिरूपता “षष्टिश्चाध्वयोँ” इति मन्त्रव्याख्यानावसरे विस्तरे- 
णोक्ता। तदत्र दिनान्तरयोगतो वेदिप्रवृत्तिबोधनाय ब्राह्मण उच्यते “य 
एष” इति । 

अयं भावः--भुवो हि विभिन्नदेशसम्वन्धेन दिचरात्रादीनां नानाखूपत्वं 
भवतीति निरूपितं, तद्विशेषपराकाष्ठा भुवः पाइवेद्वये सर्वोच्चयोः सुमेरुकुमेरु- 
प्रदेशयो रित्यपि पूर्व निवेदितम्‌ | तयोस्तत्सम्बन्किप्रदेशानां व्यवहारावसरे तत्रोत्तर- 
दक्षिणशन्दाभ्यां व्यवहारवत्यूर्वपर्चिमादिशब्दैरपि व्यवहारस्य “पुर्वभिक्र प्रिभि:, 
sas, देवानां विश” इत्यादिषु पूर्वं निरूपितम्‌ | तदनुसारेण भुवो दक्षिगेऽधे 

कुमेरप्रभृतिदेशेप्वादित्यादीनां पूर्वाञ्चनेन पूर्वादिशव्दवत्पूर्वार्धेशव्देन व्यवहा रा- 
qai भुवो दक्षिणपा््वीयाधेस्तमहेति तत्रैव तस्य दशेनात्तद्योग्यतेति पूर्वाध्ये: । 
वर्षिष्ठः सर्वापेक्षया वर्षीयान्‌ वृद्धतमः स्थूणाराजः। श्रयं भावः--गआदित्ये तदीय- 
रश्मिषु च स्थूणात्वेन स्थूणासादुश्याद्वयवहारो वेदे “सहस्रस्थूणं बिभृथः इत्यादौ 
रञ्म्यभिप्रायेण तद्वघवहार:। “एतां स्थूणां पितरो धारयन्ती”त्यादावादित्याभि- 
SAAS ASSIS: | तत्र रङम्यपेक्षया महत्त्वेन पुरवेपुर्वापेक्षया वृद्धत्वेनात्र स्थूणाराज- 
शब्देनादित्यव्यवहारः, स्थूणानां राजेव राजेति स्थूणाराज ग्रादित्य इति यावत्‌ । 
तस्य तत्रार्धे दिनावसानीयतया पूर्वार्थ्यो वषिष्ठस्थूणाराज इति वचनम्‌ । अपरार्धे 
दिनप्रारम्भीयतादशायां तत्रार्धे दिनावसानीयता । दिनप्रारम्भशचोषःकालतो- 
ऽपीति भुव उत्तरपाइवें FACS देवानां निवासस्थाने उषःकालप्रारम्भावसरत्वा- 
इक्षिणार्धर्पे कुमेरौ दिनावसानावसरस्तदानीन्तनो य श्रादित्यस्तस्य स्थानतः 
पूर्वस्यां दिशि तद्गन्तव्थमागें त्रीणि पदानि त्रिपदन्यासस्थानमतित्रम्य तत्स्थाने 
शंकुनिंखेयोऽर्थात्तत्स्थानकल्पना करणीया श्रादित्याभिप्रायेण | तदनुसाराय च 
भूमौ वेदिनिर्माणस्थाने पूर्वार्धान्त्यस्थाने रोपितो यो वृहन्स्तम्भस्ततस्त्रीणि पदानि 
अ्रतिक्रम्य शंकुनिखेयः, श्रयं मध्यमः शंकु: | 

अत्र पदत्रयातिक्रमणस्यायं भावः--उषःकालः सुमेर्वादिस्थले त्रिशात्पर्याय- 
रूपत्रिशद्दिनक: । विषुवस्थानसविधवतिपु यत्रादित्यस्य प्रतिदिनं दशनादशेने 
भवतस्तत्रादित्येन गन्तव्यदैनंदिनवृत्तीयांशरूपा भागास्त्रयस्त्रिशदिति i- 
मुक्तमेव । तत्रोषसां त्रिरूपत्वं प्रथमभागदशके तमोबाहुल्यात्क्ष्णवर्णप्रायता, 
मध्यमभागदशके तमसो न्यूनत्वेन इवेतवर्णताऽन्तिमभागदशकेऽरुणवर्णंता । श्रत 
एवोषसां “त्र्यरुणप्सव” इति विशेषणं तद्ठर्णने। wad एव च स्वनयदान- 
स्तुतो “चत्वारिशदृशरथस्य शोणा” इति दशरथस्य शोणाइचत्वारिशदिति 
वर्णनं, तत्र सावित्रास्त्रिंशम्भागा उषसश्च तृतीयभागीया दशेति मिलित्वा 
चत्वारिशद्भागा दशरथस्य शोणाः शोणवर्णा दित्योदयसान्निकटयात्‌ । 
तत्र घटीरूपदण्डरूपकालमानस्य रथशब्देन व्यवहारात्‌। सावित्रं घटीपञ्चक- 
मुषसो घटीपञ्चकमिति तदृशकाभिप्रायेण दशरथ इति वर्णनात्‌ । एवं चोष- 
सोऽन्तिमदशकस्यारुणवर्णस्यात्र ग्रहणं तहृशके प्रथमभागप्राप्त आदित्य SR- 
स्थूणाराजरूपस्ततो भागत्रयाभिप्रायेण पादत्रयातित्रमः। तत उषसोऽवशिष्टा 
भागा: g, सावित्राइच त्रिशदिति षट्त्रिशद्धागाभिप्रायेण वेद्या आयामा- 
भिप्नायेण पूर्वोक्‍्तशडकुत: पट्त्रिशत्पदातिक्रमणे शडकुनिधानं परस्तादुच्यते | 
तस्य पुर्वाधशव्देन वचनम्‌ । 

वस्तुत इदं स्थानं मुख्यदिनप्रारम्भरूपसूर्योदयस्थानमिति तस्य पुर्वाधीय- 
दिनावसानस्थानमित्यतेस्य पूर्वार्धमर्यादारूपत्वेन वचनमेव gate इति। एवं चोष- 
सोऽन्तिमभागीयहितीयादिभागत्रयातिक्रमणाभिप्रायेण विक्रमत्रयोत्तरं शङकुन्यास 
इति। उक्तरीत्या पदत्रयप्रक्रमान्तस्योत्तरदिनारम्भरूपत्वेन पूर्वेदिनतोञ्स्य afg- 
भाव उत्तरदिनस्यान्त:प्रवेश इत्यभिप्रायेणात्रोक्त 'सो5न्त:पात' इति। स शङकुस्त- 
द्रप आदित्योञ्न्तःपात इत्यन्तर्गत इति अर्थादुत्तरदिनान्तगत इति एतस्मादवचि- 
भूतान्मध्यमाच्छङकोः। उभयतः पाइवर्योः भ्रोणिभागसत्त्वेनास्य मध्यमत्वम्‌। 
तस्माच्छङ्कोर्दक्षिणा चोत्तरा च प्रतिपाइवं पञ्चदशपदान्तपर्यन्तं श्रोणिशब्द- 
व्यवहार्यो भागः। स तु दक्षिणोत्तरसम्बन्धादृक्षिणा श्रोणिरुत्तरा श्रोणिरिति 
व्यवह्रियते | 
अन्न पञ्चदशपदातिक्रमणस्यायं -भावः-्रा दित्यमण्डलस्याव स्थितिदेश- 
तस्तदीया रश्मयः प्रतिपाइर्वं पञ्चदशांशपरयन्तं दुष्टा भवन्ति। अत एव तस्य 
षोडशकः पुरुष इति wert व्यवहार:। तत्र सुमेरौ उदयस्थलत 
आदित्यो याम्योत्तरवृत्ते चतुर्विशत्यंशान्तं यावदूध्वेमारोहति तावता मासत्रय- 
मतिवाह्यते, ततो मासत्रयेणावारुह्यास्तमेति। ततोऽधोवतिनि उक्ते वृत्त- 
भागे चतुविशत्यंशपर्यन्तमवारोहति ततः पुनरारोहति उदयस्थलं यावत्तावता 
रात्रिसम्बन्धिमासषट्कमतिवाह्येत। एवं रात्रावातिबाह्यानां तेषां याम्योत्तर- 
वृत्तभागानां मासषट्कसम्बन्धेन प्रतिमासमष्टावंशा उपयुक्ता भवन्ति। तत्र रात्रिः 
प्रारम्भे प्रथमो मासः प्रकृष्टप्रकाश: सावित्रोऽर्थात्तदभिन्नवारुणः। तत्कृते प्रथम- 
मंशाष्टकं तत: परो मासः सान्ध्याया उषस इति ततः परवति अंशाष्टकमुषस इति 
षोडशांशा उपयुक्ताः | ततः परस्तान्मासद्वयं तमोमयी रात्रिरिति तदर्थं द्विरावृत्त- 
मंशाष्टकम्‌ । तत्र प्रथमं रात्र्य्धेपरयन्त, द्वितीयं चांशाष्टकमुदयावसरीयोषःकाल- 
प्राप्तिपर्यन्तं, तत उषोऽर्थमंशाष्टकं सावित्रं चांशाष्टकमिति तत ्रादित्यस्योदयः | 
एवं सति उषःकालप्राप्तिद्ञायां तदीयाः किरणा उदयस्थानसम्बद्धा भवन्ति इति | 
तदीयररमीनामुषःकालपर्येन्तं व्याप्ति: । अ्र्थादुदयस्योषःकालप्रारम्भस्थानतः 
षोडशांशविप्रक्ृषटत्वम्‌ । तत्रोषःकालमाख्ढेन ततोऽवसिष्टा उदयपर्यन्ताः पञ्च- 
दशांशा व्याप्यन्ते। किरणानां च करशब्दव्यवहायंता मध्यस्थितबिम्वाभिप्रायेण, 
तेषां कर्णादिशब्दबोध्यता क्षेत्रमानस्थले गाणितिकप्रसिद्धा। कणंशब्द: श्रृति- 
शब्दसमानार्थः। श्रुतिशब्देन श्रुधातुनिष्पननप्रत्ययान्तरयुक्तस्यापि ग्रहणम्‌ । रत 
एवेनद्रस्य दीघंश्रु्तमं दीरघश्रवसमिति विशेषणोपपत्तिरिति पूर्वं प्रतिपादितम्‌ I, 
एवं श्रोणिशब्दोऽप्युक्तधातुतो निष्पन्नस्तादुशकिरणबोधकः। तद्वयाप्ति- 

` इचोक्तयाम्योत्तरवृत्ते पञ्चदशांशपर्यन्ता यथा सुमेरावेवं कुमेरावपीति तद़ोधनार्थ- 
मत्र मध्यमशङकुतो दक्षिणोत्तरा पञ्चदशांशपर्यन्तता श्रोणेरिति गृहीत्वा दक्षिणा 
श्रोणिरुत्तरा श्रोणिरिति व्यवहारः। श्रोणिशब्दस्य स्त्र्यनयवविशेषेऽपि प्रवृत्तिरिति 
इलेषेण तद्टिवक्षणेन वेद्याः स्त्रीत्वेन व्यवहारः। मध्यमस्थानशङ्कुतो वेदव्यासः 
षटजिशस्थानपर्येन्त इत्युक्तम्‌ । स तु दैनंदिनवृत्तगत इति तस्य मध्यमशङकुतः 
प्राङ इति प्राचीनिर्देशात्‌ । तस्य च पूर्वोक्तमध्यविन्दुतः षट्त्रिशदंशस्थानप्रक्रमान्तो 
बिन्दुरुदयस्थानप्राप्त इति तत्र निखातबिन्दोर्वेद्या आयामस्यावधित्वम्‌ | तत्र 
पूर्वावधि वेद्याः प्राप्तस्यादित्यस्योदयस्थानप्राप्त्य याम्योत्तरवृत्तगततत्स्थानतो 
द्वादशाशा एवावशिष्यन्ते, सावित्रा अष्टावंशा औषसाइचत्वार इति ढ्वादशांशपर्यन्त- 
मेव तत्र व्याप्तिरिति तां तादुशीं व्याप्ति बोधयितुं तस्मान्मध्यविन्दोरुदयसस्नि- 
कटवेद्या आयामावधिविन्दुरूपाहक्षिणोत्तरोक्तख्पद्वादशांशपरयन्तानां प्रक्रमाणामन्तें 
दाडकुन्यासेनांशव्यवहार: | सोऽपि भुजसमानाथ इति क्षेत्रमानबोधकता, इलेषेण 
झरीरावयवबोधकता, वेद्यां पूर्वोक्तरीत्या स्त्रीत्वकल्पनेन तदीयांसबोधकत्वम्‌। 
एवं च पर्यवसाने वेद्याः श्रोणिस्थानेंऽशत्रयाधिक्यमंसस्थानेंऽशत्रयन्यूनतेति फलित- 
प्रकारस्य स्त्रीरूपणेन प्रशंसनं क्रियते परवतिब्राह्मणभागेन। तत्रादौ वेद्याः 
श्रोणिमानप्रशंसोच्यते ब्राह्मणे--“अ्थ यरतिशत्प्रक्रमा पश्चाद्धवति त्रिशदक्षरा वै 
विराट्‌ विराजा वे देवा अस्मिँल्लोके प्रत्यतिष्ठंस्तथो एवैष एतट्डिराजेवास्मिंल्लोके 
प्रतितिष्ठति । श्रथो अपि त्रयस्त्रिशत्स्यु: । त्रयस्त्रिशदक्षरा वै विराट्‌ विराजै- 
वास्मिँल्लोके प्रतितिष्ठति” | ; 
तत्र वेद्याः श्रोणिमानमुभयतस््त्रशत्प्रक्रमात्मकमुक्तम्‌। तत्र प्रक्रमस्य 
पदरूपत्वं, पदञ्चाक्षररूपमिति श्रोणिमाने त्रिंशदक्षराणि भवन्ति। एवं सति 
क्षेत्रमाने5क्षरमित्येकं मानमंशात्मकभागरूपं संपन्नम्‌ । श्रक्षरसङख्याविशेषेण 
छन्दांसि मीयन्ते । प्रकृते च त्रिशद्धिरक्षरैविराट्नामक छन्दो भवति । विराजः ` 
पादविषये नानारूपत्वं, तत्र त्रिपादपि विराड्‌ भवतीति प्रतिपादमेकादशाक्षर- 
सङख्यायोगेन त्रिशदक्षसाऽत्र विराडेव। त्रिंशदक्षरेरेव देवानां किरणानां भूमौ 
स्थितिरिति विराजा देवा भूमौ प्रतिष्ठां लब्धवन्त इति यजमानेनापि वेद्याः 
पाइचात्त्ये भागे त्रिंशत्प्रक्रमत्वसम्पादनेन प्रतिष्ठाफलं लभ्यते इत्युक्तम्‌ । 
देवानां विराजा भूमौ प्रतिष्ठालाभ इति वर्णनस्य त्वयं भावः-देवाः 
किरणास्ते ग्रादित्ये वतमानाः प्रकाशनरूपं कार्य कुवेन्ति तदधीनाः। यदा त्वादित्य- 
स्याम्तेनादशनेनासत्त्वं तदानीं केवला एव भूमिं प्रकाशयन्तीति तेषां भूमौ प्रतिष्ठा । 
सा चादित्यस्य प्रकाञ्यभूभागतः पञ्चदशांशपर्य्तं विप्रकर्षं एव न तु ततोऽधिकः 

fared | तच्चोदयात्यूर्वमेवमस्तोत्तरं चेति उभयपारवंसंग्रहेण त्रिशदंशञपर्यन्त 
भवतीति तावता विराट्छन्दस्कत्वसंपत्त्या विराजा प्रतिष्ठाप्राप्तिरित्युक्ता । 
तत्साजात्याद्यजमानेनापि प्रतिष्ठालाभ: फलं, वेद्याः श्रोणिभागे त्रिशत्रक्रमपर्यन्त 
विप्रकर्षेसाधनादिति | तेन च्छन्दसां क्षेत्रमानरूपता । तत्रापि अ्रक्षराणामंशरूप- 
क्षेत्रमानरूपत्वमा दित्यगत्यनुकारइच कर्मसु इति भवति । आ्रादित्यस्याक्षररूपत्वं 
तस्य एकांशव्यासत्वमित्यपि सिध्यति। श्रत्रोषःस्थलं प्राप्तस्यौषसाष्टांशमाने 
तदारोहणेनेकांशन्यूनतयाऽवरिष्टाः सप्तांशा औरषसाः सावित्राइचाष्टावंशा इति 
पञ्चदशांसव्याप्तिः पञ्चदशप्रक्रमैगहीत्वा प्रतिपाइ्वं दक्षिणोत्तरा श्रोणिमानं 
त्रिशत्प्रक्रमात्मकमुक्तम्‌। ग्रथौषसाः स्का अष्टौ सावित्रारचाष्टौ इति षोड- 
शांशग्रहणं, तच्चादित्यस्य दक्षिणोत्तरपाइवंभागीयमिति मध्ये आदित्यस्य विम्व- 
स्यंकोऽशं इति साकल्येन ग्रहणे प्रतिपाइ्व'षोडशेति पादवेद्दयाभिप्रायेण ढात्रिशदंशा 
मध्यवतिविम्वस्यैकोंऽश इति ग्रहणे त्रयस्त्रिशदंशा भवन्ति। तस्य ग्रहणेन ब्राह्मणे 
उक्तम्‌--“्रथो अपि त्रयस्त्रंशत्‌ स्यु”रिति, तदानीमपि विराट्त्वं न हीयत 
इति प्रतिपाद्यते | ब्राह्मणे “त्रयस्त्रिशदक्षरा वै विराडि”त्युक्तम्‌ । तदर्थश्च भाष्ये 
उक्त “न वा एकनाक्षरेण छन्दांसि वियन्ति न द्वाभ्यामि“ति ब्राह्मणोक्त्योक्त- 
विराजः पादत्रय एकाक्षराधिक्येऽपि न विराट्त्वहानिरिति। 

एवं वेद्या व्यासमानस्य षट्त्रिशत्प्रक्रमरूपस्य बृहतीरूपत्वात्तेन छन्दसा 
देवताभिः स्वर्गलोकप्राप्तिः कृतेति यजमानेनापि तदनुसारेण स्वर्गो लोको लभ्यत 
इति श्रादित्यगत्यनुकारः कर्मं स्वित्येवार्थः सिद्धो भवतीति। श्रयं च वेदि व्यासस्या- 
रम्भतः परमोऽवधिराहवनीयरूप इत्युच्यते ब्राह्मणे “सोऽस्य दिव्याहवनीयो 
भवतीति” | अत्रैतस्य दिव्याहवनीयबोधनादाहवनीयस्य च दिनप्रारम्भीयादित्य- 
मण्डलरूपत्वेन दिवि द्योलोके दिनप्रारम्भो stead । एवञ्चेषा द्योलोकस्थली- 
योत्तरदिक्का वेदिरिति watt | समानन्यायेंन दक्षिणदिक्कापि वेंदिस्तादुशीति 
सिद्धं भवति । तेन पूर्वोक्तस्य 'हे वेदी wad’ इति ब्राह्मणस्योपपत्तिः। केवलं 
दक्षिणदिक्कवेदिस्थले तत्साधनवाक्येषु प्राङस्थाने प्रत्मङशब्दः, पूर्वार्ध इत्यस्य 
स्थाने परां इति वोत्तरार्धं इति वा योजनीयमिति विशेषः । पूर्वस्यां स्थितस्य वेद्या 
ग्रायामस्यावधेः प्रतिपार्वं द्वादशप्रक्रमयोगेन साकल्ये चतुविंशतिः सङख्या संपद्यते, 
गायत्रीछन्दसोऽक्षरसङख्यापि तावतीति। तत्र ब्राह्मणे "पूर्वार्धो वै यज्ञस्य 
गायत्री” इत्यनेन यज्ञस्य प्रारम्भीयः पूर्वार्धेभागस्य गायत्रीखूपत्वृमुक्तं, तच्च 
सोमयागे प्रातःसवनं प्रथमं तच्चोदयतः पूर्वं प्रवतंतेऽत एव तत्र शास्त्रदठयूमध्ये 
होतुराज्यं शस्त्रं पूर्वं भवति । तत्र च शस्त्रे तूऽ्णींशंसादिभागत्रयम्‌ । तूष्णींशंसस्य 

स्तोत्रे वहिष्पवमानस्तोत्रस्य यज्ञरूपदिनबहिभागता प्रातरादिकालिकीति gi- 
मुक्तम्‌ । प्रातःसवनस्य गायत्रीसम्बन्धित्वादद्र पूर्वार्धे गायत्री भवति यज्ञस्येति 
गुहीत्वोक्तं 'पूर्वा धे एव गायत्री'ति। पश्चाद्भागे श्रोणिस्थलेंऽशापेक्षयाधिक्यस्य 
्रशस्तयोषित्साजात्येन प्रशंसा ब्राह्मणे “पृथुश्रोणिरिति योषां प्रशंसन्ती”ति। 
तस्य प्राशस्त्यं प्रजननोपयोगीति प्रशंसा । 

वेदशनुत्यादिपदार्थविषयेऽपि कल्पनाभेदेन नानाविधा वादाः प्रवृत्ताः। 
सर्वंप्रथमस्तु इदानीं व्यर्वाह्मयमाणो गद्यपद्यात्मा ऋगादिशब्दैव्यवह्वियमाणो 
अन्थविशेषो वेद इति। तद्विषये च स पूर्वंमविभक्तावस्थो व्यसनेन fread 
चतूरूपत्वं वा प्राप्तः। स च त्रयीशब्देन व्यवह्मियते चत्वारो वेदा इति वा | तेषां 
च यज्ञे उपयोग इति इत्वा वेदानां यज्ञार्था प्रवृत्तिरिति प्रसिद्धि: । यज्ञे चान्तत 
ऋत्विकूचतुष्टयेन कर्माणि क्रियन्ते, तत्र प्रत्येकमृत्विजा क्रियमाणकर्मप्रतिपादना- 
दिभेदेन होत्रो वेद अध्वर्युवेद उद्गातुवेद इति त्रिधा व्यवहारः पूर्वोक्तानामेव 
वेदानाम्‌ | चतुष्टयपक्षे ब्राह्मो वेद इति । ब्राह्मणग्रन्ेष्वप्येवं प्रसिद्धिः । अतएवै- 
तरेये उच्यते “यदुचैव हौत्रं क्रियते यजुषाध्वयेवं साम्नोद्गीथं व्यारब्धा त्रयी विद्या 
भवति | ग्रथ केन ब्रह्मत्वं क्रियते” इति ्ाशङक्योत्तरमुच्यते “त्रय्या विद्ययेति 
रयात्‌” इति। तस्यार्थविषये व्याख्यातृणां व्याख्याभेदः। कैड्चिदुच्यते त्रयी 
विद्या नामोपयुक्तवेदत्रयमेव तेनेव ब्रह्मत्वं कतंव्यमिति । एवं सति चतुष्टयपक्षीय- 
शचतुर्थो विभागोश्थवंवेदो नाम स त्वगृहीत इति मत्वा तैरुच्यते आथर्वणवेदस्य 
त्रय्यामेवान्तर्भाव इति | अतएव ब्राह्मणे “त्रय्या विद्यये”ति उत्तरमुक्तम्‌ | तस्यायं 
भाव:--यज्ञे ब्रह्मणः कार्यं सर्वेषामृत्विजां तदीयकार्येषु न्यूनतातिरिक्तत्वादि- 
दर्शनं तन्निबन्धनकमंवैकल्यपरिहार इति, तच्चोक्तानामृत्विजां साकल्येन कार्य- 
बिज्ञान विना दुष्करं तदर्थं वेदत्रयविज्ञानापेक्षा तस्य। एवं स तत्कार्यं विज्ञाय तत्र 
वैकल्यं विज्ञाय तत्परिहारं तत्रत्यप्रायर्चित्तादिना कुर्यादिति नापरवेदापेक्षा। 
एवं सत्ययं चतुर्थो वेद ग्राथवेणो नाम नातिरिक्तोऽपक्ष्यत इति तस्योक्तत्रय 
एवान्तर्भावः। तद्वेदे हि ह्विरूपत्वं दुस्यते ऋग्रूपत्वं गद्यरूपत्वं चेति। तत्रग्रूपस्य 
गेवेदेऽन्तर्भावो गद्यरूपस्य यजुर्वेदे इति नास्ति अ्रतिरिक्तो वेद ग्राथवेणो नामेति। 
अतएव मीमांसरकऋरवेदादीनां स्वरूपाणि प्रतिपादितानि--'पादबद्धा अर्थोपेता 
मन्त्रा ऋचो गीतिषु सामाख्या प्ररिलष्टं यजु इति। एवं सप्युग्रूपत्वमुर्वेदे 
प्रश्लिष्टभागस्य यंजुवेदेऽन्तर्भाव इति नातिरिक्तश्चतुर्थो वेद इति। 

अपरेरुच्यते ब्राह्मणोक्तत्रयीविद्येत्यस्य न वेदत्रयग्रहणमर्थः किन्तु 
आथवेणवेदस्येव त्रयीविद्येति नाम। अतएव ब्राह्मणे न केवलं चरुय्येति प्रतिः 
पादितं किन्तु “त्रय्या विद्ययेति’ विद्यापदसाहित्यनेन वचनम्‌। नु च 
प्रत्येकं वेदस्य वेदपदसमानार्थत्वेन विद्यापदेन ग्रहणमिति त्रयीविद्याशब्देनोक्तः 

` चेदत्रयस्यैव तत्र ग्रहणमिति वाच्यम्‌। सत्यपि प्रतिवेदं विद्याशब्दबोध्यत्वे 
तथाप्यत्र त्रयीविद्याशब्दो न यौगिकार्थो ब्राह्मणे किन्तु संज्ञाथेप्रतिपादको 
रूढाथेः। संज्ञाया अपि प्रतिपादनं वाक्येन समानार्थेन क्रियत इति निरुक्ते 
प्रोच्यते | तदनुसारेण रूढार्थाभिप्रायेणैव ब्राह्मणे त्रयी विद्येति ग्रहणम्‌ । श्रतएव 
तत्र शङ्कायां व्यारन्धा त्रयी विद्या भवतीति वचनेन रढार्थस्यैव द्योतनम्‌ | 
अतएव तत्र विपदप्रयोगः। भ्रन्यथा “आरब्धा त्रयी विद्येति" ब्रूयात्‌। विपद- 
प्रयोगेण त्वयमर्थो बोध्यते त्रयी विद्या भ्राथवेणो वेदो व्यारब्धा विशेषेण भिन्नत्वेन 
आरब्धा वतंते संपन्ना ada इति तदर्थः। अन्यथा हौत्रादिकमंत्रये उपयोगाभि- 
प्रायेणोपयुक्ता विद्येति ब्रूयात्‌। तत्रर्गादिवेदन्रयग्रहणाभिप्राये ग्राड्यूवेस्य रभू 
घातोस्पयोगार्थे लक्षणा वक्तव्या स्यात्स एव दोषो भवेत्‌ । धातूनामनेकार्थंत्वा- 
श्रयणेऽपि सेव गतिः स्यात्‌ | तस्मादु ब्राह्मणे शङ्कायामुक्तं व्यारब्धा त्रयी विद्येति 
रूढाभिप्रायम्‌। एवं चोत्तरेऽपि त्रयी विद्येति रूढाभिप्रायमिति ग्राथवेणवेदस्येव 
तेन ग्रहणमिति तेनैव ब्रह्मत्वकरणमिति तदर्थ: । न च त्रयी विद्येति त्रयीति वा 
प्रसिद्विस्तहि निर्मूला युक्ता स्यादिति वाच्यम्‌। सा प्रसिद्धिः केवलयज्ञोप- 
योगाभिप्रायेण। ग्राथवेणे यज्ञोपयोगातिरिक्तानामर्थानां प्रतिपादनादिति । 
एवं च व्यसनेन चतुर्धात्वमापादितोऽपि पुनर्व्यंसनेनानेकशाखत्वमापन्नो वेद- 
वृक्षः। तदुक्तं निरुक्तकारेण “साक्षात्कृतधर्माण ऋषयो बभूवुस्तेऽवरेभ्योऽसाक्षात्कृत- 
agm उपदेशेन मन्त्रान्‌ संप्रादुः। उपदेशाय ग्लायन्तोऽवरे बिल्मग्रहणायेमं ग्रन्थं 
समास्नासिषुर्वेदं च वेदाङ्गानि चेति” | एवं च शाखाभेदव्यसनेऽशक्तिरेव निमित्त 
मिति स्पष्टम्‌ । अ्रशक्तिवशतः सर्ववेदग्रहणासम्भवे नित्योपयोगं कादाचित्कोपयोगं 
च निमित्तीकृत्य वेदभागविभाजनम्‌ । तत्र नित्योपयोगभागः साधारणः सवेत्र t 
्रसाधारणस्तु कादाचित्कोपयोगभागः। अतएव शाखाभेदेऽपि बहुलांशसाम्य- 
बहुलांशवेषम्ययोरचोपपत्तिः। व्यसनेनानेकविधत्वं पुराणेषु महाभाष्ये व्याकरण- 
भाष्यकारेण च सङ्गृहीतं नामतो यथा “साङ्गाः सरहस्या एकशतमध्वर्युशाखाः 
सह्तवर्त्मा सामवेदो नवधा आथवेणो वेद एकविंशतिधा बाहुच्यमि"ति। 
ते चेमे शाखाभेदा इदानीं के चनैवोपलभ्यन्ते | स्वरूपतोऽनुमानतः केचन 
नामतः। श्रपरेषां नामान्यपि विकरालकालकवलितानि न विज्ञायन्ते । तत्र तेषा- 
मनृपलम्भेऽनेकानि निमित्तानि, तन्मध्ये सम्यङनियमापरिपालनमपि बलवत्तरं 
निमित्तमध्ययनेषु इति चरणव्यूहग्न्थे प्रतिपाद्यते। तदुक्तं तत्र “सामवेदस्य किल 
सहस्नभेदा ग्रासन्ननध्यायेष्वधीयानास्ते शक्रेणाभिहताः प्रणष्टा” इति। एवमशक्त्या- 
दीसामपि निमित्तत्वमस्त्येव । तत्र वेदशब्देन भाग्यस्य ग्रहणं मन्त्रभागो ब्राह्मण- 

भागर्चेति। अत एवापस्तम्बेनोच्यते “मन्त्रब्राह्मणयोवेदनामघेय” मिति । आरण्य- 
कगाथानारासंसीकल्पोदीनां भागानां यथायथब्राह्मणभाग एवान्तर्भावः । 
तस्यैतस्य वेदस्य नित्यत्वविषये विवदन्ते वादिनः। तत्र मीमांसका 
ब्रुवते--इमे वेदा नित्या एव उत्पादे कारणानपेक्षत्वात्‌ ग्रसम्भवाच्च 
कारणापेक्षणस्य, शब्दात्मकानामेषां कारणापेक्षणे पुरुष एव कारणं संभवेत्‌ । 
तस्य कारणत्वं वर्णोत्पादात्पदोत्पादादर्थसम्बन्धाद्वाक्यविरचनात्स्वातन्त्र्येण वा 
कतृँत्वेन प्रसिद्धेरिति। तत्र वर्णानां नित्यत्वेन तदुत्पादने पुरुषस्यानपेक्षा। न 
च वर्णानामुत्पाद्यत्वमुत्पन्नो गकारो विनष्टो गकार इति प्रतीत्या तस्योत्पत्ति- 
विनाशवत्त्वस्यानुभविकत्वादिति वाच्यम्‌। गकार उत्पन्न इत्यनुभवे ध्वनिवेणश्चेति 
द्यं प्रतीयते उत्पत्तिश्चेको धर्मः स चैकेनैव धर्मिणा सम्बध्येत । सकृदनुभूय- 
मानायास्तस्या उभयसम्बन्धासम्भवात्‌ । स चोत्पत्तिरूपो घमं एकोऽवभासमानः 
कारणव्यापारविषयत्वेनानुभूयमाने संप्रतिपन्ने ध्वनावुपक्षीण इति वर्णेन साकं 


तदुत्पत्तिरूपधमेसम्बन्धे प्रमाणाभाव इति वर्णोऽनुत्पन्न एवावशिष्यत इति न तत्र. 


तदुत्पत्तिद्वारा पुरुषापेक्षा। न च ध्वनिवणँयोभँदाभाव इति वाच्यम्‌, घ्वन्यवभास्य- 
त्वेन वर्णस्य भेदात्‌। न हि अवभास्यावभासकयोरँक्यं भवति स्वयंप्रकाशपदार्थ 
वजंयित्वा | वणंरच न स्वयं प्रकाश इति तस्य न ध्वनिना साकमभेदः | प्रसिद्धच 
घ्वनेरभिघातेन साकं कार्यकारणभाव: | दण्डाद्यभिघातस्थले तस्य कार्यकारण- 
भावग्रहात्‌ वर्णस्य च तत्राभावात्‌। न च घ्वनिमात्रेण वर्णाभेदं ब्रूमः किन्तु 
घ्वनिविशेषेण साकम्‌। घ्वनि्विविधः सवर्णोऽवर्णश्च तत्र अ्रवणंध्वनेवेण- 
भेदेऽपि सवर्णंध्वनिवंर्णाभिन्न इति वाच्यम्‌। ध्वनिसामान्ये क्लुप्तेनावघातस्य 
कारणत्वेनोपपत्तौ विशेषकार्यकारणभावकल्पने गौरवात्‌ । न च विशिष्यैव कार्य- 
कारणभावो नास्त्येव सामान्येन कार्यकारणभाव इति वाच्यम्‌ । ध्वनिसामान्या- 
भावस्यैकेनैवाभिघाताभावेनोपपत्तौ यावद्विशेषाभावसाधनार्थं यावद्विशेषकारणा- 
भावकल्पने गौरवात्‌ | कूटादिकल्पना त्वतिगौरवग्रस्ता | 

एतावता ध्वनिसामान्यं प्रति क्लुप्तस्यावघातस्य कारणस्य ध्वनिरूपकायं- 
विषयत्वेन ज्ञायमानाया उत्पत्ेस्तत्सम्बन्धित्वेन तस्योत्पन्नत्वविज्ञानेऽपि वर्णस्यो- 
्पन्नत्वाभावेन तद्द्वारा पुरुषस्यानपेक्षणात्‌। एवं च उत्पन्नो गकारो विनष्टो गकार 
इति प्रती तिर्ध्वन्यभिप्राया न तु वर्णाभिप्रायेति वर्णस्य नित्यत्वमव्याहतम्‌ । अतएव 
स एवायं गकार इति प्रत्यभिज्ञाप्युपपद्यते | सैवेयं गुज्जरीतिवद्वणभेदे$पि साजात्य- 
निबन्धना तत्रतीतिरिति चेन्न, प्रामाणिकभेदसत्त्वे तथा तस्या उपपादनेर्शप 
प्रकृते भेदे अनित्यत्वे वर्णानां प्रमाणाभावेन व्यक्त्यैक्यनिबन्धनायास्तस्था 


° 

२४४ वेदार्थेविचारः 
वर्णनित्यत्वेनेवोपपादनीयत्वम्‌। एवं च वर्णानामुत्पत्त्यभिप्रायेण तद्वारेण 
पुरुषानपेक्षणम्‌ | 
बर्णान्‌पूर्वीरूपपदतासंपत्त्यर्थं तद्ढवारा पुरुषापेक्षणमपि न भवति | एकवर्ण- 
स्थले वर्णस्य पदतासंपत्त्र्थ यथा पुरुषानपेक्षणमेवमनेकवर्णस्थलेऽपि पदतासम्पत्त्यर्थ 
पुरुषानपेक्षणात्‌ । वर्णा एवैकार्थबोघरूपोपाधिना पदत्वमाप्ता इति तत्रापि 
पुरुषानपेक्षणात्‌ । वणेस्येवार्थबोधकत्वं पदत्वं चेद्टपटेत्यादिष्वर्थभेदबोधो न 
स्यादिति वाच्यम्‌, पू्वपूवैवर्णानुभवजन्यसंस्कारसहकृतान्त्यवर्णानुभवस्येव तादु- 
शार्थभेदबोधे कारणत्वाद्धटपटस्थले च प्रत्येकं तादुशरूपस्य भिन्नत्वेन अर्थभेद- 
बोधस्योपपन्नत्वम्‌ । एवं च पदतासंपत्त्यथेमपि न पुरुषापेक्षा | नापि पदेन सहार्थस्य 
सम्बन्धबोधार्थमपि पुरुषापेक्षा, स्वभावत एव पदानामर्थेन सम्बन्धात्‌ । तदुक्तं 
जैमिनिना--“श्रौत्पत्तिकस्त्वर्थेन सम्बन्धस्तत्रमाणं बादरायणस्यानपेक्षितत्वात्‌ । 
अतएव व्याकरणशास्त्रे वात्तिकेनोच्यते--शब्दस्यार्थसम्बन्धस्य च नित्यत्वे व्याक- 
रणशास्त्रं मन्दप्रयोजनमिति प्राप्ते उच्यते धर्मेनियमार्थत्वं शास्त्रस्येति । नित्ये 
झब्दार्थसम्बन्धे शास्त्रेण धर्मनियमः क्रियत इति। शास्त्रपूर्वके शब्दप्रयोगे धर्मो 
भवति नान्यथेति। एवं च अर्थबोधानुकूलशक्तिखूपेऽर्थसम्बन्धेऽपि पुरुषानपेक्षा, 
नापि वाक्यविरचनार्थमपि पुरुषापेक्षा । पदानामेव वाक्यार्थबोधकत्वात्‌। पदतो- 
अर्थोपस्थितौ ग्र्थसम्बन्धस्यापि वाक्यार्थरूपस्य तत एव बोधे तदर्थं वाक्यशक्ते रन- 
पेक्षणात्‌ । अतएव विस्मृतौ पदस्मरणद्वारा वाक्यार्थबोधस्यानुभिवकत्वमुपपद्यते । 
न हि पदार्थसम्बन्धापेक्षया वाक्यार्थोऽतिरिक्तो नाम। वाक्यशक्तिकल्पने च 
आनुपुर्वीविभेदेन तेषामेव पदानामनेकरूपत्वेन वाक्यानां तावत्सु शक्तिकल्प- 
नस्य गौरवग्रस्तत्वात्‌। अविज्ञातचरवाक्यतः पदार्थविज्ञस्य वाक्यार्थबोधस्य 
दृष्टत्वेन वाक्ये शक्तिकल्पनस्यानुपयोगात्‌। एवं च वाक्यविरचनद्वाराऽपि 
पुरुषानपेक्षा । 
नापि स्वातन्त्र्येण कर्तृतया वैयासिकं भारतमित्यादिवत्पुरुषापेक्षा । 
वेदे कर्तुरनुपस्थितत्वार्त्‌। न च कर्तुरनुपस्थितिर्नाभावात्कर्तुः किन्तु कालविप्र- 
कषण उत्सन्नदेशस्थितकूपारामादिवत्संप्रदायविच्छेदात्‌, संप्रदायाविच्छेदादेव वेदे 
क्तृस्मस्रणस्यावक्यापेक्षणे तदभावेन कर्तुरभावानुमानम्‌। काठकं कोथुमं 
तेत्तिरीयमित्यादयः शब्दा न कर्तेथंतद्धितान्ता:, किन्तु प्रोक्तार्थंप्रत्ययान्ता इति | 
न तैरपि क्तुविज्ञानमेवं पञ्चभिः प्रकारेवेंदे पुरुषसम्बन्धस्य वक्तुमशक्यत्वेन 


प्रकारान्तरस्य चासत्त्वेन न पुरुषनिर्मिता वेदा इति वेदानां नित्यत्वमिति कारणा- 
भावात्‌ । 

तृतीयो भाग: २४५ 


अपरे ब्रुवते ध्वन्यभिन्ता एव वर्णास्तत्र घ्वनीनामुत्पादविनाशावेव 
वर्णात्मकशब्दस्योत्पत्तिविनाशाविति न वेदानां नित्यत्वम्‌ । अनित्यत्वेन कारणा- 
पेक्षणे पुरुषातिरिक्तस्य तत्र कारणाभावात्‌ पुरुष एव तत्र कारणम्‌ | तावतापि 
न तत्राप्रामाण्यम्‌ । अस्मदादीनां वेदकतृंत्वस्यासम्भवेन सर्गादौ ईश्वरेणैव तत्त- 
दृष्यादिरूपधारणेन तदुत्पादात्‌। न च लौकिकशन्दवत्पुरुषगतस्रमप्रमादादिदोष- 
संक्रान्तिस्तत्र। ईदवरस्य नित्यनिर्दोषत्वेन पुरुषदोषसङत्रान्तेस्तत्राभावेनेकवर्‌- 
प्रामाण्याद्वेदानां प्रमाणत्वात्‌ । 

अपरेरुच्यते “यस्य निश्‍वसितं वेदा” इति वचनेनेइवरेणापि वेदविरचने 
विशेषप्रयत्नाभावादीशवरस्यापि वेदविषये न स्वातन्त्र्यम्‌ । सुप्तप्रतिबुद्धन्यायेने- 
इवरेण गतकल्पीयस्येव वेदस्यास्मिन्‌ कल्पे उपदेश इत्येतावतैवोपपत्तौ प्रमाणा- 
न्तरेणार्थमुपलभ्य कतृंत्वस्यात्रासम्भवेन नित्यत्वं वेदानाम्‌। “धाता यथापूव 
मकल्पय”दित्यनेनेशवरेण गतकल्पीयस्यैवाविक्ृतस्योपदेशनमिति न तस्य तत्र 
स्वातन्त्र्यम्‌ | शब्दविषये प्रयोगमात्रे कतृंत्वप्रयोक्तुत्वयोरविज्ञानम्‌, समानयैव 
रीत्या कर्तापि प्रयोक्तापि प्रयुनक्ति शब्दानिति न प्रयोगमात्रेण तद्विज्ञानसम्भवः । 
तस्मात्प्रमाणान्तरेण भ्रर्थविज्ञानपूर्वंकशाब्दप्रयोकता तत्र कतृंत्वेनाध्यवसीयते । 
यस्तु शब्दविज्ञानपूर्वकमेव शब्दप्रयोक्ता स प्रयोक्तैव राब्दानां न कर्तेति। 
कालिदासादिग्रन्थस्य कालिदासवदेव अस्माभिः प्रयोगेऽपि नास्माकं. तदीयग्रन्थे 
aia यतोऽस्माकं तदीयराब्दविज्ञानपूर्वंकमेव तदीयशब्दप्रयोगकरणमिति शब्द- 
पूर्वकत्वेनास्माकं तत्र न पदानां निःसारणे योजने वा स्वातन्त्र्यमिति न वयं 
कर्तारस्तत्र । कालिदासस्तु अर्थ विज्ञाय तदनुकूलरान्दप्रयोगं कुरुत इति तस्य तत्र 
कतुँत्वमिति स स्वेच्छानुसारेण तत्र शब्दं निःसारयेद्योजयेद्वा। एवमीञ्वरेणपि 
गतकल्पीयस्यैव वेदस्योपदेशनेन न तस्य तत्र स्वातन्त्र्यमिति तस्य तत्र कतृंत्वा- 
भावेन पुरुषसम्बन्धरहिता एव वेदा अत एवेतेऽपौरुषेया इत्युच्यते। अपरेषु 
अ्रस्मदीयेषु ग्रन्थेषु धर्मान्तरीयेषु ग्रन्थेषु कतूँविस्मरणाभावेन पौरुषेयत्वमिति 
दिक्‌ । ० 
अपरे पुनुर्रुते सर्वोऽयं वेदापौरुषेयत्वसाधने$स्थाने प्रयास: । वेदो- 
ऽपौरुषेय इत्यस्य भिन्नाभिप्रायकत्वात्‌। तथाहि वेदः श्रुतिरित्यसिन्नार्थम्‌। 
श्रुतिरान्दरच नानार्थो भवति, श्रुतिशब्दः कर्णेन्द्रिययोधको भवति च क्रग्वेदादि 
वाङमयबोधकः तहारा च कोर्त्यादिबोधक: | भवति च भू-मितो क्षेत्रविज्ञानायोप- 
यृज्यमानव्यक्तमर्यादारेखाबोधकः। यथा समत्रिभुजादिकषेत्रे तत्स्वरूपविज्ञानाय 
समप्रमाण रेखात्रयं त्रिकोणं विलिख्यते, तत्र विद्यमानरेखात्रयस्यापि भूजकर्ग- 


° 

२४६ वेदार्थविचार: 


शब्दाभ्यां तदथंशब्दैश्च बोधो गाणितिकप्रसिद्ध: | तन्मर्यादारेखया सम्बद्धक्षेत्र- 
विज्ञानमेवं वेदे प्रयुज्यमानानामेषामेतदर्थकानां वा शब्दानामुक्तरीत्या भुजाद्यथक- 
त्वं बहुषु स्थलेषु । यथेन्द्र प्रति विशेषणमुच्यते “दीघंश्रुत्तमम्‌ इति | अत्र श्ुतृशब्दः 
श्रुतिसमानाथेकत्वेन प्रयुज्यमानो न कर्णेन्द्रियबोधक: । तथा सति एतेन शब्देन 
R स्तुतिर्भासिता स्यात्‌ प्रत्युत क्षेप एव विज्ञातो भवेत्‌ । Yates प्रलम्ब- 
त्वम्‌ । तदेव दीघंश्रृत्त्व लम्बकणंसमानार्थं स्यात्‌। स च शब्दः कर्णयोर्दीित्वं 
गहीत्वा रासभे उपयुज्यंते, लोके अत्र दींश्रुच्छब्देनापि तदेव गृहीत्वा ये ciki 
श्रुतस्तेषामयमिन्द्रो दीघंशुत्तमो$तिशयेन लम्बकणे इत्यर्थस्तमपा वोध्येतेति नेन्द्र 
्तुतिप्रतीतिभेवेत्‌ | नापि श्रुतिबिषयतया कीतिपरः। ये दीघेश्रुतः दीघेकीति- 
युता ग्रनेकविधयशोभाजस्तेषां मध्य इन्द्र: सुदीघंकीतियुत इत्येवं वर्णनेन स्तुति- 
ग्रतीतावपि बहुविधा लक्षणा कत्तेव्या स्यात्‌। किञ्च तावतेन्द्रस्येतरदेवापेक्षया 
को विशेषःस्यात्‌। तेऽपि देवास्तादुशो दीर्घश्रुत्तमा इति। अथेन्द्रस्यैव तत्त्व 
नान्येषां देवानामिति। तदपि न युक्तम्‌, देवतासु वैषम्यकल्पनायोगात्‌। तस्मादत्र 
शुतिसमानार्थः श्रुच्छन्द उक्तया रीत्या व्यक्तमर्यादारेखापरस्तत्समानरूपरर्मि- 
परः। आदित्यस्य सहस्रकररूपेण वर्णने उक्तविधकेन्द्रसम्बन्धिरेखारूपररिमियोगे- 
नैव सहस्रकरवर्णना, नहि तत्र केवलं यथा कथंचिद्ररिमियोगेन सहस्रकरत्वं तस्य । 
अतएव रख्मीनामरात्वेनोपमितिसम्बन्धेन सहस्रारचक्रशब्देनापि तस्य वचनं 
भवति | एवञ्चारसमकल्पान्‌ केन्द्रस्थानविम्बयोगिनो रश्मीन्‌ गृहीत्वैव तस्य 
सहस्रकर इत्यादिशब्दैवंचनम्‌ | 
एवं च श्रुत्‌ शब्देनापि श्रुतिसमानार्थनोक्तविधा रश्मय एव विवक्ष्यन्ते | 
तथा चोक्तविधप्रलम्बरदिमिभाजो ये तेषां मध्येऽतिशयेन प्रलम्बरश्मियुत इन्द्र इति 
दीघंश्रुत्तमशब्देन बोघ्यते। तादृशाश्च तिर्यक्प्रसारिणः किरणाः संपूर्णमण्डलदृश्ये 
दित्ये न भवन्ति सन्तोऽपि वा नोपलभ्यन्ते। तएव संपूर्णमण्डलदुश्यादित्य- 
योगिनि दिने सम्मुखत्वेनैक एव किरण उपलभ्यते नापरे तिर्यकूप्रसारिणः किरणा 
इत्यभिप्रेत्य ऋभुसूक्ते त्रयाणामृभूणामृभुविम्ववाजानां मध्ये ऋभोरेवैकस्य दिवा- 
कार्यमुच्यते “आनिम्नुचः शकृदेको अपाभरदिति”। एकस्यंव ऋभुरूपस्य TÀ- 
रस्तावधिकार्यकतू त्वमुच्यतेऽपरयोस्तु अस्तोत्तरमेकस्योदयात्पूर्वमपरस्येति कार्य- 
वर्णना तस्मिन्नेव मन्त्रे “वाजो देवानामभवत्सुकर्मा, वरुणस्य विभ्वा” इति । 
तदेवापरस्मिनमन्त्रे तत्रोच्यते “शोणामेक उदकं गामवाजति मांसमेकः पिशति 
क | दिनस्य प्रारंभात्पूर्वमस्तोत्तरं च तयोः कार्यकरणं बोध्यते | 
आददित्ये रड्मियोगस्त्रिघेति पूर्व प्रतिपादितं बहुशः। तत्रैकस्समुखीनोऽपरौ द्वौ 

तिरङ्चीनाविति। एवं सति सम्मुखीनरड्मियोगिदिवाभागे मण्डले संपु्णदुस्ये . 
तिरङचीनरश्मिरूपश्ुत्युपलम्भाभावेन न श्रुतियोगिता भवति | यथा पूर्णे मण्डले 
दुश्ये नोक्तविधश्रुतियोगिता एवं सर्वात्मना किरणादशनरूपभास्वराभास्वरतेजो 
युक्तायामुषसि तत्कालेऽपि तादुशकिरणानुपलम्भेन तद्योगित्वाभावः। तदेवमपि 
प्रकारान्तरेणोच्यते पुरुषः श्रुतिविषयो न भवेत्‌ श्रुतिर्वा पुरुषसम्बन्धिनी न भवेत्‌ | 
एव मेववोषसो विषयेऽपि उषाः श्रुतिविषयो न भवेत्‌ श्रृतिर्वोषः सम्बन्धिनी न 
भवेत्‌, तदेव गृहीत्वोच्यत श्रुतिरपौरुषेयीति। पुरुष्शब्देन च भासा परिपूर्ण 
आदित्य उच्यते । तादुशः स दिवाभागे इति पशुपुरोडाशार्थवादे पुरुषं वै देवाः 
पशुमालभन्तेत्यत्र प्रतिपाद्यत इत्युक्तम्‌ | एवं च. श्रुतिस्तिरश्चीनो रश्मिरिति वा 
तिरश्चीना रश्मय इति वा ते पौरुषेयाः पुरुषसम्बन्धिनो न भवन्तीत्यपौरुषेया 
श्रुतिरिति वा अपौरुषेयाः श्रुतय इति ब्रोच्यन्ते | 

सत्रीणां श्रुत्यसम्बन्धवर्णनाऽपि उक्तोषोऽभिप्रायेण । उषसि स्त्रीत्वस्य 
आदित्यपत्नीत्वादर्वेद THAT तस्या उक्तरीत्या सम्मुखीना-सम्मुखीनकिरणयोगा- 
भावेन सापि श्रुतिसम्बन्धिनी श्रुतिविषयो न भवतीति। भारते “स्त्रीणूद्रद्विज- 
बन्धूनां त्रयी न श्रुतिगोचरा” इत्यनेनापि उषसः श्रुतिविषयत्वाभाव एव 
बोध्यते । एवं शूद्रस्यापि श्रुतिगोचरत्वाभावोऽपि। यथा पुरुषसूक्ते “पऱ्या 
शूद्रो भ्रजायते”त्यत्र। भूवो दक्षिणोत्तरपाइर्वीययोः सुमेर्कुमर्वोरुदितस्या- 
दित्यस्य पदत्वेन वर्णना, ते ढे पदे दक्षिणसव्यशन्दबोघ्ये ऐतरेयब्राह्मण उच्येते । 
“दक्षिणं पादमवनेनिजे, सव्यं पादमवनेनिजे” इति। ते च द्वे पदे सुमेरुकुमेर्वो- 
रुदितादित्यूपिणी दिने भवतः। ते द्वे पदे गृहीत्वा पुरुषसूक्ते पङ्कां शूद्रोऽजाय- 
तेत्युक्तिः। शूद्रशब्देन च शु आशु द्रवतीति शी घ्रगमननेन निमित्तेनादित्यस्यो- 
दितस्य शूद्रशब्दाभिधेयत्वम्‌। रात्रौ तमसा सर्वंपदार्थावरणेन मनोविनोदनस्य 
हित्वैकां निद्रामपरस्य कस्यापि पदार्थस्याभावेन कालस्य सुदीर्घत्वेनोपलम्भः। 
स च रात्रिभागे गच्छतः सूर्यस्य मन्दगतित्वेन विलम्बितकालतेति गृहीत्वा मन्द 
गतिरिति व्यवहियते | दिवाभागे च मनोविनोदका ,अनेके पदार्था दुश्या वतेन्त 
इति तत्सम्बद्धव्यापारविनोदितचेतस्कानां कालस्य न विलम्बितत्वभ्रतीतिरिति 
शीघ्रमवसितं कालमभिप्रेत्यादित्यस्य शीघ्रगतिमत्त्वमुच्यते। तदेतच्छी घ्रः 
गतिमत्त्वरूपं Yat गृहीत्वा तस्य शूद्रत्वेन व्यवहारःपुरुषसुक्ते Te शूद्र 
अजायत' इति | अत्र पादावेव शूद्ररूपावित्यर्थः। यथा ब्राह्मणोऽस्य मुख मित्यत्र 
मुखमेव ब्राह्मण इत्यर्थं एवं THAT शूद्र इत्यत्र पादावेव शूद्ररूपावित्यर्थंः। एवं 
सति दिवाभागीयसंपूणंमण्डलमास्वरादित्यस्योक्तरीत्या श्रृतिविषयत्वाभावं, गृही- 

. त्वोच्यते शूद्रो न न श्रुतिविषय इति। एवं द्विजबन्धवोऽपि अतिरङ्चीनाः सवं 
रक्मयोऽपि न श्रतिशब्दभाज इति श्ुतिविषया न भवन्तीत्येवा्थः। एवंरूप- 
रश्मीनां श्रतिशब्दव्यवहायंत्वं गृहीत्वा प्राच्यामदीयमानखण्डितमण्डलरूपेन्द्रोऽपि 
भव उभयपादवंयो: प्रलम्बितिरश्चीनरङ्मियुत इति दीघंश्रुत्तमः। न हि तादृशा- 
वस्थाकादित्यस्यापेक्षयारन्यादिस्थानापन्नस्य तस्य तादृसप्रलम्बिकिरणयोगित्वम्‌ । 
यद्यप्यर्नेः प्रलम्बकिरणयोगित्वं तावताऽपि न तस्येन्द्रवत्सुदीधेप्रलम्बिकिरण- 
योगितेति इन्द्रविशेषणे *तमपूप्रयोगः। श्रग्नेः प्रलम्वकिरणयोगित्वं चित्र- 
श्रवस्तममिति विशेषणेन बोध्यते | चित्रं श्रवो येषां तेषां मध्येऽरिनरिित्रश्रवस्तमः 
अतिशयेन चित्रं श्रवो यस्येति तादृशः। चित्रश्रवःशब्देनानेकविधवर्णपितं 
ग्रहनक्षत्रतारादिकं तदयुक्तं श्रवःश्रुतियेस्येत्यथे: । चित्रशब्दस्योक्तेन निमित्तेन 
ग्रहादिरूपवसुविशेषणता ब्राह्मण उच्यते तदुक्तं “चित्रावसो स्वस्ति ते पारमशी- 
महीति” मन्त्रांशव्याख्याने उच्यते रात्रिर्वै चित्रावसुः। पुरा ब्राह्मणा अभैषु- 
रित्यादिना रात्रिसकाशतो निविध्नेन पारप्राप्तिकामना श्रनेन बोध्यते। रात्र्या- 
श्चित्रावसुत्वं विचित्रवणंग्रहनक्षत्रतारकादिरूपधनयोगित्वात्‌ । वसुशब्दप्रयोग- 
स्थले चित्रशब्दस्य केवलं विचित्रवर्णबोधंकत्वं तद्रहितस्थले तु तद्ठर्णयुक्तधन- 
बोधकत्वम्‌ | तदेव गृहीत्वा वह्हिविशषणे चित्रं विचित्रवणंग्रहता रका दिधनयुक्तं 
श्रवः श्रृतिस्तिरचीन: कर्णो यस्य तादुशस्तेषां तादृशां मध्ये तमपा तदतिराय- 
योगीति प्रतिपादितम्‌ । एवं चाग्नेः श्रुतियोग इति विस्पष्टम्‌ । एतदभिप्रायेण 
मन्त्रद्वितयं प्रसतप्रतिवचनभावेनोच्यते । 
तथाहि “कुहश्रुत इन्द्रः कस्मिन्नद्य जने मित्रो न श्रूयते । ऋषीणां वा यः 
क्षये गुहा वा चर्कृषे गिरा॥ इह श्रुत इन्द्रो अस्मे Ta स्तवे Ter: | मित्रो 
न यो जनेष्वा यशश्चक्रे भ्रसाम्या”।। इति। अत्र प्रथममन्त्रेण प्रश्न उच्यते इन्द्रस्य 
श्रुतिः कुत्रातीता। श्रुतो नाम ग्रतीतश्चुतिविषयः। कुत्र वा अ्रद्य प्रवृत्तेऽह्लि मित्रो 
नामादित्योदयात्पूर्वंस्मिन्नव्यवहित श्रादित्य एव। स यथा श्रयते वर्तमानश्रतिविषयो 
भवति एवमसाविन्द्रः कस्मिन्‌ जने जनेषु वा वत॑मानश्चतिविषयो भवति । इन्द्रस्य 
श्रृतिरुक्तरीत्या तिरश्चीनो रड्मिवेतँमानो भवति। कुत्र वा जने लोके वा 
असौ भासमानो भवतीति प्रश्नः, अ्रयमिन्द्र ऋषीणां क्षये निवासस्थाने वा ad 
मानो भवेद्‌। ग्रथवा गिरा वाचा गुहायां वा चर्कृषे कृतो वा । अर्थादसौ रात्रौ 
वतमानो वा भवेदिति। उत्तरमस्मिन्निह श्रुतिविषय श्रद्य स्तवे वज्री तद्यक्‍त 
ऋचीषम ऋचा सम इति। 


„ श्रय भाव:--इन्द्रस्तु आदित्योदयार्थ सुमेरावपेक्ष्यमाणपरिक्रमत्रये मध्य- 

वतिपरिक्रमसमखण्डितबिम्बरूपस्तस्य खण्डितरूपेणेवोभयोर्लोकयो: सत्त्वम्‌। अत - 
एवेन्द्रस्य ग्राखण्डल इति नाम आ समन्तात्‌ खण्डरूपेण लाति गृहीतो भवतीत्या- 
खण्डल: | परिक्रमस्य ऋग्रपत्वं वाणितम्‌ | तत्सम इति गृहीत्वेन्द्रबोधक विशेषणं 
मन्त्रे ऋचीषम इति, निरुक्तका रेणोच्यते “ऋचीषम ऋचासम” इति। स्तवे वस्त्री 
असौ इन्द्र ऋचासम इति। तादृश इन्द्र इहास्मिन्‌ लोके देवलोके सुमेरुरूपे इत्यर्थ: | 

यद्यपि श्रत्र देवलोकादिबोधकं किमपि पदं नास्ति केवललोकाभिप्रायेणेहेति 
पदं प्रयुक्तम्‌ । इहेति पदमिदमःसर्वंनामतो निष्पक्ष सन्निकृष्टाथेबोधकात | 
सन्निकर्षः स्त्र भवितुमहंतीति न लोकविशेषनिणंयः। केवलं प्रश्‍ने कुह 
कुत्र कस्मिन्‌ लोके इति लोकस्य कस्य चन ग्रहणं, तथोत्तरे इहेत्यनेनापरलोक- 
ग्रहणस्य प्रतीत्या लोकभेदप्रतीतिः। एवं च प्रश्‍नविषयो यः कोऽपि लोको भवितु- 
महति एवमुत्तरेऽपि यः कोऽपि लोको विषयो भवेत्‌। केवलं प्रश्‍नप्रति- 
वचनाभ्यां लोकभेदप्रतीतिः सा यत्र कुत्रापि संभवेत्‌ । तथापि प्रश्ने ऋषीणां 
क्षय इति वर्णनेनेदं वर्णनं कुमेवंभिप्रायं विज्ञायते। वेदे च सुमेरुस्थानां देवत्वेन 
कुमेरुस्थानामुषित्वेन वर्णनस्य ‘afta: पूर्वेभिऋषिभिरि'त्यादिषु प्रति- 
पादनात्‌ । तत्र च गिरा गृहायां वा कृत इति वर्णनेन सुमेरुप्रदेशे तस्य रात्रिः 
सम्बन्धितायाः प्रतीतेः। न च सान्निध्याद्‌ गृहापि ऋषीणां क्षयगतैव विज्ञायत 
इति वर्णनस्यावसरो यतस्तत्रर्षिक्षये गुहायां चाधिकरणे विकल्पाभिप्रायकवा- 
शब्दग्रहणस्यारूल्लग्नकतापत्तः। एवं चेदं विकल्पार्थकवाशब्दवचनं च क्षयस्य 
गुहायाइच वेयधिकरण्यबोधकम्‌। एवं च प्ररनविषयो लोकोऽत्रषिलोक उत्तर- 
विषयश्च सुमेरु्लोक इति। किञ्चात्रोत्तरे इन्द्रस्य विशेषणं वस्त्रीति। 
तच्च साभिप्रायमसुरविनाशायेति। एवं चर्षीणां क्षयव्यधिकरणे गिरो गुहायां 
विद्यमानतमोरूपासुरविनाशार्थं तत्‌ । तच्च सुमेरावेव प्रकृते सम्भवतीति 
सुमेरोरेवोत्तरे ग्रहणम्‌। किञ्चात्र न केवलं वज्नीति विशेषणत्वेनोच्यते 
किन्तु कार्यविरेषे। तच्च कार्यं स्तवरूपम्‌। अर्थात्‌ स्तवे स्तोत्रे वस्त्रीति। 
स्तोत्रं च देवलोकाभिप्रायेण प्रवतंते, देवतायास्तत्र ,प्रतीतेः देवरूपत्वसिन्द्रस्य 
सुमेरौ स्तुताविति, तत्र वप्त्री विनाशकवच्ररूपायुधवत्तयेति प्रतीत्योत्तरे देव- 
लोकस्यैव ग्रहणम्‌। ऋचीषम इति विशेषणमपि उदयावसरीयपरिक्रमारूप- 
ऋगभिप्रायम्‌ । तत्र मध्यवतिपरिक्रमरूपकं साम्यस्योक्तेरिति। तत्रोच्यते य इन्द्रो 
मित्र इव जनेषु लोकेष्वसामि HAT यशस्तेजश्चक्र आ समन्तात्‌। 

अयं भावः-तेजसः Theil संपूर्णबिम्बोदयोत्तरं ततः प्राक्‌ चासंपुणं 
तेजस्तच्च सावित्रकालवतिना मित्रेण यथा क्रियते दीयते एवमुदयदवस्ञ्चाव- 

तेन्द्रेणापि संपूर्णमण्डलस्य तदानीमप्यसत्त्वात्‌ असामि श्रसम्पूर्णमेव तेजो दीयते । 
इन्द्रस्य त्वयं विशेषस्तेन दीयमानं च तेज उभयोर्लोकयोयंत्रासावुदयन्‌ यत्र चासा- 
बस्तमयन्‌ स्यात्‌। अतएव जनेष्वित्यव्यक्तरूपेणोल्लेखः। ग्रा इति पदं च प्रयुक्तम्‌। 
मित्रेण तु यत्रोदयस्तत्रैवासम्पूर्णतेजसः प्रदानमिति विशेषः। यशःशब्दस्य च 
तेजोबोधकत्वम्‌। अतएव यजुषि यशोऽवरुरुत्समानानां मखस्य देवतानां च 
प्रयास उक्तः। तत्र मखेन तद्यशो लब्धमित्यादिकमुच्यते | 
एवं चात्र saat प्रतिवचनेन च तिरश्चीनरश्मिरूपस्य श्रृतित्वं स्पष्टम्‌ । 
अतएवेनद्रस्य दीर्घश्रवस्तममिति विशेषण सूक्ते। महाहस्तीति विशेषणेनापि स 
एवार्थ उच्यते | यथोच्यते “आतून इन्द्र क्षुमन्तं चित्रं ग्राभं संगुभाय। महाहस्ती 
दक्षिणेन” इति। चित्रग्राभस्य ग्राह्यस्य धनस्य दक्षिणस्यां दिशि रात्रौ दृश्यस्य 
महता हस्तरूपेण तिरश्चीनेन दक्षिणदिक्स्थेन रश्मिना संगृहाण सम्यगानीया- 
स्मभ्यं प्रयच्छेति तात्पर्य, तस्य च धनस्य विशेषणमुच्यते क्षुमन्तमिति। क्षुशब्द- 
स्यान्नबोधकेषु नामसु निषण्टावुक्तेः, क्षुमत्‌ अन्नवच्चित्रै वसु संगृहाणेत्युक्तिः | 
उषसा THAT प्रतीयमानस्य तमसाऽऽवृतस्य सवंस्य पदार्थंजातस्योपभोग्यस्यान्न- 
त्वेन वचनम्‌ । अ्तएवोषसो नामसु निघण्टौ पठ्यते 'वाजिनी वाजिवती'ति 
चेति। एवं च तिरश्चीनरश्मे रश्मीनां वा श्रुतित्वेन ग्रहणम्‌ । तत्प्रतीत्यवस्था- 
कानि कर्माणि श्रौतानीत्युच्यन्ते । श्रौतानां कमणां वेद्यामनुष्ठानम्‌ बेदिश्च सावित्रे 
काले। सवितुश्च काल उदयात्ूर्ववर्ती यत्र रर्मिसन्दशंनम्‌ | अतएव मन्त्रे- 
खूच्यत | “ऊध्वं भानुं सविता देवो श्रश्नेत्‌” इति। निरुक्ते “यदा द्यौराकीणे- 
रश्मिरपहृततमस्का स सावित्र: काल” इति। होतुस्थानतोऽ्वर्युस्थानपर्यन्त- 
त्वं वेदेः। अतएव वेदे एतावती वे पृथिवी यावती वेदिरित्युच्यते । तदर्थस्तु पूर्व 
प्रतिपादित एव। एवं चेषा श्रुतिः तिरश्चीनररिमिरूपा सा पूर्णं उदितबिम्व- 
रूपे नानुभूयत इति तस्याः पुरुषसम्बन्धाभावाभिप्रायेण श्रुतिरपौरुषेयीति वचनम्‌ । 
स्त्रीशूद्रयोः श्रुत्यविषयत्वोक्तिरपि तादृसाश्चुतिरूपतिरश्चीनरश्म्यसम्बन्धाभि- 
भ्रायिकत्युक्तमेवेति दिक्‌ | 
इयं चोक्तरूपा श्रुतिरुभयत्र सुमे रुकुमेवोर्भवतीति उभयत्र श्रौतानां कर्मणां 
सत्त्वमित्युभयत्र यज्ञरूपश्रौतकमंप्रवृत्ति: | अतएवोभयविधयत्ञवर्णना वेदे | तत्रैको 
दैवयज्ञ इति व्यवह्ियते$परो मानुषो यज्ञ इति। तदभिप्रायेण “पुरुष वै देवाः 
पशुमालभन्त  इत्यादिवर्णनम्‌। मानुषयज्ञाभिप्रायेण च होतृजपे “सुमत्पदर्दे” 
इति वचनमित्युक्तम्‌ । किञ्च प्रयाजदेवताना मध्ये 'दैव्या होतारा’ इति 
अयाजदवता वर्ण्यंत । तत्र निरुक्ते प्रयाजदेवताविषये “sey किन्देवताका: 

प्रयाजा” इत्युपक्षिप्यानेकदेवतात्वमुक्त्वा “आग्नेया इति तु स्थितिः” इत्युक्तम्‌ । - 
मन्त्रे उच्यतं “प्रयाजान्मे अनुयाजांश्च केवलानूजेस्वन्तं हविषो दत्त भागम्‌” इति 
आग्नेये वचनमपीहानुकूलम्‌ । एवं सति सर्वाः प्रयाजदेवता अग्निरूपा एवेति | 
तत्र दैव्या होतारावित्यनेन प्रतिपाद्यमानयोद्वयोहात्रोरप्याग्नेयत्वम्‌। तथा 
सति एकेनैव ग्रहणेनोपपत्तौ द्रयोग्रेहणमसमञ्जसम्‌। उक्तरीत्या यज्ञस्य 
fred तद्द्विवचनं सार्थकम्‌। प्रतियज्ञभेदं होतुरपेक्षणात्‌। तत्र दैव्येति 
विशेषणेन देवतायागसम्बन्धी दैव्य इति प्रतीतिः। देक्तायागस्तु द्विविधः देवता- 
weal यागो देवतोद्देश्यको यागश्च। तत्र देवताकतृंको यागः सुमेरौ देवतोहेद्य- 
कश्च याग: कुमेरौ। एकत्र दैव्यो देवताक्तुंकयागसम्बन्धीत्यर्थः। श्रपरत्र 
देवतोद्देश्यकयागसम्बन्धीत्यर्थः। सोऽपि दैव्य एवेति विशेषणं सार्थकम्‌ । होतृ- 
दयाभिप्रायेण द्विवचनमुक्तरीत्या यागद्यसाधकम्‌ | किञ्च वेदे “वेद्या वेदि- 
राप्यते” इति वचनेन “द्वे वेदी भवत” इत्यादिनापि उक्तविधयागद्दयसत्त्वं प्रतीयते | 
तत्र शतपथन्राह्मणे उक्तम्‌--“द्वे वेदी भवतो द्वावेवलोकावित्याहुदेवलोक्चेव 
पितृलोक₹च। उत्तराऽन्या भवति दक्षिणान्योत्तरो वै देवलोको दक्षिणः पितृलोक 
उत्तरयेव देवलोकमवरुन्धे दक्षिणया पितृलोकमिति”'। किञ्च आग्नेये मन्त्र 
स्पष्टमेवोच्यते | तथाहि मन्त्रः 

यथा यजो होत्रमग्ने पृथिव्या यथा दिवो जातवेदर्चिकित्वान्‌ | 

एवानेन हविषा यक्षि देवान्मनुष्वदज्ञं घ्रतिरेममद्य ॥ 

अत्रागिनि प्रत्युच्यते हे अग्ने यथा त्वं पृथिव्या होत्रं पृथिवीसम्बन्धि अर्थात्‌ 
कुमेरुस्थयज्ञे, यो मनुयज्ञ इति व्यवह्ियते, होत्रं होतृकर्मायजः कृतवानसि। यथा 
वा त्वं दिवो होत्रमर्थात्सुमेरुस्थयज्ञे, यो देवयज्ञ इति, अर्थाद्दिवकतुँके यज्ञे त्वं 
होत्रमयजः। एवमेवानेन प्रकृतेन हविषा देवान्यक्षि यज मनुष्वदिमं यज्ञ- 
मद्यास्मिन्दिने प्रतिर teat | अत्र भाष्यकृता पृथिव्या दिव इति षष्ठ्यन्त- 
योरुक्तरीत्या भूलोकद्योलोकाभिप्रायकत्वमगृहीत्वा यज्ञकतूँत्वेन पूथिवीरूप- 
द्योलोकरूपयजमानबोधकत्वमुक्तम्‌ | एतावतोभयविधो यज्ञोःत्र प्रतीयते । तत्र 
होतृत्वं चाग्नेरिति दैव्या होताराविति द्वित्वनिदेशो दैव्येति विशेषणयोगश्च 
पूर्वोक्तास्मद्रीत्या सार्थकम्‌ | 

एवं चोभयविधयज्ञानुसारेणोभयत्र श्रुतियोगेन तदीयकर्माणि श्रौतानि 
भवन्ति। सत्यप्येवं सुमेरुसम्बद्धानां श्रौतत्वेन व्यवहारः, सञ्चिक्कष्टत्वाच्छुते 
प्रत्यक्षाच्चेति। तानीमानि कर्माणि ब्राह्मणादिषु प्रतिपाद्यन्ते। तेषां च देवयज्ञानु- 
कारझ्च तत्र तत्र ब्राह्मणे प्रतिपाद्यते । तेषां चेषां मानुषयजमानेरनुष्ठानाथ 


a 
CCO. Vasishtha Tripathi Collectiort. Digitized by eGangotri 
9 > 


२५२ वेदार्थेविचारः 


. श्रुतिमूलकोपलभ्यत्वात्तत्मतिपादकानां श्रुतित्वेन व्यवहारस्तत्रतिपाद्यत्वात्कमेसु 
श्रौतत्वम्‌ । तत्प्रतिपादकग्रत्थानामपौरुषेयत्वविषयको विचारः पूर्वमुक्तः | 
यद्यप्यसावपौरुषेयत्वसाधनप्रकारो मन्त्ब्राह्मणयोरिवापरेषु श्रौतसूत्रादिग्रन्थेषु 
धर्मान्तरीयकुराणवायवलप्रभृतिग्रन्थेषु चोक्तरीत्या वर्णोत्पादपदोत्पादार्थसम्बन्धा- 
थेबोधप्रणाल्या वेदवदेवापौरुषेयत्व प्राप्तं तावतापि पुरुषाख्यावशतो न तेषाम- 
पौरुषेयत्वम्‌ । आइवलायनं कात्यायनं ग्रापस्तम्बमित्यादिना तत्कतृत्वस्य तत्रोप- 
लम्भात्‌। धर्मान्तरीयग्रन्थेष्वमि ईशपुत्रमहम्मदादिषु तत्कतृत्वस्य प्रतीतने 
तेषामपौरुषेयत्वप्राप्ति: । 
एवं च कुमेरुस्थश्ुतिसम्बद्धकर्मणामपि श्रौतत्वेऽपि तदीयशचुत विंप्रकृष्टत्वा- 
त्स्मृतिवशतस्तेषामुपलम्भात्स्मातंत्वेन व्यवहारः । श्रतएव स्मार्तानामपि कर्मणां 
श्रौतत्वप्रवाद उपपद्यते। ग्रतएव स्मृत्यधिकरणे वैदिकंमंत्वादिभिः स्मर्यमाण- 
त्वात्तन्मूलभूतश्रृतित्रत्यक्षत्वं तेषामिति वचनमुपपद्यते | 
ये च विदेशीया ग्रीक्प्रभृतिदेशीया ये च पारसीकप्रभृतयस्तेषां पुराणादि- 
TAY उपलम्यमानानां व्यवहाराणां कुमेरुदेशीयत्ववशतः साजात्यं सुमेरुदेशीयतो 
विरोधस्चोपलम्यमान उक्तरीत्योपद्यते । 
यथा ग्रीकदेशीयपुराणग्रन्थेषु उषस ोरायन इत्यस्योपरि प्रेमप्रभृतयः 
कथास्ताः सर्वाः कुमेरावस्तासरीयत्वेनोपदयन्तेऽतएव तेमृंगनक्षत्रदशनाद्रृष्टि- 
प्रारम्भदशँनेन तस्य वर्षाकरार्थकेन 'इम्न्रिकर” 'भंझो रासु'नाम्ना व्यवहारः t 
Git तस्य दशँनवेलायां वृष्टेरप्राप्त्या कुमेरुस्थत्वेनैव तस्योपपत्तिः। तद्दन 
च रात्रिप्रारंभे, तदानीं वृष्टिकरत्वस्य कुमेवेभिप्रायेणैव संभव: । कुमरौ 
रात्रिप्रारम्भमनु वृष्टिप्रवृत्तिरिति 'देवानां माने’ इति मन्त्रतः स्पष्टमिति 
पूर्वमुक्तम्‌ | एवं चेमे कुमेरुदेशत एव देशान्तरं प्राप्ता WATT सुमे रुदेशतः। 
ग्रतएव तेषां के चन व्यवहाराः सुमेरुदेशीयव्यवहारैः समा अपि भवन्तीति । 
कुमेरुदेशतो विनिर्गेमच ब्राह्मणादिषु मनुकथातो विस्पष्टः | तत्रोच्यते, मनोः 
पादावनेजनार्थमपामुपहारे, तत्र मत्स्योपलम्भस्तेन मनो: स्वरक्षार्थ प्रार्थना 
रक्षणप्रकारश्च स्वल्पजलारयक्रमेण महाजलाशयप्राप्त्येति वर्णितः - 
क्रमेण क्रमवृद्धस्य तस्य समुद्रे परित्यागवेलायां तेन मनं न , Ri 
मम संरक्षणं कृतं तथाऽहमपि त्वां संरक्षिष्यामि’ Fe ee न ae 
विशेष सामान्येनोद्विश्यास्मिनूकाल ओध आगन्ता CS en 
ETT T नी [न्ता ततस्त्वां तारयिष्यामि, केवलं 
मनुं प्रति उक्तं नौकां मदीये शृङ्गे बधानेति 


ह 

ततस्तां बद्धां नौकां गृहीत्वेतस्तत: परिभरमन्नसौ हिमवतः पर्वेतस्य शुङ्गमाससाद, ` 
तत्र तेन मनुरुक्तो 'नौकामिमां वृक्षे बधान क्रमेणौषेऽपगते निवृत्तःस्या श्रापत्तित 
इति। ` मनुना तथानुष्ठितं निवृत्तरचौधापत्तित इति। अत्र विचारकाणां 
भारते प्रसिद्धहिमवतो ग्रहणं हिमवच्छब्देनेति भ्रमाद्विचारसंकरः। मनुश्च 
दक्षिणदेशस्थमेरुशुङ्गे वसन्‌ तत्रौघागमने भुवो दक्षिणपाइवीयसर्वोच्चमेरु- 
BRA उत्तरस्यां दिशि हिमवत्सन्निधिप्राप्तेरसम्भवः। यतः स औधो जल- 
प्रलयः प्रादेशिको न तु सर्वेभूव्यापी। श्रस्यां दशायां प्रादेशिक प्रलये नौका- 
द्वारा भुवः पारर्वान्तरवतिहिमवत्सदुक्षात्युच्चपर्वतप्राप्तेनौकया भ्रसम्भवः। 
तस्मादिदं वर्णनं भुवो दक्षिणपार्वीयस्येवोच्चस्य हिमवतः पर्वतस्याभिप्रायेण। 
अतस्तादुशभुवो दक्षिणपारवंवृत्तिहिमिमवत्पर्वंतस्येव शुङ्गं नौकापसर्पणशब्देन 
व्यर्वाह्मयमाणं स्यात्‌ । ; 

aa च मनुर्भुवो दक्षिणपार्द्वीयमेरुशुद्धे निवसन्‌ यत ऐंतरेयब्राह्मणे 
उच्यमानकथातो विज्ञायते। सा च कथा ग्रीक्रदेशीयकथास्वपि भवेत्‌ यतो 
मूलं तस्योभयत्र समम्‌। एतरेये दुहित्रारोहकथायामुच्यते-रुद्रेण बाणेन विद्धः 
प्रजापतिर्ध्वमुदप्रपप्तत्‌। तस्य रेतः प्रवतंमानं मरुतश्च्यावयितुमसमर्था 
वैश्वानरेणार्निना प्राच्यावयन्‌ । तत्र प्रथममुद्ीप्तं तदादित्योऽभवत्‌ द्वितीय- 
मुहीप्तं भृगुरभवत्तं वरुणो न्यगृह्हात्तस्मात्स भृगुर्वारुणिरिति तद्प्रजापतें रेतो 
दुष्टं मा भूदित्यभिप्रायेण देवैर्मादुषमित्युक्तं तत्परोक्षेण मानुषं संवृत्तमिति 
देवानां परोक्षप्रियत्वादिति | 

अत्र प्रजापते्ुहित्रुपारोहः पूर्वोक्तरीत्या देवेष्वस्तावसरीयखण्डितबिम्ब- 
स्थलो न भवति किन्तु देवेषूदयावसरीयः कुमेरुख्पपारर्वान्तरेऽस्तावसरीयखण्डित- 
बिम्बस्थलः तदानीमेव तस्य दुहित्रुपारोहत्वम्‌ । अस्तावसरीयायाः सन्ध्यायाः 
सन्ध्यारूपोषस एव दिवो दुहितृत्वसंभवः। यतः पूर्वमादित्यरूपस्य जनकस्य 
सत्ता ततः पञ्चाज्जायमानाया उषसस्तज्जन्यत्वसंभवः। प्रातःकाले चोषाः पूर्वे 
वर्तिनी ततः परस्तादादित्यविम्बोदयेन तस्यैव जन्यत्वात्पुत्रत्वं पुवेवतिन्या उषसर्च 
तन्मातृत्वमेव भवेत्‌ । दुहित्रुपारोहर्चोच्यते इति ्रस्तावसरीयत्वेनैव सम्भवति । 
यद्यपि देवेष्वस्तावसरेऽपि दिवो दुहितृत्वकल्पना संभवति परस्त्वत्र कथायाँ न सा 
विवक्षिता । तत्कथानुरोधेन सविधवतिनि मृगशिरसि आग्रयणप्रयोगस्यान्यथातुप- 
पत्तेः। स चाग्रेऽ्यनसम्बन्धादिति तत उदयो वक्तव्यो भवेदुदये च॒ नोषसो दिवो 
दुहितृत्वव्यवहार इत्यगत्या स भुवो दक्षिणपा्वीयमेरुशृज् कुमेरुर्पेऽस्ता- 
वसरीयः। अअस्तावसरे खण्डितबिम्बदर्शनेनोषसा योगं गृहीत्वा सा कल्बना। 

` अतएव तत्र कुमेवेभिप्रायेण ग्रीकृदेशीयपुराणेषु ओरायनरूपस्य सायुधराक्षसस्य 
कल्पनम्‌ | ग्रोरायन्‌शब्दरच रौहिणशब्दतो भाषिकशब्दप्रथातः सञ्जयत इत्युक्तं 
प्राक्‌। रौहिणशन्दस्येन्द्रविरोधिबोधकत्वं निघण्टुषु वृत्राहिशंबरसमानारथत्वेन 
वचनादित्यप्युक्तं पूर्वम्‌। एवं चास्तावसरीयां दुहित्रुपारोहकल्पनां तत्सम्बन्धेन 
प्रजापतिरेतसो देवैः परोक्षेण मादुषमित्युक्तस्य मानृषत्वमित्यादिना मनोस्त- 
च्छृङ्गनिवास इति। तां च कथां पुरस्कृत्य प्रेमादिवर्णेना । ग्रीक्‌देशीयपुराणादिषु 
वरणेनात्तेषां भुवो दक्षिणंपारर्वीयता तत्रत्यमूलस्थानतस्तेषां विनिर्गम इति 
ज्ञापयति । AAT अपि तादुश्यस्तत्रत्याः कथा भवेयुस्तदीयपुराणग्रन्थेषु | 

उक्तकथानिबन्धनहरिणहरिणीसंप्रयोगानुकारेण क्रीड़नं शर्मेण्यपुराणगत- 
मपि कुमेरुशुङ्गसम्बन्धमेव बोधयति तेषाम्‌, न सुमेरुशृङ्गीयताम्‌। यतः 
सा क्रीडोभयोवंत्सरयोमध्यवतिषु दिनेषु ' पवित्रत्वेन गृहीतेषु देवा मनुष्यगृहे 
आगच्छन्ति तेषां प्रीत्यै संति वर्णनतः मृगकथायाइच देवेष्वस्तावसरीयत्वस्या- 
सम्भवेन कुमेरावस्तावसरीयत्वेन वक्तव्यतया तेषामप्युक्तरीत्या कुमेरुसम्बन्धित्व- 
स्यैव प्राप्तिः। तेषामपि ग्रपरास्तादृश्यः कथा भवेयुः। किञ्च दशदिनत्वे- 
नेव संवत्सरमध्यवतिदिनानां व्यवहारोऽपि कुमेरुसम्बन्धित्वं तेषां सूचयति। 
सुमेरुशृङ्जीयाणां तादृशानि द्वादशदिनानि संवत्सरमध्यवतिंनीति व्यवहारः। 
अतएव दीक्षासु ट्वादशदीक्षावर्णनं संगच्छते। कुमेरुस्थंस्तु दशैव दिनानि 
मध्यवर्तीनीति मन्यते स्म । श्रतएव पूर्वोक्तरीत्या कुमेरुस्थानां श्रौतानां क्रियाणां 
सुमेरुसम्बद्धैः स्मातंत्वेन वचनम्‌। स्मार्तासु क्रियासु दशदिनानामेव पवित्र- 
त्वाभिप्रायेण नवरात्रकल्पना, सा चोदयावसरेऽस्तावसरेः चेति शारदं नवरात्रं 
वासन्तिकं च नवरात्रमिति स्मातंमनुस्रियते। न हि तस्य नवरात्रस्य वेदे 
वणेना पुराणादिषु तदुपलम्भः स तु स्मातं इति पुर्वोक्तमेव साधयति । 

पारसीकास्तु सर्वात्मना देवविरोधमनुसरन्ति। वेदेषु वसन्ते वत्सर- 
प्रारम्भः पारसीकानां शरदि वत्सरप्रारम्भः, नवरात्रसमारोहस्तु तेषां नवरोजा 
इत्यनेन प्रसिद्ध एव । शारदं चायनं सर्वादौ भाद्रामावास्यायामिति आदित्योदयतः 
पूर्वं तेः पितृपक्षस्वीकारः, सुमेरुस्थैस्तत्रादित्यास्तमयतः पूर्व तत्स्वीकारात्‌ । 
सुमेरुस्थानां यज्ञोपवीतं त्रिवृतिसूत्रात्मक्र, तेषां पटरूपं, सुमेरुस्थानां स्कन्धाः 
लम्बितं पारसीकानां कटयालम्बितमिति। तस्य वर्णकतदीयग्रन्थे पूर्वणिमिति 
विशेषणात्मराक्‌शब्दसमानार्थतेति। सर्वं कुमेवँभिप्रायकत्वेनैव संभवति | 
एवं चोक्तवर्णनतः सवं इमे कुमेरुसम्बन्धिनस्तत्र हिमप्रलये निर्गता 
दशान्तरं प्राप्ता न तु सुमेस्तस्तेषां विनिगंमेन देशान्तरप्राप्तिरिति, नेमे भारती- 

यानामार्याणां पूर्वेपुरुषा इति। तेषां पुराणगरन्थेषु मन्त्रसदुक्षं वर्णनं दुस्यमानं 
सुमेरुकुमेवोँः समानपरिस्थितिनिबन्धनं तत्‌ । नत्वेकमूलस्थानिकत्वनिबन्धनम्‌ | 
अतएव तैः सोमस्यैव वणंनात्तेषां पुराणग्रन्थेषु, सोमरच कुमेरुस्थ आदित्य इति 
पुरस्तात्प्रतिपादितम्‌। 

यत्तु उपनयने -वटोः प्रजापतिसारूप्येण कमण्डलुमेखलादिधारणं तत्सर्वं 
स्मातंमुक्तरीत्या श्रौतमेवेति तद्वशतो न वैदिकानामेकत्र स्थितिकल्पनसूचनम्‌ । 
यत्तु वैदिकेषु सुसूक्षमगणितसाध्यविशिष्टज्ञानाभाव इतिः तत्तु उत्तरायणदक्षिणा- 
यनयोविभ्रकर्षदेशभागगणनस्य॒ विष्णोश्चतुर्णवतिभागानामुत्तरदक्षिणसम्बन्धित- 
यातुरूपप्रतिकूलभावेन वेपनवचनात्‌, श्रननेस्त्रयस्त्रिंशदधिकशतत्रयाधिक- 
सह्तत्रयमितदेवैः सपर्यावचनात्‌, दैनन्दिनवृत्ते आदित्येन गन्तव्यानां वृत्तग- 
तानां नवनवत्यधिकषष्टिसहस्नभागानां' संख्यानात्‌, वात्सरिकसांपातिकगतेः 
पञ्चसु नक्षत्रेषु नियमने संपाद्यभागानां स्थूलभावेनाष्टोत्तरशतभागरूपतया 
सूक्षममानेन सप्ताधिकशतभागरूपेण संख्यानात्‌, „ तद्ठशतः संपातस्यासर्वेवृत्त- 
परिश्रमस्य नियमनात्‌, तदनुसारेणाक्षस्थानानां तावत्संख्याकांशापर्य्तं- 
परिचलनादिबोधनाद्विपरीतमेव । 

यत्तु प्रथमावस्थायां मन्त्रादिभागस्यासंपन्नत्वेन तदानीं स्वल्पवाक्यानां 
कथाभागस्य च संप्रदायतः प्राप्तिः -परचात्तदनुरोधेन मन्त्रप्रादुर्भावेन मन्त्रेषु 
तादुशपूर्वोक्तविशेषाणां सत्त्वेऽपि पूर्वोक्तस्वल्पवाक्यादिसम्प्रदायावस्थाकाले 
तादुशवैशिष्ट्याविज्ञानमिति कल्पनं तदपि तादुशस्वल्पवाक्येष्वपि “त्रयश्च 
त्री च शता त्रयरच त्री च सहस्रा त्रयश्च त्रिंशच्च। तावन्तोऽभिषाचस्तावन्तो 
रातिषाचस्तावतीगर्नास्तावतीः पत्नीः | तावन्त उदरणे तावन्तो निवेशने” इत्यनेन 
देवसङख्याबोधनेनोत्तरायणादीनां बोधकनिविन्निगमद्शनेन विरुद्धमिति | 

वेदे कालपरिमाणानि बहुशो निर्दिस्यन्ते, अयनानि निर्दिश्यन्ते ऋतवो 
बोध्यन्ते मासा उच्यन्ते पक्षोल्लेखो दिनरात्र्योरपि निर्देशः। तत्र कालपरिमाणेषु 
संवत्सररूपमेव कालपरिमाणं सवैतो महदुपयुक्तम्‌। तदपेक्षया महतां युगकल्पा- 
दीनां प्रमाणानां वेदे क्वचनैवोल्लेखः। यत्रोल्लेखस्तत्र सन्देहाक्रान्ति: | यथैतरेये 
ब्राह्मणे “कलिः शयानो भवति सञ्जिहयानस्तु द्वापर: । उत्तिष्ठस्त्रेता भवति कृतं 
संपद्यते चरन्‌” इत्यनेन कृतादिनामोल्लेखः स इदानीं लोकप्रसिद्धकाल- 
परिमाणाभिप्रायक इति सन्देहास्पदम्‌ | यत्तु ओषधिसूक्ते त्रियुगुमिति पदस्य 
संवत्सरापेक्षया महतः कालपरिमाणस्य बोधकत्वमिति वचः। तज्ञ, तत्रत्यस्या 
उक्तपदस्य कालबोधकत्वाभावेन महाकालाबोधकत्वात्‌। उक्तं पदं हौ त्रय 

इति संख्याद्दयबोधनाय प्रवृत्तं, तेनावयवद्वारा पञ्चसङख्याबोधनमिति पुरस्ता- 
त्प्रतिपादितम्‌ । “भ्रा घाता गच्छानुत्तरा युगानी”त्यत्रापि उत्तरदिगूवर्तीनि दिन- 
रात्र्यात्मकयुगानि युगपदस्यार्थो न तु संवत्सराधिककालबोधकता तस्य । भाष्य- 
कारेणोत्तरा युगानीत्यस्य तादुशपरिमाणबोधकतोक्ता, सा परं विरुद्धेति अन्यत्र 
प्रपञ्च: । निरुक्तकारेण “ग्रागमिष्यन्ति तान्युत्तरा युगानि” इत्यव्यक्तमेवोक्तम्‌। 
तट्टीकाकृता दुर्गाचार्येण तत्रोक्तम्‌ 'उत्तराणि युगानि आगमिष्यन्ति तेऽपि कालाः 
साम्प्रतं न वर्तेत’ इत्याभिप्रायः। कलियुगान्ते तादृशः संकरः। नचेदं कलियुगं 
बतत इत्युक्तं ततो युगपदस्य तादृशमहापरिमाणकालबोधकत्वमित्यत्र सन्देहः । 
एवमेव युगशन्दयुक्तेष्वन्येषु स्थलेषु। यत्र परं संवत्सरापेक्षयाधिकः कालो 
विवक्ष्यते तत्र प्रायेण संवत्सरावृत्त्यैव तद्ठोधो यथा विश्वसृजां सत्रे सहस्रसंवत्सर- 
'मितिपदेन बोध्यते | तत्र संवत्सराणांः सहस्रवारमावृत्तिः। मीमांसकंरेतादृश- 
स्थलेषु संवत्सरशब्दस्य संवत्सरतो न्यूनकालबोधकत्वस्य तादृशस्थलेषु सिद्धान्त- 
नम्‌ । तथा सति तस्यैव कालस्य तावद्वारं तत्रावृत्तिर्बोधिता स्यात्‌ । एवमेवेतर- 
त्रापि। एवं च संवत्सरापेक्षया अर्वाक्तनकालपरिमाणानां बोधस्तु बहुशः। 
तत्रायने निर्दिश्येते ऋतवो निदिश्यन्ते मासा उच्यन्ते पक्षोल्लेखः दिनरात्र्योरुल्लेखः 
क्षणादिकालस्याप्युल्लेखः। यद्यपि तैत्तिरीयसंहितायां कृतत्रेताद्वापरशब्दा 
उच्यन्ते परन्तु तेषां लोकप्रसिद्धयुगपरत्वे सन्दिग्धता। यतो लोके तानि युगानि 
कतत्रेताद्वापरकलिशब्दैश्चत्वारि भवन्ति। अत्र तु कृतादिषु कृततरेताद्ठापरास्क- 
न्दाभिभूरूपं पञ्चकं निर्दिश्यते । नहि युगेषु पञ्चकं प्रसिद्धम्‌। एतावता 
तत्र युगपरनिदेशस्य सन्दिग्धतैव। एषैव गतिर्वाजसनेयिसंहितागतवाक्यस्य | 
तत्रापि चतुर्थे आस्कन्द उच्यते इति तैत्तिरीयवाक्याभिमतस्य तत्र सम्मतत्वे- 
नोक्तदोषतादवस्थ्यात्‌। तैत्तिरीयब्राह्मणे परं कलिचतुर्थानां निर्देशः क्रियते । 
तत्रापि वाजसनेयिसंहितावत्कृताद्युददेशेन पुरुषविशेषरूपा मानुषाः पशवो निर्दि- 
इयन्ते । तत्रास्कन्दस्य यः पशुः सभास्थाणुरूपस्तस्यैव कलये निर्देशेन कल्या- 
स्कन्दयोरभिन्नता प्रतीयते। तथा सत्यास्कन्दोत्तरवतिनोऽभिभूरित्यस्यापि विवक्षणे 
RESUMEN कृतादिशब्दानां प्रसिद्धयुगपरत्वस्य सन्देहात्‌। तथाऽरिनि- 
ष्टोमे “ये वै चत्वारः स्तोमाः कृतं तद्‌ । ये पञ्च कलिः स” इत्यादयो निर्देशा 
अपि व्याख्याताः | 


सप्ताहस्य ततूसम्बन्धिसप्तानां दिनानां तन्नाम्नां चानुल्लेखः। 


एवं सती सप्ताहादिकल्पना किन्निबन्धना किन्निमित्तशच तत्र दिनक्रम- 
wert च क्रम इति। किहेतुकरच स इति विचारणीयम्‌। तत्र प्रथमत 

एवं विचारणीयं किमिति सप्ताहरूपं परिमाणं sada मासपुरणायेति 
वचस्तु न शोभनम्‌ । यतस्तेन मासानां सम्यक्‌ पूरणाभावात्‌। मासास्त्रिश- 
दिनैः प्रवर्तन्ते, तत्र सप्ताहस्य चतुग्रेहणे मासदिनसङख्यान्यूनता, पञ्चवारं 
ग्रहणे मासे दिनसङख्याधिक्यापातः। ततश्चेदं सप्ताहरूपं प्रमाणं न मासपुरणा- 
योपयोगि। यथाकथं चन न्यूनत्वंनाधिक्येन वा पूरणोपयोगित्ववचनं चेत्‌ किमिति 
सप्ताहरूपमेव प्रमाणमादरणीयं नाष्टाह्यादिरूपं, प्रत्युत षड्हप्रमाणस्यादरणे तु 
मासः सम्यक्‌ पूर्येतेति तदेव किमिति नाश्चितमिति सन्देहस्य दुरुत्तरत्वमेव स्यात्‌ । 

अथ यदि दिननामवशत इदं प्रमाणं ग्रहापेक्षम्‌, सूर्यादयरुच ग्रहत्वेन 
प्रसिद्धास्तन्नामभिग्रहनामभिर्दिनव्यवहारात्‌ दिनानां च माससाधकत्वान्मास- 
पूरकता तन्मानस्य नत्वष्टाहादीनामिति। तदपि न युक्तम्‌ । ग्रहापेक्षया मास- 
पुरकत्वेनापेक्षणे ग्रहाणां नवत्वप्रसिद्धयय तदपेक्षस्य नवाहमानस्यैव तादृशत्वेन 
स्वीकारस्योचितत्वात्‌। श्रथ यय्युत्तरयो राहृकेत्वोग्रह्योरदुश्यत्वेन तौ परित्य- 
ज्यावशिष्टाभिप्रायं सप्ताहकल्पनमिति तदपि यथा कथंचनागतिकगतिपरम्‌ । 
यतो नामप्रदाने दुस्यत्वादुस्यत्वयोररकिञ्चित्करत्वात्‌। किञ्च ग्रहापेक्षया 
सप्ताहमानकल्पने तत्रत्यदिनानां नामपरिकल्पने ग्रहेष्वसन्तं क्रमं परिकल्प्य 
दिनक्रमः कल्पितः स्यात्‌। न हि ग्रहणां स्वरूपतः कोऽपि क्रमोऽस्ति। यदि 
आदित्यमण्डलस्यासमन्ताङद्भमणकक्षानुसारेण कक्षागतं क्रमं ग्रहेष्वारोप्य ग्रहक्रम- 
कल्पनेति तथा सत्यादित्यस्य भूमणकक्षावधित्वेन कक्षाभावात्कक्षाक्रमाभावेन 
तत्र तन्नाम्नोऽक्रभिकं ग्रहणमापद्येत। यदि ञ्रमतां ग्रहाणां पृथिव्यभिप्रायेण 
कक्षाक्रमं गृहीत्वा ग्रहेषु क्रमकल्पनेति चेत्तदपि न, तत्र पृथिवीमभिप्रेत्य कक्षाः 
चन्द्रबुघशुक्ररविमङ्गलग्रुशनीनां कक्षाः क्रमिका भवन्तीति सोमादिक्रमेण वार- 
नामकल्पनापेक्षणीया स्यात्‌। दुश्यन्ते तु तानि नामानि क्रमान्तरयुक्तानि। 
तस्मात्सप्ताहे न ग्रहापेक्षत्वं, न तत्कक्षाक्रमनिबन्धनस्तत्रत्यदिनक्रम इति मास- 
पूरकत्वविनिगमनाविरहः सप्ताहमाने इति । 

यत्तु दिनस्य चतुर्विशतिभागान्‌ प्रकल्प्य प्रतिभागृं होराशब्देन व्यवहारः | 
` होराणामधिपतयो ग्रहाः क्रमेण कल्प्यन्ते । दिने होरार्चतुर्विशतिरिति दण्डकलि- 
तन्यायनावृत्त्या ग्रहसम्बन्धोऽधिपतित्वेनेति ग्रहाणां त्रिरावृत्त्या एकविञ्ञतिहोरा- 
सम्बन्धे जाते होरात्रयमवशिष्यते। तत्र चतुर्थ्यां आवृत्त्या: प्रारम्भे प्रथमग्रह- 
त्रितयस्यावशिष्टहोरासम्बन्धे यश्चतुर्थो ग्रहः क्रमिकः स परवर्तिदिनीयप्रथस- 
होरासम्बद्धो भवति | अनेन क्रमेण प्रथमहोराधिपतिस्तद्दिनाधिपर्तारित्येवं क्रमेण 
ग्रहाणां होराधिपतित्वनिबन्धनो दिननामक्रम इति। तदपि न सम्यक्‌, यूतो 

FEY प्रथमतः ऋ्रमसत्त्वे तदनुरोधेनावृत्त्या दिनप्रथमहोराधिपतितवनिवन्धना दिन- 
नामप्रकत्पना भवेत्‌ । तस्मिंशचासति तत्कल्पनायोगाभावात्‌। ग्रथ यदि पूर्वोक्तं 
भवमपेक्ष्य कक्षाक्रमंग्हेष्वारोप्योक्तरीत्या होराधिपतिज्ञानेन वारनामक्रम इति 
भवति च शनिकक्षामारभ्य कक्षा्रमग्रहेन वारनामक्रम इति तदपि न। 
कक्षानरोबी क्रमः शनिकक्षामारम्य ग्रहीतव्यो नान्यकक्षामारभ्येत्यत्र विनिगम- 
काभावात्‌ । प्रत्युत सस्षिकृष्टत्वादुपस्थितचन्द्रकक्षानुरोधेन क्रमग्रहणे रविशनि- 
शुक्रगरुबृधमङ्गलचन्द्रमसां नामभिर्वारक्रम आपद्येत। न हि विदूरवर्तिशनिक- 
क्षामारभ्य कक्षाक्रमनिवन्धनैवाधिपकल्पना, न सविधवतिंचन्द्रम:कक्षानुरोधेनेत्यत्र 
किमपि विनिगमकम्‌ । 

यद्यपि सूर्यसिद्धान्ते “मन्दादधः क्रमेण स्युश्चतुर्था दिवसाधिपाः। 
होरेशाः सूर्यंतनयादधोऽध: क्रमशस्तथा? इति प्रतिपादितम्‌ । तथापि होरारूप- 
कालमानस्याप्रसिद्धधा तदीयाधिपतिवशत उक्तक्रमस्य दिननाम्नां सूर्येसिद्धान्ता- 
नुसारेण यथाकथंचन सम्मतत्वेऽपि ग्रहाभिप्रायेणेव क्रमो दिननाम्नां दिनानां 
चेत्यत्र बलवत्तरप्रमाणाभावः। अतएव दीक्षितनामकेर्ज्योतिविंद्धिरेतस्य क्रम- 
स्यैतन्निबन्धनत्वमस्वीक्ृत्येमानि नामानि क्रमश्‍चार्येषु अन्येषां सकाशतः प्राप्त 
इति प्रतिपादितम्‌, खाडायनानां (Khalian) स क्रम इति। होराधि- 
पाइच शनिमारम्यंव तैः कुतः स्वीकृता इति न विज्ञायत इत्युक्तम्‌। एवं 
च सप्ताहकालमानस्वीकारस्तन्चामानि च किंनिमित्तानीत्यविज्ञातमेव। किञ्चः 
शनिमारभ्योक्तरीत्या होराधिपकल्पने सप्ताहे प्रथमदिनत्वं शनेरेवोचितम्‌ | 
यतः सः प्रथमदिनप्रारम्मीयहोराधिपः। एवं प्रथमत्वं शनिवारस्य, तत 
उक्तरीत्या क्रमिका रविभ्रभृतयो वाराः स्युः। परन्तु वारक्रमे रविमारभ्यैव 
सप्ताहगणना प्रसिद्धा सर्वेषाम्‌ एवं सति पृर्वप्राप्तशन्यादिगणनाया: fafa 
मित्तः परित्याग इत्यस्याप्युचितोत्तरत्वाभावः। एवं सतीयं सप्ताहकल्पना 
सप्ताहे दिनक्रमकल्पना दिनानां नामानि च ग्रहातिरिक्तनिबन्धनानीति तद्विषये 
निमित्तमन्वेषणीयमेव। 


. तच्च निमित्त वारेति नामतो विज्ञायते। वारशब्दश्च मण्डलाकारावत्ति- 
Parad: | बेदे मण्डलाकारावृत्तिर्वारशब्दतो “वारमव्ययम्‌, परिवाराण्यव्यया, 
परिवारेभि रित्यादौ बहुश उपलभ्यते | तदावृत्तिनिबन्धनश्च वृधातोर्वरणार्था- 
हारशब्द:। सा च मण्डलाकारावृत्तिरादित्यस्य। अतएव “परिवारेभिरषंती "ति 


वारेभिर्गेमनमादित्याभिप्रायेणोच्यमानं संगच्छते । एवं च सुमे रुकुमेर्वोश्चादित्या- 
दीनां प्रदक्षिणाप्रदक्षिणमण्डलाकारावृत्तिपरो वारशन्द:। न हि तत्र तादुश्या- 

वृत्त्या दिनरात्रात्मकवासराभिधायको वारशब्दःसम्भवति। तत्रोदितस्यादित्य- . 
स्यानेकावृत्तिपयेन्तं . सातत्येनानस्तमितभावेन दर्शनात्‌। Sfi तादुशी- 
नामावृत्तीनां यावद्रात्रिप्रवृत््ा दिनवासरादिशब्दानां तत्र वत्सरपरत्वम । 
विषुववृत्तस्थजनदृष्ट्या तत्र सूयंदर्शनान्वितकालस्य तददर्शंनान्वितकालस्य 
मासषट्कशब्दंन व्यवहार इति तत्र षाण्मासिकं दिनं षाण्मासिकी 
रात्रिरिति व्यवहारः। तत्र च सुमेरुकुमेर्वोः प्रतिवारं दिवसकल्पनाया 
Waa: | एवं च तत्र प्रवतंमानानां वाराणामुक्तविधावृत्त्यात्मकानां परस्परतो 
व्यावृत्तये सङख्याभिरव्यंवहारो वेदे। यथा “चत्वारिश्यां शरद्यन्वविन्दत्‌, चत्वारि 
शद्दशरथस्य शोणा” इत्यादौ | 

एवं सङख्याभिर्वारव्यवहरणे यावदादित्यद्शनं यावच्च तददर्शनमेंका- 
शीत्यधिकट्ृ्यशीत्यधिकत्र्यशीत्यधिकशतपर्येन्तं वा यावदुभयं चतुःषष्ट्यधिक- 
पञ्चषष्टयधिकशतत्रयपर्यन्तसङख्याकल्पनं क्लेशसाध्यम्‌। मध्ये ऋतुकल्पनया 
यावदूतु षष्टिसङख्याया श्रादित्यस्यादशंने तमोमयकाले विंशत्यधिकशत- 
पर्यन्तं सङख्यानां कल्पनेऽपि क्लेशो दुर्वार एव। त एवाक्लेशेन 
यावद्वत्सरं गणनसुकरा सप्ताहकल्पना वत्सरोपकारिणी। एवं सति तस्याः 
साक्षाइत्सरेणेव सम्बन्धो न मासेनेति तेन मासपूतौँ वैषम्यदोषस्याप्राप्तिः। 
एवं रीत्या नापरापराष्टाहादिकल्पनानामप्यवसरः। यतस्तैर्मानैः कल्पिः 
तैरपि संवत्सरेण विषमसम्बन्धापातात्‌। यथाष्टाहूनवाहमानयोर्चतुष्षष्ट्यधिक- 
शतत्रयावृत्त्यात्मकं संवत्सरेण साकं न समः सम्बन्धः संभवति। अष्टाहमानस्य 
पञ्चचत्वारिशद्वारं संवत्सरे श्रावतँनेऽपि न संवत्सरपूर्तिः, परस्तादावृत्ति- 
चतुष्टयस्यावशषणात्‌ तस्यासंग्रहापत्तिः। उक्तमानस्य षट्चत्वारिशावृत्ति- 
कल्पने वत्सरान्तरीयावृत्तिचतुष्टयग्रहणापत्तेरिति तस्य संवत्सरेण विषमः 
सम्बन्धः। नवाहमानस्याप्येषेव गतिः। तस्य मानस्य चत्वारिंशद्टारमावृत्त्या 
वत्सरस्य षष्ट्थधिकशतत्रयावृत्तिसङ्गहेऽपि परवर्तिनीनां चतसृणामावृत्तीनाम- 
सङ्गहः। तदर्थमेकचत्वाररिश्यास्तन्मानस्यावृत्तेः प्रारुम्भे वत्सरान्तरीथावृत्ति- 
संग्रहापात इति विषमः सम्बन्धः संवत्सरेण नवाहात्मकता तन्मानस्येति तत्परि- 
त्यागः। सप्ताहमानस्य तु द्विपञ्चांशदावृत्त्या सांवत्सरिकचतुःषष्टयधिकशतत्रया- 
त्मकानां सर्वासामावृत्तीनां सङ्गहेण तदेव मानं संवत्सरपूरकत्वेन सुकरत्वेनादर- 
णीयं Wad | तथा चेदं मानं वत्सरपूरकं न मासपुरकम्‌ | तत्र त्रिशहिनात्मक- 
मासकल्पनाया अभावात्‌ | एवं चेदं मानं सप्तभिर्वारिव्यंरवाह्मिमाण संवत्सरपूरकं 
वारसम्बन्धादिति। तेषां चैषां सप्तानां वाराणामुक्तमानावयवत्वेन गृह्म॑मा- 

* णाँनां परस्परतो व्यावृत्त्यर्थ नामकल्पने तन्नत्यं कञ्चन विशेष गृहीत्वैव तत्कल्पन- 
मुचितम्‌ | तादुशास्तत्रत्या विशेषा वारनामभिर्बोध्यन्ते, तेषां परस्परतो व्यावृ- 
fara प्रतिपाद्यते | ae 
तथाहि प्रथमो वारः wad: प्रकृष्टप्रकाशादित्यनाम्ना व्यवहियते | 
स चादित्यः सुमेरौ सुनुशब्देन व्यवहृतो वेदे इति तस्य तन्ञाम्ना व्यवहार: | 
पाइचात्येष्वपि अयमेव सुनुशब्दो विकारमाप्तःसन्‌ (Sun) शाब्देन व्यवहृतः 
प्रथमवारनाम्ना । अतएव समानेऽप्युच्चारणे (सुनु Son, Sun) शब्दयो रर्था- 
'िप्रायेणाक्षरविन्यासो विभिन्ञो भवति। तथा च मुख्यं सूनुत्वमादित्यस्येवेति 
तद्वोधनाभिप्रायके सूनुशब्दे उकारसमरूपत्वेन U इत्यस्याक्षरस्य विन्यास 
स्थितिः, उकारस्य विकाररूपतया 0” इत्यक्षरस्य मानुषकपुत्रबोधके सूनुशब्दे 
आश्रयणम्‌ | एवं च तेषां व्यवहारतोऽपयुत्तरदिगृगतस्य सुमेरुस्थस्यादित्यस्याभि-] 
प्रायेण प्रथमावृत्तिस्तदीयनाम्ना व्यर्वाह्मयते इति। स चासौ सप्ताहमाने सुमेरु- 
गतप्रकृष्टप्रकाशादित्यनाम्ना व्यवहृत इति । यथा सुमेरौ प्रङृष्टप्रकाशादित्य- 
नाम्ना व्यवहृतः प्रथमवारः, एवं सप्ताहे हितीयवारनाम कुमेरुगतप्रकृष्टप्रकाशा- 
दित्यनाम्ना व्यवह्ियते। कुमेरौ चादित्यः सोमशब्देन व्यर्वाह्मयते | भ्रतएव तस्य 
शतपथब्राह्मणे सोमशन्दबोध्यत्वमुच्यमानं संगच्छते । तत्रोच्यते “सोमो वै वाज- 
स्तस्य चन्द्रमास्तृतीयं योऽयं पवते स तृतीय” मिति । श्रत्रायंशाब्देना दित्यस्य ग्रहणम्‌। 
एवं च कुमेरुस्थ आदित्यःसोमशब्देन व्यवहियते इति सप्ताहे द्वितीयवारनामत्वेन 
तदीयं नाम व्यवहृतम्‌ | आदित्यस्यैकस्य सतोऽपि धर्मभेदेन तद्भेदं मत्वा भिन्नत्वेन 
व्यवहियते | धर्मभेदश्च सुमेरावेतस्य पूवंस्यामुदय: परचादस्तमयः प्रदक्षिणः 
परिक्रम इति। एवं तस्य तत्रोपरिष्टादूर्ध्वान्दिशमभिप्रेत्यारोहरच भवति, कुमेरा- 
बेतस्य विपरीतभावः। तत्र तस्य पर्चिमायामुदयः पूर्वस्यामस्तमयोऽप्रदक्षिण- 
परिश्रमः। यदशत ग्रादित्यादर्वामत्वेन व्यवहारः। यथा “ग्रस्य वामस्ये” त्यादौ । 
उषसमभिप्रेत्यापि तथा व्यवहारो यथा “सह वामेन न उष” इत्यादौ | यदभि- 
प्रायेणादित्यप्रभृतीनां “प्राञ्चं यज्ञमङ्कणुत” “प्राची उषाः” “gel” रित्यादौ 
प्राङपर्वप्रथमादिशब्दंव्यवहारः। अतएव पारसीकानां “फ्रते मज्दा ग्रो वरन्‌ ऐव्य 
ओं धनेम्‌ ' इत्यस्मिन्‌ “पूर्वेणि”मिति विशेषणमुपपद्यते । पूर्वेणिमित्येतस्य प्राक्‌- 
शब्दसमानार्थतामविज्ञाय तद्पदस्यार्थो न विज्ञायत इति केन चनोक्तम्‌ । एवं 
दक्षिणस्याश्च दिशोऽधोवतिंत्वेन स ग्रादित्यस्तत्रावारोहन्‌ भवति । अत एवैतरेये 
दक्षिणदिग्गतस्य तस्याघोऽधःपातोऽधिकः स्यादिति देवानां भीतिरुक्ता “ते देवा 
झादित्यस्य m: पातादविभयु“रिति। ` 

एवं घर्मभेदेन भिन्नोऽ्यमादित्यस्तत एवोत्पन्न इति सोमनाम्ना ` 
व्यवहियते । कुमेस्स्थस्य तस्य मनुनाम्नापि व्यवहारो वेदे। तदभिप्रायेण 
पाइचात्त्येषु मनृशब्देन ढितीयो वारो व्यवह्रियते | तत्रापि शब्दे सूनुशन्दवदुकार- 
भ्रंशेनाकारस्योकारभावे (Mon) इति द्वितीयवारनामव्यवहारः । 
तृतीयवारे च सुमेरावादित्यापेक्षया न्यूनदीप्तिकत्वेन इतरापेक्षयाधिक्येन 
भासमानाया उषसो नाम्ना व्यपदेशः.। उषसइच मङ्गलेति नाम “सुमङ्गलीरियं 
वघ्‌”रित्यादौ व्यक्तम्‌ । किञ्चैतरेये सोमयागे प्रायणीयेष्टावदित्या देवत्व 
कथनार्थमर्थवाद उक्तस्तत्र देवानां दिगूव्यामोहे तैरदितिदिर्विज्ञानाय प्राथिता 
तयोक्तं “मयेव प्राचीं दिशं विजानाथ” इति। तस्या देवत्वं नादितिनाम्नोक्तं 
किन्तु पथ्यास्वस्तिनाम्ना । तेन नाम्ना देवताभेदकल्पनाव्यावृत्त्यर्थमेषैवादितिः 
पथ्या इत्यभिप्रायेण “afer: प्रायणीय” इति यागस्यादितिदेवताकत्वं प्रति- 
पादितम्‌। सा चोषा इति तत्र परवतिंना “पथ्यां ह्येषोश्नुसञ्चरति” इति वर्णनेन 
विज्ञायते । तत्रैतच्छब्देनादित्यो गृह्यते, तस्य पथ्य्मनुसारिता तत्रोच्यते, व्यक्ता 
चादित्यस्योषोऽनुसारितेति पथ्याशब्देनोषा एव गृह्यते। सा च तत्र यागे स्वस्ति- 
शब्देन विशेष्यते “पथ्या स्वस्ति”रिति। स्वस्तिशब्दस्य मङ्गलार्थत्वेन APTA 
त्वेनोषा व्यवहियते इति तृतीयवारस्तन्नाम्ना व्यर्वाह्मयते | इयं कल्पना पाइचा- 
त्येषु तृतीयवारनाम्ना व्यक्ततरा। तेषु तृतीयवारनाम न मङ्गलेति किन्तु 
(Tues) a aft । यच्च तेषु तन्नाम्नो मूलप्रतिपादनावसरे द्युशब्देन व्यवहृतं 
तङ्भाषामूलभाषायामिति तदीयकोशतो विज्ञायते | द्युशब्दो झुस्‌ शब्दो वा भाषा- 
विकारप्रणाल्योषसो बोधक इति। ततश्च तृतीयवारनाम उषसो मङ्गलनामा- 
भिप्रायं, तदेव तैरपि (Tues) शब्देन व्यवहियत इति तृतीयवारनाम उषसोऽभि- 
घ्रायकमिति चतुर्थवारनामतोऽपि प्रमीयते । तदुत्तरत्र प्रतिपादयिष्यते | 
चतुर्थ च वारनाम कुमेरुगताया उषसो नामाभिप्रायेण। तत्रत्योदयादिकालिकी 
सन्ध्या नोषोनाम्ना व्यवहियते वेदनशब्देन तत्र तस्या व्यवहारः | वेदे विदथवेदन- 
शब्दैस्त्ृ्यवहारो विस्पष्टतरः। वेदनशन्दस्थधातोषिद्‌ इत्यस्य बुधधातोश्च 
समानार्थत्वेन बुधशब्देन चतुर्थो वारो व्यवहिते | एवं च यथा सुमेरुस्था सन्ध्या 
वोषा वा मङ्गलेति तृतीयवारनाम्ना व्यवहूता तथा चतुर्थवारनाम्ता कुमेरुगतसन्ध्या 
समाननाम्ना बुधेत्यनेन तस्या व्यपदेशः। बुधस्य सोमपुत्रत्वव्यवहारः प्रसिद्धः 
पुराणेषु। सन्ध्यायाइच स्वत:स्त्रीत्वाभावेनोपाधिवशतःस्त्रीत्वस्येव पुस्त्वेनापि 
व्यवहार उपाधितो भवति। अतएव तत्र पुस्त्वेन ग्रहणेन पुत्रत्वव्यवहारः। सोमञ्चा- 
दित्यस्तत उषस उत्पत्तिमुपाधिवशतः स्त्रीत्वेन तस्या यथा दिवो दुहितृत्वेन व्यव- 


CCO. Vasishtha Tripathi Collection. Digitized by eGangotri 
) ` 


२६२ वेदार्थविचारः _ 


हारः सुमेरावभिम्रेयते एवं कुमेरौ सोमरूपादित्यसकाशत उत्पत्तिमत्ततसान्ध्यस्य 
तेजसः पुस्तवेन ग्रहे तत्पुत्रत्वेन व्यवहियते सोमपुत्रो बुध इति। नैतावतायं व्यवहारो 
ग्रहाभिप्रायकः। एवं च सोमपुत्रो बुधः कुमेरुवति सान्ध्यं तेजस्तस्याप्यादित्या- 
पेक्षया न्यूनदीप्तित्वेनेतरापेक्षयाधिकदीप्तित्वेन तच्चतुर्थवारनाम्ना व्यवहियते | 
एवं च यथा प्रकृष्टप्रकाशयोरभयलोकाभिप्रायेग सूर्यचन्द्रनामभ्यां व्यवहार एव- 
मुभयलोकाभिप्रायेणोषोबोधकनामभ्यामेव तृतीयचतुर्थवारनामव्यवहारः। तदिदं 
कुमेरौ बुधो वेदननाम्नां व्यवह्वियते इति पारचात्त्यचतुर्थवारनामतो व्यक्तम्‌ | 
तेषां तद्वारनाम (७९५०९५) इति | तच्च 'वेदन’ शब्दतो निष्पन्नमिति भाषातो 
भाषान्तरगमने शब्दानां विकारनियमाभिप्रायेण विज्ञायते। वेदनशब्दश्चोक्त- 
रीत्योषोनामेति तत्समानरूपमिदमपि उषोनामैव भवितुमर्हति । तत्र घ्राचीन- 
सारूप्यपरिपालनाभिप्रायेण तन्नामविक्ृत॑डकारयूक्तं विलेखने (९००४) इति, 
उच्चारणे पुनडंकारपरित्यागेनोच्चारणं सौकर्यमूलकं तेषाम्‌। तदिदं डकारान्‌- 
सरणं प्राचीनपरिपाटयविस्सरणाभिप्रायकं यथा (night) नाईंडिति रात्रि- 
बोधके नामनि नक्तशन्दस्यानुवृत्तिबोधनाभिप्रायेणानुच्चारितं तैः ककाराभि- 
येण (gh) इत्यस्यानुव्तनं नोच्चारणे। एवं सा संज्ञा शब्दापश्रंशाभिप्रायेण 
(sighn) साइन इत्यत्र (gh) इत्यस्यानुसरणं लेखने, उच्चारणे सौकर्यानुसारेण 
परित्यागः। एवं प्रकृतेऽपि चतुर्थंवारनाम्नः दकाराभिप्रायको डका रस्तैरनुखियते 
तद्ृशत इदं नाम वेदनसमानार्थकमिति भवति। 
एवं च वेदनशब्देन यथा कुमेरुगतसान्ध्यतेजोऽभिप्रायेण चतुर्थवारना- 
मोक्तमेवं तृतीयवारनाम्नापि सुमेरुगता सन्ध्यंव मङ्गलनाम्ना व्यवह्ियत इति। 
पुंस्त्वं चोपाधिकमित्युक्तमेव। ततः पञ्चमवारनाम बृहस्पतिरिति सुमेरु- 
गतस्योषोऽपेक्षया न्यूनस्येतरापेक्षया विशिष्टस्य तेजोविशषस्यापेक्षया । तच्च 
बृहस्पतित्वं तेजस ग्रादित्योषसोरपेक्षयातिरिक्तस्य | तदुक्तमैतरेयब्राह्मणे प्रजा- 
पतिकथायाम्‌ । तत्र प्रजापतिना दुहितृसंगमापराधकरणाद्देवै रुद्रमुत्पाद्य तद्‌- 
डारण तस्य वेधे कारिते स प्रजापतिरूध्वंमुत्प्लुतस्तदीयं धावमानं सरो- 
रूपतां गतं रेतस्तेजोरूपं तस्य ेवर्वेश्वानराग्निसा हित्येनोद्वपने प्रथममुद्दीप्त 
आदित्यो द्वितीयमुद्दीप्तो TA चाङ्गारादयस्त अङ्गिर ग्रादयो$भवन्‌ | यच्च 
शान्त पुनरदीदेत्‌ तस्य स बृहस्पतिरभवदित्युक्ति:, तदुक्तं तत्र “यदङ्गाराः पुनरव- 
शान्ता उददीप्यन्त तत्स्व बृहस्पतिरभव”दिति। एवं चादित्योषसोरभावकाले 
भासमान तेजो बृहस्पतिरिति सुमेरौ तस्य विदेषस्यापेक्षया पञ्चमवारनामाभकतत- 
दीयनाम्ना। यथा सुमेरौ प्रकृष्टप्रकाशमा दित्यन्तन्न्यूनप्रकाशामुषसं विहायाव दिष्टं 

तेजो बृहस्पतिशब्देन ahead एवं कुमेरावप्युभयोः सोमसन्ध्ययोरभावे$वदिष्टं ` 
तेजस्तत्र शुक्रवेनप्रभृतिनामभि्यंवह्लियते। तदेव गृहीत्वा षष्ठो वारः शुक्रः 
नाम्ना व्यर्वाह्मयते | पाश्चात्त्येषु 'फ्रायनामापि शुष्कसमानार्थतया प्रवर्तमानं 
रात्रिकालिकतेजोऽभिप्रायकमेव भवेत्‌। पूर्ववतिवाराणां नाम्नां सुमे रुकुमेरुसम्बन्धेन 
प्रवृत्तानां मध्ये इदमपि तादृशस्यैव नाम भवेदिति। किञ्च बुहुस्पतेदेवपुरो हितः 
त्वेन वर्णनेन सुमेरुसम्बन्धिता यथा एवं शुक्रस्याप्यसुरपुरोहितत्वेन वर्णना, देव- 
विरोधिदेशत्वेनासुराणां देवानां सुमेरौ निवासे तद्विरोधिंनि अर्थात्‌ कुमेरावसुराणां 
निवासात्तत्सम्बन्धिन एवेदं नाम वक्तव्यमिति | अत्रोभयत्र सुमेरुकुमेर्वोरादित्यस्य 
पूर्वोक्तषट्सु वारेषु स्वरूपेणैव ग्रहणं कृतं न तु क्रियावेशिष्ट्येन । पूर्वरीत्या 
षष्णां षड्विधविशेषाभिप्रायेण ग्रहणात्‌ | 

सप्तमस्य वारस्य नाम्नोऽभिप्रायेण समानखूपक्रियामिप्रायकमुभयत्र सुमेरु- 
कुमेर्वोरेकरूपं नाम शनेश्‍चर इति गृह्यत | तच्चैतत्तस्य शनेश्चरत्वं मन्दगतित्वं 
अज्ञेषु प्रयुज्यमानाइवलायनश्रौतसूत्रप्रदर्शितमन्त्राद्विज्ञायते। तथाहि तत्र सूत्रे 
दशंपूर्णमासयोहोतुः कर्मकथनावसरे होत्रा स्वस्यादित्यभावनया तदीयगत्यनुकार- 
प्रदशनार्थ स्वस्मात्स्थानादुत्थायाध्वर्युणोदेष्यदादित्यरूपेण सम्बन्धार्थं गच्छता - 
प्रयुज्यमानमन्त्रेण क्रियया च दित्यस्य शनेश्‍चरत्वं प्रतिपाद्धते। wa हि 
तत्र तस्य मन्त्रः--“षष्टिर्चाध्वर्यो नवतिश्च पाशा अग्निं होतारमन्तरा 
विचृत्ताः। सिनन्ति पाकमतिधीर एति”॥। इति। अनेन मन्त्रेण विशिष्ट 
सङख्याकाः पाशा श्रग्निं होतारं चान्तरेण च्छिन्ना इत्युच्यते। ते पाशाः 
कस्य कुत्रत्या: केन कथमगिनिहोत्रोरन्तरेण fear इत्यस्यादित्यपरत्वं विना 
नोपपत्तिरिति पूर्वं प्रतिपादितं | तादृश आदित्यस्तान्‌ वारुणान्‌ तावतः पाशान- 
स्तस्थलत आरम्य होतुस्थानप्राप्तिपर्यन्तं छित्वा तत्स्थानं प्राप्तः। स चातिधीर 
अतिमन्दमेति। एवं मन्त्रेणादित्यस्यातिमन्दगतित्वेन शनैदचरत्वै बोध्यते | 
होतृस्थानं चोदयस्थानतः पूर्वं त्रिशदंशावशेषे गमनमार्गे, तत्स्थानं प्राप्तस्यादित्य- 
स्याध्वर्यस्थाने किरणसंस्शंस्तस्यानुकरणार्थमयं होता तादुझस्थानं गच्छति 
यत्र ग्रतस्याध्वर्युणा करसंस्पशः कृतः स्यात्‌। तदप्याश्वलायनेन श्रौतसुते 
उक्तम्‌ “उत्थाय ऋतस्य पन्थामन्वेमि होता इत्यभित्रम्यांसेऽध्वर्युमन्वारभेत 
पाच्वस्थेन पाणिना” इति। यद्यपि अयं मन्त्रो वैषुववृत्तस्थले विस्पष्टं सम्बन्ध 
बोधयति । तथापि अत्र पाशानामंशरूपत्वस्य स्पष्टमनुक्त्या सुमेछ्कुमेरुगतपर्याय- 
परत्वमपि पाशानां वक्तुं शक्यमिति तत्स्थतयाप्यादित्यस्य अतिमन्दगतित्वं बोधः 
यतीत्यतिमन्दगतिनिबन्धनमस्य शनैर्चरत्वं बोधयतीति तदेव गृहीत्वा सप्तम- 

* वारस्य शनैरुचरनामत्वं सुमेरुकुमेरुसाधारण्येन बोध्यते । इदं तु पाश्चात्त्यैरपि | 
प्रकारान्तरेणानुमन्यत इति संभावना | यतस्तेषां सप्तमवारस्य नाम (saturday) | 
'सालुर्‌' इति भाषाविपर्ययनियमेन भवितुमहँति। सातुशंन्दो दाना्थंकषणु दाने इति | 
धातुतो निष्पद्यते miea साता दाता इति । आदित्यस्य विषये दातृत्वादिकल्पनो- 4 
भयप्रदेशसाधारणीति। तस्योक्तविधदातृत्वमभिप्रेत्य सप्तमवारनाम तेषां 
सातुर्दिनमित्यर्थंकं (saturday) इति भवति । एतावता सुमेरुकुमेर्वोः साघा- 
रण्याभिप्रायेणेदं नाम प्रवृत्तमिति विज्ञायते । मन्त्रे पूर्वोक्ते होतृपदमपि दानार्थक, 
@ धातोर्दानार्थत्वात्‌। होतुश्च पूर्वोक्तरीत्याऽतिधीरगमनेन मन्दगतित्व- 
मित्यादिवर्णनसंभवात्‌। 
एवं चेदं सप्ताहमानमार्याणामेव वैदिकानाम्‌ । तच्च न ग्रहापेक्ष, न तरां 
तत्क्रमं कल्पितमपेक्षते वाराणां तन्नाम्नां च कृते । न चंतस्य मासपूरकत्वेन 
कल्पना । ग्रहाणामनपेक्षणेन तदीयदुश्यादुश्यत्वादिकमपि नापेक्ष्यते संज्ञोपपत्त्यर्थम्‌। 
नापि होराधिपत्वकल्पना विषमाऽपेक्षणीया। सा च भूसकाशात्‌ कक्षासु भ्रमतां i 
ग्रहाणां सविधग्रहकक्षामारम्य कल्पने उपस्थितेऽपि तदुपेक्ष्यान्तिमग्रहकक्षामारभ्यैव | 
तत्कल्पनं तत्रापि प्रथमोपस्थितत्वाच्छनेरेव प्रथमवारनामत्वमुपेक्ष्य तदधः | | 
कक्षामनुसृत्य तत्कल्पनमिति नानाविधानां सम्भवन्तीनां कल्पनानां परित्यागेन | 
निहेतुकेन विषमत्वं तत्कल्पनाया इति पूर्वमुक्तमिति दिक्‌ । द i 
एवं वेदे वर्णनप्रकारो विचित्ररूप: | यथा त्रष्षेर्नामोच्यते दीर्घतमा इति । 
तत्र कोऽसौ दीर्घतमा ऋषिरिति। तद्विषये केवलं मातृद्वारकं विशेषणमुच्यते 
मामतेय इति। का सा ममता यस्या शरं पुत्र इत्यभिप्रायेण मामतेय इति विशेषण- 
मुच्यते यथा मन्त्रे--“दीघंतमा मामतेयो जुजुर्वान्दशमे युगे । श्रपामर्थं यतीनां 
ब्रह्मा भवति सारथि” रित्यत्र। ममता नाम काचित्तस्याः पुत्र इत्येवमेव व्याख्यातृ- 
भिर्व्याख्यायते । तत्रारण्यकादयुक्तरीत्या ऋषिनामान्या दित्यस्यैवैतानि नामानीति 
यदि गृह्यते तदानीमसौ दीर्घतमा अपि उपाधिविशिष्ट आदित्य एव। तस्य मामतेय 
इति विशेषणेन रात्रिसम्बन्धो बोध्यते । ममताशब्देन शून्यरूपा मता । मेत्यस्य 
शून्याथकत्वात्‌ झून्यं चाभावोर्थात्तेजस एव। स च रात्राविति ममताशब्देन रात्रि- 
रुच्यत | तस्याः पुत्रोऽसावादित्यो मामतेयः स च दीर्घतमा इत्यनेन दीर्धतमो- 
विशिष्टः | तमसो दैध्यं च कालाधिक्येन, तच्च भुवः पाइवेद्वये सर्वोच्चे सुमेरुकुमेरु- 
wa मेरो: aà भवेत्‌। तत्रैतेन दृष्टसृक्ते तदीयवाक्यत्वेनोच्यते “ret 
वामस्ये ति मन्त्र क मात सप्तपुत्रम्‌ इति वामादित्यस्य ग्रपश्यमित्यनेन 
शत्क्षदशन कृतवानहमित्यथस्योक्तेरसौ सुमेरी रात्रिकालिक इति विज्ञायते। कुमेरौ 

रात्रिकालिकत्वे तु तत्रत्यवामादित्यस्य तेन प्रत्यक्षदशनासम्भव: । ग्रादित्यस्या- ˆ 
स्तमयेऽग्नौ तेजोनिधानेन तेजोराहित्येन कृष्णवर्णत्वमिति कल्पना । तदच्यते 
सोमे दर्भपिञ्जूलानां दीक्षितसंस्कारे एकविशतिसङख्योपपत्त्यर्थं वजवेंदे--- 
“यत्कृष्णो रूपं कृत्वा प्राविशस्त्वं वनस्पतीन्‌ | ततस्त्वामेकविशतिघा संमरामि 
सुसंभृता इति मन्त्रेण श्रादित्यस्य कृष्णरूपवेशिष्ट्यमुच्यते । तत्रादित्यं प्रत्यच्यते 
हे आदित्य त्वं कृष्णं रूपं कृत्वा वनस्पतीन्‌ प्राविश: । वनस्पतिशब्देन स्वप्रक्राञा 
आदित्यप्रकाशेनाप्रकाशितास्तारका उच्यन्ते । अतएव “दिवस्प॒थिव्यो” रिति मन्त्र 
वनस्पतीनां सकाशतः सहस्तमोडभिभवकतृँतेजःपर्याहरणमुच्यते तस्य सङ्गतिः । 
रात्रि प्राप्तो भूरिति तस्य तात्पयम्‌ | यतस्त्वं कृष्णेन रूपेण रात्र्या विंशति- 
भागानतीतोऽभूस्ततस्त्वामेकविंशतिधा सम्भरामि। दर्भपिञ्जूलगतैकविंशति- 
सङख्यावैशिष्ट्येन त्वां पावयामि शुद्धं करोमीति। तच्च कृष्ण रूपमादित्यस्य 
रात्रावित्यृक्तमेव। यथा आदित्य उषसा सम्बद्ध उषःपुत्र इत्युच्यते एवं रात्र्या 
सम्बद्धो रात्र्याः पुत्र इति गृहीत्वा मामतेयशब्देन ममतायाः पुत्र इत्युच्यते । 
तदेवोक्तमन्त्रे उच्यते दीर्घतमोरूपो ममतापुत्रक्रषिदेशमे युगे दशमे युग्मे जुजुर्वा- 
गीर्णो भवन्‌ । अत्र युगशब्देन द्वित्वसङल्योच्यते। सा च द्वित्वसङख्या दण्डो 
वा घटी वेति कालपरिमाणविशेषाभिप्रायेण तद्गता । रात्र्यास्त्रिंशद्दण्डात्मिकाया- 
स्सम्बन्धिनो ये प्रारम्भप्रभृतिदशमयुगपर्येन्ता दण्डाः। ग्र्थाद्विंशतिदण्डाः। 
तत्र दशमेऽन्तिमे दण्डह्ठयेऽर्थाद्‌ विंशघटिकायां जुजुर्वान्‌ । परस्तादर्थमन्तिमगन्तव्यं 
देशं गच्छन्तीनामपामव्यक्ततेजसां सारथिरग्रगामी ब्रह्मा ब्रह्मरूपो भवतीति। 
एवं यजुर्वेदोक्तमन्त्रानुसारेण यज्ञे दर्भपिञ्जूलेषु एकविशतिसङख्याया 
दर्भादिठारेण पावकत्ववचनेन दशमं युगं विंशतिघटिकापर्येन्तरूपमेव गृह्यते | एवं 
चोक्तवर्णनतः कृष्ण ग्रादित्यस्तस्य दीर्घतमस्त्वेन ऋषितेति, स च रात्रिसम्व- 
न्धीति मामतेय इति ममता रात्रिः। तस्याः शून्यरूपत्वं तेजःशून्यतयेति। मशब्दस्य 
तेजःशून्यत्वेन वर्णना गोपथब्राह्मणे मखशब्दसाधनावसरे उक्ता । तत्रोच्यते, यज्ञो 
मख इत्युच्यते कुतो यतोऽसौ मा खो भवति। तदयमभिप्राय:--खः शून्यस्तस्यापि 
मेत्यनेन श्रभावापरपर्यायं शून्यत्वमुच्यते। शून्यशून्यो नाम पूरितस्तच्च धूरणं 
तेजसेति | एवं सति यथा मखशन्दे मशब्दस्याभावार्थकत्वमेवं ममतासाब्देऽपि मस्य 
तदर्थत्वं | यदि गोपथब्राह्मणे माशब्दस्यैवाभावाथंत्वेन ग्रहणेन तस्य मखशब्दे छान्दसो 
ह्रस्व इत्युच्यते तहि ममताशब्देऽपि सेव विधा। सर्वथा मझब्देसमाशब्देन वा 
अभाव उच्यते स च तेजस इति। तेजसोऽभावर्च रात्रौ भवतीति रात्रिरेव ममता । 
अतएव तस्याः पुत्रत्वं दीर्घंतमसः संभवति इति। स च ऋषिर्भूसम्बन्धांदिति 

* तस्म वामादित्यादिसाक्षात्कारवचनमुपपद्यत इति। किञ्च तेजसोऽभावे गतेत्वेन 
वचनं “दानुमत्या sent गत॑माशाथे” इति मैत्रावरुणसूक्त उच्यते। दानुमती 
रात्रिरिति qiri तस्या गर्तो रिक्तः प्रदेशः। तत्र रिक्तत्वं तेजसोऽभावेनेति 
शान्यत्वमपि तेजस एवेति तेजसा शून्या ममतेति रात्रिरेव ममतेति | 
र एवं देवतानां विषये विकलाङ्गत्वमुच्यते “अन्धो भग:” “ग्रदन्तक:पूषा” 
“सविता हिरण्यपाणिः” इति | 
a एकस्यैवादित्यस्य वर्णनाद्भगादीन्यप्यादित्यस्य रूपाणि, उपाधिवशत 
एक एवादित्यो विभिन्नरूपेण भासते इत्यर्थः। तत्र भगविषये निरुक्तका रेणोच्यते 


“प्रागुत्सपणाद्‌ भगकालः, तस्य काल: प्रागुत्सर्पणात्‌” इति। उत्सर्पणमूध्वेगमनं . 


तच्चादित्यस्य तस्य तत्पूर्णं विम्बोदयादुध्वंम्‌। तत: प्राक्‌ च खण्डितबिम्बत्वान्न गमनं 
न वोत्सर्पणम्‌ । खण्डितविम्बावस्थायां विभिन्नेन निमित्तेन भगत्वमिन्द्रत्वं पूषत्वं 
तत्र कल्प्यते | खण्डितबिम्बता च स्थलद्वये उदयावसरेऽस्तावसरे च। तदुभयं 
लोकभेदेनैकस्मिन्तवसरे, लोक्द्रभेदे च विभिन्नेऽवसर इति प्रसिद्धम्‌ । लोकभेदरच 
यत उदेति यत्रोदेति उदयावधित्वेनोदयाधारत्वेन। तत्र मुख्या वर्णना यत्रोदयो 
वास्तमयो वा दिनाधिककालसाध्यस्तत्र तत्साजात्यात्स्वल्पकालिके उदये चास्तमये 
चेति। तादुशोऽनेककालसाध्य उदयोऽस्तमयो वा सुमेरुकुमेर्वोः, सर्वाधिककाल- 
साध्यता तस्य तत्रापरेषु तु न्यूनाधिककालसाध्यतेति सुमेरुकुमेरवोरिवाभिप्रायेण 
वर्णना | तत्र कुमेरावस्तमयः सुमेरावुदयर्त्रैककालसाध्यौ, यथा यथा कुमेरुतोऽय- 
अस्तमियात्तथा तथासौ सुमेरावुदियात्‌। एवं सति लोकभेदेतैकस्मिन्नवसरे 
उदय एवमस्तमयोऽपि। लोकाभेदे सुमेरौ वा कुमेरौ वा उदयास्तमयौ भिन्न 
कालाविति। सा च खण्डितविम्बावस्था न लोकड्यान्तःपातिनी । संपुर्णबिम्ब- 
दशनतो लोकभेदकल्पनात्‌। एवं चास्तावसरे यत्रान्तिमं पूर्ण बिम्बमादित्यस्य 
दुस्यते सोऽन्तःपूव॑लोकस्यंवमुदयावसरे प्रथमतो दुष्टं पूर्ण बिम्बं स आदिरुत्तरस्य 
लोकस्य। तादृशलोकद्वयमध्यवतित्वेन निमित्तेन तत्रत्यस्यादित्यस्य भगशब्दवा- 
च्यता। पुर्ण ह्यादित्यधिम्बे शिरःपादाक्षिरूपत्वादिना नानारूपाः कल्पनाः | 
यथा' मित्रावरुणयोरचक्षूर्पत्वं “चक्षुभित्रस्य वरुणस्याग्नेः” इत्यादिभिरुच्यते | 
अरुण ठु चकषुष्ट्स्याभावः। तच्चेदमपूर्णत्वेन चक्षूरूपत्वाभावं गृहीत्वा भगस्यान्ध- 
त्वन वर्णना | तत्र चक्षूरूपत्वाभाव एव चक्षुषोऽभावरचक्षुरभावादेवान्धतेति। तत्र 
पूर्ण बिम्बे दर्भनोपाधिना पूर्णत्वं खण्डितत्वं तदुपाधित्वे चक्षुः कल्पनाया ग्रभाव- 
स्तदभावोपाधिना चक्षराहित्यं ततश्चान्धतेति उपाधिभेदेनेमाः कल्पनाः | तत्रापि 
निमित्तकल्पनाभिप्रायेन ब्राह्मणे उच्यते “भ्राशित्रमस्याक्षिणी नि्जेघाने”ति | 

Ra यज्ञे द्शपूर्णमासेष्टियागे ब्रह्मणो दीयमानो भागः पुरोडाशरूपस्तदाबार- ` 
त्वात्पात्रमपि तच्छन्दवोध्यम्‌ । तदेव गृहीत्वा देवकर्तृके यागे भगो ब्रह्मासीत्तस्मै 
TRIM दत्तः स च तेनाक्ष्णा गृहीतः। AASIAA त-द्भागस्याक्ष्णा ग्रहण- 
मक्ष्णा दर्शनमिति यावत्‌ । ततस्तस्याक्षिणी निर्जवान स भागः। ग्रक्षिलूप एव 
स॒ भागो भेदकल्पनयाऽक्ष्णा गृहीत इत्युक्तिः । तत्र प्रागित्रभागल्यत्वे्शक्षभावो 
विनष्टः। तदेव गृहीत्वोच्यते दृष्टेन भागेनाक्षि विनष्टमिति ग्रक्षिभावविनाश 
एवाक्ष्णोविंनाशस्ततस्तस्यान्धतेति कल्पना | 

एवं gsi विषये । तत्रत्यविम्वस्यार्थेभागद्यकल्पते तत्र हस्तः 
कल्पना । ग्रादित्यविम्बं हि आपातदुष्ट्या प्रादेशमात्रम्‌ । HIA तम्य 
विम्बस्याभिप्रायेण याज्ञे कर्मणि प्रादेशस्योपयोगस्तत्र तत्र। यवा दर्पणः 
मासयोरुच्यते श्रौतसूत्रे “भूमौ प्रादेशं कुर्यादिति”। एवमेवान्यत्र gaga 
बिम्बपरिमाणाभिभ्रायेणोच्यते “स भूमि विश्वतो वृत्वात्यतिष्ठ्याङ्गुल मिति । 
तस्य विम्बस्यार्धभागद्वयकल्पने प्रत्यकं पञ्चाङगुलित्वम्‌ । पञ्चाङगुलि- 
IRAT हस्तकल्पना। तथा सति उक्तप्रकारेण पञ्चाङ्युलिभनट्रयं हस्तौ 
पूष्णः। निरुक्तरीत्या वाहूनमायुधमवयवादि च देवतास्वरूपामिसमिति 
पञ्चाङगुलिभागेनोपाधिना स एव पूषा देवः। उक्तरीत्या तन्मध्यवर्त्या- 
दित्यबिम्बं प्राशित्रं तच्च पूष्णा हस्तास्यां गृहीतं Tamed तत्तेन गृहीतमिति 
कल्पना | उक्तभागद्गयस्य पञ्चाङगुलित्वेन तस्य यथा हस्तशव्देन ग्रहणमेवं 
हस्तशब्देन कराणां किरणानामपि ग्रहणम्‌ । अतएवादित्यस्य सह््रकर इति 
वर्णनम्‌ । किरणानां कङकतिकायाः केशविवेचनभागवइन्तत्वेन वचनम्‌। एवं सति 
पूष्णा प्राशित्रस्य हस्ताभ्यां ग्रहणं नाम च दत्तेग्रेहगम्‌ | दत्तेग्रेहणस्य चवेणशन्द- 
वाच्यतेति उच्यते। पूष्णा स प्रासित्रभागो दन्तैरचवित इति तद्दशतस्तस्य दन्ताः 
येतुरित्यदन्तकः सञ्जात इति। तस्मिन्भागे ररिमिराहित्यं स्वत एव वर्तमानं 
पूष्णा हस्तरूपदन्तंरचवेणात्तत््वमिति कल्पना | अतएव तस्य मध्यवतिनो बिम्जस्य 
रङ्मिराहित्येन तस्य च विष्णोर्मध्यमपदत्वेन वचनात्तदभिन्नत्वे विष्णोरिति 
गृहीत्वा विष्णोविशेषणमुच्यते शिपिविष्ट इति। निरक्तकारेण शिपिविष्ट इत्य- 
प्रतिपन्नररिमिरित्यर्थं उक्त: । आऔपमन्यवेनाचायेणेदे नाम कुत्सार्थीयमित्युच्यते, 
तदर्थश्च दुर्गाचारयेण निरुक्तानुसारेण शेप इव निर्केष्टित इत्युच्यते। एवं च 
पुष्णोऽदन्तकभावत्वेन तस्य सुकते पिष्टादनकतृत्वेत वणेन, तङुच्यक्ते "य एनमादिः 
देशति करम्भादिति पूषणम्‌ । न तेन देव आदिशे” इत्यत्र करम्सादिति पुष्णो- 
विशेषणमुच्यते करम्भमत्तीति करम्भात्‌। संयुक्‍त यवपिष्टं करम्भः। तदत्तीति 

"स करम्भात्‌। सर्वं वाक्यं सावधारणमिति न्यायेन पिष्टमेवात्तीति। तदेव 
ब्राह्मण उच्यते “पूषा प्रपिष्टभागो अदन्तको हि स" इति। एवञ्चोक्तरीत्या 
भगस्येव पूष्णोऽपि प्रासित्रसम्बन्धेनादन्तकत्वमिति देवयागे तस्य ब्रह्मत्विकृत्वेन- 
प्राशित्रसम्बन्ध इति भाष्ये प्रोच्यते। एवं सवितुरपि हस्तच्छेदः प्राशित्रसम्वन्धात्‌ | 
देवताभिस्तस्य हिरिण्मयहस्तयोजनेन स हिरण्यपाणिरिति सूक्तेषु वर्ण्यते। 
उक्तस्थलखण्डितबिम्बत्वेन भगत्वमर्धभागद्वययुतत्वेन पूषत्वं यथा कल्प्यते एवं 
तद्विम्बमध्यरूपपूर्वायोगित्वेन तदुपाधित्वेन तस्ये्द्रत्वकल्पना। अतएव तस्य 
आखण्डलशब्देन वचनं “भ्राखण्डल प्रहूयसे” इत्यत्र। आरा समन्तात्‌ श्र्थादुभय- 
लोकयोरर्थायत्रोदेति यतश्चोदेतीत्युभयत्र खण्डश एव लाति गृहीतो भवति न 
पूर्णत्वेनेति | तस्य पूर्णत्वेन दशेनाभावेन तस्यास्तित्वसन्देहः सूक्ते उच्यते “नेन्द्रो 
अस्तीति नेम उ त्व” इत्यत्र। तस्याद्श॑नादभावे प्राप्ते कायंमुखेन तदस्तित्वं 
सजनीयसूक्ते उच्यते | ्रतएव ब्राह्मण उच्यते “ऋषयो वा इन्द्रं प्रत्यक्षं न ददृशुः, 
वसिष्ठ एव प्रत्यक्षं ददश, सोऽविभेदिन्द्रः स मामन्येभ्यो वक्ष्यती”त्यादिना । 
तस्मिन्नुदयविम्बे श्राग्रयणशब्दव्यवहार इत्यन्यत्र विस्तरेण निरूपितम्‌ । 
इदमेव मध्यवतिविम्बं गृहीत्वोषसि स्त्रीत्वकल्पना । उषःकाले हि तिर्यक्‌प्रसारि- 
. व्यायततेजोदशंनेन सुमेर्वादौ तत्रोरुत्वेन कल्पना । तदेव चादाय उवंशीत्वं 
तस्याः। तस्य शब्दस्य निर्वचनं निरुक्तकारेणोच्यते “ऊरुभ्यामञनुते FeaT 
वशोऽस्या” इत्यूर्वशीति। उषसि ऊरुत्वकल्पनायां लोकट्ठये मध्यवतित्वसाम्येन 
तत्र बिम्बे भगत्वकल्पना। तदेव गृहीत्वा मन्त्रे “जनन्त उषसो भगम्‌” इति 
वर्णना। तद्शत एव तस्याः स्त्रीत्वेन कल्पना । तस्मिन्नेव मध्यवतिनि बिम्बे 
पुमिन्द्रियत्वकल्पनापि। तदेव गृहीत्वोच्यते “इन्दरस्येन्द्रियम्‌” इति। उभयविध- 
कल्पनायास्तत्रैवैकस्मिन्विषयत्वमित्युभययोगकल्पना श्रस्वमेधे जायोपनिपातने- 
नोच्यते सा परस्तात्रदश्येत | स्वथैतस्मिन्मध्यवतिनि बिम्बे नानाविधाः कल्पना 
नानाविधेनिमित्तवेदे उच्यन्त इति | 
सोमयागे बहिष्प॑वमानस्तवो बहिर्योगादिति “यथा वै स्तोत्रमेवं 
शस्त्र, स्तोत्रमग्रे शास्त्रा दित्यतिदेशप्राप्तस्याज्यप्रउगदास्त्रे विपर्यास इत्यादिकमप्यु- 
क्तविम्बमध्यवतिबिम्बनिबन्धनत्वेनेवोपपद्यत इति पूर्वं निवेदितम्‌ । कर्मविचार- 
निरूपणे पुनविस्तरान्निरूपयिष्यते। इदमेव बिम्बमभि्रेत्य तल्लाभार्थं देवासुर- 
युद्धादिवर्णना १ इदमेव बिम्बं लब्धुं शूदरार्ययोर्चर्मेणि व्यायमनमित्यादिकं कर्म 
सूच्यत इति दिक्‌। 


एतावता बहुभिमन्तर्राह्मणभागैश्चादित्यस्यैब स्तवो वेदे इति प्रति- 

पादितम्‌ | शब्दभेदेन देवताभेदवादिनां मतमप्यविरुद्धमेतन्मतेन । ते ते शब्दा . 


विभिन्नेन निमित्तेनादित्यस्यैव बोधका इत्यादित्यस्यैव तानि नामान्यौपाधिक- 
भेदश्च तस्येति वर्णनासु न विरोध: । एवं सतीन्द्रेणोष आदीनां प्रव्तेनमुत्पादनं 
मारणमित्यादीनां विरोधाभाव: | निरुक्तमतमपि न विरुद्वमनया कल्पनया | यथा 
शब्दानामुपाधित्वं गृहीत्वा यथैकस्य सत आदित्यस्य भेद इत्यौपाधिकनानात्वं 
तस्य, तथा लोकमुपाधि गृहीत्वा देवतात्रयवादोऽपिं नैतन्मतविरुद्धः। अध्यात्म- 
वादोऽपि न विरुद्धः । यत एकस्य निर्विरेषस्यात्मनो भेदं विना स्तुत्यादेरसंभवे- 
चौपाधिकत्वेन भेदं गृहीत्वा तस्य स्तवे उपाध्यर्थं जागतिकाः सर्वे पदार्था उपाधित्वेन 
प्राप्तास्तत्र सर्वादित्वेन तेजस उपाधित्वेन ग्रहणे तदुपलम्भ आदित्य इति तमुपाधि 
गृहीत्वा स्तवो वस्तुत आत्मन एव स्तव इति। एवं च प्राचीनमतै्नेतन्मतस्य 
विरोधः किन्तु एतन्मतमेव प्राचीनं सरवृसम्मतं चेति। 

आदित्यवर्णनस्थलेऽपि सर्वा वर्णना विशिष्टदेशकालस्थस्यैवादित्यस्येति 
गृहीत्वा पुन्मंतभेदो नूतनैराश्रीयते। यद्यपि निर्क्तकारँवेदे प्रतिपाद्यानामनेक- 
कथानां मध्ये वृकमुखतो वतिकामोचनकथा आदित्यसम्बन्धितया प्रकाशिता | 
तत्रापि कस्य केन मोचनं कुत इत्यस्मिन्नंशेऽर्विभ्यां वतिकाया वृकमुखतो मोचन- 
मित्यंशस्य संमतत्वेऽपि वृकवतिकास्वरूपविषये मतभेद: | तत्र वृकत्वमा दित्यस्य 
वतिकात्वं रात्रेर्वोषसो वेति न सम्यक्‌ निर्णय इति पूर्वं प्रतिपादितम्‌ । तत्रापरासां 
वेदे वर्णनानां न सम्यगुपपत्तिः प्रदशिता। अर्विभ्यामनेकेषां संकटमग्नानां 
नौकादिसाहाय्येनानेकेदिं वसैरमोचनमित्यादीनामुपपत्त्यभावात्‌। अपरे पुनरुषस- 
भेव गृहीत्वा देवाः, सूर्यः, प्रातःकालो, दिनं, वसन्त इत्यादिकानां जननी, सरण्या 
अश्विनीरूपं गृहीत्वा तस्यापत्यद्वयस्य उत्पत्तिः, सूर्योदये तदभावः, सूर्यायाः सोमेन 
विवाहो वृषाकपाय्या बलीवर्दानामिन्द्रेण भक्षणमुवंशीप्रभृतिसम्बन्धिवर्णना 
उषःपरा एवेति। कथानामुषःपरतयैव निणंयार्थं तेषां प्रयासः। सा चोषास्तेषां- 
श्रुवस्थानीयोषोऽपेक्षया भिन्नस्वरूपा मध्यवतिंदेशसम्पृक्ता दैनन्दिनीति तेषा- 
सभिप्रायः। 

एवं पर्जन्यकल्पनया सूक्तानामर्थेनिर्णयः। यथेन्द्रेण सोमपानेनासुरविनाञञः। 
तत्र विनाञ्या असुरा वृत्रादिरूपा मेघरूपास्तेषां हननेनेन्द्रेण पर्जन्यो वष्येत इति । 
वृत्रवधेन नदीनां मोचनं कृतमित्यर्थस्य न सम्यगुपपत्तिः। नहि मेघेन नदीनां रोधः 
सम्भवति। एवमपरापराः सर्वाः कथा मेधपरत्वेन न सूपपन्ञा भवन्ति इति । 

तृतीयः प्रकारो वसन्तप्रारम्भप्रकारव्णेनेनेति। तत्र हैमे MANTEA 
आदित्यस्य वसन्तकाले प्रवृद्धतेजस्कतया च्यवानस्यारिवभ्यां युवत्वं संपादनम्‌ । 

, अत्रेस्तमसो मोचनम्‌, कूपे पतितस्य मोचनप्रभृतिवर्णनानामुपपत्तावपि वसन्तोप- 


पत्त्या वहुनि वर्णनानि नोपपद्चन्ते। वन्दनान्निभुज्युप्रभृतीनां तमसः सकाशतो 
मुक्तिरुच्यते तच्च वसन्तोपपत्त्या न युज्यते, नहि शीतकाले तेजसोऽल्पत्वं तम इति 
बर्णेयितुं शक्यम्‌ । यत ्ादित्यरूपवन्दनप्रभृतीनां मोचनं वसन्तकाले सूर्य॑स्य तेज- 
स्विरूपत्वमिति न वर्णयितुं शक्यं, तमस्सकाशतस्तस्य मोचनरूपत्वाभावात्‌। 
भुज्योनौ काभिदिनरात्रित्रयेणारिविभ्यां मोचनमुच्यते तन्नोपपद्यते, दीर्घतमा दशमे 
युगे जीर्णः सञ्जातस्तस्यापत्तितो मोचनमर्विभ्यां कृतमित्यस्यानुपपत्तिः, 
तथोक्तस्य भुज्योररिविभ्यां मोचनं ङतं यस्मात्स्थानात्तत्स्थानमनारम्भणं तम 
इत्युक्तं तस्यानुपपत्तिरिति घध्रौविकवसतिस्थानकल्पनयेतस्य सर्वस्योपपत्तिरिति 
साऽवश्यमाश्रयणीयेति। अ्रस्यामप्युपपत्तौ भूयस्यो वर्णना उपपद्यन्ते, नैतावता- 
ऽनयाऽनुक्रमणिकाकारमतेन विरोधः परन्तु HEAT उपपत्तेः केवलं सुमेरुसम्बन्धित्वे- 
नैव प्रवृत्त्या वेदोक्तसर्वासां वर्णनानां सङग्रहासम्भवः। नहि श्रा दित्योषोदेवप्रभृतीनां 
वामत्वेन वर्णनस्य प्राङप्राच्यादिशब्देन व्यवहारस्य सम्यगुपपत्तिस्तत्पक्षे । किञ्च 
दिने ऋतुत्रयपर्थन्तं तापयुक्तता, रात्रौ सर्वा रात्रिं यावदरृष्टिसम्बन्धस्य 'देवानां 
माने' इत्यादिषु वर्ण्यमानस्यानुपपत्तिः। नहि दक्षिणायने मृतस्य चन्द्रमःसायुज्य- 
मृत्तरायणे मृतस्यादित्यसायुज्यमित्यस्य वर्णनमेतत्पक्षे उपपद्चते, 'ग्रस्य वामस्ये'ति 
सूक्ते “भूम्या असुरसृगात्मा क्व स्विदि”ति पृथिव्याः प्राणादिविषये सन्दिरधत्वेन 
वर्णनस्याप्यनुपपत्तिः केवलं, किन्तु तेषां तादृशानां तत्सूक्तीयवर्णनानां देवान्‌ 
प्रत्यपि निहितत्वं गृप्तत्वं रहस्यरूपत्वमित्यस्य वर्णनस्याप्यनुपपत्तिः। ब्राह्मणे 
वेदिद्वयवर्णनस्य “द्वे वेदी भवतो द्वावेव लोकौ दक्षिणान्योत्तरान्योत्तरया देवलोक- 
मवरुन्धे दक्षिणया पितुलोकमिति” वर्णनस्याप्यनुपपत्तिः | 
एवं बहूनि स्थलान्यनुपपन्नानि भवन्ति ध्रुवस्थानीयवर्णनमात्रपरत्वे। यानि 
च ततूसाधकानीत्युच्यन्ते तेषामपि मध्ये श्रनेकेषां तन्मात्रसाधकत्वाभावात्‌। तथाहि 
तत्रोच्यते वैदिकी उषा मासादिपर्यन्तकालस्थायिनी धरुवस्थानीयत्वं साधयति इति। 
तदेतन्न धरुवभ्रदेशमात्रसम्बुन्धी भवति । भ्रुवप्रदेशेत्यनेन देवलोकनिवाससुमे रोग्रंह- 
mig | नहि सुमेरावेव मासादिकालिकत्वमुषसः किन्तु सुमेरुविरुद्ध: कुमेरुरूपदेश- 
स्तत्रापि तस्यास्तादुशत्वात्‌ | यत्तु उषसो ध्रुवप्रदेशे दिनाधिककालिकत्वख्यापनाय 
मनत्रस्योद्धरणं तत्तस्या श्रधिकका लिकत्वं बोधयदपि न सुमेरुरूप धरुवप्रदेशसम्बन्थि- 
तामुषसो बोधयति। तथाहि-- 
“तानीदहानि बहुलान्यासन्या प्राचीनमुदिता सूर्यस्य 
यतः परि जार इवाचरन्त्युषो ददृक्षे पुनर्यतीव” ।। इति। 

एतस्यां सुर्योदयात्पूवेवतिषु बहुस्वहस्सु उषसो दरशनमुच्यते तच्च न दैनन्दि- . 
नोषःपरं भवितुमहेति, तावता तस्य न सुमेरुमात्रसम्बन्धसाधकत्वम्‌। यतो- 
३स्मिन्नेव मन्त्रे इच्छन्दस्य“ प्रयोग: | तेन शब्देन मनुष्यनिवासरूपपृथिवीरूप- 
कुमेरुसम्बन्धस्य प्रतीतेः। तानि ग्रहानि इत्‌ कुमेरौ बहुलान्यासुर्यानि सुयंस्यो- 
दयादिति शेषः, प्राचीनमुदितानि। प्राचीनशब्देन प्रागञ्चनं यथैवं प्राचीनः 
शब्दो नात्र कालवाचकः किन्तु दिग्वाचको दिक्सम्बन्धेन प्रवृत्तः प्रागञ्चनमाह। 
एकवचनप्रयोगादिदमव्ययम्‌, तदुक्तं प्राचीनं प्रागञ्चनं यथा तथा इति सूर्यस्य 
शब्दस्य प्राचीनमित्यत्रावधित्वे हि पञ्चम्यापत्तिः स्यात्‌ । सूयंशब्दस्य तदुदय- 
परत्वेऽपि सैवावस्था। उदिताशब्दस्योदययुतार्थबोधकत्वेऽपि न तस्य सूर्येण 
सम्बन्धः । सामानाधिकरण्या्यच्छन्दवाच्यदिनयोगस्यैव तेन बोधनात्‌। तस्मा- 
दत्रोदये इति शेषः। सूर्यस्योदये उदयावसरे भ्रांचीनभावेनोदितानि सुमेरौ 
बहलान्यासन्‌ । अथवा सूर्यस्येति कर्मणि षष्ठी तस्य परवतिनाऽर्धेन सम्बन्घः । 
यतो गच्छतः सूर्य॑स्य गच्छन्तं सूर्यं परिचरन्ती हे उषः त्वं ददृक्षे दृष्टाऽमूः l 
अत्र पूर्वार्धसम्बन्धाय येषु दिवसेषु इति शेष: । श्रथवा यतः पदमावरत्यं यतः 
सूर्यस्य यतो येषु इति wat व्याख्येयः। न केवलं दिवसार्थकत्वं यत इति 
गृहीत्वाऽत्रनिर्वाहः। दुष्टान्ताननुगुण्यापत्तेः। जार इव परिचरन्ती नयतीव 
गच्छन्तीव ददुक्षे। एवं सति इयमुषा गच्छतोऽपि सूर्यस्यानुसारेण यती गच्छन्ती 
न ददृक्षे किन्तु यतोऽपि सूर्यस्य परि श्रा समन्तात्‌ परस्ताच्चरन्ती सञ्चरन्त्येव 
ददुक्ष इति । जार इवेत्यनेन न सवथा तदनुसरणमिति। तावता उषसो बहुलदिन- 
पर्यन्तं परितस्सञ्चरणेन चरणाथानां बहुलदिनानां वर्णनेन बहुदिनव्यापित्वाव- 
गमेऽपि नेदं सुमेरुस्थलीयं वर्णनं इत्पदस्वारस्यात्‌। एवं चेतद्‌ बहुदिनव्यापित्व- 
मुषसो बोधयदपि उभयसाधारणमपि तत्‌ भ्रुवप्रदेशमात्रसम्बन्धीति वर्णनं वेदस्य 
ध्रुवप्रदेशसम्बन्धिबोधकत्वमिति ग्रहणात्‌ । एवं परो द्वितीयो मन्त्रस्तदर्थस्याप्येषेव 
गतिः। तथाहि स मन्त्रः-- 
पर ऋणा सावीरध मत्कृतानि माहं राजच्नन्यकृतेन भोजम्‌ | 
HUST ST भूयसीरुषास ग्रा नो जीवान्वरुण तासु शाधि। , 

अत्र वरुणं प्रत्युच्यते--मदीयानि ऋणानि परः परस्तात्सावीः विदुराणि 
कुरु। हे राजन्‌ वरुण अन्यकृतेनाहं मा भोजम्‌। अन्याधीनत्वं मम मास्तु, इत्‌ 
सन्निकृष्टे प्रदेशे भूयस्य उषासो नु श्रद्यापि व्युष्टा न सम्यगुदितास्तासूषस्सु 
नोऽस्माञ्जीवाञ्जीवयुक्तान्‌ यथास्माकं जीवनं विपन्नं न स्यात्तथा कुरु इति। 
एवं चात्राव्युष्टानामित्यनेनानुदितानां ग्रहणेऽपि तासां विभिन्नदेशीयानां विमिच- 

, कासिकीनामसन्ततानां ग्रहणं न प्राप्तोति किन्तु सातत्येन कृतकरिष्यमाणोदयाना- 
मेवेति। एतावता एता भूयस्य उषसो न सुमेरुमात्रसम्बन्धिन्य्‌ः किन्तु कुमेरावपि 
तत्सत्त्वम्‌ । किञ्च प्रकृते मन्त्रे कुमेरुमात्रसम्बन्धितैव प्राप्नोति वरुणस्य संबोध- 
नात्‌, वरुणरच पर्चिमदिक्सम्वन्धी । एवं च पर्चिमदिकूसम्बन्धिनामेवात्रोषसां 
ग्रहणम्‌ | न चात्र तहि सुमेरावस्तोत्तरवतिनीनां सान्ध्यतेजोरूपाणां तासां ग्रहण- 
मिति तासां सुमेरुमात्रसम्बन्धिता सुमेरावस्तावसरीयत्वं वरुणस्येत्यपि वर्णेयितु- 
सत्राशक्यम्‌ । अद्याप्यव्युष्ढा इत्यनेनाकृतोदयानां तदानीमसतीनां तासां वर्णनात्‌ । 
नहि अस्तावसरेऽस्तोत्तरं सान्ध्यन्तेजोऽदृष्टं परस्ता दृश्यं भवति किन्तु सत एव तस्य 
क्रमेणावहीयमानत्वमिति न तद्रूपाणां तासां तदानीं ग्रहणसम्भवः । सुमेरौ पर्चि- 
मायां सूर्यस्योषःप्रभृतीनामस्तेऽपि कुमेरौ तत्रोदयात्‌। एवं च वरुणसम्वन्धादु- 
देष्यन्तीनामुषसां वर्णनादिदं वर्णन कुमेरुसङ्गबद्धमेव न सुमे रुसम्बद्धम्‌ | 
न चैवं सति संत्र कुमेरुसम्बद्धत्वमेव तासामनेकासामुषसामिति भवति, 
सुमेरुकुमे रुरूपोभयसाधारण्येनापि तासां वर्णनदशंनं यथा-- 
“कियात्या यत्समया भवाति या व्यूषुर्याक्च नूनं व्युच्छान्‌ | 
ग्रनु पूर्वाः कृपते वावशानाः प्रदीध्याना जोषमन्याभिरेति”॥। 
अत्र पूर्वाः शब्दः कालपर एवेति एतस्य वर्णनस्योभयसाधारण्यम्‌। 
यतोऽत्र या उदिता याझ्चोदेष्यन्त्यस्तासाँ मध्ये समया सम्यक्‌ गमनशीला वतमाना 
कियात्या कियत्या कियत्या मात्रया कालमात्रया कालेनेत्यर्थः, भवाति भवति | 
एषा वतमाना कियता कालेन संपूर्णोंदिता स्यात्‌ । श्रथवा कियती कियत्संङख्याका 
भवति। यद्यतोऽनेका उषसो व्युष्टा इतः पूर्वं परस्ताचूनं निशचयेनोदेष्यन्ति, तन्मध्ये 
एषा समया सम्यगृगमनशीला वत्तंमानेत्यर्थः। कियती, अनेका उदिता अनेका 
उदिता भविष्यन्ति तन्मध्ये वतमानाया: सङझख्याविज्ञाने निश्चयेनावरिष्टानां ज्ञानं 
स्यादिति। एका गता वर्तमाना परचादागच्छति अहमागतेति ब्रुवाणेवापराभि- 
गच्छति तूष्णी मित्येवं क्रमो बहुकालं दृष्ट: । एवं सति एषा कियती यद्ठशतस्तासां 
सङख्यानेनावसानं विज्ञातं स्यादुदयरचादित्यस्य विज्ञायेतेत्यर्थः। एवं चेदं वर्णन- 
मेकस्थानेन सातत्येन वतेमानानामुषसामिति भवति । तच्च सुमेरुकुमेरसाधारण- 
मपि वक्तुरभिप्रायेण विशेषस्थलं स्यात्‌.। एवं बहुषु स्थलेषु साधारण्यमप्युषसां 
'वण्येते । एवञ्चोषसां सातत्येन बहुत्ववणंनं न' सुभेरुप्रदेशीयत्वस्यैव बोधकं 
स्यादिति। | 
एवं “दीर्वत्पुरोषा व्युवास देवी” इत्यत्र पुरादाब्दो न कल्मान्तरार्थकः - 
'किन्तु इदानीमिव पूर्वमपि व्युवास इत्येवं बोधयति। यथोषसां दीर्घत्वमनेककाल- 

सम्बन्धित्वमेवं तमसोऽप्यनेककाल्सम्बन्धो न धुवप्रदेशमात्रसम्बन्धी भवति | 
उभयत्र भुव उभयपारवयोरत्युच्चप्रदेशरूपसुमेरुकुमेरुसम्बन्थात्‌ | एवमपां निरोघा- 
'दिकमप्युभयसम्बद्ध न थ्रुवप्रदेशमात्रै बोधयितुमलम्‌ | किञ्चापोऽत्र सूक्ष्मा- 
काराणि जलानि सवेस्मिन्‌ ब्रह्माण्डेऽप्रतिहृतप्रसराणि तद्वशतोऽपि ध्रुवप्रदेश- 
सम्वन्धित्वसाधनं न भवितुमहति। यतोऽत्र वेदे वृत्रनिरुद्धा ग्रापो न लोके प्रसिद्धाः 
स्थूलाः सूक्ष्मा वा श्रापः, किन्तु श्रन्यरूपाः। यतो वृत्रादयः सर्व वेदप्रतिपाद्या 
असुरा इन्द्रेण विनाश्या वण्येन्ते । इन्द्रशचादित्यात्मा, आदित्येन तु न वस्तुसतां 
तेषां नाशनं किन्तु तस्य तेजोरूपत्वेन तेजस्तमसोरेकत्रानवस्थितेस्तेजोरूपस्येन्द्रस्य 
स॒त्तादशायां तत्र तमसोऽनवस्थानेन तेन तस्य विनाश इति कल्पना । एवं सति 
इन्द्रविनाश्या असुरास्तमोरूपा भवेयुस्तरच तमोरूपेः स्वरूपसतां लोके जलत्वेन 
प्रसिद्धानामपां निरोधस्यासम्भवेन वृत्रनिरुद्धा आपोऽन्राव्यक्ततेजोरूपा एव वक्त- 
व्या: | तासामव्यक्ततेजोरूपाणामपां निरोधोऽन्धकारस्य स्वल्पाधिककालवतिंना 
तमसा क्रियमाणः। तमसां च न्यूनाधिककालिकता देशिमेदादितः। अधिककालिक- 
तमःसत्ताया उभयदेशसाधारण्येन भ्रुवप्रदेशरूपसुमेरुसम्बन्धमात्रप्रतीतेवेणयितु- 
मशक्यत्वात्‌ । एतेन तस्य तमोमयकालस्य वेदे वचनं यथा नेकमात्रसम्बत्ध- 
साधकमेवं पारसीकग्नन्थेषु तत्त्वमपि नैकदेशमात्रसाधकमिति। 

एवं युगशब्दो मानुषा देव्येत्यादिविशेषणयुक्तत्वेन वेदे नपुंसकलिङ्गतया 
प्रयुज्यमानो न केवलं पृथिव्या उत्तरपारर्वीयसुमेर्वादिरूप धुवसम्बन्िप्रदेशसम्बन्घं 
प्रतिपादयति, किन्तु तस्या दक्षिणपाशवीयोच्चस्थलरूपकुमेर्वादिप्रदेशसम्वन्ध- 
मपि प्रतिपादयति। तथाहि तत्र युगपदार्थः प्रथमतो निर्णयः। यद्यपि युग- 
झब्दस्य युज्धातोनिष्पादेन तस्य योजनं सम्बन्धनमित्यर्थकयोगार्थेकत्वेन युगं 
द्दयमिति प्रतीयते | किं तद्‌ यमिति विचारेऽनिर्णीतयत्किञ्चिदयं गृहीत्वाऽहोरात्रे 
मासद्वयमृत्वोद्वेयमित्यादिक नानाविधमर्थं गृहीत्वा वर्णेनं न युक्तम्‌। नच तस्य 
कालबोधकत्वं गृहीत्वोक्तार्थकत्ववर्णेनं न विरुद्धयत इति वाच्यं, तथा सति वत्सरः 
इयार्थकत्वमपि स्यात्‌ | किञ्च दीर्घतमसो विषये दशभिर्मासैवृद्धत्ववणेनं दाश- 
मासिकवत्सरस्वीकारद्वारा धरुवप्रदेशसम्बन्धसाधकमिति न स्यात्तत्र वत्सरार्थेकः 
त्वेन दशमभिर्युगैविशतिवत्सरेरित्यप्यर्थो वर्णनीयः स्याद्वणितश्च स पारचात््य- 
देशीयैः “पारम्परिकं जीवनं” 'पिढी' “पुस्त” इत्यादितदीयभाषया | एबं सति 
युगपदार्थानिर्णेयेन दीर्घतमस्सम्बन्धिमन्त्रस्याव्यक्तार्थ्वमेव न तु भुवप्रदेशादि- 
सम्बन्धसाधकत्वम्‌ | किञ्च तत्र डितीयाषंस्याव्यक्तार्थत्वं स्वीक्रियत एव। अथ 
चोक्तार्थसाधकत्वं निराबाधमित्युक्तिरयुक्तैव स्यात्‌ । युगशाब्दस्यानेकार्थत्वेनोक्तां- 

शवसतोऽ्थनिर्णयासम्भवात्‌ | तदर्थं तन्मन्त्राथेस्तावद्रिचायेते | श्रयं- हि मन्त्रः-- 
दीर्घतमा मामतेयो जुजुर्वान्दशमे युगे। 
अपामर्थं यतीनां ब्रह्मा भवति सारथिः।। 
अत्र युगपदस्यार्थेः कि सामान्यतो मानुषकं जीवनमित्यभिप्रायस्तथा सति 
दशमे युगे इत्यत्र युगशब्दस्य वत्सरद्वयमित्यर्थ गृहीत्वा दशमं युगं विशतिवर्षाणि 
तत्रान्तिमे भाग इत्यर्थ! अत एव तदीयकथाया अप्युपपत्तिः । तदीया कथैव- 
मुच्यते--दीर्घतमा उचथ्यस्याङ्गिरसस्य ममतानामिकायाः सकाशतः सञ्जातः 
पुत्र: प्रदेषिष्या तन्ञामिकया भार्यया कृतपरिणयोऽपत्यान्युत्पाद्यापत्यैजंराजीणं इति 
तस्य भरणमनिच्छऱ्िस्तस्य समुद्रे प्रक्षेपे सोऽश्विनौ तुष्टावाङ्विभ्यां तस्य जीण- 
स्यान्धस्य मोचनमिति। सच बृहस्पतिापेनान्ध इति। एवं च तस्यापत्योत्पत्ति- 
योग्यकालपर्येन्तं जीवनमपेक्ष्यते तच्च युगशब्दस्य वत्सरद्रयमित्यर्थकत्वे कथं चन 
न संभवति। विंशतिवत्सरपर्यन्तं जीवने विवाहस्यापत्योत्पत्तेषच सम्भवात्‌ | 
परन्त्वत्र कथायां जीणंस्यान्धस्य भरणमनिच्छड्धिरपत्यैः समुद्रे परित्यागस्यानुप- 
पन्नत्वं, नहि विशतिवर्षंमध्ये क्ृतापत्योत्पादस्यापि ्रपत्यैस्तस्य भरणोपयोग्यायुष्य- 
लाभसंभवस्तदर्थं युगशब्दस्य वत्सरद्वयार्थत्वं परित्यज्य ज्यौतिषिकवेदा ङ्गज्यो- 
तिषरीत्या पञ्चसंवत्‌सरमिति cert: स्वीकार्य: | तथासति दशमयुगेन पञ्चा- 
शद्दर्षाणि गृहीतानि भवेयुस्तथासति तावति कालेऽपत्यानां पितृसम्भरणयोग्य- 
कालप्राप्तिसम्भावना जराजीणंत्वस्यापि संभावनात्‌। परन्त्वस्मिन्नर्थेऽपि ग्रपामर्थ 
प्रति गन्तृत्वं तत्सारथित्वं च दीर्घतमस भ्र्थाविज्ञानात्‌ स्पष्टार्थं न भवति। वेदे 
आदित्यस्यैवेकस्य स्तव इति प्राचीनमतविरोधञ्चेति। 
तस्मादत्रादित्यपरत्वेन व्याख्यानं, तथा सति दीर्घतमाः उचथ्यस्य ममतायाः 
पुत्र afar एव। स च ममतायाः पुत्र इति रात्रिसम्बन्धी प्रतीयते । 
ममताशन्दो रात्रि बोधयति। ममतेति शब्दे 'मेति मता’ ममतेति व्युतपत्तेः। 


तत्र मेति मशब्दस्य कृतह्ृस्वस्य प्रहणमर्थश्च शून्यमभाव इति। यथा मख- ` 


शब्दस्य व्युत्पत्तिर्गोपथंब्राह्मण उच्यते मा खो मख इति। तत्र खेत्यनेनाकास- 
रूप शून्यमभावरूपमुच्यते। तस्य पुनर्माशब्देनाभाव उच्यते। एव्रं सति 
्रभावस्याभावरूपो मखराब्दार्थः। . सचाभावः कस्येति विचारे मखशन्दस्य 
यज्ञनामसु निघण्टौ पाठेन यज्ञार्थकत्वं, यज्ञरचादित्यरूप इति मखोऽप्यादित्यरूप 
एव। तथः सत्यादित्यस्याभावरूपत्वं मखराब्देनोच्यते इति प्रथमोऽभावस्तेजसो 


वक्तव्य: | एवं च तेजसोऽभावस्याभावस्तेजोरूप इति मखदाब्देन तेजःपूर्णं- - 


त्वैनादित्य उक्तो भवति। एवं सति तेजसा pae मखशाब्देन ग्रहणे 

तद्राहित्यं गर्तंशब्देन वर्ण्येमानं सङ्गच्छते | तदुच्यते मैत्रावरुणसून्तें “दानुमतंया 
बृहन्तं THATS” इति। एवं च रात्र्या गर्तेख्पत्वे तस्या मेत्येवं तेजोऽमावरूपत्वं 
गृहीतं भवति | मतेत्यनेन स्वीकृतेत्यथेन कल्प्यमानता भवतीति ममता तेजोऽभाव- 
रूपिणी रात्रिः स्त्रीत्वेन कल्पिता । तस्या ग्राङ्क्रिरसस्य उचथ्यस्य सकाशतः पुत्रो 
मामतेयो दीर्घतमा इति । स च दीर्घतमा इति नामवशतो दीर्घंतमोरूपः, दीर्घं 
तमश्च भुवः पाइवंदयेऽत्युच्चस्थाने सुमेरुकुमेरुरूपोभयोरपि संभवति, तथाप्यत्र 
मन्त्रे स सुमेरुस्थलीयो भवति आाङ्गिरसपुत्रत्वाभिधानात्‌ । ऐतरेयब्राह्मणे प्रजापते- 
दुहित्रारोहकथायां दुहितुः सान्ध्याया उषसः कुमेवेभिप्रायेण तस्यामारोहात्प्रजा- 
पतिना तत्रास्तमयोत्तरं वतंमानैदवे रद्रद्दारा वेवे विद्धः प्रजापतिरक्षत्रात्मना- 
वस्थित इति वर्णनात्तस्य कुमेरावस्तोत्तरं सम्भवो यतो रोहिण्यां देवेषु सुमेरौ 
तस्योदये कुमेरावस्तमये परवतिमृगनक्षत्रस्य तत्र सान्ध्योषसि सत्त्वं, तस्य दशनत- 
स्तत्रत्यैवृंष्टयागमनस्यानुभवात्तस्य ग्रीसूदेशोयपुराणे पजेन्यनक्षत्रत्ववचनादुग्वेदे 
कुमेरी सवा रात्रिं व्याप्य वृष्टिवर्णनस्य दशनेन तांदुशत्वं विज्ञायते। एतद्विषये 
बहुलो विचारः पर्वं प्रदशिंत एव। अतएव स प्रजापतिविंद्धस्तस्य रेतः प्रवृत्तं 
देवताभिर्वेश्‍वानराग्निसाहचर्येण तत्सन्तापने घनीभावो यः संपन्नस्तस्यादित्य- 
रूपत्वं ब्राह्मणे उक्तम्‌ “यत्प्रथममुददीप्यत सोऽसावादित्योऽभवदि/ति। तत्र 
यत्प्रथमं पूर्वाञ्चनं तेज उद्दीप्तं स कुमेरुस्थ आदित्योऽभवदिति। अत एव द्वितीय- 
मुद्दीप्तस्य वारुणिभुगुरूपता । तत्परस्ताइतिंनो येऽङ्गारा ज्वलन्त उददीप्यन्त 
तेऽक्ङ्गिरसोऽभवन्नित्युक्तिः। तेषामङङ्गिरसामुचथ्यो नामकः । स उचथ्यः उक्थ्यः 
केवलं शब्देन बोधनीयः | तस्योक्ताभावरूपिण्या ममतायाः पुत्रोऽपि दीर्घंतमा- 
नामको दीघेतमोरूपः, तस्यापि मातापितुवत्कल्पितमेव पुत्रत्वम्‌ | तस्य तमो- 
रूपस्य जीर्णत्वं रात्र्या अवसाने परदिनप्रारम्भे भवेत्‌, स च रात्र्या अवसानरूपः 
परदिनप्रारम्भो मन्त्रे उच्यते 'दशमं युग'मिति। तत्रोत्पत्तेः परस्ताज्जीणित्वस्यो- 
त्पत्तिमारभ्य जीणित्वावधिः कालो दश युगानीति निर्हिञ्यते। एवं सति कथं 
तस्य कालस्य दशयुगरूपत्वमिति विचारणीयम्‌ ` 
तत्र सुमेरुकुमेवोर्मासषट्कं यावहिनं मासषट्कपरिमिता च रात्रि: । 
रात्रावपि प्रारम्भे सावित्रः पश्चादुषोरूपिसान्ध्यतेजसः प्रत्येकमेकको मास 
इति मासद्वयं परस्तात्तमसः प्रवृत्तिः। तच्च तमो मासद्वयव्यापि। परस्ता- 
` त्परदिनीयोषःसवित्रोच मासडयं काल इति कालक्रमः। तत्र तमोमयः कालो 
मासब्वयव्यापीत्युक्तमेव | तस्य स्थानान्तरापेक्षया तमसः कालाधिक्येन दोघे- 
तमोरूपत्वम्‌ । तस्य च कालपरिमाणस्य मासद्वयस्य दक्षयुगत्वकल्पनायां दिन- 

wes युगार्थत्वेन व्यवतिष्ठते। तथा सति दशमे युगे षष्टितमदिने मास- 
इयावसानरूपे जीणिंत्वं दीर्घतमस इति भवति । दिनषट्कमेव युगस्वरूपं तच्च 
प्रकारान्तरेणापि सिद्धयति। तथाहि--सुमेरुकुमेर्वोरादित्य उदयन्न हठादु- 
दितो भवति, न वाऽक्षपातस्थलरूपविषुवसविधदेश इव कतिभिनिंमेषैरुदेति, 
किन्तु तत्र प्रदक्षिणाप्रदक्षिणावतेनैः कतिपयैरुदेति। तत्रत्यैका ्रावृत्तिरस्मा- 
भिदिनशब्देन व्यवहियते | तादेशैस्त्रिभिदिनैस्तस्योदयस्तत्र । आदित्यबिम्बस्य 
षष्टिकलात्मकैकांशपरमितो व्यासः। तत्र षोडशकलात्मकं विम्बं प्रतिदिन- 
मुदितं भवति। भ्रतएव तस्य षोडशकलः पुरुष इति व्यवहार उपनिषत्सु | 
तस्य विम्बस्योदयार्थमावृत्तित्रयं पूर्णमुपयुज्यते। यद्यपि षष्टिकलात्मकविम्बस्य 
शरावृत्तित्रयेणाष्टाचत्वारिंशदेव कला उदिता भवन्ति, द्वादशकला अवशिष्यन्ते 
बिम्बस्य संपूर्णत्वाय, तावतापि तदर्थं पूर्णावृत्तेरसम्भवेन खण्डितायास्तस्याः 
परित्यागेनावृत्तित्रयेणादित्यो वा तद्विम्बै वोदितं भवतीति व्यवहारः । तत्रत्याना- 
सावृत्तीनामुग्ूपत्वेन व्यवहार्रः | अ्तएवादित्यस्य सुमेरुकुमेर्वोरभिप्रायेण यज्ञरूप- 
त्वेन दानरूपत्वाहानार्थमुपयुज्यमाना ऋकू याज्यारूपत्वेन वेदे व्यवह्ियते। सा 
याज्या दानखूपेवेति ऐतरेये उच्यते “प्रत्तिवँ याज्ये/ति। एवं चर्चो दानात्मक- 
त्वोक्तेर्दानावसरीयाऽन्तिमावृत्तिर्याज्यानामिकर्गिति वर्णनादावृत्तीनामृगात्मकत्वं 
विज्ञायते। तथा सत्यैतरेये स्थलान्तरे साम्न क्रचइच वाकोवाक्यस्यो- 
` पपत्तिः। 
तत्रोच्यते--“ऋक्‌ च वा इदमग्ने साम चास्तां सेव नाम ऋगासीदमो नाम 
साम, सा वा ऋक्‌ सामोपावदन्मिथुनं संभवाव प्रजात्या इति नेत्यन्रवीत्साम 
ज्यायान्वा ग्रतो मम महिमेति, ते द्वे भूत्वोपावदतां तेन प्रति च न समवदत तास्तिस्रो 
मूत्वोपावदंस्तत्तिसृभिस्समभवद्यत्तिसृभिः समभवत्तस्मात्तिसृभिःस्तुवन्ति तिसृभि- 
रुद्गायन्ति तिसृभिहि साम संमितमिति”। एवं सति पूर्वोक्तरीत्या श्रवृत्तित्रयेण 
मण्डलोदयेंन तिसूभिमितं मण्डलं भवति । मण्डलस्यैव सामरूपत्वं सामवेदीये 
तलवकारब्राह्मणे उच्यते तदन्यत्र प्रपञ्चितम्‌ । एवं चावृत्तित्रयेण मण्डलोदय 
इति भवति। मण्डलस्य चैकांसव्यासता । अत एव वृत्ताकारश्रमे मण्डलस्य 
दण्डनिपातन्यायेनैकस्मिन्‌ वृत्ते षष्ट्युत्तरत्रिशातवारं सम्बन्धेनैकस्य वृत्तस्य 
तावन्तो भागा इति मन्यते, सम्मन्यते चायमर्थो यद्‌ वृत्ते षष्ट्यधिकत्रिशतं भागा 
भवन्तीति ।° किमित्येतावन्त एव भागाः प्रतिवृत्तं कल्पनीया न न्यूना नाप्यधिका 
इत्यस्य प्रकारान्तरेण समाधानाभावः। वृत्तभागस्य चाक्षरशब्देन व्यवहार इतिं 
गृहीत्वा क्रङमन्त्रे उच्यते 

“गायत्रेण प्रतिमिमीते ग्र्कमर्केण साम त्रेष्टुभेंन वाकम्‌ । ` 
वाकेन वाकं द्विपदा चतुष्पदाक्षरेण मिमते सप्त वाणी: ।। इति। 

तत्र गायत्रेण छन्दसा अर्कमृचं मिमीते, श्रकंण ऋचा साम मण्डलं मिमीत 
इत्युच्यते | गायत्रं च छन्द एकाक्षरात्मकं दैवम्‌ । तदुक्तं छन्दोग्रन्थे “देव्येक - 
fafa ऋचि दैवं गायत्रं छन्द . एकाक्षरात्मकं श्रकंण साममानमिति। तत्तु 
उपर्युक्तब्राह्मणेनोक्तमेवं सति सुमेर्वादावावृत्तित्रयेण स्थूलतया विम्वोद्गम इति 
ऋहक्‌त्रयं सामसंमितमिति यज्ञे गानावसरे ऋकूत्रयेणैकं साम गीयते इति 
वचनम्‌ । तत्र तावता पूर्णेबिम्वसंग्रहो न भवतीति विम्वद्वयेन सविधवर्तिना दण्ड- 
निपातन्यायेन पूर्णबिम्वसकलांशग्रहसम्भवमभि्रेत्य विम्वद्वयप्रत्यक्षात्मकस्य त्रिक- 
दृयरूपस्य वेदे युगशब्देन व्यवहारः। स च सुमेराविव कुमेरावपि भवति। स 
चोक्तः काल एकस्मिन्वत्सरेऽनेकवारमावृत्तो भवति. इति तस्यानेकत्त्रेन 
व्यवहारः। सच सुमेराविव कुमेरावपि भवतीति. युगानां दैव्या मानुपा इति 
विशेषणम्‌ । एवं च दैव्या दैव्यानि युगा युगानि सुमेवेभिप्राये, कुमेवेमिप्राये च 
मानुषा मनुष्यसम्बन्धीनि युगा युगानीति व्यवहारः 

एवं च युगदाब्देनेदमेवावृत्तिषट्कात्मकषडहमानं गृहीत्वा प्रवृत्ति: । तादुशं 
मानं चोक्तमन्त्रे “दशमे युगे” इति वर्णनाहृशवारमावृततं गृह्यते | तथा सति दशयु- 
गानि नाम षष्टिदिनानि मासद्वयं वेति लभ्यते । युक्तं चैतदत्र तमसस्तावत्कालमे- 
वावस्थितेः। ततः परं तदसत्तया दशमयुगे दीर्घतमसो जीणंत्ववचनं न विरुघ्यते। 
ततः परं च रात्र्याः सम्बन्ध्युत्तरे$वशिष्टे षष्टिदिनात्मके भागे मासद्वयरूपे परदिन- 
प्रारम्भीयसान्ध्यतेजसः प्रवृत्तिः। तच्च तेज उषःशब्देन व्यर्वाह्मयतेऽथवा उषाः 
सवितेति भेदकल्पनया व्यरवह्मियते। तत्र भेदकल्पे द्यो भागो मासरूप औषसो 
द्वितीयो भाग उदयसन्निकटो मासात्मकः सावित्र इति। ` एवं चौषससूक्तेषूषसां 
त्रिशत्सङख्यया व्यवहारः “सदुशी”रित्यादिसूक्तेषूच्यमानः सङ्गच्छते। एवं 
सवितुर्मित्राभिन्नतया मैत्रोऽयं भागो वृत्तीयो भवति तस्मिंश्च भागे मेत्रीये उक्त- 
षडावृत्त्यात्मकयुगरूपभागस्य पञ्चवारमावृत्त्या युगपञ्चकं तत्र भवति, तस्य 
ग्रहणं कृत्वा AAT सूक्तेषृच्यते “मित्राय पञ्च येमिरे" इति। 

एवं चोक्ततमोमयकालतः परस्तात्परदिनीयस्योष्मादिरूपस्य व्यक्तस्य 
तेजसः प्रवृत्तिरिति पू्वेदिनीयरात्रिसम्बम्धिभागस्यावरिष्टस्यामण्डलोदयं सत्त्वेऽपि 
तदीयतेजसोऽप्यत्र सत्त्वमपेक्षणीयं तच्चाव्यक्तम्‌। अव्यक्तस्य तेजसोऽब्रूपत्वं 
तस्य तमोमयकाले तमोरूपेण वृत्रेण निरोधवचनं, वृत्रस्य हननन तस्याव्य- 
क्तस्य तेजसः प्रवृत्तिरिति वचनं, तत्राव्यक्ते तेजसि अपृत्वे तत्प्रदत्वाद्‌' वृत्र 

मेघत्वमिन्द्रे वृष्टिप्रदातृत्वमिति कल्पनां विना नोपपद्यत इति अव्यक्ते तेजसि 
अपूत्वं प्रोक्तम्‌ । ताश्चापस्तमोमयें कालेऽपगतेऽपि दिनान्तरीये .व्यक्ते तेजसि 
प्रवृत्तेऽपि यथापूर्वं गच्छन्त्येव, तासां तद्गमनमवधिपर्येन्तं, स चावधिरादित्य- 
मण्डलं, तस्यैव गमनावधेरर्थंशब्देन व्यवहारः। तदुक्तं मन्त्रे “्रपामव्यक्तानां 
पू्वेदिनीयानां तेजसामर्थमवधिभूतमादित्यमण्डलं यतीनामसौ मामतेयो दीर्घतमा 
जीणंत्वेनासमर्थः सारथिः समानरथयोगी भवति, येन मार्गेण ता आपो 
गच्छन्ति ताभिस्सह तम॒वघधिं प्राप्तोति'। भवति चेवं दिनान्तरीयस्य रात्रि- 
सम्बन्धात्क्ृष्णरूपत्वमुपगतस्य मण्डलं यावृ्क्तरूपेणादर्शनमिति। उदीय- 
मानमण्डलस्य पूर्वदनीयतेजसोऽवधित्वेन कल्पनं देवानामाजिधावनकल्पनया 
विस्पष्टम्‌ | आजिधावनेऽवधिरपेक्ष्यते, देवानामाजिधावने श्रादित्यस्यावधित्वेन 
वचनं वेदे यथा--“तेऽनेगृंहपतेरादित्यं काष्ठामकुवेत” इति। देवानां 
तेजोरूपत्वं तस्य तेजसोऽवधिरादित्य आदित्यबिम्बमिति। न च यो$त्रदशम- 
युगस्यावसानप्रदेशः स वत्सरे दशममासस्यावसानस्थलीय इति मासदशकेन 
वत्सरप्रवृत्तिसाधकं तदिति“वाच्यम्‌। तस्य वत्सरे दशममाससम्बन्धित्वेऽपि 
वत्सरस्य दशमासपरिमितत्वाभावात्‌। यद्यत्र वत्सरान्त उच्येत तर्हीतो वत्स- 
रान्तरप्रवृत्तिवेक्‍्तव्या | एवं पूर्वरात्रिशेषे मासद्वयमुदयपर्थन्तमुदयमारभ्यास्तमय- 
पर्यन्तं मासषट्कं ततो दिनावसानीय रात्रिप्रारम्भीयसवित्रोषसोर्मासद्वयं तमोमय- 
कालिकं च मासद्वयमिति वत्सरस्य २६-२२१२ द्वादशैव मासाः 
साकल्येन प्राप्नुवन्ति न दशैवेति । अ्रन्यथैतस्य मासद्वयस्य पूर्वोत्तरवत्सरान्तःपातो 
न स्यादिति श्रसंलग्नकतापत्तिः स्यात्‌ । 

उक्तरीत्या मण्डलद्वयस्य युगरूपस्य सम्बन्धिदिनषट्कस्यैव युगकल्पना- 
मभिप्रेत्य नाभानेदिष्ठकथोक्ताङ्गिरसां सत्रे षडहान्ते मोहोक्तिः सङ्गता। 
तत्रोच्यते नाभानेदिष्ठस्य ब्रह्मचर्यं वसतो भ्रातरः पैतृक धनं विभज्य गृहीतवन्तः | 
नाभानेदिष्ठो ब्रह्मचर्यंतो निवृत्तो भ्रातृणां सविधे पैतृकं स्वं भागं प्राथितवान्‌ । 
तदा तः प्रत्याख्याय पितुः सकाशतः स्वो भागः प्रत्येतव्य इत्युक्तम्‌ । तेन पित- 
सविधे स्वभागप्रार्थने पित्रोक्तमिमेऽङ्भिरसः स्वर्गार्थं सत्रमनृतिष्ठन्ति, ते प्रतिषडहुं 
मुह्यन्ति तानेते सूक्ते शंसथ, ततस्ते कर्मानुष्ठाय स्वर्यन्तः स्वीयं यागार्थं सञ्चितं 
धनं तुभ्यं दास्यन्ति इति | अङ्गिरसां षडहे मोहकारणं किमपि नोक्तं केवलं सुक्त- 
Re स्वगेप्राप्तिफलोत्कीतनात्तत्सुक्तद्वयशंसनेन मोहनिवृत्तिध्वेन्यते | 
तस्याय भावः--श्वत्र स्थूलन मानेन मण्डलस्योदयार्थं प्रदक्षिणात्रयं गृहीतं तावता 
पूर्णमण्डलसङग्रहो न जात इति तदर्थं द्वितीयवारं मण्डलसम्बन्धेनापेक्षितानां 

तिसुणां प्रदक्षिणानां योजनेन तत्संघद्रयग्रहणें पूर्वोक्‍तप्रदक्षिणात्रयापेक्षयावशिष्ट- 
भागस्य लाभेऽपि तदधिकभागस्य प्रवृत्त्या तं दण्डनिपातन्यायेन द्वितीयविम्बीय- 
भागस्यापि पूर्णविम्बयोगाय पुनः पूर्वोक्तन्यायेन प्रदक्षिणात्रययोगेऽपि न द्वितीयः 
बिम्बस्यैवावशिष्टभागमात्रलाभः किन्तु दण्डनिपातन्यायेन तृतीयबिम्बभागप्राप्ति- 
रधिका भवेत्‌ । तदर्थं पूर्वोक्तप्रथमषट्प्रदक्षिणारूपदिनषट्कयोगोत्तरं feita- 
विम्बीयसकलभागलाभार्थ केवलमेका प्रदक्षिणा चेदधिका गृह्यत तावतापि न 
भक्षितलशुनन्यायातिपातः। पुनः कलाष्टकस्याधिकस्यावशेषादिति प्रतिषडहा- 
न्तमनुष्ठानसामञ्जस्यसम्पादननिर्णयाभावेन मोहोऽङ्गिरसाम्‌। तन्निरासरच 
सूक्तद्वययोगश्चेदधिकः क्रियते तेन पूर्वोक्तवैषम्यनिरासेन व्यामोहनिवृत््या 
ूर्णानुष्ठानेन कर्मणः फलं स्वर्गेलाभप्राप्तिरिति। तस्यायं भावः-्रतिबेलं 
प्रदक्षिणात्रितयद्वयरूपयुगग्रहणे वत्सरात्तेऽन्तिमयुगेन निरवशेषबिम्बभागलाभेन 
षडहावतंने न कोऽपि दोषो वत्सरोपलब्धौ केवलं षडहस्वरूपे निखिलभाग- 
लाभकल्पनार्थं केवलं सूम्तद्वयस्याधिकस्य योगः कतंव्योऽनुष्ठाने, तावता तत्र 
पूर्णलाभकल्पनासम्भवः। २ 
तथाहि आदित्यस्य रश्मियोगस्त्रिघा--पाइचात्यः पोरस्त्यःसम्मुखी- 

नइच, तत्र पाइचात्त्यस्य वन्दनादिशब्दैव्यंवहार:, पौरस्त्यानामीडना दिशब्दै- 
व्यवहारः सम्मुखीनस्या ह्वानादिशब्दैव्यंवहार इति पू्ेमुक्तं, तत्र प्रतिप्रदक्षिणमा- 
ृत्ताबेवंरूपस्त्रिविधरर्मियोगः। रदिमियोगस्य स्तुतिशब्देन ग्रहणमिति षडहान्ते 
प्रदक्षिणाद्वयेन तत्संपत्तिसम्भव इति प्रतिषडहान्तं स्तुतिद्वयमधिकं प्रयोक्तव्यम्‌ | 
स्तुतिश्च सूक्तेन पूर्णा भवतीति सुक्तद्वयप्रयोगेण पूर्वोक्तवैषम्यनिरास इति। 
तच्च सूक्तद्वयं नाभानेदिष्ठसम्बन्धिप्रक्ृतानुगुणमिदमिति विशिष्टमेव तच्छं- 
शनीयमिति। एवं च षडहरूपयुगस्य युगशब्देन ग्रहणं तस्य च युगस्य सुमेरो 
कुमेरौ च वत्सरे बहुवारमावृत््या बहुवचनं सुमेर्वादिसम्बन्धबोधाभिप्रायेण “देव्या 
मानुषा” इति युगविशेषणं मन्त्रेषु । किञ्च तस्य युगस्य सामाच्येनैकवचनेनापि 
व्यवहारः, पूर्व्ये तिप्रभृतिविशेषणयोगः। उक्तविधविशेषणैयेथा तद्रोध एवं 
“देवानां” “मानुषे” त्यादिप्रयोगेणापि तद्वोधः सूक्तेषु, यथोच्यते 

देवानां नु वयं जाना प्रवोचाम विपत्यया। 9 

उक्थेषु शस्यमानेषु यः पश्यादुत्तरे युगे॥ इति। 
अत्र ‘Gat’ इति विशेषणम्‌ | विशेषणे पूर्वोत्तरशब्दयोहनद्रतया प्रयोगात्पूर्वशब्दस्य 

पूर्वाळ्चनाथेकत्वेनोत्तरशब्दस्य प्रत्यगञ्चनार्थेत्वं उत्तरदिक्स्थत्वार्थृकदेवतासम्ब- 
्धार्थकत्वं वा ग्रहीतव्यम्‌ | एवं च वयं देवानां जाना जानानि जन्मानि नु यद्यपि 

जात्तीमहे इति शेषः, तथापि विपन्यया स्तुत्या प्रविरूद्धदिक्सम्बन्धेन वोचाम 
` उक्तवन्तः । तत्रायमभिप्रायः--यदोत्तरे युगे. उत्तरस्यां देवानां यागानुष्ठान तन्न 
झस्त्रशंसनं स्यात्तदानीं शस्त्रेषु HAY शस्यमानेषु यःकोऽपि तानि देवानां जन्मानि 
पश्यात्‌ जानातु इति। अत्रोत्तरशब्दो युगसामाच्यार्थेविरेषणम्‌। एवं “देवानां 
y युगे सतः सदजायत। देवानां युगे प्रथमेऽसतः सदजायत” इत्यत्रापि पुर्व्ये- 
शब्देन पूर्वाञ्चनस्य दक्षिणदिकूसम्बद्धस्य कुमेरुसम्बद्धस्य ग्रहणेन युगविशेषणम्‌ | 
TAST “पूर्व्ये” इत्यनेन कुमेरुसम्बन्धस्य वचनादुत्तरेर्धे प्रथम इत्यनेन प्रथम- 
सुष्टयवसरीयार्थकत्वं प्रथमशब्देन बोध्यते | तथा च देवानां प्राथमिकसृष्टौ 
सद्रूपमादित्यमादित्यमण्डलमसतोऽव्यक्तरूपात्तेजसः सकाशादजायत | देवानां 
पूव्येर्याहदक्षिणदिक्के कुमेरुसम्बद्धे सतो व्यक्तादादित्यमण्डलात्सत्तत्र विद्यमान- 
भादित्यमण्डलं सोमरूपं समभूत्‌। उच्यते च वेदे श्रादित्यसकाशतर्चन्द्रमस 
उत्पत्तिरादित्ये विलयश्च | आदित्यमण्डलस्य च सर्वविश्वव्यापिनोऽव्यक्तात्तेजसः 
समुत्पत्तिः। तदुक्तं नासदीये, एवं तत्र प्रथमो मन्त्रः 

नासदासीन्नो सदासीरदानीं नासीद्रजो नो व्योमापरो यत्‌ । 

किमावरीवः कुह कस्य शर्मन्नम्भः किमासीद्ठहनं गभीरम्‌ ।। इति । .. 

अत्र तदानीमित्यनेन सकलभुवनसुष्ट्यादौ सदपि नासीदसदपि नासीत्‌ 
रज आदिकं व्योम तत्परस्तादित्यपि किमपि नासीत्‌। श्रत्रावारणावार्य 
भावोऽपि नासीत्‌ न किञ्चिदावारकमावार्यम्‌ | आवरणे देशश्चेत्यादिकं किमपि 
नासीत्‌ । 
` एवं सति असत: पूर्वम्‌ ग्रादित्यस्य सत उत्पत्तिरिति गृहीत्वोक्तं मन्त्रे-- 
देवानां प्रथमे युगे देवाभिप्रायक प्रथमंमण्डलकल्पनाभिप्रायके युगे उत्पद्यमान- 
रूपमादित्यमण्डलमसत एवोत्पन्नम्‌ । ततः पृथिव्याद्युत्पत्तिक्रमेण पूर्व्ये पूर्वाञ्चन- 
भावादिरूपे कुमेरुस्थे आदित्यमण्डलसंपाद्ये युगे तस्यादित्यमण्डलस्य सद्रूपस्य 
देवलोके सतः सद्रूपान्मण्डलादेवोत्पत्तिरिति। तदुक्तं मन्त्रे 'देवानां पूर्व्ये उक्तरूपे 
ूर्वाञ्चने युगे सतो विद्यमानादेवादित्यमण्डलात्सत्कुमेरौ दुश्यमादित्यमण्डलम- 
जायते'ति। श्रयं भाव:-“वस्तुत ्दित्यस्यैकत्वेऽपि देशादिभेदेन भेदकल्पनया 
भिन्नस्य तस्योदय उत्पत्तिरिति वर्णना । सा कुमेरौ सुमेरौ विद्यमानात्सत आदित्य- 
रूपात्कुमेरुस्थस्येति सतः सदुत्पत्तिवर्णनम्‌ । सुमेरौ तु भुवोऽभावकाले कुमेरुस्थ- 
मण्डलस्याप्यभावेन ततः सुमेरुस्थमण्डलस्योत्पत्तेवेणयितुमशक्यत्वेन न तस्य 
सत उत्मत्तिसम्भव इति। एवं च तत्र मन्त्रेशपि युगदब्देन (पूर्वोक्त एवार्थो 
गृह्यते । 


CCO. Vasishtha Tripathi Collection. Digitized:by eGangotri 
e 


ड तृतीयो भागः 2 २०१ 
अत एव-- 
यज्ञं पृच्छाम्यवमं स deat विवोचति। 
कव ऋतं पुव्यंगतं कस्तद्विभति नूतनो. वित्तं मे अस्य रोदसी ॥ 
इति मन्त्रेऽवमयज्ञपृच्छा, तत्र पूर्वं विद्यमानस्य ऋतस्य गमनदेशजिज्ञासा को वा 
नूतनस्तद्विभति इत्यादिवर्णनमुपपद्यते । अत्र पूर्वेनूतनशब्दयोविरुद्धार्थकत्वादिक- 
मपि “afer: gfe रित्यत्रोक्तमुपपद्चते इति। एतावता युगशब्दो न कृतादि- 
कालबोधक उक्तस्थले किन्तु दैव्या मानुषेत्यादिविशेषणेनोक्तविधमण्डलसम्वन्धं 
संपाद्य षड्हकालरूपयुगबोधकस्य A सुमेरुसम्बन्धमिव कुमेरुसम्वन्धमपि 
बोधयतीति नैकमात्रस्थानबोधकता तस्येति । 
एवं स्वनयदानसूक्ते 'दशरथे त्यत्र रथशब्देन युगस्य ग्रहणेन तत्र वधूमत्त्व- 
मुच्यमानं संगच्छते | तस्य दशरथस्य शोणा इत्यादिवर्णनस्यापि तदेवोत्पत्तिरिति 
युगस्य रथराब्देनापि बोध इति शम्‌। 


॥ समाप्तोऽयं ग्रन्थः ।। 

यं वै सूय्ये स्वर्भानुः . 
यः समिधा य श्राहुती ददाश 
या ओषधी: पूर्वा जाता 


याज्यया यजति प्रत्तित्रै याज्या , 
या पूर्वा पौणे मासी 

या सुबाहुः स्वङ्गरीः 

यास्ते राके सुमतयः 


ये अहोरात्रे ते दशंपूर्णमासौ . . . 


ये चत्वारः पथयो देवयानाः . 
ये ते रात्रि नूचक्षसो 

ये देवासो दिव्यकादशस्थ ` 

ये वै न: पूर्वे ऋषयः 

यो वै यज्ञमक्षरपञ्क्ति ` 

यो रौहिनमस्फूरत्‌' 

ये वै चत्वारः स्तोमाः  . 


रथनाभाविवाराः 
रश्मयो वे विश्वे देवाः 
राकामहं सुहवां 

afra चित्रावसुः 
रा-शदिम्यां तिप्‌ 
रुद्राणामेति प्रदिशा ` 


a वा एष यत्‌ षोडषी' 


ववूमन्तो दशरथासो अस्थुः ... 


वधेरजेतदुर्मतिम्‌ 

वरुणस्य वा ग्रभिषिच्यमानस्य 
वाक्‌ feast o 
वागोज>सह ओजो मयि. 
वाजो.देवानामभवत्‌ 

उद्धृतमन्त्रादीनि 
वातापे पीब इद्‌ भव 
वाताप्यमुदकं भवति 
वि नाकमख्यत्‌ सविता वरेण्यो 
विभ्राट्वृहत्‌ सुभृतं 
विवृतज्योतिष्क: 


विइवरूपो वै त्वाष्ट्रः पुरोहितो 


frasi त्वाष्ट्रमवधीत्‌ 
featur विष्णुराभरत्‌ 


विदजेदिन्द्रस्य वीर्य्या कृतानि 
विष्णोः पदे परमे मध्व उत्स: 


विहिसोतोरस्‌क्षत नेन्द्रं देवम्‌ .. . 


faga षोडशिनं शंसति 
वृकस्य चिद्वत्तिकाम्‌ 
वृत्रमवधीत्‌ . . . 


शत जीव शरदो वर्धमानः 
शताथूर्वे पुरुषः 

शरद्धेमन्तः शिशिर इति 
दाइवत्‌ पुरोषा व्यूवास 
शिपिविष्टो विष्णुरिति 
शूद्रायौ' चर्मणि व्यायच्छते 
शोणामेक उदक 

श्रीश्च ते लक्ष्मीरच पत्न्या 


षष्टिशच षटू च रेवति 
षष्टिइचाध्वर्यो नवति₹च 
षष्टि सह्रमनुनिमजामजे 
षष्टिः सह्तमनुगव्यमागत्‌ 

सउएवसः ... 

स उतूसहतां यो विषुणस्य 
स एव स मुगव्याधः 

स जनास इन्द्रः 

सत्यावेव नासत्यौ 
सदृशीरद्य सदृशीः 

स नः शर्माणि वीतये 


सप्तदश सामिधेन्यो भवन्ति . . 


सप्तदशो वे प्रजापतिः 
सप्त मर्यादा: कवयस्ततक्षुः 
सप्तास्यासन्‌ परिधयः 
समानमेतदुदकं 


संवत्सर एव सह्तवांस्तोकवान्‌ 


संवतूसराय दीक्षिष्यमाणा 
स यन्ता विप्र एषां 

स यावादादित्यो दक्षिणतः 
सर्वाणि भूतान्यन्तरीक्षम्‌ 


सर्वेषां वा एतत्‌ पञ्चजनानां . . . 
स वा एष न कदाचनास्तमेति . . . 
सविता नो रासतां दीर्घमायः . . . 


सविता परचातात्‌ सविता 
सहस्रस्थूण faqa: 
साक्षात्‌कृतघर्माण ऋषयो 


साङ्गाः सरहस्याः ह 


सामवेदस्य किल सहस्नभेदा: 
सा व॑ वाक्‌ सृष्टा चतुर्धा 
सास्मिन्‌ पौर्णमासीति 
सिनीवालि पृथुष्टुके 


tou 


सु-पूजितं मत्‌ प्रहृष्ट 


सु-मत्‌-पद्‌-वग्‌-दे 


° 
€ 


CCO. Vasishtha Tripathi Collectión. Digitizęd by eGangotri 
E y 


. .वेदार्थविचार: 


एतद्‌ग्रन्य- 
पृष्ठसंख्या 


आकरग्रन्थनामादि 


È. ब्रा. ३।३।९ 
निरुक्तम्‌ ४।१९।९ 
È. ब्रा. ३।३।९ 

ऋ. सं २।१२।१ 
निरुक्तम्‌ ६।१३।१ 
ऋ. सं १।१२३।८ 
ऋ सं ३।१३।४ 

È. ब्रा. १।१।१ 

È. ब्रा. १।१।१ 

ऋ. सं १०।५।६ 
ऋ सं १०।९०।१५ 
ऋ. सं १।१६४।५१ 
ए. ब्रा. ५।३।४ 

तै. ब्रा. ७।४।८।१ 
ऋ. सं ३।१३।३ 

Q. ब्रा. ३।८।४ 

तै. ग्रा. ३।२।४ 

ए. ब्रा. ३।३।७..: 
एऐ. ब्रा. ३।४।६ 
ऋ. सं १०।३६।१४ 
ऋ. सं १०।३६।१४ 
ऋ. स ५।६२।६ 
निरुक्तम्‌ १।२०।२ 
व्या. म. भा. पश्पशाह्विकम्‌ 
चरणव्यूहसू. १।५ 
निरुक्तम्‌ १३।६।१ 
पा. सू. ४।२।२१ 
ऋ. सं २।३२।६ 
निरुक्तम्‌ ११।३२।१ 
ए. ब्रा. सा. भा. २।३।६ 
ए. ब्रा. २।३।६ 


अन 


it 
सुमङ्गलीरिय वधू 4 
सुषप्वांस क्रभवस्तदपृच्छता ... 
सूय्यंस्य पश्य श्रेमाणं 

सोमो वै वाजस्तस्य 

सोमं मन्यते पपिवान्‌ ; 
सोऽस्य दिव्याहवनीयो भवति . . . 
feat agam युवं वधोर्दुहितरं 
स्वर्भानोरधयदिन्द्र माया 

स्वसा स्वस्ने ज्यायस्ये 


हस्त एवास्य हस्तरिचित्रा . 
हित्वी शिरो जिह्वया वावदच्चरत्‌ 
हिरण्ययो वेतसो मध्य श्रासम्‌ 


हृदयस्यस्याग्रेऽवद्यति ग्रथ जिह्वायाः 

ऋ अनु. 
ऋ. सं. 

ए. श. 

एं. ब्रा. 
छान्द. उ. 
छा. म. ब्रा. 
MSI. ब्रा. 
a. ब्रा. 


ते. सं. 
पा. सू. 


व्या. म. भा. 


शत. ब्रा. 

ष. ब्रा. 
सा. भा. 
` fa. कौ. 

आरइवलायनश्रौतसूत्रम्‌ 
ऋग्वेदसर्वानुक्रमणी 
ऋग्वे दसं हिता 
ऐतरेयारण्यकम्‌ 
ऐतरेयब्राह्मणम्‌ 
छान्दोग्योपनिषत्‌ 
छान्दोग्यमन्त्रत्राह्मगम्‌ 
ताण्डय्रमहाब्राह्मणम्‌ 
तैत्ति रीयन्राह्मणम्‌ 
तैत्तिरीयसंहिता 


` पाणिनिसूत्रम्‌ 


व्याकरणमहाभाष्यम्‌ 
शतपथब्राह्मणम्‌ 

